

UNIVERSAL  
LIBRARY

OU\_222996

UNIVERSAL  
LIBRARY



عالم





اٹھو! ورنہ حشر نہیں ہوگا کچھ کبھی

دو روزانہ چال قیامت کی چل گیا

بِیَاكَارِ عَلَا وَفَصِيحِ زَبَانِ حَبِطِ مِیَا مُحَمَّدِیَا وَصَبَا هُمَا یَوْنِ

اردو کا علمی و ادبی ماہوار رسالہ

# ہمایوں

ایڈیٹر۔ بشیر احمد۔ بی۔ اے۔ ڈاکسن پیر ٹراپٹ لاء

جائنٹ ایڈیٹر۔ حامد علی خاں۔ بی۔ اے



# جہاں نما

## کیا مشرق اور مغرب کے نوجوان لاندہب ہیں؟

ہم اے ملک میں اکثر شکایات سنی جاتی ہیں کہ موجودہ زمانہ کے نوجوان لاندہب ہیں۔ یہ شکایات اور ان کی وجہ صرف ہندوستان تک محدود نہیں ہیں۔ ڈاکٹر جے۔ ایچ لیتھراپ بنگلور کے ایک مذہبی جلسہ میں فرماتے ہیں۔ موجودہ تعلیم یافتہ نوجوانوں کا طبقہ جسے ہم لاندہب سمجھتے ہیں نہ صرف ہندوستان میں بلکہ امریکا میں بھی موجود ہے۔ امریکا میں اس وقت نصف سے کچھ زیادہ آبادی ایسی ہے جس کا تعلق دنیا کے کسی مذہب کے ساتھ نہیں ہے۔ شاید آپ یہ سن کر ان کا فروں کو کسی مذہب میں واپس لانے کے لئے مبلغ بھیج دیں گے۔ مگر کبھی آپ نے سوچا کہ کیا وجہ ہے کہ ان کا تعلق کسی مذہب کے ساتھ نہیں ہے۔

اس کا جواب فاضل مقرر اس طرح دیتے ہیں:- اول آپ دیکھیں گے کہ ان کے ہلکے دل ناپائیدار مسرتوں کی تلاش میں سرگرداں ہیں۔ میرے خیال میں وہ اپنی خدا داد قابلیتوں کو ضائع کر رہے ہیں۔ اور وہ اطمینان قلب جو وہ حاصل کر سکتے تھے ان سے دور ہے۔ لیکن انہیں لاندہبوں کا ایک گروہ اور ہے یعنی یونیورسٹیوں کے تعلیم یافتہ نوجوانوں اور ان لوگوں کا گروہ جو جدید سائنس کا مطالعہ اپنے طور پر کر رہے ہیں اور جو سمجھتے ہیں کہ خیالات جدیدہ تمام مذہبوں پر فوقیت رکھتے ہیں جن کا انحصار تمام تر توہمات پر ہے۔

ہندوستان کی طویل سیاحت کے بعد جو نتائج میں نے اخذ کئے ہیں مجھے بتاتے ہیں کہ ہندوستانیوں کا ایک بڑا طبقہ اسی نوعیت کے خیالات کا ہے جیسا کہ امریکا میں جو دوسرے لفظوں میں کہوں گا کہ اس سماج میں دونوں ملک کے عقائد ایک دوسرے سے بہت کچھ ملتے جلتے ہیں۔ میں بہت سے ایسے والدین کو جانتا ہوں جو اپنے بچوں کی لاندہب کی شکایت کرتے ہیں۔ اگر مجھ سے کوئی پوچھے کہ کسی زمانہ یا نسل کے مردوں یا عورتوں کی مذہبیت یا لاندہبیت کا پتہ کس طرح لگانا چاہئے تو میں کہوں گا کہ اس مرد، عورت یا بچے کے متعلق صرف یہ معلوم کر لو کہ کیا وہ کسی چیز کو متبرک سمجھتا ہے؟ اگر بوڑھے یہ سمجھتے ہیں کہ ان کے بڑھاپے کی عزت نوجوان نہیں کرتے اور اگر نوجوان سمجھتے ہیں کہ وہ اب اس چیز کی عبادت اسی طریق پر نہیں کر سکتے جس طریق پر ان کے آباؤ اجداد کرتے چلے آئے ہیں تو ہم ان پر لاندہب کا الزام نہیں لگا سکتے۔ میرے خیال میں آج دنیا میں کئی چیزیں ایسی ہیں جنہیں نوجوان ایسا ہی متبرک سمجھتے

ہیں جیسا کہ اُن کے آباؤ اجداد سمجھتے تھے۔ اور سب سے پہلی بات جو ہمیں یاد رکھنی چاہئے یہی ہے کہ جب تک کوئی مرد یا عورت کسی چیز کو متبرک سمجھتا ہے وہ ایک مذہب کا پابند ہے۔ آج انسانیت کو اس قدر متبرک اور پاک سمجھا جاتا ہے کہ تاریخ عالم میں اُس کی مثال موجود نہیں ہے۔

اس وقت امریکا، انگلستان اور ہندوستان میں بچوں کی حفاظت کے لئے ہر قسم کی تحریکات عمل پیرا ہیں۔ کیونکہ ہمارا ایمان ہے کہ ہر انسانی بچے کا پیدا کنشی حق ہے کہ دنیا کی خوش قسمتیوں میں ہمارا ساتھی ہو اور اپنی طاقتوں کو پوری طرح بسہولت تمام تکمیل تک پہنچائے۔ اب پاکستانی متحدہ میں یہ تحریک ہو رہی ہے کہ سزائے موت کو قطعاً منسوخ کر دیا جائے اس کی وجہ یہی ہے کہ ہم اپنے آباؤ اجداد کے مقابلہ میں انسانی زندگی کو زیادہ متبرک سمجھتے ہیں۔

انسان کا انسان سے رشتہ آج ایسا متبرک خیال کیا جا رہا ہے جیسا اس سے قبل کبھی نہ کیا گیا تھا۔ دنیا میں کبھی اس قدر سچے انسان نہیں ہوئے جس قدر آج ہیں۔ کیونکہ موجودہ سائنس ہمیں سکھاتا ہے کہ شجر بگاہ میں مادہ کے ایک ذرہ کے متعلق جھوٹ بول کر تجربہ کے درست نتائج حاصل نہیں کئے جا سکتے۔ ہم ریاضی کے متعلق جھوٹ بول کر صحیح جواب حاصل نہیں کر سکتے۔ ہم اگر ڈاکٹر ہیں تو نسخہ کے متعلق جھوٹ بول کر مریض کو صحتیاب نہیں کر سکتے۔ ہر جگہ سائنس نے سچائی کو بے نقاب کر دیا ہے۔ ہمیں ان سچے اور متبرک انسانوں کی قدر کرنی چاہئے۔

دوسری بات یہ ہے کہ نوجوان نسل انسانی زندگی کو ویسی ہی متبرک اور پاک سمجھتی ہے جیسا کہ ان کے آباؤ اجداد کسی کتاب، انسان، چھڑی یا پتھر کو سمجھتے تھے اور پھر نیک نیتی سے بھی۔ آپ کے چند بڑے بڑے معلموں کو جو آج بھی زندہ ہیں کہنا پڑا ہے کہ ”گھر کی چار دیواری کے اندر خاوند اور بیوی کے درمیان، باپ ماں اور بچے کے درمیان یا شہر یا سلطنت کے اندر اور قوموں کے درمیان صرف ایک قانون زندگی جاری و ساری ہے، جس کا مطلب زندگی ہے اور موت نہیں“ یہی خیر خواہی کا راستہ ہے۔ رسول نے کہا تھا کہ اپنے دشمنوں کو معاف کر دو خواہ تمہیں شہر و فدہ بھی کرنا پڑے۔ اگر کوئی تمہارے ساتھ ایک منزل چلے تو اُس کے ساتھ دو منزل چلو“ سو اگر آپ اپنی مذہبی کتب میں تلاش کریں گے تو ان میں بھی انہی حقائق کو پائیں گے۔ صرف ایک رشتہ جس پر ہمارے قیام کا امکان ہے اور پھر جس پر ہم کامیابی کے ساتھ قائم رہ سکتے ہیں یہی ہے جسے موجودہ زمانہ کا نوجوان دل متبرک ترین سمجھتا ہے۔

ان لوگوں کو لامذہب نہ سمجھو۔ ان کے ایمان کو اپنے دل میں سوچو۔ ممکن ہے ان کا ایمان بہت بڑا ایمان سے بہتر ہو۔ میں نوجوان مردوں اور عورتوں سے کہتا چاہتا ہوں کہ اگر تم نے کچھ پرانے اعتقادات چھوڑ دیئے ہیں تو تم مذہب سے بیگانہ نہیں ہو گئے کیونکہ مذہب کا مفہوم بہت وسیع ہے۔

### ترکی میں تعلیم نسواں

ان ترکی خواتین کی تعداد جو انہیں چند سال میں فارغ التحصیل ہوئی ہیں ایک سو دس تک پہنچ گئی ہے۔ ان میں سے بیس مدرسہ قانون سے کامیاب ہو کر نکلی ہیں، چودہ مدرسہ طبیہ سے اور تیس مدرسہ فنون سے۔ نوئے فلسفہ میں، سات نے تاریخ میں، نوئے جغرافیہ میں، اور باقیوں نے ادبیات میں امتیازی سندیں حاصل کی ہیں۔

مدرسہ علوم نے بھی بہت عظیم الشان کام کیا ہے چنانچہ اس تعلیم گاہ نے اب تک اکثر خواتین کی تعلیم کو پایہ تکمیل تک پہنچایا ہے۔ جن میں سے اکیس طبیعیات کی، انتیس کیمیائی، چار صنعت کی، ایک کیمیائے طبعی کی، ایک ریاضی کی اور پانچ دانتوں کے امراض کی ماہر ہیں۔

### لاسکی کے ذریعہ سے تصویریں

تصاویر کو ایک مقام سے دوسرے مقام پر منتقل کرنے میں لاسکی نے جو حیرت انگیز ترقی کی ہے اُس کا مشاہدہ حال ہی میں کپتان فلٹن نے کرایا ہے۔

تصویر منتقل کرنے سے پہلے یہ ضروری ہے کہ اس کا ایک بلاک تیار کیا جائے۔ پھر اس کو آلہ ترسیل پر رکھ دیتے ہیں اور چار منٹ کے اندر تصویر ہزار ہا میل پر پہنچ جاتی ہے۔

صبح کے ساڑھے گیارہ بجے ایک عتکاس نے کپتان فلٹن کی تصویر برقی روشنی سے لی۔ اس کے پندرہ منٹ بعد پلٹ تیار ہو چکی تھی اور جونہی کہ وہ سوکھی اسے آلہ ترسیل پر رکھ دیا گیا۔ ٹھیک چار منٹ بعد وصول کرنے والوں کو یہ تصویر کاغذ پر تیار ملی۔

گویا اب یہ ممکن ہو گیا ہے کہ کسی ایک واقعہ کی تصویر لے کر سفری آلہ ترسیل کے ذریعہ سے چند لمحوں میں ہزاروں کوس کے فاصلہ پر بھیجی جاسکے۔ اور امید کی جاتی ہے کہ جلد ہی ہر ڈاک خانہ سے اس طرح عام طور پر تصاویر بھیجی جاسکیں گی۔

پولیس ان مشینوں کے معاملہ میں خاص دلچسپی لے رہی ہے۔

## دماغی اختلاف

نفیات کے شایقین آج کل اتنی دلچسپی کسی دوسرے مسئلہ میں نہیں لے رہے جتنی ان مسائل میں لے رہے ہیں کہ ایک شخص کا دماغ دوسرے سے اختلاف کس لئے رکھتا ہے۔ مدرسوں میں صمنٹ گاہوں میں اور شفا خانوں میں نفیات کے جن بڑے بڑے تجارب سے استفادہ کیا جاتا ہے ان کی بنیاد بجائے لوگوں کے امثال کے ان کے اختلاف پر ہوتی ہے۔ نفیات کے اس تقریباً نئے سلسلہ میں بڑی کاوش کے بعد جو اختلافات ہوئے ہیں وہ عوام کے لئے بھی دلچسپی لیتے ہوتے ہیں۔ ان میں سے کچھ یہ ہیں :-

اندھے آدمی کی سماعت ایک عام آدمی کی سماعت سے کچھ زیادہ تیز نہیں ہوتی۔ ہر سو میں سے تین یا چار آدمی ایسے ہوتے ہیں جو سرخ اور سبز رنگ میں امتیاز نہیں کر سکتے مردوں میں یہ نقص عورتوں کی بہ نسبت زیادہ ہے۔

بعض عورتوں کے دائیں ہاتھ میں بہ مقابلہ دوسری عورتوں کے گنگنی طاقت ہوتی ہے۔ ہماری عقل و شعور کی قوت اٹھارہ برس کی عمر تک بڑھتی رہتی ہے۔ دماغ کے قدیم سمتوں نے اس ترقی کو چھوڑ سال کی عمر تک محدود کیا ہے، لیکن یہ درست نہیں۔ شاید اٹھارہ برس کے بعد بھی ہم میں یہ خصوصیت باقی رہتی ہے۔ مگر ابھی تک یہ تحقیق نہیں ہوا۔

حافظہ اور ایجاد و اختراع کا مادہ عمر کے بڑھنے سے گھٹتا ہے۔ سر کی شکل اور حجم کو کسی شخص کی دماغی قابلیتوں سے کچھ زیادہ تعلق نہیں ہوتا۔ کالجوں کے پروفیسر اتنے ذہین نہیں ہوتے جتنا لوگوں کے خیال میں ان کو ہونا چاہئے۔ عورتیں مردوں کے مقابلہ میں زیادہ حساس ہوتی ہیں۔ اس کے علاوہ ان کا حافظہ بھی زیادہ اچھا ہوتا ہے۔ ذہانت کے لحاظ سے لڑکیاں لڑکوں کی بہ نسبت بہتر طالب علم ثابت ہوتی ہیں۔ ہر شخص تقریباً ہر پیشہ میں معمولی کامیابی حاصل کر لیتا ہے۔

اکثر پیشوں میں بہترین آدمی ادنیٰ درجہ کے آدمی سے تین یا چار گنا زیادہ قابلیت رکھتا ہے۔ اگر کوئی شخص کسی ایک پیشہ میں نمایاں کامیابی حاصل کر لیتا ہے تو وہ کسی دوسرے شعبہ میں قطعاً ناکام بھی رہ سکتا ہے۔ نیپولین نے جو خود اہل میں بڑی غلطیاں کیا کرتا تھا۔ جب ایک بلند پایہ ریاضی دان لاپلاس کو کامیابی میں ایک اہم عمدہ پر فائز کیا تو وہ اس کے لئے بالکل غیر موزوں ثابت ہوا۔

# خلیفۃ اللہ فی الارض ہی خطاب

اے مسلمان! یہ جان رکھ کہ تجھے دہر میں کامیاب بننا ہے  
اپنی ہمت جو ان رکھ کہ تجھے مصلح شیخ و شاب بننا ہے

ماہل پستی خیال نہ ہو تجھ کو رفت آب بننا ہے  
اپنے نام بلند کو نہ ڈبو تجھ کو کیوان جناب بننا ہے

جستجوئے سکون نہ کر، اک دن منبع اضطراب بننا ہے  
انقلابات سے نہ ڈر، اک دن مصدر انقلاب بننا ہے

گرم انتہام کار ہونا ہے قادر فتح باب بننا ہے  
فائز اقتدار ہونا ہے مالک عب و اب بننا ہے

نیک و بد کا حساب لینا ہے صاحب اعتبار بننا ہے  
عدل کو ہر کا سب لینا ہے معدلت انتساب بننا ہے

پھر تجھے رحمت دہاوم کا نقطۂ انتخاب بننا ہے  
پھر تری ذات کو دو عالم کا مرکز انتخاب بننا ہے

بے خبر اقطرگی اسیر نہ بن رشک بجز و سحاب بننا ہے  
شرم کر، ذرۂ حقیر نہ بن غیر آفتاب بننا ہے

اٹھ اور اپنے کو ضوفشان سرا

چارۂ ظلمت جہاں سرا

حکیم آزاد انصاری

# قصرِ تختِ نصرثانی

شہرِ بابل کا قدیم حصہ دریائے فرات کے دائیں کنارے پر آباد تھا اور جدید شہر جسے تختِ نصرثانی نے تعمیر کرایا تھا بئیں کنارے پر بستا تھا۔ بادشاہ نے رعایا کے آرام کی غرض سے دریا پر ایک نادر پل بنایا تھا جو شب کو بند ہو جاتا تھا اور دن کو کھول دیا جاتا تھا۔ اس پل کے قریب ہی بادشاہ نبوپولیسر کا قدیم محل چار مساوی مربعوں پر تعمیر کیا گیا تھا۔ اس کے مغرب میں تختِ نصرثانی نے ایک عالی شان قلعہ نو مساوی مربعوں پر بنایا تھا جس کی تفصیل شہری تھی اس محل کے کھنڈراتِ قصر کے نام سے مشہور ہیں۔ ڈاکٹر کالڈوی سولہ سال تک اس کی تحقیقات کرتے رہے۔ یہ قلعہ معنی جیسا کہ کتبہ سے ظاہر ہے ارست باب ایلی یعنی وسط شہر بابل میں بنایا گیا تھا چونکہ عبدِ عتیق سے خاص قلعہ کا مقام ہی چلا آتا تھا اور شہر کے دیوتا مزنیخ (مشرقی) کے سمندر عیسیٰ غیلا کو جانے والی سڑک اسی کے سامنے سے گذرتی تھی اس لئے بقول ڈاکٹر کالڈوی بابل کا نام باب ایلی (دیوتاؤں کا دروازہ) رکھنا کچھ بیہ نہ تھا۔ قصر کے جنوبی مشرقی گوشہ کے کھودنے سے بہت نیچے جا کر قدیم آبادی کے آثار نمودار ہوئے اور متعدد دگلی ظروف، چھتاق، پتھر کے ہتھیار اور مختلف اقسام کے اوزار وغیرہ بھی برآمد ہوئے۔

بعد فتح مصر تختِ نصرثانی نے اس عالی شان قصر کی تعمیر شروع کی۔ جب تک جدید قصر زیرِ تعمیر رہا بادشاہ نڈوکا

۱۵ ممالکِ بابل و اسیروں کے قدیم شہروں کے آثار جو شریع عام کے گرد و نواح میں واقع تھے ان کو اول اول سیاح ریگ کے ٹیلے تصور کرتے رہے لیکن شہرِ نینوہ اور بابل کی روایات سولہویں اور سترھویں صدیوں میں یورپین سیاحوں کی کشش کا باعث بنیں کچھ توشوقِ تحقیق اور کچھ دفاؤں و خزانوں کے لالچ نے غیر معمولی شوقِ قدیم شہروں کے کھودنے کا پیدا کر دیا۔

اٹلی کے باشندہ ڈیلاوال نے اپنے سفر نامہ میں آثارِ بابل و مقیاراتِ تذکرہ کیا ہے وہ لکھتے ہیں کہ قصر کے ایک حصہ کو بھی کھودا گیا تھا اٹھارھویں صدی کے شروع میں ڈنمارک کے مشہور فاضل ناٹی بوہر (Niebuhr) نے شہرِ بابل کے کھنڈروں کی تحقیقات کی اور انہیں کے طفیل سے یہ مسئلہ طے ہوا کہ جو ٹیلے قبضہِ جلد کے متصل ہیں وہ شہرِ بابل کے آثار ہیں۔ ۱۸ ویں صدی کے آخر میں سٹرنی چم نے وضاحت کے ساتھ ان ٹیلوں کا حال قلمبند کیا جن کے نیچے شہرِ بابل کے آثار دے ہوئے تھے۔

مسطریج، مسٹرنگٹن، موسیو فرنل، موسیو اوپرٹ، مسرہنری لے یارڈ، مسٹر نیسم، اور ڈاکٹر کالڈوی نے خود آفر دیا

اور مختلف سنون میں قسمت آزمائی کی تھی۔



قیام قدیم محل میں تھا۔ جدید قصر کی تکمیل ہوتے ہی قدیم محل گرا دیا گیا اور اس کی بنیاد پر دوسرا محل تعمیر کیا گیا۔ نیز قصر و محل کے درمیانی حصے کو لمبے اور گہری سے بھر کر مشرقی حصہ کے برابر کر دیا تھا۔

اس قصر میں لا تعداد کمرے تھے۔ بادشاہ حاکم اور ان کے عہد سے داد و ستد کا تعلق شاہی محل سے چلا آتا تھا۔ تمام قصبے اور جگہ گڑے یہیں ملے ہوتے تھے۔ نیز تجارت، بیوپار، خرید و فروخت، لین دین، جملہ معاملات کی تکمیل قصر کی چار دیواری کے اندر ہو جاتی تھی۔ الغرض قریب قریب تمام عدالتیں قصر کے اندر تھیں اور ان کے لئے مکانات مخصوص تھے۔ علاوہ ان کے خاص خاص اراکین دولت اور دیگر ملازموں کو بقدر حیثیت و خدمت قصر کے مکانات رہنے کے لئے دیئے جاتے تھے۔ تمام شاہی کارخانے بھی اسی قلعہ کے ایک حصہ میں تھے اور جو اشیاء بادشاہ کے استعمال میں آتی تھیں قلعہ ہی میں بنائی جاتی تھیں۔

قصر کی دیوار کے جنوبی منہ کی گوشہ کے کمرے سے متعدد نہایت اعلیٰ سنگ مرمر کے نامکمل مرتبان برآمد ہوئے ہیں۔ ایسے مرتبانوں کو ہمیشہ قدر کی نگاہ سے دیکھا گیا ہے۔

مغرب کی جانب بادشاہ بنو پولیسر کے قدیم محل پر شاہی محل سرا جس میں باغ و اویزاں تھا تعمیر کی گئی تھی اس محل سرا میں تین مدور چاہ بھی برآمد ہوئے ہیں۔ ہر چاہ ایک مختصر پیرانہ کے کمرے میں تھا جس کی دیواریں سطح آب تک گئی تھیں۔ چاہ کے گرد گہری کی بھرتی دی گئی تھی تاکہ پانی صاف اور ستھرا رہے۔

چھتوں کے پرناؤں کے موہرے نہایت خوبصورت اور خوشنما تھے۔ بارش، غسل خانوں اور روزمرہ کا استعمال

۱۷ عہد شتیق میں تو بادشاہ خود فیصلے کرتا تھا بعد میں حکام زیر نگرانی بادشاہ وقت ہر قسم کے مقدمات نمیل کرنے لگے تھے۔

۱۸ اس کی شہادت ان کتبوں سے پہنچتی ہے جو عبدید خانہ ان شاہان بابل کے عہد کے ہیں ان پر مقام تکمیل اسنادیا نام عدالت کی بجائے "ابیت شہر بابلی" لکھ دیا ہے جس کا مطلب ہے "حاطہ و قلعہ محل"۔

۱۹ شاہان سلف اکثر تجارت کے طور پر سنگ مرمر کے مرتبان اپنے ہمعصر بادشاہوں کو بھیجا کرتے تھے۔ خاندان کبانی کے مشہور بادشاہ ہمن دراز دست نے سنگ مرمر کے مرتبانوں پر اپنا نام اور لقب کندہ کر کر فرعون مصر اور شہر پارا شیا کو چمک کے تھکے بیٹھے

۲۰ محل مرمر کے کھودنے سے ایک قبر برآمد ہوئی جس میں ایک گلی تابوت رکھا ہوا تھا۔ تابوت مذکور کے اندر لاش کے ساتھ طلائی اور جڑ اویز پر ایک ستیل منقش طلائی تختی برآمد ہوئی۔ اس تختی کے چاروں کونوں پر ایک ایک سوراخ ہے جس کی وجہ سے اس

کرچوں یا زونہ کا ایک حصہ قیاس کیا گیا ہے۔ اس پر کسی مندر کا نقشہ ٹھپکھا ہوا ہے۔ بقول ڈاکٹر کالڈوی ساہن قبر سے ثابت ہوتا ہے کہ وہ بنو پولیسر کی لاش ہے۔

پانی نہایت عمدہ پختہ اور وسیع پیٹی ہوئی موریوں اور نالیوں کے ذریعہ سے خارج ہوتا تھا۔

یہودی مورخ جوزیفوس کا قول ہے کہ بادشاہ بختنصر ثانی نے اس عالی شان فصر کو پندرہ روز کے عرصہ میں تعمیر کرایا تھا مورخ مذکور کا بیان مبالغہ آمیز تصور کیا جاتا تھا لیکن بختنصر ثانی کا ایک کتبہ برآمد ہوا ہے جو لندن کے عجائب خانہ میں محفوظ ہے۔ اس سے مورخ مذکور کے قول کی صداقت ہوئی۔

بختنصر ثانی اپنے دوسرے کتبہ میں بیان کرتا ہے کہ تباہی کی نسیی عجائب روزگار یعنی قصر کی بنیاد نہایت مضبوط قائم کی ہے اور اس کو پختہ خشت و قیر سے پہاڑ کے برابر بلند بنایا ہے۔ اس کی چھت پر میں نے بڑے بڑے زبردست دیوار کے شہ تیر ڈالے ہیں۔ اس کے کواڑوں پر جو دیوار کے ہیں تانبے کے پتھر جڑوائے ہیں۔ ان کی کھٹیں اور چولیس برجی ہیں۔ چاندی، سونا، جواہر اور تمام وہ بیش قیمت اشیاء جو شوکت، دولت اور ثروت کا لازمہ ہیں نیز قابل قدر نادرات بے قیاس جمع کر کے اس محل کے شاہی خزانہ میں محفوظ کی ہیں، قصر کا عالیشان دروازہ مشرقی جانب تھا جس کے بیرونی حصہ پر گرج بنے ہوئے تھے۔ اس شاندار اور وضع دار پھالک کے کواڑوں پر تانبے کی چادریں جڑی ہوئی تھیں۔ چوکھٹیں اور چولیس پتیل کی تھیں۔ ان پر نہایت خوشنماہیل بوٹے ٹھپے۔ کئے ہوئے تھے دیوئی ن بلخ کے مندر کے متصل ہونے کی وجہ سے اس دروازہ کا نام باب بعلتی یعنی بگم کا دروازہ تھا۔

قصر کی تین دیوڑھیاں نہایت وسیع تھیں۔ ان کے دونوں جانب محافظان محل، دربانوں، یسادلوں اور چوہداروں کے لئے خوبصورت خوبصورت صحیحیاں بنائی گئی تھیں۔ دیوڑھیوں کے دروازے شان اور وضع میں صدر دروازہ کی طرح تھے۔ ہر دیوڑھی کے بعد ایک صحن تھا جس کے چاروں طرف خوش وضع اور خوش قطع دالان در دالان بنے ہوئے تھے۔ ہر صدر دالان جنوبی سمت میں بنایا جاتا تھا تاکہ تازت آفتاب سے پناہ ملے بعض دالانوں اور صحنوں میں حکام کے اجلاس تھے۔ سب سے زیادہ خوبصورت اور وسیع دالان صحن کے جنوب کی طرف بنا ہوا تھا جس کو دوبار عام کہتے تھے۔ اس کی دیواروں کا عرض چھ میٹر تھا۔ اس دالان کے تین دروازے صحن کے رخ نکلتے تھے۔ درمیانی دروازہ کے بالکل مقابل یا سامنے کی دیوار کے آثار میں ایک دوہرا طاق نہایت بلند اور وسیع آرہتہ و مزین بنا ہوا تھا۔ یہ طاق کسریٰ کا ہمسرا و طاق نوفل سے برتر تھا اور اس میں بادشاہ بختنصر ثانی کا تخت بچھا رہتا تھا۔

۱۵ میٹر۔ ایک میٹر برابر ہے ۳۹.۳۶ انگریزی انچ کے یا ۳۹.۳۸۰ امریکن انچ کے۔

چونکہ اس کمرو کی دیواریں دیگر کمروں کی دیواروں سے زیادہ عریض تھیں اس لئے قرین قیاس ہے کہ اس کمرے کی چھت ڈاٹ کی تھی۔

والان کی پیش عمارت دبرآمدہ کی روکار میں نہایت خوش رنگ و خوشنما منقش روغنی چوڑے نصب تھے اس برآمدہ کے ستون اور فیل پائے بسنتی رنگ کے اور ان کے اوپری حصے نیلے تھے مگر ستون و سرستون کے اطراف سفید تھے۔ ستونوں کے سروں پر بیچ بیچ رنگین تخیروں کا ایسا جال بنایا تھا کہ دیکھ کر عقل حیران ہوتی تھی۔ قصہ مختصر آرائش آسمانی و بسنتی رنگوں میں کی گئی تھی جو دیدنی ہے الفاظ میں ادا نہیں ہو سکتی۔ دیواروں پر رزم و بزم، شکار و دربار وغیرہ کے مناظر تصاویر میں دکھائے تھے جن کی مصوری کو دیکھ کر انسان عالم سکوت میں رہ جاتا تھا۔

چوکوں کی رنگ آمیزی سے اور غلطان و مشبک اشکال بنا کر ایسے جوڑ ملائے تھے کہ ہزاروں برس بدستور رہ کر کمالِ صناعتی کا زبانِ حال سے اظہار کر رہے ہیں اور جن کو دیکھ کر آج کل کے صناعتوں کے ہاتھوں کے طوطے اڑتے ہیں۔ اس قصر کے در و دیوار کی سنگ تراشی، بنبت کاری، نقاشی، مصوری اور دستکاری کمال درجہ کی تھی۔ عمارت میں بخت نصر ثانی دربار کرتا تھا۔ رب اعلیٰ اور ادنیٰ، چھوٹے بڑے اپنے اپنے پایہ مرتبہ پر آکر کھڑے ہوتے تھے۔ اراکین دولت بقدر منصب و درجہ دالانوں میں اور عوام صحن میں دست بستہ کھڑے ہو کر منتظر جلوہ بادشاہی ہوتے تھے بادشاہ بخت نصر تخت پر جلوس فرماتا تھا وہ مجرا گاہ میں تسلیمات و آداب بجالاتے تھے۔ موافقِ قدر و منزلت ہر ایک کو سرفرازی ہوتی تھی۔

گردش آسمان و انقلاب لیل و نہار کو دیکھنے کے قرب و جوار کے سب آثارِ قصر کی طرف ڈر کے مارے نہیں جاتے بھوتوں کا اکھاڑ، سمجھتے ہیں۔ کہتے ہیں شب کو ہر حرف سے بھوت پریت نکل کر ناپچتے کو دتے ہیں۔ افسوس گردشِ افلاک نے اس عظیم المثالِ عمارت کے نام و نشان کو حرفِ غلط کی طرح صفحہ زمین سے مٹا دیا۔ اب صرف تواریخ کی نوحہ خوانیاں رہ گئی ہیں۔

آں قصر کہ بر چرخ ہے ز دیلو      بر در گہ او شہاں نہاد منہ رو  
دیدیم کہ بر سنگر او فاختہ      بنشستہ ہمگی گفت کہ کو کو کو

بارغِ آویزاں - قصرِ مذکور کے اندر وہ مشور باغ بھی تھا جس کا ہفت عجائبِ عالم میں شمار ہوا ہے اور

۱۵ اگر انصاف سے دیکھا جائے تو چمپکاری خواہ وہ اشکال ہندسی ہوں یا پھول پتیاں ہوں عیدِ عتیق کے منقش روغنی چوکوں سے اخذ کی گئی ہیں۔

۱۶ اس کام کو فنِ عمارت کی اصطلاح میں غالب کہتے ہیں۔

اعلم کہ اس باغ کو یونانی مورخین نے باغ آویزاں کیوں لکھا ہے حالانکہ صحیح اصطلاح اس کے واسطے غلطان باغ ہے۔ بہر حال یروسس بابلی، ٹیسیاس، ہراڈوٹس، اسٹریبو، کرتیس روفس، ڈائڈورس کے اقوال شاہد ہیں کہ اس باغ کو بادشاہ بخت نصر ثانی نے اپنی بیگم اموشیا کی خوشنودی کے لئے بنایا تھا تاکہ بیگم مذکور کو اپنے وطن کی پہاڑیوں اور شاداب جنگلوں کا پورا لطف اس کفر دست میدان میں حاصل ہو۔

بابل جیسے نعت و دوق میدان میں اپنی بیگم کی دل بستگی کے لئے مصنوعی پہاڑ اور جنگل بنانا پھر وہ نہر بہت افزا اور پُر لطافت باغ نمونہ بہشت بریں لگانا جو دنیا کے عجائبات میں شمار کیا جاتا ہو بخت نصر کی دولت و اقبال کا اعلیٰ ثبوت ہے۔ باغ مذکور مربع شکل میں تھا جس کا ہر ضلع ۴۴۰ (چار سو چالیس) فیٹ اور طبق بر طبق یا سیڑھی پر سیڑھی بلند ہوتا ہوا فصیل کی سطح تک پہنچ گیا تھا۔ ایک طبق یا چبوترے سے دوسرے چبوترے تک دس فیٹ کا فاصلہ تھا اور تمام چھتوں کو محراب بناتے ہوئے چلے گئے تھے۔ دونوں پہلوؤں میں نو نو گز چوڑی دیواریں اور چھتیں ڈاٹ کی تھیں یعنی ستونوں پر محراب بنا کر سولہ فیٹ طویل اور چار فیٹ عرض سنگین سلیں پاٹ دی تھیں۔ ان کے اوپر ایک نہ گھاس کی بچھا کر دو ہری اینٹوں کا کھر خچہ فیر سے جاکر موٹی موٹی جست کی چادریں بچھا دی تھیں۔ ان جست کی چادروں پر مٹی ڈال کر کھیا ریاں بنائی گئی تھیں لیکن کھیا ریاں میں اس قدر موٹی نہ مٹی کی دی تھی کہ بڑے بڑے درخت مثل سرو، شمشاد، بید، بجنون، انار، املی، سرس وغیرہ نشو و نما پاسکیں۔

یونانی اور رومن مورخوں کا بیان ہے کہ سب سے اوپر کے طبق یا چبوترہ پر پانی کھینچنے کی مشین اس خوبی سے لگائی گئی تھی کہ باہر سے معلوم نہیں ہوتی تھی۔ یہ مشین نلوں کے ذریعہ سے دریائے فرات اور اس کی نہروں کا پانی کھینچ کر حوضوں میں بھرتی تھی اور وہاں سے پانی مختلف طبقوں کی کھیا ریاں میں تقسیم ہوتا تھا۔ انار سے ثابت ہوتا ہے کہ باغ چار طبقوں کا تھا اور پائے جن پر غر اس میں قائم کی گئی تھیں ایک دوسرے سے ساٹھ فیٹ کے فاصلہ پر قائم کئے گئے تھے۔ ہر پائے کا دور بائیس فیٹ تھا ڈاکٹر کالڈوی کا قول ہے کہ دورانِ تحقیقات میں ایک باولی برآمد ہوئی جو نہایت عمیق اور وسیع تھی اور جس کو تین حصوں میں تقسیم کیا تھا۔ درمیانی حصہ چوکور اور ادھر ادھر ایک ایک سطحیں چاہ تھا۔ گمان غالب ہے کہ ان پر بہت بڑا

۱۵ اموشیا کو بگاڑ کر یونانی مورخوں نے امی تس یا اماتی تس کر لیا تھا۔ یہ بیگم کے کاؤس بادشاہ ایران کی لڑکی تھی بادشاہ مذکور کا نام زبانِ نرند میں ہودک شاتارہ تھا۔

۱۶ سٹرریم جن کا ذکر پہلے آچکا ہے بیان کرتے ہیں کہ دورانِ تحقیقات میں اس باغ کے سب سے بالائی طبقہ پر کچن لے لیے دیکھنے میں آئے جو پتھر کی سلوں میں گذر کر زیریں حصوں میں پہنچے تھے۔ کوڑے کرکٹ سے اٹ گئے تھے۔ صاف کرنے پر ہزاروں برس کے بعد بھی پانی بھرا ہوا پایا۔

رہٹ لگا ہوا تھا جو شب و روز چلتا ہو گا۔

ہر دستبیل چاہ سے رہٹ کی ڈوپچیاں ہو کر گذرتی تھیں اور پانی کسی قریب کے خزانہ میں جمع ہو کر مختلف طبقوں کے حوضوں میں تقسیم ہوتا تھا جہاں سے کیا ریوں میں دوڑایا جاتا تھا۔  
اس قدر بلندی پر نہالانِ باغ کی پرورش کے لئے جو ذرائع آب رسانی کے اس قدیم زمانہ میں اختیار کئے گئے تھے وہ قابلِ ستائش ہیں۔

ہر قدیم مورخ نے اس بے نظیر باغ کی ثنا و صفت میں خوب نغمہ سرائی کی ہو ان کے خیال کا اظہار مندرجہ ذیل شعر سے ہے  
ہر کرمی خواہد کہ میند شکلِ فردوسِ بریں گویا ایں قصرواں باغِ ہمایوں ایں  
کبھی اس باغ میں بارہ دربان، سرد خانے، نشاط خانے، سیرگاہیں، بزم گاہیں وغیرہ وغیرہ موقع موقع اور سلیقہ سے بنی ہوئی تھیں اور چاروں طرف نہریں جاری تھیں۔ جا بجا حوض بنے ہوئے تھے۔ پانی لہراتا تھا۔ فوارے چھوٹتے تھے۔ پھول کھلتے تھے طائرانِ خوش الحان نغمہ سرائی کرتے تھے۔

سب سے اوپری منزل سے کوسوں تک سبزہ زار کا نظارہ اور دریائے فرات کا پیچ در پیچ لہرانا عجیب فرحت افزا اور حیات بخش تھا۔ عجیب زمانہ تھا جب کہ یہ باغ کمالِ نزہت و طراوت کے باعث رشکِ ارم نظر آتا تھا اور اس کی سیر سے ناظرین و سیاحین کو بہشتِ شداد کا لطف حاصل ہوتا تھا مگر زمانہ سازگار نے سب یران کر دیا۔ وہ سر وجود یار پر طعنہ مارتے تھے۔ وہ پھول جو دلبروں کے لبوں پر ہنستے تھے نام کو بھی نہ رہے۔ رویشیں مٹ گئیں۔ نہریں ٹوٹ گئیں۔ حوض بند ہو گئے۔ فوارے چپ ہو گئے کوئیں اندھے ہو گئے آبشاروں کا نام نہ رہا الغرض

جلتا ہے اب پڑا خس و خاشاک میں ملا وہ گل کہ ایک عمر چمن کا سپر اغ تھا  
گذروں میں جس خرابہ کہتے ہیں واں کے لوگ ہے کوئی دن کی بات یہ گھر تھا یہ باغ تھا

### محمد حامد دہلوی

۱۵ یہ قرین قیاس ہے کہ دریائی چاہ کی علتِ فاعلی رہٹ کی مرمت تھی یعنی جب کوئی حصہ رہٹ کا قابلِ مرمت ہو جائے تو بغیر وغیرہ اس میں اثر کو مرمت کر دیں۔

۱۶ عموماً رہٹ گھوڑوں یا بیلوں کی امداد سے عراقِ عرب میں چلایا جاتا ہے مگر باولیٰ مذکورہ کے آس پاس اس قدر گنجائش نہیں ہے کہ گھوڑے یا بیل پھر سکیں۔ اس لئے بہت ممکن ہے کہ قیدی یا غلام اس خدمت کو انجام دیتے ہوں یا کوئی مشین آبِ سانی کی ایسی لگی ہو جس کے ذریعہ سے بغیر خارجی امداد کے آبپاشی ہوتی ہو مگر اس وقت تک کسی کتبہ سے ایسا ثابت نہیں ہوا۔

# راز و نیاز

۱

رگ رگ میں بسی ہر تیری خوشبواب تک  
فرقت میں ٹپک رہے ہیں آنسو اب تک  
اک عمر ہوئی جدھر بٹھایا تھا تجھے  
ویران ہے اُس دن سے وہ پہلو اب تک

۲

آجا، مرتا ہوں غم کے مارے، آجا  
بھنگی ہوئی رات کے شرارے، آجا  
اے شام کا وعدہ کر کے جانے والے!  
اب ڈوب رہے ہیں دیکھ تارے، آجا

۳

میں رات گئے اٹھا ہوں سوتے سوتے  
آنکھوں کا بُرا حال ہے روتے روتے  
تکے کے قریب ناہِ نوہی، اے کاش  
اس وقت مرے قریب تم بھی ہوتے !!!

۴

کیا عہد تھا وہ اے بُت پر فن تیرا  
دیتا تھا مجھے ہوائیں دامن تیرا  
افسوس وہ دن، کہ کھیلتا تھا پہروں  
جب میری جوانی سے لڑکپن تیرا

جوش  
ملح آبادی

# قدرتی مناظر

ایک سنسکرت کا شاعر کہتا ہے کہ جہاں ہری ہری دوب کا فرش زمروں بچھا ہے۔ قریب ہی خوبصورت چھرنے رہے ہیں جن میں آہوانِ دشت کے کھروں کے نشانات بنے ہیں۔ نازک اور خوبصورت پھولوں کی بھٹی بھینی خوشبو میں لپٹی ہوئی عطر بیز ہوا چل رہی ہے۔ اشجار مستوں کی طرح جھوم رہے ہیں جن پر طائرانِ خوشنوا چہمے ہیں ان کے شیریں اور روح پرور نغمات سے میدان گونج رہا ہے۔ بھلا ایسے دل آویز نغمات کس کے دل کو ذوق سے نہیں کر سکتے؟

قدرتی مناظر کی خوبصورتی اور خوشنمائی سے اگرچہ کسی کو انکار نہیں ہو سکتا مگر انہیں بخوبی سمجھنے کی قابلیت تھوڑے انسان رکھتے ہیں۔ جب ہم کسی بحرِ بے کراں کو پہلے پہل دیکھتے ہیں اُس کی مہیب اور ہولناک لہروں کے تھپیڑوں کی صدا میں سنتے ہیں یا کسی سنسان اور لہق و دلق وادی میں جا سکتے ہیں۔ یا فلکِ نعتِ برفانی چوٹیوں پر نظر ڈالتے ہیں یا کسی کوہِ آتش فشاں کو آتش فشاں کی حالت میں دیکھتے ہیں تو حیران اور ششدر ہو کر رہ جاتے ہیں ان قدرتی مناظر کو قدرت کے پرستان کی پریاں تصور کرنا چاہئے جو اپنے کرشمہ ہائے سحر ساز سے دیکھنے والوں کو متحیر بنا دیا کرتی ہیں۔

قدرتی مناظر پر غور کرنے سے قبل مشاہدہ کرنے کی عادت ڈالنا ضروری اور لازمی ہے۔ کیونکہ کسی شے پر غور و خوض کرنے کی بنسبت اس کا مشاہدہ کرنا کہیں زیادہ آسان ہے۔ اور پھر یہ بھی ایک مسئلہ امر ہے کہ انسان جس شے کا مشاہدہ کرتا ہے اُس کی تحقیق کی طرف بھی اُس کی طبیعت راغب ہوتی ہے۔ زراں بعد قوتِ بیانہ کے عمل کا شوق پیدا ہوتا ہے محققین اور عوام کی آنکھوں میں لٹا ہر نو کوئی تفادت نظر نہیں آتا البتہ باطن اُن کی وسعتِ نظری اور باریک بینی کے روبرو عوام کی آنکھیں بے کاری ہیں۔ بدن کے تمام اعضا خدا نے تمام انسانوں میں یکساں بنائے ہیں۔ مگر دانشمندوں اور بے عقولوں کے حرکات و سکنات وغیرہ میں زمین و آسمان کا فرق پایا جاتا ہے۔ جو نظرِ تعمق سے مشاہدہ کرنے کے عادی ہیں موسمِ برسات میں ہر گھڑی ایک نیا نظارہ دیکھتے ہیں کھیت میں یا جنگل میں جہاں کھڑے ہوں پُر کیف منظر سے آنکھیں روشن کرتے ہیں۔ آسمان پر منڈلاتے ہوئے بادلوں کے دل ربا نغمات کا لطف

اٹھاتے ہیں۔

قدرتی مناظر کو دیکھ کر حظ حاصل کرنا دل کی صفتِ محمود ہے اگر ہم اس کی بیج کنی کر ڈالیں تو ہماری ہستی پر اس کے لازوال نتائج کا اثر ظہور میں آئے گا۔ اس لئے جو انسان قدرت کی خوبصورتی اور خوشنمائی سے متاثر ہو کر لطف اٹھاتے ہیں وہ خواہ نیک ہوں یا بد شگفتہ خاطر رہتے ہیں۔

جس وقت آم کے پور کی خوشبو چاروں طرف پھیل جاتی ہے۔ بھونرے کو سجتے ہوئے آتے ہیں اور شیفٹہ ہو جاتے ہیں یا جب پودوں میں نئی نئی کونپلیں اور پتے نکل کر خوبصورت چنڑ کی طرح خوشنما معلوم ہونے لگتے ہیں تب نسبت کی خوبصورتی اور دل ربائی رشیوں اور نیوں کے قلوب کو بھی کھینچ لیتی ہے پھر انسانوں کا تو کتنا ہی کیا ہے۔ شعرا نے پھولوں کو پہلا درجہ دیا ہے اور یہ مناسب بھی ہے کیونکہ جب کسی باغ یا چمن کا منظر نظروں کے سامنے آتا ہے تو سب سے پہلے پھولوں ہی پر نظر جاتی ہے۔ قدرت کی دیوی نے پھولوں کو انسان ہی کے مفاد اور آرام کے لئے بنایا ہے۔ بچے پھولوں سے محبت کرتے ہیں۔ لازوال خوشیاں بخشے والے پھولوں پر کسان اور باغبان بھی شیفٹہ ہو جاتے ہیں عیش و طرب کے بندے، راحت و آرام کے دلدادے بھی پھولوں پر جان دیتے ہیں۔ یہاں تک کہ شہری اور دیہاتی بھی پھولوں سے الفت رکھتے ہیں۔

ہر موسم میں پھول جدا جدا قسم کے ہوتے ہیں۔ لیکن صحراؤں، کوہوں، بنوں میں ہر قسم کے پھول ہر موسم میں پائے جاتے ہیں اسی طرح سمندر کے ساحلوں پر بھی ہر موسم میں ہر قسم کے پھول کھلتے رہتے ہیں۔ پھولوں کے نظارہ سے صرف آنکھوں ہی کو لطف حاصل نہیں ہوتا بلکہ پر نصیحت اور اخلاقی اسباق بھی حاصل ہو سکتے ہیں۔ ان کے مختلف رنگوں اور مختلف اشکال سے پتہ چلتا ہے کہ قدرت نے ضرور کسی اہم کام کے لئے انہیں پیدا کیا ہے۔ پھولوں کی طرح درختوں اور بیلوں کے پتے بھی نہایت خوشنما معلوم ہوتے ہیں یہ گویا ان کے لباس میں بڑے بڑے تندر درختوں پر چھوٹے چھوٹے پھولوں کا لگنا اور چھوٹے چھوٹے پودوں اور بیلوں میں بڑے پھولوں کا آنا یہ بھی ایک زراعی ہی خوبصورتی ہے لیکن درختوں کی خوبصورتی کو پتے ہر موسم میں قائم رکھتے ہیں اور درخت سارا حسنِ فطرت کی تصویرِ نظر آتا ہے۔

سرد ممالک کے بن موسم گرامیں سرسبز ہوتے ہیں لیکن موسمِ سرما میں جب برف پڑنے لگتی ہے تو درختوں کے پتے جھڑ جانے میں شاخوں میں کونپلوں کا نام و نشان تک بھی نہیں رہتا صرف برف کا سیس پلے چڑھا رہتا ہے۔ اس نظارہ کی کیفیت بھی زراعی ہی ہوتی ہے۔ منطقہ حارہ کے جنگلوں کی رونق میں اس سے نہایت اختلاف پایا جاتا



ہے یہاں اشجار اونچے اونچے چرخ بریں سے باتیں کرتے نظر آتے ہیں۔ زیریں حصہ کچھ دوڑ تک یعنی درختوں کی جڑوں سے شاخوں کے نکلنے کے مقام تک ایک لمبا سیدھا تانا ہوتا ہے۔ اسی حصہ سے زیریں حصہ کشادہ رہتا ہے اور گہرے سائے کے سبب بہت سرد بھی ہوتا ہے۔ بالائی حصہ میں درختوں کی شاخیں اتنی گتھی رہتی ہیں کہ اچھے خاصے بادلوں کے گروہ دکھائی دیتے ہیں، جو مہرِ عالم تاب کی زرتیں شعاعوں کے استقبال کو اوپر چڑھتے محسوس ہوتے ہیں۔ چوپائے اشجار پر چڑھ جاتے ہیں۔ طائرانِ خوش الحان درختوں کی بلند سے بلند شاخوں پر بیٹھ کر شیریں نعمات گایا کرتے ہیں۔ سانپ اور دوسرے رینگنے والے جانور بھی درختوں پر چڑھ جاتے ہیں۔ سیلوں کو درختوں سے لپٹی ہوئی دیکھ کر جوشِ محبت کا سماں بندھ جاتا ہے جتنی قسمیں سیلوں کی منطقہ حارہ میں پائی جاتی ہیں اتنی کسی اور خطہ میں نہیں پائی جاتیں۔ دکن کے جنگلات کے حالات جو سنسکرت کے مشہور شاعر بھو بھوتی نے اتر رام چتر میں قلمبند کئے ہیں گویا دلکش تصویر کھینچ دی ہے۔ وہ لکھتا ہے کہ جس جگہ یہ سلسلہ ہائے کوہستان پھیلے ہوئے ہیں اُس سرزمین کی رونق کو دوبالا کر دیتے ہیں۔ مست موروں کی صدا میں ہوا میں گونجنی رہتی ہیں آہواں دشت قطاروں میں کلیلیں کرتے پھرتے رہتے ہیں۔ ندی کے کنارے پر درختوں کی قطاروں کی خوشنمائی قابلِ دید ہے۔ سیلوں کی کثرت کے نظارہ کی رونق حدِ بیان سے باہر ہے۔ گنجان جنگل کی ایک پر کیف نظارہ ہے جہاں طرح طرح کے پرند و لہریب نعمات گاتے ہیں۔ بار آور اشجار میں کہ انما کے بار سے جھکے پڑتے ہیں جن کا سایہ کو داوری کے پانی میں جھلکا جھلکا کر قفس کرتا ہوا نظر آتا ہے بانسوں کے جنگلات میں جگہ جگہ اُن آہیں میں ملنے سے قدرتی کٹیاں سی نظر آتی ہیں جن سے آلوؤں کی خوفناک صدا میں نکل کر سنا دیتی ہیں۔ ان کو سن کر زراعت گوئگی کی طرح خاموش بیٹھے رہتے ہیں اور اس قدر خائف ہو جاتے ہیں کہ کسی طرف اُڑنا تو دیکھنا اُڑنے کا قصد بھی نہیں کرتے۔ طاؤس ادھر ادھر جنگلوں میں صدائیں کرتے پھرتے ہیں جن کے شور سے سانپ گھبرا کر پرانے درختوں کے کھوکھلوں میں کندلی ماسے پڑے رہتے ہیں جن پہاڑوں سے گو داوری ندی نکلتی ہے وہ سیاہ باد کی طرح نظر آتے ہیں۔ گو داوری کی دھار شور کرتی ہوئی دکھائی دیتی ہے جس میں اونچی اونچی لہریں اٹھتی ہیں اور آپس میں ٹکراتی ہیں۔ اور پھر گو داوری اُس خوبصورت اور مقدس بحرِ بے کراں میں داخل ہو جاتی ہے جس کے پانی کا منظر نہایت دل کش ہے۔

بہت سی جنگلی اقوام درختوں کو دیوتاؤں کی طرح پوجتی ہیں۔ یہ کوئی تعجب کی بات نہیں ہے کیونکہ اگر ہم اکیلے کسی بن میں جا بھکیں اور کوئی درخت ہم سے گفتگو کرنے لگے تو ہمیں خوشی ہوگی اور لطف بھی آئے گا۔ دن کے وقت گنجان جنگل میں جانے سے خوف بھی طاری ہوتا ہے جس سرزمین پر درختوں اور سیلوں کی حکومت ہوتی ہے وہاں

پانی کا مقام ضرور نزدیک تر ہوتا ہے مثلاً ندی، تالاب، آبشار وغیرہ اور بن کا منظر نہایت سببیتناک ہوتا ہے۔ بادل گھر کر نیلگوں فلک کی رونق کو دو بالا کرتے ہیں۔ علی الصباح کمرے کے دھندلکے میں تالاب اور چشموں کا صاف شفاف پانی بلور پتھر کی طرح چمکتا ہوا دکھائی دیتا ہے۔ دنیا کی نباتات کی زندگی کا انحصار پانی ہی پر ہے اس کی بدولت بڑے بڑے وسیع میدان سرسبز نظر آتے ہیں۔ پانی کے بہاؤ سے دریاؤں نے زبدا کے کاٹے ہوئے بڑے بڑے پہاڑ اور پتھر دیکھنے سے دستِ قدرت کی صنایع کے بے مثال نمونے آشکار ہوتے ہیں۔

جب کوئی تھکا ہوا مسافر مہماندی یا کشادہ تالاب کے نزدیک پہنچتا ہے تو سفر کی تمام کلفتوں کو فراموش کر دیتا ہے۔ پانی میں نہانے سے مکان کا نام و نشان تک بھی نہیں رہنے پاتا۔ کالی داس کا بیان ہے کہ نہ صاف اور گہرے پانی میں خوب غوطے لگا کر فرحت حاصل ہوتی ہے۔ "نارک پھولوں کی خوشبو سے بھری ہوئی ہوا ہر فرد کو مست کر دیتی ہے۔ موسم گرما میں گہرے سائے میں فوراً ہی نیند آ جاتی ہے۔ شام کا وقت عجیب فرحت بخش ہوتا ہے بحری سیاحوں کو سمندر نہایت دلکش معلوم ہوتا ہے۔ آسمان کی بہ نسبت سمندر زیادہ آزاد اور پُر جلال ہے سمندر کا ساحل بے شمار جاذبِ دل اور نباتات کا گہوارہ ہوتا ہے اُن میں سے بہت سے مدوجز کی تقشیش میں ہم تن محو ہوتے ہیں۔ کچھ ایسے ہوتے ہیں جنہیں سمندر کی موجیں سمندر سے نکال کر پھینک دیا کرتی ہیں۔ ساحل سمندر پر کھڑے رہنے سے پرندوں کی خوفناک صدائیں سنائی دیا کرتی ہیں۔ اور سمندری ہوا میں تو ایک برقی اثر معلوم ہوتا ہے کہ بدن سے لگتے ہی دلوں میں سنسنی سی پیدا ہو جاتی ہے۔ جوش اور امنگ کے دریا موجزن ہونے لگتے ہیں۔

سمندر کی حالت میں ہر وقت تغیر و تبدل ہوا کرتا ہے صبح سے شام تک کتنے ہی انقلابات ظہور پذیر ہوتے ہیں۔ اگر ہمارا مکان سمندر کے کنارے ہو اور ہم دریچے میں بیٹھے ہوئے نیچے کی طرف دیکھ رہے ہوں اور نیچے چھوٹا سا میدان بھی ہو تو اُس سے آگے کی طرف نشیبی زمین معلوم ہوتی ہے اس کے بعد بہت بڑا تفاوت نظر آتا ہے سامنے سمندر کے بیچ میں تقریباً ایک کوس کے فاصلہ پر ریت کے خوبصورت اور زرد و زیلے نظر آتے ہیں۔ ادھر شاہِ خاوار فاق کی نقاب سے چہرہ خنداں کو نکال کر اپنی جھلجھلاتی ہوئی شعاعوں سے سمندر کو روشن کر رہا ہوتا ہے۔ جوں جوں آفتاب اوپر چڑھتا جاتا ہے سمندر کے زیادہ حصہ میں روشنی پھیلتی جاتی ہے۔ دور کے بند حصے کمرے کے پردے میں سنسور ہو جاتے ہیں۔ نو بجے کے قریب سمندر کا رنگ بالکل فاقی ہو جاتا ہے۔ آسمان نیلگوں معلوم ہونے لگتا ہے اور جہاں تہاں لکڑے لکڑے ابروئی کے پہلوں کی مانند پھیلے ہوئے نظر آتے ہیں۔ سامنے کے پتھر بے علاقے کی ترائی، کھیت اور صحرا پتھروں کی کانیں اور رنگِ خارا معلوم ہوتے ہیں۔ جب آفتاب نصف النہار پر ہوتا ہے تو سمندر پھر اپنا رنگ تبدیل کر لیتا ہے اب وہ بالکل گہرا

نیلگوں جامہ زیب تن کئے ہوئے معلوم ہوتا ہے اور سامنے کے جزیرہ میں سایہ دار جنگل، مسبز سبز مرغزار اور زرد زرد رنگ کے کھیت نظر آتے ہیں۔ شکستہ چٹانوں کے حصص بھی بخوبی دکھائی دینے لگتے ہیں پھیروں کی چھوٹی چھوٹی کشتیاں اور کالے کالے بادبان بالکل نظروں کے سامنے آ جاتے ہیں۔

سمندر کی یہ حالت زیادہ عرصہ تک قائم نہیں رہتی کچھ دیر بعد پھر یکایک تبدیلی واقع ہوتی ہے اور آسمان پر بادلوں کے دل متلائے لگتے ہیں تیز اور تند ہوا چلنے لگتی ہے طوفان نمودار ہونے لگتا ہے درختوں کے پتوں پر گرتے ہوئے پانی کے قطروں کی آواز سنائی دینے لگتی ہے۔ سامنے کا ساحل تو ایسا معلوم ہوتا ہے گویا طوفان سے خوف زدہ ہو کر چھپ گیا ہے۔ اس حالت میں سمندر کا رنگ سیاہ ہوتا ہے اور پانی کھولتا ہوا خوفناک صدائیں کرتا ہے۔ خاموش ہو جاتا ہے تو پھر آسمان کی طرح نیلگوں نظر آنے لگتا ہے۔ آفتاب غروب ہونے سے قبل اس پر پھیکا پن چھا جاتا ہے اور مغرب کے وقت پھر ایک نئی سنہری خوبصورتی سے چمکتا ہوا نظر آتا ہے۔ اس طرح سمندر کی حالت میں دن بھر تبدیلیاں ہوا کرتی ہیں۔ سمندر کی حالت میں رات کے وقت بھی انقلابات ہوا کرتے ہیں اگر کبھی تاریکی کا عالم ہوتا ہے تو کبھی لاتعداد سیاروں اور ستاروں سے آراستہ آسمان کے روبرو صاف اور شفاف شیشہ کی طرح دکھائی دیتا ہے اور کبھی چاند کی چاندنی میں بالکل سفید براق نظر آتا ہے۔

کبھی طوفان کے وقت آسمان پر قوس قزح نظر آتی ہے جس کے مختلف رنگوں کو دیکھ کر حسن ازل کا جلوہ آنکھوں میں سما جاتا ہے ٹامسن لکھتا ہے کہ ”لال رنگ سب سے گہرا اور خوشنما ہے بیج میں زرد رنگ سونے کی طرح معلوم ہوتا ہے نارنجی، ہرا، اور نیلا مختلف رنگوں سے قوس قزح خوبصورت معلوم ہوتی ہے“

رنگوں کے متعلق اس سے زیادہ ہم اور کچھ نہیں کہہ سکتے کہ اگر رنگوں کی واقفیت نہ ہوتی تو محض سایہ، شکل اور روشنی کی امداد سے جدا جدا اشیاء کی شناخت مشکل ہو جاتی۔ یہی وجہ ہے کہ جب ہم خود یہ سوال کرتے ہیں کہ خوبصورتی کیا شے ہے؟ تو ہمارے دل میں مختلف رنگ کے چرندوں، پرندوں، پھولوں، پتنگوں، جواہرات، آسمان اور قوس قزح وغیرہ کا تصور بندھ جاتا ہے۔

فطرت نے ہمیں جو حواس خمسہ عطا کئے ہیں اس کی یہ ہم پر بڑی مہربانی ہے۔ اگر کان نہ ہوتے اور قوتِ سہ نہ ہوتی تو دنیا کی شیریں آوازیں اور دوستوں کے شیریں تکلم ہمارے لئے بے سود تھے۔ آنکھوں کی بناوٹ میں اگر تل پر بھر بھی فرق ہوتا تو وسعتِ قدرت کا نظارہ، اشیاء کی خوشنما اشکال، رنگوں کی چمک دمک، قدرت کے جلال کی خوبصورتی کوہ، دریا، تالاب وغیرہ قدرتی مناظر کا مشاہدہ کرنے سے محروم رہ جاتے۔ اگر قوتِ ذائقہ نہ ہوتی تو لذیذ اشیاء کے کارہائیں

حسن کے دلدادہ رسکن نے لکھا ہے کہ پہاڑوں پر نظر ڈالنے سے معلوم ہوتا ہے کہ انہیں قدرت نے صرف انسانوں کے لئے بنایا ہے تعلیم کے لئے قدتی درس گاہیں موجود ہیں جو علم کی تشنگی بجھانے کے لئے علم کے سرچشموں سے پُر ہیں۔ تفکر و تدبر کے لئے پُرسکون اور غیر آباد کنج عزلت موجود ہیں۔ خدا کی عبادت کے لئے مقدس عبادت گاہیں ہیں۔ ان سنان مقامات میں چٹانوں کے دروازے بادلوں کا فرش فلک رفعت چوٹیوں سے پانی کے بہنے کی آواز برف کی چٹانوں سے بنے ہوئے چبوترے کیا ہی دلکش مناظر ہیں۔ بے شمار سیاروں ستاروں سے آراستہ پیراستہ نیلگوں آسمان کا شامیانہ ہے۔ تمام دنیا خوبصورتی سے آراستہ ہے اور یہ قدرت کی ہی بدولت نہایت دلکش اور دلغریب بنی ہوئی ہے۔ جو دیکھنے والے یہاں آگئے اسے دیکھ کر متحیر ہو کر رہ گئے۔“

آسمان کی خوشنمائی دل کو محو کر لیتی ہے جس وقت دل پڑمردہ ہو اور بے چینی کا عالم ہو، اس وقت اس کو مخطوط کرنے کے لئے آسمان کی طرف نظر دوڑاؤ۔ اگر دوپہر کا وقت ہے تو آسمان کا نیلگوں رنگ اور چاروں طرف پھیلے ہوئے بادل دلغریب نظر آئیں گے۔ صبح اور شام کے وقت تو ہمیشہ ہی آسمان کا منظر قابل دید ہوتا ہے۔ رات کا وقت ہے تو بزمن فلک کا کمنا ہی کیا ہے۔ سیاروں اور ستاروں سے بھرا ہوا آسمان ایسا معلوم ہوتا ہے گویا میروں سے تھقل بھرا ہوا ہے۔ ان کے طلوع اور غروب ہونے کے وقت ان کی گردش کی کیفیت وغیرہ دیکھ کر نہایت لطف آتا ہے۔ خدا کی ابدی طاقت اور صناعتی کے تصور سے دل میں پرستش کا خیال پیدا ہوتا ہے۔ جس وقت ہم ستاروں پر نظر ڈالتے ہیں تو وہ ہم کو ایک جگہ ساکن محسوس ہوتے ہیں لیکن اس وقت وہ خوب تیزی سے حرکت کرتے ہیں۔

آسمان کی فضا میں دس کروڑ سے بھی زیادہ سیارے ہیں اور ان کے علاوہ ستارے بھی ہیں۔ اتنا ہی نہیں بلکہ بہت سے اجرام فلکی ایسے بھی ہیں جن کی روشنی اب قطعی زائل ہو چکی ہے کسی وقت وہ آفتاب کے مانند تاباں اور درخشاں تھے لیکن اب بالکل تاریک اور شل ہیں۔ ایک سائنسدان کا خیال ہے کہ ہمارا آفتاب بھی تقریباً ایک کروڑ ستر لاکھ سال کے بعد بالکل ویسا ہی ہو جائے گا۔ دُور دار ستارے بھی آسمان پر موجود ہیں ان میں سے کچھ دور بین کے بغیر نظر آ سکتے ہیں اور بہت سے ایسے ہیں جو ہماری حدِ نگاہ سے باہر ہیں۔

ستاروں کی بے شمار تعداد کو دیکھ کر انسانوں کو تعجب ہو جاتا ہے پھر بھلا ان کے وسیع اجسام اور ایک دوسرے سے فاصلہ کا علم ہونے پر نہ معلوم کیا حال ہوتا ہو گا۔ سمندر بہت زیادہ وسیع اور عمیق ہے اور اس کو بحر بے کراں کہتے ہیں لیکن اگر آسمان سے سمندر کا مقابلہ کیا جائے تو سمندر اُس کے مقابلہ میں بے حقیقت ہے۔ بہت سے اجرام فلکی ایسے ہیں کہ اگر ان کا مقابلہ زمین سے کیا جائے تو زمین بالکل بے حقیقت معلوم ہوگی اور اگر

اُن کا مقابلہ آفتاب سے کیا جائے تو آفتاب سے وہ بہت چھوٹے نظر آئیں گے۔ کچھ ستارے ایسے ہیں جو ہماری زمین سے کروڑوں میل کی دوری پر ہیں۔ اُن کی روشنی کی چال لاکھوں میل فی سیکنڈ ہونے پر بھی ہماری زمین تک پہنچنے میں برسوں کا عرصہ درکار ہے۔ کچھ ستارے اتنی دور ہیں کہ نظر نہیں آ سکتے یہاں تک کہ دور بین سے دیکھنے پر بھی وہ کہرے کی طرح دھندلے نظر آتے ہیں۔ اگرچہ سائنسدانوں نے بہت کچھ پوشیدہ راز معلوم کئے ہیں لیکن اب بھی اُس کی قدرت کا پارانہیں پایا۔

جاننا قدرت کو ہے اک کھیل تو  
کھیل قدرت کے تجھے دکھلائیں کیا

اندراجیت شرما

(ترجمہ از ہندی)

کسی شخص کی قوتِ عمل کا امتحان منظور ہو تو دیکھو کہ وہ بے مہرے ایام اور تلخی دوران کا شاکِی تو نہیں جنہیں اپنے پر اعتماد ہوتا ہے وہ زمانہ کی بے اعتنائیوں کو خاطر میں بھی نہیں لاتے۔  
اطمینان کی زندگی بسر کرنے کے لئے قناعت ضروری ہے۔ حصولِ قناعت کا بہترین طریقہ یہ ہے کہ اپنی زندگی کو سادہ بناؤ، ضروریات گھٹا دو اور خواہشات کم کرو۔  
امید پر زندگی گزارنا اچھا ہے لیکن رشتہ امید کو طول نہ دو کہ اُس کے ٹوٹ جانے پر تم یاس و حیران کا شکار ہو جاؤ۔

دنیا سے امیدیں کم لگاؤ تاکہ تمہیں مایوسی بھی کم ہو۔

مال و دولت اچھی چیز ہے لیکن اُس کے حاصل کرنے میں خود داری و غیرتِ نفس کو ہاتھ سے نہ دے بیٹھو۔ تمہارے گرد و پیش کتنے مالدار لوگ موجود ہیں جن کی دولت و ثروت کے باوجود تم ان کو اپنے سے کمتر خیال کرتے ہو۔ اگر وہ یہ ہی پیدا کرنا ہے تو معزز و محبوب خلائق بن کر پیدا کرو۔

دولت اور علم شاذ و نادر ہی اکٹھے ہوتے ہیں۔ خوش نصیب ہے وہ جو مال دنیا اور دولتِ علم سے مالا مال ہو۔ محبت ایک کیفیت ہے جس کا تعلق قلب سے ہے۔ ضروری نہیں کہ اس کا اظہار بھی کیا جائے بلکہ اپنے انتہائی مدارج میں تو وہ شرمندہ تکلم ہونا گوارا بھی نہیں کرتی۔ جو شخص بار بار اپنی محبت کا اظہار کرتا ہے سمجھ لو کہ وہ بالہوس ہے۔

عاشقِ بٹالوی

# تجلیات

وہ لطفِ ابتداءے تمنا نہیں رہا  
ہر عرضِ شوق پر وہاں تیرا راسخل ہی  
آئینہ خیال ہے جلوہ گہ جمال  
کیا کر دیا نگاہِ حقیقت شناس نے  
بیزارِ شوق ہے دلِ ناکامِ آرزو  
مایوسیوں نے سارے زمانے سے کھو دیا  
اُس رشکِ آفتاب پر اٹھتی نہیں نگاہ  
مشکل میں پڑ گئی بجگہ مشکل آرزو  
میں وہ فریبِ خورۂ اجاب ہوں جسے  
شکوہ تو ہے یہ شکوہ بے جا نہیں رہا  
یعنی وہ لطفِ حسنِ تقاضا نہیں رہا  
اب میں حریفِ شوق تماشا نہیں رہا  
وہ رنگِ لفریبیِ دنیہ نہیں رہا  
وہ اعتبارِ وعدہ فردا نہیں رہا  
واحسرتا کہ اب کوئی سودا نہیں رہا  
پر وہ یہی ہے اب کوئی پردا نہیں رہا  
پر وہ بقدرِ شوق تماشا نہیں رہا  
دنیا میں اعتبار کسی کا نہیں رہا

جوشِ جنوں میں گھر ہی کو صحرا بنائیے

اکبر بقدرِ شوق جو صحرا نہیں رہا

جلال الدین اکبر

# نوائے سروش

پر وہ چشم میں جب تک تُو تھا      دل کا ہر گوشہ مقامِ ہُو تھا  
 ہو گیا داغِ چمنِ بالا خسر      گلِ خوش رنگ بھی آتشِ نُو تھا  
 تیری صورت تھی جدھر منہ پھرا      جس طرف آنکھ اٹھائی تُو تھا  
 کیا کہیں داغِ مجبست اپنا      کس قدر قابلِ شست و شو تھا  
 موجِ طوفانِ فنا کیا جانے      تشنہ لب کون کنارِ جو تھا!  
 دم الجھتا ہے اب اس کی تدبیر؟      دل پھنسانے کے لئے کیسُو تھا  
 جلوہ حسن ترا کیا کہئے!      کہیں اعجاز کہیں جادُو تھا

ہم ہی برگشتہ ایماں تھے تپش

ورنہ جو بُست تھا وہ قبلہ رُو تھا

عبد اللطیف تپش

# ستارہ

## نادر شاہ کی داستانِ عشق

(۱)

نادر شاہ اپنے خیمہ میں لیٹا اطمینان سے مسکرا رہا تھا۔ ان دنوں مغلوں کی عظیم الشان سلطنت اُس کے قدموں میں بے دست و پا پڑی سسک رہی تھی۔ فتح و نصرت اُس کی ہمرکاب تھی۔ وہ اس خیال میں محو تھا کہ بہت جلد وہ سکندرِ اعظم کے مرتبہ پر پہنچ جائے گا۔ وہ ایک نئی دنیا کی فتح کے دل خوش کن خواب دیکھ رہا تھا۔ وہ پیدائشی ترک تھا اور اپنی خداداد قابلیت اور سپاہیانہ جرات کی وجہ سے اس مرتبہ پر پہنچا تھا کہ دنیا اُس کے نام سے تھراتی تھی۔ اُس کی مثال بالکل ایک بچوں کی سی تھی، جو پوری شان و شوکت سے اُٹھا، آندھی کی طرح چھا گیا اور پھر ایسا مٹا کہ اُس کا نشان ملنا محال ہے۔ نپولین اعظم کی زندگی بھی اُس کا مقابلہ نہیں کر سکتی۔ جس وقت وہ تخت پر متمکن ہوا ایران عجیب کشمکش کی حالت میں مبتلا تھا۔ ترک، افغان اور روسی سلطنت کو زیر و زبر کرنے پر تلے بیٹھے تھے۔ ہر طرف فتنہ و فساد، سازش اور بغاوت کی آگ بھڑک رہی تھی لیکن اس بے آئینی کی حالت میں اس نئے حکمران نے اپنی خداداد قابلیت اور قوتِ تدبیر سے بہت جلد ملک میں امن قائم کر لیا اور بہت جلد اپنے جاں نثاروں کی مدد سے برِ غظم ایشیا کے لئے ایک مہشت بن گیا۔

ان دنوں اُس نے ہندوستان پر حملہ کر کے مغل شہنشاہ محمد شاہ رنگیلے کا ناک میں دم کر رکھا تھا۔ اُس کا حریف اُس کے لشکر میں صلح کی گفت و شنید کے لئے آیا تھا اور زلمت سے واپس کر دیا گیا تھا۔ وہ حریف جس نے ایک مرتبہ نادر شاہ کے متعلق توہین آمیز کلمات کہنے کی جرأت کی تھی!

وہ سوچ رہا تھا کہ کامیابی واقعی عجیب چیز ہے لیکن انتقام! انتقام اس بھی زیادہ چرلطف ہے! اس خیال سے ایک لمحہ کے لئے اس جنگجو انسان کے لبوں پر ایک ملائم بسم کھیلنے لگا۔

اُس نے علی اکبر اور احمد خاں قندھاری اپنے دودا نواز بیروں کو طلب کیا اور آئندہ طرزِ عمل پر بحث کرنے لگا۔ اُس کی دلی خواہش تھی کہ محمد شاہ کے صوبجات پر قبضہ کر کے اُسے اور اذیت پہنچائی جائے اور اُسے اچھی طرح ذلیل



کیا جائے۔ اُس کا ارادہ تھا کہ لشکر کے تازہ دم ہوتے ہی دارالسلطنت دہلی پر حملہ کر دے اور کچھ غرصے کے لئے ایک فاتح کی حیثیت سے شہر پر قابض رہے اور پھر سلطنت محمد شاہ ہی کوٹے کر خود واپس چلا جائے۔ لیکن اس کا ایک مقصد اور بھی تھا، دہلی میں بے شمار دولت تھی؛ مسلسل جنگوں میں اُسے بے شمار اخراجات برداشت کرنے پڑے تھے، اور اُس کی اپنی رعایا محصولات کے بوجھ سے چلتا رہی تھی۔ اور اب وہ اسے زیادہ تنگ کرنا نہیں چاہتا تھا۔ اُس نے خیال کیا کہ آخراں بوجھ کو شکست خوردہ حریف کے کندھوں پر کیوں نہ ڈال دیا جائے۔ علاوہ ازیں وہ دہلی کی دولت سے اپنے آئندہ ارادوں کے لئے راستہ ہموار کرنا چاہتا تھا۔

نادر ایک مرتبہ پھر مسکرایا۔

معاہدہ رک گیا، خیمہ کے باہر سے کچھ آوازیں آرہی تھیں، ایک لمحہ بعد خیمہ کا پردہ اٹھا اور ایک خادم خاٹمی کے ساتھ اندر داخل ہوا، نادر نے پوچھا: ”کیا ہے؟“

خادم جھک کر آداب بجالایا اور کہنے لگا: ”مغل شہنشاہ نے موعودہ تحائف بھیجے ہیں، ایک ہاتھی، چند گھوڑے، پچاس غلام اور بہت سی حسین ہندی عورتیں۔“

نادر اٹھ کر بیٹھ گیا، یہ تحائف بے وقت پہنچے تھے۔ وہ شام سے اُن کا انتظار کر رہا تھا۔ اس وقت تاریکی پھیل چکی تھی، اور وہ تھکا ہوا بھی تھا، اس لئے اُس نے یہی مناسب سمجھا کہ ہاتھی گھوڑوں کے معائنہ کو صبح پر اٹھا رکھے۔

لیکن عورتیں! وہ انہیں دیکھنے کا بے حد مشتاق تھا۔ اُس نے ہندی حسن کے متعلق بہت کچھ سن رکھا تھا۔ احمد خاں نے اُسے بتایا تھا کہ وہ سرو کی مانند نازک، بہرں کی مانند چالاک و چوند ہوتی ہیں اور اُن کی آنکھیں ستاروں کی طرح چمکتی ہیں اور آہواں مست کی آنکھوں کو شرابی ہیں! احمد خاں قندھار کا باشندہ تھا جو ہندوستان کے بالکل قریب ہے، اس لئے یقیناً وہ ہندی عورتوں کے متعلق بہت کچھ جانتا تھا۔

نادر نے ایک لمحہ بھی ضائع نہ کیا اور اپنے خیمہ سے نکل کر اس خیمہ کی طرف چلا جس میں وہ فروکش تھیں۔ اُس نے داخل ہوتے ہی بیک نظر معلوم کر لیا کہ واقعی اُن کے حسن کے متعلق مبالغہ سے کام نہیں لیا گیا۔ ان میں ایک سے ایک زیادہ حسین تھی، مگر نادر کی نگاہیں صرف اُس لڑکی کے چہرے پر ٹھہری جو قطار کے وسط میں کھڑی تھی۔ بلند قامت اور نازک بدن، اُس کے رخسارے انگارے کی مانند سرخ ہو رہے تھے۔ اُس نے نہایت بے اعتنائی سے نادر شاہ کی طرف دیکھا اور نگاہیں نیچی کر لیں۔

نادر شاہ نے پوچھا: ”یہ لڑکی کون ہے؟“

ایک خواجہ سر نے ادب سے جواب دیا: ”جہاں پناہ یہ ایک راجپوت دوستیزہ ہے۔“  
لڑکی ایک نفرت آمیز طریق سے ہنسی اور نہایت بے باکانہ انداز میں کہنے لگی: ”دوستیزہ! جھوٹ بکتے ہو!  
میں شادی شدہ ہوں!“

خواجہ سر، لڑکی کی گستاخی سے غضبناک ہو کر، چابک لے کر، اُن لبوں پر جن سے یہ گستاخ الفاظ نکلے تھے مارنے کے لئے آگے بڑھا، لیکن بیکار ایک پیچھے ہٹ گیا، کیونکہ ستارہ نے — یہی اُس حوروش کا نام تھا — کمر سے ایک خنجر نکال لیا تھا، اور اُسے مارنے کے لئے تیار ہو گئی تھی۔ اُس کے اس انداز سے شجاعت اور غیرت نمایاں تھی۔

نادر ہنسنا۔ وہ ستارہ کی اس جرات پر از حد خوش تھا۔ وہ اسے مخاطب کر کے بولا: ”یہ خنجر مجھے دے دو!“  
لیکن ستارہ بالکل بے حس و حرکت کھڑی رہی! —

اُس نے پھر کہا: ”یہ خنجر مجھے دے دو!“

اس مرتبہ اُس کی آوازیں درشتی تھی۔

ستارہ نے کچھ تامل کے بعد خنجر اُس کے حوالے کر دیا۔ نادر نے اُسے اپنی کمر میں رکھ لیا اور ایک لفظ کے بغیر عورتوں کی قطار کے آگے سے گزر کر باہر چلا گیا۔

(۲)

خیمہ میں واپس آ کر نادر دیر تک گونا گوں خیالات میں غرق رہا۔ ستارہ کی ادا اُسے کچھ ایسی بھانگی تھی کہ وہ اسے دل سے محو نہ کر سکتا تھا، اور جب وہ بیٹھا اُس کے خنجر سے کھیل رہا تھا ایک خفیف سا تبسم اُس کے لبوں پر نمودار ہو گیا۔ ستارہ واقعی حسین تھی! +

اُس نے بڑی بڑی حسین عورتیں دیکھی تھیں، اور اُن سے محبت کی تھی، لیکن ستارہ جیسی حسین عورت اُس نے آج تک نہ دیکھی تھی۔ اُس میں دس مردوں جتنی طاقت تھی اور اُس کا حسن! اُس نے زندگی بھر ایسا حسن نہ دیکھا تھا، مگر اُس کی آنکھوں میں ایک چمک پیدا ہو گئی جو محبت سے لبریز تھی، اُس نے ارادہ کیا کہ ایک مرتبہ پھر اُسے دیکھنا چاہئے اور اس دفعہ تنہائی میں دیکھنا چاہئے۔ وہ کھڑا ہو گیا اور ایک خادم سے کہنے لگا:

”آغا باشی کو فوراً یہاں بھیج دو“

خادم بہ الفاظ سنتے ہی حکم بجالانے کے لئے دوڑا۔

ایک لمحہ بعد آغا باشی خیمہ میں داخل ہوا، وہ ایک بلند قامت مگر متین چہرے والا حبشی تھا، نادر نے اُسے اپنی خواہش سے آگاہ کیا، وہ کچھ لمول سا ہو گیا۔ وہ ایک وفادار خادم تھا اور ستارہ کی جرأت کو بخوبی جانتا تھا اُس نے سوچا کیا وہ ستارہ سے تنہا ملے گا؟ اُس نے اس کے خلاف کہنا چاہا لیکن نادر نے اُسے فوراً ٹوک دیا اور کہنے لگا: "اُس لڑکی کو فوراً میرے پاس بھیج دو، میں اُسے دیکھنا چاہتا ہوں، ابھی اسی وقت۔"

خواجہ سراج حکمران اور جو حضور کی مرضی "کہہ کر خیمہ سے باہر چلا گیا۔

نادر اُسے جاتے بغور دیکھتا رہا اور پھر خیمہ میں ادھر ادھر ٹھہرنے لگا۔ رات کی پُر خوف خاموشی اُسے ستارہ

ستارہ کا خیال بار بار آ رہا تھا۔ وہ اپنی نشست پر جا بیٹھا اور انتظار کرنے لگا۔

یہ ایک پردہ ایک طرف ہٹا اور غلام لڑکی اندر داخل ہوئی وہ آہستہ آہستہ قدم اٹھا رہی تھی۔ اسے شرم کے اُل کا سر جھکا ہوا تھا، لیکن اُس کی چال میں ایک عجیب شان تھی۔ اُس کا دل دھڑک رہا تھا، اور ہونٹ خوف سے یکساں رہے تھے۔ نادر ایک بت کی طرح اُس کی طرف ٹپکی پاندھ کر دیکھنے لگا۔ وہ پہلے سے ہزار گنا زیادہ حسین معلوم ہو رہی تھی۔ نادر کی آنکھیں اُس کے چہرے پر گڑی ہوئی تھیں اور شمع کی مدہم روشنی میں اُس کا سادہ لباس اُس کے حسن کو دوبالا کر رہا تھا۔ وہ خیمہ کے وسط میں ٹھہر گئی، اور چپ چاپ کھڑی رہی۔ نادر نے کہا: "ذرا قریب آ جاؤ، میری طرف دیکھو، تم خوفزدہ کیوں ہو؟"

ستارہ نے اُس کی طرف پُر خوف نگاہوں سے دیکھا۔ وہ واقعی خوفزدہ تھی، کیونکہ اُس کا خیال تھا کہ وہ موت کے منہ میں جا رہی ہے، جس کی اُسے تمنا نہ تھی۔ گو ایک گھنٹہ پیشتر اُسے زندگی کی ذرہ بھر پرواہ نہ تھی لیکن اب اب جب کہ اُس نے زندہ رہنے کا سبب معلوم کر لیا تھا، وہ زندہ رہنے کی ستمنی تھی آج تک اُس کا شمار صرف محل کی کٹھ پتلیوں اور خوشامدی کنیزوں میں رہا تھا، لیکن اس وقت وہ ایک مرد کے سامنے کھڑی تھی۔ ایسا مرد جس کے وہ اکثر خواب دیکھا کرتی تھی۔ جو طاقتور، شجاع اور باجبروت تھا۔ اُس کی دلی خواہش تھی کہ اپنے تئیں اُس کے قدموں پر گرا دے اور تا زبست خدمت گزاری کی قسم کھائے۔ وہ محبت کے بدلے محبت کی طالب تھی۔ وہ اپنے تئیں اس کا اہل تصور نہ کرتی تھی، لیکن اُس کی خدمت، اُس کے لئے یہی کافی تھا کہ عمر بھر اُس کی خدمت کرتی رہے اور اگر ضرورت آن پڑے تو اس پر اپنی جان بھی نثار کر دے۔

نادر نے بھی تاڑ لیا کہ ستارہ کے دل میں اس قسم کے خیالات موجزن ہیں۔ عورتوں نے آج تک صرف دولت

و ثروت کے لئے اُس نے محبت کی تھی، مگر یہ عورت جو خود بہادر تھی، ایسی تھی، جو محض اُس کی بہادری کے لئے اس سے محبت کرتی تھی اور وقت پر جان تک دینے کو آمادہ تھی!

نادر کو بخوبی معلوم تھا کہ ایسی بات کہنے کے لئے اُسے کافی جرأت سے کام لینا پڑے گا، اس لئے اُس نے نہایت شریفانہ لہجہ میں اُسے تسلی دی اور یقین دلایا کہ اُس کا قصور معاف کر دیا گیا ہے۔ پھر اُس نے اُس کی زندگی کے حالات دریافت کئے۔

معلوم ہوتا تھا کہ ستارہ کے دل میں مخلوں کی محبت نہ تھی۔ اُس نے بتایا کہ وہ ایک راجپوت گھرانے میں پیدا ہوئی اور ابھی بچہ ہی تھی کہ گرفتار ہو گئی اور ایک مغل سپاہی کے ساتھ بیاہ دی گئی، لیکن وہاں سے وہ بھاگ نکلی اور کئی حادثات کے بعد چند مارواڑی تاجروں کے گروہ میں اُس نے پناہ لی۔ وہ اسے دہلی لے آئے، وہاں شہنشاہ کی ایک حرم اُس پر مہربان ہو گئی اور آج تک وہ اسی کی خدمت میں رہی۔

نادر کچھ دیر خاموش رہا، پھر بولا اور اُس کی آواز جوشِ محبت سے کانپ رہی تھی، وہ کہنے لگا: ”کیا تو میری ملکہ بنے گی؟ ایسی ملکہ جس کے سامنے ساری دنیا کے سر خم ہونگے!“

ایک کپکپی بھلی کی سی سرعت کے ساتھ اُس کے جسم میں دوڑنے لگی۔ اُسے یقین نہ آتا تھا کہ اُس کے کانوں نے واقعی یہ الفاظ سنے ہیں، وہ وہاں ایک مجرم کی حیثیت سے آئی تھی، مگر ایک فاتح شہنشاہ کو ملتی دیکھ رہی تھی، جو اُسے عزت طاقت اور دولت پیش کر رہا تھا۔ اُس نے اپنے تئیں نادر کے قدموں پر گر دیا اور فرطِ محبت سے اُس کے پاؤں چوم لئے۔ یہی اُس کا جواب تھا!۔

نادر نے اُسے اٹھایا اور کہا: ”اب تم میری ملکہ ہو، لونڈی نہیں ہو۔ تمام دوسری عورتیں تمہارے پاؤں چومیں۔ تمہارے تئیں اس قدر ذلیل نہ سمجھو!“

اُس نے آغا باشی کو حکم دیا کہ قاضی کو بلائے اور چند لمحہ بعد ستارہ جو ایک حقیر کنیز کی حیثیت سے آئی تھی اس کے خلیعہ اشراف کی سپاہی کی باعزت ملکہ بن گئی! — اُس وقت اُس کا لباس جو اس وقت سے چمک رہا تھا۔ سارے لشکر میں یہ خبر بھلی کی طرح پھیل گئی، لوگ طرح طرح کی باتیں کرنے لگے، لیکن ستارہ کو ان باتوں کی فکر نہ تھی، وہ اندر سے مسرور تھی۔ نادر کی محبت اُس کے روئیں روئیں میں سرایت کر گئی تھی۔ اس کے سوا اُسے اور کوئی خیال نہ تھا اور نہ دوسرے خیالات کے لئے اُس کے دماغ میں جگہ تھی۔

بعض دفعہ وہ اپنے تئیں اجنبی اور تنہا محسوس کرتی جس کے لئے وہ مجبور تھی مگر وہ اس تنہائی میں بھی خوش تھی

اُسے اُن لمبے گرم ونوں سے از حد محبت تھی جن میں وہ اپنے خیمہ میں تنہا بیٹھی شام کا انتظار کیا کرتی تھی، نادر شام کو اُس کے پاس آتا تھا، ایک بادشاہ کی طرح نہیں بلکہ ایک شوہر کی طرح! اور پھر ساری رات وہ وہیں رہتا تھا۔ اور واقعی نادر ہر شام کو اُس کے پاس ہوتا تھا!

آہستہ آہستہ اُس نے لشکر کی دوسری عورتوں سے راہ و رسم پیدا کی کیونکہ اس کے بغیر چارہ نہ تھا۔ اس طریقہ سے اُس نے کئی بدگمان رقیبوں کو رام کر لیا، لیکن اُن میں ایک رقیب ایسی بھی تھی، جو ستارہ کی تمام خوبیوں کے باوجود اس کی دشمن تھی۔ اس بد باطن اور کینہ پرور عورت کا نام شیرازی تھا۔ وہ نادر شاہ کی چہیتی تھی جسے ستارہ کے آئینہ ہر رو کر دیا گیا تھا۔

رقابت کی آگ کے تیز و تند شعلوں نے شیرازی کے دل کو بھڑکا دیا۔ اُس نے اپنے دل سے قسم کھائی کہ جب تک وہ ستارہ سے شدید ترین انتقام نہ لے گی چین سے نہ بیٹھے گی۔ بھولی بھالی ستارہ کو ان بذر اداوں کا علم نہ تھا۔ شیرازی اپنی مکاری سے اُسے یہ معلوم کرنے کا موقع ہی نہ دیتی تھی۔ اُس نے ستارہ سے خوب گہری دوستی پیدا کر لی تھی اور اپنی گہری آہستہ چھپی بانوں سے اُس کی رازداریاں لے لیتی تھی کیونکہ وہ جانتی تھی کہ آخر یہی رازداری کام آئے گی۔ وہ ہر وقت ستارہ کی حرکات پر نگاہ رکھتی اور مناسب موقع کی تاک میں رہتی۔

شیرازی کوئی معمولی عورت نہ تھی۔ وہ علی اکبر کی بہن تھی، لیکن بیچاری ستارہ کو کیا معلوم کہ اس رازداری کے پردے میں کیسے کیسے مصائب و آلام اُس کے لئے اکٹھے کئے جا رہے ہیں۔ اور اگر اُسے معلوم بھی ہو جاتا تو کیا وہ اُس کی ہمدرد کرتی؟ کبھی نہ کرتی! وہ ایک ایسی عورت تھی، جو بچپن سے لے کر جوانی تک اور اگلا کل کل ہو کے مغولہ پر عمل پیرا تھی۔ اُسے ایک ایسا محبوب مل گیا تھا، جسے اس سے پہلے کوئی عورت اس طرح حاصل نہ کر سکی تھی۔

نادر کے مصاحب اُس کی اس محبت پر سخت حیران تھے جو وہ ستارہ کے لئے ظاہر کرتا تھا۔ وہ انتہائی حیرت میں ایک دوسرے سے چہ میگوئیاں کرتے تھے کہ دیکھیں اس انوکھی محبت کا کیا انجام ہوتا ہے؟

(۳)

نادر شاہ کا جراثیم کا اسی طرح پڑاؤ ڈالے پڑا تھا، دن کیے بعد دیگرے تیزی سے گزر رہے تھے، نادر کو اندیشہ تھا کہ اگر اُس کی افواج اسی طرح کچھ اور عرصہ بے کار پڑی رہیں تو ان کا جوش سرد پڑ جائے گا۔ اُس نے دہلی کی طرف کوچ کا حکم دے دیا۔ یہ سنتے ہی لشکر میں تیاریاں شروع ہو گئیں۔ شام تک نادر شاہ بھی انہیں تیاریوں میں مصروف رہا اور پھر حسب معمول ستارہ کے خیمہ میں گیا۔ وہ از حد تھکا ہوا تھا، اور اُس آدمی کی مانند معلوم ہوتا تھا کہ کسی خواہش سے بیدار نہ ہو۔ اس

خیال سے کہ اب وہ پہلے کی طرح اُس کی پُر لطف محبت سے بہرہ ور نہ ہو سکے گا، نادر شاہ نے ستارہ کی طرف دیکھا۔ اُس کی نگاہوں میں حسرت تھی، کیونکہ وہ بخوبی جانتا تھا کہ اب اُس کے سامنے زیادہ اہم معاملات پیش ہونے والے ہیں! — سلطنت اور جنگ کے معاملات! — وہ افسوس کر رہا تھا کہ وہ ایک ہفتہ اور کیوں نہ ٹھہر گیا۔ عورت کی محبت آہ ایک عورت کی محبت کس قدر زبردست اور قابلِ قدر چیز ہے! اُس کی خداداد طاقت سے بھی زبردست! ستارہ بھی یہ بات اُس کے بشرے سے ناز گئی۔ اُس نے بادشاہ کا غم دور کرنے کی کوشش کی لیکن بے سود۔ وہ یہ معلوم کرنے کی از حد مشتاق تھی کہ اُس کے غم کی وجہ کیا ہے۔ نادر نے اپنی پگڑی سے ایک بیش بہا اور نایاب ہیرا اتارا اور ستارہ کو دے کر کہا، میں یہ تمہیں بطور تحفہ دیتا ہوں۔ اگر تم میرے پاس آنا چاہو تو یہ ہیرا بھیج دینا۔ میں خواہ کسی حالت میں ہوں تمہیں ضرور بلا لوں گا۔

اب ستارہ کو اُس کے غم کا حال معلوم ہوا۔ اُس نے وہ ہیرا لے لیا۔ اُس وقت اُس کے دل میں وہم تک بھی نہ تھا کہ اُسے واقعی کبھی اس کی ضرورت پیش آئے گی۔ یہ واقعہ ستارہ کو صرف ایک گزرتا ہوا بادل دکھائی دیا، جس نے ایک لمحہ کے لئے اُس کی سرت کو ڈھانپ لیا۔ دوسرے دن دہلی کی طرف کوچ شروع ہو گیا۔ ستارہ کے لئے یہ سفر نئے اور حیرت انگیز تجربات سے بھرا ہوا تھا، اور اُس نے اس کے ہر لمحہ سے لطف اٹھایا کیونکہ وہ اپنے محبوب کے پہلو بہ پہلو سوار تھی، اور اسی طرح فتح و نصرت کے ہمراہ دہلی میں داخل ہوئی۔

یہ لمحہ اُس کی زندگی میں بیک وقت افسوسناک اور دل خوش کن تھا۔ وہ دہلی سے ایک قیدی کنیز کی حیثیت سے نکلتی تھی، اور اب ایک فاتحہ مالکہ کی حیثیت سے شاہی محل میں فزوش تھی۔ اُس کے گرد پیش عیش و عشرت کا سب سہاونا موجود تھا جو ایک فاتحہ کی منظورِ نظر رفیقہ حیات کے شایانِ شان ہو سکتا تھا۔

دوسرے روز محلِ ملکہ — جس کے محل میں ستارہ کبھی ایک ادنیٰ کنیز تھی — اُس کی ملاقات کو حاضر ہوئی اور دست بستہ التبا کرنے لگی کہ اپنے اقتدار سے شہر کو تباہی و بربادی سے بچائے۔ ستارہ نے خندہ پیشانی سے اس بات کا وعدہ کر لیا۔ اُس نے خیال کیا کہ جب زمانہ نے اُس کے ساتھ مہربانی کا سلوک کیا ہے تو اُسے بھی لوگوں پر مہربانی کرنی چاہئے جب نادرات کو اُس کے پاس آیا تو ستارہ نے اپنے وعدہ کا ذکر کیا۔ نادر نے ہنسنے ہوئے قبول کر لیا۔ اُس نے بتایا کہ وہ پہلے ہی افواج میں احکام صادر کر چکا ہے کہ ظلم و تعدی اور لوٹ مار سے پرہیز کیا جائے اور لشکر کو بھی ان احکام کی تعمیل میں نذر نہیں کیونکہ اسے شہر والوں سے کسی قسم کا خوف نہیں شکست نے اُن کی بہت باطل توڑ دی ہے۔

لیکن نادر کا یہ خیال بالکل غلط نکلا، چند روز بعد جب ستارہ کمرے میں نادر کی منتظر بیٹھی تھی، اُسے جھنجھکار اور شور و غل سنائی دیا۔ وہ یک دم اٹھ بیٹھی۔ اُس نے سوچا شاید نادر اپنا وعدہ بھول گیا ہے! پھر اُس نے خیال کیا کہ کیا یہ ممکن ہے؟ نہیں ہرگز نہیں! نادر اپنا وعدہ کبھی نہیں بھول سکتا، لیکن پھر بھی اُس کی تشویش نہ مٹتی تھی۔ اُس نے آغا باشی کو بلا کر دریافت کیا، جس نے بتایا کہ شہریوں نے بلوہ کر دیا ہے اور انہیں اپنے کئے کی سزا مل رہی ہے۔

سزا مل رہی ہے! ستارہ ان الفاظ کا مطلب بخوبی سمجھتی تھی۔ اُسے معلوم تھا کہ نادر کی سزا کیا معنی رکھتی ہے۔ اُس نے نادر کو کھلبھجکا کہ خدا کے لئے اپنا ہاتھ روک لے اور بد قسمت دہلی کو تباہی سے بچالے، لیکن دیر تک اُسے کوئی جواب نہ ملا۔ آخر بڑی مایوسی کے بعد اُس نے وہ ہیرا بھیجا۔

لیکن اس پر بھی یہ ہولناک خوریزی بند نہ ہوئی۔ نادر کی طرف سے کوئی جواب نہ آیا۔ اُس نے خیال کیا وہ مجھ سے ناراض ہے؟ کیا اُس نے میری منّت و رساجت کو رد کر دیا ہے؟ کیا میں نے ایک ایسے معاملہ میں دخل دیا ہے جس میں مجھے کچھ کہنے کا کوئی حق حاصل نہ تھا؟

غریب ستارہ! وہ از حد مغموم اور ناامید تھی۔ اُس نے آج ہی ایک درخواست کی تھی اور وہ مسترد ہو گئی تھی! لیکن اُسے صحیح حالات کا علم نہ تھا۔ وہ بالکل نہ جانتی تھی کہ تمام دن اُس کی یہ التجا نادر کے پیش نظر تھی۔ فوج کے سردار اُس کے صبر و تحمل پر جو وہ شہریوں کو سزا دینے میں کام میں لارہا تھا، حیران ہو رہے تھے، کہ نادر اور یہ تحمل! ستارہ کو یہ حقیقت اُس وقت تک معلوم نہ ہوئی جب تک نادر نے رات کو اُسے خود نہ بتایا۔

آخر جب ایرانی عسکر دہلی کی بیش بہا دولت سے لالال ہو کر شمال کی جانب لوٹا تو ستارہ نے محسوس کیا کہ یہ ایک نئی زندگی کی ابتدا ہے، ایک ایسی زندگی کی ابتدا جس میں ماضی کا ہر لمحہ اور اُس کی یاد ایک خوش آئند مستقبل میں کھوئی جا رہی تھی۔

اُس کے سامنے ایک ایسی شاہراہ تھی جو ایک اجنبی ملک کو جاتی تھی جو اُس کے لئے نئی نئی دلچسپیوں اور امیدوں کی دنیا تھی، اور جہاں شاید شدید خطرات بھی تھے، لیکن ستارہ کسی خطرہ سے ڈرنے والی نہ تھی! وہ بخوبی جانتی تھی کہ اب سے ان لوگوں سے سابقہ پڑے گا جو اُسے از حد نفرت کی نگاہ سے دیکھتے ہیں لیکن اُسے یہ بھی خیال تھا کہ نادر کی معیت میں، جو اس کے پہلو پہلو ایک سچے سپاہی کی شان سے سوار تھا، اُسے کسی قسم کا خوف نہیں۔ اُس کی پگڑی میں وہ عظیم الشان ہیرا دکوہ نور چمک رہا تھا جو اس وقت برطانیہ عظمیٰ کے تاج کی زینت ہے!

سفر کی ٹھن سزائوں کے بعد لشکر دریائے سندھ کے کنارے پر پہنچ گیا اور نادر نے آرام کرنے کا حکم دیا۔ اُس کا ارادہ

تھا کہ درہ خیبر کو یوسف زئی قبائل کے علاقہ میں سے ہو کر عبور کرے ماسی مقصد کو پیش نظر رکھ کر وہ شمال کی جانب بڑھا۔ سارا دن اُس نے قبائل کے سرداروں سے گفت و شنید میں گزارا اور شام کو تھکان سے چودھو ہو کر واپس آگیا اور جلد ہی سو گیا۔

رات بہت گرم تھی اور سنسان کسی طرف سے کوئی آواز سنائی نہ دیتی تھی، یہاں تک کہ کسی پتے کے کھڑکھڑانے کی آواز بھی نہ آتی تھی۔ ساری فضا پر موت کا سا سکوت طاری تھا۔ ستارہ کو نیند بالکل نہ آتی۔ وہ خیالات میں غرق اپنے ہنس پریٹی ہی + معاوہ اٹھ کر بیٹھ گئی۔ اُسے ایسا معلوم ہوا کہ کوئی حرکت کر رہا ہے وہ نہایت دلیری سے اٹھی اور دبے پاؤں خمیہ کے دروازہ تک گئی اور باہر دیکھنے لگی۔ ایک لمبہ تک وہ کچھ نہ دیکھ سکی، لیکن آہستہ آہستہ اُسے معلوم ہونے لگا کہ کوئی زمین کے ساتھ ساتھ رینگتا ہوا آ رہا ہے، اس کے بعد اُسے فولاد کی ایک چمک دکھائی دی، جس نے اُس کے شک کو یقین سے بدل دیا وہ خمیہ میں واپس آئی اور عین اُس وقت جب کہ قاتل اُس پر ٹوٹ پڑنے کو تیار تھے اُس نے نادر کو بیدار کر دیا۔ لیکن قاتلوں کو اس بات کا علم ہو گیا، اور وہ بھاگ گئے۔ باہر غافلوں کے مردہ جسموں نے ثابت کر دیا کہ ستارہ واقعی سچی تھی۔ اُس نے اپنے محبوب کو بروقت ہوشیار کر کے اُسے موت کے منہ سے نکال لیا تھا۔

ابھی تک شیرازی نے ستارہ کا اُس کے محبوب کی محبت چھین لینے کا جرم معاف نہ کیا تھا، اور نہ وہ اس دوران میں انتقام کے خیال سے بے خبر رہی تھی۔ یہ بھی اُسی کی کارستانی تھی۔

(۴)

نادر شاہ ہرات پہنچا تو قاصدوں نے اُسے خوشخبری سنائی کہ ولیعید سلطنت بڑی سرعت کے ساتھ استقبال کے لئے آ رہا ہے، اور امید ہے کہ کل صبح تک یہاں پہنچ جائے گا۔ نادر کو ولیعید کی ملاقات کا از حد اشتیاق تھا۔ اُسے اپنے تختِ جگر سے ملے پورے دو سال کا عرصہ ہو گیا تھا۔ اُس نے خیال کیا کہ اس عرصہ میں وہ ایک جوانِ مردِ سپاہی بن گیا ہوگا۔ اُسے اُس کے متعلق جس قدر خبریں موصول ہوئی تھیں سب مسرت آمیز تھیں۔ اُسے بتایا گیا تھا کہ وہ ایک اعلیٰ درجہ کا حاکم اور سپاہی ثابت ہوا ہے، اور صبح معنوں میں شہنشاہ کا وارث ہے +

لیکن افسوس صبح کو جب باپ بیٹا بغل گیر ہوئے ایک خیال نے نادر کی مسرت کو برباد کر دیا۔ وہی فطری خیال جسے بگڑنے لگا ہے۔ اُس نے خیال کیا کہ کہیں شاہزادہ خود مختار تو نہیں ہو گیا۔ وہ بڑی تشویش میں پڑ گیا۔ اُسے خوف سا لگا کہ کہیں وہ اس کا مددگار ہونے کی بجائے اُس کے لئے بلائے جان نہ بن جائے اُسے معلوم تھا کہ وہ لوگوں میں



ہر دلعزیز ہے اور وہ اس سے محبت کرتے ہیں۔ نادر نے اس بیگمائی کو چھپانے کی بہت کوشش کی لیکن بے سود۔  
 اور صرنا خاں ولیچند کے دل میں یہ خیال تھا کہ بادشاہ کی اس مراجعت سے اُس کی خود مختاری میں فرق آجائے گا  
 اور اب وہ ایک دوسرے شخص کے تابع فرمان رہے گا، اور اُس کا ہر حکم بلا چون و چرا قبول کرے گا۔ اُس نے سوچا کیا وہ  
 یہ برداشت کر سکے گا؟ یہی باتیں تھیں جو نادر اس سے چاہتا تھا اور جب تک ان کا فیصلہ نہ ہو جائے دونوں باپ بیٹے  
 کے درمیان اعتماد و یادوستی کا رشتہ استوار نہیں ہو سکتا تھا۔

ستارہ نے نادر کی اس ناامیدی سے متاثر ہو کر چاہا کہ کسی طرح دونوں باپ بیٹوں میں صلح ہو جائے اور نادر کے دل  
 سے وہ بیگمائی دور ہو جائے جس نے اُسے اپنے بیٹے سے کشیدہ کر دیا تھا۔

لیکن نادر کو اُس کا یہ دخل در معقولات بہت ناگوار گزرا اور وہ بہت ناراض ہو گیا۔ اُس نے ستارہ کے لئے کیا  
 کچھ نہ کیا تھا؟ اسے توقع تھی کہ وہ اس کے صلہ میں اپنی دلی ہمدردی کا اظہار کرے گی، کم از کم اس وقت جب کہ اُسے اس  
 ہمدردی کی اذیت ضرورت تھی!

نادر سوچنے لگا کہ وہ کیوں اُن کے درمیان صلح کرانا چاہتی ہے؟ ایک خیال، ایک خوف بھی کی طرح اُس کے  
 دماغ میں کوندا، کیا شہزادہ اور اُس کی جماعت نے ستارہ کو رشوت دے کر یا کسی اور طریقہ سے اپنا طرفدار تو نہیں بنالیا؟ کہیں  
 وہ اسے دھوکا تو نہیں دے رہی؟ کون! ستارہ؟ نہیں نہیں! اُسے یقین نہ آتا تھا، لیکن اس شک نے اس کے دل کے گوشہ  
 میں جگہ پکڑ لی تھی، اور وہ عشق پیچاں کی سیل کی مانند اُس کے گرد لپٹا جاتا تھا۔

اب شیرازی نے — اُس شیرازی نے جو ہمیشہ انتقام کی تجاویز سوچتی رہتی تھی — دیکھا کہ وقت آن پہنچا  
 وہ وقت جس کا وہ مدتوں سے گھڑیاں گن گن کر انتظار کر رہی تھی، اور جس کے لئے وہ دیر سے ایک نہایت خوشنما، اور بالکل  
 غیر معلوم جال بڑی احتیاط اور مکاری سے بچھا رہی تھی۔ پہلے اُس نے کوشش کی کہ کسی طرح نادر کی محبت کو پھر فسخ کرے یہ  
 اب کوئی مشکل بات نہ تھی، کیونکہ ان نولے ایک ایسی ہستی کی ضرورت تھی جو شہزادہ کے معاملہ میں اُس کی طرفدار ہو، اُس سے  
 ہمدردی کا اظہار کرے، باقی باتوں کے لئے اُس کی تسوایت کا جادو کافی تھا اور اس طرح شیرازی نے بتدریج اُس محبت  
 کو غصب کرنا شروع کیا جو نادر کے دل میں ستارہ کے لئے تھی۔

ستارہ اس منصوبہ سے بالکل بے خبر تھی۔ وہ اس تبدیلی سے بہت غمگین تھی جو نادر میں پیدا ہو گئی تھی۔ اُس کی سمجھ کام نہ  
 کرتی تھی کہ کس بات نے اُسے ناراض کر دیا ہے؟ اُس نے دل میں تہیہ کر لیا کہ وہ ضرور رات کو اپنے محبوب سے دریافت  
 کرے گی اور اس کی بخشش کو دور کرے گی جو اُن میں پیدا ہو گئی تھی۔

لیکن افسوس اس رات ستارہ کچھ دریافت نہ کر سکی! نادر اس رات اُس کے پاس نہ آیا! وہ دیر تک اُس کا بے سود انتظار کرتی رہی۔ اُس کے آنے کا مقررہ وقت گزر گیا، اور وہ تنہا منتظر بیٹھی رہی، اور اُس وقت تک ناامید نہ ہوئی جب تک اس نے شیرازی کے خیمہ سے قمعوں کی آواز نہ سنی۔ اُس وقت اُس نے اس خوفناک حقیقت کو پہچانا! اُس نے فرش پر لیٹ کر رونا اور آپس بھرنا شروع کر دیا، یہاں تک کہ نیند نے رحم کھا کر اُسے اپنی شفقت بھری آغوش میں لے لیا۔

لیکن شیرازی ابھی مطمئن نہ تھی صرف نادر کی محبت کے مدغم شعلوں کو دوبارہ تیز کرنا اُس کے لئے کافی نہ تھا، بلکہ وہ اپنے رقیب کو بالکل تباہ کر دینا چاہتی تھی۔ مدت سے اُس نے اس بات کی قسم کھا رکھی تھی، اور اب تک وہ اس پر قائم تھی۔ اُس نے بڑی مکاری سے ولیعہد کا اعتماد حاصل کر کے اُس کے سب راز معلوم کر لئے اور حرف بھونکنا اور کوتاہی، اور اس طریقے سے اپنا کھویا ہوا دار حاصل کر لیا۔ اُس نے اپنی کمینہ پرور باتوں سے نادر کو ستارہ کے خلاف بدظن کر دیا، اُس ستارہ کے خلاف جس کی محبت ان تمام باتوں کے باوجود بھی اُس کے لئے ایک قیمتی تحفہ تھی۔ کوئی کمینہ حرکت ایسی نہ ہوگی جو شیرازی نے اٹھا رکھی ہو۔

چند روز بعد ایک مرتبہ پھر نادر کی جان لینے کی کوشش کی گئی، وہ ایک نالے کو عبور کر رہا تھا کہ کسی نے چپک کر اس پر گولی چلائی۔ پہلی گولی کی آواز سننے ہی ستارہ جھٹ اُس کے پہلو میں آگئی، اور نادر اور اس سمت کے درمیان کھڑی ہو گئی جس طرف سے گولی آئی تھی۔ یہ دوسری بار تھی کہ اُس نے محض اپنی دلیری کی وجہ سے اُسے موت کے پنجے سے بچا یا تھا۔ لیکن نادر نے اس واقعہ کو کوئی اہمیت نہ دی۔ اُسے بہت سے مفہمانہ اور قائلانہ ارادوں کی خبر ملی تھی، اور وہ غصہ میں ستارہ کا شکریہ ادا کرنا یا اُس کا احسان ماننا بھول گیا تھا۔ سب سے پہلے اُس نے جی میں ٹھان لی کہ کچھ بھی ہو مگر کم ضرر تلاش کرنا چاہئے اور اُسے کیفرِ کردار کو پہنچا کر دنیا کو دکھا دینا چاہئے کہ نادر پر حملہ کرنے کا نتیجہ کیا ہے!

شیرازی نے اپنی تمام مکاری سے کام لے کر اس تحقیقات میں اُسے مدد دینے کا وعدہ کیا اور ایسی ایسی جھوٹی شہادتیں بہم پہنچائیں جن سے صاف ثابت ہوتا تھا کہ یہ گولی ولیعہد کے اہما ہی سے چلائی گئی ہے، اور وہی اس کا ذمہ دار ہے!

لیکن یہ بات بہت خوفناک تھی کہ اُس کا اپنا تخت جگہ سے قتل کرنے کی کوشش کرے! نادر کو اس بات کا یقین نہ آتا تھا تاہم شیرازی کی فراہم کردہ عینی شہادتوں میں کوئی نقص نہ نکال سکتا تھا۔ آہستہ آہستہ اُسے یقین ہو گیا کہ سب قصور ولیعہد کا ہے! اس کے علاوہ ایک اس سے زیادہ خوفناک اور بے معنی شبہ بھی اُس کے دل میں پیدا ہو گیا کہ رضا خاں اپنے

باپ کی لکھ ستارہ کو دل جان سے چاہتا ہو اور وہ بھی اس سے محبت کرتی ہے۔ بدگمانی غصہ اور غور نے نادر کو بالکل اندھا کر دیا! اُس کے لئے یہ بات بیٹے کی غدار سی سے زیادہ مجرا نہ تھی۔ وہ اُن شہزادوں کو جو حلف اٹھا کر دی گئی تھیں کیسے جھٹلا سکتا تھا۔ نادر کے دل میں محبت اور انتقام برسرِ پیکار تھے لیکن نتیجہ قطعی تھا۔ اُس کے خلاف ایک جرم کا ارتکاب کیا، کیا تھا جو کسی حالت میں معاف نہ ہو سکتا تھا اور جس کے لئے ایک ہی سزا مناسب معلوم ہوتی تھی۔ لیکن موت! کیا وہ اپنے پیارے بیٹے کو موت کے گھاٹ اتار دے گا؟ نہیں، نادر با سنگ دل انسان بھی اس خیال سے کانپ اٹھا۔

تاہم اُس نے خیال کیا کہ شہزادہ کو کچھ نہ کچھ سزا ضرور ملنی چاہئے ایک سخت سزا جو اسے آئندہ کے لئے کمزور دے بس کرے تو کیا پھر شہزادہ کی آنکھیں نکال کر اُسے جلا وطن کر دینا چاہئے؟ یقیناً یہی ایک سزا تھی جو اُس کے جرم کے لئے سزا تھی! ایک ایسی سزا جو موت سے زیادہ ہولناک تھی، مگر جو نادر کو بہت نرم نظر آتی تھی! علاوہ ازیں اُس نے خود کیا کہ شاید یہ سزا ستارہ کے لئے ایک سبق کا کام دے سکے! ایک اندھا عاشق! کیا وہ بے بھی —؟

نادر نے یہ فیصلہ نادر کردیا اور شیرازی کا دل بے پایاں مسرت سے لبریز ہو گیا وہ بڑے عمدہ طریق سے اپنے منصوبہ کو عمل میں لارہی تھی۔ اب وہ بدبخت شہزادے کی والدہ کے پاس گئی اُس سے بڑی ہمدردی ظاہر کی اور کہنے لگی: ”اُمیو میں اب کچھ نہیں کر سکتی، شاہ پر اب میرا کوئی اختیار نہیں، لیکن ستارہ —“

ان الفاظ نے غمزدہ ماں کے دل میں امید کی ایک کرن روشن کر دی۔ ستارہ! ماں شاید وہ کچھ مدد کر سکے۔ وہ اُس سے ملی اور اپنی درد بھری داستانِ سنا کر رحم کی ملتی ہوئی اور اُس کی یہ کوشش بے سود ثابت نہ ہوئی۔ ستارہ نے بڑی ہمدردی سے اُس کی باتیں سنیں اور بے اعتبار سی کے باوجود نادر سے رحم کی درخواست کرنے کا وعدہ کر لیا۔ اُسے یہ بھی طبع معلوم تھا کہ وہ ایک حماقت کر رہی ہے اور اُس کی منت و سماجت بے کار ثابت ہوگی تاہم اُس نے محسوس کیا کہ اُسے ایک فرض ادا کرنا ہے اور وہ اُسے ضرور ادا کرے گی!۔

اُس نے دلیری سے کام لے کر نادر سے ملنے کی درخواست کی جو منظور ہو گئی۔ جب وہ خیمہ میں داخل ہوئی نادر اکیلا بیٹھا تھا۔ اُس کے چہرے سے وحشت اور درشتی ٹپک رہی تھی۔ اُس نے ستارہ کے آنے کا مطلب سمجھ لیا جب وہ بولی تو نادر کا چہرہ اور درشت اور پر غم ہو گیا۔

اپنے بیٹے کو سزا دینے سے اُس کے دل کو سخت صدمہ پہنچا تھا، لیکن ستارہ کا اس فیصلہ کے خلاف التجا کرنا اُسے سخت ناگوار گزرا۔ اُسے یقین ہو گیا کہ اُس کا شک غلط نہ تھا۔ شیرازی کی باتیں یکے بعد دیگرے اُس کے دماغ میں خاص شکل اختیار کرنے لگیں۔ اُس کے خیال میں وہ شہزادہ کی محبت کی وجہ سے التجا کر رہی تھی۔ اُس کی سفارش نے نادر کو اُس کی بے وفائی

کا یقین دلادیا۔ وہ از حد غمزدہ ہو گیا، کچھ عرصہ خاموش رہا، پھر غضبناک آوازیں کسنے لگا۔ ”دور ہو جاؤ! انہیں تو میں تمہیں بھی اندھا کر دوں گا!“

لیکن ستارہ نے اس کا بازو تھام کر کہا: ”میرے آقا رحم کرو! رحم! وہ تمہارا بیٹا ہے! اُسے اور کوئی سزا دے دو! میرے آقا میں تمہاری منت کرتی ہوں اُس بچے کو اندھا نہ کرو!“

یہ نادر کی قوت برداشت سے زیادہ تھا۔ اُس کا غم غصہ میں تبدیل ہو گیا۔ وہ بیتاب ہو کر اٹھا اور پورے زور سے ستارہ کی پیشانی پر خنجر مارا، وہ چیخ کر زمین پر گر پڑی اور دیر تک بے حس و حرکت پڑی رہی۔ اُس کی خوبصورت پیشانی سے خون بہ رہا تھا۔

کچھ عرصہ نادر اُس کے جسم کو پریشانی سے دیکھتا رہا۔ اُس نے سوچا کہ میں نے کیا کر دیا ہے؟ کیا وہ مگرٹی ہے؟ خوف نے اُس کے وحشیانہ غضب کو ٹھنڈا کر دیا، اور وہ بستر پر اوندھے منہ جا پڑا، وہ ایک بے خوف اور جبری سپاہی تھا لیکن اس وقت وہ خوب جی کھول کر سو یا۔ وہ دل شکستہ ہو چکا تھا!

(۵)

وفادار آغا باشی خیمہ میں داخل ہوا اور آرام سے ستارہ کو اٹھا کر لے گیا، اور اُسے طبیب کو دکھایا۔ وہ ابھی تک نہ تھی۔ آغا باشی کو اُس سے از حد عقیدت تھی اور چونکہ تنازعہ کے پہلی وجہ سے بے خبر تھا، اس لئے اُس نے یہی بہتر سمجھا کہ اس بات کو نادر شاہ سے پوشیدہ رکھے۔

کئی دن تک ستارہ بیہوش پڑی رہی۔ اُس کی جان، موت اور حیات کی کشمکش میں مبتلا تھی۔ آخر کچھ دن بعد جب اُسے ہوش آیا اور وہ بولنے اور حرکت کرنے کے قابل ہوئی، تو اُسے معلوم ہوا کہ وہ نادر سے کوسوں دور ہے + آغا باشی نے اُسے ایک ارمنی خاندان کے پاس بھیج دیا تھا جس نے بڑی خندہ پیشانی سے اُس کی تیمارداری کی اور اُسے کہا کہ وہ بڑی خوشی سے اس وقت تک رہ سکتی ہے جب تک بادشاہ پر اُس کا زندہ ہونا ثابت نہ ہو جائے چنانچہ وہ مستقبل کا مقابلہ کرنے کے لئے وہاں پہنچے پر رضا مند ہو گئی +

ایک مہینہ گزر گیا، لیکن شاہی دربار سے کوئی امید افزا خبر موصول نہ ہوئی۔ دوسرا اور پھر تیسرا مہینہ بھی گزر گیا لیکن حالات جوں کے توں ہی رہے۔ اُس نے خیال کیا کہ شاہ کو یہ بتانا کہ میں زندہ ہوں، یقیناً اُن تمام اشخاص کی تباہی کا باعث ہوگا جو اس واقعہ سے تعلق رکھتے ہیں۔ اُسے یہ بھی معلوم ہو گیا تھا کہ نادر نے اپنی موجودگی میں ستارہ کا نام تک لینے کی مخالفت کر دی تھی۔ وہ واقعی اپنے جیون پر قابو نہ پاسکتا تھا +

مصاحبوں کا خیال تھا کہ اس جنوں کا باعث غصہ ہے، اور یہی خیال ستارہ کا تھا۔ شیرازی ہاں صرف شیرازی ہی اصل حقیقت سے واقف تھی کہ یہ غم ہے جس نے اُسے دیوانہ اور ناامید کر رکھا ہے۔ نادر کو ستارہ سے محبت تھی، ایسی محبت جو بشکل کسی مرد کے دل میں کسی عورت کے لئے پیدا ہو سکتی ہے۔ علاوہ ازیں جس دن سے اُس نے ستارہ کو قتل کیا تھا اُسے کسی بات میں لطف نہ آتا تھا۔ وہ دیوانہ سا ہو گیا تھا! +

وہ قسمت کے ساتھ بیباکانہ جنگ کر رہا تھا۔ اُس قسمت کے ساتھ جو اُس نے سالہا سال کی کشمکش کے بعد اپنے لئے بنائی تھی، مگر بے سود۔ حکومت کی باگس اُس کی گرفت سے نکلی جا رہی تھیں اور وہ اچھی طرح جانتا تھا کہ اُس میں اب انہیں دوبارہ پکڑنے کی ہمت نہیں۔ اس احساس سے اُس کے مزاج میں بے حد تلخی پیدا ہو گئی تھی اور اُس کے مصاحبوں کو ہر وقت اُس کے عتاب سے اپنی جانوں کا خطرہ رہتا تھا +

میں نے سالوں میں تبدیل ہو گئے، لیکن ستارہ کو ایک لفظ نادر کی جانب سے موصول نہ ہوا۔ وہ بالکل بالوس ہو گئی اور اُسے یقین ہو گیا کہ واقعی نادر اُسے فراموش کر چکا ہے۔ وہ اب ایک ایسے شخص کی مانند تھی جس کی زندگی میں کوئی مسرت اور دلچسپی نہ ہو، لیکن اس پر بھی اُس کے دل میں اُس شخص کی طرف سے کوئی غصہ نہ تھا، جس نے بزع خود اُسے قتل کر دیا تھا!

یہ ایک مشہور ہوا کہ کسی جنگی مہم کے سلسلہ میں نادر اس چھوٹے سے ارمنی گاؤں کے قریب سے گزرے گا، جس میں وہ کئی سال سے پناہ گزین تھی۔ ستارہ کے دل میں نادر کو ملنے کی زبردست خواہش پیدا ہوئی۔ وہ ایسے نادر موقع کو ہاتھ سے کھونا نہ چاہتی تھی +

اُس کے ہی خواہوں نے اُسے سمجھانے کی بہت کوشش کی لیکن ستارہ کا مضبوط ارادہ بالکل متزلزل نہ ہوا۔ اُس نے کہا وہ ضرور جائے گی خواہ کچھ ہو۔ اُس کا ارادہ چٹان کی طرح مضبوط تھا۔ اُسے موت کا بالکل خوف نہ تھا۔ اُس کے خیال میں سالہا سال کی بے لطف زندگی سے نادر کے ہاتھوں مرجانا ایک لازوال مسرت کے برابر تھا +

علاوہ ازیں اُس نے محسوس کیا کہ اس وقت نادر کو اُس کی سخت ضرورت ہے۔ اُس نے ایک معتبر قاصد ملا لیا اور ایک خط لے کر ایرانی شہر بھیجا۔ اس کے ساتھ ہی اُس نے وہ ہیرا بھی بھیج دیا جو مدت ہوئی نادر نے اُسے بطور تحفہ دیا تھا، اور خود انتظار کی گھڑیاں گننے لگی +

اُس کی نسوانی فطرت نے اُس کی باطل ٹھیک راہنمائی کی تھی۔ نادر نے ابھی تک اُسے فراموش نہ کیا تھا۔ اُسے واقعی اُس کی ضرورت تھی۔ کوئی شخص اُس بے پایاں مسرت کو بیان نہیں کر سکتا جو اسے یس کر ہوئی کہ ستارہ اُس کی



# لمعات

نہ ملا سکونِ خاطر مجھے عمرِ جاوداں سے  
 مرے دل میں ہے وہ طوفاں کہ خدا ہی جانتا ہے  
 تے چارہ ساز آئے تے دل نواز آئے  
 اسے ڈھونڈتا ہوں جس کو سرِ طور ڈھونڈتے  
 میں فدائے حسنِ مطلق میں نشاِ حسنِ خوبا  
 جو خیال میں نہ آئے نہ سما سکے نظر میں  
 مجھے شعر و شاعری سے نہیں دور کی بھی نسبت  
 میں غل کو چاہتا ہوں کہ عمل کا شیفتہ ہو  
 کہ حیات ہی عمل سے نہ زبان اوریاں سے  
 تے در پہ آ کے بیٹھا ہے شہابِ شعلہ سا  
 وہ اٹھے تو مٹ کے اٹھے تے رنگِ آتیاں سے

مہر محمد خاں شہاب الیرکٹوی

# پیشگی خوشی

اپنی طبیعت میں ایک تغیر ناشناس شیرینی کا پیدا کر لینا، صرف ششہ اور پاکیزہ خیالات کو اپنے دل میں جگہ دینا اور ہر حال میں خوش رہنا سیرت کا ایک ایسا حسن ہے جس کا حصول ہر شخص کا مقصد حیات ہونا چاہئے، اور خصوصاً ان لوگوں کا مقصد حیات جو دنیا کے مصائب کو کم کرنا چاہتے ہیں۔ جو شخص کج خلقی، آلودگی اور ناخوشی کی سطح سے اپنے آپ کو بلند نہیں کر سکا وہ بہت بڑے دھوکے میں ہے اگر وہ یہ سمجھتا ہے کہ وہ کسی نظریہ یا مذہبی اصول کی تبلیغ سے دنیا میں مسرت کو پھیلا سکے گا۔ وہ جو اپنی زندگی کے اوقات کج خلقی، آلودگی یا ناخوشی میں گزارتا ہے دنیا کی مصیبت میں اضافہ کرتا ہے۔ بخلاف اس کے وہ جو ہمیشہ نیکی اور فلاح پر نظر رکھتا ہے اور کبھی آزرہ خاطر نہیں ہوتا روز بروز دنیا میں خوشی کو فروغ دے رہا ہے۔

وہ جس نے خوش خلق ہونا، درگزر کرنا، محبت سے پیش آنا اور خوش رہنا نہیں سیکھا خواہ اُس نے انبار دربار کتنا ہیں پڑھ لیں اور آسمانی کتابوں کے لفظ لفظ کو حفظ کر لیا اُس نے دنیا میں بہت کم سیکھا، کیونکہ نیکی، پاکیزگی اور خوشی ہی سے ہم دنیا کے گمراہ حقیقی اور سبب آزمائش کو سیکھ سکتے ہیں۔ رہا کی تمام مخالفتوں اور محاصمتوں کے بالمقابل ہشاش بشاش رہنا ہی اپنے نفس پر غلبہ حاصل کر لینے کی بہت بڑی دلیل ہے، دانشمندی کی شہادت ہے اور حقیقت کو پالینے کا ثبوت ہے۔

ایک مسرور اور شادان روح تجربہ اور دانش کا پختہ ثمر ہے جو نظر تو نہیں آتا مگر اُس کی خوشبودار دوز تک پہنچتی ہے، دوسروں کے دلوں کو فرحت دیتی اور دنیا کی فضا کو پاکیزہ بناتی ہے۔ یہ نہ کہ وہ تمہارے گرد و پیش کے حالات تمہارے مخالف ہیں۔ گرد و پیش کے حالات کبھی انسان کے مخالف نہیں ہوتے۔ وہ ہمیشہ اس کے موید ہوتے ہیں اور تمام وہ واقعات جن کے پیش آنے پر ہم اپنی طبیعت کی شگفتگی اور اپنے قلب کا سکون کھو بیٹھتے ہیں دراصل وہ منازل ہوتی ہیں جن سے گزرنا ہماری سیرت کی نشو و ارتقا کے لئے لازمی اور لادبی ہے، اور جب تک ہم ان منازل کو طے نہ کر جائیں اُس وقت تک نہ ہم کچھ جان سکتے ہیں اور نہ کوئی ترقی کر سکتے ہیں۔ نقص خود ہمارے نفوس میں ہے۔



سچی خوشی روح کی صحیح اور اصلی حالت ہے، اور ہر شخص اُسے حاصل کر سکتا ہے اگر وہ سچائی اور بے غرضی سے بسر کرے۔ تمام جانداروں کے لئے اپنے دل میں مہربانی کا جذبہ پیدا کرو، نامہربانی حرص اور غصہ کو دل سے نکال دو تا کہ تمہاری زندگی اُس روح پرور نسیم کی طرح ہو جائے جو پھولوں اور کانٹوں پر سے ایک سی زنی سے گزر جاتی ہے۔

اگر تم اسے کچھ زیادہ مشکل سمجھ بیٹھے ہو تو بے اطمینانی اور ناخوشی تمہارے قلوب سے نہیں نکل سکے گی۔ اے آسان بنانے میں تمہارا یقین، تمہاری خواہش، تمہارا عزم سب روئے کار آنے چاہئیں۔

مایوسی، تنک مزاجی، فکر و تردد، شکایت، ملامت اور غصہ — یہ سب خیالی گھن ہیں، قلب کی بیماریاں ہیں۔ یہ ایک ناقص دماغی کیفیت کی نشانی ہیں اور جو ان امراض میں مبتلا ہیں انہیں اپنے قلب و دماغ کا علاج کرنا چاہئے۔ یہ سچ ہے کہ دنیا میں گناہ اور مصیبت کا دور دورہ ہے۔ اسی لئے دنیا کو ہماری محبت و رافت کی ضرورت ہے، لیکن ہمارے رنج و مصیبت کی دنیا کو ضرورت نہیں کیونکہ دہاں پہلے ہی اس کی کمی نہیں۔ اُسے ہماری خوشی اور خرمی کی ضرورت ہے کیونکہ دہاں خوشی اور خرمی کی کمی ہے۔ ہم دنیا کو حسن حیات و سیرت سے بہتر کوئی تحفہ پیش نہیں کر سکتے۔ اس کے بغیر سب چیزیں فضول ہیں، اُسے سب پر فوقیت حاصل ہے، یہ پائدار، حقیقی اور غیر فانی ہے اور مسرت و برکت کلیتہً اس پر مشتمل ہے۔

اپنے گرد و پیش کو مایوسانہ نظروں سے نہ دیکھو اور دوسروں کی برائی کی شکایت یا اُس برائی کے خلاف جنگ کرنے کی بجائے خود اپنے گناہوں اور بدیوں کے بندھنوں سے آزاد ہو کر رہو۔ اطمینانِ قلب، خالص مذہب اور سچی اصلاح کا یہی راستہ ہے۔ اگر تم لوگوں کو حقانیت سکھانا چاہتے ہو تو پہلے خود حق پرست بنو، اگر تم دنیا کو مصیبت اور گناہ سے آزاد کرنا چاہتے ہو تو پہلے خود آزاد بنو، اگر تم اپنے گھر اور اپنے گرد و پیش کو مسرور دیکھنا چاہتے ہو تو پہلے خود خوش ہو جاؤ۔ تم اپنے گرد و پیش کی تمام فضا کو بدل سکتے ہو اگر تم اپنے آپ کو بدل ڈالو۔

منصور احمد

المین

## غزل

پوشید دیکھتی ہے کسی کی نظر سر مجھے  
رحمت پیام لائے گی عفو گناہ کا  
مقصد سے بے نیاز رہا ذوق جستجو  
تھی کج روی کی خو جوازل میں پڑی ہوئی  
ڈوبا ہوا تھا کیف میں تیسرے نگاہ ناز  
میں شب کی بزمِ عیش کا ماتم نشیں ہوں آپ  
حیرت نے میری آنہ ان کو بس دیا  
دیکھ اے نگاہ شوق تو رسوا نہ کر مجھے  
عذرِ گناہ کی ہوئی تو نسیت اگر مجھے  
میں بے خبر ہوا جو ہوئی کچھ خبر مجھے  
گم کردہ راہ چھوڑ گیا راہِ سر مجھے  
رکھتی ہے مست لذتِ زخمِ جگر مجھے  
رورو کے کیوں رلاتی ہے شمعِ سحر مجھے  
کیا دیکھتے کہ رہ گئے وہ دیکھ کر مجھے

قربان جاؤں، چھوڑ مکلف کی گفت گو  
کہہ کر پکار وحشتِ شوریدہ سر مجھے

رضا علی وحشتِ سرِ سرِ سر  
پیرِ سبہ نس کا خطِ کلمہ

## غزل

سر میں جنوںِ عشق ہو، حکمت یہی تو ہے  
دیکھا نہ چشمِ فلسفہ نے روئے یار کو،  
ہر ذرہ کائنات کا ہے دفنِ سرِ رموز  
وہ ہیں جو بے نیاز، تو میں ہوں نیاز مند  
آنکھیں ملا کے شوق سے دل میں سمائیے  
دونوں جہاں کے علم کی دولت یہی تو ہے  
ہے علم خود حجابِ حقیقت یہی تو ہے  
”محرم نہیں ہے تو ہی مصیبت یہی تو ہے“  
دونوں میں ایک راہِ محبت یہی تو ہے  
حضرت! حضور کا درِ دولت یہی تو ہے

واعظ سے ارتباط نہ ہو گرز بڑھائیے

پیرِ میاں کی ایک نصیحت یہی تو ہے  
مصطفیٰ خاں

# جوگن

ایک زمانے میں جب میری تحریروں نے عوام کے ایک طبقہ کو میرے خلاف سخت مشتعل کر دیا اور جراثیم رسائل نے اپنی مشق ستم کے لئے میرا نام منتخب کر لیا تو میں نے مناسب سمجھا کہ چپ چاپ کسی پرسکون مقام کو چلا جاؤں اور یہ کوشش کروں کہ کچھ عرصہ کے لئے خود مجھ کو بھی اپنی ہستی فراموش ہو جائے۔

کلکتہ سے کچھ فاصلہ پر ایک گاؤں میں میرا ایک مکان ہے جہاں میں عوام کی نگاہوں کا ہدف بننے سے پناہ لے سکتا ہوں۔ گاؤں والوں نے ابھی تک میرے متعلق کوئی خاص رائے قائم نہیں کی۔ انہیں یہ معلوم ہے کہ گاؤں کی اقامت سے میرا مقصد محض تفریح و تفرج یا عیش و عشرت کا حصول نہیں ہوتا کیونکہ میں نے گاؤں کی راتوں کے سکون کو شر والوں کے عافیت سوز شور و شغب سے کبھی برہم نہیں کیا۔ وہ یہ بھی جانتے ہیں کہ میں تارک الدنیائز بھی نہیں کیونکہ میری طرز زندگی میں انہیں آسائش و آسودگی کے آثار نظر آتے ہیں۔ وہ مجھے سیاح بھی نہیں سمجھتے کیونکہ گو میں فطرۃً آوارہ گرد ہوں لیکن گاؤں کے کھیتوں کے گرد میرا چکر لگانا انہیں بالکل بے مقصد معلوم ہوتا ہے۔ انہیں یہ بھی ٹھیک معلوم نہیں کہ میری شادی ہو چکی ہے یا نہیں کیونکہ انہوں نے کبھی مجھے اپنے بچوں کے ساتھ نہیں دیکھا۔ میرا وجود ان کے لئے ایک ناقابل حل معما ہے۔ پس مدت سے انہوں نے میرے متعلق کسی قسم کا غور و فکر صرف کرنا بھی چھوڑ دیا ہے۔

لیکن مجھے حال ہی میں معلوم ہوا ہے کہ گاؤں میں کم از کم ایک متنفس ایسا بھی ہے جس کو مجھ سے نہایت گہری دلچسپی ہے۔ ہماری ملاقات پہلے پہل جولائی کے گرم موسم میں ایک سہ پہر کو ہوئی۔ صبح لگاتار بارش ہوتی رہی تھی اس لئے کمرے اس وقت تک ہوا کو بوجھل اور نرم آلود بنا رکھا تھا۔

میں بے کار بیٹھا ایک چٹکبری گائے کو دیکھ رہا تھا جو دریا کے کنارے گھاس چر رہی تھی۔ سورج کی آخری کرنیں اُس کے چمکیلے جسم کے ساتھ اٹھیلیاں کر رہی تھیں۔ گائے کے خوبصورت قدرتی لباس کو دیکھ کر میرے دل میں عجیب و غریب خیال پیدا ہو رہے تھے۔ میں یہ سوچ رہا تھا کہ انسان اپنے جسم کو قدرتی لباس سے محروم کر کے کپڑے مہیا کرنے میں کس قدر اسراف سے کام لیتا ہے۔

میں انہیں خیالات میں محو بیٹھا تھا کہ اوصیٰ عمر کی ایک عورت میرے رد بروا کر ادب سے جھکی اور پھر میرے سامنے زمین پر سجدہ ریز ہو گئی۔ اس کے دامن میں پھولوں کے چند گچھے تھے جن میں سے ایک اُس نے مجھے دیا، اور اس کے بعد ادب کے ساتھ دست بستہ کھڑی ہو گئی۔ پھولوں کا یہ ہدیہ پیش کرتے وقت اُس نے مجھے یہ الفاظ کہے: ”یہ ناچیز ہدیہ میرے معبود کی نذر ہے۔“

وہ چلی گئی۔ اس کے یہ الفاظ سن کر میں اس قدر گھبرا گیا تھا کہ اس کے روانہ ہو جانے سے قبل میں اس پر ایک نگاہ بھی نہ ڈال سکا۔ یہ تمام واقعہ بالکل سادہ سا تھا لیکن میرے دل پر اس سے ایک نہایت گہرا اثر پڑا۔ او جب دوبارہ میں نے کھیت میں گائے پر نظر ڈالی جو سرگرمی سے گھاس کھانے میں مصروف تھی اور ساتھ ساتھ اپنے جسم پر سے کھیاں بھی اڑاتی جاتی تھی، تو مجھے اس چوپایہ کا وجود بھی سراپا اسرار معلوم ہونے لگا۔ شاید فرائین مجھ پر نہیں، لیکن میں یہ کہے بغیر نہیں رہ سکتا کہ اس وقت میرا دل خدا کی تسبیح و تقدیس کے جذبات سے ملبو ہو گیا۔ میں نے زندگی کی پاک مسرتوں کے عطیہ پر خدا کا شکر ادا کیا۔ کہ وہی ہر قسم کی زندگی کا سرچشمہ ہے۔ پھر میں نے آم کے درخت کی ایک نرم سی شاخ لے کر اپنے ہاتھ سے گائے کو کھلائی۔ اس سے میرا دل کچھ مطمئن سا ہو گیا گویا میں نے اپنے خدا کو خوش کیا ہے۔

دوسرے سال جب میں گاؤں میں آکر ٹھہرا، فروری کا مہینہ تھا۔ جاڑا ابھی رخصت نہ ہوا تھا۔ صبح کے وقت سورج کی دھوپ میرے کمرے میں داخل ہوئی جس کی گرمی نے میرے دل میں جذباتِ تشکر پیدا کر دیئے ہیں۔ لکھنے میں مصروف تھا جب ایک خدمتگار نے مجھے اطلاع دی کہ ایک جوگن ملاقات کے لئے نیچے کھڑی ہے۔ میں نے بے پروائی سے اُسے اوپر بلانے کو کہا اور خود پھر لکھنا شروع کر دیا۔ جوگن نے اندر داخل ہوتے ہی ادب سے جھک کر میرے پاؤں چھوئے۔ میں فوراً پہچان گیا کہ یہ وہی عورت ہے جس سے گزشتہ سال میری ایک مختصر سی ملاقات ہوئی تھی۔

اب میں زیادہ غارت نگاہ کے ساتھ اس کو دیکھ سکا۔ اس کی عمر اس حد سے متجاوز ہو چکی تھی جب کسی عورت کے حسن کو مرضِ بحث میں لایا جاتا ہے۔ اس کا قد لمبا تھا اور جسم سے وہ بہت مضبوط معلوم ہوتی تھی، لیکن عبادِ وریا صفت کی کثرت نے اُس کی کمر میں کسی قدر خم پیدا کر دیا تھا۔ اس کے انداز و اطوار میں کسی قسم کی جھجک نہ پائی جاتی تھی۔ اس کے چہرہ کا سب سے نمایاں حصہ اس کی آنکھیں تھیں جو ہر اس چیز میں جس پر وہ نگاہ ڈالتی تھی کھلب جاتی تھیں۔ اس کی آنکھوں سے نہایت زبردست قوتِ ادراک کا اظہار ہوتا تھا۔

جب وہ اندر داخل ہوئی تو مجھے یوں محسوس ہوا گویا اُس نے اپنی ان دو بڑی بڑی آنکھوں سے میرے جسم کو ایک دھکا سا دیا ہے۔ آخر اُس نے یوں سلسلہ کلام شروع کیا۔

”یہ کیا! میرے معبود تو نے مجھے اپنے تخت کے پاس کیوں بلالیا؟ میں تجھے درختوں کے سایہ میں دیکھا کرتی تھی تیرے لئے کی صحیح جگہ وہی ہے اور تجھے وہیں دیکھنا مجھے زیادہ پسند ہے“

غالباً اُس نے مجھے باغ میں ٹہلتے دیکھا ہوگا۔ لیکن گزشتہ چند دن سے مجھے نزدیکی شکایت ہو گئی تھی اُس نے طبیب کے مشورہ کے مطابق میں گھر سے باہر نہ نکلا تھا۔ کچھ دیر خاموش رہنے کے بعد جو گن نے کہا: ”لے میرے معبود مجھے نیکی کا کوئی درس دے۔“

میں اس ناگہانی سوال کے جواب کے لئے بالکل تیار نہ تھا چنانچہ میں نے بلاتال یہ جواب دیا: ”نیکی کا درس نہ میں نے کبھی دیا ہے نہ لیا ہے۔ میں اپنی آنکھیں کھلی رکھتا ہوں اور منہ سے کچھ نہیں بولتا۔ اس طرح میں دیکھ بھی سکتا ہوں اور سن بھی سکتا ہوں، خواہ کوئی آواز پیدا نہ ہو اس وقت جو میں تمہیں دیکھ رہا ہوں یہ ایسا ہی ہے گویا میں تمہاری آواز سن رہا ہوں۔“

میری یہ گفتگو سن کر جو گن کے دل میں ایک حیران سا پیدا ہو گیا اور اُس نے کہا کہ ”خدا نہ صرف اپنی زبان سے بلکہ اپنے تمام جسم کے ساتھ مجھ سے ہم کلام ہوتا ہے۔“

میں نے کہا ”میں خاموشی کی حالت میں اپنے تمام جسم سے سن سکتا ہوں اور میں کلکتہ سے صرف یہی آواز سننے یہاں آیا ہوں۔“

جو گن نے کہا ”یہ مجھے معلوم ہے اور اسی لئے میں تیرے حضور میں بیٹھنے کے لئے آئی ہوں۔“ رخصت ہونے سے پہلے اُس نے پھر جھک کر میرے پاؤں چھوئے۔ مجھے جراثیم پہنے دیکھ کر اُسے تکلیف ہوئی کیونکہ وہ برہنہ پاؤں کو چھونا چاہتی تھی۔

دوسرے دن علی الصباح میں باہر نکل کر اپنے بالاخانے کی چھت پر بیٹھا جنوب کی طرف درختوں کی قطاروں کے پار مجھے اجاڑ اور سرسبز وسیع میدان نظر آتا تھا۔ مشرق میں ایک کھیتوں کے اوپر سے سورج طلوع ہوتا دکھائی دے رہا تھا۔ گھنے درختوں کے سایہ میں گھاؤں کی سڑک نظر آتی تھی جو دوسرے فصبات کی طرف جاتی ہوئی دور جا کر دھند میں غائب ہو گئی تھی۔

اُس صبح کو یہ کہنا مشکل تھا کہ سورج طلوع ہو چکا ہے۔ ہر طرف دھند چھائی ہوئی تھی اور درختوں کی چوٹیوں

پر ابھی تک سفید پالا جما ہوا تھا۔

صبح کے اس دھندلکے میں میں نے جوگن کو چلتے ہوئے دیکھا۔ وہ خدا کی تعریف میں گاتی اور سنکھ بجاتی ہوئی پھر رہی تھی۔

رفتہ رفتہ دھند غائب ہو گئی اور سورج کی روشنی ہر طرف اپنی پوری آب تاب کے ساتھ پھیل گئی۔ جب میں اپنے حریص ایڈیٹر کی ادبی گرسنگی کی تشکین کے لئے جو کلکتہ میں بیٹھابل من مزید کا درو کیا کرتا ہے ددات قلم لے کر لکھنے کے کمرے میں بیٹھ گیا تو مجھے سیڑھیوں پر کسی کے چڑھنے کی آواز سنائی دی۔ ایک لمحہ کے بعد جوگن آپ ہی آپ کوئی راگ گنگنائی ہوئی کمرے میں داخل ہوئی اور میرے سامنے ادب کے ساتھ جھک کر کھڑی ہو گئی۔ میں نے سر اوپر اٹھایا۔

اُس نے کہا ”میرے معبود کل میں تیرے دسترخوان سے بچا کھچا کھانا تبرک کے طور پر لے گئی تھی“ میں یہ سن کر چونک پڑا اور اُس سے دریافت کیا کہ تم نے یہ کس طرح حاصل کیا؟ اُس نے کہا ”میں دروازے پر منتظر کھڑی رہی اور جب کھانے کے برتن باہر آئے، تو طشتری میں سے کچھ کھانا میں نے لے لیا“

یہ بات میرے لئے بہت تعجب انگیز تھی کیونکہ گاؤں میں سب لوگ جانتے تھے کہ میں یورپ جا چکا ہوں اور فرنگیوں کے ساتھ مل کر کھانا کھا چکا ہوں۔ اس وجہ سے راسخ الاعتقاد لوگ میرے کھانے کو ناپاک سمجھتے تھے۔ میرے اس اظہار تعجب پر جوگن نے کہا ”میرے معبود اگر میں تیرا کھانا اپنے لئے منع سمجھوں، تو پھر بھلا میں تیرے پاس کس لئے آؤں؟“

میں نے کہا ”مگر تمنا ہے ہم قوم اس بات پر کیا کہیں گے؟“ اُس نے مجھے بتایا ”میں پہلے ہی سے یہ بات سب لوگوں کو بتا چکی ہوں جس پر انہوں نے تاسف سے اپنے سر ہلاتے لیکن پھر سب نے کہا کہ اسے اسی کے حال پر چھوڑ دینا چاہئے“

مجھے معلوم ہوا کہ جوگن ایک معزز خاندان سے تعلق رکھتی ہے۔ اس کی ماں جو خوشحال ہے اسے اپنے پاس رکھنا چاہتی تھی، مگر اُس نے بھکاری بننے کو ترجیح دی۔ اُس نے مجھے بتایا کہ دردر کی بھیک مانگ کر جو روزی مجھے میسر ہوئی ہے اُس کو میں مقدس سمجھتی ہوں۔ اس کے قول پر غور کرنے کے بعد میں اس کا مطلب سمجھ گیا۔ جب ہمیں اپنی روزی خیرات کے طور پر میسر ہو تو ہم خدا ہی کو اپنا دانا سمجھتے ہیں اور اُس کے زیادہ شکر گزار ہوتے ہیں لیکن جب ہمیں گھر

پر معمول کے مطابق باقاعدہ کھانا ملتا ہے تو ہم اُسے اپنا حق سمجھنے لگتے ہیں۔

میں بہت چاہتا تھا کہ اس کے شوہر کے متعلق کچھ اس سے پوچھوں، لیکن چونکہ خود اس نے کبھی اس کی طرف اشارہ تک بھی نہ کیا تھا اس لئے میں نے اُس سے کچھ نہ پوچھا۔

مجھے معلوم ہوا کہ جوگن کے دل میں گاؤں کے اسرا کی کچھ بھی وقعت نہیں ہے۔ اُس نے مجھ سے کہا کہ وہ خدا کے نام پر ایک پانی بھی نہیں دیتے لیکن اس کے باوجود خدا کی نعمتوں کے بہت بڑے حصہ دار ہیں۔ ان کے مقابلہ میں غریب فاقے کھینچتے ہیں اور عبادت کرتے ہیں۔“

میں نے کہا ”تم ان خدا نا شناس لوگوں میں جا کر کیوں نہیں رہتیں تاکہ انہیں سیدھا راستہ دکھا سکو پھر میں نے ذرا مذہبی جوش کا اظہار کرتے ہوئے کہا کہ یہ خدا کی عبادت کی افضل ترین صورت ہے۔“

جوگن پر میرے اس وعظ کا بظاہر کچھ اثر نہ ہوا اُس نے اپنی بڑی بڑی آنکھیں میرے چہرے پر گاڑ کر کہا ”میں مطلب سمجھ گئی یعنی چونکہ خدا گنہگاروں کے ساتھ ہوتا ہے اس لئے جب ہم اُن کی خدمت کرتے ہیں تو گویا خدا کی خدمت کرتے ہیں“

میں نے جواب دیا ”اے میرا مطلب یہی ہے“

اُس نے بے صبری سے کہا ”بیشک خدا انہیں کے ساتھ ہے، ورنہ وہ اس آرام سے زندگی نہ گزار سکیں لیکن مجھے اس سے کیا سروکار ہے، میرا خدا وہاں نہیں۔ میں وہاں اپنے خدا کی عبادت نہیں کر سکتی کیونکہ وہ ان میں نہیں ہے۔ میں وہیں اُس کی تلاش کرتی ہوں جہاں وہ ملتا ہے۔“

اس گفتگو کے دوران میں اُس نے میرے سامنے ادبے اپنا سر جھکا دیا۔ اُس کا مطلب یہ تھا کہ محض خدا کے ہر جگہ حاضر و ناظر ہونے کا نظریہ ہمیں کچھ فائدہ نہیں پہنچا سکتا۔ اور ہمیں خدا کے ہر جگہ موجود ہونے کا خیال اس وقت تک ناقابل فہم معلوم ہوتا ہے جب تک کہ ہم اسے اپنی آنکھوں سے دیکھ نہ سکیں۔

یہ کہنے کی ضرورت نہیں کہ جوگن میرے سامنے بحیثیت ایک انسان کے اظہارِ عبودیت نہ کرتی تھی، بلکہ میرے وجود کو اس نے عبادتِ ایزدی کا محض ایک وسیلہ قرار دے رکھا تھا۔ مجھے اس عبادت کے رد و قبول کا اختیار نہ تھا کیونکہ یہ میری نہیں بلکہ خدا کی عبادت تھی۔

دوسری دفعہ جب جوگن آئی اُس نے ایک دفعہ پھر مجھے کتابوں اور کاغذات میں گھرا ہوا دیکھا۔ اس پر اُس نے تنگ آ کر کہا ”میرے معبود تو کیوں اس مصیبت میں گرفتار رہتا ہے جب میں آتی ہوں تجھے لکھتا پڑھتا

دیکھتی ہوں۔“

میں نے جواب دیا، ”خدا اپنی ناکارہ مخلوق کو ہر وقت مصروف رکھتا ہے تاکہ وہ فتنہ سے بچ رہے۔“  
جوگن نے مجھے بتایا کہ میں نے اُس کے راستہ میں بہت سی روکاؤں میں پیدا کر رکھی ہیں جنہیں وہ برداشت نہیں کر سکتی مگر وہ میرے پاس آنا چاہے تو نوکرا سے اوپر آنے سے روکتے ہیں، اگر وہ عبادت کے لئے میرے پاؤں چھونا چاہے تو اس میں جراثیم حائل ہوتی ہیں، اور جب وہ مجھ سے سیدھی سادھی باتیں کرنا چاہے تو میرا دماغ اسے الفاظ کے ایک صحرا میں بھٹکا ہوا معلوم ہوتا ہے۔

اب کی بار رخصت سے قبل جوگن نے مجھ سے کہا: ”میرے معبود آج صبح میں نے تیرے پاؤں اپنے سینے میں محسوس کئے۔ اُف وہ کتنے سرد تھے اور وہ برہنہ تھے، جرابوں سے ڈھکے ہوئے نہ تھے۔ میں انہیں سر پر رکھ کر دیر تک عبادت میں مصروف رہی۔ پھر مجھے بتا کہ اس کے بعد اب خود تیرے پاس آنا مجھے کیا ضرورت تھا۔ میں کیوں آئی۔ میرے آقا مجھے سچ سچ بنا کیا یہ محض ایک جنون نہیں ہے؟“

میرے گلہ ان میں کچھ پھول تھے جوگن کی موجودگی میں مالی ان کو بدلنے کے لئے کچھ تازہ پھول لایا۔ مالی کو پھول بدلتے ہوئے دیکھ کر وہ پکاری: ”بس کیا اب یہ پھول بے کار ہو گئے ہیں؟ تو پھر یہ میں لے لیتی ہوں۔“  
اُس نے پھولوں کو نہایت نرمی سے اٹھا کر اپنے دونوں ہاتھوں کی کٹوری میں رکھ لیا، اور جھکے ہوئے سر کے ساتھ ان کو نہایت احترام سے دیکھنے لگی۔ پھر اُس نے نظر اٹھا کر مجھ سے کہا ”تم کبھی ان پھولوں کو دیکھتے نہیں اسی لئے تم ان کو باسی سمجھنے لگتے ہو۔ اگر تم ان کو ذرا بھی غور سے دیکھو تو لکھنے پڑھنے کا شوق نام کو بھی نہیں اُس نے گلہ سے کوہ احتیاط اپنے آنچل سے باندھ لیا اور پھر نہایت تعظیم کے ساتھ اس کو اپنے سر پر رکھ کر کہنے لگی: ”اب میں اپنے معبود کو اپنے ساتھ لئے پھروں گی۔“

اس کا یہ طرزِ عمل دیکھ کر مجھے محسوس ہوا کہ ہمارے کمروں میں جو پھول گلدانوں میں پڑے بیٹھے ہیں، ہم ان پر اپنی وہ محبت آمیز توجہ صرف نہیں کرتے جس کے وہ مستحق ہیں۔ پھول گلدانوں میں پڑے رہتے ہیں، جیسے مدرسہ کے شریر لڑکے سزا دینے کے لئے ایک قطار میں کھڑے کر دیئے گئے ہوں۔  
اسی شام کو جوگن دوبارہ آئی اور بالا خانے پر آکر میرے قدموں میں بیٹھ گئی۔

اُس نے کہا ”آج صبح جب میں اپنے معبود کی تعریف میں گاتی ہوئی گھر گھر پھر رہی تھی میں نے وہ تمام پھول بانٹ دیئے۔ ہمارے گاؤں کا کھیا میری عقیدت مندی پر ہنسنا اور کہنے لگا تم کیوں بے سود اس کی اتنی پرستش کرتی ہو؟“



کیا متہیں معلوم نہیں کہ وہ دور نزدیک بدنام ہے اور لوگ اُسے بہت برا بھلا کہتے ہیں؟ میرے معبود کیا یہ سچ ہے کیا لوگ واقعی تجھ سے نالائمت کے ساتھ پیش آتے ہیں؟

لمحہ بھر کے لئے میں بالکل ساکت و صامت رہ گیا۔ میرے لئے یہ تکلیف دہ علم بالکل نیا تھا کہ مطیع والہ کی سیاہی کے دھبے اس قدر دوز تک پہنچ چکے ہیں۔

جوگن نے سلسلہ کلام جاری رکھتے ہوئے کہا ”مکھیا سمجھتا تھا کہ وہ میری پرستش کے شعلہ کو اپنی ایک ہی پھونک سے بجھا دے گا لیکن وہ یہ نہیں جانتا کہ یہ کوئی چھوٹا سا شعلہ نہیں بلکہ بھڑکتی ہوئی آگ ہے۔ میرے معبود لوگ تجھے کیوں برا بھلا کہتے ہیں؟

میں نے کہا ”اس لئے کہ میں اسی قابل ہوں۔ غالباً میری حرص یہاں تک بڑھ گئی تھی کہ میں چپکے چپکے لوگوں کے دل چرا لینے کی کوشش کر رہا تھا“

جوگن نے جواب دیا ”اب تو نے دیکھ لیا، اُن کے دل کس قدر بے وقعت اور ناکارہ ہیں۔ ان میں زہر بھرا ہوا ہے۔ لیکن اب یہی زہر تجھے حرص سے شفا دے گا“

میں نے جواب دیا ”جس شخص کے دل میں حرص موجود ہو اُسے ہر وقت سزا کا خطرہ لگا رہتا ہے یہ حرص خود دشمنوں کو زہر بہم پہنچاتی ہے“

اُس نے کہا ”ہمارا مہربان خدا ہمیں اپنے ہاتھ سے سزا دیتا ہے اور زہر کے اثر سے ہمیں محفوظ رکھتا ہے جو شخص آخر تک خدا کی رضا پر صابر رہے وہ ضرور نجات پاتا ہے“

۲

اُس شام جوگن نے مجھے اپنی زندگی کی داستان سنائی۔ شام کے ستارے طلوع ہو کر درختوں کے اوچھل غروب ہو گئے، مگر وہ اپنا قصہ بیان کرتی چلی گئی۔

”میرا شوہر بہت سادہ مزاج ہے۔ بعض لوگ اُسے سادہ لوح کہتے ہیں لیکن میرا خیال ہے کہ جو لوگ سادہ طور سے سمجھتے ہیں وہی صحیح سمجھتے ہیں۔ اپنے کاروبار اور گھر کے انتظام میں اُسے خاصی مہارت حاصل تھی۔ چونکہ اُس کی ضروریات کم اور اُس کی خواہشات محدود تھیں اس لئے وہ اپنے چند خاص خاص فرائض کو نہایت اچھی طرح سے انجام دے لیتا تھا۔ دوسرے امور میں وہ نہ دخل دیتا تھا اور نہ اُن پر غور کرتا تھا۔

”ہماری شادی کے بعد میرے شوہر کے والدین زیادہ مدت تک زندہ نہ رہے، اور ہم تنہا رہ گئے لیکن

میرا شوہر ہمیشہ کسی اور کا مطیع ہو کر رہنا چاہتا تھا اور میں شرم سے یہ انکار کرتی ہوں کہ وہ مجھے نہایت احترام کی نظر سے دیکھتا تھا اور مجھے اپنے مقابلہ میں بہت ارفع و اعلیٰ سمجھتا تھا۔ لیکن مجھے یقین ہے کہ اگرچہ باتیں کرنے میں مجھے زیادہ ملکہ حاصل تھا مگر معاملات کی تہ تک پہنچنے کی صلاحیت اس میں مجھ سے کہیں زیادہ تھی۔ اس کے دل میں اپنے گرو ٹھا کر کی بے انتہا عزت تھی۔ بلاشبہ یہ صرف عزت ہی نہ تھی بلکہ محبت تھی اور ایسی محبت جیسی اُسے تھی دنیا میں شاذ ہوتی ہے۔

اگر وہ ٹھا کر عمر میں میرے شوہر سے چھوٹا تھا۔ اُف! وہ کتنا خوبصورت تھا۔

میرا شوہر لڑکپن میں اُس کے ساتھ مل کر کھیلتا رہا تھا۔ اس زمانے سے لے کر اب تک میرے شوہر کا دل اور جان اپنے عہد طفلی کے اس دوست کی محبت سے سرشار تھے۔ ٹھا کر میرے شوہر کی سادہ دلی سے قنن تھا اور اسے خوب ستایا کرتا تھا۔ وہ اور اُس کے ساتھی اپنی تفریح کے لئے میرے شوہر کا مذاق اڑایا کرتے تھے لیکن وہ یہ سب کچھ برداشت کر لیتا تھا۔

پندرہ برس کی عمر میں خدا نے مجھے بچہ دیا۔ میں اتنی کس تھی کہ مجھے اس کی نگہداشت کی متعلق بھی کچھ تجربہ نہ تھا۔ مجھے باتیں کرنے کا بہت شوق تھا۔ میں گاؤں میں جا کر گھنٹوں اپنی سہیلیوں کے پاس بیٹھی رہتی تھی، اور اگر مجھے اپنے بچے کی خاطر کبھی گھر پر پھرن پڑتا تھا تو میں اس سے بہت تنگ آجاتی تھی۔ آہ میرا بالک دیوتا میرے پاس آیا لیکن میں نے اس کے کھلونے تیار نہ رکھے۔ وہ ماں کے آغوش میں آیا لیکن ماں کا دل ابھی کہیں پیچھے تھا۔ آخر وہ ناراض ہو کر مجھ سے رخصت ہو گیا، اور اب میں نے اُس کی تلاش میں دنیا کا چہرہ چہ چھان مارا ہے لیکن اُسے کہیں نہیں پاتی۔

بچہ باپ کی آنکھ کا تارا تھا۔ میری غفلت اور بے پروائی پر میرے شوہر کا دل دکھتا تھا لیکن خدا نے اُسے بے زبان بنایا تھا۔ اُس نے کبھی اپنے دکھ کا اظہار نہ کیا۔ تعجب یہ ہے کہ میری بے توجہی کے باوجود بچے کے دل میں میری محبت سب سے زیادہ تھی۔ اُس کے دل میں یہ خوف سمایا ہوا معلوم ہوتا تھا کہ میں کسی دن اس کو چھوڑ کر چلی جاؤں گی۔ جب میں اس کے پاس بھی بیٹھی ہوتی ہوتی تھی، وہ نہایت اضطراب انگیز نظروں سے مجھے دیکھتا تھا۔ میں بہت کم اس کے پاس رہتی تھی، اس لئے میرے پاس رہنے کی خواہش اس کے دل میں اور بھی زیادہ تھی۔ جب میں دریا پر نہانے جاتی، وہ تیج و تاب کھاتا اور میرے ساتھ جانے کے لئے اپنی ہاں پھیلاتا تھا۔ مگر نہانے کا گھاٹ میری سہیلیوں کے ملنے کی جگہ تھی، وہاں میں کندھوں پر بچے کا بوجھ لا کر نہ جانا

چاہتی تھی۔

”یگست کی ایک صبح کا واقعہ ہے۔ آسمان پر گہرے سیاہ بادل چھا رہے تھے۔ میں نے بچے کو خاموشی کے پیرو کر کے دریا کی راہ لی۔ بچہ میرے جانے پر رونے لگا۔

”جس وقت میں گھاٹ پر پہنچی وہاں کوئی اور موجود نہ تھا۔ مجھے نیرنے کی مشق گاؤں کی سب عورتوں سے زیادہ تھی۔ بارشوں کی کثرت کی وجہ سے دریا بالبال بھرا ہوا تھا۔ میں تیرتی ہوئی دریا کے وسط میں چلی گئی۔

”اس وقت مجھے کناسے پر سے آواز آئی، اماں! میں نے پیچھے مڑ کر دیکھا تو میرا بچہ گھاٹ کی سیڑھیوں پر مجھے پکارتا ہوا بڑھا کرتا تھا۔ میں نے چلا کر اُسے ٹھہرنے کو کہا مگر وہ ہنستا اور مجھے پکارتا ہوا بڑھا چلا آیا۔

میرے ہاتھ پاؤں خوف سے الٹیٹھ گئے اور دنیا میری نگاہ میں اندھیر ہو گئی۔ شدت ہراس سے میں نے اپنی آنکھیں بند کر لیں۔ لیکن آہ جب دوبارہ میں نے آنکھیں کھولیں، گھاٹ کی پھسلنی سیڑھیوں پر میرے بچے کے قہقہے ہمیشہ کے لئے خاموش ہو چکے تھے۔ میں کناسے پر پہنچی اور بچے کو پانی میں سے نکال کر گود میں لیا۔ وہ ہمیشہ میری گود میں آنے کے لئے التجائیں کیا کرتا تھا۔ اب میں اس کو گود میں لئے ہوئے تھی لیکن وہ میری آنکھوں میں آنکھیں ڈال کر پہلے کی طرح اماں! انہیں کہہ سکتا تھا۔ اُس کی زبان ہمیشہ کے لئے خاموش ہو چکی تھی۔

”میرا بچہ، میرا دیوتا آیا، لیکن میں نے اس کی پروا نہ کی۔ میں ہمیشہ اپنے دیوتا کو رلاتی رہی۔ اس وقت مجھے اپنی یہ تمام باتیں یاد آئی، اور میرے دل کو صدمے پر صدمہ محسوس ہونے لگا۔ جب میرا بچہ میرے پاس تھا میں اسے تنہا چھوڑ جاتی تھی، میں اسے اپنے ساتھ لے جانے سے انکار کر دیتی تھی۔ اب اس کے مرنے کے بعد اس کی یاد ہر وقت میرے دل میں رہتی ہے اور مجھے کبھی تنہا نہیں چھوڑتی۔

”میرے شوہر کو جس قدر صدمہ ہوا اُس کا حال خدا کو معلوم ہے مگر وہ مجھے میرے اس جرم کی سزا ہی دے دیتا تو یہ ہم دونوں کے لئے بہتر ہوتا۔ لیکن وہ ہر بڑی سے بڑی مصیبت کو صبر و رضا کے ساتھ برداشت کر لینے کے سوا اور کچھ نہ جانتا تھا۔ اس کے منہ سے کبھی میں نے کوئی درشت کلمہ نہ سنا تھا۔

جن دنوں میں رنج و غم سے تقریباً دیوانی ہو رہی تھی، مگر دیکھا کہ نبارس سے واپس آیا۔ ابتدا میں میرے شوہر اور گروٹھا کر کے تعلقات طفلانہ دوستی تک محدود تھے۔ اب اُس کے علم و فضل اور صدق و صفا کو دیکھ کر میرے شوہر کے دل میں اُس کا بے انتہا احترام پیدا ہو گیا۔ میرا شوہر گروٹھا کر سے اتنا مرعوب تھا کہ وہ اس کے سامنے باغ کرتے ہوئے بھی جھکنا تھا۔

”اُس نے گرو ٹھا کر سے درخواست کی کہ وہ مجھے تسلی دینے کی کوشش کرے۔ اس پر گرو ٹھا کر مجھے نقد کتابیں پڑھ کر سنانے لگا۔ وہ ساتھ ساتھ اُن کے مفہوم کی واضح طور پر تشریح بھی کرتا جاتا تھا، لیکن میرا خیال ہے کہ اس تعلیم کا میرے دل پر کچھ بھی اثر نہ ہوا۔ اُن الفاظ کی میرے دل میں اگر کوئی قدر تھی تو وہ محض اس آواز کے لطیف تھی جو ان کو ادا کرتی تھی۔ خدا آسمانی شراب کو انسان کے دل کی گہرائیوں میں چھپا کر رکھتا ہے اور ہم آسمانی آواز کے ذریعہ سے پیتے ہیں۔

”میرے شوہر کو گرو سے جو محبت و عقیدت تھی وہ ہمارے گھر کے ذرہ ذرہ میں بس رہی تھی۔ میرے دل میں بھی یہ عقیدت پیدا ہوئی اور میں مطمئن ہو گئی۔ میں نے اپنے خدا کو اس گرو کی صورت میں دیکھا۔ وہ ہر صبح ناشا کرنے کے لئے ہمارے گھر پر آتا تھا۔ جاگنے پر ہر صبح جو ربے پہلا خیال میرے دل میں آتا وہ اس کے نلشے کے متعلق ہوتا تھا اور اسے میں خدا کا ایک پاکیزہ انعام سمجھتی تھی۔ جب میں اس کے کھانے کی چیزیں تیار کرتی میرے ہاتھوں کی انگلیاں بھی گویا مسرت سے گانے لگتی تھیں۔

جب میرے شوہر نے دیکھا کہ مجھے اُس کے گرو سے اتنی عقیدت ہے تو اُس کے دل میں میرا احترام اور بھی بڑھ گیا۔ جب اُس کو یہ معلوم ہوا کہ اُس کا گرو مجھے نہایت شوق سے مقدس کتابیں پڑھاتا ہے تو اسے اس بات سے نہایت مسرت ہوئی، اُس نے خیال کیا کہ گرو کے دل میں اپنی نااہلی کے باعث جو جگہ میں خود حاصل نہ کر سکا تھا وہ میری ذہین بیوی نے حاصل کر لی ہے۔

”اس طرح اور پانچ سال نہایت مسرت سے کٹ گئے اور میری باقی زندگی بھی اسی طرح گزر جاتی، لیکن پردے میں چپکے چپکے کہیں چوری ہو رہی تھی۔ میں خود اس چوری سے واقف نہ ہو سکی لیکن میرے دل کے خدا نے اس کا سراغ نکال لیا۔ پھر ایک دن ایسا آیا جب ایک لمحہ میں ہماری زندگی کی بساط بالکل الٹ گئی۔ یہ برسات کی ایک صبح کا واقعہ ہے۔ میں دریا پر نہا کر گھر کو واپس آ رہی تھی اور میرے بھیگے ہوئے کپڑے میرے جسم کے ساتھ چمٹ رہے تھے۔ سڑک کے موڑ پر آم کے درخت کے نیچے مجھے اپنا گرو ٹھا کر ملا۔ وہ کندھے پر تولیہ ڈالے سنسکرت کا ایک گیت گاتا ہوا انہماک سے گرجا رہا تھا۔ میں بھیگے ہوئے کپڑوں کے ساتھ اُس سے دوچار ہوتی ہوئی شرماتی تھی، اس لئے میں نے نظر بچا کر جلدی سے گور جانا چاہا، لیکن اُس نے میرا نام لے کر مجھے بلایا۔ میں آنکھیں جھکائے شرم سے سمٹ کر کھڑی ہو گئی۔ اُس نے بنور مجھے دیکھا اور پھر کہا کہ تمہارا جسم کتنا خوبصورت ہے!

”مجھے یوں معلوم ہوا کہ آم کے درخت کی شاخوں میں دنیا جہاں کے پرندے نغمہ سنج ہونے لگے ہیں اور میدان کی جھاڑیاں پھولوں کے نور سے جگمگا اٹھی ہیں۔ آسمان زمین اور اُس کی ہر چیز مجھے ایک کیلئے اور نشاط میں ڈوبی ہوئی معلوم ہونے لگی۔

”مجھے یہ معلوم نہیں کہ میں گھر کس طرح پہنچی۔ صرف اتنا یاد ہے کہ میں گھر میں داخل ہوتے ہی عبادت کے کمرے میں چلی گئی لیکن کمرہ مجھے خالی معلوم ہوتا تھا۔ میری آنکھوں کے سامنے صرف نور کے وہی سنہرے ستارے قفس کُپے تھے جو دریا پر سے گھر کو آتے ہوئے اُس آم کے درخت کے نیچے مجھے لرزتے ہوئے دکھائی دیتے تھے۔

”مگر اٹھا کر جب اُس دن ناشتے کے لئے آیا تو اُس نے میرے شوہر سے میرا پتا پوچھا۔ میرے شوہر نے میری تلاش کی لیکن میں اُسے کہیں نہ مل سکی۔

”آہ میرے لئے اب زمین و آسمان کا نقشہ بدل چکا تھا۔ میں نے مایوسی میں اپنے خدا کو بلایا لیکن اُس نے اپنی نگاہ بدستور میری طرف سے پھرائے رکھی۔

”دن خدا جانے کس طرح گزرا۔ رات کو مجھے اپنے شوہر سے ملنا تھا۔ رات کے سکوت اور تاریکی میں میرے شوہر کا دماغ چمک اُٹھتا ہے۔ اندھیرے میں اس کی گفتگو سن کر میں ہمیشہ اُس کے فہم و فراست پر ششدر رہ جا یا کرتی تھی۔

بعض اوقات رات کو مجھے گھر کے کام کاج سے دیر تک فرصت نہ ملتی تھی۔ اور میرا شوہر لیٹر پر سوئے کے بجائے میرے انتظار میں فرش پر بیٹھا رہتا تھا۔ ایسے موقعوں پر ہماری گفتگو کا موضوع بالعموم ہمارا گروہا کرتا تھا۔

”اُس رات جب میں اپنے کمرے میں آئی وقت بہت گزر چکا تھا۔ میرا شوہر فرش پر سو رہا تھا۔ میں اس کے آرام میں خلل انداز ہوئے بغیر فرش پر اُس کے قدموں میں لیٹ گئی۔ میرے سر کا رخ میرے شوہر کی طرف تھا۔ ایک دفعہ سوتے ہوئے اُس نے اپنے پاؤں پھیلانے تو وہ میرے سینے پر لگے۔ یہ اس کا آخری عطیہ تھا۔

”صبح اپنے شوہر کے بیدار ہونے سے پہلے ہی اُٹھ کر میں اُس کے پاس بیٹھ گئی۔ کھڑکی میں سے رات کے سیاہ دھن پر شفق صبح کی سرخی پھیلی ہوئی نظر آرہی تھی۔

”میں نے جھک کر اپنی پیشانی سے اپنے شوہر کے پاؤں چھوتے۔ وہ اس طرح چونک کر اٹھا، گویا وہ کسی خواب سے بیدار ہوا ہے۔ اُس نے تعجب سے میری طرف دیکھا میں نے کہا۔

”میں فیصلہ کر چکی ہوں۔ میں دنیا کو ترک کر دوں گی، میں آئندہ تمہارے پاس نہیں رہ سکتی مجھے تمہارا

گھر چھوڑنا پڑے گا!

”شاید میرا شوہر یہ سمجھتا تھا کہ وہ اب بھی خواب دیکھ رہا ہے۔ اس لئے اُس نے جواب میں ایک لفظ بھی نہ کہا۔“ میں نے پھر دد میں ڈبڑی ہوئی آواز سے کہا: ”آہ میری بات سنو، اور اس کو سمجھو یتیمیں اب دوسری شادی کر لینی چاہئے۔ میرے لئے رخصت ہو جانا ضروری ہے،“

”میرے شوہر نے کہا: ”کیا دیوانوں کی سی باتیں کر رہی ہو تمہیں کس نے دنیا ترک کرنے کو کہا ہے؟“ میں نے جواب دیا: ”میرے گرو ٹھا کرنے،“

”میرا شوہر کچھ جو اس باختہ سا ہو گیا۔ اُس نے چلا کر کہا: ”گرو ٹھا کرنے! اُس نے کب تمہیں یہ نصیحت کی؟“ میں نے کہا: ”کل صبح جب میں دریا پر سے آتی ہوئی راہ میں اُس سے ملی،“

”اُس کی آواز ذرا کانپ گئی۔ پھر اُس نے میرے چہرے پر نظر گاڑ کر پوچھا: ”اُس نے تمہیں اس قسم کا حکم کیوں دیا؟“ میں نے جواب دیا: ”مجھے معلوم نہیں اسی سے پوچھو۔ اگر وہ بتا سکا تو خود اُسی سے تمہیں یہ بات معلوم ہو جائے گی!“

”میرے شوہر نے کہا: ”دنیا میں رہ کر بھی انسان دنیا کو ترک کر سکتا ہے۔ تمہارے لئے میرا گھر چھوڑنا ضروری نہیں۔ میں اپنے گرو سے اس کے متعلق ذکر کروں گا!“

”میں نے کہا: ”تمہارا گرو تمہاری درخواست منظور کرنے کو کرے، مگر میرا دل کبھی اس پر آمادہ نہیں ہو سکتا۔“ میرے لئے تمہارا گھر چھوڑنا ضروری ہے۔ اب دُنیا میرے لئے باقی نہیں رہی!“

”میرا شوہر خاموش رہا اور ہم اندھیرے میں فرش پر بیٹھے رہے جب دن کی روشنی پھیل گئی تو اُس نے مجھ سے کہا: ”معلوم۔ دونوں گرو کے پاس چلیں!“

”میں نے اپنے ہاتھ باندھ کر کہا: ”میں اب کبھی اس سے نہیں ملوں گی!“

میرے شوہر نے غور سے میرے چہرہ کو دیکھا میں نے اپنی نگاہیں جھکا لیں۔ اُس کے بعد اُس نے کچھ نہ کہا۔ مجھے معلوم ہو گیا کہ وہ کسی نہ کسی طرح میرے دل کے حال سے واقف ہو گیا ہے اور اُس نے میری بات سمجھ لی ہے۔

”میرے دنیا میں صرف دو متنفس تھے جن کو مجھ سے حقیقی محبت تھی، یعنی میرا بچہ اور میرا شوہر۔ یہ محبت میرا خدا تھی اس لئے یہی قسم کی ناراستی کی متحمل نہ ہو سکتی تھی۔ ان دونوں میں سے ایک نے مجھے چھوڑ دیا اور دوسرے کو خود میں نے چھوڑ دیا۔ اب میرے لئے راستی سے لو لگانے کے سوا اور کچھ باقی نہیں رہا!“

پھر اُس نے میرے قدموں کی خاک کو چھوڑا، اٹھی، جھک کر آداب بجالائی اور رخصت ہو گئی۔

حامد علی خاں

(ٹیکور)

# مرے دل کو

مرے دل کو جب سے خبر ملی کہ کسی کو مجھے بھی پیار ہے  
 مری زندگی کی کلی کھلی مری روح باغ و بہار ہے  
 مرے باغِ زلیست میں گلستاں ہوا جب سے عشق کا باغباں  
 مرے ہر نفس میں ہے بوئے گل مرانغمہ بانگِ ہزار ہے  
 مری آرزو ہے فقط یہی مری جاں مجھے بھی جگہ ملے  
 ترے حسن و عشق کی سرزمین میں سمندروں کے جو پار ہے  
 مری راگنی کی ہے تان تو مری شاعری کی ہے جان تو  
 یہ وہ پھول باغِ حیات کا ہے جسے خزاں بھی بہار ہے  
 تجھے کچھ خبر بھی ہے جانِ من کہ فلک پہ تاروں کی بزم میں  
 تری حسرتوں کے جو کچھ شرر ہیں مرا بھی اُن میں شمار ہے  
 مجھے ضبطِ غم کا سبق پڑھا مجھے حلم و صبر کی رہ دکھا  
 مرے دل میں دروہے روز و شب مری جانِ ناز و نزار ہے

بہار

# وہ دونوں ملال

وہ دونوں ملال جن کے شباب کی دنیا کو عشقِ ناکام کی افسردگیوں نے برباد کر ڈالا، اور جن کی جوانی کی نصیب حسنِ جفا شعار کی بے اعتنائیوں سے مرجھا کر رہ گئیں کبھی دوست تھے۔ اس قدر گہرے دوست کہ ایک دوسرے کو دیکھ کر جیتے تھے۔ مگر کارخانہ قدرت کی انقلاب آفرینیاں کیسانیت کی دشمن ہیں اور زمانے کے نشیب و فراز کا خواہ مخواہ بدلیوں سے معمور ہے۔ چنانچہ واقعات نے انہیں ایک دوسرے سے بیگانہ کر دیا۔ وہی دل جو کبھی محبت اور الفت سے لبریز تھے نفرت اور حقارت سے بھر گئے، اور دونوں نے ارادہ کر لیا کہ جیتے جی ایک دوسرے سے کبھی نہ ملیں گے۔ برسوں کے تعلقات کو فراموش کر کے انہوں نے دوستی کو دشمنی سے بدل لیا، اور غلطی سے اپنی زندگی کی لاکھائیوں کا ایک دوسرے کو ذمہ دار سمجھ کر الگ ہو گئے۔ اُن کی محبت کا آغاز بچپن کی سادگیوں میں ہوا اور شباب کی رقیبہ زور شور سے اُس کا خاتمہ کر دیا۔

یہ اُس زمانے کا ذکر ہے جب وہ شیریں کے ساتھ دریا کے کنارے پر خشک اور زردیوں میں کھیل کرتے اور بچپن کی تمام سادگیوں کے ساتھ اُس کے حسنِ معصوم کی پرستش کیا کرتے تھے۔ صبح جب ملال مسافروں کو پار اتارنے کے لئے دریا پر آتے تو بچے بھی اپنے بزرگوں کے ہمراہ آ جاتے، دن بھر بے فکری کی کھیلوں سے دل بہلاتے اور شام کو جب آ کی تاریکی دنیا کے کاروبار پر آرام اور سکون کے پردے ڈال رہی ہوتی تو ایک شیریں کا دایاں ہاتھ تھام لیتا دوسرا بایاں اور اُسے بیچ میں لئے ہوتے ہنستے ہنسناٹے گھر لوٹ آتے۔ یہ اُن کا روز کا معمول تھا۔ اُن کے ننھے سے دل جو انسانی زندگی کی تخیلوں سے نا آشنا ننھے نہیں جانتے تھے کہ زندگی کا یہ کھیل جس کی ابتدا دریا کے کنارے کی خاموشیوں میں ہونی کن ہنگاموں پر ختم ہونے والا ہے۔ انہوں نے اپنی محبت کی مختصر سی زندگی ایک ہی وقت اور ایک ہی جگہ شروع کی مگر جب رقابت کی ہنگامہ خیزیوں نے جذباتی خفتہ کو بیدار کر دیا تو وہ ایک دوسرے سے پرے ہٹتے گئے یہاں تک کہ بچپن کی محبتیں عداوتوں میں تبدیل ہو گئیں اور وہ ایک دوسرے کی جان کے دشمن ہو گئے۔ رقابت کے جوش نے انہیں اندھا بنا دیا اور اُن میں سے ہر ایک نے شیریں کو اپنا بنا لینا چاہا، مگر اُس کے صلح پسند جن نے کسی کو قبول نہ کیا اور اُن کی باہمی عداوت کی ہنگامہ آرائیوں سے سیراز ہو کر اٹھا کر دیا۔ اُن بد بخت نوجوانوں کے دل ٹوٹ گئے۔



رائیں اُن کے شور و شیون سے آباد ہو گئیں۔ پامال شدہ جذبات کی کش مکش پیشانی کی شکنوں میں تبدیل ہوتی گئی۔ یہاں تک کہ ناکامی کی اندوہنا کیوں نے ان کو وحشی بنا دیا اور لوگ اُن سے خوف کھانے لگے لیکن دنیا کے ہر ہنگامے کا انجام سکوت ہے۔ اور ہر شورش آخر کار خاموشی پر ختم ہو جاتی ہے۔ وقت کے سکوت پھر ہاتھوں نے ہوتے ہوتے جذبات کی تلاطم خیزیوں کو فرو کر دیا اور انہوں نے خاموشی اختیار کر لی۔ اس قدر گہری خاموشی کہ صرف سرد آہیں ہی اُس کی گہرائی کو معلوم کر سکتی تھیں۔ اور یہ اس طرح ہوا کہ شیریں کی شاوی ہو گئی۔ اب وہ قطعی مایوس ہو گئے تو انہوں نے اپنی تمنائوں کو آنسوؤں کے سیلاب میں بہا دیا اور اپنے آپ کو ناکامی کی تلخیوں کے حوالے کر کے تنہائی کی زندگی بسر کرنے کا عہد کر لیا۔ دن گزرتے گئے اور آدم کے ان غمگین فرزندوں کے مقابلے میں شیریں بامراد اور شاد کام ہوتی گئی۔ یہاں تک کہ اُس نے انہیں بالکل فراموش کر دیا مگر بد قسمت ملاحوں کے دل اُس کی یاد سے آباد تھے اور وہ اکثر اتاروں کو جب دنیا کی رونقیں محو خواب ہوتیں اپنی ناکامی پر روتے اور مایوس آرزوؤں کا ماتم کرتے۔ کبھی کبھی اتفاق ہی تو ہے، اگر ان میں سے کوئی شیریں کو دیکھ پاتا تو اس کا زخمی دل درد سے بیتاب ہو جاتا اور اس کی کشتی کئی دن تک ساحلِ دریا پر بے کار پڑی رہتی۔ دوسرے کو نہ جانے اس کا کس طرح سے علم ہو جاتا اور وہ دل ہی دل میں اپنے ناکام رقیب کی اتفاقی مگر عارضی کامیابی پر کھٹکتا — کرتھکتا رہتا حتیٰ کہ اس کا بد بخت ساتھی اپنی روزانہ مصروفیتوں میں آشال ہو تا اور دونوں اپنی تلخ اور خاموش زندگی کی افسردہ یکسانیتوں میں محو ہو جاتے۔

۳

ایک سال دریا کے بلاخیز سیلاب نے ساحل کو پانیوں میں گم کر دیا، اور لہروں کی بلا انگیز روانیاں ارد گرد کی دھتوں پر قابض ہو گئیں۔ تناور درخت مقابلے کی تاب نہ لا کر موجوں کے سامنے جھک گئے، اور پانی کی طغیانیوں نے زمین کی پستیوں کو بلندیوں سے ملا دیا۔ انسانی آبادیاں اپنی کمزوریوں کے اعتراف میں سر بسجود ہو گئیں، اور فانی انسانِ نر و سیم کی کامشوں سے آزاد ہو کر بے بسی کے عالم میں بہنے لگے۔ اس وقت جب کہ جان کے خطر سے دنوں کو محبت اور نفرت کے جذبات سے بیکسر خالی کر رکھا تھا وہ دونوں ملاح اپنی اپنی کشتی پر سوار ایک ساتھ پانی کے (زوروں) کو چیرتے ہوئے بڑھے کہ اپنے بد نصیب ہم جنسوں کو دریا کے قہر و غضب سے بچائیں مگر حسبِ معمول خاموش تھے۔ برسوں کے بعد ایک مشترکہ مصیبت نے دونوں کو اکٹھا کر دیا تھا اور وہ ایک ہی مقصد کے ماتحت اپنی کشتیوں کو ادھر سے ادھر لے پھرتے تھے۔ مگر پانی کی غضبناک روانی ان کی تمام سعی و کوشش کو

بے کار بنائے دیتی تھی۔ انسان جس کے اقتدار کے سامنے خشکی کی فراخی سمٹ کر تنگیوں میں بدل جاتی ہے اور جس کی ہمہ گیر قوتیں سطح زمین کے قدرتی تشیب و فراز کو اپنی طعنہ عیوں کے زور سے مغلوب کر لیتی ہیں۔ چیتے چلاتے بہتے چلے جا رہے تھے۔ اور کوئی نہ تھا کہ اُن ڈوبتے ہوئے جسموں کو سہارا دے پانی کی طوفان خرا بلند یوں کے سامنے انسانی تنگ و دو ناکارہ اور لاچار تھی، اور طغیانیوں کا زور لمحہ لمحو بڑھتا چلا جا رہا تھا۔ جب کہ مایوسین محبت کی سپیم کوششیں موجوں سے ٹکرا ٹکرا کر رہ جاتی تھیں انہوں نے ایک چچ کی آواز سنی۔ دونوں تڑپ اٹھے یہ بد نصیب شیریں کی چچ تھی۔ اپنی جانوں کی پروا نہ کرتے ہوئے اور گویا اُن میں سے ہر ایک دوسرے پر بھروسہ لے جانا چاہتا ہے انہوں نے کشتیوں کو پانی کے حوالے کیا اور دریا میں کود پڑے (موجوں نے اُن سے لپٹ گئیں۔ اور لہروں نے انہیں چاروں طرف سے گھیر لیا۔ سیلاب کی تند یوں نے بہتر از دور مارا اور طغیانی کی تیز لپکی نے ہر چند انہیں پیٹنے کی کوشش کی مگر وہ ماتھ مارتے ہوئے بڑھتے چلے گئے۔ بڑھتے چلے گئے۔ یہاں تک کہ شیریں کے پاس پہنچ گئے۔ بچپن میں جس طرح ایک اُس کے داہنے ماتھ کو تمام لیتا تھا اور دوسرا بائیں کو اسی طرح سے ایک نے اُسے دائیں بازو سے پکڑ لیا اور دوسرے نے بائیں سے اور چپ چاپ تیرتے ہوئے واپس لپٹے۔ سیلاب ترقی پر تھا اور کنارہ لحظہ لحظہ دور ہوتا چلا جا رہا تھا، مگر شیریں کو زندہ اور سلامت دیکھنے کی آرزو فاصلے کی درازی سے بے پروا اور (پانیوں کی تند ی سے بے نیاز تھی۔ طغیانی کی پُر غروش لہروں نے ہر چند چاہا کہ اُن حسرت نصیب ملاحوں کو اور اُن کی قیمتی امانت کے بہا کرے جائے مگر اُن کے تنومند بازوؤں نے انہیں مار بٹایا اور وہ شیریں کو بچ میں لئے آخر خشکی پر پہنچ گئے۔ وہاں ایک کھیت کے کنارے پر انہوں نے پریشان حال شیریں کو لٹا دیا۔ ایک اُس کے دائیں طرف تھا اور دوسرا بائیں جانب مگر دونوں سر جھکا چپ چاپ حسرت سے اُس کی طرف تنگ رہے تھے۔ کچھ دیر کے بعد جب اُسے ہوش آیا اور اُس نے آنکھیں کھولیں تو بچپن کے پرستاروں کو موجود پایا۔ اُس کے رخساروں پر حیا کی سرخی دوڑ گئی۔ اُس نے پہلے ایک کی طرف دیکھا پھر دوسرے کی جانب۔ دونوں ملاحوں کی آنکھیں دو چار ہوئیں، اور وہ نہ جانے کیوں ایک دوسرے سے لپٹ گئے اور رونے لگے۔ رونے لگے اور حسن محبوب کے حضور میں سر جھکا کر آنسوؤں کی تمام گرمیوں کے ساتھ انہوں نے وعدہ کیا کہ وہ اپنی تلخ زندگیوں کو باہمی عداوت کی تلخیوں سے اور زیادہ تلخ نہیں بنائیں گے۔

# غزلیات

قربانِ اس کی کیا رنگِ جہاں بولا دو مہینے ہیں فن پریم سوتے ہیں فن میں  
اچھے میں نفس لے دو چار تو میں کچا اک ہم میں کہ جو نہا بیٹھے ہیں نشیمن میں  
دو طور جلائے میں اس برقی تجلی نے  
اک پہلوئے زیبا میں اک ادی امین میں  
زیبا ردولی

(۴)

پوشیدہ مے اشک میں ہر سوزِ جگر کی قطرے کے دہن میں تپتے ہیں شرم بھی  
تنہا نہیں آئی ہر مری شامِ جانی ساتھ اپنے نگالائی ہی پیری کی سحر بھی  
اے کھیلنے والے مے مضربِ جیسے اس کھیل کے انجام کی ہر تجھ کو خبر بھی  
باقی ہے اثر کچھ تو مے نالِ شب کا میں درد میں ڈوبے ہوئے نعلتِ سحر بھی  
اس مہم میں ہر دشت کے کرنا ہو محبت شاید ہو اسی میں مراجعہ ہو اگھر بھی  
جلتا ہے عددِ رشک سے میں تیری ضیاء

اک آتشِ جاں سوزِ دھر بھی ہو اُدھر بھی

اظہر امر تری

(۵)

حال رہتا ہے شبِ زپرشانِ دل کا آرزو کی نہ نکلا کوئی ارماں دل کا  
زندگی لکھ لکھ ہوا کہ بے سوسرمانی کی موت کہتے ہیں جسے ہر سوسرمانِ دل کا  
دیکھ لیتا ہے جسے بس یہ چل جاتا کچھ ٹھکانا ہی نہیں ہوئے داں دل کا  
انکسار کی سوا کام نہیں آنکھوں کو عشرتِ نازِ مجستے یہ طوفانِ دل کا  
اندھ جیت مشرما

(۱)

رہتا نہ کوئی طائر کا زادِ گلستاں میں تسخیر اگر ہوتی صیاد کے اسکاں میں  
دنیا میں نہ پھر ہوتی ایسی کوئی آباد گھر کا اگر نہ ہائے دلِ میراں میں  
قاتل کے جسم میں عجیبے نمکِ انشانی پیدا نہیں ہو سکتی وہ باتِ گلستاں میں  
میں طق و سلاسل کا اس وقت کا کرتا محکیم اگر ہوتی مجھ کو کوئی زنداں میں  
اسکے بھی تو جوش میں اچھٹیں اڑیں نہ میں ہر صحر کو ٹانگوں جگر سیاں میں  
کیا میں نے برائی کی کیوں میرے بے دشمن منہ اپنا ڈاڈا لیں وہ اپنے گریباں میں  
سچ پوچھو تو پھر انسانِ حیوان سے بدتر  
اخلاق وہ جو ہر دیر گرنہ ہو انسان جس  
جیب انسانِ حبیبِ اسپری

(۲)

داں ہاں جہاں سے یہ غزل لکھتا ہوں مجھ کو جس کی عاشقِ نوازی زریں کیا ہوں  
ننا ہوتا بقدیرِ آپ اپنے تجس میں اگر معلوم ہو جا کہ میں اپنی تنہا ہوں  
نگاہیں پھر کے آتی ہی نہیں ہندی توت کوئی کانوں میں کتنا کہ میں گم تھا ہوں  
مری ہستی بھی کیا ہستی ہے جو مٹ ہی نہیں سکنی

جو گھٹ جاؤں تو قطرہ ہوں جڑھ جاؤں تو دریا ہوں

محمد مقصود علی ششاد

(۳)

یہ مجھ کو جگہ دی ہے تقدیرِ مدفن میں پروند لگایا یہ یادِ شک و دامن میں  
لے ہم نفس و وہ بھی اللہ کے بندے ہیں اٹھتے ہیں نشیں سوٹتے ہیں نشیں میں

# محفلِ ادب

## مرزا نوشہ غالب کا آخری خط

دیگر از خوشم خبر نبود تکلف بر طرف      ایں قدر دانم کہ غالب نامِ یارے داشت  
ہجومِ غم سے فراغ نہیں۔ عبارتِ آرائی کا دماغ نہیں اگرچہ گوشہ نشین و خانماں خراب ہوں لیکن بحسبِ ابط ازلی  
کثیر الاحباب ہوں۔ اطراف و جوانب سے خطوط آتے ہیں ادھر سے بھی ان کے جواب لکھے جاتے ہیں جو اشارہ و سط  
اصلاح کے آتے ہیں بعد اصلاح بھیج دیئے جاتے ہیں۔

ان صاحبوں میں سے اکثر ایسے ہیں کہ نہ میں نے انہیں نہ انہوں نے مجھے دیکھا ہے۔ محبتِ دلی و نسبتِ دلی  
سہی لیکن صاحبانِ بلا و دور دست کیا جانیں میرا حال کیا ہے۔ ہفتاد و یک سالہ عمر کی کتاب میں سے فصلِ آخر کی حقیقت  
یہ ہے کہ دس پندرہ برس سے ضعفِ سامعہ اور قلتِ اشتہا میں مبتلا ہوا اور یہ دونوں علتیں روز افزوں رہیں جس حافطہ  
کا بطلان علاوہ، جن جوں عمر بڑھتی گئی یہ امراض بھی بڑھتے گئے۔ قصہ مختصر اب سامعہ کا حال یہ ہے کہ ایک تختہ کا غذا  
مع دواتِ قلم سامنے دھرا رہتا ہے، جو دوست آتے ہیں پرسشِ مزاج کے سوا اور کچھ کہنا ہوتا ہے وہ لکھ دیتے ہیں میں  
ان کی تحریر کا جواب زبانی دیتا ہوں۔ غذا کی حقیقت یہ ہے کہ صبح کو آٹھ دس با دام کاشیرہ، دوپہر کو سیر بھر گوشت کا پانی  
دو گھڑی دن ہے دو یا تین تلے ہوئے کباب۔ لسیان حد سے گزر گیا، رعشہ، دوران و ضعفِ بصریہ بارانِ نوا آمدہ سے  
ہیں۔ میر تقی مرحوم کا مطلع ورد زبانی ہے۔

مشہور میں عالم میں مگر ہوں بھی کہیں ہم      القصہ نہ در پے ہو مجارے کہ نہیں ہم  
خط کبس میں یا کتاب میں رکھ دیتا ہوں اور بھول جاتا ہوں آگے بیٹھے لیٹے خط لکھتا تھا اب رعشہ یوں  
بھی نہیں لکھنے دیتا۔

صاحبِ اکمل الاخبار اور صاحبِ اشرف الاخبار نے جو ہمیشہ مجھ سے ملتے جلتے رہتے ہیں اور میرا حال جانتے  
ہیں از روئے مشاہدہ میرے کلام کی تصدیق کر کے اسی اعزاز کو اپنے اخبار میں چھاپا ہے۔ کل دیگر صاحبانِ مطبع اور  
راہنماں اخبار اگر اسی عبارت کو اپنے اخبار کے اوراق میں درج کریں گے تو فقیر ان کا احسان مند ہوگا۔ اس نگارش  
کی شہرت سے مقصود یہ ہے کہ میرے احباب میرے حال سے اطلاع پائیں اگر خط کا جواب یا اصلاحی غزل دیر

پہنچے تو نقاضا اور اگر نہ پہنچے تو شکایت نہ فرمائیں۔ میں دوستوں کی خدمت گزاری میں کبھی قاصر نہیں رہا اور خوشی خوشی  
سے کام کرتا رہا جب بالکل نکما ہو گیا نہ حواس باقی نہ طاقت، پھر اب کیا کروں بقول خواجہ وزیر ع  
میں وفا کرتا ہوں لیکن دل وفا کرتا نہیں

اگر کسی کو میری طرف سے رنج و ملال ہو تو خالصاً للمد معاف فرمائیں۔ اگر جو ان ہوتا تو احباب سے دھلے  
صحت کا طلبگار ہوتا، اسے جوڑھا ہوں تو دعائے مغفرت کا خواہاں ہوں۔ غالب

”اردو“

### شب ماہ

الاماں کیا چاندنی چھٹکی ہوئی ہر دشت میں  
یہ شگوفوں کا تبسم یہ ستاروں کا جمال  
دھندلی دھندلی تپسوں پر یہ رد پہلی چاندنی  
جا بجا یہ ابر کے تکرڑوں میں تاروں کا ہجوم  
یہ بسا طہنر پر چاندی کی نازک ہاریاں  
چادر آبِ داں پر یہ ضیائے ترغش  
منہ اندھیرے جھلملاتے ہیں ستارے جس طرح  
تیرتا پھرتا ہے یہ بادل کے ٹکڑوں میں ملال  
یہ کلی پر قطرہ شبِ نیم میں ہے عکسِ قر  
یہ گھنی شاخوں سے چھج کر آ رہی ہے چاندنی  
میں فطرت میں نہیں اشعار یہ ورود زہا  
ہاں مگر رونے کے قابل میں یہ احساسِ گسست  
آہ! اے فطرت! تیری عنایتوں کے سامنے  
ذکر تیرا ذوقِ گویائی کے سی دیتا ہے لب  
نیری محرابِ تجلی میں وفورِ شرم سے  
تیرا دلِ لعل کی ادی میں بہ سکتا نہیں

رقص کے قابل ہے دل یہ بہشتِ بہرہِ ناز  
موجِ رنگیں کے یہ بلکے یہ بہرہ کا نکھار  
آبِ جو کی راگنی پر یہ سکوت کو ہسا  
دو تک یہ جھاڑیوں میں گھنواروں کا انتشار  
یہ جبینِ آبِ پر الماس کے نقشِ نگار  
جدولِ موجِ خنک پر یہ نقوشِ بے قرار  
کانپتے ہیں اس طرح لہروں پہ جلوے بار بار  
یا زمرہ کا سفینہ درمیانِ جویش  
آنکھ کی پتلی میں یا غلطاں ہے تابِ روئے یا  
یادِ شب میں تصورِ صبح کا ہے بے قرار  
یہ جبینِ نطق کے جھجے ہیں لے پروردگار  
قامتِ فطرت پہ لبوسِ زباں سے تازگار  
بہترین الفاظ ہو جاتے ہیں میرے شرمسار  
راگنی تیری زباں کا توڑ دیتی ہے ستار  
سر جھبکا تارے سے زورِ بیاں کا افتخار  
آوی محسوس کر سکتا ہے کہہ سکتا نہیں

”مشاعرہ“

جوش ملیح آبادی

## مذہب

انجمن مذاہبِ عالم نے جس کا اجلاس حال ہی میں کلکتہ میں ہو کر ختم ہو چکا ہے مذہب کے متعلق اپنی رائے کا یوں اظہار کیا ہے:-

قیامِ امن کے لئے دنیا میں زبردست ترین قوت مذہب ہی ہے۔ بلکہ اسنادِ جنگ کا واحد امید افزا ذریعہ ہی یہ ہے کہ تمام مذہبی قوتوں کو مجتمع کر کے اس بدی کے استیصال کے لئے حرکت میں لایا جائے۔  
برزو شاکتتا ہے:-

”ستربرس کی زندگی کے مطالعہ سے میں اس نتیجہ پر پہنچا ہوں کہ لازماً مذہب لوگ اخلاقی نامرد ہیں بلکہ یوں کہنا چاہئے کہ سنجیدگی کی حالت میں جسمانی حیثیت سے بھی نامرد ہوتے ہیں۔ تمدنِ بغیر مذہب کے قائم نہیں رہ سکتا۔ رہی یہ بات کہ ہم مذہب کو کس نام سے موسوم کرتے ہیں۔ قوتِ حیات کے یا روحِ عالم یا تخلیقی انقاسے سو یہ کوئی وقعت نہیں رکھتی۔ ضروری بات جو ہے وہ یہ ہے کہ مذہب کے بغیر انسانی زندگی محض حوادث کا مجموعہ بن کے رہ جاتی ہے۔ میں نجات کا تصور بغیر خدا کے تو کر سکتا ہوں لیکن بغیر مذہب کے نہیں کر سکتا۔

ایچ جی ویلز کی رائے بھی ملاحظہ ہو:-

”مذہب ہی اول ہے۔ مذہب ہی آخر ہے اور جب تک انسان خدا کو نہ پالے۔ اس کا آغاز آغاز نہیں، انجام انجام نہیں۔ اس کے یار و دست ہونے ممکن ہیں، اس کا طاعت شعار ہونا ممکن ہے اس کا صاحبِ اعزاز ہونا بھی ممکن ہے۔ لیکن یہ سب کچھ لا حاصل ہے۔ زندگی بار آور جی ہو سکتی ہے جب خدا کے ساتھ وابستہ ہو۔“

انگلستان کا شاعر کوپر اپنی نظم ایگزینڈر سلڈرک کی (Society) میں گویا ہوتا ہے:-  
”مذہبِ تنہ میں کیسا لازوال خزانہ پوشیدہ ہے جو کہ تمام دنیا کے مال و زر سے بیش قیمت ہے لیکن واحد ستر اگر جا کے گھنٹہ کی آواز کبھی ان چٹانوں اور گھاٹیوں میں سنائی نہیں دیتی۔ نہ ان سے کسی کی موت پر ماتم کرنا آتا ہے نہ کسی کے آنے کی خوشی میں اظہارِ سرست“

”محرزن“

## شریر دیوتا

میں نیند کی ان عمیق ترین گہرائیوں میں پڑی تھی، جن سے میں پہلے آشنا نہ تھی کہ ایک عریاں لڑکے نے اگر میرے دروازے کو کھٹکھٹایا اور ایک شور برپا کر دیا۔

وہ سردی سے ٹھٹھہ رہا تھا، باہر بادل گرج رہے تھے موسلا دھار مینہ برس رہا تھا اور بجلی غضبناک ہو ہو کر بار بار چمکتی تھی۔ میرا بھولا بھالا دل نہایت نرم واقع ہوا ہے میں نے دروازہ کھول دیا اور وہ لڑکا اپنے کانپتے ہوئے جسم کے ساتھ اندر آ گیا۔

میں نے اُس سے اُس کا نام پوچھا۔ لیکن اُس نے کہا میں اپنا نام بھی بتاتا ہوں لیکن میں سردی سے کانپ رہا ہوں مجھے آگ کی ضرورت ہے جو میرے جسم کو گرم کرے، میں بالکل بھیگ رہا ہوں۔ وہ اپنی کمان کو نہایت احتیاط سے اٹھائے ہوئے تھا اور اُسے ڈرتھا کہ کہیں بارش نے اُس کی تہ کو خراب نہ کر دیا ہو۔

وہ کانپ رہا تھا اور مجھ سے آنکھ نہ ملانا چاہتا تھا میں نے اس کے سردی سے ٹھٹھرتے ہوئے ننھے پاؤں کو اپنے ہاتھ میں لے لیا اور دل میں کہا یہ بچہ ہی تو ہے۔ ڈر کی کوئی بات ہے۔

لیکن اس لڑکے نے شوخی سے اپنے سر کو اس طرح حرکت دی کہ اُس کے دلکش، لالنبے، سنہری بال پیچھے ہو گئے اور گودی گوری پیشانی نظر آنے لگی۔ اُس نے اپنے ترکش سے ایک دلاویز تیر نکالا اور پھر خطانہ ہونے والے نشانی سے میرے سینے میں کھینچ مارا۔

”او ظالم اور بے وفالڑکے تیر خوفناک اور سرست بخش نام میں جانتی ہوں۔ آہ ایہ تو نے میری مہربانی کا اجر دیا،“ شوخ دیوتا شرارت آمیز تبسم کے ساتھ بولا۔

”طوفان کی ان شورشوں کے باوجود جن کی اس وقت فضا پر حکومت ہے میری کمان محفوظ ہے لیکن اسے

بھولی لڑکی کیا تو کہہ سکتی ہے کہ تیرا دل بھی محفوظ ہے؟“

## حکمتِ قدیمہ کا ایک ورق

مصر کے عجائب خانہ میں حضرت عیسیٰ سے اڑھائی ہزار سال پہلے کی بانس کے کاغذ پر لکھی ہوئی ایک کتاب ہے جس میں وہ اخلاقی وصیت درج ہے جو ایک شخص ”انی“ نام نے اپنے بیٹے مکہ میں سو ہی ٹپ کے لئے لکھی تھی۔ ان نصیحتوں کا ترجمہ پرنسپل ہر (۱) اگر کوئی شخص تجھ سے مشورہ لینے آئے تو تو اپنی واقفیت کے لئے کتاب ادا دے۔

(۲) کسی دوسرے شخص کے گھر میں بلا اجازت داخل نہ ہو۔ اور جو شخص تجھے اپنے گھر میں آنے کی اجازت دے اُسے اپنے لئے باعثِ عزت سمجھ۔

(۳) اپنے گھر میں بیٹھ کر کسی دوسرے شخص کے کاموں کی فکر و تجسس نہ کر۔

(۴) کسی جماعت میں سب سے پہلے داخل ہونے والا یا کسی جماعت میں سے سب سے پہلے علیحدہ ہونے والا نہ بن۔ اس سے تیرے نام کے ساتھ سبکی اور بے رونقی کا اضافہ ہو جائے گا۔

(۵) خدا کی عبادت گاہ چلا کر بولنے سے نفرت کرتی ہے۔ قہقہہ اقلب ہو کر عاجزی کے ساتھ دعا مانگ جس کے لفظ نہایت نرمی و آہستہ آہستہ کہے جاتے ہیں اس صورت میں خدا تیری عرض سے گناہ قبول فرمائے گا اور تیری حفاظت کرے گا۔

(۶) اس بات کا خیال رکھ کہ کیا گزر چکا ہے۔ اپنی زندگی کے لئے وہ اصول اختیار کر جو پیروی کے لئے مثال ہو۔  
(۷) موت کا قاصد جس طرح اوروں کے پاس آتا ہے تجھے لے جانے کے لئے تیرے پاس بھی آجائے گا بلکہ آنے کے لئے تیار کھڑا ہے۔ قیل و قال تجھے کوئی فائدہ نہ دے گی، کیونکہ وہ آتا ہے اور تیار ہے۔  
(۸) تو یہ نہیں جانتا کہ ٹوکب مرے گا۔

(۹) یہ نہ سمجھ کہ تو بچہ ہے۔ موت بچے کو اس کی ماں کی گود میں بھی آجاتی ہے اُسی طرح جس طرح اس بوڑھے آدمی کو جوانی و موت پوری کر چکا ہو۔

(۱۰) نہایت احتیاط سے خیال رکھ کہ تیری زبان سے کسی آدمی کا دل زخمی نہ ہو۔  
(۱۱) صرف ایک وفادار خدا رنگار رکھ لے، اور اس کے کاموں کی نگرانی کر، اور اپنے ہاتھوں سے اُس شخص کی حفاظت کر جو تیرے گھر اور مال پر مختار ہے۔

(۱۲) جو شخص بہت میسر ہونے پر مغرور ادا دیتا ہے وہ اس شخص کی مانند ہے جو دوسروں پر ظلم کرتا ہے۔

(۱۳) خدا کا ناشکر گزار نہ ہو کیونکہ اُس نے تجھے ہستی عطا کی ہے۔

(۱۴) جو شخص مرتبہ یا عمر میں تجھ سے بڑا ہو جب تک وہ کھڑا ہے تو نہ بیٹھ۔

(۱۵) بری بات کہنے والا جواب میں بھی نہیں سنتا۔

(۱۶) جب تو خدا کو نذر گزارنے تو ایسی شے پیش نہ کر جو اُس کے حضور میں مکروہ معلوم ہو۔

(۱۷) اُن بھیدوں میں بحث و محوار نہ کر جو خدا کی ذات سے متعلق ہیں۔

(۱۸) دنیا کا خدا آسمان سے اوپر نور کے جلال میں ہے، اور اس کے نور کا عکس زمین پر۔ جو روز اُسی کا وظیفہ جا



# مطبوعات جدیدہ

**فخر کائنات** حضرت محمد رسول اللہ صلی اللہ علیہ وسلم کی مختصر و مستند سوانح عمری ہے جسے مولانا مسعود الرحمن خاں صاحب ندوی نے مسلمان عورتوں اور بچوں کے لئے ترتیب دیا ہے۔ ہمارے خیال میں اس طبقہ کی راہنمائی کے لئے یہ ایک بہت اچھی کتاب ہے، حجم ۸۴ صفحات اور قیمت ۴۴ پیسے رسالہ پیشوا، پوسٹ بکس نمبر ۱۰۵، دہلی سے طلب فرمائیے۔

**اسلام ان انگریز** - از شیخ مشیر حسین صاحب قدوائی، گدیہ - انگریزی زبان میں سولہ صفحے کا یہ رسالہ انگلستان میں اسلام کی تبلیغ و اشاعت کی مختصر تاریخ ہے۔ تحریک تبلیغ میں حصہ لینے والوں کو اس سے معلومات حاصل کرنی چاہئیں۔

**پروہ پر ایک نظر** - اس میں مولانا اکبر شاہ خاں صاحب نجیب آبادی نے اسلامی نکتہ نظر سے پروہ کے مسئلہ پر بحث کی ہے اور ثابت کیا ہے کہ موجودہ حالات میں ہندوستان کا پروہ شریعت اسلام کے مخالف نہیں حجم ۸۴ صفحے اور قیمت تین آنے ہے مینجربینہ بک ایجنسی بجنور سے منگائیے۔

**مسلمانانِ اندلس** - مؤلفہ جناب لوی عثمان علی مرزا صاحب - ۲۹ صفحات میں نہایت خوبی سے اس امر کو ظاہر کیا گیا ہے کہ علوم و فنون میں اندلس کے مسلمانوں نے کہاں تک ترقی کی اپنے اثر و اقتدار کو ہمسایہ قوموں پر کس طرح قائم رکھا اور یورپ میں جہالت کی تاریکیوں کو علم و تہذیب کے کیوں کر منور کیا قیمت تین آنے۔ پتہ، مکتبہ ابراہیمیہ ایشیائی روڈ حیدر آباد (دکن)

**تذکار سلف** - اس کتاب میں جناب لوی منیا احمد صاحب ضیاء ایم اے لیکچرار انٹر میڈیٹ کالج علی گڑھ نے اسلام کے اخلاق اور ان کے کارناموں کا تذکرہ قطعات نظم میں کیا ہے۔ زبان سلیس اور انداز بیان شگفتہ ہے بچوں اور نوجوانوں کے لئے ایک سبق آموز چیز ہے حجم ۳۲ صفحات ہے جن میں نو نظمیں مولانا عبد الماجد کی تقریب اور مولانا عبد السلام کا مقدمہ غالب اور اس کی شاعری جناب مولوی احمد الدین احمد صاحب ریسر وی کے قلم سے مرزا غالب کے کلام پر چالیس صفحے کی ایک عمدہ تنقید ہے جو پڑھنے کے قابل ہے قیمت چھ آنے۔ پتہ، مینجربینہ بک ایجنسی، سبزی منڈی، الہ آباد۔

**تراثِ حریت** - مرتبہ جناب محمد عرفان صاحب ہزاروی - یہ اقبال، ظفر علی خاں، جوش، حفیظ، سالک وغیرہ ادبا کی دلکش قومی نظموں کا مجموعہ ہے حجم ۳۲ صفحے اور قیمت ۲ روپے۔ ایمان سرحد برقی پریس راولپنڈی سے منگائیے۔

**ہمیرہ زندگی** - مولفہ ڈاکٹر سید محمد شریف صاحب متقی لدھیانہ - جیسی تقطیع پر ۳۲ صفحے کا یہ رسالہ ہندوستانیوں کو عموماً اور مسلمانوں کو خصوصاً لائف انشورنس سے روشناس کرانے کی غرض سے لکھا گیا ہے۔ مسلمانوں کی اقتصادی ترقی کے لئے آج کل زندگی کا ہمیرہ کرنا از بس ضروری ہے۔ قیمت پانچ آنے اور محصول مقرر ہے۔ جناب مولف سے مل سکتا ہے

کوہستان کا انگریز کی دلفریب ادبی، یہ اردو زبان کا ایک خوبصورت مصور پفلٹ ہے جسے ریلوے کے منتظمین نے

شائع کیا ہے۔ اس میں کانگریز کی تاریخی حیثیت، صنعت و تجارت اور قدرتی مناظر کا دلکش بیان ہے یکم دسمبر ۱۹۲۷ء سے کانگریز ویلی سلیمے کا اجرا ہوا ہے اور اس پمفلٹ کی اشاعت کی غرض یہ ہے کہ لوگوں کو ولدی کانگریز کی سیر اور تجارت کے متعلق مفید معلومات بہم پہنچائی جائیں۔ ایجنٹ صاحب نارنگ دیوٹن ریلوے سے طلب فرمائیے۔

آل انڈیا مشاعرہ۔ اس عظیم الشان مشاعرے کی روئداد اور شعرا کا کلام ہے جو انجمن خیابان اردو انٹرمیڈیٹ کالج، مسلم یونیورسٹی علی گڑھ کی جانب سے منعقد ہوا۔ شعرائے وقت کے کلام کا یہ ایک عجیب موقع ہے جسے حضرت احسن راہروی نے مرتب کیا ہے۔ حجم بڑی تقطیع کے ۵۶ صفحے ہے اور چھ آنے میں انجمن کے دفتر سے مل سکتا ہے۔

سالانہ رپورٹ۔ یہ انجمن علم و ادب شملہ کی ۱۹۲۷ء کی رپورٹ ہے جس کے ساتھ ۴ ستمبر ۱۹۲۷ء کے مشاعرے کی منتخب نظمیں اور غزلیں بھی شامل ہیں حجم ۸۰ صفحات اور قیمت چھ آنے ہے۔ پتہ: خواجہ شجاع صاحب منہمی پروفیسر کالج، بہاول پور۔ حزب اللہ اس کتاب میں سید ابوالبرکات سید محمد فضل شاہ صاحب سجادہ نشین جلال پور شریف نے اُس لائبریری کی تشریح کی ہے جو انہوں نے مسلمانوں کی تنظیم اور اصلاح کے متعلق مرتب کیا ہے۔ ان مصلحانہ مضامین کو پڑھ کر ہم کہہ سکتے ہیں کہ سید صاحب کی تحریک مسلمانوں کی قومی، اقتصادی، معاشرتی اور تمدنی ارتقا و اعتلا کے لئے نہایت مفید ہے۔

مختصر راہ۔ یہ نیا رسالہ نیا گاؤں، لکھنؤ سے نکلا ہے۔ جناب حامد علی صاحب اس کے اڈیٹر ہیں۔ انہوں نے اس کے لئے اچھے اچھے علمی و ادبی مضامین فراہم کئے ہیں اور اسے مفید بنانے میں اپنی پوری کوشش صرف کی ہے لکھائی چھپائی اور کاغذ عمدہ ہے حجم ساٹھ صفحے اور سالانہ قیمت چار روپے مقرر کی ہے۔

”نو شیر وال“۔ اینٹی بلدیو سہائے صاحب صحرائی سروری کے زیر ادارت یہ مصور رسالہ کوئٹہ سے نکلتا شروع ہوا ہے جناب صحرائی دیر سے زبان اردو کی قابل قدر خدمات انجام دے رہے ہیں اور یہ رسالہ اُن کے ذوق ادب کا ایک دلکش نمونہ ہے اس سال کے دو نمبر ہماری نظر سے گزر چکے ہیں۔ دوسرا نمبر پہلے سے بہتر شائع ہوا ہے، اس لئے امید کی جاسکتی ہے کہ اُن کا رسالہ کامیاب ثابت ہوگا۔ حجم بڑی تقطیع کے ۶۴ صفحات اور سالانہ چندہ چار روپے ہے۔

حجازی کیسٹنڈر۔ یہ ایک نہایت خوبصورت، رنگین اور روغنی کیلنڈر ہے جس میں اسلامی اور عیسوی دونوں قسم کی تاریخیں دی گئی ہیں۔ پیشانی پر بسم اللہ الرحمن الرحیم اسد۔ محمد اور کلمہ طیبہ بخط ثلث طغریٰ منظر پر ہے، اس کے نیچے ایک اسلامی بندرگاہ کا نظارہ ہے اور پھر مکہ معظمہ، مدینہ منورہ، کربلائے معلیٰ اور نجف اشرف کی تصاویر ہیں۔ دلکش نقش و نگار اور بیل بوٹے ان کے علاوہ ہیں۔ ناشرین کا یہ دعویٰ بجا ہے کہ اس سے پہلے ایسا کیلنڈر ہندوستان بھر میں شائع نہیں ہوا تھا۔ قیمت چھ آنے ہے۔ سی پی سنگھوانے والوں کو نذر آنے میں پڑے گا۔ حافظ قمر الدین اینڈ سنز، تاجران کتب موجی دروازہ کوچہ قاضی خانہ لاہور سے طلب فرمائیے۔

# فہرست مضامین

بابت ماہ اگست ۱۹۲۹ء

جلد ۱۶

تصاویر:- ۱- رات ۲- خواب

صفحہ	صاحب مضمون	مضمون	نمبر شمار
۶۰۵	باغبان	یہ موتی	۱
۶۰۶		جاں ننا	۲
۶۱۰	منصور احمد	رات	۳
		تصاویر:- رات - خواب	
۶۱۱	جناب مرزا احسان احمد بی، ایل ایل بی، علیگ	ہندوستان اور اسلامی تہذیب	۴
۶۲۴	جناب خان صاحب مولوی رضاعلی صاحب دہشت گلشنی	وجدانیات (نظم)	۵
۶۲۵	جناب عبدالکریم صاحب مرادپوری	تھورو کالافاتی	۶
۶۲۸	منندی	راہ میں	۷
۶۲۹	جناب مولانا شبیر حسن خان صاحب تجوش میچ آبادی	بزم خرابات (رباعیات)	۸
۶۳۰	جناب عبدالسمیع صاحب پال اثر مہبائی ایم اے ایل ایل بی سیکنڈ	جام مہبائی (رباعیات)	۹
۶۳۱	فلک پیا	دو خط	۱۰
۶۳۴	حضرت ذوقی	گو لکٹے میں چند لمحے (نظم)	۱۱
۶۳۶	منصور احمد	غیر فانی انسان	۱۲
۶۳۸	جناب اکبر سرسوری کھنوی و جناب سرور اکبری کھنوی	نواہے راز (نظم)	۱۳
۶۴۳	حضرت محشر غابدی ایڈیٹر پرواز	سہراب (ڈراما)	۱۴
۶۵۵	آوارہ	پرستیدہ خیال (نظم)	۱۵
۶۵۶	منصور احمد	دڑاٹا مضطرب (افسانہ)	۱۶
۶۶۸	بی	سچی حیات (نظم)	۱۷
۶۶۹	جناب ملک عبدالرحیم صاحب امین	بقا	۱۸
۶۷۰		مغفل ادب	۱۹
۶۷۵		مطبوعات جدیدہ	۲۰

# یہ موتی

کچھ کھویا نہیں گیا!

مہیشہ آگے کو قدم بڑھائے جا!

ہر رات کے بعد دن ہے، ہر تاریک بادل کے پیچھے چمکتا ہوا سورج موجود ہے!

اور پھر رات، شاندار رات حسین و جمیل رات، اپنے نئے تاروں والی اپنے پیاسے چاند والی رات!

کوئی تاریکی ہے جس کے اندر ہمارے پر نور خدا نے روشنی کی جھلکیاں نہیں چھپا دیں؟ سمندر کے پاس اس کے آبدار موتی ہیں پہاڑوں کے بطن میں لعل و جواہر کا خزانہ ہے تو کیا ہوا تیرے دریا میں جو جنگل بیابان میں سے ہو کر گذرتا ہے تیرے اس آئینے میں اپنے گرد و پیش کا عکس ہے اس کے اندر حسن و حقیقت کی وہ جیتی جاگتی تصویریں ہیں جن کا نظیر دنیا پیش نہیں کر سکتی!

کچھ کھویا نہیں گیا!

تو اس موتی کو کیا ڈھونڈتا ہے جو کل کھویا گیا، تیرے پروردگار کی شفیق فطرت نے تیرے ہی دل کی سیپی میں نیا دل ناکھوں موتی چھپا کر رکھ دیئے ہیں، چھوڑ اس لا حاصل تلاش کو اور کھول اس لازوال خزانے کا زرنکار دروازہ! کل کا وہ موتی اے دوست! کھویا گیا لیکن آج کا یہ موتی دکتا ہے تیرے دل میں آج کا یہ موتی جھلک رہا ہے تیری آنکھ کے ہر آنسو میں!

آنسو جو تیری آنکھ سے گر گئے موتی جو گذرے دلوں میں کھوئے گئے اب بھی تیرے گلے کا ہار ہیں، تو سر کو بلند رکھو تو وہ نہایت ہیں تیرے سراپا کی تو دل کو پاک کر لے تو وہ آرائش ہیں تیرے روح و رداں کے لئے!

تاریک بادل برس چکے، گذرے ہوئے رنج و راحت اب تو قوس قزح ہیں تیرے آسمان پر کل گذر گیا رات ہو چکی وہ کروڑوں میل پر دور دور سورج افق سے ابھرا، اس کی سنہری رو پہلی کرنیں چلی آتی ہیں دیکھو اور آج کے لہرائے شبنمی میدان میں تیری روح کے لاکھوں موتیوں میں وہ عکس ریز ہیں میرے دوست!

باغبان

# جہاں نما

## عورتیں اور سیاسیات

مس لوسی ایم پیرس نے عورتوں کے سیاسیات میں حصہ لینے پر رستہ چل دھرایا۔ یوں بحث کی ہے۔ عورتیں قوم کی خانہ دار ہیں اور یہ امر کہ وہ اپنے گھروں کا انتظام کرنا جانتی انہیں اس قابل ثابت کرتا ہے کہ وہ قومی پیمانہ پر بھی خانہ داری کر سکیں گی جو خانہ داری کی محض ایک بہت بڑی صورت ہے۔ اپنے گھر کا انتظام اور قوم کے گھر کا انتظام جسے سیاسیات کہتے ہیں حقیقت میں دونوں ایک ہیں اور دونوں بڑی حد تک ایک دوسرے کے محتاج ہیں۔ سیاسیات کا اُن امور سے ایک گہرا تعلق ہے جو ہماری خانگی زندگی پر اثر انداز ہوتے ہیں۔ ہمارے گھر کے استعمال کی اشیاء صنعت سے تعلق رکھتی ہیں کھانے کی چیزیں پکانے کے برتن، آرائشی سامان، دریاں اور پہننے کے کپڑے یا ہاتھ سے بنائے جاتے ہیں یا کلوں کے ذریعہ سے، اور ان کے بنانے خمینے اور بیچنے پر چند ملکی قوانین کی حکومت ہوتی ہے۔ کھانے کی چیزیں زراعت سے پیدا کی جاتی ہیں اور سیاسیات کا زراعت کے ساتھ گہرا تعلق ہے۔ سیاسیات کا تعلق اُن تمام معاملات سے ہے جنہیں عورتیں اس قدر جانتی ہیں جتنا کہ مرد یا انہیں اسی قدر جاننا چاہیے جتنا مرد جانتے ہیں، کیونکہ وہ عورتوں پر اثر انداز ہوتے ہیں اور عورتیں بڑی حد تک اُن پر اثر انداز ہو سکتی ہیں۔

اساکر باراں کی وجہ سے جب کافی غلہ پیدا نہیں ہوتا تو عورتوں کے پیش نظر اُن کے فاقہ کش بچے ہوتے ہیں، اور وہ حکومت کو مجبور کر سکتی ہیں کہ وہ زراعت پر زیادہ توجہ کرے اور ذخائر آب کے لئے تالاب بنوائے جیسا کہ قدیم زمانہ میں دستور تھا۔ عورتیں اپنے بھوکے بچوں اور شوہروں، اور اپنے گرد و پیش کے فاقہ زدہ لوگوں کو دیکھ کر اپنے درد انگیز جذبات کی زبردست طاقت کے ساتھ مردوں کے احساسات میں اعناذہ کر سکتی ہیں۔ کاش عورتوں کو معلوم ہوتا کہ ان میں یہ طاقت موجود ہو۔ اور ہتھوڑا سا وقت اپنے مردوں کی مدد سے ان اہم مسائل پر غور کرنے میں صرف نہیں تاکہ علم و دانش کی ریسے موثر طریق پر لائے دے سکیں۔ سیاسیات میں حصہ لینے پر بہت زیادہ وقت صرف نہیں ہوتا۔ اکثر عورتیں آپس میں بہت باتیں کرتی رہتی ہیں۔ اس کی بجائے وہ فقط سالی میں غریبوں کی خوفناک حالت پر ہر وہ کر سکتی ہیں، وہ ایک دوسری کے متعلق ایسی باتیں بھی کر سکتی ہیں جن کا درجہ معمولی بے فائدہ گفتگو سے ذرا بلند ہو

لیکن ہندوستانی عورتوں کو ابھی اس بات کا احساس نہیں ہوا کہ وہ بے کار باتوں کے علاوہ کام بھی کر سکتی ہیں۔ ممکن ہے بعض امور کے متعلق مردوں اور عورتوں کا علم برابر ہو، جیسا کہ خوراک میا کرنے کا مسئلہ ہے۔ لیکن عورت کا احساس زیادہ ہوتا ہے کیونکہ اسے اپنے گھرانے کے لئے خوراک کی ضرورت ہوتی ہے اور وہ میا نہیں ہو سکتی۔ لیکن بعض ایسے معاملات بھی ہیں جن میں عورتوں کو مردوں سے زیادہ علم ہوتا ہے مثلاً قانونِ ازدواج صفر سنی جو آج کل مجلسِ مقننہ کے پیشِ نظر ہے۔ اس مسئلہ کے متعلق جو ہندوستان کے مردوں اور عورتوں دونوں کے لئے خاص اہمیت رکھتا ہے صرف عورتیں ہی صحیح فیصلہ کر سکتی ہیں۔ صرف عورتیں ہی بنا سکتی ہیں کہ لڑکیوں کی شادی کس عمر میں ہونی چاہئے۔ اکیلے مرد اس بات کا فیصلہ سوائے قیاس پر انحصار کرنے کے کس طرح کر سکتے ہیں؟ قیاس صحیح سی لیکن ایسے اہم مسئلہ میں جس کا تعلق تمام قوم کی زندگی سے ہو — — — عملی تجربہ ضروری ہے۔ صرف قیاس پر انحصار نہیں کیا جاسکتا۔

## چین کے طلبہ کی حالت

دوسرے ملکوں کے طلبہ کی طرح چینی طلبہ کے پیشِ نظر بھی سب مقدم امر فلسفہ حیات ہے۔ طلبہ کی اکثریت مادیت کی طرف مائل ہے چینی کم و بیش علی لوگ سمجھے جاتے ہیں، یعنی وہ لوگ جن کا مذہب کے ساتھ کچھ زیادہ تعلق نہیں ہوتا۔ خصوصاً مذہب کی منظم حالت سے۔ وہ عام طور پر اخلاق کے ایک خاص درجہ پر مطمئن ہیں جو انہیں روزمرہ کی زندگی کے گزارنے میں مدد دیتا ہے۔ اس لئے یہ بات آسانی سے سمجھ میں آجاتی ہے کہ وہاں عقاید کا اس قدر اختلاف کیوں ہے اور ایک ہی گھرانے کے افراد مختلف مذہبی عقاید پر کیوں عمل کرتے ہیں۔ چینی بے اعتقادی کی رواداری اور آزادی کے عادی ہو چکے ہیں۔ اسی لئے چینی طلبہ جدید مادیت اور الحاد کی طرف مائل ہو جاتے ہیں۔ عوام کی غربت و افلاس کی زندگی بھی اس زاویہ نظر کے پیدا کرنے میں مدد و معاون ہوتی ہے۔

چینی طلبہ کے لئے دوسرا بڑا سوال صنفی زندگی کا ہے۔ گذشتہ زمانے میں دونوں صنفیں الگ الگ تھیں، اور دونوں کی معاشرت میں بڑا فرق تھا۔ مردوں کی تعلیم محدود تھی۔ اور عورتیں بالکل بے علم تھیں۔ لیکن اب تعلیم نے دونوں کو آپس میں ملا دیا ہے اور متاثر زندگی میں ایک انقلاب پیدا کر دیا ہے۔ چنانچہ اب چینی والدین کا طرزِ عمل بھی ان کی ہمت افزائی کر رہا ہے۔ خصوصاً نکاح اور صنفِ مقابل کے ساتھ دوستانہ تعلقات کے پیدا کرنے کے معاملہ

میں۔ اس کے ساتھ ساتھ سینما، ٹانک، ناچ گھر اور غیر ذمہ دارانہ کتب کی مقبولیت بہت زور سے بڑھ رہی ہے۔ یہ چیزیں ایک اہم مسئلہ کی صورت میں طلبہ کے دلوں میں جاگزیں ہو رہی ہیں۔ آج چین میں صنفی معاملات پر اس قدر تعصیفات موجود ہیں کہ زندگی کے کسی اور شعبہ پر نہیں ہیں، اور میرے خیال میں اگر ہم اتنی ہی مذہبی کتب بھی شائع کریں جتنی صنفی کتب شائع کر رہے ہیں تو طلبہ کی بہت بڑی خدمت بجا لائیں گے۔

تیسرا اہم مسئلہ طلبہ کے نزدیک اقتصادی مسئلہ ہے۔ طلبہ عام طور پر چین کے متوسط طبقہ کے خاندانوں سے ہوتے ہیں۔ طبقہ اعلیٰ کے طلبہ بہت کم ہوتے ہیں۔ اس لئے والدین کو بچوں کی تعلیم کے اخراجات کے لئے کافی روپیہ کما نا پڑتا ہے بعض اوقات انہیں مشکلات کے باعث سلسلہ تعلیم کو چند سالوں کے لئے روک دینا پڑتا ہے۔ یہی مشکلات طلبہ کو جفاکش اور محنتی بناتے ہیں۔ اور اس کا ثبوت اعلیٰ تعلیم کی وہ عالمگیر خواہش ہے جو طلبہ میں ظاہر ہو رہی ہے۔ طلبہ روزگار کا مسئلہ سب سے زیادہ پریشان کن ہے۔ کیونکہ اعلیٰ تربیت یافتہ لوگوں کے لئے اسامیاں کم ہیں اور اس لئے مقابلہ سخت ہے۔

طلبہ کے نزدیک آخری اور نہایت ہی اہم مسئلہ سیاسیات اور معاشرت کا ہے۔ وہ سیاسی اور معاشرتی ترقی میں بہت زیادہ دلچسپی لیتے ہیں۔ وہ زندگی کے جدید نظریات میں بھی انہماک ظاہر کرتے ہیں۔ ممکن ہے کہ مطالعہ کی کمی کے باعث یا اس لئے کہ نظریات ان کے سامنے علی جامہ نہیں ہیں سکتے ان کا علم خام اور سطحی ہو لیکن بہر حال اقتصادی اور معاشرتی تجدید کے جدید نظریات سے انہیں حقیقی دلچسپی ہے۔

## ٹیلیفون کی حیرت انگیز ترقی

پارن کا برقی فونو گراف جو آج سے تین سال قبل سویڈن میں ایجاد ہوا تھا ایک ترقی یافتہ صورت میں پیش کیا گیا ہے۔ اس کے ذریعہ سے ٹیلیفون پر بھیجا ہوا پیغام نہ صرف مگر سنا جاسکتا ہے بلکہ نہایت تیز رفتاری سے بھیجا جاسکتا ہے اور سننے والا اسے معمولی گفتگو کی رفتار پر سن سکتا ہے۔

اگر آپ کو نو ہزار الفاظ کا ایک ضروری پیغام ٹیلیفون پر پیرس سے لندن میں اپنے ایجنٹ کو بھیجنا ہو تو وہ ۱۵ الفاظ فی منٹ کے حساب سے اس کے اوپر کرنے میں ایک گھنٹہ صرف ہوگا اور ایک گھنٹہ کے کرایہ کی خطرہ رقم ادا کرنے کے باوجود ممکن ہے کہ آپ کا سلسلہ کلام دوران گفتگو میں قطع کر دیا جائے۔ لیکن موجودہ ٹیلیفون پر آپ اپنے کمرے میں آرام سے بیٹھے ہوئے ایک کھلتی ہوئی تار پر اپنا پیغام ایک گھنٹہ میں پڑھ دیتے ہیں۔ پھر اپنے ٹیلیفون

کا سلسلہ لندن سے ملاتے ہیں اور وہی تار ٹیلیفون کے آلمیں سے دس منٹ کے اندر اندر گزر جاتا ہے اور آپ کا مکمل پیغام لندن میں موصول ہو جاتا ہے۔

وصول کرنے والا آلہ نوسو الفاظ فی منٹ کی رفتار سے پیغام وصول کرتا ہے۔ لیکن اس رفتار سے الفاظ سمجھ میں نہیں آتے۔ اب اس تار کو ایک اور آلہ سے ملا کر آہستہ آہستہ چلایا جاتا ہے مختصر نوٹس آپ کا پیغام حرف بحرف لکھ لیتا ہے۔ یہ کتنی بڑی سہولت ہے کہ آپ نے ٹیلیفون کا دس منٹ کا کرایہ ادا کر کے اس سے ایک گھنٹے کا کام لیا۔

یہ ٹیلیفون ایک جرمن سائنسدان ڈاکٹر سٹل کی محنت کا نتیجہ ہے، جس نے ایک بار ایک لہے کے تار میں سبقرتی لہر گزرا کر اسے اس قابل بنادیا ہے کہ پیغامات ہمیشہ کے لئے اس میں محفوظ ہو جاتے ہیں۔

سنہ ۱۹ کے قریب سویڈن کے سائنسدان ڈاکٹر پالسن نے اس آلہ کو ابتدائی حالت میں پیش کیا تھا۔ اُس وقت تار کی آواز دینے والی طاقت دو تین روز میں زائل ہو جاتی تھی۔ لیکن موجودہ حالت میں اگر دس سال کے بعد بھی وہی پیغام سننا چاہیں تو سنا جاسکتا ہے۔ اور پیغامات کا کوئی خاص حصہ جسے محفوظ رکھنا مقصود نہ ہو حذف بھی کیا جاسکتا ہے۔

## موت و حیات کی جنگ

انسان کی دائمی زندگی کا مسئلہ اس وقت دنیا بھر کے حکما کے پیش نظر ہے۔ انسانی زندگی کا مدار ہائیڈروجن، آکسیجن، کاربن اور نائٹروجن پر ہے۔ ممکن ہے کہ ہم آئندہ زمانے میں ان کے ذریعے سے اپنے ہی جیسا ایک انسان پیدا کرنے میں کامیاب ہوتا۔ ایک امریکن حکیم کے پاس ایک چوڑے کا دل بیس سال سے حرکت کر رہا ہے حالانکہ اس چوڑے کے جسم کی خاک بھی اب تک منتشر ہو چکی ہوگی۔ یہ دل مع آنتوں کے ایک کیمیائی مرکب میں رکھا ہوا ہے۔ لہذا چوڑہ فوج نہ کیا جاتا تو شاید چار سال تک زندہ رہتا، لیکن اس کا دل بیس سال سے زندہ ہے۔ اور یہ حکیم اُسے کیمیائی خوراک دیتا رہا تو اس کے ساکن ہونے کی کوئی توقع نہیں ہے۔

روس کے حکما کئی سال سے خفیہ طور پر تجربات کر رہے تھے صرف چند ماہ ہوئے ان کے کارزلے آتش کار ہوئے ہیں۔ انہوں نے ہچککاری کے ذریعہ سے ایک مرکب ایک ایسے شخص کے جسم میں داخل کیا جسے مرے ہوئے چوبیس گھنٹے گزر چکے تھے کچھ دیر کے بعد اس کا دل آہستہ آہستہ حرکت کرنے لگا۔ اور ایک ہلکی سی آواز اس کے گلے سے نکلی۔ دیکھنے والے حیران ہو گئے لیکن وہ شخص جلد ہی پھر مر گیا۔ پورے یقین سے نہیں کہا جاسکتا کہ آیا واقعی اس شخص کے ہوش و حواس قائم ہو گئے لیکن اس قدر ضرور کہا جاسکتا ہے کہ آئندہ تجربات زیادہ کامیاب ہونگے۔



# رات

محبت کی سب سے بڑی بیٹی، اسے خوبصورت اور بے داغ رات!  
سکوت کی ملکہ اور نیند کی شہزادی!

جو اپنے سیاہ فام رخساروں کے پاکیزہ رنگ روپ سے،  
محبت کرنے والوں کی آنکھوں کو اپنے حسن پر مفتون کر لیتی ہے

مارلو

اے پُر اسرار رات! تو خاموش نہیں اتیری بہت سی زبانیں ہیں

جونابلی

اے مقدس رات! میں نے اُس کو تجھ سے برداشت کرنا سیکھا ہے

جس کو انسان پہلے برداشت کر چکا ہے!

تو افکار کے ہونٹوں پر انگلی رکھتی ہے،

اور پھر وہ شکایت کے لئے نہیں کھلتے۔

لانگ فیلو

## خواب

خواب! جہاں خیال تصور کی بھول بھلیاں میں دیوانہ ہو جاتا ہے

ٹینگ

بند ٹپکوں کے نیچے ہم سمجھتے ہیں کہ ہم دیکھ رہے ہیں

فاردنگم

جس طرح خواب اُن لوگوں کے خیالات ہیں جو سو رہے ہیں، اسی طرح خیالات اُن لوگوں کے خواب

بلونٹ

ہیں خواب ہیں جو جاگ رہے ہیں۔

منصور احمد

# ہندوستان اور اسلامی تہذیب

”اسلامک کلچر“ کے نام سے جو انگریزی رسالہ مٹر کچھال کی زیر ادارت حیدر آباد دکن سے شائع ہوتا ہے اُس کی ایک اشاعت میں اس عنوان سے سید امیر علی مرحوم کے قلم سے ایک پر مغز مضمون شائع ہوا تھا جو درحقیقت قابل قدر تاریخی معلومات کا ذخیرہ ہے، ذیل کا مضمون اسی کی تلخیص ہے جس سے ناظرین کو انداز ہو گا کہ اسلام نے ہندوستان کی تہذیب و تمدن پر کس حد تک اثر ڈالا،

کسی خاص تاریخی دور میں ایک قوم کی تہذیب و تمدن کے متعلق صحیح طور پر اندازہ نہیں ہو سکتا، جب تک یہ معلوم ہو کہ اس کے گزشتہ کارناموں کی کیا نوعیت تھی، اور اس کے عروج و زوال کے کیا اسباب و علل تھے؟ ہندوستان میں اسلامی تہذیب کی تاریخ تقریباً ایک ہزار برس پر مشتمل ہے، اسلام سے قبل ہندوستان ہزاروں برس سے ایک غیر معمولی تمدن کا گوارہ تھا، اس میں شبہ نہیں کہ ہندوؤں نے مختلف علوم و فنون میں غیر معمولی کمال بہم پہنچایا تھا، لیکن جہاں تک قومی زندگی کے تاریخی حالات و واقعات کا تعلق ہے، بجز افسانوں اور مذہبی ترانوں کے انہوں نے کوئی ایسا مستقل سرمایہ نہیں چھوڑا ہے جو تاریخی حیثیت سے کسی خاص عظمت کا مستحق ہو، یا جس سے ملک اور قوم کی اندرونی زندگی پر کافی روشنی پڑتی ہو، بہر حال قدیم ہندوؤں میں تاریخ نگاری اور تذکرہ نویسی کا مذاق تقریباً مفقود تھا یہی وجہ ہے کہ مسلمانوں کی آمد کے قبل ہندوستان کے قدیم تمدنی حالات بالکل تاریکی میں پڑے ہوئے تھے،

لیکن جب اسلامی دور پر ہم نظر ڈالتے ہیں تو کردار ارضی کے اس وسیع خطہ کے متعلق جہاں وہ پچھلا ہم کو بکثرت تاریخی معلومات کا ذخیرہ نظر آتا ہے، چنانچہ صرف ہندوستان کے متعلق اس کثرت سے تاریخی تصنیفیں موجود ہیں، کہ صرف اُن کی فهرست تیار کرنے کے لئے غیر معمولی کاوش کی ضرورت ہے، محمود غزنوی کے زمانہ سے لے کر موجودہ دور تک تاریخی تصانیف کا ایک غیر ختم سلسلہ ملتا ہے، ہیتی نے ذاتی واقفیت کی بنا پر محمود اور اُس کے وارث مسعود کے حالات بیان کئے ہیں، اسی طرح منہاج السراج نے رضیہ بیگم اور اُس کے بھائیوں کے کارناموں کا تذکرہ کیا ہے، شمس سراج عقیف نے وہ واقعات و حالات قلمبند کئے ہیں جو خود اُس کی نگاہوں کے سامنے گزرے تھے، فیروز شاہ نے غوث اپنے کارناموں کا ایک تذکرہ چھوڑا ہے جس سے مصنف کی خوبیوں کا دلغ پر نہایت گہرا اثر پڑتا ہے، بابر اور اُس کے ورثاء نے بھی اپنی

زندگی کے حالات نہایت دلکش انداز میں لکھے ہیں۔

دسویں صدی عیسوی کے ختم کے قریب جب کہ مسلمانوں نے شمالی ہند میں سب سے پہلے قدم رکھا، ایک عرب فلسفی ہندوؤں کی صحبت میں رہ کر ان کے علوم فلسفہ و سائنس کے مطالعہ میں مصروف تھا، مامون جو خلفائے عباسیہ میں سب سے زیادہ مقتدر اور علم دوست تھا، اس نے اپنے دربار میں بہت سے فاضل برہمنوں کو جمع کر رکھا تھا، جو ہندوؤں کی کتب نجوم و ریاضی کا عربی میں ترجمہ کرتے تھے، لیکن البیرونی پہلا اجنبی شخص تھا جس نے برہمنوں کے مکانات پر مدہ کر براہ راست ہندو مذہب فلسفہ، اور فن قانون کا مطالعہ کیا تھا، اس کی تصنیف جو ہندوستان کے متعلق ہے، درحقیقت عربوں کی تحقیقی صلاحیت کا ایک غیر معمولی نمونہ ہے، اس نے اپنی تصنیف میں نہایت فیاضانہ الفاظ میں برہمنوں کے مذہب اور فلسفہ کا تذکرہ کیا ہے، اور اس نقصان پر اظہارِ افسوس کیا ہے، جو محمود غزنوی کے حملوں سے ہندوؤں کے تمدن کو پہنچا تھا،

ہندوستان کی اسلامی تہذیب کی نوعیت اور وسعت کی تحدید اس وقت تک مشکل سے ہو سکتی ہے، جب تک کہ اس کی تہذیب و تربیت سے واقفیت حاصل نہ کی جائے، اس سے مراد وہ تربیت ہے، جو اسلام کو مغرب میں غریب ہوئی، عام طور پر قانونی نظم و نسق ایک قوم کی ترقی کا بہترین مظہر سمجھا جاتا ہے، حکومت کا نظام، علوم و فنون کی تربیت انات کی تمدنی اور معاشرتی حیثیت قومی نشوونما اور ترقی کے اندازہ کرنے کے لئے قابلِ قدر معیار ہیں۔

ترکوں کے زیر حکومت مغربی ایشیا میں ایک ایسا نظام حکومت قائم تھا جو جزیری اوقیم عمل کے لحاظ سے موجود دور کے بہترین نظامِ مملکت سے آسانی ہم سری کا دعویٰ کر سکتا ہے، اور جو حقیقت میں اکثر ترقی یافتہ مغربی ممالک کیسے نمونہ تقلید بن سکتا ہے۔

عباسیوں کے عہد اقبال میں حکومت کی مخصوص شاخیں حسبِ ذیل قائم تھیں۔  
مرکزی محکمہ عیاض، محکمہ احتساب، محکمہ جنگ، ڈاک خانہ، محکمہ زراعت، خط و کتابت اور عرائض و شکایات کے معائنہ کی کمیٹیاں، محکمہ عطیات سرکاری وغیرہ، ان کے علاوہ اور بھی اکثر چھوٹے چھوٹے محکمہ جات قائم تھے، ان کام محکمہ جات کے افسروں کی ایک کونسل تھی، جو سلطنت کی اعلیٰ ترین انتظامی جماعت سمجھی جاتی تھی، اس جماعت کا صدر وزیرِ عظم ہوتا تھا، فوجی نظام ایک بورڈ کے سپرد تھا، جسکو دیوان الارض کہتے تھے، یہ لفظ ہندوستان کی اسلامی تاریخ میں اکثر آیا ہے، ہر شہر کی پولیس علیحدہ تھی، تاجر کے منتخب نمائندوں کی ایک مجلس ہوتی تھی جو تمام تجارتی امور و حالات کی ذمہ دار تھی، اس جماعت کا صدر خود اسی کا ایک رکن ہوتا تھا،

اکثر بڑے شہروں میں کونسلیں ہوتی تھیں جن میں مقامی معززین اور بعض اوقات حکومت کے نمائندے بھی شامل ہوتے تھے، اس کونسل کا صدر انتخاب کے ذریعہ سے ہوتا تھا، جیسا کہ موجودہ زمانہ میں رائج ہے۔ نظام عدل کا مسئلہ سب سے زیادہ اہمیت رکھتا تھا، غیر مسلموں کے قانونی حقوق و معاملات کا تصفیہ خود ان کے قبائل کے سرداروں اور رجوں کے سپرد تھا۔ ہر شہر میں ایک قاضی ہوتا تھا، اور بڑے شہروں میں متعدد نائب قاضی ہوتے تھے بعداً کا خاص قاضی قاضی القضاۃ کہلاتا تھا، اور سلطنت کا مخصوص قانونی مجوز سمجھا جاتا تھا، قاضیوں کی امداد کے لئے عہد داروں کا ایک دوسرا طبقہ قائم کیا گیا تھا، جس کو عدل کہتے تھے۔

فوجداری کا نظام مجسٹریٹوں کے ہاتھ میں تھا جن کو صاحب المظالم کہتے تھے، لیکن اعلیٰ ترین عدالت وہ بورڈ تھا جو شکایات کے تدارک کے لئے قائم تھا، اس کا صدر خود بادشاہ یا اُس کی عدم موجودگی میں کوئی خاص عہدہ دار ہوتا تھا۔ اس بورڈ کے دیگر ارکان قاضی القضاۃ حاجب مخصوص و وزیر حکومت اور متعدد مفتی ہوتے تھے جو خاص طور پر شرکت کے لئے بلائے جاتے تھے، اس عدالت کے قیام و تاسیس کی ضرورت اس بنا پر محسوس ہوئی کہ اکثر جب مدعا علیہ معزز یا حکومت کا عہدہ دار ہوتا تھا تو قاضی کے فیصلوں کی تعمیل اور اس کے احکام کے اجرا میں دقت واقع ہوتی تھی، لیکن اس عدالتِ عالیہ کے احکام سے کوئی شخص خواہ وہ کتنا ہی ذمی جاہ اور صاحب اقتدار ہو، سرتابی نہیں کر سکتا تھا،

سلاطین عباسیہ کو رعایا کی خوشحالی کا خاص خیال رہتا تھا، اور ان کے آرام و آسائش کے لئے ہر دقت کو نشان دہی کرتے تھے خلیفہ عباسیہ و ثانی منصور نے گیموں اور جوار کے ٹیکس کو جو پہلے نقد تھا فصل کے ایک مخصوص اندازہ کے مطابق جس کی صورت میں بدل دیا، لیکن اور معمولی زراعتی فصلوں کھجور اور بار آو درختوں پر وہی سابق نقدی ٹیکس قائم رہنے دیا۔ لیکن چونکہ اکثر اس کے ذریعہ سے عمال مال کو جبر و تشدد کا موقع ملتا تھا، اس لئے اس کے بیٹے مہدی نے سخت نشیں ہونے کے بعد اس شخص کو بھی مٹا دیا اور عام حکم لے دیا کہ ہر حالت میں صرف واقعی پیداوار کے پرتہ سے ٹیکس وصول کیا جائے، اگر زمین خاص طور پر سرسبز و شاداب ہوتی تھی اور اُس کی کاشت کے لئے معمولی محنت کافی ہوتی تھی تو کاشتکار نصف فصل حکومت کو دیتا تھا، اگر زمین کی آبپاشی میں زیادہ خرچ اور دقت اٹھانی پڑتی تھی تو ایک ثلث اور جہاں اور مشکلات کا سامنا ہوتا تھا وہاں صرف ایک ربل اور بعض اوقات ایک غس، انگور، کھجور، اور دیگر قسم کے باغات پر ٹیکس اس طرح تخصیص کرتے کہ ان کی فصلوں کا اندازہ نقد میں کر لیتے اور اس رقم کے نصف یا ثلث پر شرح کا تعین کر لیتے، اکبر نے اپنی اصلاحی انتظامات میں ان قواعد سے دوبارہ کام کیا تھا،

سپین میں بھی نظام حکومت زیادہ تر انہی اصولوں پر مبنی تھا، اگرچہ سلطان حکومت کا اعلیٰ ترین سردار تھا لیکن

جہاں تک حکومت کے عملی انتظام کا تعلق تھا، وہ وزراء کے ہاتھ میں تھا، ہر حکمہ ایک وزیر کے سپرد تھا، خاص طور پر چار محکمے تھے، مال، امور خارجہ، قضا، فوجی نظام، ان ورزا کی ایک کونسل تھی جس کا صدر صاحب کہلاتا تھا، وہ براہ راست سلطان سے تعلق رکھتا تھا، اور تمام شاہی احکام بذات خود کے کرائے کی تعمیل کراتا تھا، غیر مسلموں کے حقوق کی نگہداشت ایک علیحدہ عہدہ دار کے سپرد تھی۔ سپین میں قاضی کا عہدہ بہت زیادہ معزز خیال کیا جاتا تھا،

دیگر مشرقی ممالک کی عورتوں کی بہ نسبت عرب کی عورتیں اکثر قیود سے زیادہ آزاد تھیں، عام طور پر وہ باہر نکلتی تھیں اور علانیہ تقریریں کرتی تھیں، منصور کی بھتیجیاں فوجی لباس پہن کر میدان جنگ میں جاتی تھیں، اور سپاہیوں کی ہمت افزائی اور مجروحین کی خدمت کرتی تھیں، صدیوں تک مغربی مسلمانوں میں تہذیب کی یہی حالت رہی، قدیم یونان میں عورتیں دنیا سے بالکل بے تعلق تھیں، روس میں بیڑاؤل کے زمانہ تک عورتوں کو کسی معاملہ میں دخل دینے کا کوئی حق نہ تھا، ایران میں بھی یہی حال تھا، قدیم ہندوستان میں عورتوں کی آزادی کا بہت شور مچاتا ہے، لیکن دروپدی کا جو انجام ہوا اس سے بالکل برعکس نتیجہ نکلتا ہے، مہابھارت کے پڑھنے والوں کو معلوم ہے کہ اس کے شوہر نے قمار بازی کے موقع پر کس طرح اس کو دانو پر چڑھا دیا تھا، اور جب شوہر مار گیا تو وہ کس طرح اندرونی کمرے سے بال بکڑ کر گھسیٹی گئی، علاوہ اس کے منو نے عورتوں پر جو قیود عاید کئے ہیں ان سے ظاہر ہوتا ہے کہ قدیم زمانہ میں اس جنس لطیف کی تمدنی حالت کچھ بہت زیادہ خوشگوار اور مسرت انگیز نہ تھی،

اگرچہ ان مختلف قوموں سے اختلاف کی وجہ سے عرب کی شجاعت میں ایک حد تک تنزل آگیا، تاہم جہاں تک عورتوں کی عزت و احترام کا تعلق تھا، اس میں بہت کم فرق آیا، اور مسلمان عورتیں اب بھی اپنے ملک کی تمدنی ترقی میں نمایاں حصہ لیتی رہتی تھیں، سپین کے عربوں میں بھی عورتوں کو خاص عزت حاصل تھی، وہ علوم و فنون کی تحصیل اور عام طور پر تقریر کرتی تھیں، اکثر تماشاؤں میں بھی شریک ہوتی تھیں۔

ہندوستان میں بھی پٹھان اور ترکی بادشاہوں کے زیر حکومت عورتوں کو غیر معمولی عزت حاصل تھی، بادشاہ کی حرم خاص کو ”ملکہ جہاں“ کا خطاب ملتا تھا، اکثر ”مخدومہ جہاں“ بھی کہتے تھے۔ اکبر کی ماں حمیدہ بانو تاج محل میں مریم مکاری کے نام سے مشہور ہے۔ یہ اعزاز صرف برائے نام نہ تھا، بلکہ ان کی دماغی اور علمی قابلیت دراصل اس کی مستحق تھی۔ رضیہ سلطان بیگم نے جس قابلیت، ہمت اور عدل و انصاف کے ساتھ حکومت کی اس سے ہر شخص واقف ہے، اکبر کی رفیقہ زندگی سلیمہ سلطان بیگم نہایت قابل شاعرہ تھی، اور عام طور پر عزت کے ساتھ دیکھی جاتی تھی، زمانہ مابعد میں اودھ کے شاہی خاندان کی عورتیں بھی تمدنی اور سیاسی حیثیت سے غیر معمولی اقتدار و اثر رکھتی تھیں،

اگرچہ آٹھویں صدی عیسوی کے وسط میں عرب سندھ میں اقامت گزین ہو چکے تھے، لیکن ان کے حالات بہت کم معلوم ہیں، ہندوستان کی اسلامی تہذیب کی ابتدا اور اصل اس وقت سے ہوئی، جب کہ غزنویوں نے اپنے کو ہستانی ملک سے باہر نکل کر لاہور میں حکومت قائم کی،

اب ہم اصل موضوع کی طرف رجوع کرتے ہیں، جو تین مختلف دوروں میں آسانی سے تقسیم کیا جاسکتا ہے۔

(۱) پٹھان (۲) منٹل (۳) اور سلطنتِ مغلیہ کے زوال کے بعد کا زمانہ،

محمود اور اُس کے جانشینوں کے زمانہ حکومت میں تمدن اور علوم و فنون کی جو حالت تھی اس کے متعلق البیرونی بہت ہی اور دیگر معصروں کا ذکر کیا ہے۔ ان کی تصانیف میں تاریخی معلومات کا ایک معتد بہ ذخیرہ موجود ہے، محمود باوجود اپنی کمزوریوں کے علوم و فنون کی تربیت اور سرپرستی میں نہایت فیاضی اور دیادلی سے کام لیتا تھا، اور اس کے دربار میں فضلا اور شعرا کا ایک مجمع رہتا تھا، علاوہ اس کے اُس نے غزنی اور دیگر مخصوص شہروں میں ترکی طرز پر بہت سی خوبصورت عمارتیں بنوائی تھیں، لیکن اُس کا نام خاص طور پر اُس کے وزیر خواجہ حسن مہمندی کی وجہ سے مشہور ہے، جس نے ایک نہایت مفید قانون مال گذاری وضع کیا تھا، یہ قانون امدان اور مغربی ایشیا میں رعایا کے لئے اس قدر مفید اور راحت آفرین ثابت ہوا کہ ناصر خسرو جو ایک مشہور سیاح گذرا ہے اس نے ان ممالک کو چمن زار بیان کیا ہے، حسن مہمندی درحقیقت زمانہ حال کے وزرائے مال کا ایک نمونہ تھا، پٹھانوں کے زمانہ حکومت میں بھی مالی نظام میں کوئی اصلاح یا تغیر کرنا ہوتا تھا تو ہمیشہ اسی کے اصول قانون کو مدنظر رکھتے تھے۔ محمود کے آخر زمانہ حکومت میں اس پر دفعۃً شاہی عتاب نازل ہو گیا اور محمود کی دفا ہمک تعزلات میں پڑا۔ لیکن جب اس کا بیٹا مسعود تخت نشین ہوا تو اُس نے دوبارہ حسن مہمندی کو طلب کیا، اور دوبارہ قبول کرنے پر آمادہ کیا، مسعود بہ نسبت اپنے باپ کے زیادہ متحمل، دوراندیش اور منکسر المزاج تھا، اور تجربہ کار ملازمین کے صلاح و مشورہ کو بغور سنتا اور اُس سے فائدہ اٹھاتا تھا، اُس کے زمانہ میں فضلا کی ایک جماعت تھی جس کا وہ خود صدر تھا۔ البیرونی بھی اس کا ایک رکن تھا، اور اکثر علمی بحثوں میں شریک رہتا تھا، وزیر کا ایک دفتر بھی تھا، جہاں ارکانِ حکومت بجز جمعہ کے روزانہ جمع ہوتے تھے۔

مسعود کے جانشین اگرچہ شاہی خاندان کے اقتدار و عظمت کو قائم نہ رکھ سکے، تاہم علم و فن کی سرپرستی اور قدر شناسی میں کسی سے پیچھے نہ تھے، سلطان ابراہیم جس کا انتقال ۱۰۹۸ء میں ہوا، خود ایک ممتاز شاعر اور فلسفی ہونے کے علاوہ علما کا بہت بڑا دوست اور قدر شناس تھا، اور اُس کے دربار میں وسط ایشیا کے ہر حصہ سے صاحبانِ فن کا مجمع رہتا تھا، حکیم سنائی اسی کے زمانہ میں تھے، اور اکثر اُس کے دربار میں حاضر ہوتے رہتے تھے،

ہندوستان کی مستقل فتح و تسخیر کا کام غور کے افغان بادشاہوں نے شروع کیا، پنجاب سے خاندان غزنوی کے قدم اکھڑ چکے تھے، اور اس وقت جب کہ ہنری آف انجو (Henry of Anjou) انگلستان کا بادشاہ تھا، شہاب الدین محمد افغانستان پر حکومت کر رہا تھا، اجمیر کے راجپوت بادشاہ سے شکست کھانے کے بعد شہاب الدین نے ۱۱۹۱ء میں پانی پت کے میدان میں ہندوؤں کو بالکل پامال کر دیا، اور اسلامی ہند میں اسلامی شنشہا ہی قائم کر دی، مسلمانوں نے ہندوؤں کے قدیم حقوق، اور رسم و رواج سے بالکل تعرض نہیں کیا، قانون مال گزاری بدستور سابق قائم رہا، معمول سے زیادہ رعایا سے لگان وصول نہیں کیا جاتا تھا، دیہات کے نظام برادری میں کوئی مداخلت نہیں کی گئی، قانون میں بھی کوئی تغیر نہیں کیا گیا، مثلاً شراجو ہندوؤں کی مخصوص قانونی کتاب ہے، بارہویں صدی میں ایک مسلمان بادشاہ کی سرپرستی میں دوبارہ مدون کی گئی تھی، مفتوحین کی زبان بھی فاتحین کی زبان سے مختلف تھی، لیکن معلوم ہوتا ہے، کہ ہندو درباروں میں فارسی کا رواج تھا جیسا کہ شہاب الدین کے قاصد کی گفتگو سے ظاہر ہوتا ہے، جو اُس نے راجپوت بادشاہ سے شرائط صلح کے متعلق کی تھی، ہنسکرت بے شبہ ہندوؤں کی مقدس زبان تھی، لیکن اُس وقت ایک عام زبان وجود میں آ رہی تھی جس نے فتح و مفتوح کے درمیان رشتہ اتحاد کا کام دیا۔

مسلمانوں کا سیاسی اقتدار جب دہلی میں مستحکم ہو گیا، تو ہندوستان میں ایک جدید تہذیب کا دور شروع ہوا، جس کے آثار کی جھلک اب تک محسوس ہوتی ہے، انگریز مصنفین کا اب تک خیال ہے، کہ چٹانوں کے زمانہ حکومت میں بجز جو ظلم اور خوریزی کے اوکھ نہ تھا، اس میں شبہ نہیں کہ یورپ کی طرح اس دور کے تاریخی صفحات کشت و خون سے رنگین ہیں۔ اور اکثر فرزانہ و ایوان سلطنت وحشی، نیم تعلیم یافتہ اور رعایا کے مفاد سے غافل ہوتے تھے، لیکن کچھ ایسے بھی تھے جو نہایت ہوشیار و مدبر، رعایا کے خیر خواہ، اور علم و فن کے مربی تھے، ان میں سے ایک ممتاز فرزانہ و سلطان شمس الدین اہمیش تھا جو سلطانہ میں مسند آرائے حکومت ہوا تھا، تاناں کے سیلابِ مظالم کی زد سے جو علما جان بچا کر بھاگے تھے، ان کو اسی کے دربار میں پناہ ملی، جمالِ بحیثیت مہمان کے اُن کا استقبال کیا گیا، امیر خسرو نے جو دو برس تک اتار یوں میں مقید تھے، ان مظالم کا تذکرہ نہایت دلچسپ انداز میں لکھا ہے، بارہ سال بعد منہاج السراج اہمیش کے دربار میں ملازم ہوا، اور اُس وقت سے اس کی بھگوانی میں دلی کے روزانہ واقعات و حالات قلمبند ہونے لگے، اُس نے نہ صرف شاہی فتوحات کا تذکرہ کیا ہے، بلکہ یہ بھی تفصیل سے بیان کیا ہے کہ ملکی نظم و نسق کا کیا اصول تھا اور مختلف ارکان حکومت کس طرح مقرر ہوتے تھے، اہمیش نے جو مسجد اور کالج تعمیر کرائے تھے، وہ متعدد صدیوں تک قائم رہے، اور ان میں وقتاً فوقتاً تجدید ہوتی رہتی تھی، حوض شمس جو دلی کی ایک خاص چیز تھی اکبر کے زمانہ تک قائم رہا، اہمیش کی بیٹی رضیہ بیگم کی وفات کے بعد اُس کے دونوں اہل بھائی تخت نشین ہوئے، لیکن تیسرا بھائی

نصیر الدین ایک لائق حکمران ثابت ہوا، منہاج السراج نے اسی کے عہد میں اپنی تاریخ مکمل کی، جو طبقاتِ ناصری کے نام سے مشہور ہے،

اس زمانہ میں بہ نسبت پہلے کے ملک کے اندرونی حالات اور رفتارِ ترقی کے متعلق بہت زیادہ معلومات کا ذخیرہ ملتا ہے، حکومت کے امرا کو عام طور پر ملک کے لقب سے پکارتے تھے، اور جب کوئی ان میں سے بلند تر درجہ کو پہنچتا تھا، تو اس کو خان کا خطاب ملتا تھا، امیرِ العسکر کو عزیز کہتے تھے، خاص نہ مہی پیشوا کا لقب شیخ الاسلام تھا۔

نصیر الدین کے زمانہ حکومت میں دو اشخاص نہایت فاضل اور بزرگزرے ہیں، جن کی بدایونی نے بہت زیادہ مدح سراہی ہے، ایک اُن میں سے شمس الدین تھا، جو علمی حیثیت سے دہلی کے نام سے مشہور ہے، امیر خسرو نے اپنی شہنوی ہفت بہشت میں اس کی بہت تعریف کی ہے، دوسرا امیرِ فخر الدین تھا، جو ابن الکلام کے نام سے مشہور ہے،

ہندوستان کے پٹھان حکمرانوں میں سب سے زیادہ ممتاز زمین نام نظر آتے ہیں جنہوں نے ہندوستان کی تمدنی ترقی میں مخصوص حصہ لیا تھا، یعنی بلبن، تغلق، اور فیروز، ضیا الدین برنی نے بلبن کے زمانہ کے حالات کا نہایت مفصل اور مبسوط تذکرہ کیا ہے، بلبن ۱۲۶۵ء میں تخت نشین ہوا تھا، رضیہ بیگم کے بعد جو بادشاہ ہوئے تھے، اُن کی کمزوریوں نے ملک میں ایک عام بد امنی پھیلا دی تھی، رہزنیوں کی مستقل جماعتیں تھیں، جو جنگلوں سے نکل کر عام طور پر ڈاکے مارتی تھیں، بلبن نے اپنی توجہ خاص طور پر قیام امن کی طرف مبذول کی، اور اکثر اس تشدد سے کام لیتا تھا کہ بے رحمی کے درجہ تک پہنچ جاتا تھا، لیکن اس وقت کے حالات اسی کے مقتضی تھے، نظامِ عدل تجربہ کار حکام کے سپرد تھا، ضیا الدین برنی کا بیان ہے کہ بلبن عدل انصاف کا نہایت شدت سے پابند تھا، اور اپنے بھائیوں، ملازموں، دوستوں کے ساتھ کوئی رعایت نہیں کرتا تھا، اور ہمیشہ مظلومین کی اعانت کے لئے تیار رہتا تھا، مورخ مذکور کا مزید بیان ہے، کہ اپنی چیل سالہ حکومت کے زمانہ میں اُس نے کبھی کسی ادنیٰ حیثیت کے آدمی سے گفتگو نہیں کی، اور نہ کبھی اپنے شانہ اقتدار کے خلاف کسی شخص سے بے تکلف ہوا، وہ کسی سے مذاق نہیں کرتا تھا، اور نہ کسی کو اُس کی موجودگی میں مذاق کرنے کی مجال تھی، وہ کبھی نور سے نہیں ہنستا تھا، اور نہ کسی کو اس کے دربار میں اس کی بہت ہو سکتی تھی،

مظالم کے انسداد کی غرض سے اُس نے ہر شہر میں ایجنٹ مقرر کر دیے تھے، جو خفیہ طور پر اس کو حالات کی اطلاع دیتے رہتے تھے، کبھی کبھی یہ لوگ اپنے عہدے سے ناجائز فائدہ اٹھا کر جبر سے کام لیتے تھے، لیکن جب اُس کو اس کی اطلاع ملتی تھی تو وہ شدید ترین سزائیں تجویز کرتا تھا، علاوہ اس کے اُس نے ملک پر جو خاص احسان کیا وہ یہ تھا کہ شمالی ہند کے اکثر جنگلوں کو کٹوا کر صاف کر دیا، اور ڈاکو جو اُن میں رہتے تھے بالکل نیست و نابود کر دیے گئے، اور اس طرح اُس نے ان رہزنیوں کی مخالفت



سے ملک کو نجات دے دی، اُس نے مختلف اطراف میں افواج و تباہی کی آمد و رفت کے لئے سڑکیں بنوائیں، اور حفاظت کے لئے مخصوص مقامات پر چوکیاں بھی قائم کر دیں، ضیاء الدین برنی کا بیان ہے کہ ساٹھ برس گزر چکے ہیں لیکن اب تک سڑکیں محفوظ و مامون ہیں۔“

لبین کا فرزند اکبر محمد فتح خاں نہایت قابل اور بہادر سپاہی تھا، اس کے دربار میں اس زمانہ کے بہترین اور فاضل ترین افراد کا مجمع رہتا تھا، اکثر شاہنامہ، اور سنائی، خاقانی، نظامی کے اشعار اس کے سامنے پڑھے جاتے تھے، اور اُن کے کماں پر بحث ہوتی تھی۔ امیر خسرو اور امیر حسن جو پانچ سال تک ملتان میں دربار شاہی سے وابستہ رہے، شاہزادہ اُن کی بہت عزت کرتا تھا۔

اگرچہ اس وقت تک ہندوستان کی قومیت پر وہ مستقبل میں تھی، تاہم خسرو صبح معنوں میں قومی شاعر تھا، اس کو اپنے وطن سے غیر معمولی محبت تھی، اور اُس کی تصنیفات ہندوستان کی روح و توصیف سے ملبوس ہیں، چنانچہ مغربی مخالفین کی طرف مخاطب ہو کر جوش میں کہتا ہے،

”تم اس کو کالامک کہو، لیکن وہ عروسِ نو کی طرح حسین ہے، سرسبز و شاداب ہے، اور براعظم کی طرح وسیع ہے۔“  
موجودہ مخلوط زبان جس کا نام اردو ہے اس کی تخلیق اس وقت سے شروع ہو گئی ہوگی جب کہ مغربی اور وسطی ایشیا کی قومیں ہندوستان میں آکر آباد ہونے لگیں، امیر خسرو کے عہد میں یہ بالکل ابتدائی غیر منظم حالت میں تھی، اور بہت کم خط و کتابت یا علمی اغراض کے لئے مستعمل تھی، یہ لشکر کی زبان تھی جس سے عام طور پر دیہاتیوں سے معاملہ کرنے میں کام لیا جاتا تھا، امیر خسرو کے بیان کے موافق اس وقت ہر صوبہ کی ایک مخصوص زبان تھی، سندھی، لاہوری، کشمیری، بنگالی، گجراتی وغیرہ وغیرہ، سنسکرت سے صرف برہمن کام لیتے تھے، عوام اس سے بالکل نا آشنا تھے۔

سلسلہ میں خاندان تغلق کے دور حکومت کا آغاز ہوا، اس سلسلہ کا پہلا تاج دار غیاث الدین تغلق تھا، جس کے انتظام کے متعلق ضیاء الدین برنی لکھتا ہے۔

”اگر کوئی غریب سا فرد کسی آفتِ سماوی کی وجہ سے سڑک پر گر کر مر جاتا تھا تو اُس کے احکام کے مطابق تمام دیہاتی عہدیدار مع قاضیوں کے طلب ہوتے تھے، اور اُن کی موجودگی میں لاش کی جانچ کی جاتی تھی اور ایک رپوٹ مرتب ہوتی تھی جس پر عبسٹریٹ کی مہر لگتی تھی، اور جب اس کی تصدیق ہو جاتی تھی کہ اس کے بدن پر کوئی زخم کا نشان نہیں ہے، تو لاش دفن کر دی جاتی تھی۔“

مورخ مذکور کا بیان ہے کہ اس اصول کا یہ نتیجہ تھا کہ اس بادشاہ کے زمانہ میں کوئی طاقتور کسی کمزور پر ظلم نہیں کر سکتا تھا۔

غیاث الدین پانچ سال کی مختصر حکومت کے بعد انتقال کر گیا، اُس کے بیٹے اور جانشین محمد جونا خاں نے نخلق آباد کے نام سے ایک جدید شہر کی بنیاد ڈالی جس کے آثار اب تک موجود ہیں، اکثر مورخین کا خیال ہے کہ وہ نصف دیوانہ تھا، عبدالقادر بدایونی کا بیان ہے کہ

”از افراط ظلم و تعدی سلطان کرد و اعتقاد و عین عدل بود ملک برباد شد“

لیکن یہ عجیب بات ہے کہ باوجود ظلم و تعدی کے جس کی وجہ سے تمام ملک میں برہمی پھیلی ہوئی تھی اس ظالم کے دربار میں لکڑی اربابِ علم و فن کا اجتماع رہتا تھا، ضیاء الدین برنی مورخ اس کا دوست تھا جس سے وہ اکثر مشورہ کرتا تھا، مشہور شاعر بدیع چاچ اس کے دربار کا ملک الشعراء علاوہ ان کے ظہیر الدین مہار، شہاب الدین ابوالعباس احمد خطیب، سراج الدین ابوالفتح عمر مقنن جونا خاں کی سرپرستی سے فیضیاب تھے، لیکن ان اربابِ فن میں سے خاص ذکر کے قابل مشہور سیاح اویس بن یحییٰ بن بطوطہ ہے جس نے ۷۳۳ھ میں دلی کا سفر کیا تھا، اور شہر کی وسعت اور دیگر خصوصیات کا دلچسپ تذکرہ چھوڑا ہے، اُس نے خاں شہر کا ذکر ان الفاظ میں کیا ہے۔

”دیوار جس سے دلی محدود ہے اس کی کوئی مثال نہیں، گیارہ کیوبڑ ہوئی ہے، اس میں مختلف کمرے بنے ہوئے ہیں جن میں مخالفین اور پاسبان رہتے ہیں، ان کمروں میں سائبان جنگ و خور و نوش بھی رہتے ہیں۔ غلہ بغیر خراب ہوئے پڑا رہتا ہے، میں نے ایک کمرے میں سے چاول نکلتے ہوئے خود دیکھا تھا، رنگ سیاہ تھا، لیکن خوش ذائقہ تھا، یہ تمام غلے سلطان بلبن نے نوے سال قبل سے جمع کر رکھے تھے، پیدل اور سوار شہر کے ایک کنارے سے دوسرے کنارے تک اس دیوار کے اندر سے گذر سکتے ہیں، شہر کی طرف اُس کے اندر روشنی کے لئے دیبچے موجود ہیں، دیوار کا نیچے کا حصہ پتھر کا بنا ہوا ہے اور بالائی حصہ اینٹوں کا، شہر میں اٹھائیس دروازے ہیں۔“

اس زمانہ میں پوٹیمین (خطِ رمان)، ڈاک کا تھیلہ ٹھیک اسی طرح لے کر چلتا تھا جس طرح آج دیہاتوں اور غیر معروف قصبوں میں ایک لمبے ڈنڈے پر جس کے ایک سرے پر آہنی حلقہ ہوتا ہے تھیلے کو رکھ کر جھنجھٹاتا ہوا چلتا ہے، اور اس طرح وہ اکثر دن میں تیس میل کی مسافت طے کر لیتا تھا،

علاء الدین اور جونا خاں کے عہد میں بھی علمائے مذہبی اور حکام عدالت کو جو آزادی تقریر و عمل حاصل تھی وہ ان سلاطین کی فطرت کا لحاظ رکھتے ہوئے واقعی حیرت انگیز ہے، اس کا اندازہ ایک واقعہ سے بخوبی ہو سکتا ہے جو بہلول لودی کے زمانہ میں وجود پذیر ہوا، بہلول کا بیٹا ناملہ خلا، جو محمد کو سکندر لودی کے نام سے مشہور ہوا، اس واقعہ کے وقت

دلی کے اقطار مشرقی کا گورنر تھا، اس کو خبر دی گئی کہ تھنیشور سے قریب کرکھٹ میں مسند ہندوؤں کا ایک گروہ اپنے مقدس تالاب میں نہانے اور اس جگہ جو مندر واقع ہے اس میں عبادت کرنے کی غرض سے جمع ہوا ہے، اُس نے فوراً اُن کے قتل کا ارادہ کر لیا۔ لیکن اس کی تعمیل سے پہلے اس کو مشورہ دیا گیا کہ وہ اس معاملہ میں ماہرین قانون سے رائے طلب کرے، چنانچہ یہ لوگ جمع ہوئے، اور ان میں جو سب سے زیادہ ممتاز تھا اور ملک العلماء کا خطاب رکھتا تھا اس کے سامنے ناظم خاں نے یہ سوال پیش کیا کہ آیا میں ہندو پرستاروں کے قتل کرنے میں حق بجانب ہوں؟ واقعہ نگار کا بیان ہے کہ ملک العلماء نے سلطان کو یہ یقین دلایا کہ یہ اس کے لئے نہایت نامناسب ہو گا کہ وہ ایک قدیم بت خانہ کو برباد کر دے، اور رسوم مذہبی کے ادا کرنے میں ملغ و مزاحم ہو، یہ گفتگو تھوڑی دیر تک جاری رہی، پھر دفعۃً سلطان نے اپنا ہاتھ تلواریں رکھ کر غضبناک لہجہ میں کہا اہم کفار کی طرف داری کرتے ہو، میں سب سے پہلے تمہارا ہی خاتمہ کر دوں گا اور تب کرکھٹ کے دشمن کو قتل کروں گا۔ اُس نے جواب دیا۔

”ہر شخص کی جان خدا کے ہاتھ میں ہے، کوئی شخص بغیر اس کے حکم کے مر نہیں سکتا، جو شخص ایک ظالم کے سامنے آتا ہے اس کو پہلے ہی سے موت کے لئے تیار رہنا چاہئے، جو کچھ بھی ہو، تم نے مجھ سے ایک ال کیا، احکام رسول کے مطابق میں نے اس کا جواب دے دیا، اگر تم اُن کا احترام نہیں کرتے تو اس تحقیقات سے کیا فائدہ؟“

اس دلیرانہ جواب نے بادشاہ کے غیظ و غضب کا سارا جوش ٹھنڈا کر دیا۔

ہندوستان ہو یا یورپ ہر جگہ اس قسم کی مثالیں اس دور میں بکثرت ملتی ہیں، جب کہ انسانی زندگی اور انسانی حقوق کی قیمت نہایت ارزانی خیال کی جاتی تھی۔

جونافا خان کے زمانہ میں خواجہ کمال الدین احمد جو بہت بڑا صاحبِ علم تھا چیف جسٹس تھا جس کو عام طور پر صدر الصدور یا صدرِ جہاں کہتے تھے۔ ہندوستان میں حکومتِ برطانیہ کے زمانہ میں ایک مدت تک لفظ صدر کا استعمال جاری رہا، ایسٹ انڈیا کمپنی نے مفصل عدالتوں کے لئے حکام کے تین درجے قائم کئے تھے ایک منصف جواب تک قائم ہے دوسرا صدر امین اور اس پر صدر امین اعلیٰ جن کو اب سب جج کہتے ہیں۔

جونافا خان کی وفات کے بعد اعیان و امراء نے حکومت نے اُس کے جتنی بھی فیروز کو تختِ شاہی کے لئے منتخب کیا، جو اپنے محاسن اور قابلیتوں کے لحاظ سے اُن تمام بد نظمیوں کا مقابلہ کرنے کے لئے جو سابق بادشاہ کی بددعا غی اور برہمن مزاحی کی وجہ سے سلطنت میں پیدا ہو گئیں تھیں، سب سے زیادہ موزوں اور اہل تھا۔ جونافا خان نے خزانہ شاہی

بالکل خالی کر دیا تھا، اس کے زمانہ حکومت کے اختتام تک دلی کی صورت بالکل ایک دیرانے کی جگہ تھی تخت نشین ہوتے ہی فیروز کی پہلی کوشش یہ ہوئی کہ رعایا کو واپس بلا کر آباد کیا جائے، اور ان کے قلوب میں حکومت کا اعتبار قائم کیا جائے، چنانچہ وہ اپنی اس کوشش میں جس حد تک کامیاب ہوا، اس کا چشم دید تذکرہ ضیا برنی نے اپنی تاریخ فیروز شاہی میں ان الفاظ میں کیا ہے

”میں جس مقام پر جاتا ہوں، خواہ وہ مسجد ہو، یا عید گاہ، سرے ہو یا بازار، وہاں انسانوں کے ہجوم مودان کی خوش حالی اور سکون و طمانیت پر میں متحیر ہو جاتا ہوں، اور مجھ کو تعجب ہوتا ہے کہ یہ مجمع آخر کہاں سے اہل پڑا ہے“

مورخین کا بیان ہے کہ رعایا کے لئے سامان امن و سلامتی کی فراہمی سے فارغ ہو کر فیروز نے اپنی توجہ تین خاص امور کی طرف مبذول کی، ایک قیدیوں کی رہائی، دوسرے مظلومین کی داد رسی، اور تیسرے مذہبی اور تعلیمی عمارتوں کی تجدید و تعمیر۔

ممالک مفتوحہ کے ساتھ وہ نہایت رحم دلی سے پیش آتا تھا، اس کو دشمن کی عورتوں کی عزت کا اتنا خیال تھا، کہ وہ کبھی اس کی اجازت نہیں دیتا تھا کہ کوئی مقام جبر و زور سے حاصل کیا جائے، تاکہ اس کے سپاہیوں کو کسی قسم کی دست درازی کا موقع نہ مل سکے،

غیر زمینوں کو قابل کاشت بنانے کے لئے اس نے متعدد دھرمی تعمیر کرائیں، جن میں سے ایک اب تک موجود ہے، ان نوروں کی نگرانی اور ان کو سیلاب سے محفوظ رکھنے کے لئے اس نے متعدد عہدہ دار مقرر کئے، دلی سے چار میل کے فاصلہ پر اس نے ایک شہر فیروز آباد کے نام سے تعمیر کیا، جس میں مسجدیں مدرسے اور شفا خانے بنوائے، شمس سراج کا بیان ہے کہ آٹھ عام مسجدیں جو سلطان نے تعمیر کرائی تھیں، ان میں سے ہر ایک دس ہزار آدمیوں کی وسعت رکھتی تھی، سواری کے لئے گھوڑے اور غنہ ہر وقت تیار ملتے تھے، لیکن جو لوگ گھوڑے کی سواری پسند نہیں کرتے تھے ان کو گاڑیاں بھی ملتی تھیں جن کو گھوڑے یا خچر کھینچتے تھے، ان گاڑیوں کا کرایہ نہایت کم تھا، پالکی مع کھار کے ہر وقت مل سکتی تھی، طویل سفر کے لئے اونٹ گاڑیوں سے کام لیتے تھے،

شفا خانوں اور مدرسوں کے اخراجات کی خود حکومت کفیل ہوتی تھی، فیروز کو باغ کا اس قدر شوق تھا کہ اس نے اپنے صرف خاص سے دہلی اور اس کے قرب و اطراف میں بارہ سو باغات تیار کرائے، شفا خانوں کے علاوہ اس نے ایک لنگر خانہ قائم کیا تھا، جہاں غریب اور مساکین کو روزانہ کھانا ملتا تھا، بے کاری کے انسداد کے لئے اس

نے ایک مستقل نظام مقرر کر رکھا تھا،

فیروز نے اپنی تاریخ فتوحات فیروز شاہی میں اپنے مورثوں کی یادگاروں کا حال لکھنے کے بعد خود اپنے رحم و ہمتا کے کارناموں کا نہایت سادگی کے ساتھ تذکرہ کیا ہے جن میں سے دو واقعات خاص طور پر نہایت دلچسپ ہیں۔ لکھتا ہے،

”میں نے خدا کی عنایت سے ایک دارالشفاء تعمیر کیا، جس سے ہر شخص کو خواہ وہ کسی درجے کا ہو امداد ملتی ہے، وہاں اطباء ہر وقت حاضر رہتے ہیں، جو مرض کی تشخیص کرتے ہیں، غذا کی نگرانی کرتے ہیں، دوا اور غذا کا خرچ خود میرے اوقاف سے دیا جاتا ہے، ہر قسم کے بیمار لوگ خواہ وہ مستقل باشندے ہوں، یا مسافر، آزاد ہوں یا غلام وہاں آتے ہیں، ان کے امراض کا علاج کیا جاتا ہے، اور وہ

لئے تناس گھڑیاں وجود میں آیا،  
 ہندوستان کم از کم نین شہروں کی تعمیر و تاسیس کے لئے فیروزگار بہین منت ہے، یعنی ہسار، جہان پور، اور  
 فیروز آباد، لیکن بہت کم لوگ اس سے واقف ہیں کہ اسی نیک دل سلطان کی بدولت اگرہ کی دوبارہ تعمیر اور  
 آبادی وجود میں آئی تھی،  
 فیروز نے تقریباً ۳۸ سال کی حکومت کے بعد ۲۶ ستمبر ۱۳۸۶ء کو ۹۰ سال کی عمر میں وفات پائی، اور اس  
 کی موت کے ساتھ چھانوں کی حکومت کے جاہ و جلال کا خاتمہ ہو گیا۔

مرزا احسان احمد

## وجدانیات

حریفِ شیوہ تمکیں لبِ سوال ہوا  
کسی کی مشقِ تغافل کا جب کمال ہوا  
مری خرابی دل میں ہنوز شک ہے اُسے  
امید کا ہے لقا فنا کہ ناامیدی کا  
یہی سزا ہے کہ ہو پائمال جو زلفِ ک  
کسے ہی دید کی رخصت یہاں کہ دیدِ شوق  
تیری جفا کا تو احساں ادا ہوا نہ ابھی  
بہارِ گلشنِ امید کا مال نہ پوچھ  
یہی خیال ہے ہر دم کہ دیکھئے کیا ہو  
وہ اس ادا سے ہوئے محو پریش نہاں  
جہاں شوق میں کیا کیا رہا ہے شورِ انگیز  
نہیں ہوں عشق کی دریا دلی سے بے بہرہ  
ہے ذرہ پروری آفتاب اس کی گواہ  
ستمِ نصیب کا مرنا بھی تو نہیں ممکن  
پڑا ہے کامِ عجب مارِ آستیں سے ہیں

یہی ہوا کہ مجھے سخت انفعال ہوا  
لبِ خموش بھی آمادہ سوال ہوا  
کہ پھر وہ مائل آرائشِ جمال ہوا  
دلِ ستم زدہ بیتابِ عرضِ حال ہوا  
وہ دل جو تیری جفا کا نہ پائمال ہوا  
شریکِ حیرت آئینہ جمال ہوا  
ستم ہوا کہ وفا کا تجھے خیال ہوا  
وہ خواب رونقِ گلہ رستہ خیال ہوا  
مالِ عشق سے بدتر غمِ مال ہوا  
کہ تن پہ ہر سرِ مو وقفِ عرضِ حال ہوا  
فسونِ عشق کہ افسانہ جمال ہوا  
کہ سینہ مخزنِ عنمائے لازوال ہوا  
کہ عشق شانہ کش طرہ جمال ہوا  
تمہاے ہجر میں جینا اگر محال ہوا  
ہم اے سینے میں دل جان کا وبال ہوا

یفیضِ صحبتِ اہلِ کمال ہے وحشت  
کہ روشناسِ سخن مجھ سا بے کمال ہوا

رضا علی حشمت

# تھورو کا ملاقاتی

اُس سے زیادہ سادہ مزاج اور با اصول انسان ملنا ناممکن ہے۔ برائی اور بیماری جو دنیاوی مصیبتوں کی جڑیں اُس کے لئے مطلق کوئی حقیقت نہیں رکھتی تھیں۔ اُس کی عمر اندازاً اٹھائیس برس ہو گئی۔ بارہ سال ہوئے وہ کینیڈا میں اپنے باپ کا گھر چھوڑ کر رہا ہوتا تھا۔ وہ مختہ میں آ رہا کہ محنت مزدوری کر کے اور کچھ پس انداز کر کے اپنے ملک میں زمین خرید کر اپنی بقیہ زندگی آرام و آسائش میں گزار دے۔ شکل و صورت سے وہ بھدا سا معلوم ہوتا تھا جسے مضبوط مگر سست سا تاہم چال پسندیدہ، موٹی سیاہ گردن، سیاہ گھنے بال اور نیلی بے رونق آنکھیں جو خوشی کے لمحوں میں اکثر اوقات چمک اٹھتی تھیں۔ وہ سر پر بھورے رنگ کے کپڑے کی چوڑی ٹوپی، جسم پر سیاہ رنگ کا بڑا کوٹ اور پاؤں میں موٹے چمڑے کے بوٹ پہنتا تھا۔ وہ گوشت بہت کھاتا تھا۔ اپنا کھانا مٹین کے ایک برتن میں اٹھائے ہوئے میرے گھر سے کچھ آگے ایک جگہ جایا کرتا تھا۔ وہ درخت کا ٹاٹا کرتا تھا۔ سارا موسم گرما وہ یہی کام کیا کرتا تھا۔ جب وہ میرے گھر کے پاس سے گزرتا تو کبھی کبھی مجھے پینے کے لئے تمبو پیش کرتا۔ تمبوہ ایک پتھر کی بوتل میں ہوتا جو اُس کی کمر سے لٹکی ہوتی تھی۔ وہ صبح سویرے کام پر چل دیا کرتا۔ لیکن اس کی چال سے بے فکری ٹپکتی تھی۔ وہ زیادہ کام کر کے اپنے جسم کو تکلیف دینا نہیں چاہتا تھا۔ اگر اسے اتنے پیسے مل رہتے جن سے اُس کا بخوبی گزارا ہو جاتا تو وہ بہت خوش و خرم رہتا۔ درخت کاٹنے کے کام میں اُسے خوب مہارت حاصل تھی، لیکن وہ اپنا کام ظاہر داری اور نمائش کے ساتھ کرنے کا عادی تھا۔ اس کے کاٹے ہوئے درخت ہمیشہ زمین کے برابر ہوتے تھے جس سے موسم سرما میں جب ان علاقوں میں ہر طرف برف جم جایا کرتی ہے برف گاڑیاں بغیر رکاوٹ کے ادھر ادھر دوڑ پھر سکتی تھیں۔

مجھے اس سے اس لئے رغبت تھی کہ وہ نہایت خاموش، تنہائی پسند اور خوش مزاج واقع ہوا تھا، اور اپنے حال پر مطمئن تھا۔ خوشی اور اطمینان اس کی آنکھوں سے ٹپکا پڑتا تھا۔ کبھی کبھی جب وہ درخت کاٹ رہا ہوتا اور میں اُس سے گزرتا تو وہ بے انتہا خوش ہوتا، اور کینیڈین فرنیچ زبان میں مجھے سلام کتا، اگرچہ وہ انگریزی زبان بھی اچھی طرح جانتا تھا۔ جب میں اُس کے پاس جا کھڑا ہوتا تو وہ کچھ عرصہ کے لئے کام چھوڑ دیتا اور میرے ساتھ باتیں کرنے لگتا۔ بعض اوقات اسے انداز میں بہت، گویا خوشی کو چھپانے کی کوشش کر رہا ہو۔ کسی معمولی سی بات پر منہسی آجاتی تو زمین پر لوٹنے لگتا، اور خوب ہنستا۔ درختوں کی طرف دیکھ کر کہتا: "خدا کی قسم، مجھے یہاں درخت کاٹنے میں بہت



لطف آتا ہے۔ میرے لئے اس سے بہتر اور کوئی مشغلہ نہیں، فرصت کے اوقات میں وہ اپنا جیبی ہسٹول لے کر جنگل میں نکل جاتا اور تھوڑے تھوڑے وقفوں پر یونہی فائر کرتا، گویا اپنے لئے سلامی اتار رہا ہو۔ سردیوں میں میرے پاس آگ کے قریب بیٹھ کر اپنا قہوہ گرم کرتا اور جب کھانا کھانے کے لئے کسی کاٹے ہوئے درخت کے تنے پر بیٹھ جاتا تو چھوٹے چھوٹے پرندے دھنوں سے نیچے اتر آتے اور آہستہ آہستہ اُس کے کندھوں پر آ بیٹھتے اور اس کی انگلیوں میں پکڑے ہوئے آلو پر چوچیں مارنے لگتے۔ اُس وقت اس کا دل خوشی سے لبریز ہو جاتا اور وہ کہتا، ”مجھے یہ ننھے ننھے پرندے بہت پیارے لگتے ہیں“

اُس میں حیوانیت کا عنصر غالب تھا۔ صبر، تحمل اور قناعت اور جسمانی تکالیف کو برداشت کر لینا یہ سب خیال اس میں بدرجہ اتم موجود تھیں۔ ایک دفعہ میں نے اس سے سوال کیا کہ کیا تم دن کی سخت اور صبر آزما جسمانی کاوش کے بعد رات کو تھکن محسوس نہیں کرتے؟ ”نہیں“ اُس نے سنجیدہ صورت بنا کر کہا۔ ”میں اپنی ساری عمر میں ایک دفعہ بھی نہیں تھکا“ مگر اس میں فہم و فراست اور قوت متخیلہ تقریباً معدوم تھی۔ اور روحانی جذبات اُس کے اندر خوابیدہ معلوم ہوتے تھے اس کی وجہ غالباً یہ تھی کہ بچپن میں اسے روحانی تعلیم ہی کچھ ایسے طریق پر دی گئی تھی جس سے بچے کی واقفیت میں کوئی نمایاں اضافہ نہیں ہو سکتا بلکہ اس کے برعکس اس کی عقل خام رہ جاتی ہے۔ اور جو کچھ اسے اس زمانہ میں بتایا گیا ہو اس سے کچھ زیادہ سوچنے اور سمجھنے کی طاقت اُس میں ہمیشہ کے لئے معدوم ہو جاتی ہے۔

میرا خیال ہے کہ قدرت نے اُسے تخلیق کرتے وقت ایک مضبوط جسم، صبر و قناعت اور خوش اعتقادی جیسی بیش بہا دولت عطا کرنے میں فرخ و لی سو کام لیا تھا تا کہ وہ ساری عمر ایک بچے کی طرح سادہ لوحی اور خوشی میں گزار دے وہ اس قدر مخلص اور سادہ مزاج تھا کہ الفاظ کے ذریعہ سے ناظرین کو اس کے ساتھ تعارف کرانا ایک دشوار امر ہے۔

اُس کے لئے دوسروں کے کاموں میں چنداں دلچسپی نہ ہوتی تھی۔ وہ وہی بات کہتا اور وہی کرتا جو اُس کے خیال میں درست ہوتی۔ لوگ اسے اس کے کام کی مزدوری دے دیتے، جس سے وہ اپنا پیٹ پالتا، لیکن اس سے زیادہ اسے ہرگز کوئی تعلق ان سے نہ ہوتا۔ وہ کبھی ان لوگوں سے تبادلہ خیالات نہ کرتا۔ وہ اس حد تک سادہ تھا کہ اُسے اپنی سادگی کا بھی علم نہ تھا۔ عالم اور دانالوگ اس کے نزدیک دیوتا تھے۔ پادریوں اور معنفوں کی وہ خصوصاً بہت عزت کرتا۔ ان کے فعل اُس کے نزدیک بمنزلہ معجزہ کے ہوتے۔ جب میں نے اسے پہلی مرتبہ بتایا کہ میں بکثرت لکھا کرتا ہوں تو وہ گہری سوچ میں پڑ گیا۔ اُس نے خیال کیا کہ اس سے میری مراد محض خط سے ہے کیونکہ وہ خود اچھا خط لکھنا جانتا تھا۔

بسا اوقات میں برف پر فرانسیسی جہوں میں لکھا ہوا اُس کی بستی کا نام دیکھتا جس سے میں سمجھ جاتا کہ یہ اُس کے

ہاتھ کا لکھا ہوا ہے۔ اور یہ کہ وہ اس لستے سے گزر کر گیا ہے۔ ایک دفعہ میں نے اُس سے پوچھا کہ کیا کبھی اپنے خیالات کو لکھ کر ظاہر کرنے کا خیال اُس کے دل میں آیا ہے، تو اُس نے جواب میں مجھے بتایا کہ وہ اکثر اُن پڑھ لوگوں کے خط لکھا اور پڑھا کرتا ہے، لیکن خود خیالات قلمبند کرنے کی اُس نے کبھی کوشش نہیں کی۔ دراصل وہ یہ کر ہی نہ سکتا تھا وہ یہ معلوم نہ کر سکتا تھا کہ پہلے کون سی بات لکھے۔ وہ اس کا متحمل ہی نہ ہو سکتا تھا، اور اس پر جوں کا خیال رکھتا اُس کے لئے ایک اور مشکل تھی۔

میں نے سنا ہے کہ ایک دفعہ ایک ممتاز ادیب نے اس سے سوال کیا کہ کیا تم دنیا میں تبدیلی ہوتی دیکھنا پسند کرتے ہو؟ اس پر وہ کچھ حیران سا ہو گیا اور یہ خیال کر کے کہ یہ سوال اس سے پیشتر کبھی کسی سے نہیں پوچھا گیا۔ جواب دیا ہاں میں اسے پسند کرتا ہوں، کسی فلسفی کے دل میں یہ جواب سن کر کیا کچھ خیال نہ گزرتے۔ اگر کوئی نا آشنا اسے پہلی مرتبہ دیکھتا تو خیال کرتا کہ یہ شخص عام باتوں کے متعلق کوئی خاص واقفیت نہیں رکھتا، لیکن میں تو بعض اوقات اُس میں ایسی خصالتیں موجود پاتا جن کا پہلے کبھی اس نے مظاہرہ نہ کیا ہو۔ میں اپنے دل میں یہ فیصلہ نہ کر سکتا کہ اسے ارسطو کا ہم پلہ سمجھوں یا ایک بچے جیسا نادان خیال کروں، آیا اسے ایک شاعرانہ دل و دماغ کا مالک کہوں یا کند ذہن تصور کروں۔ قصہ کے ایک باشندہ نے مجھے بتایا کہ جب ایک دن وہ اسے اپنی چپت ٹوپی پہنے اور ہونٹوں سے سیٹی بجاتے ہوئے گاؤں میں مگر گشت کرتا ملا تو وہ ایک شہزادہ معلوم ہوتا تھا جس نے بھیس بدل رکھا ہو۔ اس کا کتاب خانہ صرف ایک ریاضی کی کتاب اور ایک جنتری پر مشتمل تھا۔ ریاضی پر اسے کافی عبور حاصل تھا۔ دوسری کتاب اس کے لئے ایک مجمع العلوم تھی جس میں تقریباً ہر قسم کی قیمتی معلومات درج تھیں۔

جاٹے میں ایک دن جب کہ سڑی شدت کی پڑ رہی تھی یہ خیال کرتے ہوئے کہ اسے معاشرت کا کوئی عمدہ سبق سکھاؤں گا میں نے اُس سے سوال کیا کہ کیا وہ اپنی حالت پر ہمیشہ مطمئن رہتا ہے؟ اُس نے جواب دیا ہاں بالکل مطمئن بعض لوگ ایک بات پر قناعت کرتے ہیں، بعض کسی دوسری پر۔ ایک ایسا شخص جس کے پاس دھن دولت کافی ہو غالباً تمام دن کھاتے پیتے رہنے اور لنگھٹھی کے گرد بیچ کر آگ تاپتے رہنے سے خوش رہے گا۔ غرض میں کسی حکمت عملی سے بھی اپنے مقصدین کا مہاب نہ ہو سکا۔ شاید وہ اپنی اسی حالت پر قانع رہنے میں مصیحت سمجھتا تھا۔ اور اگر ذرا غور سے دیکھا جائے تو ہم بہت سے انسانوں کے متعلق یہ حقیقت درست پائیں گے۔ اگر میں کبھی اس کے رہنے سہنے کے طریقہ میں اصلاح کی کوشش کرتا اور اُس کے سامنے کوئی تجویز پیش کرتا تو وہ بغیر امنوس کے کہتا کہ اب کوئی وقت نہیں با۔ ان سب باتوں کے باوجود وہ دیانت داری اور راست بازی جیسی بیش بہا دولت سے مالا مال تھا۔

# راہ میں

آہستہ آہستہ قدم اٹھاتی ہوئی پگڈنڈی پر چلی جا  
چڑیاں اپنے گھروں کو لوٹ چلی ہیں اور سیاہ رات جھانک رہی ہے  
لیکن دُور درختوں میں ایک شوخ ستارا مہنس رہا ہے  
جتنا بھی تو چاہے اس راستہ میں ٹھہر ٹھہر کر اپنا جی بھر لے  
آہستہ آہستہ قدم اٹھاتی ہوئی پگڈنڈی پر چلی جا

اس پُر سکون ماندگی میں تیرے پیروں کی کڑیاں گونگی ہو گئی ہیں  
اور تیرے چہرے پر محنت کے پانی کے قطرے چھلک اُٹھے ہیں  
ایسے میں تو اپنے گھر کی دلیز تک کیوں کر پہنچ سکے گی  
آہستہ آہستہ قدم اٹھاتی ہوئی پگڈنڈی پر چلی جا

اے سکمی چھل آدھی سے خالی ہے اور تلاح ابھی اُس پار ہے  
میں مرلی بجاتا ہوں تو میری ساکھی بن جا  
اپنے پیروں کی دھن پر مجھے گیت گانے لے  
آہستہ آہستہ قدم اٹھاتی ہوئی پگڈنڈی پر چلی جا

جب تو اُس نگر کی چھاؤں میں اوجھل ہو جائے گی  
اور تیرے اس نیلے لباس کی جھلک باقی نہ رہے گی  
تب میں بھی پُر نم آنکھوں کے ساتھ دنیا سے منہ موڑ لوں گا  
آہستہ آہستہ قدم اٹھاتی ہوئی پگڈنڈی پر چلی جا

# بزمِ خرابات

(۱)  
بیدار کہوں حشر اس سے ساقی  
میں یاد دہن ہے تجھ سے ساقی  
یہ وقت ہے جب بسے عرویں تو  
کبھی جاؤ تیری سب ٹھاس سے ساقی

(۲)  
بہنیا کہہ دل تو اب شبِ جانی ہے  
آغوشِ لیلیٰ سے طربِ جانی ہے  
ساقی اب ہم صبحِ فک کو فرما کے  
دیتا ہے تو سے جامِ کریمِ جانی ہے

(۳)  
کیا جامِ دل پہنچیں وصل سے ساقی  
اب سے بزمِ براگن سے ساقی  
میں فتنہ چاہیے بھگتیا تھا نہیں  
پو پو میں دھرتے ہوئے دل سے ساقی

(۴)  
فردوسِ بریں مجھے فنا نے پھٹا  
صد سازِ خرد دل کے ترانے پھٹا  
جہیشتِ خاطر چاہیے کہیں بیاہ  
سرمینا اس ایک مسکرا نے پھٹا

جوش  
لیج آبادی

# جامِ صہبائی

(۱)  
آزادِ طلسمِ رنگِ دلیوبی نہ ہوا  
نیرنگِ بہارِ گلزارِ دلیوبی نہ ہوا  
دنیا ہے عیشِ ہی شکایتِ کچھ  
افسوس کہ اپنا دوست تو ہی نہ ہوا!!!

(۳)  
جواہرے روزِ ابدِ فرطت تھے  
آگاہِ حقیقت ہوا حقیقت تھے  
اسبابِ علل میں کیوں جو غلطالچا  
اس عالمِ اسباب کی غایت تھے!!!

(۲)  
صہبائے نشاط کی تہمت نہ تھی  
جو پختیِ زہرِ غم گوارا نہ تھی  
غمِ عزیزِ حیات ہے طلبِ گیارِ حیات  
نیشِ غمِ زندگی کی پروا نہ تھی

(۴)  
تو اپنے ہی جوہر سے شناسا نہ تھا  
مکالمِ منہ سے کس بگیا نہ تھا  
مکالمِ منہ سے بھی ہزاروں جگہ  
تو اپنے ہی جوہر سے شناسا نہ تھا  
افسوس کہ جوہرِ تم  
بدستِ پالِ اس صہبائی

## دو خط

پیاری

جس طرح تم ایک شاندار نظم ہو اسی طرح میں ایک بے سرو پا کمافی ہوں۔ جس طرح تم سے دنیا کی توقع یہ ہے کہ بجائے نظم بنے رہنے کے تم ایک کامیاب روحانی جاروب کش بن جاؤ اسی طرح مجھ پر گلہ یہ ہے کہ میں ایک کارآمد بوریا کیوں نہیں؟

دنیا کا جو جی چاہے سوچے، جو جی چاہے بنے، لاکھ طرح سے بنے اور کروڑ طرح سے بگڑے تم پیاری اس کے فریب میں نہ آنا۔ کچھ نہ کہنا، کچھ نہ سننا، کچھ نہ کرنا۔ بغیر کہنے، سننے، کرنے کے یہ حال ہے تو اگر خدا نخواستہ تم نے دنیا کو کوئی نیک مشورہ دے دیا تو ستم ہو جائے گا۔

اچھا! کیا وہ بات نہیں یاد ہے کہ ایک بھری مجلس میں تم نے ایشیائی تہذیب (یا عدم تہذیب) کا مرقع ان الفاظ میں پیش کیا تھا۔ تم کہہ رہی تھیں کہ ایشیائی تہذیب جہاں تک اس کا صنفِ نازک سے تعلق ہے یہ ہے کہ بھولی بھالی لڑکیوں کو اس طرح سے پالا جائے کہ بڑے ہو کر اگر ان میں دل لبھانے کی کوئی ادا باقی رہ جائے تو خود انہیں تعجب ہو۔ تم اپنے لطیف طنزیہ پیرائے میں کہہ رہی تھیں

عشق کی بات پسوا جائیں ہم ہو بیٹیاں یہ کیا جانیں

بات یہاں تک پہنچی تھی کہ کسی نے شاہزادی زیب النساء کا ذکر شروع کر دیا اور اس پر مجھے موقع مل گیا کہ زیب النساء کا وہ مشہور شعر پڑھ دوں

بشکند دستے کہ خم در گردن یارے نہ شد

کور بہ چشے کہ لذت گیر دیدارے نہ شد

اس سے بات پھر وہیں ملیٹ آئی جہاں سے شروع ہوئی تھی یعنی یہ کہ مسلمان خاتونیں خشک نیکی کی ایسی بے دام لونڈیاں بنی ہیں کہ ان کی ہر حرکت ہر بات، ان کی نشست برخاست سب پکار پکار کر کہہ رہی ہیں

”خدا نہ کرے کہ کوئی ہمیں چاہے“

اور واقعی اس تربیت نے یہ کرامت کر دکھائی ہے کہ بہت کم صورتیں نظر آتی ہیں جن میں چاہے جانے کے قابل

بنانے والی کوئی ادا باقی رہی ہو۔ لڑکیاں تو لڑکیاں خود میرے حلقے میں ایک نوجوان اس مرض میں مبتلا ہے کہ حسن سے چھپتا پھرے۔ عجب تہذیب ہے کہ ہر اس چیز سے گریز ہو جس سے زندگی کی گڈی میں کہیں کہیں جو بیش بہا لعل اٹکا ہوا ہے وہ بھی نظر نہ آئے۔ اماں باوا ابھی یہاں کے نرا لے ہیں، اس بات پر خنجر کرتے ہیں کہ ان کی اولاد چاہے جانے کے قابل نہیں بن سکتی۔

ہاں توجو بات تمہیں لکھنا چاہتا تھا وہ یہ ہے کہ تمہاری اس گفتگو کا بعض داتروں میں ضرورت سے زیادہ چرچا ہو رہا ہے۔ تم نے تو یونہی ایک چلتی سی بات کہہ دی تھی مگر اب اُس کا بتنا گڑ بنا یا جا رہا ہے۔ کہنے والے یہ کہہ رہے ہیں کہ لڑکیوں کو تعلیم دینے کا اگر یہ نتیجہ ہے کہ وہ آبائی طرز خیال کو چھوڑ کر دنیا کے نیک و بد کی نسبت خود شخصی رائے قائم کریں تو اس تعلیم کو دور سے ہی سلام ہے۔ پیاری تم سمجھیں کہ تعلیم سے قومی لیڈروں کا اصل مطلب کیا ہے؟ وہ مطلب یہ ہے کہ تعلیم تو تم پا جاؤ مگر کو وہی جو بزرگ کہتے آئے ہیں پڑھو لکھو سب کچھ مگر چلو نانی دادی کے نقش قدم۔ اور جبکہ تو تعلیم حالاتِ حاضرہ سے فائدہ اٹھانے کے لئے ہے مگر ہمارے ہاں تعلیم اس لئے دی جا رہی ہے کہ ہم زمانے کا مقابلہ کریں۔ زمانہ ہمیں اگر دو قدم آگے کی طرف لے جانا چاہے تو ہم تعلیم کے زور سے چار قدم پیچھے بیٹھیں۔ میرے خیال میں کیا ہی اچھا ہو جو کوئی خاتون ایک انجمنِ ترکِ تعلیم نسواں کے نام سے قائم کر دے کسی اچھے سے چلتے پڑے پیر کو اس مجلس کا مربی قرار دے دے اور اس کے سریدوں اور مریدیوں سے خوب ترکِ تعلیم نسواں کے متعلق چند جمع کرے۔ یہ تو تمہیں پتہ ہی ہے کہ پنجاب میں پیروں کا کال نہیں۔ اس سرزمین نے تو نبی پیدا کر دیئے پر کس گنتی میں ہے۔

یہ خط شیطان کی آنت ہو گیا۔ لکھنا کچھ چاہتا تھا لکھ کچھ گیا جو نہیں لکھا وہ سمجھ لو جو لکھا ہے وہ بھول جاؤ۔ تمہارا

مکر یہ کہ خط کو جب دوبارہ پڑھنے بیٹھا تو تعجب ہوا کہ یونہی رواروی میں کیا ایک لاجواب بات میرے قلم سے نکلی یعنی یہ خیال کہ نسوانی تحریکوں کے متعلق پیروں سے کام لیا جائے۔ یہ لوگ واقعی بہت کام آسکتے ہیں کیسی زمانے میں ان کے ارد گرد عورتوں کے ٹھٹھے ہوتے تھے اگر کوئی زباں آور ساڑھی کسی مقبول عام پیر کو اپنا مرید کرے تو کئی نسوانی یونیورسٹیاں قائم ہو جائیں مگر تم سے یہ ذکر ہی فضول ہے۔ تم تو چاہتی ہو کہ طبقہِ اناٹ اپنی مدد خود آپ کر کے مردوں کو نیچا دکھائے اور دنیا پر یہ ثابت کرے کہ ہندوستان کی عورتیں مردوں سے کم ناقص العقل ہیں۔ تمہارا

سہ کر رہی کہ جس دن تمہاری یہ رائے کہ شادی ایک قسم کی خباثت ہے جس سے کسی شریف عورت کو مسروست اس ملک میں مفر نہیں تبدیل ہو تو مجھے سب سے پہلے مطلع کرنا۔ ہاں اور مہربانی کر کے یہ بھی لکھنا کہ تم اس ملک میں پیدا کیوں ہوئیں؟

## جواب

ڈیر مسٹر

آپ کا خط کچھ ایسا ضروری تو نہیں کہ جواب جلدی تحریر کیا جائے مگر کیا آپ کے لئے یہ بہت تکلیف دہ امر ہے کہ آپ اپنے بیش قیمت مشورے بے طلب پیش نہ کیا کریں؟ یوں تو آپ کو بہت دانشمندی کا دعویٰ ہے مگر آپ میری گفتگو سمجھ نہ لوگوں کے اس پر بہتان۔

میں تو دل سے چاہتی ہوں کہ مردوں کی مجالس میں عورتوں کا ذکر شد و مد سے ہو۔ اس بات کی ہمیں ذرہ برابر بھی پروا نہیں کہ کتنے چینیائیاں ہونگی کیا لوگ ابھی سے بھول گئے کہ وہ دن کچھ بہت پرلے نہیں ہوئے جب ہمارا ذکر ہی مفقود تھا۔ بہت کوئی کجمنت مجبور ہوتا تھا تو یوں ذکر کرتا تھا مگر میں طبیعت اچھی نہیں مہربانی کر کے اپنے سب دوستوں سے ضرور کہنے کہ بیباک خاتونوں کی ایک فوج تیار ہو رہی ہے۔ اور یہ بات ذرا نمک مرچ لگا کر کہنے یعنی اس طرح کہ پورپ میں عورتوں نے مردوں کو وہ نایچ نہیں بچا یا جو عنقریب ہندوستان میں رائج کیا جائے گا۔ ہاں اور یہ بات ذرا وضاحت سے کہنے کہ ہمارے آئندہ عظیم ان کے لئے نہیں جو ہمارے کھلم کھلا مخالف ہیں بلکہ ان بزدل کنارہ کشوں کے لئے جن میں ہمارے دوست بننے کی ہمت نہیں صنف نازک کے سب سے بڑے دشمن ہیں جو ہمیں نہایت رقت آمیز خلوص سے کہتے ہیں ”بیویو ذرا سوچ کر قدم بڑھاؤ“ اور کیا لکھوں۔ کاش کہ آپ کسی زمانہ مدر سے کے تعلیم یافتہ ہوتے۔ پھر شاید آپ کے خط میں کچھ دلیری کی جھلک ہوتی۔

فلک پیا



# گو لکندے میں چند لمحے

اک شکستہ سنگ پر پرستاروں بیٹھا ہوں میں  
چھار ہا ہے ذرہ ذرہ پر اداسی کا گداز  
سرد احساس سے کوسوں نکل آیا ہوں میں  
وہ اداسی جس سے حائل ہو دلوں کو سوز و ساز  
روح کو ایام رفتہ سے جو کر دے ہم کلام  
جو دریچے کھول دے اگلے مناظر کے تمام  
نشر ماضی سے خوابیدہ دلوں کو چھیر دے  
نوکِ غم سے جو خنیل کی رگوں کو چھیر دے

عہدِ پیش نے الٹ کر اپنے چہرے سے نقاب  
گوش پیدا ہو گئے اگلے فسانوں کیلئے  
اس لطافت سے سنایا مجھ کو ماضی کا رباب  
چونک اٹھا سامعہ پچھلے ترانوں کیلئے  
مطلع اسرار کے تاریک بادل چھٹ گئے  
ایک لمحے میں حجاباتِ نظر سب ہٹ گئے

یوں تو معمولی کھنڈ ہیں گر نظر ہر دیکھئے  
ایک عالم بھپ نظر آئے گا ان فرات میں  
ہاں اگر گہری نظر سے یہ منظر دیکھئے  
واہمہ بھر دے گا ایسا رنگ محسوسات میں  
مٹ گئے ہیں جو نشان وہ بھی نظر آئیں گے سب  
جتنی دھندلی یاد گاریں ہیں ابھرائیں گی سب

ان شکستہ تپھروں میں دفن ہے وہ داستان  
 حسن کا گہوارہ تھی جس بزمِ رنگیں کی فضا  
 نعمتِ عشرت اٹھا جس کے درو دیوار سے  
 مدتوں جس میں رہی مصروفِ جنگِ خود سری  
 آج وہ نوحہ کناں ہے گردشِ ایام پر  
 جس کا اک اک حرف کے درسِ بصیرت کا جہاں  
 جس میں حلپتی تھی سرور و کامرانی کی ہوا  
 گونجتی تھی روز و شب جو ساز کی جھنکار سے  
 عشق کی جانبازیوں سے حسن کی افسوں گری  
 عبرتیں منڈلا رہی ہیں اُس کے سقفِ بام پر  
 عبرتیں منڈلا رہی ہیں اُس کے سقفِ بام پر

پھر رہا ہے میری آنکھوں میں وہ تختِ زرنگا  
 شاہ بھی کیسے کہ جن کا دبہہ رستمِ فگن  
 جن کے پائے خسروی پر خم تھا اک عالم کا سر  
 جلوہ فرما جس پر روز و شب تھا شاہوں کا وقار  
 جن کی دارائی تھی مہیتِ آفریں گردوں شکن  
 جن کی سطوت سے بے سینوں میں دل کانپے جگر

وقت کا سیلاب گواں کو بہا کر لے گیا  
 زندگی پر گرجہ اُن کی پڑ گئے صد ہا نقاب  
 گوزمانہ کی کشاکش نے مٹا ڈالے نشان  
 پھر بھی دنیا اُن کی ہستی محو کر دیے کیا مجال  
 دہر کی آغوش سے اُن کو چھڑا کر لے گیا  
 کارنامے دفن ہیں اُن کے حجابِ اندر حجاب  
 بعد صدیوں کا ہر اب اُن کے ہمارے دریاں  
 ہڈیاں مٹ جائیں لیکن اُن کا مٹ جانے محال

گردِ دُشیں کتنی ہی بدلے وقت کا موہوم جام

صفحہء عالم پر اُن کا ثبت ہے نقشِ دوام

ذوقی

# غیر فانی انسان

بقا ہمیں اور ابھی سے موجود ہے اور اس کا وجود قبر کی سرحد سے پرے کسی وہمی یا خیالی سرزمین میں نہیں ہے شعور کی ایک اجلی اور روشن کیفیت ہے جس میں جسم کے احساسات، قلب کی متغیر اور ناسکون شناس حالتیں اور زندگی کے حالات و واقعات ایک گزرتے ہوئے اور اس لئے ایک پُر فریب بادل کی طرح نظر آتے ہیں۔ بقا کا تعلق وقت سے نہیں ہے اور اس کا وجود ہمیں کبھی وقت میں نہ ملے گا۔ اس کا تعلق سرمدیت سے ہو اور جس طرح وقت اب اور یہاں ہے سرمدیت بھی اب اور یہاں موجود ہے، اور ایک انسان اس سرمدیت کے ہر وقت حاصل کر سکتا اور اپنے آپ کو غیر فانی بنا سکتا ہے اگر وہ اُس نفس پر غلبہ پائے جو وقت کے اطمینان سوز اور فانی لمحوں سے زندگی حاصل کرتا رہتا ہے۔

جب تک کوئی شخص محسوسات، خواہشات اور شب و روز کی زندگی کے گزشتہ حادثات میں منہمک رہتا ہے، اور ان محسوسات، خواہشات اور رفتنی واقعات کو روح حیات جانتا ہے وہ بقا کا مفہوم نہیں سمجھ سکتا جو چیز اس نوع کا انسان چاہتا ہے اور جس کو وہ غلطی سے بقا خیال کرتا ہے دراصل ثبات ہے یعنی وقت کے دائرے کے اندر محسوسات و واقعات کا تسلسل۔ ان چیزوں میں رہ کر اور ان سے دل لگا کر جو اس کی وقتی خواہشات کو پورا کرتی اور تقویت دیتی ہیں اور اس سے بالاتر اور آزاد کیفیت شعور کا احساس نہ کر کے وہ اپنے قیام و استقلال کے لئے ترستا ہے، اور اس خیال کو اپنے دل سے مٹانے کی کوشش کرتا ہے کہ اسے آخر کار اُس دنیاوی آرام و آسائش کو چھوڑنا پڑے گا جس کا وہ غلام ہو چکا ہے اور جسے وہ اپنے لئے ایک جزو لاینفک سمجھے ہوئے ہے۔

ثبات اور بقا دو متضاد باتیں ہیں اور ثبات کی تلاش میں کھوجانا موت کے ہم معنی ہے۔ اس کی فطرت ہی تغیر ہے فنا ہے۔ یہ ایک مسلسل زیست اور موت ہے۔

جسم کی موت انسان کو کبھی غیر فانی نہیں بنا سکتی یہ وہیں اجسام سے کوئی مختلف چیز نہیں ہیں۔ انہیں بھی اپنی پُر سوز و گداز شکستہ شعور زندگی کی منازل طے کرنی پڑتی ہیں اور تغیر اور فنا میں سے گزرتا پڑتا ہے۔ وہ فانی انسان جو اپنے عیش پسند وجود کے ثبات کے لئے سرگرداں رہتا ہے موت کے بعد بھی فانی رہتا ہے اور اسی قسم کی ایک زندگی بسر کرتا ہے جس کی ایک ابتدا اور ایک انتہا ہوتی ہے اور اسے گردشہ اور آئندہ کا کوئی علم نہیں ہوتا۔

غیر فانی انسان وہ ہے جس نے اپنے آپ کو وقت کی تیو سے آزاد کر لیا ہے اور وہ شعور کے اُس بلند درجہ پر پہنچ گیا ہے جہاں تزلزل اور تغیر کا وجود نہیں ہے اور جہاں گوشِ شستی واقعات و احساسات اس پر اثر نہیں کر سکتے۔ انسانی زندگی واقعات کی ایک کبھی نہ ٹھہنے والی رود ہے اور اس روی میں فانی انسان مل جاتا ہے اور اس کے ساتھ ساتھ بہنے لگتا ہے اور اس بہاؤ میں اسے خبر تک نہیں ہوتی کہ تیچھے کیا ہے اور آگے کیا، غیر فانی انسان وہ ہے جو اس روی سے نکل جاتا ہے اور چپ چاپ الگ کھڑے ہو کر اس کا تماشا دیکھتا ہے، اور اپنی مقررہ جگہ سے آگے پیچھے ہانسنے اس متحرک شے کا معائنہ کرتا ہے جسے زندگی کہتے ہیں۔ وہ شخصیت کے احساسات اور چڑھاؤ اتار سے یا اُن بیرونی تیزرات سے جو زندگی کو وقت کے دائرے میں محدود کرتے ہیں رشتہ توڑ کر اپنی قسمت اور دوسرے انسانوں اور قوموں کی قسمت کا ایک ایسا ناظر بن جاتا ہے جس پر کسی حادثہ کا اثر نہیں ہوتا۔

فانی انسان کی مثال ایک یہ بھی ہے کہ جیسے کوئی سو رہا ہو، اور وہ نہ جانتا ہو کہ وہ اس سے پہلے جاگ رہا تھا یا پھر جاگے گا۔ وہ بس ایک بے ہوش سونے والا ہے۔ غیر فانی انسان ایسا ہی جیسے کوئی نیند سے بیدار ہو چکا ہو، اور وہ جانتا ہو کہ اُس کا خواب کوئی حقیقتِ باقیہ نہیں تھا بلکہ ایک مٹنے والا سراب تھا۔

فانی انسان شعور کی وقتی اور دنیاوی کیفیت میں رہتا ہے جو شروع ہوتی ہے اور ختم ہوتی ہے۔ غیر فانی انسان ایک جاودانی اور آسمانی حالتِ شعور میں رہتا ہے جس کی نہ ابتدا ہے نہ انتہاء، اور جو ایک سرمدی اب ہے۔ ایسا انسان ہر تغیر کے ماتحت مضبوط و مستحکم رہتا ہے اور اُس کے جسم کی موت بھی اُس کے شعور بقا میں مغل نہیں ہو سکتی۔ ایسے ہی انسان کی نسبت کہا گیا ہے کہ ”وہ موت کا ذائقہ نہ چکھے گا“ کیونکہ وہ موت کی ندی سے باہر نکل چکا ہے اور حقیقت کے سکُن کو اپنا مسکن بنا چکا ہے۔ اجسامِ شخصیتیں، قومیں اور دنیا میں فنا ہو جاتی ہیں لیکن حقیقتِ باقی رہتی ہے اور اُس کی عظمت و شوکت کو وقت گھٹا نہیں سکتا۔ پس غیر فانی انسان وہ ہے جس نے اپنے نفس کو زیر کر لیا ہو، جو شخصیت کی خود پسند قوتوں کو مغلوب کر چکا ہو، لیکن جس نے ان قوتوں کو ایک استادانہ انداز سے سدھالیا ہو، اور یوں اُس حقیقی توانائی سے اُن کا رشتہ مواصلت قائم کر دیا ہو جو سب چیزوں کا منبع و مصدر ہے۔

زندگی کے غم و الم کی آگ بجھ چکی، شک اور خوف جا چکا، اور موت اُس کے لئے نہیں ہے جس نے اپنے دل و دماغ کو ابدی و سرمدی صداقتوں سے آشنا کر کے حقیقت کے نہ بھجنے والے نور کی جھلک کو دیکھ لیا۔

منصور احمد

ایلن

# نواہائے راز

آرزوئے اثر نہ ہو جائے  
شبِ غم کی سحر نہ ہو جائے  
آپ کا اہتمام پر وہ کہیں  
جوشِ سجدہ میں سر کہیں میرا  
حسن کی بدگمانیاں تو بہ  
نگہِ شوق اس قدر بھی نہ دیکھ  
منزلِ دوست کا تمنائی  
ضبطِ الفت کی تابے مجھ میں  
میرے یمنِ قدم سے ویرانہ

درِ دل دروِ سر نہ ہو جائے  
زندگی مختصر نہ ہو جائے  
عشق کا پردہ در نہ ہو جائے  
آپ کا سنگِ در نہ ہو جائے  
عاشقی معتبر نہ ہو جائے  
اُن کو اپنی خبر نہ ہو جائے  
غشِ سر پر گزرنے ہو جائے  
بدگماں تو اگر نہ ہو جائے  
کہیں ویرانہ تر نہ ہو جائے

سروِری وہ اگر کرم نہ کرے

غیبِ میرا ہنر نہ ہو جائے

اکبر سرور کی لکھنوی

کون ہوں میں کس کو میرا درد ہے  
کر رہا ہوں دیدہٴ خوبار سے  
رہٹ گئے نقش و نگارِ حسنِ سب  
اے نگاہِ ناز پروردِ حیا

کون کرتا ہے مری غنخواریاں  
دامنِ الفت پہ لالہ کاریاں  
عشق کی باقی ہیں آہ و زاریاں  
کس سے کیجیں تو نے عشوہ کاریاں

بڑھ گئیں کچھ آد غم کی شور شیں

ہیں قیامت آپ کی غنخواریاں

سرور اکبر کی لکھنوی

# سُہراب

## پہلا ایکٹ

پیران کا خیمہ  
پیران تاتاری فوج کا سالار ایک قالین کے فرش پر آنکھیں بند کئے لیٹا ہے۔ اس کے دونوں ہاتھ ادھر ادھر پڑے ہیں۔

سہراب داخل ہوتا ہے، پیران آہٹ پا کر بیدار ہو جاتا ہے۔  
پیران: ایک ہاتھ کے سہائے اٹھتے ہوئے، کون ہے؟ اور اس وقت یہاں کیوں آیا ہے؟ ابھی افق پر صبح کی سپیدی بھی اچھی طرح ظاہر نہیں ہوئی۔ بول کوئی نئی خبر لایا ہے یا کسی خطرہ سے آگاہ کرنے آیا ہے؟  
سہراب: (پہا خطراب لہجہ میں) پیران گھبراؤ نہیں میں سُہراب ہوں۔ تم مجھے جانتے ہو۔  
(سہراب، پیران کے قریب پہنچ جاتا ہے)

پیران: (کسی قدر متفکر انداز سے) سہراب تم ہو؟ میرے بچے اس وقت تم یہاں کیوں آئے ہو؟  
سہراب: کیا بتاؤں پیران۔ میں یہ سب جانتا ہوں کہ ابھی سورج نہیں نکلا، اور غنیم کی فوج پر بھی نیند موت کی طرح طاری ہے۔

پیران: (محبت آمیز انداز سے) پھر تم کیوں نہیں سوئے؟  
سہراب: ہاں میں نہیں سویا۔ پیران مجھے نیند نہیں آتی۔ رات بھر جاگتے اور کروٹیں بدلتے گزری ہے۔  
پیران: کیوں؟ میرے بچے تم اس قدر بے چین کیوں ہو؟  
سہراب: پیران میری بے چینی بے سبب نہیں۔ میں اس وقت ایک ضرورت سے تمہارے پاس آیا ہوں۔ مجھے تم سے کچھ کہنا ہے۔

پیران: (کو کیا بات ہے؟)  
سہراب: پیران، اگر سیاب نے سمرقند میں مجھ سے چلتے وقت کہا تھا کہ میں تمہیں اپنے باپ کی طرح سمجھوں اور بیٹے کی طرح تمہاری خدمت اور حفاظت کروں، اور ہر معاملہ میں تم سے مشورہ کر لیا کروں، اس وقت ایک امر میں تمہارے

مشورہ کی ضرورت ہے۔

پیران۔ میرے بچے سہراب! مجھے اچھی تدبیر بتانے اور مفید مشورہ دینے میں کوئی عذر نہیں۔ تم جو کچھ کہنا چاہتے ہو بے تکلف گو۔ میں بغور سننے کو تیار ہوں۔

سہراب۔ پیران کے سامنے بیٹھے ہوئے، تم جانتے ہو کہ جب آذربائیجان سے آکر میں پہلے پہل تاتاریوں میں شامل ہوا اور ہتھیار اٹھائے اس وقت سوارجنگ میں نے شاہ افراسیاب کی خدمت نہایت جافشانی اور ایمانداری سے کی ہے اور میں نے اپنے لڑکپن کے زمانے ہی میں ایک جوان سورما کی سی شجاعت کا ثبوت دیا ہے۔

پیران۔ ہاں تمہاری دلیری شجاعت اور جوانمردی سے کسی کو انکار نہیں ہو سکتا۔

سہراب۔ اور پیران تم یہ بھی جانتے ہو کہ اب بھی جب کہ میں تاتاریوں کی فتح و ظفر کا جھنڈا دنیا کے ہر گوشے میں اٹھاتے پھرتا ہوں، اور ایرانیوں کو ہر معرکہ میں شکست دیتا ہوں میں ایک آدمی کو تلاش کر رہا ہوں، پیران ایک آدمی کو۔ وہ رستم میرا باپ ہے، جو مجھے امید ہے کہ ایک دن ضرور اپنے شجاع اور جوانمرد بیٹے سے کسی میدان جنگ میں مل کر خوش ہو جائے گا۔ میں مدت سے اس کی ملاقات کی تمنائیں آوارہ پھر رہا ہوں، لیکن آہ پیران وہ مجھے کیسے نہیں ملتا۔

پیران۔ (متاثر ہو کر) سہراب کیا اسی لئے تم بے چین ہو؟ رستم سے ملنے کے لئے اتنے بے قرار ہو؟ — ہاں تمہیں ضرور ہونا چاہئے۔ مگر سہراب اس وقت اس قدر بے تاب اور پریشان نہ ہو۔ ابھی تمہیں غنیم کی فوج کو مقابلہ کرنا ہے۔ جنگ کے بعد دیکھا جائے گا۔ اگر تم اتنے بدحواس اور مضطرب رہو گے تو لڑائی کا رنگ پھیکا پڑ جائے گا۔ سنتے ہو سہراب؟

سہراب۔ نہیں، پیران، ذرا غور سے سنو اور میری التجا کو فضول سمجھ کر نہ ٹھکراؤ۔ آج دونوں فوجوں کو آرام کرنے دو لیکن میں اب یہ اعلان کرنے والا ہوں کہ ایران کے سبکہ بہادر اور نامور سردار یکے بعد دیگرے تنہا مجھ سے مقابلہ کریں۔ اگر میں جیت گیا تو یقیناً رستم میری اس فتح کی خبر سنے گا۔ اگر میں ہار جاؤں تو پیران پھر مجھے رستم کی تلاش اور اس کا بیٹا بننے کی خواہش بھی نہ رہے گی۔ — مردے کسی کو اپنا رشتہ دار نہیں بنا سکتے۔ نتائج؟

— کیونکہ جب فوجیں ایک دوسرے کے مقابلے پر ہوتی ہیں تو کسی ایک شخص کی شجاعت اور دلیری کا حل نہیں معلوم ہوتا اور بہت سے جوانمردوں کی شجاعت پر تاریکی کا پردہ پڑ جاتا ہے لیکن اکیلے لڑنے سے دلیری اور شجاعت کا مظاہرہ کامل طور پر ہو سکتا ہے۔

(پیران سہراب کا ہاتھ محبت سے پکڑ لیتا ہے)

پیران راہ بھرتے ہوئے تمہارے محبت سے لبریز سینے میں ایک سیلاب کا دریا موجزن ہے جس سے تمہیں کسی پہلو قرار نہیں ملتا۔ کیا تم تاتاری سرداروں میں آرام سے نہیں بیٹھ سکتے؟ کیا تم ہماری فوجوں کے پہلو پہلو لڑ کر فتحندی، اور دلیری کی شہرت حاصل نہیں کر سکتے؟ — سہراب ہم سب کو تم سے محبت ہے تمہانے میں صرف اپنی اکیلی جان کا خطرہ ہوتا ہے اور ہم یہ نہیں چاہتے کہ تمہاری اکیلی جان کو، تم جیسے خواہمرد اور ہر دلعزیز انسان کو خطرہ میں ڈال دیں۔

سہراب۔ پیران تم سچ کہہ رہے ہو میں بھی اس خطرہ سے واقف ہوں، مگر میں اپنے دل کو کیا کروں۔ میں اپنے جذبات کو کس طرح ضبط کروں۔ وہ مجھے مجبور کر رہے ہیں کہ میں تمہاڑوں — اور مجھے یقین ہے پیران کہ اس طرح میں اپنے باپ کو ڈھونڈ لوں گا۔

پیران۔ ایسے باپ کو جسے تم نے کبھی دیکھا تک نہیں ہے تم لڑائی اور جنگ میں تلاش کرنا چاہتے ہو، کیسے تعجب کی بات ہے! میرے لڑکے سہراب میں تمہاری بہتری اسی میں سمجھتا ہوں کہ تم قسمت پر بھروسہ کر کے، جب تک جنگ جاری ہے، ہمارے ساتھ خیموں میں رہو، اور جب صلح ہو جائے تو چل کر افراسیاب کے شہروں میں آرام کرو۔ لیکن اگر اپنے باپ رستم سے ملنے کی خواہش تمہیں چین سے نہ بیٹھنے دیتی ہو تو اُسے لڑائی اور جنگ میں تلاش نہ کرو اُسے امن و صلح کے وقت جا کر ڈھونڈو اور اس کی آغوش — او سہراب اُس کی آرزو مند آغوش سے ایک تندرست بیٹے کی طرح ملو۔

سہراب۔ پیران، یہ نہ کہو۔ مجھے یقین ہے کہ میں اس لڑائی میں اپنے باپ کو پاؤں گا۔ پیران، میرا دل گواہی دیتا ہے کہ تم مجھے منع کر رہے ہو؟

پیران۔ تم نادان ہو۔ تمہیں نہیں معلوم کہ رستم یہاں نہیں ہے — وہ یہاں سے منزلوں دور ہے کیونکہ اب وہ زمانہ نہیں ہے جب میں جوان تھا اور وہ وقت نہیں ہے جب میں رستم کو سہ لڑائی میں سبک آگے دیکھتا تھا، بلکہ اب وہ ان تمام لڑائی جھگڑوں سے دست کش ہو گیا ہے اور اپنے گھر، سیستان میں اپنے باپ کے ساتھ زندگی بسر کر رہا ہے۔ وہ تمہیں وہیں ملے گا۔

(سہراب سر اٹھا کر پیران کو اس انداز سے دیکھتا ہے جس سے انکار کا اظہار ہو)

پیران۔ سہراب (آہ سرد بھرتے ہوئے) میرا دل ڈرتا ہے۔ مجھے خوف معلوم ہوتا ہے کہ اس جنگ میں موت یا کوئی خطرہ نہ ہو تمہارے لئے موجود ہے۔



سہراب دبہ اضطرابِ ظاہر، پیران — پیران کیا کہہ رہے ہو؟ سہراب کو موت اور خطرات سے ڈر نہیں لگتا۔  
پیران — سہراب تم نہ ڈرو، مگر مجھے ضرور خوف معلوم ہوتا ہے۔ تمہیں محفوظ اور اچھا دیکھ کر ہم سب بہت خوش ہونگے  
خواہ تم ہم سے جدا ہی کیوں نہ ہو جاؤ۔ ہم تمہیں نہایت مسرت سے صلح کے بعد اپنے باپ کی تلاش کے لئے  
روانہ کر دیں گے، لیکن اس جنگ کے وقت نہیں۔ سہراب اپنے باپ کو تنہا لڑائی میں پالینے کی بے کار کوشش  
نہ کرو۔

سہراب دس لٹھ کر پیران کو تہی انداز سے دیکھ کر پیران —  
پیران — تم نہیں مانتے؟ ہاں شیر کے بچے کو گر جنے سے کون منع کر سکتا ہے۔ اور رستم کے بیٹے پر کون فتح پاسکتا ہے؟  
سہراب میرے بچے رنجیدہ نہ ہو۔ جاؤ آرام کرو۔ جو تم چاہتے ہو وہی ہوگا۔  
سہراب — پیران میں تمہاری اس عنایت کا شکریہ ادا کرتا ہوں۔

پیران سہراب کا ہاتھ چھوڑ دیتا ہے۔ سہراب آہستہ آہستہ خیمہ سے نکل کر چلا جاتا ہے۔ پیران بستر سے  
اٹھتا ہے اور ادنیٰ کپڑے پہن لیتا ہے۔ آواز دیتا ہے۔ ایلمچی حاضر ہوتا ہے اور پیران اپنا عصا لے کر اُس  
لے کر اُس کے ہمراہ خیمہ سے باہر چلا جاتا ہے۔

## دوسرا ایکٹ

رستم کا سرخ خیمہ

رستم کھانے سے فارغ ہو کر دسترخوان ہی پر بیٹھا ہے۔ دسترخوان پر ایک طرف ہرن کے کباب اور  
روٹیاں ہیں اور دوسری طرف بہت بڑے بڑے شوخ سبز رنگ کے تربوز رکھے ہیں۔ رستم کے ہاتھ  
پر ایک باز بیٹھا ہے اور وہ اس سے کھیل رہا ہے۔

گودرز ایرانی فوج کا ایک اعلیٰ سردار خیمہ میں داخل ہوتا ہے۔ رستم باز کو علیحدہ چھوڑ کر اٹھ کھڑا ہوتا ہے۔  
گودرز کے پاس آتا ہے اور اس سے مصافحہ کرتا ہے،

رستم — خوش آمدید۔ میری آنکھیں اس سے زیادہ خوشگوار منظر اور کیا دیکھ سکتی تھیں کہ وہ تمہیں دیکھ رہی ہیں۔ کہو  
گودرز کیا خبر لائے ہو، لیکن پہلے بیٹھ جاؤ، کچھ کھاؤ کچھ پیو۔  
(گودرز خیمے کے دروازے ہی پر کھڑا رہتا ہے)

گودرز۔ ابھی نہیں۔ رستم! کھانے پینے کے لئے ایک دن ضرور آئے گا لیکن آج نہیں۔  
رستم کسی قدر استعجاب سے اکیوں گودرز آج کیوں نہیں؟  
گودرز۔ آج ہم کو کچھ آور کرنا ہے۔

رستم۔ کوئی مہم درپیش ہے؟

گودرز۔ ہاں مہم درپیش ہے۔ رستم بہت بڑی مہم۔ تاتاری اور ایرانی فوجیں میدان جنگ میں آمنے سامنے ٹپے ڈالے پڑی ہیں۔ تاتاریوں نے یہ دعویٰ پیش کیا ہے کہ ایرانی سرداروں میں سب سے بہادر سردار منتخب کئے جائیں جو تاتاریوں کے نوجوان اور ممتاز عالم سپرو سے تنہا مقابلہ کریں۔ اور تم اس کا نام جانتے ہو؟  
لوگ اسے سہراب کہتے ہیں۔

رستم۔ سہراب؟۔۔۔ سہراب؟ ہاں میں نے یہ نام سنا ہے۔ مجھے اس کی دلیری اور شہرت کا حال بھی معلوم ہوا ہے۔ مگر گودرز یہ سہراب کس کا بیٹا ہے۔

گودرز۔ مجھے معلوم نہیں۔ اس کی پیدائش ایک راز ہے جس سے تمام ایرانی سردار بھی ناواقف ہیں۔ رستم تمہاری طاقت کی طرح اس میں بھی بلا کی قوت ہے، اس کی ٹانگوں میں صحرائی بارہ سنگے کی سی تیزی ہے اس کا دل شیروں کے مانند ہے اور وہ بالکل جوان ہے۔۔۔ ایرانی سردار سب ضعیف اور کمزور ہیں اور اس لئے اب سب کی آنکھیں تمہاری طرف لگ رہی ہیں۔ رستم تم چل کر ہماری مدد کرو۔ ورنہ ہم کو اس جنگ میں فتح نصیب ہوگی رستم (ایک ہلکے قسم سے) جاؤ گودرز! اگر ایرانی سردار بڑھے ہیں تو میں ان سے زیادہ ضعیف ہوں۔ اگر جوان سردار کمزور ہیں تو کوئی ہرج نہیں۔ خود بادشاہ بڑی جوانمردی سے لڑتا ہے۔ بادشاہ کیخسرو خود جوان ہے اور جوانوں کی قدرو عزت کرتا ہے۔ گودرز اس سے جا کر کہو۔

گودرز (مصنوعی انحصار کے ساتھ) نہیں رستم انکار نہ کرو۔ ہماری آخری امیدیں اب صرف تم اور تمہاری ذات سے وابستہ ہیں۔ ہماری امیدوں کا خون نہ کرو۔

رستم۔ وہ انداز تمکنت گودرز میں سب جانتا ہوں۔ اب زیادہ باتیں بنانے سے کوئی فائدہ نہیں۔ میں جانتا ہوں کیخسرو کی حالت، وہ اب صرف جوانوں کا زیادہ خیال کرتا ہے، رستم کے لئے اب اس کے سینے میں کوئی احترام اور محبت باقی نہیں۔ وہ صرف جوان سرداروں کا طالب ہے اور جوان سردار ہی سہراب کے مقابلہ پر جائیں گے میں جاؤں گا گودرز۔ رستم، رستم۔ تم اب پہلے سے رستم نہیں معلوم ہوتے۔ ہمیں تمہارے اخلاق اور تمہاری جرات سے ہرگز یہ امید نہ تھی

میں ایسے سخت الفاظ تمہاری زبان سے سننے کا گمان بھی نہ تھا۔

رستم۔ گمان نہیں تھا تو میں اس کی ذرا بھی پروا نہیں کرتا۔ گودرز مجھے اس کی فکر بھی نہیں ہے کہ سہراب ایک نہایت شیر اور بہادر جوان ہے۔۔۔۔۔ آہ میری تو یہ تمنا ہے کہ کاش سہراب جیسا میرا کوئی لڑکا ہوتا۔۔۔۔۔ آہ ایک ایسا بہادر شجاع اور متاثر عالم لڑکا جسے میں جنگ پر بھیجتا۔ اور وہ بدبخت لڑکی نہیں جو گھر میں پڑی ہوئی ہے اور میں اپنے نحیف و نزار، سفید سروالے باپ کے ساتھ مکان پر رہتا۔۔۔۔۔ میں اپنے عزیز باپ کے ساتھ جس کے بھیڑ بکری کے گلوں کو افغانی ڈاکو بھگائے جاتے ہیں اور جسے لوگ ستانے رہتے ہیں اسی باپ کے ہمراہ سیستان میں آرام کرتا۔ اور اس کی حفاظت کرتا کیونکہ وہ اب اکیلا ہے، اور کوئی اس کے پاس نہیں جو اسے ڈاکوؤں کی ایذا رسانی سے بچا سکے۔

گودرز۔ ہاں یہ درست ہے لیکن رستم، اس جنگ کے بعد تم چلے جانا۔ اس وقت ضرور ہماری مدد کرو۔

رستم۔ نہیں اب میں کسی جنگ میں حصہ نہ لوں گا میں سیستان چلا جاؤں گا، اپنا زہ بھرتا کر رکھ دوں گا اور صرف اپنی شہرت اور اپنے نام سے اپنے بڑھے باپ زال کی حفاظت کروں گا جو مال اور خزانے میں نے جمع کئے ہیں انہیں اطمینان سے گھر میں بیٹھ کر صرف کروں گا۔۔۔۔۔ سہراب کی دلیری اور بہادری کے راگ سناروں کا اور احسان فراموش بادشاہ کی فوج کو موت کے گھاٹ اترتے ہوئے دیکھ کر ذرا بھی رنج اور افسوس نہ کروں گا۔۔۔۔۔ گودرز گودرز تم جاؤ اور کچیسو سے کہو۔ وہ جا کر سہراب کا مقابلہ کرے میں اب ان خونخوار ہاتھوں سے (دونوں ہاتھ گودرز کی طرف اٹھا کر کبھی تلوار نہ اٹھاؤں گا۔

(رستم سکرانے لگتا ہے)

گودرز (طعن آمیز لہجے میں) رستم تمہارا خیال سجا ہے۔ تم اپنے نقطہ نظر سے سب کچھ ٹھیک کہہ رہے ہو۔ مگر رستم دنیا کی طرف بھی دیکھو۔ سہراب نے ہماری فوج کے سب سے بہادر شخص سے مقابلہ کرنے کا دعویٰ کیا ہے۔ اُسے سب سے زیادہ تم سے لڑنے کی خواہش ہو اور وہ صرف تمہاری تلاش میں پھر رہا ہے جب لوگ دیکھیں گے کہ رستم سہراب کے مقابلہ سے منہ چھپاتا ہے تو وہ کیا کہیں گے؟

رستم۔ (کسی قدر برہم ہو کر) گودرز کیا کہیں گے؟ رستم کی شان کے خلاف کوئی ایک لفظ زبان سے نہیں نکال سکتا۔ اس نے اپنے حیرتناک کارناموں سے بچے بچے کو اپنا موح خاں اور گرویدہ بنا لیا ہے۔۔۔۔۔ گودرز دنیا نے جس زبان سے میری تعریف کے راگ گائے میری شجاعت اور طاقت کے تذکرے کئے، کیا اسی زبان سے اب مجھے برا بزدل اور کمزور بھی کہے گی؟

گودرز۔ تم جہاں دیدہ آدی ہو۔ رستم تم سے میں کیا کہہ سکتا ہوں، لیکن یہ وقت ایسا ہی نازک آپڑا ہے کہ تم اس نثر نہ گئے تو لوگ ضرور کہیں گے کہ رستم نے ایک بخیل کی طرح اپنی شہرت اور ناموری کو محفوظ کر لیا ہے اور وہ اب اُس کو خطرہ میں ڈالنا نہیں چاہتا۔

رستم۔ (نہایت غصہ میں آکر) گودرز تو ایسی باتیں کیوں اپنی زبان سے نکال رہا ہے۔ تو ان سے بہتر الفاظ جانتا ہے اور کہہ سکتا ہے۔ میرے سامنے ایک یا بہت، کم یا زیادہ، مشہور یا گمنام، شجاع یا بزدل، جوان یا بڑھا، کسی کی کوئی حقیقت نہیں، کیا وہ مرنے والے نہیں ہیں؟ کیا میں وہی رستم نہیں ہوں جس نے ان جیسے سینکڑوں اور بے شمار انسانوں کو شکست دے کر تزیغ کیا۔ (لہجہ بدلتے ہوئے) لیکن احسان فراموش بادشاہ کے لئے کون مفت اپنا سر کھپا؟ گودرز۔ یہ میں مانتا ہوں کہ کھیسرو نے تمہارے ساتھ اچھا سلوک نہیں کیا۔ لیکن رستم اس وقت کوئی حقیقت کو جاننے کی کوشش نہ کرے گا، بلکہ سب تمہاری بزدلی پر ہی لعنت ملا مت کریں گے۔

رستم۔ (غصہ سے) اچھا جاگو درزا اور دیکھ رستم کس بخیل کی طرح اپنی شہرت کو پوشیدہ رکھتا ہے۔ سن میں گنم بن کر لڑوں گا اور سادہ زرہ بکتر بہن کر۔ تاکہ لوگ یہ نہ کہیں کہ رستم ایک نوجوان سے زن تنہا لڑا۔ جاگو درزا اور میرا انتظار کر۔

(گودرز وہاں سے شان دان و فرحاں چلا جاتا ہے۔)

رستم تالی بجاتا ہے۔ دو ملازم داخل ہوتے ہیں اور رستم کو ایک سادہ زرہ بکتر پہناتے ہیں۔ اور خود میں ایک طرہ بھی لگا دیتے ہیں۔

رستم خیمے سے باہر نکل جاتا ہے)

## تیسرا ایکٹ

دیباے امور کے کنارے ایرانی اور تاتاری فوجوں کے خیمے نظر آ رہے ہیں۔ تاتاری فوج داہنی جانب

اور ایرانی فوج بائیں جانب صف بستہ کھڑی ہے

بیچ میدان میں سہراب اپنے گھوڑے پر اسادہ ہے رستم خیمے سے نکل کر آہستہ آہستہ آتا ہے اور سہراب کے قریب پہنچ جاتا ہے اور سہراب کو نہایت متحیر و معنی خیز نگاہوں سے دیکھنے لگتا ہے۔

تھوڑا عرصہ گزر جاتا ہے۔

رستم دا پنا ایک ماتھ سہراب کی طرف اٹھاتے ہوئے رحم کے انداز سے، لے جوان انسان، زندگی بہت زیادہ خوشگوار، پرلطف اور آرام دہ ہے۔ لیکن موت بے حد خوفناک، خونی اور تکلیف دہ چیز ہے۔ سوچ لے کہ زندگی موت سے بہتر ہے!

سہراب۔ ہاں، لے جیسیم انسان! تو سچ کہتا ہے، مگر اس سے تیرا کیا مطلب ہے؟  
رستم۔ میرا مطلب پوچھتا ہے؟ پہلے مجھے دیکھ کہ میں کس قدر قوی میکل، اور کتنا طاقتور اور جسیم انسان ہوں۔ میرا تمام جسم فولادی زندہ بکتر سے ڈھکا ہوا ہے میں بے انتہا خونی جنگوں میں حصہ لے چکا ہوں اور میں نے بے شمار دشمنوں کو موت کا راستہ دکھا دیا ہے۔ کبھی نہ کوئی دشمن مجھ سے بچ کر جاسکا اور نہ کبھی کسی نے مجھے شکست دی، لے سہراب! پھر نوکیوں اپنے آپ کو موت کے منہ میں گرا نا چاہتا ہے؟ تا تارسی فوج سے نکل کر تو میرے ساتھ ایران چل اور میرا لڑکا بن کر میرے ساتھ رہ، اور میرے جھنڈے کے نیچے رہ کر میری موت تک لڑتا رہ۔ تیری طرح کا بہادر اور دلیر جوان ایمان میں ایک بھی نہیں ہے۔

سہراب رستم کے دیو جیسے جسم کو متحیر نگاہوں سے دیکھتا رہتا ہے اور خاموشی سے اس کی باتیں سنتا رہتا ہے پھر وہ دوڑ کر رستم کے پاس آتا ہے اس کی ٹانگوں سے لپٹ جاتا ہے اور اس کے ہاتھ میں ہاتھ ڈال کر ارمان بھری نگاہوں سے رستم کو دیکھنے لگتا ہے،

سہراب۔ (محبت آمیز لہجہ میں) آہ ہمتیں اپنے باپ کی قسم، ہمتیں اپنی جان کی قسم، سچ بتاؤ کیا تم رستم نہیں ہو۔  
بولو، کیا تم وہ نہیں ہو؟

رستم مشکوک نگاہوں سے سہراب کو دیکھنے لگتا ہے (دور بھٹ کر دل میں) ہاں میں سمجھ گیا اس جوان کی مکاری کو اگر میں کہہ دوں کہ رستم میں ہی ہوں تو یہ لڑنے سے انکار کر دے گا اور تا تار جا کر شہنی ما لے گا کہ میرے دعوے پر صرف رستم ہی آیا اور کسی میں جرأت نہ ہوئی، اور یہ کہ میں نے اس سے صلح کر لی۔ اس سے ایرانی فوج کی کتنی بڑی بدنامی ہوگی (سہراب سے مخاطب ہو کر سخت لہجہ میں) (اور جوان لڑکے تو رستم کے متعلق کیوں فضول سوالات کرتا ہے۔ میں یہاں تیرے سامنے موجود ہوں، اور تیرے دعوے پر تیرے مقابلے کو آیا ہوں۔ مجھ سے مقابلہ کرنا شکست کا اقبال کر لے — کیا تو صرف رستم سے لڑنا چاہتا ہے؟

سہراب۔ ہاں صرف رستم سے۔

رستم۔ (دہم ہو کر، اوشریہ لڑکے! لوگ رستم کے چہرے کو دیکھ کر خوف کھاتے ہیں اور بھاگ جاتے ہیں۔ مجھے

اچھی طرح معلوم ہے کہ آج رستم تیرے سامنے موجود ہوتا اور تجھے معلوم ہو جاتا کہ رستم یہی ہے تو تو ہرگز لڑنے کا خیال نہ کرتا تو ان باتوں کو اپنے دل پر پیش کر لے۔ آج تو اپنی بہادری اور شجاعت کو برقرار رکھے گا، یا شکست کھائے گا اور تیری ہڈیاں اس ریت کے ذروں میں مل کر ناپید ہو جائیں گی۔ یاد دیرائے امور کے طوفان انہیں بہا لے جائیں گے۔

سہراب۔ (دلیرانہ لہجہ میں) کیا تو اس قدر خوفناک ہے؟ نہیں لیکن تیری ان دھمکیوں سے میں ڈرنے والا نہیں ہوں میں کوئی لڑکی نہیں کہ صرف تیری باتوں سے خوفزدہ ہو جاؤں مگر ہاں یہ تو سچ کہتا ہے کہ اگر رستم اس وقت موجود ہوتا تو یہ لڑائی ہرگز نہ ہوتی۔ لیکن آہ رستم یہاں سے کوسوں دور ہے اور ہم دونوں یہاں ایک دوسرے کے مقابلہ پر موجود ہیں۔ تو اب لڑنے کو تیار ہو جا۔ میں طے بنا ہوں کہ میں ایک نا تجربہ کار اور جوان آدمی ہوں اور تو مجھے بہت زیادہ طاقتور، دیوجتہ اور خوفناک انسان ہے۔ تو مجھ سے بہت تجربہ کار اور جہاں دیدہ ہے لیکن فتح اور شکست خدا کے قابو میں ہیں۔ گو تجھے یقین ہے کہ میں ضرور ہار جاؤں گا لیکن یہ تو بالکل یقینی طور سے نہیں جان سکتا کیونکہ ہم دونوں قسمت کے سمندر میں تیرے ہیں اور ایسی موجوں کی سطح پر ہیں کہ ہمیں خبر نہیں وہ کس طرف گئے۔ اینگی دائیں یا بائیں۔ ہمیں یہ بھی نہیں معلوم کہ وہ ہمیں خشکی پر لے جا کر ڈال دیں گی یا سمندر کے اندر بہت دور سمندر کے اندر موت کے گھاٹ کے قریب گھسیٹ کر لے جائیں گی۔ ہم نہیں جانتے اور کوئی ہمیں بتا سکتا صرف واقعات سے ہم انجام کا پتہ لگا سکتے ہیں

(رستم یہ سن کر اپنا بھالاسہراب پر مارتا ہے سہراب فوراً ہٹ جاتا ہے اور بھالازمین پر گر پڑتا ہے۔ سہراب اپنے بھالے سے رستم پر وار کرتا ہے لیکن وہ رستم کی ڈھال میں پھنس کر ٹوٹ جاتا ہے۔ رستم اپنا بہت بھاری گرز، جسے صرف وہی اٹھا سکتا ہے اٹھا لیتا ہے اور سہراب پر حملہ کرتا ہے۔ سہراب اس وار کو بھی خالی جانے دیتا ہے گرز زمین پر گر پڑتا ہے اور اس کے جھونک میں رستم بھی زمین پر آجاتا ہے۔ سہراب پیچھے ہٹ کر منہم انداز سے رستم کو دیکھنے لگتا ہے۔

(رستم سے مخاطب ہو کر) تو نے لے طاقتور انسان بہت خوفناک حملہ کیا تھا تیرا گرز میری کمزور ہڈیوں کو پیسنے کی بجائے اب دریاے آمویں بہتا ہوا نظر آئے گا، لیکن اب تو اٹھ اور غصہ نہ ہو، کیونکہ میں بھی برہم نہیں ہوں۔ آہ جب میں تجھے دیکھتا ہوں تو غصہ میرے سینے سے یک لخت مٹ جاتا ہے۔ تو کہتا ہے کہ تو رستم نہیں ہے۔ خیر ایسا ہی سی۔ لیکن پھر تو کون ہے جس کی طرف میرا دل آپ ہی آپ کھینچا جاتا ہے میں لڑکا ہوں مگر میں نے بھی جنگ آزمائی کی ہے، میں بھی خون کی ندیوں میں چلا ہوں، میں نے بھی زخمیوں کی

چیخ و پکار سنی ہے، لیکن آج سے قبل کبھی میرے دل میں رحم کا احساس نہیں ہوا، نہ مجھے کبھی کسی دشمن پر ترس آیا کیا کیفیتیں قدرتا میرے دل میں پیدا ہو گئی ہیں؟ — لے بڑھے بہادر انسان ہمیں اب انجام کو خدا کے حوالے کر دینا چاہئے — آ اب ہم اپنے خوفی بھالے یہاں ریت میں گاڑ دیں۔ اور آپس میں صلح کر لیں۔ اس ریت پر بیٹھ جائیں اور دوستوں کی طرح ایک دوسرے کی صحت کا جام نوش کریں۔ اور تو مجھ سے رستم کی شجاعت کے تذکرے کر۔ ایرانی فوج میں کافی سردار ہیں جن سے میں لڑ سکتا ہوں، ان کو مار سکتا ہوں اور مجھے کسی قسم کی تکلیف نہ ہوگی، مگر ہم دونوں کو آپس میں صلح کر لینی چاہئے۔

(سہراب چپ ہو جاتا ہے۔ رستم کھڑا ہو جاتا ہے اور غصہ سے تھڑکھڑکانے لگتا ہے اور اپنا برچھا

سنبھال لیتا ہے)

رستم۔ (غصہ سے چلا کر) او مکار لڑکی صرف تیری ٹانگوں میں قص کرنے والی چھو کر یوں کی سی تیزی اور نزاکت ہو، تیرے بازوؤں میں کوئی قوت نہیں۔ تو صرف ایک معشوقہ، ایک رقاصہ اور ایک باتونی چنچل عورت سے زیادہ وقت نہیں رکھنا۔ — آمیر سے سامنے اب میں تیری نفرت آگیں آواز سننا نہیں چاہتا تو اس وقت فراہم کے باغ میں حسین تاتاری لڑکیوں کے ساتھ نہیں ہے جس کا تو عادی ہے۔ بلکہ دریائے امور کی ریت پر لڑائی کے قص میں مصروف ہے اور میرے ساتھ، جو لڑائی کو کھیل نہیں سمجھتا۔ — مجھ سے اب زیادہ صلح و شراب کا تذکرہ مت کر، تو اب جنگ کے تمام فنون اچھی طرح یاد کرے، اور اپنی تمام جرات اور دلیری سے میل مقابلہ کر۔ میرے دل میں تیرے لئے جو رحم اور درود تھا سب جاتا رہا، کیونکہ تو نے مجھے اپنی عیاریوں اور لڑکیوں کی سی مکاریوں سے دونوں فوجوں کے سامنے ذلیل کیا ہے۔

(سہراب رستم کی اس توہین اور طعن آمیز تقریر کو سن کر اپنی تلوار میان سے کھینچ لیتا ہے۔

رستم اور سہراب ایک دوسرے پر اس طرح حملہ کرتے ہیں جیسے دو گرسنہ عقاب کسی ایک شکار چھپریش دونوں کی تلواروں اور زمرہوں کی جھمکاریں فضا میں گونجنے لگتی ہیں۔

لڑائی کا منظر اس قدر خوفناک ہو جاتا ہے کہ معلوم ہوتا ہے سورج اور ستارے بھی اس میں شریک ہیں۔

یہ ایک آسمان پر بادل چھا جاتا ہے۔ بہت اندھیرا ہو جاتا ہے اور آندھی کے طوفان زور سے

چلنے لگتے ہیں آندھی میں رستم اور سہراب چھپ جاتے ہیں)

رستم (زور سے چلا کر) رستم رستم۔

(رستم کا نام سن کر سہراب پیچھے ہٹ جاتا ہے۔ رستم کو غور سے دیکھنے لگتا ہے اور اپنی تلوار اور ڈھال

پھینک دیتا ہے،

رستم کا برجھا اُس کے سینے میں پیوست ہو جاتا ہے اور سہراب زخمی ہو کر زمین پر گر پڑتا ہے۔

خوڑی دیر کے بعد آندھی بند ہو جاتی اور آسمان بھی صاف ہو جاتا ہے،

رستم۔ (نفرت انگیز تبسم سے) سہراب تیرا خیال تھا کہ آج تو ایک ایرانی سردار کو شکست دے کر قتل کر ڈالے گا، اور افراسیاب کے خیموں میں جا کر اپنی بڑائی کا تذکرہ کرے گا۔ نیز اخیال تھا کہ خود رستم تجھ سے لڑنے آئے گا، اور تیری مکاریاں ایک تھکے قبول کرنے پر اُسے مجبور کر دیں گی اور وہ تجھے یوں ہی چلا جانے دے گا۔ اور پھر تمام تاتاری فوجیں تیری اس شجاعت کی تعریف کریں گی اور تیری شہرت تمام دنیا میں پھیل جائے گی اور اس طرح تو اپنے ضعیف باپ کے بے حد مسرور کر سکے گا۔ بیوقوف لڑکے اس وقت ایک گمنام شخص نے تجھے شکست دے کر زخمی کیا ہے اور اب تو اپنے باپ اور رشتہ داروں کو عزیز مونس کی بجائے بھیڑیوں اور درندوں کی غذا بنے گا۔

سہراب۔ (راغمینان کے ساتھ) تو ایک گمنام انسان سی، لیکن تیری یہ ممکنات اور شہنی فضول ہے۔ اے مغرور شخص بدو! نے مجھے قتل نہیں کیا بلکہ ”رستم“ کے نام نے مجھے زخمی کیا ہے۔ اور اس باپ کی محبت سے بھرے ہوئے دل نے اگر میں تجھ جیسے دس آدمیوں سے بھی مقابلہ کرتا تو وہ سب یہاں مردہ پڑے ہوتے اور میں تیری جگہ پر کھڑا ہوتا لیکن آہ اس پیارے نام نے مجھے ساکت کر دیا، اور میرے ہوش و ہواس گم کر دیئے۔ میری سانسیں روکیں۔ وہ نام اور کوئی ان دیکھی چیز جو تجھ میں ہے — میں اعتراف کرتا ہوں — کوئی ان دیکھی چیز جو ہر وقت میرے دل کو بے قرار رکھتی ہے اُسی نے مجھے ڈھال اور تلوار پھینک دینے پر مجبور کیا، اور تیرا برجھا ایک غیر محفوظ انسان کے قلب میں پیوست ہو گیا۔ اب تو شہنی مار رہا ہے اور میری قسمت پر ہنس رہا ہے، لیکن او خونخوار انسان سن اور اپنے کانوں سے سن اور سن کر کانپ اٹھ کہ رستم میری موت کا انتقام تجھ سے ضرور لے گا۔ رستم میرا باپ، جسے میں تمام دنیا میں تلاش کرتا پھر رہا ہوں۔ وہ اپنے بیٹے کی اس موت کا بدلہ تجھ سے ضرور لے گا اور اچھی طرح تیری سرزنش کرے گا۔

(رستم سہراب کی باتیں سن کر قدرے متحیر ہو جاتا ہے اور اس راز کو نہ جانتے ہوئے خاموشی سے دیکھتا رہتا ہے)

رستم (دھت اور کراہت لہجے میں) یہ باپ اور انتقام کا کیا فضول تذکرہ ہے۔ رستم کا کوئی بیٹا نہیں ہے۔

سہراب۔ (خفیف آواز میں) آہ — ہاں اُس کا ایک بیٹا تھا اور میں وہی کھویا ہوا بیٹا ہوں۔ یقیناً ایک روز یہ خبر



اس کے کانوں تک بھی پہنچ جائے گی۔ وہیں جہاں وہ اس وقت بیٹھا اطمینان سے دن گزار رہا ہے۔ کسی جگہ۔ معلوم نہیں کہاں۔۔۔ لیکن یہاں سے منزلوں دور۔ اور یہ اُس کے دل میں تیر کی طرح جا کر گئے گی۔۔۔ یہ خبر سن کر وہ ٹپ اٹھے گا، اور تجھ سے انتقام لینے کا فلک ننگاف نعرہ مائے لگے گا۔۔۔ اے خوفناک انسان۔ خیال کرو، صرف ایک ہی بیٹے کے لئے، اُس کا غم کس قدر مشرخیز اور اس کا انتقام کتنا آسمان کو لرزہ بر اندام کھنے والا ہوگا۔۔۔ آہ کاش میں اُس کے اس غم کو دیکھنے تک زندہ رہ سکتا۔۔۔ تاہم مجھے اپنے باپ کے غم والہم کا اتنا خیال نہیں جتنا مال کا۔ میری بیچاری ماں، جو اپنے ضعیف باپ کے ساتھ جو کرد پر حکمرانی کرتا ہے۔ آذر بائجان میں رہتی ہے۔۔۔ ہاں اسی ماں پر مجھے بہت ترس آتا ہے، اُس کی مجبور حالت پر، جواب اپنے بیٹے سہراب کو تاہم تاری فوج سے مع مال و متاع اور وقعت و احترام کے ساتھ دوبارہ لوٹتے ہوئے نہ پائے گی۔ ایک غمناک خبر، ایک قبیلے سے دوسرے قبیلے میں پھلتی ہے گی اور آخر کار اس کے کانوں میں بھی پڑے گی اور تب اس بیچاری عورت کو معلوم ہوگا کہ اب سہراب اس کی آنکھوں کی روشن کھنکھنے کے لئے کبھی واپس نہ آئے گا، بلکہ ایک گم نام انسان سے لڑائی میں ہار کر دریائے امور کے کنارے زخمی پڑا ہے۔

(سہراب چپ ہو جاتا ہے اور اپنی موت اور ماں کی مفارقت کا خیال کر کے رونے لگتا ہے)

رستم غور سے اس کو دیکھتا رہتا ہے اور ایک گھر سے خیال میں ڈوب جاتا ہے کیونکہ آذر بائجان سے اس کو ایک لڑکی پیدا ہونے کی خبر آئی تھی۔

سہراب کی موجودہ حسرتناک زندگی اور حالت دیکھ کر اس کی نگاہوں میں اپنے خسر کی محبت، اس کے محل اور اپنی پُر لطف زندگی کا منظر سما جاتا ہے۔ وہ نہایت بے تابی سے سہراب کو دیکھنے لگتا ہے اور ب

۱۱

اس کے قلب میں ایک انتہائی غم کا سمندر ابٹنے لگتا ہے؛

رستم۔ (درد آگین لہجہ میں) سہراب درحقیقت تو ایسا ہی لڑکا ہے جسے رستم بہت پیار کرتا۔۔۔ کاش تو اس کا لڑکا ہو۔۔۔ تاہم اس وقت تو اپنے آپ کو رستم کا بیٹا بتلا رہا ہے سہراب تجھے لوگوں نے غلط یاد کر دیا ہے۔۔۔ تو رستم کا بیٹا نہیں ہے۔ کیونکہ رستم صرف ایک کمزور لڑکی کا باپ ہے، جواب اپنی ماں کے ساتھ نسوانی زندگی اور خانہ داری کے کاروبار میں مصروف ہوگی۔

(سہراب رستم کی باتیں سن کر برا فروختہ ہو جاتا ہے اور اُس کی کلیف میں اضافہ ہو جاتا ہے وہ اپنے جسم سے جھکا

بھالنے کا ارادہ کرتا ہے تاکہ خون آسانی سے بہ جائے اور اس کی روح بھی عالم بالا کی طرف صعود کر جائے)

سہراب (خود سے ایک ہاتھ کے سہارے اٹھتے ہوئے) لیکن میں مرنے سے پہلے اپنے دشمن کے سامنے اپنے آپ کو رستم کا بیٹا ثابت کر دوں گا رستم سے مخاطب ہو کر آہ تو کون ہے جو میری باتوں کو جھوٹ سمجھتا ہے۔ ایک مرنے والے انسان کی زبان سے سچے الفاظ کے سوا اور کچھ نہیں نکل سکتا اور میں نے اپنی ساری عمر میں کبھی جھوٹ نہیں بولا۔ میں تجھ سے کہتا ہوں کہ میرے اس بازو پر رستم کی وہ مہر لگی ہوئی ہے جو اُس نے میری ماں کو یہ کہتے ہوئے دی تھی کہ جب کوئی بچہ پیدا ہو تو یہ اُس کے بازو پر ثبت کرنے۔

رستم سہراب کے ان الفاظ کو سن کر متیاب ہو جاتا ہے۔ اور اس کی ٹانگوں اور عام اعضا میں ایک ارتعاش پیدا ہو جاتا ہے۔

وہ اپنے زہرہ بخت سے ملفوف ہاتھوں کو اپنے سینے پر مارنے لگتا ہے جس سے ایک نہایت پرسوز گونج پیدا ہوتی ہے۔ وہ اپنے بڑے بڑے ہاتھوں سے اپنے دل کو اس طرح ملنے لگتا ہے جیسے کوئی اس کی روح اس کے جسم سے کھینچ رہا ہو)

رستم دانتہائی حسرت و یاس کے لہجہ میں (سہراب یہ ایک ایسا ثبوت ہے جس میں شک کی ذرا بھی گنجائش نہیں اگر تو وہ مہر دکھائے تو یقیناً تو رستم کا بیٹا ہے۔

(سہراب آہستہ آہستہ اپنا بازو کھولتا ہے اور کندھے کے قریب بازو پر لگی ہوئی رستم کی مہر رستم کو دکھاتا

ہے اور پھر اسے حسرتناک نگاہوں سے دیکھتا ہے)

سہراب۔ (مہر کو اپنے کمزور ہاتھوں سے چھوتے ہوئے) تو کیوں جھوٹ سمجھتا ہے؟ یہ دیکھ یہ رستم کی نشانی ہے یا کسی اور کی؟ (رستم نہایت بے قراری سے مہر کو دیکھنے لگتا ہے)

رستم۔ (شدت غم سے دیوانہ ہو کر) اے بیٹے میں رستم، تیرا باپ ہوں۔

رستم کی آواز رک جاتی ہے اُسے چکر آتا ہے اور بے تحاشاریت پر بے ہوش ہو کر گر پڑتا ہے۔

سہراب ریت پر گھسٹتا ہوا اپنے باپ کے قریب پہنچ جاتا ہے، اپنے دونوں ہاتھ اُس کی گردن میں ڈال دیتا ہے، اُس کے لبوں کو بوسے دیتا ہے اور پھر اسے ہوش میں لانے کے لئے آہستہ آہستہ اپنے ہاتھوں کو اس کے چہرے پر پھیرنے لگتا ہے۔ تھوڑی دیر گزر جاتی ہے۔

رستم ہوش میں آتا ہے اور اپنی آنکھیں کھول دیتا ہے۔ دونوں ایک دوسرے کو متوحش نگاہوں سے دیکھنے لگتے ہیں۔ رستم اپنے دونوں ہاتھوں میں ریت اٹھا کر اپنے سر پر ڈالنے لگتا ہے اور زور زور سے اپنے آپ کو

برا بھلا کہنے لگتا ہے۔ پھر تلوار نکال کر خود کشی کرنا چاہتا ہے۔ سہراب اُس کا ارادہ سمجھ لیتا ہے اور اپنے

باپ کا ہاتھ پکڑ لیتا ہے)

سہراب۔ (باپ کو تسکین دیتے ہوئے) میرے پیارے باپ، صبر کیجئے، کیونکہ کاتب ازل نے جو کچھ میری پیشانی پر لکھ دیا تھا وہ آج پورا ہو رہا ہے۔ آپ خدا کے وہ نامعلوم ہاتھ ہیں جن اس فرض کی تکمیل کے لئے مقرر کئے گئے۔ آپ کو پہلی ہی نظر میں دیکھ کر بلاشبہ میرا دل یہ بول اٹھا تھا کہ آپ رستم ہیں۔ اور آپ کا دل بھی یہی کہہ رہا تھا۔ میں جانتا ہوں لیکن قسمت نے ان نازک احساسات کو اپنے فولادی پنجوں سے روند ڈالا۔ روند ڈالا اور میں کرنا کھل فنا کر دیا۔ آہ صرف قسمت اور اسی قسمت نے مجھے اس لڑائی میں شریک ہونے پر مجبور کیا اور آخر مجھے اپنے باپ کی بچی کا نشانہ بنا دیا۔ لیکن اب ہمیں اس کے متعلق کچھ خیال نہ کرنا چاہئے۔ جو کچھ گزر گیا بھول جائیے۔ سب کچھ، اور میں بھی بھلا دوں گا۔ میں اب اپنے باپ کو دیکھ رہا ہوں۔ مجھے یہ اطمینان کر لینے دیجئے کہ میں نے اپنے باپ کو پایا۔ آئیے میرے پاس ریت پر بیٹھ جائیے۔ میرا سر اپنے دونوں ہاتھوں میں تھام لیجئے۔ میرے گرد آلود چہرے کو بوسے دیجئے اور اس کو اپنے محبت بھرے آنسوؤں سے دھونے کی کوشش کیجئے اور کہئے۔ ”میرا بیٹا، میرا پیارا سہراب“ میں آپ کی زبان سے یہ پیارے اور دل کش الفاظ سننے کے لئے بے چین ہوں۔ جلد بہت جلد۔۔۔ دیر نہ کیجئے۔ اب میری زندگی کے صرف چند لمحے اور باقی ہیں۔ جلدی کیجئے، کیونکہ میں کبلی کی طرح اس میدان میں نازل ہوا تھا اور اب آندھی کی طرح جارہا ہوں۔ ہاں ایک بہت تیز روانہ صبحی کی طرح میں چلا جاؤں گا کیونکہ کاتب ازل نے یہ واقعہ بھی مجھے صفحہ تقدیر پر غیر فانی حروف میں نقش کر دیا تھا۔

(رستم سنتا رہتا ہے اور پھر بے ساختہ رو پڑتا ہے۔ پھر سہراب کو اپنے دونوں بازوؤں میں لے لیتا ہے اور

چلا چلا کر رونے لگتا ہے۔ اور سہراب کو پیار کرتا جاتا ہے۔ یہ درخواست منظر دیکھ کر دونوں فوجوں پر ایک

حسرتناک خاموشی اور غم طاری ہو جاتا ہے)

رستم۔ (دہنایت غم انگیز اور جگر سوز لہجہ میں) آہ سہراب میں چاہتا ہوں کہ دریائے امور کے طوفان اگر مجھے بہالے جائیں میں چاہتا ہوں کہ اُس کی خوفناک اور بلند موجیں ہمیشہ کے لئے مجھے اپنے اندر سما جانے دیں۔

سہراب۔ (نقا بہت سے آہ ایسی ننانہ کیجئے۔ ابھی آپ کو زندہ رہنا چاہئے، کیونکہ کچھ لوگ بڑے بڑے کا زاموں کی تعمیل کے لئے پیدا ہوتے ہیں اور بعض کی تخلیق بہت جلد فنا ہو کر گناہم ہو جانے کے لئے ہوتی ہے۔

اب آپ اپنی زندگی میں ایک نئی شہرت حاصل کیجئے۔ آپ میرے باپ ہیں۔ اور آپ کی شہرت اور نیک نامی

میری اپنی شہرت اور عزت ہے — لیکن آپ دیکھ رہے ہیں اس فوج کو جو میرے ساتھ آئی ہے۔ میں آپ سے التجا کرتا ہوں کہ آپ اس میں سے کسی ایک کو بھی قتل نہ کیجئے۔ میں ان کے لئے سفارش کرتا ہوں اُن کی اس میں کوئی خطا نہیں ہے۔ انہوں نے میرا ساتھ دیا ہے — میری امیدوں کا — میری شہرت کا — میری قسمت کا — ابا جان ان سب کو دریائے آمو کے پار اطمینان اور بلا کسی خوف اور ضرر کے گزر جانے دیجئے۔ لیکن مجھے آپ خود لے جائیے۔ اور سیستان لے جا کر مجھے ایک بستر پر لٹا دیجئے۔ اور میرے لئے ماتم کیجئے۔ آپ کا سفید بالوں والا باپ زال۔ اور آپ کے دوست — سبل کر ماتم کریں آپ مجھے وہاں کی پیاری اور مقدس خاک میں دفن کیجئے اور میری ہڈیوں کے اوپر ایک قبر بنا دیجئے۔ اور اس کے قریب ایک بہت بلند مینار بنائیے جو میلوں کے فاصلہ سے بھی نظر آ سکے تاکہ جب کوئی فوجی سردار ادھر سے گزرے تو دیکھ کر کہے۔

”سہراب، رستم کا بیٹا یہاں راحت ابدی کی نیند لے رہا ہے جس کو اُس کے بہادر باپ نے دھوکے اور نادانی سے قتل کر ڈالا“

رستم (چہرہ آواز سے) میرے پیائے بیٹے سہراب جیسا تو نے کہا ہے ویسا ہی ہوگا۔ تو اُس کی فکر نہ کر۔ پیارے سہراب میں تجھے اپنے ہمراہ سیستان لے جاؤں گا۔ تجھے ایک بستر پر لٹا دوں گا اور آہ وزاری کروں گا۔ میرے ساتھ میرا بڑا ہا باپ اور تمام دوست اور عزیز بھی اس ماتم میں شریک ہونگے۔ میں تجھے وہاں کی بے حد پیاری اور پاک زمین میں دفن کروں گا، اور ایک بہت اونچا مینار بنواؤں گا، اور لوگ تجھے اونٹیری قبر کو کبھی نہ بھولیں گے میں تیری فوج کو بھی کوئی نقصان نہ پہنچاؤں گا۔ میں اُسے دریائے آمو کے پار اطمینان سے اور بے خوف و خطر گزر جانے دوں گا — آہ اب میں ان میں سے کسی کو مار کر کیا کروں گا — کاش وہ سب جن کو میں نے قتل کیا ہے ایک مرتبہ اور زندہ ہو جائے تہ میرے خونخوار دشمن جو اپنے زمانہ کے ہیرو کہلاتے تھے اور جن کو فتح دے کر میں نے موجودہ شہرت حاصل کی ہے، وہی سب زندہ ہوتے اور میں صرف ایک ادنیٰ درجے کا آدمی ہوتا — ایک بہت معمولی، ایک غریب ایک کمزور اور گمنام سپاہی۔ آہ شاید اُس وقت۔ میرے پیائے بیٹے — میرے پیائے سہراب۔ اُس وقت تو زندہ رہ سکتا — کاش اس وقت تیرے چلے سے زخمی ہو کر میں خود ہی اس خونی ریت پر پڑا دم توڑ رہا ہوتا، مگر تو میرے چلے سے نہیں۔ کاش اس وقت میں مر رہا ہوتا مگر تو نہیں۔ اور میں سیستان لے جایا جاتا، مگر تو نہیں۔ اور زال میری قبر پر روتا، مگر تیری قبر پر نہیں۔ اور کہتا۔ ”اے بیٹے میں تیری موت کا غم ضرور کر رہا ہوں لیکن اس اطمینان کے ساتھ کہ تو نے خود ہی ایسے انجام کی آرزو کی تھی“ اب

تک میری زندگی جنگی اور خونی مناظر میں گذری ہے، اور میں شاید اب یہ خونریز زندگی کبھی ختم نہ کر سکوں گا۔  
 سہراب۔ (انتہائی ضعف سے) بیشک او شیر دل انسان ایک خونی زندگی۔۔۔ لیکن اب تجھے آرام حاصل  
 ہونے والا ہے اب تجھے سکون مل جائے گا۔۔۔ اس وقت نہیں۔۔۔ ابھی نہیں۔۔۔ لیکن ہاں اُس  
 دن جب تو ایک بلند اور سفید بادبان والے جہاز میں سفر کرے گا۔ اور صرف تو نہیں بلکہ کھینسرو کے اور تمام سردار  
 بھی تیرے ساتھ ہونگے۔۔۔ نیلے سمندر کو پار کر کے گھر پہنچ کر اور اپنے عزیز بیٹے کو قبر میں سلانے کے بعد  
 ہاں اُس وقت تجھے سکون مل جائے گا۔۔۔

رستم۔ (سہراب کو ارمان بھری نگاہوں سے دیکھتے ہوئے) میرے بیٹے۔ خدا وہ دن جلد لائے اور وہ گہرا نیلا سمندر۔  
 اُس وقت تک اگر خدا کی مصلحت یہی ہے تو مجھے یہ صدمہ برداشت کرنا پڑے گا۔

(سہراب رستم کے چہرے کو دیکھ کر مسکراتا ہے پھر رچھی اپنے جسم سے علیحدہ کرتا ہے۔ اور خونِ ندی  
 کی طرح اس کے زخم سے بہنے لگتا ہے۔)

سہراب اپنی نگاہیں باپ کے چہرہ پر جمادیتا ہے۔ رستم اپنی آنکھیں اپنے بیٹے کے معصوم اور حسرت  
 نصیب چہرہ پر گاڑ دیتا ہے۔

سہراب کی روح پرواز کر جاتی ہے رستم بٹھا آنسو بہاتا رہتا ہے۔ دونوں فوجیں اپنے اپنے غیموں  
 کی طرف آہستہ آہستہ حرکت کرنے لگتی ہیں،  
 آرنلڈ

محشر عابدی

صرف اپنے پر بھروسہ رکھ پھر اور کوئی تجھے دھوکا نہ دے گا۔  
 قوتِ مطیع کر لے لیکن رام صرف محبت ہی کر سکتی ہے۔ جس نے پہلے محبت کی وہ بازی لے گیا۔  
 اگر تو باپ بن کر حکم منوانا چاہتا ہے تو پہلے بیابانِ کر حکم ماننا سیکھ۔  
 دیہات کی دنیا میں خدا کے کارخانے ہیں شہروں کی دنیا میں انسان کے۔  
 تعریف کی خواہش نہ کرو بلکہ صرف نیکی کی پھر تعریف خود بخود تمہاری طرف کھینچی آئے گی۔  
 خیرات کی کئی صورتیں ہیں لیکن اُس کی ہر صورت خوبصورت ہے۔

گلچیں

# پرستیدہ خیال!

میری آنکھوں میں نہاں، اک پیکرِ تنویر ہے      میرے دل میں جلوہ گرا، اک حسن کی تصویر ہے!  
 میرے خوابِ شعر کی اک دل نشیں تعبیر ہے  
 رات دن میری فضا ئے روح میں رہتی ہے وہ      دل کی ہم آغوشیوں کی آفتیں سہتی ہے وہ!  
 اور مجھ سے داستانیں عشق کی کہتی ہے وہ!  
 میری نیندوں کی فضاؤں میں وہی ہے جلوہ گرا!      میری راتوں کی دعاؤں میں وہی ہے جلوہ گرا!  
 میرے شعروں کی اداؤں میں وہی ہے جلوہ گرا!  
 میرے اشکِ شبنمیں میں یہ اُسی کا نور ہے!      میری دارِ فتنہ نگاہوں میں وہی مستور ہے!  
 اُس کے جلووں سے مری دنیا ئے دل معمور ہے!  
 جب کبھی راتوں کو مل جاتی ہے تنہائی مجھے      پاس لے جاتا ہے ذوقِ سحرِ فرسائی مجھے!  
 اور تصور میں وہ کر جاتی ہے سودائی مجھے!  
 اُس کی الفت کی خلشِ سینے میں جب پاتا ہوں میں      جھوم کر پُروردِ نغمے عشق کے گاتا ہوں میں!  
 سازِ حسرت کے، فضا میں، سوزِ برساتا ہوں میں!  
 جی میں آتی ہے کہ اُس کی یاد میں کھوجاؤں میں      اس تصور میں ہمیشہ کے لئے سو جاؤں میں!  
 یعنی مٹ کر اُس کے جلووں میں فنا ہو جاؤں میں!!

# ذرات مضطرب

میں اور میرے چند عزیز اور رشتہ دار پوجا کے سفر سے واپس کلکتہ جا رہے تھے کہ ہماری اس شخص سے گاڑی میں ملاقات ہوئی۔ وضع و لباس سے تو پہلے ہم یہ سمجھے کہ وہ کوئی شمالی علاقہ کا مسلمان ہے مگر جب ہم نے اس کی باتیں سنیں تو ہم حیران رہ گئے۔ ہر موضوع پر وہ اس یقین کے ساتھ گفتگو کرتا تھا کہ اگر کوئی اس کو سنے تو یہی سمجھے کہ شاید دنیا جہان کو آراستہ و منظم کرنے والا خدا بھی ہمیشہ اور ہر بات میں اس شخص سے مشورہ لے کر کام کرتا ہو گا۔ اور اب تک ہم ہر قسم کے فکرو غم سے آزاد تھے، کیونکہ ہمیں علم ہی نہ تھا کہ دنیا میں کون کون سی نادیدہ و ناشنیدہ طاقتیں کار فرما ہیں۔ ہمیں خبر نہ تھی کہ روسی بڑھتے بڑھتے ہمارے قریب آگئے ہیں، انگریزوں کی گہری اور پراسرار چالوں سے ہم ناواقف تھے اور ہمیں یہ بھی معلوم نہ تھا کہ ویسی ریاستوں کی تباہی و بربادی کا زمانہ قریب آپہنچا ہے۔ ہمارے دوست نے مسکراتے ہوئے حرافہ انداز سے کہا: "میرے دوست! آسمان اور زمین میں بعض ایسی باتیں بھی ظہور میں آتی ہیں جن سے ہمارے اخبارات کے صفحات بے بہرہ رہتے ہیں" چونکہ ہم اس سے پہلے کبھی اپنے گھر سے باہر نہ گئے تھے اس لئے اس شخص کی وضع و گفتگو نے ہماری زبانوں پر ہر سکوت لگا دی۔ کتنا ہی عام اور معمولی سے معمولی موضوع کیوں نہ ہو، وہ اس پر مختلف علوم کی رو سے بحث کرتا، ویڈیوں سے حوالے دیتا یا کسی ایرانی شاعر کی رباعیات پڑھتا اور چونکہ ہمیں ان علوم اور کتب مقدسہ کے جاننے کا یا اپنی فارسی دانی کا کوئی دعویٰ نہ تھا اس لئے ہمارے دلوں میں اس کی بزرگی کا نقش گہرا ہونا چلا گیا۔ میرے عزیزوں میں ایک جنہیں تصوف سے شغف تھا یہ سمجھنے لگے کہ اس شخص کے قبضہ میں ضرور کوئی غیر معمولی روحانی قوت ہے۔ وہ ہمارے اس عجیب و غریب ہم سفر کے فرسودہ سے فرسودہ خیالات کو نہایت توجہ سے سنتے اور پوشیدہ طور پر اس کی گفتگو کے بعض فقرات قلب بند بھی کرتے جاتے۔ میرا خیال ہے کہ اس نے ان کی یہ حرکت دیکھ لی اور اس پر کسی حد تک مسرور بھی ہوا۔

جب گاڑی مقام اتصال پر پہنچی تو ہم تبدیلی کے لئے ویٹنگ روم جمع ہو گئے۔ رات کے دس بج چکے تھے، اور چونکہ لائٹوں کی خرابی کی وجہ سے ہماری گاڑی کے درمیں آنے کا احتمال ظاہر کیا جا رہا تھا اس لئے میں نے میز پر اپنا بستر پھیلا دیا اور لیٹنے کے قریب ہی تھا کہ اس حیرت انگیز انسان نے اپنی کمافی شروع کر دی۔ بلاشبہ میں اس رات آنکھ نہ جھپک سکا۔

جب چند انتظامیہ مسائل پر اختلاف ہو جانے کی وجہ سے میں نے اپنی جوانگدھ کی ملازمت ترک کر دی اور نظام حیدر آباد کی ملازمت میں شامل ہو گیا تو انہوں نے مجھے مضبوط اور نوجوان دیکھ کر حبیب بیرج میں کپاس کے محصول کی کلکٹری پر متعین کر دیا۔

بیرج ایک خوبصورت مقام ہے۔ یہاں ایک نندی تنہا پہاڑیوں کے نیچے جنگلوں کے پتھر پلے راستوں سے شور مچاتی اور کنکروں کو بجاتی اس طرح چلتی ہے جیسے کوئی طائر تھامہ سبک خرامی کر رہی ہو۔ دریا سے کوئی ڈیڑھ سو سیر حویوں کی بلندی پر اور پہاڑی کے دامن میں سنگ مرمر کا ایک تنہا محل کھڑا ہے۔ اس کے آس پاس کئی ازل نہیں رہتا۔ بیرج کا گاؤں اور کپاس کی منڈی یہاں سے فاصلہ پر واقع ہیں۔

تقریباً ڈھائی سو سال گزرتے ہیں کہ شہنشاہ محمد ثانی نے یہ تین تنہا محل یہاں اپنے عیش و عشرت کے لئے تعمیر کرایا تھا۔ اُس کے عہد میں یہاں فواروں میں سے گلاب کی دھاریں اچھلتی تھیں، اور پانی کی ہلکی ہلکی موجوں سے دھوئے ہوئے کروں کے ٹھنڈے ٹھنڈے فروش پر نوخیز ایرانی لڑکیاں نہانے سے پہلے اپنے بال کھول کر بیٹھتی تھیں، اور اپنے نرم نرم برہنہ پیروں سے شفاف پانی کے حوضوں میں چھینٹے اڑاتی تھیں اور برہنہ کی دھن اپنے ہاکستانوں کے نغے گاتی تھیں۔

نوار سے اب نہیں اچھلتے نغے خاموش ہو چکے ہیں، وہ برف جیسے سفید پاؤں بھی اب اس برہنہ مرمر کو اس انما زوادی سے نہیں چھوتے۔ یہ جگہ اب ہم جیسے تنہائی کے ماروں اور بیوی بچوں کی صحبت سے محروم معمولیوں کی قیام گاہ بنی ہوئی ہے۔ کریم خاں جو ہمارے دفتر کا ایک محرر ہے مجھے ہمیشہ اس مقام کو اپنا مسکن بنانے سے منع کیا کرتا تھا۔ وہ کہا کرتا "دن تم شوق سے یہاں گزارو لیکن رات کبھی بسر نہ کرنا" میں سنہی میں بات ٹال دیا کرتا ملاز نے کہا ہم گہری شام تک نوکام کیا کریں گے لیکن رات کو چلے جایا کریں گے۔ میں نے اسے جھٹ منظور کر لیا۔ یہ مکان ایسا بدنام ہو چکا تھا کہ اندھیرا چھا جانے کے بعد چوروں کو بھی یہاں ٹھہرنے کی جرات نہ ہوتی تھی۔

پہلے پہل اس سنان محل کی تنہائی کا بوس کی طرح مجھ پر سوار رہی۔ میں دن بھر باہر رہتا اور بڑی محنت سے کام کرتا، پھر رات کو تھک ٹوٹ کر گھر آتا اور آتے ہی سو جاتا۔

ابھی ایک ہفتہ بھی نہ گزرا تھا کہ محل کا پُرہول سحر مجھ پر چھانے لگا۔ یہ بات بیان سے بھی باہر ہے اور لوگوں کو اس پختہ دلانا بھی مشکل ہے لیکن مجھے ایسا معلوم ہونے لگا جیسے یہ تمام مکان ایک زندہ جسم ہے جو مجھے آہستہ آہستہ ادما یک نامعلوم طریقہ سے ہضم کر رہا ہے۔



شاید یہ عمل اسی وقت شروع ہو گیا جب میں نے گھر میں قدم رکھا لیکن مجھے وہ دن بہت اچھی طرح یاد ہے جب میں پہلی مرتبہ اس سے آگاہ ہوا۔

موسم گرما کی ابتدائی اور چمکے تجارت کا بازار سوتا تھا اس لئے میرے پاس کوئی کام نہ تھا۔ غروب آفتاب سے کچھ پہلے میں سیڑھیوں کے نیچے دریا کے کنارے ایک آرام کرسی پر بیٹھا تھا۔ ندی کا پانی اترا ہوا تھا۔ دوسری طرف ریت کا ایک چوڑا سا قطعہ شام کے رنگوں سے چمک رہا تھا۔ کہیں سے ہوا کا ایک جھونکا بھی نہ آتا تھا، اور پرسکون فضا ان جھاڑیوں کی گراں بار خوشبو سے لدی ہوئی تھی جو پاس کی پہاڑیوں پر آگ رہی تھیں۔

سورج پہاڑی چوٹیوں کے پیچھے اوجھل ہو گیا تو دن کے چہرے پر ایک لمبی سیاہ نقاب پڑ گئی، اور حامل پہاڑیوں نے ان لمحات کو غنقر کر کے کاٹ ڈالا جن میں غروب کے وقت روشنی اور سایہ آپس میں ملتے ہیں میں نے گھوڑے پر سوار ہو کر باہر سیر کو جانے کا خیال کیا اور اب اٹھنے ہی کو تھا کہ پیچھے سیڑھیوں پر کسی کے قدموں کی چاٹ سنائی دی۔ میں نے پیچھے دیکھا مگر وہاں کوئی نہ تھا۔

میں اسے دھوکا سمجھ کر پھر بیٹھ گیا تو سیڑھیوں پر مجھے کتنے ہی پاؤں پڑتے ہوئے سنائی دیئے، جیسے بہت سے آدمی ایک ساتھ نیچے اتر رہے ہیں۔ مسرت کی ایک عجیب تھر تھری جس میں کچھ کچھ خوف بھی ملا ہوا تھا میرے بدن میں دوڑ گئی، اور گو میری نظروں کے سامنے کوئی شکل نہ تھی تاہم مجھے خیال ہو گیا کہ ہنستی کھیلتی دو شیرازہ لڑکیوں کی ایک ٹولی ندی میں نہانے کے لئے سیڑھیوں سے اتر رہی ہے۔ وادی میں، دریا میں، محل میں ذرا سا کھٹکا بھی نہ ہوتا تھا کہ سکوت اُس سے ٹوٹے، لیکن لڑکیوں کی اُس مسرور اور خوش آئند ہنسی کو جو کسی سینکڑوں جھروں میں بے بہنے والے تندرین چٹھے کی طرح پھوٹ رہی ہو میں نے صاف سن لیا جب وہ میری موجودگی کا احساس کے بغیر خوشی سے ایک دوسرے کا تعاقب کرتی میرے پاس سے گزر گئیں۔ جس طرح وہ مجھ کو نظر نہ آتی تھیں اسی طرح میں بھی ان کو نظر نہ آتا تھا۔ دریا میں کامل سکون تھا، لیکن مجھے یوں معلوم ہوا جیسے اس کے ساکن، پایاب اور صاف پانی میں چڑیوں کے کھنکھناتی ہوئی باموں کے ہلنے سے ایک ہیجان پیدا ہو گیا ہے، جیسے لڑکیاں ہنستی ہیں اور ایک دوسرے پر پانی کے چھینٹے اڑاتی ہیں اور جیسے ان حسین تیراکوں کے پاؤں ننھی ننھی لہروں کو ابھار ابھار کر ان میں سے موتی اچھال رہے ہیں۔

میرا دل کانپ گیا — میں نہیں کہہ سکتا کہ یہ کیفیت خوف کی وجہ سے طاری ہوئی یا خوشی سے یا تعجب سے۔ میرے دل میں ان باتوں کو اس سے زیادہ صراحت کے ساتھ دیکھنے کی خواہش تھی مگر مجھے کچھ نظر نہ آتا تھا۔ میں نے سوچا کہ

اگر میں اپنے کانوں پر دوازہ ورڈالوں تو میں اُن کی تمام گفتگو سمجھ لوں گا، اور میں نے بہت زور ڈالا مگر جنگل کے جھینگروں کی آواز کے سوا مجھے کچھ سنائی نہ دیا۔ ایسا معلوم ہوا جیسے ڈھائی سو برس کا ایک تاریک پردہ میرے سامنے لٹک رہا ہے، اور میں کانپتے ہوئے اس کا ایک کونہ ہٹا کر نظائے کو جھانک لوں گا، گو دوسری طرف کا مجمع پورے طور پر تاریکی میں لپٹا ہوا تھا۔

شام کا سکوت گراں یکا یک ہوا کے ایک جھونکے سے ٹوٹ گیا، اور ندی کی ساکن سطح پر کسی دریائی پرہی کے گھنگریالے بالوں کی سی لہریں اُٹھنے لگیں، اور شام کی نیرگی میں لپٹے ہوئے جنگلوں میں سے ایک مسلسل سننا ہٹ سنائی دینے لگی جیسے وہ کسی خوابِ سیاہ سے بیدار ہو رہے ہوں۔ اس کو حقیقت کہو یا خواب، وہ غیر مرئی لمحاتی جھلک جس کا انعکاس اڑھائی سو سال کی پرانی دنیا سے ہو رہا تھا ایک پل میں میری آنکھوں سے اوجھل ہو گئی۔ وہ پُر اسرار شکلیں جو غیر جسمانی رفتار اور بلند بے آواز فتنوں کے ساتھ جلد جلد میرے پاس سے گزر گئی تھیں اور دریا میں کود پڑی تھیں اب اپنے بھیگے ہوئے کپڑوں کے ساتھ اسی راستے واپس نکلیں بلکہ جس طرح خوشبو ہوا میں مل کر تباہ ہو جاتی ہے اسی طرح وہ بھی ہوا کے ایک ہی جھونکے سے منتشر ہو گئیں۔

اب حقیقت مجھ پر ایک خوف سا طاری ہو گیا یہ شاید سرسوتی دیوی تھی جس نے مجھے اکیلا دیکھ کر مجھ پر غلبہ پالیا تھا۔ آہ، اس ساحرہ نے یہ نہ دیکھا کہ اُس کم بخت کو تباہ کرنے سے کیا حاصل ہے جو کپاس کا محصول اکٹھا کر کے اپنی روزی کما رہا ہے۔ میں نے فیصلہ کر لیا کہ آج نہایت اچھا کھانا کھاؤں گا کیونکہ جب پیٹ خالی ہوتا ہے تو بہت سے امراض اسے اپنی آماجگاہ بنالیتے ہیں۔ میں نے اپنے باورچی کو بلایا اور اُسے نہایت اعلیٰ درجہ کا مغلیٰ کھانا تیار کرنے کو کہا۔

دوسری صبح مجھے اس تمام واقعہ کی حقیقت وہم و خیال سے زیادہ نظر نہ آتی تھی۔ میری طبیعت ہلکی ہو چکی تھی میں نے صاحب بہادروں کی سی ٹوپی پہنی اور اپنے کام کے لئے نکل کھڑا ہوا اُس روز مجھے اپنی سہاوی رپورٹ لکھنی تھی اس لئے میرا خیال تھا کہ دیر تک واپس نہ آسکوں گا، لیکن ابھی اندھیرا نہ ہوا تھا کہ میرا دل عجیب و غریب طریقہ سے گھر کی طرف کھینچنے لگا۔ مجھے محسوس ہوا کہ وہ سب میرا انتظار کر رہے ہیں اور اب مجھے زیادہ دیر نہیں کرنی چاہئے۔ رپورٹ کو ختم کئے بغیر میں اُٹھ کھڑا ہوا، ٹوپی پہنی اور تاریک، سایہ دار سنسان راہ کے سکوت میں اپنی گاڑی کی گڑ گڑاہٹ سے رخنہ اندازی کرتا ہوا اُس وسیع اور خاموش محل میں پہنچ گیا جو پہاڑیوں کی تاریک فضا میں تنہا کھڑا تھا۔

پہلی منزل میں ایک نہایت فراخ کمرہ تھا اُس کی چھت خوشنما محرابوں کے اوپر موٹے موٹے ستونوں کی تین قطاروں پر پھیلی ہوئی تھی، اور دن رات شدید تنہائی کے بوجھ تلے دب کر کراہتی رہتی تھی۔ دن ابھی ختم ہوا تھا اور چراغ ابھی روشن نہیں کئے گئے تھے۔ جب میں نے دروازے کو دھکا دے کر کھولا تو ایسا معلوم ہوا کہ اندر بڑی ہل چل سی چڑ گئی ہے، اور انسانوں کا ایک بہت بڑا مجمع درہم برہم ہو رہا ہے اور صبح کے سبب دانوں سے، کھڑکیوں سے، برآمدوں اور کمروں سے بسرعت تمام نکل بھاگنے کی کوشش کر رہے ہیں۔

چونکہ مجھے کچھ نظر نہ آتا تھا میں حیران پریشان کھڑا رہا۔ ایک قسم کی پرکھیں مسرت میں میرے رونگٹے کھڑے ہو رہے تھے اور عطر کی ہلکی ہلکی خوشبو جو امتداد زمانہ نے نابود کر کے برابر کر دیا تھا میرے دل میں سما رہی تھی۔ اس وسیع اور خالی ایوان کی تاریکی میں ان قدیم ستونوں کی قطاروں کے درمیان کھڑے ہو کر فواروں کے فواروں کو، سنگ مرمر کے فرش پر اُن کے گرنے کو، بریل کے ایک عجیب سُکر کو، زیوروں کی کھن کھن کو اور پالیوں کی آواز کو، گھڑیاں کی منادی کو، ہوا سے ہلتے ہوئے جھاڑوں کے بلوروں کی ٹن ٹن کو، پنجروں میں بند بلبلیوں کے تراؤں کو اور باغ میں سارس کے نالوں کو میں سن رہا تھا اور یہ سب میرے آس پاس ایک عجیب غیر ارضی موسیقی پیدا کر رہے تھے۔ پھر مجھ پر ایسا جادو ہو گیا کہ یہ غیر محسوس، غیر مرئی اور غیر ارضی نظارہ مجھے دنیا کی تنہا حقیقت معلوم ہونے لگا اور باقی ہر چیز ایک خواب نظر آنے لگی۔ میں یعنی سری جت فلال ابن فلال جو کپاس کے محصول کے محصل کی حیثیت سے چار سو پچاس روپے ماہوار تنخواہ پاتا تھا اور اڑیسی ٹن میں بیٹھ کر چھوٹا کوٹ اور انگریزی ٹوپی پہن کر ہر روز دفتر جاتا تھا اپنے آپ کو اس قدر حیرت انگیز طور پر مضحکہ خیز سراسر سمجھنے لگا کہ اس وسیع خاموش ایوان کی تاریکی میں کھڑے کھڑے بے اختیار منہں پڑا۔

اسی وقت میرا ملازم ہاتھ میں ایک جلتا ہوا لمبے کر اندر داخل ہوا۔ میں نہیں جانتا کہ اُس نے مجھے دُعا سمجھا یا کیا، لیکن اُس کی آمد سے مجھ پر یہ پھر نمایاں ہو گیا کہ میں سری جت فلال ابن فلال ہوں اور یہ جو ہمارے چھوٹے بڑے شاعر کہا کرتے ہیں کہ اس دنیا میں یا اس دنیا سے باہر ایک سرزمین ایسی بھی ہے جہاں نادیدہ چشمے ابل کر اور سریلے بریل کے تاریخی مرئی انگلیوں سے سس ہو کر سردی نمنے پیدا کرتے ہیں بہر حال یقینی ہے اور یہ بھی یقینی ہے کہ میں سیرج کی روٹی کا محصول جمع کر کے چار سو پچاس روپے ماہوار تنخواہ پاتا ہوں۔ و فوراً مسرت میں اپنے ان نادار اور عجیب تصورات پر ہنستے ہوئے میں اپنی میز پر بیٹھ گیا اور اخبار پڑھنے لگا۔

جب میں اخبار ختم کر چکا اور اپنا منگلی کھانا کھا چکا تو میں نے چراغ گل کر دیا اور ایک بعلی کمرے میں اپنے

بستر پر جا لیٹا کھلی ہوئی کھڑکی میں سے پہاڑیوں کے اوپر ادرن کے جنگلوں کی تاریکی میں محیط ایک چمکتا ہوا ستارہ آسمان کی کروڑوں میل کی دوری سے مسٹر کلکٹر کو ایک غریبانہ بستر میں غور سے دیکھ رہا تھا۔ میں متحیر تھا اور اس خیال سے خوش تھا۔ اور میں نہیں جانتا کہ کب مجھے نیند آئی اور کتنی دیر میں سوتا رہا، لیکن یکایک میں چونک کر اٹھا، گو کوئی آواز میرے کان میں نہ آئی اور کسی خلل انداز کو میں نے نہ دیکھا۔ صرف پہاڑی کی چوٹی پر چلنے والا وہ روشن ستارہ غروب ہو چکا تھا، اور چاند کی دھیمی روشنی کھلی ہوئی کھڑکی میں سے چپکے چپکے اندر داخل ہو رہی تھی جیسے وہ اس مداخلت سے محبوب ہو رہی ہو۔

مجھے کوئی نظر نہ آیا مگر میں نے یوں محسوس کیا جیسے کوئی مجھے آہستہ آہستہ ہار رہا ہے۔ جب میں جاگا تو اُس نے ایک لفظ بھی منہ سے نہ نکالا، بلکہ انگوٹھوں سے چمکتی ہوئی پانچ انگلیوں کے اشارہ سے مجھے با احتیاط پیچھے آنے کو کہا۔ میں بے پائوں اُٹھا اور گو میرے سوا کوئی ایک متنفس بھی اس خوابیدہ آرزوؤں اور بیدار صداؤں والے سنان محل کے بے شمار ایوانوں میں موجود نہ تھا تاہم میں ہر قدم پر ڈرتا تھا کہ کوئی جاگ نہ اُٹھے۔ محل کے اکثر کمرے ہمیشہ بند رہتے تھے اور میں ان میں کبھی داخل نہ ہوا تھا۔

میں دم بند کئے، پھونک پھونک کر قدم رکھتے ہوئے اس غیر مرئی رہنما کے پیچھے چلا جا رہا تھا۔ میں اب نہیں بتا سکتا کہ کہاں۔ کتنے لمبے تھے وہ تاریک اور تنگ راستے، کتنی طویل تھیں وہ غلام گردشیں اور کیسے خاموش اور چرچہ تھے وہ مجلسی ایوان اور خاص کمرے جن میں سے میں گزرا۔

گو میں اپنی حسین پیش رو کو دیکھ نہیں سکتا تھا لیکن اُس کی شکل میرے دل کی آنکھوں سے پوشیدہ نہ تھی۔ وہ ایک عرب لڑکی تھی، جس کی مرمر جیسی سخت اور ملائم باہیں اس کی ڈھیلی ڈھالی آستینوں میں سے نظر آرہی تھیں ایک باریک نقاب تھی جو اس کی ٹوپی کے کناروں سے اسکے رخ پر پڑ رہی تھی اور ایک خم دار خنجر تھا جو اُس کی کمر سے لٹکا ہوا تھا۔ میں سمجھا کہ الف لیلہ کی ایک رات رومانی دنیا سے اڑ کر میرے پاس آگئی ہے اور میں آدمی رات کے وقت محو خواب بغداد کی تنگ و تاریک گلیوں میں سے گزر کر کسی پُر خطر نو عودہ و مقررہ مقام پر جا رہا ہوں۔

آخر وہ حسینہ یکایک ایک گھرے نیلے پردے کے سامنے کھڑی ہو گئی، اور نیچے کسی چیز کی طرف اشارہ کرتی ہوئی معلوم ہوئی۔ وہاں کچھ نہ تھا مگر ایک فوری خوف نے خون کو میرے قلب میں منجمد کر دیا۔ میں سمجھا کہ میں پرے کے دامن میں زمین پر ایک ہیبت ناک حبشی غلام کو دیکھ رہا ہوں جو زربفت کی ایک قیمتی پوشاک پہنے، اپنی ہانگیں بھلا

بیٹھا ہی بیٹھا اونگھ رہا ہے اور ایک ٹنگی تلوار اس کی گود میں پڑی ہے۔ وہ حسینہ آہستہ سے اُس کی ٹانگوں کو طے کر کے آگے بڑھی اور پردے کا ایک کنارہ اٹھا کر کھڑی ہو گئی۔ مجھے کمرے کے صرف ایک حصہ کی خفیف سی جھلک نظر آئی جہاں ایک ایرانی قالین بچھا تھا۔ اندر پلنگ پر کوئی خاتون بیٹھی تھی۔ میں اُسے دیکھ نہ سکا، مگر دو نازک اور خوبصورت پاؤں مجھے نظر آئے جن میں دوز رنگار جوتیاں تھیں اور جوزعفرانی رنگ کے پائنجوں میں سے نمایاں ہوتے ہوئے عجب بے پروایانہ انداز سے نارنجی رنگ کے مخملی قالین پر پڑے تھے۔ ایک طرف ایک ہلکے نیلے رنگ کا بلوریں تاش تھا جس میں چند سیب ناشپاتیاں سنگترے اور بہت سی انگوروں کے گچھے، دو چھوٹے پیالے اور ایک سنہری رنگ کی صراحی پر سب چیزیں کسی مہمان کا انتظار کرتی ہوئی معلوم ہوتی تھیں۔ کمرے میں ایک ایسی کیف آور خوشبو جل رہی تھی جس نے میرے حواس کو مدہوش کر دیا۔

جونہی کہ کانپتے ہوئے دل کے ساتھ میں نے غلام کی پھیلی ہوئی ٹانگوں کو پھلانگنا چاہا وہ چونک کر اٹھا اور تلوار اُس کی گود سے ایک تیز جھنکار کے ساتھ سنگ مرمر کے فرش پر گر پڑی۔

ایک چیخ سنائی دی اور میں اچھل پڑا، اور میں نے دیکھا کہ میں اپنے بستر پر بیٹھا ہوں اور میرے جسم سے پسینے کے نوارے چھوٹ رہے ہیں، اور چاند کا چہرہ ایک تھکے ہوئے شب بیدار مریض کے چہرے کی طرح صبح کی روشنی میں زرد نظر آ رہا ہے، اور ہمارا سودائی کریم خاں سنان سڑک پر سے گزرتے گزرتے اپنے روزمرہ کے قاعدے کے مطابق پکار پکار کر کہہ رہا ہے ”خبردار! خبردار!“

یوں اچانک میری الف لیلہ کی ایک رات ختم ہوئی لیکن ابھی ایسی ہزار راتیں باقی تھیں۔ اس کے بعد میرے دنوں اور راتوں کے درمیان کوئی مناسبت نہ رہی۔ دن کو میں افسردہ و مضحل اپنے کام پر جاتا اور سحر کن رات اور خالی خولی خوابوں کو صلواتیں سناتا رہتا، لیکن جب رات آتی تو مجھے اپنی پابندیوں اور ذمہ داریوں سے بھری ہوئی زندگی ایک حقیر، بے اصل، مضحکہ خیز دھوکا معلوم ہوتی۔

رات کی تاریکی چھا جانے کے بعد مجھ پر ایک نشہ کی سی کیفیت طاری ہو جاتی۔ اُس وقت میری ہستی گزرے ہوئے زمانے کی کسی نامعلوم شخصیت میں تبدیل ہو جاتی جس کے کارنامے بن لکھی تاریخ کے صفحات میں منضبط ہو رہے ہوں، اور چھوٹا انگریزی کوٹ اور چپت برجس مجھے اپنے لئے قطعاً ناموزون معلوم ہوتے۔ سر پر ایک مخملی ٹوپی، ڈھیلے پاجامہ، ایک کا مدار واسکٹ، ایک لمبا لہراتا ہوا چفہ اور عطر میں بے ہوشے رنگین رومال میری پر تکلف پوشاک کی تکمیل کرتے، سگریٹ کی بجائے میرے سامنے گلاب سے بھرا ہوا ایک پیچ دار حنفہ ہوتا اور میں ایک نرم

گدیوں والی عمدہ چوکی پر یوں بیٹھ جاتا جیسے کوئی اپنے محبوب کی ملاقات کے شدید انتظار میں ہو۔  
میں اُن حیرت انگیز واقعات کے بیان کی اپنے اندر طاقت نہیں پاتا جو رات کی تاریکی کے بڑھنے کے ساتھ ہی اپنے آپ کو منکشف کرنے لگتے۔ مجھے یوں محسوس ہوتا جیسے اس وسیع محل کے عجیب و غریب کمروں میں ایک خوبصورت کمائی کے اجزا باد بہاری کے ایک ناگمانی جھونکے سے اڑنے لگے ہیں۔ یہ ایک ایسی کمائی تھی جس کا ایک حد تک تو میں مطالعہ کر لیتا لیکن جس کا انجام مجھے کبھی معلوم نہ ہو سکتا۔ تاہم میں تمام تمام رات ان اجزا کے تعاقب میں ایک کمرے سے دوسرے کمرے میں پھرتا رہتا۔

ان خوابناک اجزا کے بھنور میں، حنا کی خوشبو اور ربڑ کے ننوں میں خواروں کی ہنستی ہوئی پھوار سے لڑی ہوئی ہوا میں برق کی چمک کی طرح مجھے ایک نازنین کی جھلک دکھائی دے جاتی۔ یہ وہی تھی جس کا پاجامہ زعفرانی رنگ کا تھا، جس کے سرخ و سپید نرم پیروں میں خمدار نوک والی زرنگار جوتی تھی، جس نے ایک چست سونے کے کام والی انگلیا اور ایک سرخ ٹوپی پہن رکھی تھی جس کے سنہری تار اُس کی روشن پیشانی اور گورے گالوں پر پڑتے تھے اُس نے مجھے دیوانہ بنا دیا تھا۔ اُس کی تلاش میں میں ایک کمرے سے دوسرے کمرے میں جاتا تھا اور دنیا خواب کی سحر مرز میں بیچ دربیچ گلیوں کی بھول بھلیاں کو جادہ بہ جادہ طے کرتا پھرتا تھا۔

بعض دفعہ شام کے وقت جب میں اُس بڑے آئینہ کے سامنے کھڑے ہو کر جس کے دونوں جانب دو مومی شمعیں جل رہی ہوتیں اپنے آپ کو بڑے انہماک کے ساتھ ایک شاہزادے کے سے لباس میں آراستہ کر رہا ہوتا مجھے ناگہان اپنے پہلو پر اس منسل ساز ایرانی جن کا عکس نظر آ جاتا۔ اُس کا تیزی سے پٹنا، اُس کی بڑی بڑی سیا آنکھوں میں درد اور محبت سے چمکتی ہوئی ایک مضطرب نگاہ، اُس کے سرخ ہونٹوں پر بول اٹھنے کی سی کیفیت، اُس کا خوبصورت اور نازک شباب پروردہ قوامت جیسے ایک پھولوں سے بھری ہوئی سیل پر کیف انداز میں بلند ہوتی چلی گئی ہو، ارمان، آرزو اور امنگ کی ایک خیرہ کن جھلک، ایک تبسم، ایک نگاہ اور اس کے جواہر اور لباس کی ایک بھرپور پیدا ہوتی اور پھر نظروں سے اوجھل ہو جاتی۔ پہاڑیوں اور جنگلوں کی تمام خوشبو سے لدا ہوا ہوا کا ایک وحشی جھوٹکا اگر میری روشنی کو گل کر جاتا اور میں اپنی پوشاک کو ایک طرف پھینک کر اپنے بستر پر لیٹ جاتا۔ میری آنکھیں بند ہوتیں اور میرا جسم نشاط سے کانپ رہا ہوتا۔ میرے آس پاس ہوا میں جنگلوں اور پہاڑوں کی خوشبو کے درمیان خاموش تاریکی میں بہت سی ہم آغوشیاں اور بہت سے بو سے اور نرم نرم ہاتھوں کے بہت سے مس تیرتے تھے۔ میں ہلکی ہلکی سرگوشیوں کو سنتا تھا اور کسی کی معطر سانسوں کی اپنی پیشانی پر محسوس کرتا تھا یا بھینتی

خوشبو میں بسا ہوا مال بار بار میرے رخساروں پر بلایا جاتا تھا۔ پھر آہستہ آہستہ ایک پُر اسرار ناگن اپنے ہوشربا ہچول سے مجھے جکڑنے لگتی، اور میں ایک بوجھل آہ بھر کر بے خبری کے عالم میں کھوجاتا اور پھر مجھے پرگمری نیند طاری ہو جاتی۔

ایک شام میں نے اپنے گھوڑے پر سوار ہو کر باہر جانے کا ارادہ کیا۔ میں نہیں جانتا کہ کون بہہ رہا رہ جانے کی مجھ سے التجائیں کر رہا تھا۔ مگر اُس دن میں نے کسی التجا کو نہ سنا۔ میری انگریزی ٹوپی اور کوٹ ایک کھونٹی پر لٹک رہے تھے۔ میں ان کو وہاں سے اتارنے ہی کو تھا کہ یکایک ندی کی ریت اور پہاڑی کے خشک پتوں کا ایک بگولا سا اٹھ کر اُن پر چھپٹا اور اپنے چکر میں ان کو لے کر گھمانے لگا۔ اس کے ساتھ ہی کسی کے ہرست قدموں کی آواز لمحہ بہ لمحہ بڑھنے لگی جس نے ساز طرب کے ایک ایک تار کو چھیر ڈالا، یہاں تک کہ آخر کار وہ غروب آفتاب کی سرزمین میں گم ہو گیا۔

میں سواری کے لئے باہر نہ جاسکا، اور دوسرے دن میں نے انگریزی کوٹ اور ٹوپی ہمیشہ کے لئے

چھوڑ دی۔

اُس دن آدھی رات کے وقت پھر میں نے کسی کی دل خراش سسکیاں نہیں جیسے بستر کے نیچے، اس رفیع الشان محل کی سنگین بنیادوں کے نیچے کسی مرطوب اور تاریک قبر میں ایک آواز، مستر خانہ میری منتیں کر رہی ہے: ”آہ، مجھے چھڑالو! اس شدید فریب، اس موت منانیند، ان بے ثمر خوابوں کے دروازے توڑ کر میرے پاس آؤ، گھوڑے پر سوار ہو کر مجھے اپنے پہلو میں بٹھالو، مجھے اپنے سینے سے لگالو اور پہاڑیوں جنگلوں اور دریا میں سے ہوتے ہوئے مجھے اپنے روشن کمروں کی گرم فضا میں لے آؤ!“

میں کون ہوں؟ آہ میں تجھے کیونکر چھڑا سکتا ہوں؟ اے غارت گر حسن اور لے سراپا عشق تو کون ہے جسے میں خواب کے وحشی بھنور میں سے نکال کر ساحل پر لاؤں؟ اے دل کو موہ لینے والی اشیری پری! تو نے کہاں لٹو و نما پائی؟ کس ٹھنڈے چشمے کے کنارے کس نخلستان کے سائے میں تو پیدا ہوئی۔ کس بے خانماں باد یہ گردماں کی گود کو تو نے زینت دی؟ وہ بدوی کون تھا جس نے تجھے تیری ماں کی آغوش سے جدا کیا، ایک کھلتی ہوئی کلی کو ایک صحرائی بیل سے توڑ لیا، تجھے ایک برق رفتار گھوڑے پر رکھ کر جلتی ہوئی ریت کو طے کرتا ہوا وہ تجھے کس شاہی شہر میں لایا؟ اور وہاں، بادشاہ کے کس اہلکار نے تیری اٹھتی ہوئی پرچا جوانی کی شان و شوکت کو دیکھ کر سونے کے بدلے تجھے خرید لیا، ایک زریں پالکی میں تجھے بٹھایا اور اپنے آقا کے محل کی زینت کے لئے تجھے

تحفہ پیش کر دیا، اور آہ، اسے اس محل کی سرگزشت! آہ وہ سازنگ کی موسیقی، پالیوں کی جھنکار، خجروں کی چمک اور شیرازی شراب کی تندہی اور تیزی! آہ وہ بے پایاں جاہ و جلال اور وہ بے حساب اطاعت و خدمت! تیرے دائیں بائیں کنیزیں چمڑاتی تھیں تو اُن کے سینوں پر ہیرے چمکتے تھے، بادشاہ وہ حاکموں کا حاکم دست بستہ تھے برف جیسے سفید پاؤں میں بیٹھتا تھا، اور باہر وہ خطرناک جشتی غلام جس کی شکل موت کے قاصد کی طرح اور جس کا لباس ایک فرشتے جیسا ہوتا تھا ہاتھ میں ایک برہنہ تلوار لئے کھڑا رہتا تھا! پھر اے وہ صحرا کے پھول جسے عظمت و شکرت کا وہ تابان و درخشاں خون آلود سمندر بہا کر لے گیا جس میں رشک اور حسد کا کف اور فریب و سازش کی چٹیاں اور ٹیلے ہیں مجھے بتا کہ تجھے اُس نے ظالم موت کے کس ساحل پر جا ڈالا، یا کس غدار تراور ظالم ترسز زمین پر جا پھینکا؟

یہ ایک اس وقت وہی معجون مہر علی پکارا ”خبردار! خبردار! سب مایا ہے! سب مایا ہے!“ میں نے آنکھیں کھولیں اور دیکھا کہ صبح کی روشنی نمودار ہو چکی تھی۔ میرا چہرہ اسی آیا اور اُس نے مجھے کچھ خطوط دیئے، اور خانہٴ سلام کر کے میرے احکام کا انتظار کرنے لگا۔

میں نے کہا ”سنو، میں اب یہاں نہیں رہوں گا“ اسی دن میں نے اپنا اسباب باندھا اور دفتر میں منتقل ہو گیا۔ بوڑھا کریم خاں مجھے دیکھ کر ذرا مسکرایا۔ اُس کی مسکراہٹ مجھے کانٹے کی طرح چبھ گئی مگر میں نے کچھ نہ کہا اور اپنے کام میں لگ گیا۔

جب شام ہوئی تو میرا دل اڑنے لگا، مجھے یوں محسوس ہوا جیسے مجھے اپنا کوئی وعدہ پورا کرنا ہے، اور آس کی پڑتال کا کام مجھے بالکل بے فائدہ معلوم ہونے لگا، یہاں تک کہ نظام کی نظامت بھی مجھے، تیج نظر آنے لگی۔ جس چیز کو بھی حال کے ساتھ تعلق تھا جو چیز بھی روٹی کے لئے حرکت کر رہی تھی یا سرگرم عمل تھی مجھے بے حقیقت بے معنی اور حقیر دکھائی دینے لگی۔

میں نے اپنا قلم رکھ دیا، کھاتے بند کر دیئے، اپنی گاڑی میں بیٹھا اور روانہ ہو گیا۔ میں نے دیکھا کہ گاڑی غروبِ آفتاب کے وقت خود بخود محل کے دروازے پر جا کھڑی ہوئی۔ میں جلد جلد زینے کو عبور کر کے کمرے میں داخل ہوا۔

محل میں شدید خاموشی محیط تھی۔ تاریک کرے رنجیدہ نظر آ رہے تھے جیسے وہ ناراض ہو گئے ہوں میرا دل پشیمانی سے لبریز ہو گیا مگر وہاں کوئی نہ تھا جس کے سامنے میں اسے کھول کر رکھ سکوں یا جس سے میں معافی مانگ



سکوں۔ میں ان تاریک کمرؤں کے پاس بے فکر ہو کر پھرتا رہا۔ میں چاہتا تھا کہ میرے پاس ایک بربط ہو اور میں اُس پر اُس نامعلوم کے لئے گانوں کہ اے آگ، غریب پروانہ جس نے اُڑ بھاگنے کی بے کار کوشش کی تھی تیرے پاس پھر واپس آ گیا ہے! بس اس دفعہ اسے معاف کر دے، اس کے پروں کو جلا اور اسے اپنے شعلے میں بھس کر ڈال!“

یکایک اوپر سے آنسوؤں کے دو قطرے میری پیشانی پر گرے۔ اس دن پہاڑیوں کی چوٹیوں پر سیاہ بادلوں کے دل چھائے تھے۔ تاریک جنگل اور ندی کا تاریک پانی مولناک امید و بیم میں ساکن پڑا تھا۔ یکایک زمین پانی اور آسمان کا نہپ گیا، اور ایک تیز و تند طوفانی جھونکا دور بے راہ جنگلوں میں سے شور مچاتا ہوا اور اپنے برقی پاش دانت نکالتا ہوا لپکا جیسے کوئی دیوانہ زنجیریں تڑا کر بھاگا ہو۔ محل کے خالی ایوانوں کے دروازے زور زور سے بجنے لگے، اور در و درکب میں کراہنے لگے۔

نوکرتا نام دفتر میں تھے اور وہاں کوئی نہ تھا جو چراغ روشن کرے۔ رات ابرا آلود اور بے ماہ تھی محل کی شدید تاریکی میں میں صاف طور پر محسوس کرتا تھا کہ ایک عورت پتنگ کے نیچے قالین پر منہ کے بل لیٹی ہے اور اپنے کھلے ہونٹے لمبے بالوں کو نوچ رہی ہے۔ اُس کی خوبصورت پیشانی سے خون بہ رہا تھا۔ کبھی وہ ایک ناگوار گرت اور ناشادہ منہ ہنستی اور کبھی روتے روتے اُس کی ہچکی بندھ جاتی اور کبھی وہ اپنا گریباں چاک کر کے اپنی چھاتی مٹیتی۔ کھلی ہوئی کھڑکی میں سے ہوا چنچ چنچ کر داخل ہوتی اور مینہ کے دھائے اندر آ آ کر اُسے تڑپ کر جاتے۔

تمام رات نہ طوفان تھا اور نہ اُس کی دل گداز گریہ وزاری ختم ہوئی۔ میں بھی اندھیرے ہی میں اپنے بے حاصل غم کو لئے ایک کمرے سے دوسرے کمرے میں پھرتا رہا۔ میں کس کی ڈھارس بندھا تا جب مجھے کوئی نظر ہی نہ آتا تھا؟ یکس کے غم و اندوہ کا کرب و اضطراب تھا؟ یہ شکمیں ناپذیر غم و الم کہاں سے امنڈ رہا تھا؟ اتنے میں اُس دیوانے نے آواز لگایا: خبردار! خبردار! سب مایا ہے! سب مایا ہے!!

میں نے دیکھا کہ صبح ہو چکی ہے، اور اس خوفناک موسم میں بھی مہر علی محل کے ارد گرد چکر کاٹ رہا ہے اور اپنی مقررہ صدا لگا رہا ہے۔ یکایک مجھے خیال آیا کہ شاید وہ بھی کبھی اس محل میں رہا ہے، اور اگرچہ وہ اب دیوانہ ہو چکا ہے تاہم وہ اس مرمز کے دیو کے جادو سے مسح ہو کر یہاں آتا ہے اور اس کا طواف کرتا ہے۔

طوفان اور بارش کے باوجود میں اُس کے پاس پہنچا اور میں نے کہا: او مہر علی، کیا مایا ہے؟“ اُس نے کچھ جواب نہ دیا بلکہ مجھے ایک طرف ہٹا کر اپنے طواف میں مصروف رہا اور وہی مجنونانہ آواز لگاتا گیا۔ جیسے کوئی مسح پرندہ کسی سانپ کے منہ پر منڈلا رہا ہو، اور یہ کہہ کہہ کر اپنے آپ کو ہوشیار کرنے کی پوری

کوشش کر رہا ہو؛ خبردار! خبردار! سب مایا ہے! سب مایا ہے!!“

اس بے پناہ بارش میں ایک سودائی کی طرح بھاگتا ہوا میں دفتر پہنچ گیا۔ اور میں نے کریم خاں سے

کہا ”مجھے بتاؤ یہ کیا ماجرا ہے؟“

جو کچھ مجھے اُس نے بتایا اُس کا حاصل یہ ہے کہ ایک وقت تھا جب بے حساب ناشادارانوں نے کام آرزوں اور عیش و عشرت کی سڑکوں کے گسستے عنان شعلے اس محل میں بھڑکتے تھے، اور دل کی ٹیسوں اور امید کی شکستوں کی نحوست نے اس کے ایک ایک ذرے کو ایک بھوکے ڈائن کی طرح بنا رکھا تھا، اور اگر اتفاقاً یہاں کوئی شخص آجاتا تو یہاں کا کونہ کونہ اُسے پھاڑ کھانے کے لئے مضطرب ہو جاتا۔ جس نے بھی یہاں مسلسل تین راتیں بسر کیں وہ ضرور اس کے خونخوار چنگل کا شکار ہو گیا، لیکن مہر علی اپنی عقل و دانش کے بل پر یہاں سے بچ نکلا۔

میں نے پوچھا ”کیا میری رہائی کی کوئی تدبیر ہو سکتی ہے؟“ بوڑھے کریم خاں نے کہا صرف ایک تدبیر ہے اور وہ بہت مشکل ہے۔ میں یہ تمہیں بتا دوں گا مگر پہلے تم ایک ایرانی دو شیزہ کی سرگذشت سن لو جو کبھی اس عشرت گاہ میں رہتی تھی۔ اس سے زیادہ عجیب اور اس سے زیادہ دل گداز واقعہ دنیا کی آنکھ نے کبھی نہ دیکھا ہو گا۔“

اتنے میں قلیوں نے شور مچایا کہ گاڑی آگئی۔ ہم نے جلد جلد اپنا اسباب باندھا، گاڑی اسٹیشن میں داخل ہو رہی تھی۔ ایک انگریز جو لپٹا ہوا بھی ابھی بیدار ہوا تھا اسٹیشن کا نام پڑھنے کی کوشش میں ایک اول درجہ کی گاڑی سے باہر جھانک رہا تھا۔ جونہی اس کی نظر ہمارے ہمراہی پر پڑی وہ بولا ”ہیلو“ اور اس نے اسے اپنے کمرے میں بٹھالیا۔ چونکہ ہم دوم درجہ کی گاڑی میں بیٹھے اس لئے ہمیں یہ معلوم کرنے کا موقع نہ ملا کہ وہ کون تھا اور اُس کی کہانی کا انجام کیا تھا۔

میں نے کہا ”اُس نے ہمیں بے وقوف سمجھ کر ہم سے خوب مذاق کیا ہے۔ کہانی شروع سے آخر تک محض گھڑت

تھی۔“ اس پر جو بحث ہوئی اس کا نتیجہ یہ تھا کہ مجھ میں اور میرے صوفی عزیز میں عمر بھر کشیدگی رہی۔

منصور احمد

ٹیگور

# سعی حیات

پروا نہیں خوشی کی کہ غم مجھ کو راس ہے  
 دنیا اگر ہے دُور خدا میرے پاس ہے  
 بے اعتنائیوں کا محبت میں نہ کر کیا  
 سعی حیات ہو تو مشقت کی فکر کیا  
 چل دے جو چل دیا ہے کوئی منہ کو موڑ کر  
 چل دیں گے ہم بھی عیش کی دنیا کو چھوڑ کر  
 اپنے ہی ہم خیال کی دنیا بسائیں گے  
 اپنے ہی قیل و قال کی دنیا بسائیں گے  
 رنگینی جہاں کی دنیا بسائیں گے  
 گلچینی کمال کی دنیا بسائیں گے  
 تدبیر کی سوال کی دنیا بسائیں گے  
 سب کچھ بھلا کے حال کی دنیا بسائیں گے  
 دنیا میں ہم بسائیں گے دنیا اک اور ہی  
 سارے جہاں سے جس کا نرالا ہو طور ہی  
 راحت ہو اپنے واسطے اوروں کا جور ہی  
 یوں زندگی کٹے کہ رہیں مجو غور ہی

دیکھیں سبھی کچھ آنکھ سے منہ سے نہ کہ کہیں

خالق بھی مرہب کے دنیا میں یوں ہیں

## بقا

جب ہوائیں چلنا بند ہو جائیں تو سمندر ساکن ہو جاتا ہے یہی حالت ہماری ہے!  
جب خواہشات کے تند و تیز جھونکے گزر جاتے ہیں تو ہمارے بحر زندگی پر بھی سکون طاری ہو جاتا ہے!  
پہلے پہل ہم اپنی چیزوں کا ذکر کس قدر فخریہ لہجہ میں کرتے تھے، وہ چیزیں جن کی تقدیر فنا تھی + اب  
ہمیں معلوم ہوا کہ کس قدر جاہلانہ تھیں ہماری لن ترانیاں!

عہد شباب میں ہم ان چیزوں پر اس قدر فریفتہ ہو جاتے ہیں کہ ان کی حقیقت سے اندھے ہو جاتے  
ہیں۔۔۔ اس حقیقت سے جس کو زمانہ کی آنکھیں بغور دیکھ رہی ہیں۔

جس طرح مکین اپنے مکان کے کونے کونے سے واقف ہوتا ہے یونہی ہماری روح بھی ہمارے جسم  
کی رگ رگ سے واقف ہے!

آندھیوں کے طوفانوں سے اور وقت کی سختی سے مکان کی دیواریں خستہ ہو جاتی ہیں۔ ان میں جا بجا  
درزوں کا ظہور ہوتا ہے۔ سورج کی کرنیں ان میں سے مکان کے اندر آتی ہیں اور یہی درزیں وجہ تخلیق بنیابن جاتی ہیں  
جسم کی کمزوری روح کے لئے طاقت ہے!

جوں جوں ہم دنیا سے راہ ور ربط زیادہ کئے جاتے ہیں۔ ہماری عقل و دانش بڑھتی چلی جاتی!  
جو لوگ وقت اور سرمدیت میں حائل شدہ حد کو پار کرنے والے ہیں مرکزِ اُس دنیا کو بھی دیکھ  
لیں جے وہ الوداع کہنے کو ہیں اور اُس کو بھی جس میں انہیں داخل ہونا ہے!

امین

(والر)

# مخمل ادب

## جرمن شاعر رکے کی دو نظمیں

### فقیر کا ترانہ

دروازے دروازے پھرنا، صدائیں دینا، آندھی میں، پانی میں چلپاتی دھوپ میں، اکبار کی تھک کر  
کبیں بیٹھ جانا، کسی کو نے میں، کسی چوکھٹ پر، اپنا داہنا کان اپنے داہنے ہاتھ پر رکھ لینا، اور چلانا — چلانا  
چلانا، چلانا۔

اور پھر، مجھ کو خود اپنی آواز ایک غیر کی سی آواز لگتی ہے، پھر مجھ کو نہیں معلوم ہوتا کہ یا الکی یہ کون خلق پھاڑ  
پھاڑ کر چلاتا ہے؟ میں یا کوئی اور؟

میں چلانا ہوں تو ایک ذرا سی چیز کے لئے، لیکن شاعر؛ ایک جلوۂ عالم خیال کی خاطر، اور آخر کار میں  
اپنا چہرہ اپنی دونوں آنکھوں سے ڈھانپ لیتا ہوں اور اپنے سر کا سارا بوجھ دونوں ہاتھوں پر ٹیک دیتا ہوں  
جس میں اس کی صورت ایسی ہوتی ہے جیسے آرام کی۔  
ہاں! یہ نہ سمجھیں راہ گزرنے والے، کہ مجھ آفت نصیب کے سر کو کھینچ تک نصیب نہ تھا۔

### فریاد

کیسی ہر چیز ڈور اور بے بودی ہے، اور مدت کی گزری ہوئی سی —

شاید وہ ستارہ جس پر میرے کسب نور کا انحصار ہے ہزار ہا سال ہوئے مرجھا ہے —

شاید اس کشتی میں جو ابھی ادھر سے گزری کسی نے کسی سے کان میں ڈر کر کچھ بات کہی —

گھر میں ایک گھر ڈی ٹن ٹن بجی .... کس گھر میں؟

الٹی توبہ! جی چاہتا ہے کہ دل کے اندر سے نکل کر کہیں بھاگ جائے، فضا کے آسمان میں قرار لیتا — جی

چاہتا ہے کہ سجدے کرتا —

اور! ستاروں میں سے ایک شاید اب تک برقرار ہو،

جی کہتا ہے کہ مجھے معلوم ہے (ان میں سے) کون، یکہ و تنہا، ہمنواز آشنائے حیات ہے، کون ایک شہر نور کی طرح شمعوں کی منزل پر آسمانوں میں روشن ہے۔

”جامعہ“

## روح کے پر

ننھی صغرا چوزوں کو دانہ ڈال رہی تھی۔ اتنے میں ایک چڑیا اڑتی ہوئی چوزوں میں آ بیٹھی اور بڑی دیر تک وہیں بیٹھی رہی۔

صغرا بولی۔ ”اے ہے، کیا چھوٹی سی چڑیا ہے یہ یہاں سے چلی کیوں نہیں جاتی۔“

اتنے میں چوزوں کی ماں بی مرغی ہلکتی ہوئی ادھر آ نکلی۔ اور چڑیا کو ٹھونگ مار کر بولی۔ ”جاو جی، کیا باؤ

کا مکان ہے؟“

اتنے میں گھر کی بلی نے اسے دور سے بھانپا۔ اور بی مرغی سے یہ کہتی ہوئی کہ آپا تم چکی ہو رہو مہمان آئے

تو اس کی خاطر تواضع کرنی لازم ہے۔“ اس کی طرف لپکی۔

بیچاری چڑیا تھر تھر کانپنے لگی۔ اُسے بلی کی آنکھوں میں موت نظر آتی۔ ڈر کر طاق میں جا بیٹھی۔

تب ایک بڑا سا ہیبت ناک کتا لنگڑاتا ہوا ادھر آ نکلا۔ اس کے دائیں طرف کے کان پر کھلی نکلی ہوئی

تھی۔ اور کان کے بال جھڑ گئے تھے۔ وہ اپنی لال لال انگارہ سی آنکھوں سے چڑیا کو گھورنے لگا۔ چڑیا دم بخود

ہو کر طاق میں بیٹھی رہی۔ دل ہی دل میں کہہ رہی تھی۔ اللہ میاں مجھے اس بلا سے نکال۔ اور جو نہیں نکالتا تو مجھ پر

بجلی ہی گرا دے۔

دن بھر ننھی چڑیا طاق میں بیٹھی کانپتی رہی۔ اور اس کا دل اس زور سے دھک دھک کرتا رہا کہ معلوم

ہوتا تھا۔ اب بند ہو کہ اب بند ہوا۔

رات ہو گئی آسمان پر ستارے جھلملانے لگے۔ لیکن چڑیا ڈر کے مارے اُسی طاق میں بیٹھی رہی۔ اسے

سخت پیاس بھی لگ رہی تھی۔ کہنے لگی۔ ”اے کاش، مجھے پانی کا ایک قطرہ ہی مل جاتا لیکن اگر میں اس طاق

سے باہر نکلی تو بلی مجھے نوالہ ہی کرے گی۔“

تب گھر کا ملازم لڑکا جھمن کر ڈے نیل کا چراغ جلا کر اس طاق میں رکھنے آیا۔ چڑیا دبک کر کونے میں بیٹھی

رہی۔ اور رات بھر ”اے اللہ میں کیا کروں۔“ ”اے اللہ میں کیا کروں۔“ اپنے دل ہی میں کہہ کر روتی رہی۔

آخر دوسرا دن نکل آیا۔ کسان کا رٹکا ادھر آنکلا اور اُسے چڑیا پر بہت ترس آیا۔ بولا۔ ”اے ہے، بیچاری چڑیا کا کوئی پر ٹوٹ گیا ہے جو اڑتی نہیں۔ یہاں دیکھی بیٹھی ہے۔“  
یہ سن کر چڑیا کی زبان سے خوشی کی ایک چیخ نکل گئی۔ دفعۃً اُسے اپنے پروں کا خیال آگیا۔ اور وہ بے تحاشا آسمان کی طرف اڑتی ہوئی آن کی آن میں نظروں سے اوجھل ہو گئی۔  
اسی طرح ہم بھی کبھی کبھی بھول جاتا کرتے ہیں کہ ہماری روح کے بھی پر ہوتے ہیں جو ہمیں غم سے دور اڑا کر لے جاسکتے ہیں۔

”محزن“

## محبت

سمندر کو اپنے بے شمار موتیوں پر ناز ہے؛ آسمان کو اپنے درخشاں ستاروں پر فخر ہے، لیکن میرا دل! میرا دل محبت میں سرشار ہے۔ آسمان اور سمندر اپنی حیثیت میں عظیم ہیں، لیکن میرا دل ان سے عظیم تر ہے۔ گوستا اے اور موتی خوبصورت ہیں، لیکن میرے دل کی پُر نور شاعی ان سے کہیں زیادہ حسین ہیں۔

محبت کیا ہے؟ ”مشغلہ بے کاری“ دانشمندوں کا یہ ناصحانہ جواب ہے۔ کیا میں بھی اس جواب کی ہم نوائی کروں۔ فطرتِ صمیم کا جواب ہے ”نہیں“ اے دانشمندو! احمقانہ وعظ ختم کرو، زمانہ نے تمہارے دلوں کو برف کی طرح شل کر دیا ہے۔ کیا تمہاری نصیحتیں مفید ہو سکتی ہیں؟ فطرتِ صمیم کا جواب ہے ”ہرگز نہیں!!“

میں نے اپنے محبوب کے دل کا دروازہ کھٹکھٹایا، آواز آئی ”کون ہے؟“ میں نے جواب دیا۔ ”میں ہوں“ لیکن دروازہ بند رہا، میں یاس و غم میں تڑپتا رہا۔ میں نے دوبارہ دروازہ پر دستک دی۔ صدا آئی ”کون ہے؟“ میں نے کہا ”تو ہے“ اور دروازہ کھل گیا۔

”مکتبہ“

## میرے بچے کی قبر کہاں ہے

نپولین کی شجاعت پرینڈ خاک ہو چکی تھی لیکن اس کی ماں کی مائتا اس کو ڈھونڈ رہی تھی اور اس کے دل کی تڑپ کہہ رہی تھی کہ اے صحرا کے درختو! بتاؤ کہ میرے بچے کی قبر کہاں ہے۔ اُس نے بلند پہاڑیوں سے مخاطب ہو کر کہا کہ اس کی فوجوں نے موتوں تمہارے سینہ کو پاہل کیا ہے۔ کیا تم بتا سکتے ہو کہ نپولین کی قبر کہاں ہے۔ میرے بچے کی قبر کہاں ہے؟

زمانہ کا نشیب و فراز دیکھئے وہ اے بلند پہاڑوں نے کہا کہ تو کس نپولین کو پوچھتی ہے۔ نپولین کی ماں نے کہا کہ میں اس نپولین کو پوچھتی ہوں جس نے دنیا کو شجاعت کا درس دیا ہے جس کی تلوار نے مشرق و مغرب میں ایک کرامت چا دی ہے جس نے بڑی بڑی سلطنتوں کی حکومتوں کو پٹ کر رکھ دیا ہے۔ کوہستان کے ذرات نے خاک میں اڑ کر کہا۔ ہم تیری گفتگو کا مطلب نہیں سمجھ۔ نپولین کی ماں نے کہا کہ کیا تم اس نپولین کو نہیں جانتے جس کی تلوار سے دنیا کی زمین کا چپہ چپہ آشنا ہے اور جس کی شجاعت کا جواب دنیا نہیں پیش کر سکتی۔

کوہستانی فضا میں بڑھی عورت کی اس بات کے جواب میں قہقہہ بلند ہوا اور کسی نے کہا کہ ایسے ہزاروں نہیں بلکہ لاکھوں نپولین اس دنیا میں دفن ہیں اور اس سے زیادہ بہادر اور جری جس کی تو تعریف کر رہی ہے ہمارے لئے اس کا پتہ چلانا دشوار ہے لیکن اگر تو یہ چاہتی ہے تو کسی ایسے مکان میں جا کر دعا کر جاں آج تک کوئی نہ مرا ہو۔ ماتا کی ماری ماں نے ساری دنیا چھان ماری لیکن اسے ایسا کوئی گھر نہ ملا جہاں آج تک کوئی نہ مرا ہو۔ اور زمین کا کوئی حصہ اسے ایسا نہ ملا جہاں کسی کی لاش دفن نہ ہوئی ہو۔ وہ مایوسی سے تھک کر جھل کے ایک گوشہ میں بیٹھ گئی اور اُس نے کہا کہ نہ جانیں کتنی جانیں اولاد کے غم میں تڑپ رہی ہوں گی اور کہہ رہی ہوں گی کہ میرے بچے کی قبر کہاں ہے۔ لیکن اس کا سراغ چلنا نپولین کی فتح سے زیادہ دشوار کام ہے، کیونکہ دنیا سر لے فانی ہے۔

”دین و دنیا“

## کبیر کے دوے

جب تک زندگی ہے حق کی خواہش کرو۔ علم حاصل کرو، غور کرو کیونکہ زندگی ہی میں نجات کا حصول ممکن ہے اگر زندگی میں قیدی نہ ٹوٹیں تو موت کے بعد نجات کی کیا امید ہو سکتی ہے۔ یہ خیال غلط ہے کہ روح محض اس وجہ سے



خالق کے ساتھ مل کر ایک ہو جائے گی کہ وہ جسم سے علیحدہ ہو چکی ہے۔ اگر حق اب نہ ملا تو مرنے کے بعد کب ملے گا اگر تم میں اور ذات باری میں اس وقت اتحاد ہے تو آئندہ زندگی میں بھی اتحاد ہے گا۔ حقیقت کو اپنا اوڑھنا بھونانا لو پچے رہبر کو پہچاننا اور حقیقی نام پر ایمان رکھو۔ کبیر کہتا ہے کہ تلاش ہی مدد دیتی ہے اور میں تو اُس کا غلام ہوں جو جو یائے حق ہے۔

اے دوست پھولوں کی کیاری میں نہ جا بہرگز نہ جا۔ خود شیرجے جسم میں پھولوں کی کیاری ہو۔ پھول پھل کے لئے لگتا ہے اور جب پھل ظاہر ہوتا ہے تو پھول مرجھا جاتا ہے۔ مشک ہرن کی ناف میں ہوتا ہے لیکن وہ اسے اپنے پاس نہیں تلاش کرتا بلکہ گھاس کی فکر میں ادھر ادھر مارا مارا پھرتا ہے۔ کنول کی ہزاروں پنکھڑیوں پر بیٹھ اور وہاں غیر محدود حسن کو دیکھ۔

اے بھائی مجھے بتا کہ دنیا کیونکر چھوڑوں۔ جب میں نے آرائش ترک کر دی تب بھی کپڑے استعمال کرتا رہا۔ جب میں نے لباس ترک کیا تب بھی جسم کو اس کی تنوں میں چھپاتا رہا۔ اسی طرح جب میں جذبات کی قید سے آزاد ہوں تو دیکھتا ہوں کہ غصہ باقی رہتا ہے۔ اور جب غصہ بھی چھوڑ دیتا ہوں تو حرص باقی رہتی ہے۔ دل حبیب علیحدہ ہو جاتا اور دنیا کو تنج دیتا ہے تب بھی اُس کے باطن سے ملتا رہتا ہے۔ کبیر کہتا ہے میری بات سن کہ لے پیاسے عابد بچا راستہ کم ملتا ہے۔

”تیزنگ“

## نیکلی کی جلنچ

کسی شے کو بغیر جانچ کے اچھا سمجھ لینا گویا خدا پر الزام لگانا ہے نیک آدمیوں کی جلنچ ہمیشہ بذریعہ تکالیف اور مصائب ہوا کرتی ہے

اور وہ جو اپنی شہوتوں کو روک سکتا ہے اس کا دامن دوسری بدکاریوں سے پاک ہے عقل وقتاً فوقتاً اس یا اُس برائی کا مقابلہ کرنے کے سہلے ایک ہی قوت میں پورا حملہ کر کے سب کو پسپا کر دیتی ہے۔

ایسا شخص بدنامی کا کیا خیال کرے گا۔ جو اپنی وقعت کسی کے کہنے سے نہیں بلکہ صرف اس روشن دل کی وجہ سے کرتا ہے جو اس کے سینہ کے اندر ہے۔

”مخزن“

# مطبوعات جدیدہ

احمد نوری پورن - یہ ایڈورڈ ہارٹ پول لیکی کی مشہور کتاب "سپیری آف یورپین مارلس" کا انگریزی اور اردو ترجمہ ہے جس میں فلسفہ، معاشرت، تمدن، مذہب اور اخلاق کے باہمی تعلقات پر قدیم یورپ کی تاریخ کی روشنی میں بحث کی گئی ہے۔ لیکی کو حیات اجتماعی کا مصور تسلیم کیا جاتا ہے۔ اس کتاب میں اس نے بے حد وسعت نظر اور تلاش و تفحص سے کام لے کر قدیم یورپ کی اخلاقی زندگی کے جزئیات کا استقصا کر کے نہایت اہم نتائج نکالے ہیں، رومہ کی حیات اخلاقی میں عہد بہ عہد جو تغیرات ہوتے رہے ہیں ان کے اسباب و علل کی بکمال وقت نظر تحقیق کی ہے اور ہر عامل موثر سے جو جواثرات پیدا ہوئے ہیں انہیں تفصیل سے دکھایا ہے۔ حجم چار سو صفحات ہے اور قیمت تین روپے مقرر کی گئی ہے۔ کتاب مجلد ہے۔ انجمن ترقی اردو، لاہور (دکن) سے طلب فرمائیے۔

ارو کو کمانیاں - مصنفہ قاضی ظہور الحسن صاحبہ ناظم۔ ۲۴ صفحے کی ایک چھوٹی سی کتاب ہے جس میں سولہ نئی نئی کہانیاں ہیں۔ یوں تو یہ کہانیاں زبان زد خاص و عام ہیں لیکن قاضی صاحبہ نے سید انشا مرحوم کی تقلید میں انہیں "ٹھیکٹ ہندوی میں" لکھا ہے۔ تمام تحریریں عربی یا فارسی کا ایک لفظ بھی نہیں آیا اس کے باوجود زبان نہایت پُر لطف ہے۔ قیمت فی جلد ۲ روپے، قاضی ظہور الحسن صاحبہ ناظم مکان مولوی فیض الدین صاحب وکیل، محلہ عابد شاہ، حیدر آباد (دکن) سے طلب فرمائیے۔

پتھر سے ہیرا - ایک دلچسپ تبلیغی افسانہ ہے جسے ڈاکٹر سعید احمد صاحب بریلوی نے لکھا ہے جناب مصنف کا قول ہے کہ یہ ایک تنہا بچے کی سچی سرگزشت ہے جس میں نام تبدیل کر دیئے گئے ہیں۔ والدین کے لئے بچوں کی تربیت کے معاملہ میں یہ کتاب بہت مفید ثابت ہو سکتی ہے۔ حجم ۱۱۲ صفحات ہے قیمت درج نہیں۔ ملنے کا پتہ: ہیجر نظام الشان، "پوسٹ بکس نمبر ۵ دہلی۔

رسالہ کیمیکل سوسائٹی - یہ رسالہ مسلم یونیورسٹی علی گڑھ سے جاری ہوا ہے اس کے اجراء کی غرض یہ ہے کہ عوام الناس میں علم کیمیا سے دلچسپی پیدا کی جائے۔ دوسرا نمبر ہمارے سامنے ہے۔ صفحات سو سے زائد ہیں جن میں نصف کے قریب اردو اور نصف انگریزی زبان کے مضامین ہیں۔ اس کے چند قابل ذکر مضامین یہ ہیں: بیاریلوں کے جراثیم، دودھ کا پختہ ہونا، حقیقت مادہ، مادہ اور کیمیائی تعامل۔ ہمیں امید ہے کہ ناظرین ہمایوں اسے دلچسپی سے پڑھیں گے اور اس کے گمراہ رسالہ ۱۹۳۰ سے اور سالانہ حندہ دورو پے مقرر کیا گیا ہے۔

# مشرقی لٹریچر مغرب میں کنوکر پہنچا

(سر ڈینی سن واس کے ایک مضمون کا ترجمہ)

اس امر کا تصور وچسپی سے خالی نہیں کہ پندرھویں صدی میں یورپ کا ایک تعلیم یافتہ اور خواندہ آدمی ایشیا کی خیالی تصویر قائم کئے ہوئے ہوگا، اور چین و ہند کے متعلق اس کا مبلغ علم کیا ہوگا۔ ایشیائی جغرافیہ کے متعلق تو اس کے نظریے محض تخمینہ و درست ہونگے مگر ایشیائی ممالک کے لوگوں کے متعلق اس کی واقفیت سرے سے صفر ہوگی، اُسے ہندو مت اور بدھ مت کا کوئی علم نہیں ہوگا اور اُس نے کنفیوشس یا رامائن کا نام تک نہیں سنا ہوگا، چنانچہ مشرق کے متعلق جو عدم واقفیت یورپ پر تسلط تھی اُس کی تائید میں واقعہ ذیل کا ذکر کیا جاسکتا ہے: جب پرتگیزی اس امید کا چکر کاٹ کر ۱۴۹۸ء میں سرزمین ہند میں اترے تو اُن کا خیال تھا کہ ہندوستان میں واحد غیر عیسائی مذہب صرف اسلام ہے، چنانچہ اُنچے درود پر وہ ایک ہندو معبد میں داخل ہو گئے، اور اپنے مع الخیر پہنچنے پر خدائے بزرگ کا شکریہ اس خیال کے تحت ادا کیا کہ وہ ایک عیسائی گرجا میں ہیں جس کے پادری بظاہر راہِ رشد سے کسی حد تک منحرف ہو چکے ہیں۔ ان لوگوں کی اسلام سے واقفیت بالکل طبعی تھی بالخصوص اس لئے کہ سرزمینِ سپین سے آخری مور صرف دس سال پیشتر وین ہد ہوئے تھے مگر مشرق سے وہ کلیتہً نا آشنا تھے۔ اس کے باوجود مشرق اس وقت سے کہیں پیشتر اپنے افسانوں کا انول تحضر مغرب کی نذر کر چکا تھا، جو ہندوستان سے دو بڑی بڑی قسطوں میں وارد ہوئے، ایک تو وہ جو لقمان کے سنہ عیسوی سے پیشتر مرتب کئے، اور دوسرے وہ جو تراجم کی واسطے، ازمنہ و سطلی میں عربی سے عبرانی، یونانی، اور ہسپانوی زبانوں میں منتقل کئے گئے۔ مگر ان زبان نرد افسانوں کے ہندی الاصل ہونے کا احساس اُس وقت کیا گیا جب کہ لافان ٹین نے ۱۶۷۷ء کے ایڈیشن میں اس امر کی وضاحت کی کہ اس کی جدید نظموں کی اکثریت بید پائے ہندی افسانوں پر مبنی ہے۔

تاہم جب ہم مغربی لٹریچر پر مشرق کے تنقیفی اثرات کا ذکر کرتے ہیں تو کوئی دوسری ایسی خصوصیت نہیں پائی جاتی یہودی کتب مقدسہ کے اثرات کے مقابلہ پر آسکے، جو زبان و معانی میں بالکل مشرقی ہیں۔ یورپ میں بائبل سب چیزوں بڑھ کر پڑھی جاتی ہے، اور یہ ایک خاص بات ہے کہ انگریزوں کے ہاں کوئی اپنے اساطیر نہیں، کوئی ایسی شے نہیں جو اس اوثان و اصنام کی جانب منسوب کرے۔ ان کے ہاں زیادہ سے زیادہ شاہ آد تھر اور اس کی گول میز کا افسانہ ہے

جس میں یقیناً فرق العادۃ امور داخل ہو گئے ہیں۔ مگر دوسرے شمالی لوگوں مثلاً اہل سکندریہ نیویا اور اہل جرمنی کے اپنے باضابطہ اور خصوصی اساطیر ہیں جیسا کہ ان سے پیشتر یونانیوں اور رومنوں کے ہاں موجود تھے۔ ان اساطیر کی نمائش پہاڑیوں، دادیوں، اور دریاؤں پر ہوتی ہے جن سے کہ یہ لوگ مانوس ہیں، لیکن حکایات جن پر انگریز بچوں کی تربیت ہوتی ہے تو وہ عمدتاً قدیم کی کہانیاں ہیں جن کا تعلق محض تمدنی اور اقلیمی حالات سے ہے اور جو ان حالات سے بالکل مختلف ہیں جن سے کہ انگریز اپنے ملک میں مانوس ہیں۔ چنانچہ ہر حکایت کی تشریح بطور واقعہ و خیال کے کرنی پڑتی ہے اور ایسے لوگوں کی تصاویر دکھانی پڑتی ہیں جو غیر مانوس مشرقی لباس میں ملبوس ہوتے ہیں۔ لہذا یہ امر محض فطرتی ہے کہ انہیں نے ان جزائر کی زبان اور لٹریچر کی تشکیل میں خاص طور پر بڑا کام کیا ہے۔

یہ امر ملحوظ رہے کہ مشرق نے مغرب پہ اپنے ادب و فنون کا اظہار نہایت مہمل سے کیا، اور یہ بات نہایت عجیب و غریب ہے کہ ایشیائے مشرقی کی صد ہا سالہ تجارت مشرقی تنقیف و تہذیب کا کوئی حصہ اپنے ہمراہ نہیں لائی، اور نہ ہی مشرق و مغرب کے شخصی اختلاف میں خواہ وہ سیاسی ہو یا فوجی یا کاروباری، کوئی ایسا قرینہ پایا جاتا ہے جس نے مذہب دنیا کے ان دولضعوں میں کوئی باہمی شخص پیدا کیا ہو۔ قدیم ترین زمانوں سے چین اپنا ریشم تجارتی راہوں سے ایران میں بھیجتا رہا جہاں سے پھر وہی ریشم یورپ میں جاتا، مگر یورپ کو چین کے متعلق تیرہویں صدی کے وسط تک عملی طور پر کوئی علم نہیں تھا، سوائے اس کے کہ چین ایک ایسا ملک ہے جہاں سے ریشم آتا ہے۔

ساتویں صدی میں فتنہ عربوں نے یورپ پر حملہ کیا اور اس حملہ کا نتیجہ ایک حیرت انگیز کیفیت تھی، جس کی رو سے یورپ کے اکثر لوگ اسلامی حکومت کے تحت میں آ گئے، یہ ایک ایسی کیفیت ہے جسے مشرق و مغرب کے عام مفہوم کے ضمن میں، اور موجودہ سیاسیات یورپ پر ترکی اثرات کی ذیل میں، ہم پیشتر فراموش کر دیتے ہیں۔

قسطنطنیہ پر عربوں کا پہلا حملہ ۶۶۸ء میں واقع ہوا یعنی حضرت محمد کی ہجرت مکہ کے صرف چھیالیس سال بعد۔ چھٹی صدی کے وسط سے پیشتر عربوں نے تمام کا تمام سپین اور پرتگال فتح کر لیا، اور یہ صرف چارلس مارٹل کی ذات تھی جس نے ان کی پیش قدمی کا سلسلہ ٹوڑنا اور پاپاویئر کے باہین روک دیا۔ سیزمین یورپ میں عربوں کی موجودگی کی اہمیت جو اپنی مادی اور دماغی طاقتوں کے کمال پر پہنچے ہوئے تھے، ہم ایسے وقت میں قطعاً نظر انداز نہیں کر سکتے جب کہ یونان و روما کی تہذیب قریب قریب کا عدم ہوجھی تھی، اور جنوبی یورپ میں ان کی جگہ نئی اقوام لے رہی تھیں۔ پانچویں صدی کے خاتمہ سے پیشتر وہاں کی سات پہاڑیوں پر قائم شدہ سلطنت کی مستحکم تعمیر آخر کار مغربی یورپ کے گوشہ گوشہ میں شمال کی غیر متنازعہ اقوام کے ہاتھوں منہدم ہوجھی تھی، جن کی غیر معمولی طاقت اور ان گنت تعداد کا مقابلہ محض محال تھا۔ مذکورہ حملہ آور اپنے

ہمراہ سوائے جسمانی طاقت کے تحفہ کے اور کچھ نہ لائے، اور یہ امر خلاف توقع تھا کہ وہ مفتوحہ علاقوں کے علم و فن یا دیگر کاموں کی قدر شناسی کا کوئی ثبوت پیش کرتے، چنانچہ سنہ ۱۷۷۷ء تک ہمارے سامنے کوئی ایسی نمایاں شخصیت نہیں آتی جس نے مابقی کی اہمیت کا اندازہ کیا ہو۔ شمالی اقوام کے مابین اشاعت عیسائیت نے جس کا آغاز پانچویں صدی کے خاتمہ کے ساتھ ہوا کلیسائی طبقہ کے علاوہ ان فاتح طبقات پر کوئی خوشگوار اثر پیدا نہیں کیا، اور یہ صرف چارلی مین کی ذات تھی جس نے پہلے پہل اپنے لوگوں کی وحشیانہ عادات اور طبعی بغاوت کو قومی اصلاح کے نظریوں سے مانوس کرنے کی سعی کی۔

بلاتنک و شبہ مشرق کا انگلستان پر اولین براہ راست اثر، اہل انگلستان کا حروب صلیبہ میں اشتراک تھا، جس نے یورپ کی آنکھیں اُس تہذیب پر وا کر دیں جس کا اہل یورپ کو خیال تک نہیں تھا۔ مشرقِ ادنیٰ و متوسط کی وہ تصویر جو عام لوگوں کے ذہن میں بارہویں صدی میں محفوظ تھی غالباً سرے سے غلط تھی۔ یہ صحیح ہے کہ موجودہ اٹریچر کی وساطت سے اسے مصر و ایران اور ہندوستان جیسے ممالک کے ناموں سے واقفیت تھی اور بائبل کے ذریعہ سے اُسے فلسطین اور عراق و عرب کے متعلق کچھ نہ کچھ علم تھا مگر ان واقعات کے متعلق جو ان ملکوں میں سلطنتِ روم کے نوال کے بعد رونما ہوئے اُسے غالباً کوئی علم نہیں تھا، سوائے اس مرزومہ امر کے کہ ساتویں صدی میں ایک جھوٹا نعوذ بالمدین ذالک (پیغمبر محمد نام کا پید ا ہوا ہے جو ان دنوں عیسائیوں اور یہودیوں کے مقامات مقدسہ پر قبضہ کئے ہوئے ہے۔ اس وقت عام طور پر لوگوں کا گمان غالباً یہ تھا کہ محمد کے پیروکار وحشی عرب ہیں، جن کے ہاں بہت کم یا سرے سے کوئی تہذیب و شائستگی نہیں۔ انہیں یقیناً کسی ایسے دربار کا خیال نہیں تھا جس کا صدر الصدور ایک بہادر اور مذہبِ حاکم ہے اور جس کے ہاں اکثر ممالک کے اہل علم و فن بحضرت آتے جاتے ہیں چنانچہ اُس حیرت مطلق کا تخیل محض محال ہے جو اولین صلیبی جنگ آزماؤں کو اُس وقت لاحق ہوئی جب کہ انہیں ان برائے نام جاہلوں کی اہمیت کا علم و احساس ہوا۔ اس قسم کے جو جنگ آزماؤں و اٹلی کی سرزمین سے گزرے انہوں نے غصوں کیا کہ ان ملکوں کی پہلی شان و شوکت جاچکی ہے، مگر جب انہوں نے سرزمینِ شام میں قدم رکھا تو ایک ایسی طاقت کو اپنے جوں پر پایا جس کا انہیں خواب و خیال تک نہیں تھا۔ درحقیقت یورپ میں مشرق کے متعلق ذخیرہ معلومات لانے کا ذریعہ صلیبی جنگجو ہی تھے، مگر یہ ذخیرہ محض محدود تھا جو جزائی حیثیت سے صرف فلسطین، شام اور مصر تک مفید تھا، اور تحقیقی حیثیت سے اُس کی اہمیت یا تو بہت کم تھی، یا سرے سے تھی نہیں صلیبی جنگ آزماؤں کو بادیثینوں سے تعلیم کی کوئی خواہش نہ تھی، بلکہ وہ صرف انہیں یروشلم سے خارج کرنا چاہتے تھے، اور حتی الامکان انہیں ملیا میٹ کر دینے کے متمنی تھے۔

سرزمینِ سپین پر متمکن ہونے کے بعد باقی یورپ پر عربوں کا فوری اثر مقابلاًتہ خفیف تھا، چنانچہ نویں اور دسویں صدی میں ہمیں ایسی بہت کم شخصیتوں کا علم ہے جن کا علمی مشغلہ عربی زبان کی تفصیل ہو یا وہیں مثالوں میں سے نہایت مشہور مثال پوپ سلوٹرمانی، گرگرٹ، بھیس کے اسقف اعظم کی ہے، جس نے دسویں صدی کے خاتمے اور گیارھویں صدی کے آغاز میں بحیثیت ایک عالم و فاضل کے خاصی شہرت حاصل کی۔ عام طور پر کہا جاتا ہے کہ اسے عربی اور عبرانی زبانوں میں زبردست مہارت حاصل تھی۔ پوپ سلوٹر کے بعد فریڈرک ثانی کا نام ہے جو ۱۲۵۰ء میں فوت ہوا۔ فریڈرک ثانی بار بار روسا اعظم کا پوتا تھا، اور اسے ازابلاد خضر شاہ جان کا خاوند ہونے کی حیثیت سے انگلستان سے گہرا تعلق تھا، فریڈرک نے عربی تصانیف کے مطالعہ اور ترجمہ کی ترویج کے لئے بہت سا کام کیا۔ وہ میکائل سکاٹ کامرنی تھا، جس نے بوعلی سینا کی ”نچرل ہسٹری“ کا ترجمہ کیا۔ یہ امر تو ظاہر نہیں ہوتا کہ قرطبہ یونیورسٹی کے بہت سے فضلا نے باقی یورپ کا سفر کیا ہو، مگر اس قدر یقینی ہے کہ بہت سے یورپین فضلاں بالخصوص ڈینیٹ کے استاد بروینٹولیٹنی جیسے مورخ سپین کے عربوں اور یہودیوں کے زیرِ نگرانی تعلیم کے لئے آئے مگر ان تمام امور کے باوجود یہ صرف صلیبی جنگِ زہلوں کی ذات تھی جس نے پہلے پہل یورپ کو اسلام سے حقیقی طور پر روشناس کرایا۔ جب پیٹر راہب نے ۹۶۷ء میں پہلی صلیبی جنگ کی تبلیغ کی تو وہ متقیف جو براہِ راست عیسائیت سے منسوب ہو سکتی ہے اس وقت تک صرف کلیسا تک محدود تھی، اور عیسائی یورپ ابھی سپین کے ابتدائی زمانہ میں خیال کیا جاتا تھا، بجا لیکہ اسلام جو ۶۰۰ برس پیشتر منصفہ شہود پر آیا، اس وقت سے قبل اپنے سیاسی عروج پر پہنچ چکا تھا، اور لٹریچر کا ادبی دور گزار چکا تھا۔ سنہ عیسوی کی ابتدائی دس صدیوں میں خلافتِ عربیہ کے ارتقا کی سرعت اور ترقی عیسائیت کی سست و عنصری کا مقابلہ دھپسی سے خالی نہیں کیونکہ اس مقابلہ سے اس امر کی توضیح ہوتی ہے کہ کیونکر ہزار سالہ عیسائی ملکیت کی نمایندہ امارت نے، ایسی شانِ تہذیب سے محیط امارتِ اسلام کا مشاہدہ کیا جس کی نظیر انہیں اپنے گھروں میں نہیں ملتی تھی +

اب سوال پیدا ہوتا ہے کہ وہ صلیبی جنگ آزما جو انگلستان واپس آئے کس قسم کے اثرات اپنے ہمراہ لائے اولاً تو ہم یہ امر تسلیم کر سکتے ہیں کہ ان کی ذہنی کیفیت بہت حد تک وسعت پذیر ہو چکی تھی، اور وہ محسوس کرنے لگ گئے تھے کہ بانیِ شین گو منکر عیسائیت ہیں لیکن دوسرے پہلوؤں سے وہ ایسے ہی اچھے انسان ہیں جیسے کہ وہ خود بہادری میں ان کے برابر اسلحہ میں ان کے ہم پلہ اور عشرت و امارت پسندی میں ان سے بڑھے ہوئے ہیں۔ یہ ایک عجیب امر ہے کہ صلیبی لڑائیاں جو ڈیڑھ سو سال سے زائد عرصہ تک جاری رہیں، بطورِ خود ملک گیری کے کسی مزید اقدام کا موجب نہ بنیں اس لئے کہ اہل انگلستان نے مشرق میں اٹھارہویں صدی کے وسط سے پیشتر کسی قسم کی فوجی پیش قدمی شروع

نہیں کی۔ یہاں تک کہ مذہبی مقاصد کی جگہ تجارتی اغراض نے لے لی۔ علاوہ ازیں اس امید کی مشرقی راہ کے انحصار کے وقت تک بحیرہ متوسط سے باہر تجارت کا کوئی عندیہ نہیں تھا۔ لہذا ہم اس امر کا دعویٰ کر سکتے ہیں کہ ازمنہ وسطیٰ کے انگلستان کے مشرق سے نعلق کا نتیجہ محض عیش و عشرت، نمائش اور امارت کا اظہار تھا۔ چنانچہ اس دور میں انگلستان پر کسی تشقیفی اثر کا نشان نہیں ملتا کیونکہ چند ابتدائی تراجم کے قطع نظر مثلاً میکائیل سکاک کی بوعلی سینا کی نیچرل ہسٹری، یہ صرف علوم و فنون کی عام تجدید کے بعد تھا کہ عربوں کا سائنس اور فلسفہ لاطینی زبان کی وساطت سے اہل تدریس کے علم میں آیا۔ تاہم یہ امر طبعی ہے کہ مسلمانوں کے تشقیفی پہلو نے صلیبیوں پر کوئی اثر پیدا نہیں کیا، اس لئے کہ ان کے ہاں مذہبی اشتعال سے قطع نظر سوائے جنگ آزمائی کے اور کوئی مقصد نہیں تھا۔

بارھویں صدی کے وسط میں یورپ میں افواہ اڑی کہ کمیس اسلامی سلطنت کی حدود سے باہر ایک عیسائی نبی و آزماسی پیر ستر جان رہتا ہے جس نے بادی نشینوں کو تباہ کن شکست دی ہے۔ اس افواہ نے اس امر کی امید لائی کہ صلیبیوں کو ایک ایسا اتحاد دی مل گیا ہے جو مخالفین پر دوسری جانب سے حملہ کرے گا مگر اس امید نے علی گام بھی نہ پنا اس لئے کہ یہ افواہ مغالطہ پہنچی تھی۔ یہ صحیح ہے کہ ۱۱۴۱ء میں سلجوق حکمران کو ایک ترک شہزادہ کے ہاتھوں جس کی فرج میں بہت سے عیسائی ترک تھے شکست ہوئی، مگر ان ترکوں کو صلیبی جنگوں سے کوئی دلچسپی نہ تھی، جن کے متعلق بہت ممکن ہے کہ انہیں کبھی کوئی اطلاع نہ ہوئی ہو۔

یہ صرف نہرھویں صدی کے وسط میں مخلوں کا مشرقی یورپ پر حملہ تھا، اور اپنے وسط ایشیا کے گمروں میں اُن کی فوری واپسی تھی جس کا نتیجہ مشرقی ادنیٰ سے اتر کر ایشیا کا حقیقی انکشاف ہوا، اور جس نے چین کا خشکی کا راستہ کھول دیا۔ اُس وقت مشنری پادری لوگوں اور تاجروں نے اس امر کے انکشاف کی خاطر سفر کرنا شروع کیا کہ عجیب و غریب اور ناقابل شمار نسل حملہ آور کہاں سے آتے درآئیں گے ساتھ ہی انہیں پیر ستر جان سے ملنے کی امید بھی تھی۔ چنانچہ جو بیانات یہ لوگ اپنے ہمراہ لائے، نہایت اشتیاق سے پڑھے جاتے تھے، اور ان میں سے سب سے زیادہ مصلح نہیں تو کم از کم سب سے زیادہ مشہور و معروف مارکوپولو کا بیان ہے۔

مارکوپولو وینس کا شہری تھا جو قبل ازاں کے عہد میں شہر پکنیگ میں پہنچا اور کئی سال تک چین میں اقامت پذیر رہا اور اسی دوران میں منغل شہنشاہ کے زیر حکومت اعلیٰ عہدوں پر فائز رہا۔ بالآخر وہ ایران کی راہ اپنے اصلی وطن کو مراجعت کر گیا جہاں وہ سمندر کے راستے ۱۲۹۹ء میں پہنچا۔

وینس پہنچنے پر منغل لباس میں ملبوس نو وارد کو اُس کے ہم وطن پہچان نہ سکے، یہاں تک کہ اُسے خود اپنے مکان

میں بدقت داخلہ نصیب ہوا۔ مارکو پولو کے "اسفار" ہمیشہ غیر معمولی ہرلعریزی کا باعث بنے رہے ہیں، اور چین کے متعلق یورپین استعجاب کی ابتدا بمقابلہ کسی دوسری کتاب کے صرف اسی سفرنامہ کی طرف منسوب کی جاتی ہے۔  
 گر مشرقی "اسفار" کے متعلق کوئی تصنیف ہرلعریزی میں اُس کمافی کا مقابلہ نہیں کر سکی جو سر جان منڈیول نے تالیف کی ہے اور جو مارکو پولو کے تقریباً پچاس سال بعد معرضِ ظہور میں آئی۔ یہ صحیح ہے کہ اس کتاب کا نفسِ مضمون صرف مشرقِ ادنیٰ تک محدود ہے مگر وجہ اپنے انتہائی غلو کے اُسے مطالعہ کرنے والے پسند کرتے تھے اور صدیوں تک اُسے حالات کا حقیقی مرقع خیال کیا جاتا تھا۔ مگر جب یہ تحقیق کی روشنی میں یہ امر مشکوک ہے کہ آیا منڈیول فلسطین سے آگے بڑھا بھی یا نہیں، اور یہ محض اسی نوعیت کی کتابوں کی وجہ سے کہ قدیم نقشہ کاروں کو اس بات کی ترغیب ہوئی کہ وہ مالکِ غیرِ منکشفہ کے نقشوں میں خیالی باشندے دکھائیں — ایسے باشندے جن کے دوسرے یاتین ٹانگیں اور علیٰ ہذا القیاس، یا اثر ہاؤں کے سے خوفناک درندے۔ غلط افواہ کے برقی خرگوشوں پر حقیقت کے سگماتے صید انگن کا غلبہ شاذ و نادر ہی ہوتا ہے، اور اگر ایسے خرگوش گرفت میں آجھی جائیں تو خرگوش و سگ ہر دو کو حرمان و پاس اور بچ والہ کا سامنا ہوتا ہے۔ بہر حال اس وقت سے آگے مشرقی "اسفار" کی کتابیں پڑھی جانے لگیں اور پرتگیزیوں کی ہندوستان اور ابی سینیا میں ابتدائی پیش قدمیاں بے شمار نفیس و غریب بیانات کا موجب بنیں۔ چنانچہ ڈاکٹر جانسن کی پہلی شائع شدہ کتاب اب پولو کے اسفارِ ابی سینیا کا ترجمہ تھا جس پر بعد میں سیلاز کی کمافی کی تعمیر ہوئی۔

لیکن مشرق کے حقیقی حکایت نامہ کا انکشاف یورپ پر "الف لیلہ" کے ترجمہ کی وساطت سے ہوا۔ یہ ترجمہ جس اظہارِ پہلے پہل فرانسیسی میں اور عین بعد انگریزی میں ہوا، بعض کوائف میں یورپ کے لٹریچر کی تاریخ کا اہم ترین واقعہ تھا۔ ہمارے لئے جو چین سے "دریش نیلگوں" "علی بابا اور چالیس چور" کی حکایات سے مانوس ہیں اُس استعجاب کا اندازہ لگانا مشکل ہے جس سے یورپ والوں نے ان سرست آمیز کہانیوں کا استقبال کیا۔ انہیں کہانیوں نے ان لوگوں کا خلفاء، شیوخ، جنات اور عفاریت کی ایک نئی دنیا اور اس قسم کے محلات اور ضیافتوں سے تعارف کرایا جن کا انہیں خواب و خیال تک نہیں تھا۔ ان حکایات نے بغداد و مصر کو محبت و نفاق اور عجائبات کے کمرشوں سے از سر نو زندہ کر دکھایا۔

ان حکایات کی عربی اصل کو اول اول ایک فرانسیسی سہی گیلنڈ نے جو محکمہ سیاسیات کا ملازم تھا دمشق میں پایا، اور بعد میں اُن کا ترجمہ بھی شائع کیا جو متعدد افسانہ میں سلاطین اور شہزادوں کے مابین اشاعت پذیر ہوا پھر کچھ عرصہ کے بعد لندن میں ایک گمنام انگریزی ترجمہ شائع ہوا۔ ان حکایات کو فوری کامیابی حاصل ہوئی چنانچہ جرمیس سٹیورٹ، ہکٹ لینڈ



کے لارڈ ایڈووکیٹ کے متعلق بیان کیا جاتا ہے کہ اُس نے ایک ہفتہ کی شام کو اپنی لڑکیوں کو "الف لیل" پڑھتے دیکھا سرجمیں نے اُن سے کتاب چھین لی، مگر دوسری صبح خود لارڈ ایڈووکیٹ اپنی لائبریری میں اس حالت میں سوئے پائے گئے کہ کتاب اُن کی بغل میں تھی، یعنی یہ کہ وہ اس کتاب کو سبت کے دن طویل عرصہ تک پڑھتے رہے تھے۔ تاہم اُس زمانہ تک جب وارن ہیٹنگز ہندوستان کے گورنر جنرل بنے اس سرزمین کی قدیم زبان اور لٹریچر نے مغربی اہل علم کی خاص توجہ حاصل نہ کی۔ وارن ہیٹنگز کا یہ خیال صحیح تھا کہ ہندوستانیوں پر انصاف و ہمدردی سے حکومت کرنے کے لئے ان کے اپنے قوانین اور رسوم سے واقفیت حاصل کرنا لازمی ہے۔ چنانچہ سنسکرت لٹریچر کی تشریح کے بلند پایہ کام کے ضمن میں دو ممتاز نام سرولیم جونز اور کولبرک ہیں۔ سرولیم جونز تو ایشیاٹک سوسائٹی آف بنگال کا بانی ہے، اور کولبرک نے سنسکرت کے کئی متون شائع کئے۔ ان انگریز فضلا نے جس کام کی ابتدا کی فرانس اور جرمنی کے فضلا انہماک سے اُس کے درپے ہو گئے، اور علم الاسناد (فلا لوجی) کی بنیاد ڈالی گئی۔ تاہم یہ صرف ایف ڈبلیو میکس ملر کتب شرقیہ کا ایڈیٹر تھا، جس نے عمدہ و کٹوریا میں سنسکرت لٹریچر اور فلا لوجی کی ترویج کی خاطر ہر دوسرے فاضل سے بڑھ چڑھ کر کام کیا۔

جونہی کہ لوگوں نے سنسکرت زبان میں ضبط شدہ لٹریچر کی فراہمی اور مطالعہ کا کام شروع کیا، انکشافات کے وسیع اور جدید میدان کھل گئے، اور مذہب و فلسفہ کے علوم میں ایک انقلاب برپا ہو گیا۔ ہمارے لئے یہ امر مشکل ہو کہ ہم اُس اثر کی تشخیص کریں جو یورپ کے فضلا پر ایک قدیم ثقیف و تہذیب کے انکشاف سے مترتب ہوا۔ ایسی ثقیف و تہذیب جس کے وجود کا انہیں علم تک نہیں تھا، جو بلند پایہ ادبی اور فلسفیانہ نوعیت کی بے شمار تصانیف پر مشتمل تھی اور جو اعلیٰ صنف کی شاعری اور ڈراما کے علاوہ، دماغی اور اخلاقی علوم اور فنون و قانون سے متعلق وسیع تصانیف پر حاوی تھی، چنانچہ بعض پہلوؤں میں اُس کی کامیابی یونانیوں کی کارنامی سے حقیقتہً پیش رفتی۔ متقابل فلا لوجی کا باقاعدہ مطالعہ جس کا حصول سنسکرت کے انکشاف سے ممکن ہو گیا اُن تمام مروج نظریوں کے مکمل اعادہ کا موجب بنا، جو بنی نوع انسان کی اصل سے متعلق تھے یعنی ایسے نظریے جو اس وقت تک شریابل میں اختلافِ السنہ کے افسانہ پر مبنی تھے۔ اس طرح پر مشرق نے جس نے خود کو مغرب پر اس تہل سے منکشف کیا، آخر الامر اپنے سب سے گراں مایہ راز یعنی ہندوستان کو عیاں کیا۔

# نشاطِ روح

آلامِ روزگار کو آساں بنا دیا      جو غم ہوا اُسے غمِ جاناں بنا دیا  
 ہوں کامیاب دید بھی مُرم دید بھی      جلووں کے اژدحام نے حیراں بنا دیا  
 یوں مسکرائے جان سی کلیوں میں پڑ گئی      یوں لب کشا ہوئے گلستاں بنا دیا  
 کچھ شورشوں کی نذر ہوا خونِ عاشقان      کچھ جم کے رہ گیا اُسے حرام بنا دیا  
 اے شیخ وہ بیسِ حقیقت سے کفر کی      کچھ قید و رزم نے جسے ایماں بنا دیا  
 اک بق تھی ضمیر میں فطرت کے موجزن      آج اُس کو حسن و عشق کا سماں بنا دیا  
 وہ شورشیں نظامِ جہاں جن کے دم سے،      جب مختصر کیا انہیں انساں بنا دیا  
 ہم اُس بکاؤناز کو سمجھے تھے نیشتر      تم نے تو مسکرا کے رگِ جاں بنا دیا  
 کچھ آگ دی ہوں میں تو تعمیرِ عشق کی      جب خاک کر دیا اُسے عرفاں بنا دیا  
 کیا کیا قیود دہریں ہیں اہلِ ہوش کے      ایسی فضائے صاف کو زنداں بنا دیا

اس طرح کی جنوں میں یہاں زندگی بسر  
 خود زندگی کو میں نے پشیاں بنا دیا

# نواہائے راز

تم ہونس و غنخوارِ دل و جانِ حُسنِ ہو      ہوتا ہے فلک مجھ سے اگر برسرِ کس، ہو  
 اُس رُخ کے تصوّر سے فراغت نہیں اک دم      تم دُور ہو آنکھوں سے مگر دل کے قریں ہو  
 ہر خنپہ نہیں بطنِ مرے جسم کو جاں سے      تم ہی ہو مری جان، مری جانِ تہیں ہو  
 بستے ہو مرے دل میں کم آمیز ہو پھر بھی      رہتے ہو مری آنکھیں اور پردہ نشیں ہو  
 الفت ہے مرادین، وفا ہے مرا ایمان      تم ہی ہو مرادیں، مرا ایمان تہیں ہو  
 تم زینتِ گیتی ہو، تم آرائشِ حُسن      بے شبہ تمہیں خاتمِ ہستی کا نگیں ہو

گھر گھر میں ہے چرچا مری وارفتہ دلی کا

اے کاش تمہیں بھی مری الفت کا یقین ہو

حامد علی خاں

# ڈارون

ساحل افتادہ گفت گرچہ بے زیم      ہیچ نہ معلوم شد آہ اکہ من چسٹم  
 موج زخود رختہ تیز خرامید و گفت      ہستم اگر میروم گرد روم نیستم

یوں تو جس کے بدن میں روح ہے زندہ کہلاتا ہے، مگر حقیقت یہ ہے کہ زندگی عمل کا دوسرا نام ہے۔ کیونکہ اگر کالبدِ خاکی اور روح کی عارضی مصاحبت ہی کا نام زندگی ہو، تو ایسی زندگی کو دور سے ہمارا اسلام! عمل ہی کی جاودانی ضیاء پاشی ہے جس نے صد ہستیوں کو موت کی تاریکی غیظ میں بھی روشن سے روشن تر بنا دیا ہے! اور آج ہم نہایت احترام کے ساتھ اُن کا نام لیتے ہیں اور اُن کے کارناموں پر فخر کرتے ہیں۔ جو لوگ مستقل مزاجی سے جادۂ جدوجہد پر گامزن رہتے ہیں، یقیناً کامیابی و فتح انہیں کا حق ہے۔ من جدوجہد پر دل سے یقین رکھنے والے ہمیشہ شادمانی و کامرانی سے دوچار ہوتے ہیں اور اپنی مساعی بہیم سے منزل مقصود پر پہنچ جاتے ہیں۔ عمل ہی کے خوشگوار نتائج ہیں کہ نپولین، شکسپئر، فروسی، غزالی، فاروق، نیوٹن، سرسید، کالیداس وغیرہ ہزاروں ہستیاں حیاتِ جاوید حاصل کر چکی ہیں۔ فی الواقع کوشش، گواہی کے نتیجے تیر بہدف نہ ہوں، ایک محسن مشعل ہے۔ ڈارون نے اپنی تمام عمر علمی تحقیقات میں صرف کر دی، اپنے جدید نظریہ سے دنیا کو حیرت میں ڈال دیا اور گوسائٹس کے ماہرین اس کے نظریہ ارتقا کو غلط ثابت کر رہے ہیں تاہم وہ قابلِ وقعت ہے کہ اُس نے اپنی ان تمکک کوششوں کی ایک درخشاں مثال قائم کر دی ہے اور ثابت کر دیا ہے کہ عمل کے ذریعہ سے انسان حیاتِ جاوید حاصل کر سکتا ہے۔ انگریزی مدارس کے طلبہ ڈارون اور اس کے نظریہ ارتقا سے ضرور آشنا ہونگے آج ہم برسبیل اختصار ڈارون کے حالاتِ زندگی بدیہ ناظرین کرتے ہیں۔

ڈارون ۱۲ فروری ۱۸۰۹ء کو بمقام شروزبری پیدا ہوا تھا۔ اس حساب سے ڈارون کو پیدا ہونے ایک سو بیس برس کا عرصہ گزر چکا ہے۔ اس کا باپ مقامِ نیکور میں طبابت کیا کرتا تھا۔ ڈارون میں جو قابلِ توصیف ذہانت اور اشتیاقِ تحصیل تھا، وہ دراصل اسے میراث میں ملا تھا۔ والد کی جانب سے وہ شہرہ آفاق عالمِ اریزمس ڈارون کی اولاد میں سے تھا اور والدہ کی طرف سے اُسے جو شیا و جوڈ کی ذریات میں ہونے کا فخر حاصل تھا۔ یوں تو علمِ فن کے ہر شیدائی کو صدقِ شوق کی وجہ سے مقصدِ برآری میں سہولت بہم پہنچ جاتی ہے مگر قلیلِ وقت میں بہت کچھ

حاصل کر لینا بسا اوقات گرو سپیش کے ماحول کامرہوں منت ہوا کرتا ہے۔ اسی شاندار ماحول میں تعلیم و تربیت حاصل کرنے کی وجہ سے اُسے اپنے علمی کارناموں کے اظہار کے لئے اور تحقیق و تفتیش کے شوق کو پرمان چڑھانے کے لئے کافی مواقع بہم پہنچ گئے تھے۔ پس اس کے فطری شوق نے فطری ماحول کے زیر اثر وہ کر دکھایا کہ باید و نباید۔

اُس نے ابتدائی تعلیم اپنے ہی قصبے میں حاصل کی۔ خوش نصیبی سے ڈارون کو قابل مصنف و ملحق عالم بشپ بٹر کا سایہ نصیب ہو گیا، بدیں سبب وہ اپنی جوانی کے تشویشناک و تغیر خیز زمانہ میں بھی جادۂ اخلاق کو نہ ہٹا۔ اس کے علاوہ بری صحبت کے زہریلے اثر سے بھی وہ مومن رہا۔ ۱۸۲۵ء میں ڈارون مزید تعلیم کے حصول کی خاطر جامعۂ ایڈنبرا میں داخل ہو گیا۔ یہ وہی یونیورسٹی ہے جہاں اس کے فاضل دادا اریوس نے تعلیم حاصل کی تھی۔ ڈارون یہاں ۱۸۲۶ء کے آخر تک تعلیم حاصل کرتا رہا۔ یہاں ڈارون نے اپنے فطری کمالات کا بدھ اتم اظہار کر کے بہت بڑی ناموری حاصل کر لی، ۱۸۲۷ء میں بی۔ اے کی ڈگری حاصل کی اور ۱۸۲۸ء میں ایم۔ اے کا ڈپلوما منابت سرفرازی کے ساتھ حاصل کر لیا۔ بی۔ اے اور ایم۔ اے کے درمیان جو مدت مدید حائل نظر آتی ہے، اسے ڈارون نے مانگاں نہیں جانے دیا، بلکہ اسی عرصہ میں اُس نے وہ اہمیت و عمارت نامہ بہم پہنچائی جس پر اس کی آئندہ کی حیرت انگیز و انقلاب زاشرت و ناموری کی مستحکم عمارت بشان و جلال قائم ہوئی۔ اسی زریں وقت میں اُس نے علمی تحقیقات میں ایسی نمایاں جدوجہد کی کہ علمی مسائل کے عقد ہائے لاینحل اس کے سامنے کھل گئے اور وہ مسرت آگین و امید افزا کوششوں کے ساتھ اپنے علمی کارناموں کی جلا میں منہمک ہو گیا۔

ڈارون کو لومطری کے شکار کا بڑا شوق تھا۔ بعض کا قول ہے کہ انہیں شکار گاہوں نے اس کی قوت مشاہدہ میں چار چاند لگا دیئے تھے۔ ۱۸۳۱ء میں اس کی زندگی کا اہم ترین واقعہ پیش آیا: اس سال آئنبھائی ملکہ وکٹو کا جہاز ”بیگل“ کپتان فٹنر رائے کی زیر نگرانی ساری دنیا کی سیاحت کے لئے تیار ہوا۔ کپتان موصوف نے جہاز کا ایک کمرہ اس شخص کے لئے مخصوص کر دیا تھا جو ماہر فطرت ہو۔ بھلا ایسے موقع پر ڈارون کے سوا کون سی ہستی میدان مقابلہ میں آ سکتی تھی؟ جہاز مذکور ۲۷ دسمبر ۱۸۳۱ء کو انگلستان سے روانہ ہوا اور ۲۸ اکتوبر ۱۸۳۲ء میں واپس آ پہنچا۔ اس عرصہ میں ڈارون نے تحقیق فطرت و مشاہدہ قدرت کے شعبوں میں جو جو تحیر خیز کارنامے انجام دیئے وہی درحقیقت اسے حیات جاوید بخشنے کے ذمہ دار ہوئے۔ ڈارون سے پہلے اسی غرض کی تکمیل کے لئے بہت سی سیاحتیں ہوئیں مگر ڈارون کی انفرادی مساعی سب پر سبقت لے گئیں۔

انٹرنیشنل تجربات حاصل کرنے کے بعد ڈاون نے ایک نہایت مفید کتاب Nationalist's Voy-  
age Round the World لکھ کر سائنس کی دنیا میں ایک زبردست گھماٹھی پیدا کر دی۔ منجملہ دیگر خوبوں کے  
کتاب مذکور کی امتیازی شان یہ ہے کہ اس میں سائنس ایسے یابں مضمون کو ایسا دل کش و دلچسپ جامہ پہنایا ہے  
کہ ایک شوقین طالب علم ڈاون کے کمالات کی داد دینے بغیر نہیں رہ سکتا۔ ڈاون نے اپنی کتاب میں سائنس  
کی اصطلاحات سے حتی الامکان اجتناب کیا ہے اور یہی خوبی اس کی دوسری کتابوں میں جلوہ گر ہے۔

مذکورہ صدر سفر کے اہم ترین نتائج میں اول نمبر اس کے نظریہ ارتقا کا ہے۔ پہلے پہل یہ نظریہ ڈاون کے  
دادا کے حاشیہ دماغ میں رونما ہوا تھا، مگر یہ ڈاون ہی تھا جس نے اسے حد کمال پر پہنچا کر سائنس کے کیمپ میں  
پہل ڈال دی۔

۱۸۳۹ء میں اُس نے اپنی مامل زاد بہن ایما و جوڈ سے شادی کر لی اور ۱۸۶۲ء میں کینٹن میں بودو باں  
اختیار کی اور وہیں اس کی وفات ہوئی۔

اس کے اخلاق و عادات نہایت معصومانہ سادگی پر مشتمل تھے۔ ان میں ایسا جاوید بھرا تھا کہ ہر کس و نا کس اس  
کا گریہ نہ نظر آتا تھا۔ اس کی رفتار، خیالات اور گفتگو میں لطافت، نفاست، جفا اور پاکیزگی بدرجہ اتم موجود تھی۔  
باوجودیکہ وہ عالم متبحر تھا، اسے اپنے فضل و کمال کا ذرہ برابر بھی گھمنڈ نہ تھا اور ورمل انہیں خوبیوں کی وجہ سے اس  
نے ہر شخص کا دل موہ لیا تھا۔ ڈاون ہر ایک کی بات، بھندہ پیشانی سنتا اور ہر ایک کی امداد کے لئے تیار ہو جاتا تھا  
باوجودیکہ ڈاون کا نظریہ غلط ثابت کیا جا رہا ہے، اس کے نظریہ نے تحقیقات و تفتیشات کا راستہ  
کر دیا ہے اور سائنس کے متعدد اہم اور دقیق مسائل کو حل کر کے صدائے عواقب کا سند باب کر دیا ہے۔ انسانی زندگی  
کا کوئی ایسا شعبہ نہیں جس پر ڈاون کی تحقیقات کا اثر نہ پڑا ہو: مذہب، اخلاق، تعلیم، قانون وغیرہ۔ ڈاون  
کا سب سے زیادہ اثر جرمنی پر پڑا ہے، جہاں اس کے نام لیواؤں کی تعداد سب سے زیادہ ہے۔

ڈاون آج دنیا میں نہیں ہے، مگر اس کے کارنامے زندہ ہیں اور ایک رعب پاش صدا کے ساتھ  
نغمہ سرا ہیں کہ

ثبت است جبر جبریدہ عالم دوام ما

وَحَد  
اکبر آبادی

## تم میرے دل میں ہو

وہ پہاڑوں پر زعفران کے ٹھکانے ہوئے اکیتوں کے پاس رہا کرتی تھی۔ اُس کی جھونپڑی کے نزدیک ایک چھوٹی سی متبتم نغمہ پیدا کرتی، اور قدیم درختوں کے سایہ میں سے گزر کر بہتی تھی۔ عورتیں وہاں اپنے شکے پانی سے بھرنے آتیں، اور مسافروں بیٹھے کرسٹاتے۔ وہ ندی کے نغموں کے ساتھ سُرملائی، اور اس کی ہم آہنگی میں محو خواب ہو جاتی، ایک شام اجنبی برف آلود چٹوں میں سے گزر کر آیا۔ اس کے لیے لیے بال مست سانپوں کی طرح بل کھاتے ہوئے تھے۔ ہم نے تعجب سے پوچھا تم کون ہو؟

اُس نے کوئی جواب نہ دیا۔ وہ پُر شور ندی کے کنارے بیٹھ گیا اور خاموشی سے اُس کی جھونپڑی کی طرف دیکھنے لگا۔ ہمارے دل خوف و ہراس سے کانپ اُٹے۔ اور جب رات کی تاریکی نے چمکدار برف کے نودوں کو ہماری نگاہوں سے اوجھل کر دیا، تو ہم اپنے اپنے گھر واپس آ گئے۔

دوسرے دن جب علی الصباح عورتیں دیو دار کے درختوں میں سے بننے والی ندی پر پانی بھر رہے آئیں، تو اس کی جھونپڑی کا دروازہ کھلا ہوا تھا۔ مگر اس کی قمری کی مانند شیریں آواز جا چکی تھی اور اس کا روشن چہرہ کہیں بھی نہ تھا۔ اُس کی خالی بالٹی ایک کونے میں رکھی تھی، اور اس کا چراغ ایک طاق میں پڑا دم توڑ رہا تھا۔ کوئی نہیں جانتا کہ صبح ہونے سے قبل وہ اجنبی کے ساتھ کہاں چلی گئی تھی۔

جیٹھ کا مہینہ آ گیا۔ سورج تیز ہو گیا اور برف پگھلنے لگی۔ ہم چشمے کے کنارے بیٹھ گئے اور روتے رہے، ہم نے کہا آہ اکیلا کوئی ایسا ہی چشمہ اُس سرزمین میں بھی ہے جہاں وہ چلی گئی ہے اور جہاں وہ اپنے خالی برتن سودا و پاک پانی سے بھر سکتی ہے؟ ہم نے ایک دوسرے سے باہمی کے لہجہ میں پوچھا "کیا ان پہاڑوں سے پرے بھی کوئی دنیا ہے؟"

گرمی کی رات تھی، ٹھنڈی ہوا جنوب کی طرف سے آرہی تھی؛ میں اس کی کٹیا میں بیٹھا اس کے بے جلے چراغ کو دیکھ رہا تھا۔ یکایک میرے سامنے سے پہاڑ کپڑے کے پردوں کی طرح اٹھ گئے۔ آہ یہ تو وہی چلی آ رہی ہے۔ "میری بھی تم اچھی تو ہو؟" مگر تم اس کھلے ہوئے آسمان کے نیچے سوتی کہاں ہو گی؟ اور آہ ہمارے ندی اب تمہاری پیاس نہیں بجھا سکتی۔

"یہاں وہی آسمان ہے" اُس نے کہا۔ "صرف یہاں اس کو محسوس کرنے کے لئے پہاڑوں کے سلسلے نہیں ہیں۔ یہاں ہی ندی جو، مگر فرق صرف اتنا ہے کہ وہ جڑھ کر دریا بن گئی ہے۔ زمین بھی وہی ہے صرف پھیل کر میدان ہو گئی ہے۔"

"وہاں سب کچھ ہے بس ہم نہیں ہیں" میں نے آہ بھر کر کہا۔ وہ ایک غمزہ طرز سے مسکرائی، "تم میرے دل میں ہو۔" میں چونک کر جاگ اٹھا ندی کی آواز اور دیو دار کے درختوں کی سرسراہٹ میرے کانوں میں آرہی تھی۔

معین الحق تھی

(ترجمہ)

# پیران سالوس

(۱) کیا کھٹے پتھر کی سرورانی ہے  
 ناقابلِ شرح دل کو جبرانی ہے  
 نشتے ہیں گیسے دُور تھے ہوئے شمع  
 زندہ بھی ہے اور کل بھی انسانی ہے

(۲) پڑھو لکھو غرض مینے والو!  
 خونِ قومِ نئی دست کا پینے والو  
 مہم ہیں غرور کے کیوں رکھو گے عناد  
 اعداد پر احمقوں کی جینے والو!

(۳) عشاق کریں غصے سے آپس کیوں کر  
 بیچا ہو جوں اُٹھیں گامی کیوں کر  
 حیرت ہے مگر کہ عاشق ان شوق پر  
 کمل جانی نہیں رہی کی اپنی لچک پر

(۴) ہم دیکھ کے مہوشوں کو کیا کہتے ہیں  
 اتنا ہی کہ بس صلی علی کہتے ہیں  
 کہین یہ غلامِ زہرِ باریں ریشہ دار  
 موقع ہو تو ہر بے کوفہ کہتے ہیں  
 جوشِ لوحِ آبادی



## جامِ صہبائی

(۱)  
 سجدیں ہیں بچہ بچہ ان کی کیا!  
 زندگانی ہو گیا!  
 اندیشہ زمر  
 زندہ ہے تو کا زارِ رستی میں تھل  
 زندہ ہے تو کا رست و کامرانی کی کیا!

(۳)  
 ناکامی زندگی سے ڈرنا کیا!  
 ہنگامِ شہتِ آہب کیا!  
 زندہ ہے اگر تو گنگا بہشتی کیوں ہے  
 پوت سے پیشتی کیوں کیا!

(۲)  
 غمِ غریب کیوں ہوئی ہے  
 غمِ غریب کیوں ہوئی ہے  
 غمِ غریب کیوں ہوئی ہے  
 غمِ غریب کیوں ہوئی ہے  
 غمِ غریب کیوں ہوئی ہے  
 غمِ غریب کیوں ہوئی ہے

(۴)  
 حقیقتِ سلاسلِ مکافات بھی ہیں  
 کچھ دھو دھو کشتِ قحطِ حالات بھی ہیں  
 کچھ دھو دھو کشتِ قحطِ حالات بھی ہیں  
 کچھ دھو دھو کشتِ قحطِ حالات بھی ہیں  
 کچھ دھو دھو کشتِ قحطِ حالات بھی ہیں  
 کچھ دھو دھو کشتِ قحطِ حالات بھی ہیں

اندر

# زیتا

زندگی کی ناقابلِ ملامت جھاؤں میں سے ایک یہ ہے کہ چار پیو، کیک کھاؤ اور ہاں میں ہاں ملاؤ۔ یہ ایک مذہب ہے اور اس کی نمازیہ ہے کہ چار گول کرے میں (چاہے وہ چوکھونٹا ہی کیوں نہ ہو) پی جائے اور اُس وقت کا بے تابی سے انتظار کیا جائے جب اس نماز کی امام مسکرا کر پوچھے کہ مصری کی ڈلیاں ایک کہ دو؟ جو لوگ اس مذہب کے پکے نمازی ہیں انہیں شاید ایک جماعت کی سوانح عمری کے ایک جزو میں کچھ

دیکھی ہو۔ وہ سوانح عمری یہ ہے۔

ایک کمرے میں چار تھی، میز پر تھیں، سامانِ آرائش بہتر سے بہتر، چند لیڈرز، ایک پرکالہ لیاقت زیتا اور کچھ غیر ضروری بھتنے۔ بھتنوں کو معاشرتی اصطلاح میں جنٹلمین کہا جاتا ہے مگر ایک کی ٹھانی گریزاں تھی دآپان اید کے مذاحول میں سے تھے ایک حضرت کے استرے اور ٹھوڑی میں روزانہ ناتمام بحث کے آثار نمایاں تھے ایک نوخیز شہاب کے نشے سے لڑکھڑا رہے تھے۔ ایک کا ہل الوجود کو سفید بالوں کے لئے سیاہ بوٹ پالش میسٹر نہ ہوا تھا۔ غرض یہ کہ ان بھتنوں کو جنٹلمین کہنا اس لفظ کی آبرو کھونا ہے مگر چونکہ جنٹلمینوں کے بغیر نماز دا نہیں ہو سکتی یہ تھے اور ضرور تھے۔ یہ تھا وہ مجمع یا جماعت جس میں ایک شخص نے زیتا کی لیاقت سے تنگ آکر اُسے دیہکی دی تھی کہ ”کسی رسالے میں تمہاری خبر لول گا“

زیتا نے اُس وقت تو کچھ نہ کہا مگر دل ہی دل میں سوچنے لگی کہ آخر یہ شخص کیا لکھ سکتا ہے؟ زیادہ سے زیادہ یہ کہ میری زبان ماسکو کو سبق آموز ہے یا یہ کہ میرے جذبات میرے ماحول سے ایک صدی مستقبلانہ ہیں یا یہ کہ میں اسی کم سنی میں زندگی کے بہترین انعاموں کو پرکھ کر ردی کر چکی ہوں! لکھ دے، ایک دفعہ نہیں بلا سے سو دفعہ لکھ دے۔ اول تو کوئی شائع نہیں کرے گا اور کرے گا تو پڑھنے والے کیا خاک سمجھیں گے۔ یہ فیصلہ کر کے زیتا نے اس گفتگو کو دل سے محو کر دیا۔

(۲)

جس شخص نے زیتا کو مذاق مذاق میں یوں دھمکایا تھا اُس کا اس وقت تک تو خیال صرف یہ تھا کہ گول کرے کی حلقی چلاتی باتوں میں زیتا کے علمی تیر و تفنگ بے محل ہیں۔ اس لیاقت کی تہلی کو چاہئے کہ اپنے ہم پلہ

کسی پروفیسر سے بحث کرے۔ خواہ غزاہ ہم واجبی واجبی پڑھے لکھوں سے نہ پل پڑا کرے مگر بعد میں جب اُس نے غور کیا تو وہ اس نتیجہ پر پہنچا کہ وہ معجزہ جس کا نام زیتا ہے تنقید سے بالاتر ہے۔ اگر ہندوستان کے نصیب نیک ہیں تو یہ کراماتی شعلہ بھبھوکا ہزاروں دقیانوسی اودام کو خاک سیاہ کر دے گا۔ اس نتیجہ پر پہنچ کر وہ شخص بھی اس گفتگو کو بھول گیا۔

(۳)

..... نے بھی یہ دھکی سنی۔ اس کا لطف بھی اٹھایا مگر عمیق ندیوں میں زمانہ کی ہوائیں شور نہیں پیدا کر سکتیں۔

اوروں کو زیتا سے صرف محبت ہے۔ .... کو زیتا سے عشق ہے اور ان کی دنیا بھر کی اچھی خواہشیں زیتا کے لئے وقف ہیں۔ وہ زیتا کی لیاقت پر نازاں بھی ہیں اور اس سے ترساں بھی۔ دل ہی دل میں دعائیں مانگتے لگیں کہ کاش زیتا کی لیاقت بجائے شعلہ بن کر بھڑکنے کے پھول بن کر کھلے۔ یہ دعا مانگ کر وہ بھی اس بات کو بھول گئیں۔

(۴)

گول کرے میں (جیسا گول کمروں کی زندگی کا تقاضا ہے) دھیمی دھیمی سے آوازیں سنائی دیں کہ آؤ تماشیاں میز کھینکے لگے، کرسیاں وقار سے جھنے لگیں، بکس میں سے تاش نکلے۔ ادمر ادمر سے پتے تراشنے کے لئے ہاتھ بڑے اور جب یہ فیصلہ ہو گیا کہ کون کس کا آڑی ہو تو پتوں کی تقسیم کی طیاری ہوئی۔

(۵)

پتوں کی سرسراہٹ کی آواز سن کر تین فرشتے (وہ سماوی مہمان جو مسلمان گھروں میں اب تک آتے جاتے رہتے ہیں) گول کرے سے نکل کر باہر چمن میں گلگشت کرنے لگے (مسلمان فرشتوں کو اب تک تاش کے پتوں سے نفرت ہے، اور یوں باتیں کرنے لگے۔ ایک فرشتہ۔ تم نے زیتا کی بے نیازی ملاحظہ کی؟ یوں سمجھتی ہے گویا زندگی کی تمام طاقتوں پر حکمران ہونا اور رہنا اس کے اپنے بس کی بات ہے۔

دوسرا فرشتہ۔ ہاں اور۔۔۔ کی زیر لب دعا سنی؟ بچاری یہ تصور کتے بیٹھی ہیں نیک ہونا، ہمدرد خدمت گزار ہونا گویا قسمت کو خرید لینا ہے۔

تیسرا۔ اور اس خود پرست کو نہ دیکھا؟ محب انسان ہے۔ یہ خیال کرتا ہے کہ کسی بات کی ماہیت کو سمجھ لینا گویا افعال پر حاوی ہونا ہے۔

دوسرا۔ سچ پوچھو تو وہ بچار اس سے زیادہ قابلِ رحم ہے سمجھ اس میں ہے مگر قدرت نہیں۔ اس کے سائے جسم میں صرف آنکھیں تعلیم یافتہ ہیں اور جدھر وہ چل نکلیں وہیں حضرت کا دل و دماغ بھی حاضر ہے۔ ٹھوکریں کھاتا پھرتا ہے اور دعویٰ یہ کرتا ہے کہ میں ماہرِ جن ہوں۔

پہلا۔ ان باتوں کو چھوڑو۔ یہ بتاؤ کہ کیا ہم زیتیا کی کچھ مدد کر سکتے ہیں اور اگر کر سکتے ہیں تو کیا ہمیں مدد کرنی چاہئے؟ دوسرا۔ ہاں ضرور کرنی چاہئے۔

تیسرا۔ اچھا میں یہ کر دوں گا کہ وہ سورہی ہوگی تو میں چپکے سے اس کی روح کو شفق کی ندی میں دھولاؤں گا بہتر سے بہتر گل رنگ روح میں اُسے لپیٹ دوں گا۔

پہلا۔ شاباش، مگر دوست کیا تمہیں بنی آدم کی اس حماقت پر ہنسی نہیں آتی کہ سب کے سب یہ سمجھ بیٹھے ہیں کہ روح انسان کے اندر ہوتی ہے۔ عجب التو ہیں۔ اتنا بھی نہیں سمجھتے کہ جسم روح کا جادہ نہیں بلکہ روح جسم کا جادہ ہے۔ میٹھے ہاتھوں، ناپاک نگاہوں سے اس لباس کو چاک کرتے رہتے ہیں اور سمجھتے ہیں کہ روح تو اندر ہی اور مومن ہے۔ دوسرا۔ پھر تم نے وہی انسانوں پر تنقید شروع کی، یہ کہو کہ زیتیا کے لئے تم کیا کرو گے؟

پہلا۔ دوست کچھ سمجھ نہیں نہیں آتا کسی انسان کی مدد کرنا عذابِ خریدنا ہے۔ انسان کو تو اگر خدائی دے دو تو اسے بھی خوار کر دے گا۔

تیسرا۔ اب تم باتیں نہ بناؤ۔ یا تو ہمارے ساتھ نہ آنا تھا یا آئے ہو تو کچھ کر کے دکھاؤ۔ خود ہی تو تم نے مدد کا سوال نکالا تھا۔

پہلا۔ سچی بات یہ ہے کہ میری زیتیا کی نسبت اتنی بلند رائے ہے کہ میں اسے لیاقت اور نیکی کے زہر سے بچانا چاہتا ہوں۔ اس کی بہترین مدد یہ ہے کہ میں اسے شک سے دوں۔ اعلیٰ سے اعلیٰ، خوشی کے موقع پر بھی وہ شک سے آزاد نہ ہو۔ کبھی کبھی غم اپنے آپ کو شک کرنے لگے۔ اپنے شک پر شک کرنے لگے۔ اس قسم کے اضطراب اور کشمکش میں گرفتار رہے کہ یہی کشاکش اُس کا نغمہ ہو۔ موسیقی زندگی کا بہترین عکس ہے دیکھ بعد دیگرے سروں کا پیدا ہونے کے ساتھ ہی مرنا اس فوری زلیست و موت کے سلسلہٴ حلاطم کا نام راگ ہے میں چاہتا ہوں کہ زیتیا کے شکوک کا ایک دوسرے کو قتل کر کے پھر پیدا ہوتے رہنا اس انداز سے ہو کہ میرا دیا ہوا شک وہ گزرا ہو جو زیتیا کی دلربا سے ناز کے سر پیدا کرتا ہے۔

دوسرا۔ تم اسے شک دو گے تو میں اسے امید کی تو س قرح دوں گا۔ اس میں جھول جھول کر وہ تمہارے تمام شکوک کو پھینک دے گی۔

(ایک افسر فرشتہ آتا ہے اور گہری آوازیں کہتا ہے کیا تم لوٹوؤں کا کھیل ابھی ختم نہیں ہوا؟ کچھ کام بھی کرو گے یا یونہی دن عید رات شب برات اسب فرشتے چلنے لگتے ہیں)

(۶)

گول کرے میں ناش کا کھیل ختم ہوا۔ وہ شخص جس نے زیتا کو دھمکا یا تھا کہ کسی رسالے میں تمہاری خبر لوں گا عین اس وقت باہر نکلا جب کہ فرشتے چلنے پر تیار تھے۔ پھولوں میں عجب طرح کی خوشبو تھی۔ ان کا رنگ بھی کچھ نرالا تھا۔ یہ شخص کچھ سمجھا کچھ نہ سمجھا مگر ایک بڑے سے پھول کے پاس جا کر انتہائے آرزو سے کہنے لگا۔ ”زیتا کے لئے یہ کچھ، اور میرے لئے؟“ پھول نے مسکرا سا دیا گویا یہ کہہ رہا ہے کہ مانگنے کے قابل تو بنو۔

فلک پیا

## یادگار

نغمہ — جب ہم سر ختم ہو جاتے ہیں،  
حافظہ کی گود میں جھولتا رہتا ہے۔  
خوشبو میں — جب کہ خوبصورت پھول مرجھا جاتے ہیں،  
حیات میں پنہاں زندہ رہتی ہیں۔

گلاب کی پنکھڑیاں — جب کہ گلاب کملا جاتا ہے،  
محبوب کی آرام گاہ پر بر سادی جاتی ہیں۔  
اسی طرح — تیرے تصور میں جب کہ تو یہاں سے چلی جائے گی،  
میری محبت ہمیشہ سوتی رہے گی۔

محسن عجب اللہ

رشیدی

# بے غمی میں؟

ساون میں ایک دن باہر جانے لگا تو ترشح ہو رہا تھا۔ کہا چھتری لیتا چلوں۔ ساون کا کیا اعتبار نہ جانے یہ تقاطر کب موسلا دھار بارش بن جائے۔ لپک کر گیا، تو گو کھونٹی سے ایک چھوڑ پانچ لٹک رہی تھیں مگر سب کی سب مرمت کے قابل رہیں نہ کما لے چلوں لگے ہاتھوں مرمت ہو جائے۔ چنانچہ پانچوں کو بغل میں دب چل پڑا۔ ایک قدم ڈیوڑھی کے اندر اور ایک باہر تھا۔ آواز آئی، اور میں انہیں قدموں پر ٹھیر گیا۔

”اچھی! یہ نگوڑی چھتریاں کہاں جا رہی ہیں آج“

”یونہی خیال آیا ذرا مرمت ہو جائے تو کیا مضائقہ ہے۔ نہیں تو“

”خیر یہ تم جانو۔ مجھے شام کو چھتری چاہئے یہ دھیان رہے“

اس گفتگو نے چھتریوں کے مضمون کو میرے دل پر نقش کر دیا۔ اس لئے یہ ناممکن ہو گیا کہ میں انہیں مشت کر دیا منفرداً حسب معمول کہیں بھول جانا یا انہیں لوہار کی دوکان سے لانا کسی اور دن پر اٹھا رکھتا۔ میں نے لوہار سے منہ کہا کہ دیا کہ شام کو لوٹتے وقت میں چھتریاں ضرور لے جاؤں گا۔ اور جو اس میں تساہل ہو تو جو مجھ سے ہو گا اس سے زیادہ گزروں گا +

پھرتے گھومتے دوپہر ہو گئی مگر بارش کا تار نہ ٹوٹا۔ ویسی ہی روم جم برس رہی تھی۔ اور پھر مجھے چھتریوں کا خیال آیا۔ نزدیک ہی ایک قہودہ خانہ تھا وہاں گیا اور ایک میز پر بیٹھ گیا۔ یوں ہی سی دی رہی تھی کہ ایک دد شیرہ آئی اور میرے بالمقابل اسی میز پر بیٹھ گئی۔ وہ ہنوز کھا رہی تھی کہ میں بل ادا کر کے اٹھ کھڑا ہوا۔ ابھی دروازے تک نہ پہنچا تھا کہ اُس نے مجھے آواز دی میں ٹھیر گیا تو اُس نے مجھ سے کہا کہ جو چھتری میرے ہاتھ میں ہے وہ اُس کی ہے۔ نہ امت سی نہ امت۔ پسینہ چھوٹ گیا۔ باچھیں کھلانا، دانت نکالنا، آئیں بائیں شائیں کرنا، غرض خفت آئیں معذرت کے جملہ لوازم بجا لا کر میں ہوٹل سے نکلا +

اس حادثہ نے چھتریوں کے بارے میں ملن کی تاکید کو تازہ کر دیا۔ کچھ دیر ادھر ادھر پھرتا رہا، مگر چھتری شام سے پہلے پہنچانے کا کچھ ایسا دھوکا لگا تھا کہ باقی سب کام چھوڑ کر لوہار کی دوکان پر جا بیٹھا۔ اور اٹھا تو

چھتریاں لے کر اٹھا۔ ایک اخبار خریدی اور ٹریم میں بیٹھ کر ایسا مچو ہوا کہ گرد و پیش کی خبر نہ رہی۔ سگر پھر بھی میرا ایک ہاتھ چھترپوں کے گٹھے پر پڑا تھا۔ بچا یک میں نے محسوس کیا کہ کوئی مجھے گھور رہا ہے۔ میں نے اخبار سے اپنا سر نکال کر دیکھا تو یہ دیکھ کر حیران رہ گیا کہ وہ ہوٹل والی نیک بخت میرے سامنے والی نشست پر حاضر و ناظر تھی۔ اس کے چہرے کے عرض و طول پر ایک بسیط تنہم قص کر رہا تھا۔ اُس نے میری آنکھوں میں آنکھیں ڈال راز دارانہ انداز سے کہا ”آج کس کا منہ دیکھ کر تھکے تھے، خوب مال مارا ہے“ سوا اسکے کہ ایک آنکھ سے چھترپوں کو دیکھتا اور دوسری سے اس کا فز کو اور فرمائیے میں کیا کر سکتا تھا۔ کتنا جان کش خیال ہے۔  
توبہ توبہ۔

یعنی میں ..... ؟

ڈرامی

## نغمہٴ محبت

(۱)

اور میں نے کہا — میرے اعضا ضعیف تھے  
اور میں نے کہا — میرا خون سرد تھا  
اور میں نے کہا — میرا دل افسردہ تھا  
اور میں نے کہا — میرے جذبات خفتہ تھے  
اور میں نغمہٴ محبت نہ چھیڑ سکتا تھا۔ اور میں محبت کا نام بھی نہ لے سکتا تھا  
اور میں اپنے برہم کے تاروں میں محبت کے راگ نہ تیرا سکتا تھا۔

(۲)

امن و صلح کے وقت محبت چرواہے کی بانسری میں سمائی رہتی ہے  
جنگ کے وقت محبت دلیر اور بہادر سردار کے گھوڑے پر سوار ہوتی ہے  
خوشیوں کے وقت محبت بیش بہا لمبوسات اور زیورات میں آراستہ باغوں اور محلوں میں نظر آتی ہے  
محبت عدالت، فوج اور قبرستان پر حکومت کرتی ہے  
محبت نیچے انسانوں پر حکمران ہے اور اوپر اولیا اور انبیاء پر  
کیونکہ محبت فردوس ہے اور فردوس محبت۔

عشر عابدی

(ترجمہ)

# تجلیات

طبیع نازک کسی کی ہونہ ملول      شکوہ غم کو دے نہ اے دل طول  
 حُسن ہے اور تغافلِ بسیار      عشق ہے اور جنونِ حُسن قبول  
 جانے لے جا کے کس جگہ مارے      مجھ کو گم کردہ راہ شوقِ فضول  
 ہر دو عالم ہیں ایچ میرے لئے      ہوں محبت میں اس قدر مشغول  
 ہے متاعِ وفا مری ناقص      پھر بھی کر لے جو تیرا لطف قبول  
 واعظوں کی یہ ہرزہ گفتاری      ناصحوں کی یہ پسندِ نامعقول  
 مجھ پہ کوئی اثر نہیں کرتی      کہ محبت ہے میرا اصلِ اصول

نغمہ گلِ طرازِ اکبر سے

ہیں بساطِ سخن یہ پھول ہی پھول

اکبر  
 سرورِ لکھنوی



# دم واپس

ایک جاؤں دونوں کی عمر ایک سو پچاس برس تھی اُن کی الگ الگ عمریں ہاں میں سے ایک کو بھی معلوم نہ تھیں۔ بد ہوئی انہوں نے اپنی عمروں کو علیحدہ علیحدہ شمار کرنا چھوڑ دیا تھا، اور اب وہ بلا تکلف ہر سال اپنی مشترکہ عمر میں دو برس بڑھا دیا کرتے تھے۔

اُس پستے دیہاتی مکان میں جس کی چھت کسی پرندے کے پروں کی طرح پھیلتی ہوئی دیواروں سے آگے بڑھ گئی تھی یہاں رہتے ہوئے کتنے ہی دن، کتنے ہی موسم اور کتنے ہی سال گئے تھے۔ اگر آج ان سے کوئی کتنا کہ ہمیشہ سے میاں بیوی نہیں تھے تو وہ کچھ دیر کے لئے حیران رہ جاتے۔ اُن کے چہروں پر ایامِ گذشتہ کی ایک ہلکی سی جھلک باقی تھی اور اُن کی نکلوں میں بہن بھائیوں سے بڑھ کر مشابہت تھی جب گاؤں کے لوگ اُن کے اس درجہ ضعیف کے باوجود اُن کی اس قدر رشیدیہ والہیت کو دیکھتے تھے تو وہ یہ خیال کرنے پر مجبور ہو جاتے تھے کہ عنقریب جب اُن میں سے ایک اس دنیا سے چل بسا تو دوسرے کے لئے یہاں کی تنہائی ناقابلِ برداشت ہو جائے گی۔

دونوں بوڑھی جانوں کے لئے موسمِ سرما نامہ بان ثابت ہوا۔ اُس نے اُن کے حلقوم پر ذرا درشتی سے ہاتھ ڈالا، اُن کی کمر کو سی قدر توردیا اور اُن کے گالوں میں گڑھے ڈال دیے۔ وہ اپنی آنکھوں کے سامنے ایک صندلا سا پردہ دیکھنے لگا اور وہ غنودگی کے جلو کا شکار ہونے لگی جب بہار آئی تو چھاؤں کی فرحت انہیں کم محسوس ہونے لگی اور دھوپ کی سنگفتگی انہیں بے کیف نظر آنے لگی۔ زندگی اُن کے لئے ایک بارگراں ہو گئی۔ صبح سے شام کرنا ایک جاں کا ہوشقت سے کم نہ رہا۔

ایک دن جب وہ روزِ گذشتہ کی بنسبت زیادہ مضمحل ہو کر اپنے مکان کے سامنے بیٹھا ہوا تھا اُس کی بیوی خرگوشوں کے لئے گھاس لانے کے لئے باہر نکلی۔ جونہی گھر سے جنگل کے چٹانک کو طے کیا اُس کے سانس کا آنا جانا بند ہو گیا۔ یہ سفر کی پہلی منزل تھی پھر وہ آگے بڑھی۔ اُس مقام سے جہاں وہ ایک شریف بچے کی طرح بیٹھا تھا بڑھے کی دھندلی آنکھیں اپنی بیوی کو نہ دیکھ سکیں سگڑاؤں نے اُس کے قدموں کی آواز سن لی۔ اُس نے اپنی آنکھیں بند کر لیں تاکہ وہ اپنے نظموں میں اُسے جاتے ہوئے دیکھ لے۔

جب وہ گلی کے موڑ پر پہنچی تو اُس نے اپنی آنکھیں ایک دفعہ زور سے کھولیں اور پھر یک لحظہ گڑبڑی اُس کے منہ سے کوئی آواز نہ نکلی اور اُس نے کوئی حرکت نہ کی۔

ایک اہو بوا کرو ہاں ٹھہر گیا، ایک لڑکی چھپتی کودتی پاس آکھڑی ہوئی۔ پہلے ایک اور پھر ایک اور عورت آئی لوگ ٹھاکر ایک

دکان میں لے گئے انہوں نے دیکھا کہ وہ مڑھکی ہے۔

گھر خالی ہو گئے۔ دکان اور اُس کے اطراف پر سوادِ محبوب چھایا تین کریمیاں جوڑ کر بڑھیکا کو ان پر لٹا دیا گیا۔ اُس کا زرد او قدرے بگڑا ہوا چہرہ دیکھ کر ڈر آ رہا تھا۔

کسی نے کہا ”بڑھے کو ضرور بتا دینا چاہئے“

ایک اور آواز آئی ”نہیں! اُسے نہیں، پہلے اُس کی بہو کو بتانا چاہئے۔ وہ سامنے کھڑی ہے۔ اور مارگیرٹ!“  
وہ آگئی، بد صورت اور بالوں ہی۔ اُس کے جھکے ہوئے کندھوں سے اُس کا ڈھیلا لباس الٹکے ہاتھ اور اس کے رخسار خشک اور دکھی وئی کی طرح بے روپ تھے۔ وہ دھوہن تھی اور پانی کے اثر سے اُس کے ابھرے ہوئے ہاتھ دو تھوپوں کی طرح ٹٹک رہے تھے۔  
جب اُس نے اپنے پیش ہر کی ماں کی انکس کو دیکھا جس پر اب ایک نے مانہ گز چکا تھا اور جسے اب تقریباً بھول چکی تھی تو وہ سر سے پاؤں تک کانپ گئی۔ اُس کے ہونٹ سفید ہو گئے اور اُس کے چوڑے چمکے چہرے میں اُس کی آنکھیں گردش کرنے لگیں اُس نے ناک کو مسکوڑتے ہوئے اپنی آستین سے اُسے پونچھا اور آہستہ سے کہا ”آہ! اس کا بیچارہ خاوند!“

کسی کی طرف دیکھے بغیر عجب بے ڈھنگی پن سے ہجوم کی طرف مڑی اور کہنے لگی ”بڑھیکا کی موت کی خبر اسے کوئی نہ سنائے میں اُسے خود بتاؤں گی“ اور اُس نے اپنے چہرے کو ایک ملتجیانہ انداز سے حرکت دی۔

اس کے بعد ایک ایک کر کے لوگوں نے جانا شروع کیا یہاں تک کہ ذرا سی دیر میں سارا مجمع منتشر ہو گیا۔  
مارگیرٹ انکس کو اٹھوا کر اپنے بستر پر لے گئی۔ پھر جلدی سے کمرے کا دروازہ بند کر کے بڑھے کے پاس پہنچی۔ اپنے گھر کے سامنے چھت کی اُسی پر نما افزائش کے نیچے وہ بیٹھا انتظار کر رہا تھا۔

لکڑی کا پچھلا کھلا تو اُس کی آواز سے چونک کر اُس نے اپنا سراو پر کواٹھا یا۔

مارگیرٹ نے کہا ”میں ہوں بابا! وہ پھر ایک بت کی طرح بے حرکت ہو گیا۔ آؤ اب گھر چلنے کا وقت ہے۔“  
اُس نے ایک آہ کی اور اٹھ کھڑا ہوا اور پھر ایک آہ کی۔ اُس نے ہاتھوں کو آگے کی طرف پھیلا کر لانا شروع کیا۔ اُس کے چہرے میں کوئی چیز چمکتی ہوئی نظر آتی تھی۔

مارگیرٹ نے کہا۔ ”کیوں کیا ہے بابا؟“

اُس نے جواب دیا ”مجھے نظر نہیں آتا، مجھے کوئی چیز نظر نہیں آتی!“

”آہ!“ مارگیرٹ نے کہا۔ اور بلاشبہ اُس کی روح کی سادگی تھی جس نے اُسے اتنے بڑے حادثوں کے لئے تیار کروایا، کہ اُس کی زبان سے اس ایک لفظ کے سوا اور کچھ نہ نکلا۔ اُس نے اُس شخص کا ہاتھ تمام لیا جس کی آنکھیں اپنے انسانی رفیق کے چھپ جانے کے بعد اب بیکھنا ہی نہ چاہتی تھیں۔

اپنے پاؤں کو گھسیٹتا ہوا وہ نعمتِ غائبہ میں پہنچ گیا۔ اُس نے ایک کرسی کی پشت کو چھوا اور اس پر بیٹھ گیا۔ مگر اس کی منہ سختی سے چل رہی تھی۔ وہ آپس بھرتا کرتا اور جو منہ اُسے بتانے کے لئے منہ کھولتی وہ چلائے لگتا۔

”یہ اب بس ہو چکی ہیں میری آنکھیں! آہ ابھی یہ دکھ باقی تھا!“

گھنٹوں تک وہ غم و الم میں ڈوبا رہا۔

ایک لمحہ کے لئے جب اسے ذرا ہوش آیا تو اُس نے پوچھا: ”وہ کہاں گئی؟ خدا کے لئے، وہ کیا کر رہی ہے؟“ تاہم کے دروازے کے درمیان مارگریٹ نے دیکھا کہ اُس نے اپنے حواسِ مجتمع کئے اور وہ اپنی بیوی کا انتظار کر رہا تھا۔ پھر وہ شکایتیں کرنے لگا۔ تین میں پھر ایک حملہ ہوا۔

بہت سے لوگ آئے بعض اندر پہنچے اور بعض کھڑکیوں ہی میں سے دیکھ کر چلے گئے مگر کسی کو اس سے کچھ کہنے کا حوصلہ نہ ہوا۔

سارا دن یوں ہی گزر گیا اور یہ جاں کاہ خبر اُس کے کانوں تک نہ پہنچ سکی۔ اب کسی کو اُس کے قریب آنے کی جرات نہ ہوتی تھی۔

دفترِ وقتا مارگریٹ اُس کے کمرے کا دروازہ بند کر کے اپنے آنسوؤں سے بھرے ہوئے چہرے کو صاف کرتی ہوئی اُبٹھ دوڑتی۔ وہ بار بار بڑھیکا کو دیکھنے کے لئے جاتی تھی جو باوجود دو شمعوں کی روشنی کے رات کی تاریکی میں نظروں سے اوجھل ہو رہی تھی۔ پھر وہ تجھیز و تکفین میں مصروف ہو گئی۔ ہر طرف اُس کا خیال تھا۔ وہ تھک کر چور ہو رہی تھی مگر بار بار جھاگ دوڑ میں مصروف تھی۔ وہ دلیرانہ مصیبت کا مقابلہ کر رہی تھی اور اُس کی شدت سے مغلوب نہ ہوتی تھی۔ وہ اچھی طرح جانتی تھی کہ اُسے کیا کیا کرنا چاہیے۔ وہ جو مجسم سوگ تھی۔ وہ جسے پس ماندگی کی اب عادت ہو چکی تھی!

شام اور رات کے درمیان وہ ایک مرتبہ پھر اُس کے پاس پہنچی۔ اب اُس کی طبیعت میں کچھ سکون پیدا ہو چلا تھا۔ مارگریٹ نے ایک چھوٹا سا میپ جلا کر اٹھ بیٹھی پر رکھا اور دل میں سوچا کہ اب وقت آ گیا ہے کہ اسے بتا دیا جائے کہ وہ جو ہمیشہ تیرے ساتھ رہتی تھی آج تجھے چھوڑ کر چلی گئی۔ نجیف و ناتواں کا پتی ہوئی وہ اس کے سلسلے کھڑی ہو گئی۔ اُس کا سراسر طبع جھک رہا تھا جیسے وہ اپنے کسی جرم پر نادم ہو۔ اُس نے اپنی ساری قوت کو یوں مجتمع کیا جیسے وہ چلانے لگی ہے مگر اُس کی زبان کو کھڑا گئی اور اُس نے کہا ”وہ اب کبھی، ——— واپس نہ آئے گی۔ ——— کبھی نہیں۔ ——— وہ چلی گئی۔“

بڑھا خاموش رہا۔ مارگریٹ نے نظر اٹھا کر دیکھا تو وہ سکا رہا تھا۔ اور سو رہا تھا۔ وہ وہاں سے ہٹ گئی اور نہایت غصیہ سے کمرے کی اشیاء کو درست کرنے لگی۔ یکایک بڈھے نے حرکت کی اور اُس کو بلایا۔ وہ اُس کے اس قدر قریب جا کھڑی ہوئی کہ وہ اپنی آنکھوں سے اُس کے ہاتھ کو چھو سکتا تھا۔

سنو میری بیٹی۔ اُس نے کہا یہاں آؤ اور سناؤ۔ وہ واپس آگئی ہے۔ وہ یہیں ہے۔ میں نے اُسے ابھی وہاں دیکھا تھا۔ جہاں اس وقت تم کھڑی ہو۔ میں سوراٹھا اور یکا یک مجھے معلوم ہوا کہ وہ یہیں ہے۔ اُس نے کمرے کی چیزوں کو ترتیب دیا اور پھر چلی گئی۔ میں جان بوجھ کر بے حرکت اور خاموش ہو رہا۔ سنتو، میں نہیں چاہتا اُسے معلوم ہو کہ میں دیکھ نہیں سکتا۔ میں نہیں چاہتا۔۔۔ اس سے اسے بڑا صدمہ ہوگا۔ مجھے یہ منظور نہیں۔ اُسے اُس وقت تک مجھ سے دور رکھو جب تک میں پھر اچھا نہ ہو جاؤں۔ کسی تدبیر سے، میری بیٹی۔“

اُس نے ذرا پہلو بدلا تو پرانی کرسی میں سے کراہنے کی سی آواز اٹھی۔  
 ”اُسے لے جاؤ۔ ایک یا اگر ضرورت ہو تو ایک سے زیادہ دنوں کے لئے اسے کہیں لے جاؤ اُس سے کہو۔ اُسے لے جاؤ۔“  
 ”اچھا بابا، میں اُسے لے جاؤں گی۔ میں سمجھتی ہوں اُسے تمہاری بیماری کا علم نہ ہوگا۔ میں خدا کی قسم کھا کر کہتی ہوں اُسے علم نہ ہوگا۔“

بڑے آدمی پر قسم کا بڑا اثر ہوا اور اُس نے کہا ”تو بہت اچھی لڑکی ہے۔“ پھر وہ خاموش ہو گیا۔  
 دوسرے دن مارگریٹ نے ایک جھوٹی کمانی بنا کر سنا دی کہ بڑھیا کو اُس کے رشتہ دار اپنے ساتھ گھر لے گئے ہیں پہلے وہ ایک چھوٹے بچے کی طرح حیرت آمیز دلچسپی سے اُس کی باتیں سنتا رہا۔ جب اُس نے بات ختم کر لی تو وہ کہنے لگا ”نگر وہ پھر واپس آگئی ہے۔ گزشتہ شب میں نے سوتے میں اُس کی آواز سنی تھی۔“  
 مارگریٹ نے نرمی سے کہا ”ہاں ہاں وہ آگئی تھی۔“

اسی طرح دو دن گزر گئے۔ بڑھیا کو دفن کرنے کے بعد دوسرے دن جب ڈاکٹر بوڑھے وکٹر کو دیکھنے آیا تو اُس نے خلاف توقع کہا کہ ”حالت بہت اچھی ہے۔ بخار تقریباً اتر چکا ہے اور گرمی کم ہو رہی ہے۔ کل وہ دیکھنے لگے گا۔“  
 وہ مضبوط الحواس ہو کر ایک کونے میں دبکی بیٹھی تھی۔

”ہاں۔ کل۔۔۔ کل۔۔۔“

اپنی تاریک روح کی گہرائی میں مارگریٹ نے بھی ایک مرتبہ اس لفظ کو دہرایا ”کل!“  
 کل وہ اپنی آنکھیں کھولے گا، اور پھر آنکھوں کے ہوتے ہوئے بھی وہ اُسے نہ دیکھ سکے گا! اکل مارگریٹ کے دل میں اپنی خاموشی پر اُس کے اُس بوجھ سے شے کو بھی ایک جھجکا لگے گا جو شاید اُس کے ہل اٹھنے پر بھی محفوظ نہ رہ سکتا۔ یہی زندگی کا قانون ہے۔ زندگی میں ہمیشہ ایک کل ایسی آتی ہے جس کا انجام بھیر نہیں ہوتا، اور امن اور امید کی وہ صبح جو کبھی کسی ایک کو حاصل ہوتی ہے ہمیشہ کسی دوسرے کے لئے شام کا پیغام لاتی ہے۔

# غزل

مجھ سے حالِ دلِ فگار نہ پوچھ      سختیِ جو رِ روزگار نہ پوچھ  
 غرق ہے کیف میں جہانِ فنا      بیخودی ہائے انتظار نہ پوچھ  
 کیا ستم ڈھا رہی ہر بندوں پر      مستیِ ابرو بہار نہ پوچھ  
 رنگِ ناکامیٰ مراد نہ دیکھ      بے کسی ہائے بے شمار نہ پوچھ  
 دل میں اک حشرِ آرزو ہے بیا      شوخیِ حسنِ فتنہ کار نہ پوچھ  
 کیوں کسی کو کسی کی باتوں پر      آہی جاتا ہے اعتبار نہ پوچھ

جی بھر آتا ہے حالِ دل کہتے

مجھ سے مضطر تو بار بار نہ پوچھ

رام ترن مضطر

# پراسرار قیدی

(۱)

قیدی جس وقت کٹہرے کے پیچھے اپنی جگہ پر کھڑا ہوا تو تمام عدالت میں سناٹا مچا گیا۔ اُس نے مقدمہ کی پیروی شروع کر دی۔

وہ ایک نحیف الجتہ آدمی تھا، جس کی بے رونق آنکھیں اندر کی طرف دھنسی ہوئی تھیں اور زرد چہرہ اس کے جذبات غم کی پوری ترجمانی کر رہا تھا، مقدمہ کی سماعت سے معلوم ہوا تھا کہ یہ شخص کبھی صوفیوں کے مقدس گروہ میں شامل تھا مگر ایک سخت جرم کے ارتکاب کی وجہ سے اسے یہ زندگی ترک کرنی پڑی۔ قیدی پانچ دن سے اپنے مقدمہ کی پیروی کر رہا تھا اور اس دوران میں اُس نے اپنی غیر معمولی قابلیت اور اعلیٰ تعلیم کا کافی ثبوت دیا تھا۔

اُس کے لئے یہ معاملہ موت اور زبیت کا معاملہ تھا مگر اس کی تقریر کا ایک ایک لفظ اس کے خلاف ثبوت دے رہا تھا، اور عام عدالت میں کوئی شخص بھی ایسا نہ تھا جسے اُس کا خوفناک انجام نظر نہ آ رہا ہو، اُس نے ہر قسم کی قانونی امداد حاصل کرنے کے قلعے طبعی انکار کر دیا تھا، اور خود ہی پیروی کرنا چاہتا تھا۔ جج، جیوری، سرکاری وکیل، تماشائی، عدالت کے ملازمین غرض سب اطمینان کے ساتھ قیدی کی تقریر سن رہے تھے، مگر شخص نے پہلے ہی سے فیصلہ کر لیا تھا کہ قیدی کو بے عرقی اور بدنامی کی تکلیف دہ موت کا سامنا کرنا پڑے گا، اور وہ اپنے تحفظ کے متعلق کتنا بھی کہے وہ بالکل بے وقعت سمجھا جائے گا۔

”مائی لارڈ اور حضرات جیوری —“

جو نہی کہ یہ الفاظ لوگوں کے کانوں میں پہنچے، تمام عدالت میں خاموشی چھا گئی، اور تماشا بینوں کی نگاہیں کٹہرے کے پیچھے قیدی کے چہرے پر جم گئیں۔ اُس کی صورت سے ناامیدی اور ہراس کے آثار نظر آ رہے تھے۔  
قطع نظر اس سے کہ اس کا جرم کس قدر خوفناک تھا یا یہ کہ اس نے مقدمہ کی کارروائی کے دوران میں کتنی محک دلی کا ثبوت دیا تھا، انسانوں کے اس انبوہ کثیر میں قیدی کے ساتھ عام مہمردی اظہار کیا جا رہا تھا۔  
اب شام کے ساڑھے پانچ بج چکے تھے اور بج کے ایک قلیل وقفہ کے علاوہ عدالت کا اجلاس صبح سے اس وقت تک برابر ہو رہا تھا۔

خود قیدی کے چہرے سے تھکان کے آثار نمایاں تھے، مگر اُس نے تمام ناامیدیوں اور بے چینیوں کو نظر انداز کر کے اپنا سراہنچا کیا اور تن کر کھڑا ہو گیا، پھر کامل عزم و استقلال کے ساتھ تقریر شروع کر دی۔ وہ اپنی زندگی کے ایک ایک قابل بیان واقعے کو نہایت بلاغت کے ساتھ بیان کر رہا تھا۔ وہ تقریر کے دوران میں ایک لمحہ کے لئے بھی نہ رکا بلکہ مسلسل فرلٹے بھرتا چلا گیا۔

شروع شروع میں جج رحم آمیز حیرت کے ساتھ قیدی کی تقریر سننا رہا۔ وہ افسوس کر رہا تھا کہ کتنا قابل اور تعلیم یافتہ آدمی ایک خوفناک جرم کے ارتکاب کی وجہ سے انسانیت کے ذلیل ترین گڑھے میں گر پڑا ہے اور

اب

اب سات بج چکے تھے مگر قیدی بغیر کسی تھکان یا دماغی اضطراب کے برابر بول رہا تھا اور یوں معلوم ہو رہا تھا جیسے اس میں کہیں سے نئی طاقت برابر چلی آرہی ہے۔

”نہیں حضرات جیوری، اس کا کوئی علاج نہیں ہے، قیدی کو اپنی صفائی کے لئے بہت سے معاملات پر روشنی ڈالنی ہے، اُن پر زور دینا ہے، اور جب تک اُس کی تقریر معقول اور متعلق باتوں پر مشتمل ہے اُس کو دنیا کا کوئی قانون بند نہیں کر سکتا خواہ وہ کتنی ہی طویل کیوں نہ ہو جائے۔“

عدالت دوسرے دن صبح گیارہ بجے تک کے لئے ملتوی کر دی گئی، اور جیوری کے آدمی اپنے اپنے ہوٹلوں کی طرف چل دیئے۔ قیدی کے دبے پتلے چہرے پر بھی مسکراہٹ کے آثار نمایاں ہوئے اور وہ بھی اپنی کوٹھڑی کی طرف ہانڈ ہو گیا۔

(۲)

صبح ہوئی مگر ناخوشگوار اور افسردہ۔ جج کے داخل ہونے سے پہلے ہی اجلاس کا کمرہ تماشائیوں سے بھر گیا تھا۔ قیدی کو اندر لایا گیا جس نے گھستے ہی جیوری اور جج کی طرف جھک کر مودبانہ سلام کیا اور وگوں کی قطار پر ایک حیرت آمیز نظر ڈالی، مجمع کی بے قراری پر مسکرایا اور کل شب کی بقیہ تقریر پھر شروع کر دی۔

ڈیڑھ بجے کے قریب ایک قلیل وقفہ ہوا جس میں قیدی نے نیچے جا کر کچھ شربت وغیرہ پیا اور جب عدالت کا اجلاس دوبارہ شروع ہوا تو وہ بالکل تازہ دم اور مستعد نظر آ رہا تھا۔

جیوری کے ارکان اونگھ رہے تھے، اور ہل ہل کر اور بار بار جائیاں لے لے کر گھنٹے کی طرف بے چینی کے ساتھ دیکھتے تھے۔ جج بھی مضطرب ہو چکا تھا، اور اس لئے اُس کے چہرہ سے ناراضی کا اظہار ہو رہا تھا، جو نہی کہ پانچ بجے

جج طیش میں آکر اٹھ کھڑا ہوا اور ہاتھ ہلا کر کہنے لگا خاموش!

قیدی نے تقریر بند کر دی۔

جج نے ہمدردانہ لہجہ میں کہا ”مجھے تمہارے مقدمہ سے کوئی تعصب یا بغض نہیں ہے مگر عدالت کا

وقت بھی بے کار ضائع نہ کرنا چاہیے“

”مائی لارڈ“

جج نے ہاتھ ہلا کر اسے خاموش ہو جانے کا اشارہ کیا۔

اُس نے پھر کہا ”میں آپ کو متنبہ کرنا چاہتا ہوں“

جج نے گھٹنے کی طرف دیکھ کر کہا ”بہت اچھا اب عدالت کا اجلاس اُس وقت تک ہوتا ہے گا جب

تک تمہاری تقریر ختم نہ ہو جائے۔ اس میں خواہ آدمی رات ہی کیوں نہ لگ جائے“

جیوری کی طرف سے اس فقرہ پر عجیب عجیب چہرے گویاں شروع ہو گئیں مگر قیدی کے چہرے

پر مسرت کی ایک عجیب لہر دوڑ گئی۔

قیدی نے جھک کر مودبانہ عرض کیا ”مائی لارڈ! آپ جیسا بھی مناسب خیال فرمائیں“

دس بجے کے قریب جج نے دوستانہ لہجے میں قیدی سے شکایت کی کہ وقت حد سے زیادہ گزر گیا ہے اور اب

اسے اپنی تقریر بند کرنی چاہئے مگر قیدی نے کہا ”مائی لارڈ! مجھے ان لوگوں کی تکلیفوں کا خوب احساس ہے

اور حدودِ افسوس بھی مگر کیا کروں یہ معاملہ میری موت و حیات کا سوال ہے“ جیوری کے ارکان کی طرف مخاطب

ہو کر کہا ”حضرات آپ کو جو رحمت اٹھانی پڑی اُس کا مجھے حدودِ افسوس بے گم میرا یہ بھی ایک فرض ہے کہ اپنی

جان کی حفاظت کروں اور آپ جانتے ہیں جان سب چیزوں سے اعلیٰ و ارفع ہے اور اس کے آگے ہر چیز ہیچ

ہے۔ چنانچہ میں آپ لوگوں کی اجازت سے پھر تقریر شروع کرتا ہوں۔“

جج نے غصہ میں کھڑے ہو کر کہا ”عدالت کا اجلاس کل گیارہ بجے تک کے لئے ملتوی کیا جاتا ہے۔“

(۳)

ساتویں دن کی صبح کو جیوری کی طرف سے ایک شکایت نامہ موصول ہوا جس میں مذکور تھا کہ وہ لوگ جنہیں

اپنے کاروبار اور اپنے بال بچوں کی فکر ہے چاہتے ہیں کہ کسی طرح اس لائنناہی تقریر کی مصیبت سے انہیں نجات

دلائی جائے۔



غرضی کا خلاصہ یہ تھا کہ قیدی کو پھانسی دے دو۔ بہت ممکن تھا کہ جج اس پر رضامند خوشی عمل کرنے کے لئے تیار ہو جاتا مگر اس نے اپنی ذمہ داریوں کو محسوس کیا اور کہا کہ انہیں ابھی قدرے توقف کرنا چاہئے۔

قیدی پہلے سے زیادہ تازہ دم اور مستعد کٹھڑے میں داخل ہوا، اور اس نے بغیر کسی تمہید کے اپنی سابقہ تقریر کے بقیہ حصے کو بیان کرنا شروع کر دیا۔ اس حرکت پر تمام عدالت میں ایک قہقہہ پڑا۔

جج نے کہا ”خاموش“ ملازموں نے بھی ایک زبان ہو کر کہا ”خاموش“، تمام مجمع اور چند سیرسٹوں کو اس خاموشی پر بڑبی ہنسی آئی۔

لنچ کے بعد جج نے اپنی کرسی پر بیٹھتے ہوئے کہا ”تمہیں اپنا بیان مختصر کر دینا چاہئے کیونکہ تم دو دن سے برابر بول رہے ہو، اور میں اپنی ذمہ داری کو کافی طور پر محسوس کرتے ہوئے کہتا ہوں کہ تمہاری تقریر کا ایک ایک لفظ محالہ کو بے بہرہ بنا رہا ہے۔“

قیدی نے گردن جھکالی اور کہا ”مائی لارڈ! میں آپ کی اس تکلیف کے لئے جو آپ نے میری تقریر اٹھانے کے ساتھ سننے میں اٹھائی ہے، معافی چاہتا ہوں۔ چونکہ اب تک میں نے اپنی صفائی کے اصل معاملہ کو باطل نہیں چھوڑا اور صرف چند تمہیدی باتوں پر زور دیا ہے اس لئے ———“

آخر کار جج بھی مجبور ہو کر کرسی میں لیٹ گیا۔

قیدی نے پھر کہنا شروع کیا ”مجھے پھانسی کیوں دینی چاہئے اس کے لئے صرف ایک ہی وجہ ہو سکتی ہے مگر پھانسی کیوں نہیں دینی چاہئے اس کے لئے میرے پاس ہزاروں دلیلیں موجود ہیں، چنانچہ میں ان دلیلوں کو ترتیب کے ساتھ بیان کرتا چلا جاؤں گا۔ مجھے افسوس ہے کہ آپ کا اور معزز حضرات جیوری کا قیمتی وقت صرف ہو گا خیر اب میں شروع کرتا ہوں۔ ———“

جج نے چلا کر کہا ”میں ہرگز اس امر کی اجازت نہیں دے سکتا کہ عدالت کا قیمتی وقت اس طرح بے کا ضائع کیا جائے۔“

”مائی لارڈ“

قیدی کی آواز بہت درد انگیز اور شکستہ معلوم ہو رہی تھی، وہ آئندہ خاطر ہو کر اپنے کٹھڑے میں بیٹھ گیا اور کہنے لگا ”آپ مجھے پھانسی دے دیں یہ اور بات ہے مگر یہ یاد رہنا چاہئے کہ مجھے اپنی صفائی پیش کرنے کا کافی موقع نہیں دیا گیا۔“

تمام عدالت میں خاموشی چھا گئی جو بالآخر کتابوں اور کاغذوں وغیرہ کے اٹھانے، رکھنے کی وجہ سے ٹوٹ گئی۔ جج اور وکلاء احکام اعلیٰ سے مشورہ کر رہے تھے۔

بالآخر جج نے کھڑے ہو کر کہا ”عدالت کل صبح تک کے لئے ملتوی کی جاتی ہے“  
یہ کہہ کر وہ نہایت شان و شوکت کے ساتھ جیسے وقت مناسب تھی، کمرۂ عدالت سے باہر چلا گیا، جیوری کے کس کی طرف سے غصہ میں بھری ہوئی لعنت ملاست کی آوازیں آرہی تھیں مگر قیدی کے چہرے پر ایک عیب مسرت اور بول پر تبسم تھا۔

(۴)

جب جج آٹھویں دن عدالت میں آیا تو بیٹھتے ہی بولا ”میں نے سرکاری انسٹران قانون سے مشورہ کر لیا ہے اور وہ اس نتیجے پر پہنچے ہیں کہ قیدی کو اپنی صفائی پیش کرنے کے لئے کافی موقع دینے کے سوا اور کوئی چارہ نہیں ہے اور انہوں نے یہ بھی کہا ہے کہ اسے انہیں واقعات سے سوکار رکھنا چاہیے جن کا مقدمہ سے براہ راست تعلق ہو وہ غیر متعلق باتیں چھیڑ کر خواہ مخواہ طوالت نہ پیدا کرے“

قیدی نے پھر اپنی لائننا ہی تقریر کا سلسلہ شروع کر دیا، مگر اب اس نے اپنے طریقے میں کسی قدر تبدیلی کر دی تھی، چنانچہ روتے سخن میں بھی ایک خاص فرق نظر آ رہا تھا، اب وہ نہایت آہستہ آہستہ بول رہا تھا اور اس کی تقریر پہلے کی طرح غیظ آلود نہ تھی بلکہ اس سے نہایت مناسبت کا اظہار ہو رہا تھا۔

وہ بہت ہوشیاری کے ساتھ ایک ایک بات پر زور ڈال رہا تھا، اور برابر مستند آدمیوں کے واقعات بیان کر رہا تھا۔ اس کے ساتھ ہی ساتھ نہایت چرب زبانی کے ساتھ مختلف کتابوں، مقدمات کی کارروائیوں، شہادتوں کے قانون اور صحت واقعہ کے مشتبہ ہونے کے متعلق سینکڑوں کتابوں کے حوالے دے دے کر اپنے مافی الضمیر کو واضح کر رہا تھا۔

متعدد مرتبہ اسے خاموش ہونے اور جوش کو قابو میں رکھنے کے لئے کہا گیا مگر ایسی ہیسیہوں کا نتیجہ یہ ہوتا تھا کہ ایک بالکل غیر متعلق اور طویل بحث چھڑ جاتی تھی اور پھر انسٹروں کو بار بار مشورہ کرنے کی ضرورت محسوس ہوتی تھی۔ چنانچہ آج جج نے بھی تمام دن مقدمہ کی کارروائی اونگھ اونگھ کر سنی، جیوری کے لوگ مسکرا مسکرا کر قیدی کی طرف کسی قدر ترش روی کے ساتھ گھورنے لگے تھے۔ تماشا بینوں کے مجمع میں بھی اس لائننا ہی اور تکلیف دہ تقریر کے سننے کی تاب نہ رہی تھی اور اب اس کی طرف بے اتفاقی کا اظہار کیا جا رہا تھا۔ بہر حال اس طرح یہ دن بھی گزر گیا۔ اور سات بجے عدالت کا قدرتی التوا یقینی امر تھا

(۵)

دوسرا ہفتہ بھی گزر گیا، مگر قیدی برابر بول رہا تھا۔ تقریر کے دوران میں ایک دفعہ جج نے کچھ مداخلت کی

تو اس کے جواب میں قیدی نے کہا ”جناب عالی، یہاں تک میں نے صرف اُس معاملہ پر زور دیا ہے جو جسم کے قریب چاقو پڑا پانے کے متعلق ہے، حالانکہ ابھی مجھے بہت سی باتیں (اس پر تمام عدالت میں کامل خاموشی چھپ گئی اور تمام لوگوں نے ایک تھر تھری سی محسوس کی) خود جسم کے متعلق عرض کرنی ہیں پھر اس کے بعد ٹوٹا ہوا گلہ اس، سفید سفوف، ماہرینِ کیمیا کے تجزیے، از نکابِ جرم کا وقتِ ہیوسم، اس رات کو چاند کی خاص ہیئت، پولیس اور ہوم آفس کی شہادتیں، اُن کی صحت و عدم صحت اور پھر سب سے بڑھ کر خود کشی کا مسئلہ، غرض ابھی تو سینکڑوں مسائل تشنہ فکیر ہیں۔ مثلاً وقوعہ کی شب کو میں ایک نیم سرکاری جلسہ میں مدعو تھا، اور اب اس جلسے کے حاضرین کی فہرست مجھے مل گئی ہے۔ چنانچہ میرا ارادہ ہے کہ آٹھ سوسات گواہوں کو جو میری عدم موجودگی کا ثبوت دیں گے یکے بعد دیگرے عدالت میں پیش کروں، جن کے متعلق میں چند تعارفی الفاظ بھی کہتا جاؤں گا، اور پھر ———“

جج نے اس جملہ رمق نہ کور کتے ہوئے کہا ”اچھا حضرت آگے بیان کیجئے، خدا کے لئے کہو! آگے کیا کہنا چاہتے ہو؟“

قیدی نے وہ دن بھی اعتراضات کے جوابات میں گزار دیا جو چاقو کے متعلق کئے گئے تھے، اور آخر میں اس نے کہا کہ ”حضراتِ جیوری میں کل اُن اعتراضات کے جواب دوں گا جو پولیس کی اُس رپورٹ کے متعلق ہیں جس میں ظاہر کیا گیا ہے کہ میرا جسم بے حس پڑا ہوا پایا گیا تھا اور اس سے بھی بڑھ کر ایک بات ———“

جج نے قطع کلام کر کے غصہ میں بھری ہوئی آواز سے کہا ”اجلاس ملتوی کیا جاتا ہے“

(۶)

نویں ہفتہ کی صبح کو جب کہ قیدی نے کامل دو گھنٹے اپنے آٹھ سوسات گواہوں میں سے چند کو پیش کرنے میں گزار دیئے تھے ارکانِ جیوری نے جج سے چند منٹ کے لئے رخصت چاہی تاکہ اُس سوال کے متعلق جو جج نے اُن سے کیا تھا غور و فکر کر سکیں۔

چنانچہ انہیں تھوڑی دیر کے لئے چلے جانے کی اجازت فوراً مل گئی، اور اس اثنا میں جج نے شاہی مشیر سے ایک مختصر مشورہ کرنا شروع کر دیا۔

مشیر نے پوچھا ”تو کیا مائی لارڈ! اس کے سوا اور کچھ نہیں کیا جاسکتا؟“

جج نے ایک لمبی سانس لے کر کہا ”کچھ نہیں“

مشیر نے دریافت کیا ”کیا اُسے جب تک وہ چاہے تقریر کرنے کی اجازت دی جائے گی اور اس کے سوا“

کوئی مفر نہیں ہے۔“

ارکانِ جیوری عدالت کے کمرے میں آہستہ آہستہ داخل ہوئے۔ جج نے پوچھا کیا آپ حضرات اپنے فیصلہ پر متفق ہو گئے ہیں؟

جو شخص سب سے آگے تھا اُس نے کہا ”ہاں، بیشک، جناب والا، ہم نے اس قیدی کو بالکل

بے گناہ پایا۔“

کچھ کچھ پھوٹی ہوئی عدالت میں سناٹا چھا گیا اور لوگ ایک دوسرے کا منہ ٹکھنے لگے۔

جج نے کہا ”مسٹر جان تمہارے ملک کی جیوری نے تمہیں اُس الزام سے جو تم پر لگایا گیا تھا بالکل بری پایا

ہے اور تمہیں آزاد کر دینے کے سوا اور کوئی صورت نظر نہیں آتی۔ تم نے اپنی صفائی کی تقریریں دیہاں تک پہنچ کر اُس کی آواز رک گئی (غیر معمولی قابلیت اور اعلیٰ دماغی جوہر کا ثبوت دیا ہے اس لئے میں نہایت زوردار الفاظ میں تم سے درخواست کرتا ہوں کہ اپنی خدا داد قابلیتوں کو کار آمد کاموں میں صرف کرو، نہ یہ کہ ایک قابلِ نفرت جرم کے الزام کی تردید میں مشغول رہو۔ جان اب تم آزاد ہو اور جا سکتے ہو۔“

”مائی لارڈ مجھے ابھی چند الفاظ اور کہنے ہیں۔“

فقہ ختم ہونے سے پہلے ایوانِ عدالت میں سے مجمع منتشر ہونا شروع ہو گیا اور ایک منٹ کے بعد کمرے میں سولے قیدی کے اور کوئی نہ رہا۔

قیدی کے چہرے پر ایک عجیب مسرت نمایاں تھی۔

”میرے چند الفاظ“ اُن کے تمام اعتراضات کا ایسا مسکت جواب ہوتے کہ اُن کے دانت کھٹے ہو

جاتے۔ مگر خیر۔“

یہ کہہ کر وہ بھی کاروبار میں مصروف بازار میں ایک طرف کوچل دیا۔

ظفر قرشی دہلوی

# بچپن کی یاد

بچپن کا راز کیا ہے لے دل ذرا بتا دے  
جس سے دل حسیں کو بچپن کی یاد آئے  
آئے نئے نئے تھے جس وقت ہم جہاں میں  
دنیا کی کلفتوں سے دل تنگ آ گیا ہو  
کیا بات ہے جو ایسا خاموش ہو گیا ہو  
شورِ جہاں ہے مجھ کو مانسِ شورِ عشر  
ہستی کی آہ میں ہے ہر سرقہ دم چھو کر  
محفوظ ہوں سدا میں آ شوب سے جہاں کے  
اے سازِ زندگانی مدت سے منتظر ہوں

بچھڑے ہوئے دنوں سے اک بار پھر ملا دے  
تو اے ربابِ ہستی وہ راگ پھر سنا دے  
وہ عافیت کا منظر اک بار پھر دکھا دے  
گودی میں عاطفت کی تو پھر مجھے لٹا دے  
اک بار پھر پرانے نعموں سے دل ہلا دے  
پیاری سی دھن سنا کر تو مست پھر بنا دے  
مہرِ پدر کی انگلی پھر راسِ بر بنادے  
آغوشِ مادری میں تو پھر مجھے سلا دے  
تو زخمِ ازل سے تاروں کو پھر سجا دے

آوازِ جن کی اب تک کانوں میں گونجتی ہے  
وہ بے خودی کی تانیں نا شادا پھر سنا دے

# چیترا

## افراد

چیتروں کا ایک گروہ جس میں ایک بڑھا، اُس کا جوان بیٹا، بیٹے کی بیوی، سات برس کا ایک بچہ، ایک بے باپ کی بچی، اُس کی ماں اور دو اور نوجوان ہیں۔  
دو بڑھے لکھے مالدار نوجوان، ایک سرکاری اہل کار، اُس کی بیوی اور گاڑی بان۔

## پہلا سین

سنان راستہ موسم سرما کی ایک شام عورتیں اور مرد بیٹھے ہیں۔ لڑکا اور لڑکی سردی سے ہاتھ باندھے کھڑے ہیں۔ بڑھے کے پاس صرف ایک چادر ہے۔ جوانوں کے ہاتھ میں پٹلیاں ہیں۔ لڑکا جنگے سرنگے پیر ہے اور آدمی باہول کی کرتی پہنے ہے۔ لڑکی کے بدن پر ہاتھ بھر کا ایک کپڑا ہے۔ عورتوں کے پاس اوڑھنے کو کچھ نہیں۔  
نوجوان اپنے باپ سے، بابا یہاں کیوں بیٹھ رہے ہو، آگے چلو۔

بڑھا۔ آگے کہاں چلیں؟

نوجوان۔ کہیں چلو۔

بڑھا۔ چلتے چلتے دن بھر تو ہو گیا۔ اب پاؤں کام نہیں کرتے۔

نوجوان۔ کہیں ٹھکانے تو اچھا ہے۔ یہاں نہ کنواں ہے، نہ کوئی بستی ہے۔

بڑھا۔ یہاں بستی کہاں رکھی ہے ہم نے تو کہا تھا کہ اسی گاؤں میں ٹھہر جائیں، مگر تو نے نہ مانا۔ یہاں سے دوسرا گاؤں نہ جانے کتنی دور ہو گا۔

لے چیت کی فصل کاٹنے والے مزدور، فصل کے پینے میں ان کے گروہ کے گروہ مزدوری کی تلاش میں گھر سے نکل کھڑے ہوتے ہیں۔

دوسرا نوجوان - مگر بابا یہاں تو سردی سے ٹھٹھر جائیں گے۔ کیس گھام میں چلو۔  
 بڑھا - چلو، گھام میں چلو۔ اس سے تو ٹھٹھر جائیں سو اچھا۔ اس جنجال سے نوپران بچیں گے۔  
 (دونوں نوجوان گھوم کر واپس آ رہے ہیں۔ دونوں اور کوٹ پہنے ہوئے ہیں۔ آپس میں باتیں کر رہے ہیں)  
 بڑھا - بھیتا، یہاں سے گلوں کتنی دور ہوگا؟  
 (دونوں رک جاتے ہیں)

پہلا نوجوان - یہاں سے دو کوس ہے۔

بڑھا - تب تو بڑی دور ہے۔

نوجوان - تم لوگ کہاں جاؤ گے؟

بڑھا - کہاں بتائیں، جہاں جگہ ملے۔

کسان نوجوان - ہمارا ج، ہم چیتوا ہیں۔ سنا تھا کہ اپنے یہاں چیت کٹنے لگا ہے مگر ابھی تو یہاں لگا بھی نہیں لگا۔  
 نوجوان - تم لوگ چیتوا ہو؟ کہاں سے آ رہے ہو؟  
 بڑھا - ہمارا ج سیاوری سے آ رہے ہیں کل دوپہر کو چلے تھے۔ ساتھ میں جو کچھ تھا وہ ختم ہو گیا۔ اب کیا کھائیں؟ کہاں جائیں؟

نوجوان - سیاوری تو بہت دور ہے۔ یہاں سے ساٹھ میل ہوگی۔ تم لوگ برابر چلتے آئے ہو؟  
 بڑھا - اور کرتے کیا ہمارا ج!

نوجوان - مگر تم لوگوں نے بڑی بھول کی۔ پیچھے جو بستی تھی وہاں کیوں نہ ٹھہر گئے؟  
 بڑھا - ٹھہر کر کیا کرتے؟ جتنا آگے نکل جائیں سو اچھا۔ یہی سوچ کر چل پڑے۔ ابھی ایک آدمی ملا تھا۔ کتنا تھا سیری  
 میں چیت کٹنے لگا ہے۔ لیکن ہمارا ج فصل تو ستیاناس ہو گئی، ہم لوگ کاٹیں گے کیا۔ اُس آدمی کے پاس  
 ایک گٹھری تھی۔ کتنا تھا، آدھ سیر داتے نہیں نکلے۔ پھر ہم سیری جا کر کیا کریں گے؟ (رک کر) ہمارا ج،  
 سیری کتنی دور ہوگی؟

نوجوان سیری یہاں سے آٹھ میل ہے۔ تم ایسی سردی میں اب آگے کہاں جاؤ گے۔

بڑھا - ہمارا ج، کھانے کے لئے تو کچھ ڈھونڈنا ہی پڑے گا۔ سویرے ایک مٹھی چنوں سے پانی پی کر چلے تھے دن  
 بھر پانی کے سہارے ہی یہاں تک چلے آئے۔ مگر اب تو بھوک سے پیٹ جل رہا ہے۔ آنکھیں مندی جا

رہی ہیں۔ اپنی کچھ نہیں۔ پیٹ باندھ کر سو رہیں گے۔ مگر یہ لڑکا ہے، چھوٹی لڑکی ہے، بھگوان کی دیا سے اُن کے لئے کچھ مل جائے تو اچھا ہے۔

دوسرا نوجوان داوور کوٹ میں سردی سے کانپتے ہوئے، کیوں جی، تمہارے اوکر پڑے کہاں ہیں؟ پہلا نوجوان۔ دیکھتے نہیں۔ بیچاروں کے پاس اوکر پڑے کہاں رکھے ہیں؟ جو کچھ ہیں سو یہی ہیں۔ بڈھا۔ مہاراج آپ دیکھ تو رہے ہیں۔ انہیں کپڑوں سے کسی طرح رات کٹ جائے گی۔ بھگوان سب کا مالک ہے۔ نوجوان داوور کوٹ کی جیب ٹٹول کر اپنے ساتھی سے انہیں کچھ پیسے دے دیں۔ دوسرا نوجوان۔ اچھی بات ہے۔

پہلا نوجوان (پریشان ہو کر) میری جیب تو خالی ہے۔

دوسرا۔ پھر حلو۔

پہلا۔ چلتے ہیں۔ ذرا اپنی جیب دیکھ لو۔ کچھ ہو تو ان بیچاروں کو دے دیں۔

دوسرا۔ میری جیب میں سگریٹ کی ڈبیا ہے۔

پہلا۔ تو کیا وہ سگریٹ کھائیں گے؟

دوسرا۔ کیا ہوا، پی تو سکتے ہیں۔

پہلا۔ چپ رہو۔ (بھڑپور نشان ہو کر بڈھے سے) بھائی اس وقت ہمارے پاس پیسے نہیں۔ نہیں تو تمہاری کچھ مدد کر دیتے۔

بڈھا۔ بھگوان تمہارا بھلا کریں، مہاراج۔ نہیں ہیں تو جانے دو۔

(دونوں نوجوان آگے بڑھتے ہیں)

پہلا نوجوان۔ تمہیں ان لوگوں پر ترس نہیں آتا؟

دوسرا۔ آتا کیوں نہیں۔ مگر جیسی حالت ہماری ہو ویسی ان کی۔ ہم اور وہ ایک سے ہیں۔

پہلا۔ تم تو وحشی ہو۔

## دوسرا سین

(وہی جینتوں کا گردہ۔ لڑکا ماں کی گود میں منہ چھپائے بیٹھا ہے۔ بڈھا چپ چاپ ہے۔)



پہلا نوجوان۔ بابا، اب تو بھوک سے بڑا حال ہے۔ پانی پی پی کر کہاں تک پیٹ بھرے منہ سوکھ رہا ہے آنکھوں کے سامنے نیلے چھوٹے چھوٹے ہیں۔ ہم سب تو سہلے لیں گے، مگر پتنے نے سویرے کچھ نہیں کھایا۔ وہی چنے کھاتے تھے۔ بڑھا۔ نہیں کھایا تو کیا کریں۔ کسی نے کچھ نہیں کھایا، بتاؤ کیا کریں، مر جائیں؟ تو ہی سب کو گھیر کر یہاں لے آیا ہے۔ کتنا تھا چیت کٹنے لگا۔ اب بتا، یہاں چیت کہاں ہے۔ گیہوں میں جان نہیں رہی، چنا اوپر سے دیکھو تو پیلا ہے، اندر سے اینٹھ کر کالا پڑ گیا ہے۔ پھر آدمیوں کا کیا ہو؟ بھس کھا کر جئیں گے۔

(ساتھ کے دونوں نوجوان الگ باتیں کر رہے ہیں)

پہلا نوجوان۔ جی چاہتا ہے یہ کالی مٹی کھا جائیں۔

دوسرا نوجوان۔ لگتی تو بڑی اچھی ہے۔ تم نے کبھی کھائی ہے؟

پہلا (تھوڑی سی مٹی اٹھا کر منہ میں رکھتا ہے) اے یہ تو بڑی اچھی لگتی ہے سو ذرا سو ذرا ہی باس آتی ہے۔

دوسرا۔ تو پھر حلو اسی مٹی سے پیٹ بھر لیں اور سو جائیں۔ سویرے دیکھا جائے گا۔

پہلا۔ پاگل اس طرح نیند آجائے تو سب جھگڑا ہی نہ چک جائے۔ بھوک سے آنتیں سکڑ رہی ہیں نیند کہاں آئے گی!

دوسرا۔ یہاں بیری کے پیڑ بھی نہیں۔ کسی پیڑ کی جڑ ہوتی تو اسی کو کھاتے۔

پہلا۔ جڑیں تو بہت سی ہیں۔ کھاؤ نا۔

دوسرا۔ تم تو ہنسی کرتے ہو۔ آج دوپہر کو میں نے سچ مچ ہی پیپل کی جڑ توڑ کر کھائی تھی۔ بڑی مزے دار تھی۔

پہلا چلو، اسی کو کھو دیں۔

(دونوں جاتے ہیں)

(ایک طرف لڑکی اپنی ماں کی گود میں اوں اوں کر رہی ہے)

ماں۔ ٹھنکی تو منہ توڑ دوں گی۔

لڑکی۔ اوں اوں، ابھی دے دے۔

ماں۔ کیا دے دوں؟

لڑکی۔ وہی کھونٹ میں جو چنے بندھے ہیں۔

ماں۔ (ایک گھونسا مار کر) ہاں کرتی ہے کہہ دیا چپ بیٹی رہ۔ تھوڑی دیر میں کھا لینا۔ ابھی دیکھو۔ (کان میں کچھ سی

ہے)۔ سبھی!

بڈھا لڑکی کو روتے دیکھ کر اے اے مار کیوں دیا۔ آبیٹی میرے پاس جاگ آ، پتن کے ساتھ کیل۔  
 لڑکی راونچی آواز سے فریاد کرتے ہوئے، مجھے۔ مجھے بھوک لگی ہے۔ بانی چنے نہیں دیتی۔  
 بڈھا۔ بیٹی اب اُس کے پاس چنے کہاں ہیں۔ سویرے سب نے اپنے اپنے حصے کے کھائے تھے۔  
 لڑکی۔ رکے تو ہیں۔ بانی نے کون کھائے تھے۔ کھونٹ میں بندھے ہیں۔  
 ماں (اُسے پیٹتے ہوئے) بندھے میں، تیرے لئے۔ کیوں اور میں کیا کھاؤں گی! بڑی لاڈلی آئی کہیں کی۔  
 بڈھا۔ ارے، کیوں مارتی ہے! میں تو دے دے سکھیا، میرے پاس کیوں نہیں آ جاتی؟  
 (لڑکی بڈھے کے پاس جاتی ہے۔ وہ اسے پچکار کر گود میں بٹھا لیتا ہے)  
 بڈھا۔ (اپنی بہو کو سردی سے ٹھٹھرتا دیکھ کر) ہر دسا کہاں چلا گیا؟ (اپنے بیٹے سے) اور تو بھی بیٹھا بیٹھا کیا کرتا ہے، جا  
 کر لکڑیاں چن لا اور تھوڑی سی آگ ہی بنا۔ سردی سے بڈیاں کانپ ہی ہیں۔  
 نوجوان۔ میں کہاں سے چن لاؤں۔ ان کو سلگانے کے لئے آگ بھی ہے؟  
 (بڈھا چپ ہو جاتا ہے۔ بہو تھوڑی دور آگے سڑک پر آگ جلتی دیکھتی ہے)  
 بہو۔ (دھیمی آواز میں) وہ دیکھو آگ جل رہی ہے تھوڑی سی لے آؤ۔

(سب اسی طرف دیکھنے لگتے ہیں جلتی ہوئی آگ کی روشنی میں ایک کھلی ہوئی گاڑی اور تین آدمی بیٹھے دکھائی دیتے ہیں)  
 نوجوان۔ بابا چلو، وہیں چل کر بیٹھیں۔ گاڑی کھڑی ہے۔ تمباکو پینے کو مل جائے گا آگ بھی جل رہی ہے۔  
 (سب اُٹھتے ہیں)

بڈھا (ادھر ادھر دیکھ کر) اے ہر دسا چل، ہم لوگ گاڑی کے پاس جاتے ہیں۔  
 (ہر داس اور اُس کا ساتھی کچھ چاہتے ہوئے آتے ہیں)  
 (سب کا جانا)

## تیسرا سین

(گاڑی کھڑی ہے سڑک کے کنارے گھاس کا ڈھیر جل رہا ہے۔ ایک سرکاری اہلکار بیوی کو لے کر اپنے گاؤں  
 جا رہا ہے رات کا کھانا کھانے کے لئے وہاں ٹھہرا ہے۔ آگ کے سامنے اہلکار، اس کی بیوی اور گاڑی (الائیٹس ہیں)  
 گاڑی والا۔ آج تو بڑی سردی ہے۔

اہلکار۔ بے تو پر ہم لوگوں کو کیا کرنا ہے۔ گاڑی پر پال تنابے۔ یہاں سے چار کوس جگہ اور ہوگی۔ دس گیارہ بجے گھر پہنچ جائیں گے۔ نہیں تو رات بھر یہیں رہنا پڑے گا۔  
(بہوی نعمت خانہ میں سے کھانا کال کر شوہر کے سامنے رکھتی ہے، گاڑی والے کو دیتی ہے اور خود بھی لیتی ہے سب کھانے لگتے ہیں)

(چیتو آتے ہیں)

بڈھا (آگے بڑھ کر) ہمارا ج، ذرا ہم لوگ تاپ لیں؟ بیٹھ جائیں؟  
اہلکار۔ (ذرا ہٹ کر) ہاں ہاں بیٹھ جاؤ۔

(سب چکر ماندھ کر بیٹھتے ہیں)

اہلکار۔ (کھاتے ہوئے) تم لوگ کہاں جا رہے ہو؟

بڈھا۔ کہیں نہیں۔ ہم لوگ چیتو ابیں۔

اہلکار۔ ابھی سے نکل پڑے ابھی تو فضل آئی بھی نہیں۔

بڈھا۔ گھر بیٹھے بیٹھے کیا کرتے؟ باہر تو کچھ کام بھی مل جاتا ہے۔ سنتے تھے ادھر کہیں چیت کٹنے لگا ہے۔ آپ کو تو معلوم ہوگا۔

اہلکار۔ ادھر تو ابھی دیر ہے۔ مگر کوچ کی طرف فضل کٹنے لگی ہے۔

بڈھا۔ (خوش ہو کر) آپ کو کیسے معلوم ہے؟

اہلکار۔ معلوم ہے۔ اُدھر تو بازار میں نیا اناج بھی آگیا۔

بڈھا۔ کوچ یہاں سے کتنی دور ہوگا، ہمارا ج۔

اہلکار۔ پندرہ کوس ہوگا۔

بڈھا۔ تب تو بہت دور ہے۔

اہلکار۔ کوئی دور نہیں۔ ابھی سے چلو گے تو دوپہر تک پہنچ ہی جاؤ گے۔

بڈھا۔ یا وسانہ بچے میں (دیکھو۔

اہلکار (راگ بھجتی دیکھ کر) گاڑی والے سے، اے کھیل تھوڑی سی گھاس اور لا۔ آگ بجھ رہی ہے۔

(کھیل اٹھتا ہے)

بڈھا۔ اے ہمارا ج گھاس کا ہے کو جلاتے ہو۔ بیلوں کو تو لیتی نہیں۔ ہم تھوڑا سا ایندھن اکٹھا کر لاتے ہیں۔

اہلکار۔ نہیں، نہیں، ضرورت نہیں۔ ہم لوگ ابھی چلے جائیں گے۔

بڈھا۔ ایسی ٹھنڈ میں!

اہلکار۔ کچھ ٹھنڈ نہیں۔ گاڑی پر پال تنا ہے۔ کپڑے بھی کافی ہیں۔ چلے جائیں گے۔

بڈھا۔ لیکن ہمارا جہیلوں کو ٹھنڈ لگ جائے گی۔

اہلکار۔ ٹھنڈ کیا لگے گی! کون سارات بھر چلنا ہے۔ ابھی دس بجے پہنچ جائیں گے۔

(اہلکار کی پوریاں ختم ہو جاتی ہیں۔ بیوی اُس کے سامنے دو پوریاں اور رکھ دیتی ہے۔ چار گاڑی والے کو دیتی ہے۔ کس

لڑکا اور لڑکی اب تک برابر اہلکار کا منہ تک پہنچے تھے۔

لڑکا۔ (بے صبر ہو کر اور ماں کے اوپر گر کر) باٹی، لچھی، اُوں، اول لچھی۔

ماں (اُسے دھکیل کر) بڑا انوکھا ہے۔ لچھی کہاں سے لاؤں!

لڑکا۔ اہلکار کی طرف دیکھ کر) وہ ہے۔

ماں۔ (خفا ہو کر) تو کھالے۔

(لڑکا رونے لگتا ہے)

بڈھا۔ (اہلکار سے) ہمارا ج، ایک لچھی ہو تو اس لڑکے کو دے دو، بھوکا ہے۔

اہلکار۔ اب تو کچھ نہیں بچا۔

بیوی۔ ہے تو۔ ایک پوری بچی ہے۔ تم تو نہیں لو گے؟

اہلکار۔ نہیں۔

(بیوی پوری لڑکے کے سامنے پھینکتی ہے۔ اُسے کھانے کے لئے لڑکے کے ساتھ لڑکی بھی چھپتی ہے۔ پوری لڑکے

کے ہاتھ میں پڑتی ہے۔ یہ اُسے جلدی سے منہ میں ٹھونس لیتا ہے۔ اہلکار ہنستا ہے)

(لڑکی پل بھرتک کھڑی رہتی ہے۔ پھر جھپٹ کر پوری پر منہ مارتی ہے۔ تب تک لڑکا اُسے صاف کر چکا ہے۔)

لڑکی۔ (اپنی ماں کے پاس جا کر) لچھی اُوں اُوں (روتی ہے)

ماں (اہلکار کی طرف دیکھ کر) ہمارا ج، ذرا سا ٹکڑا ہو تو اُور دے دو۔

(اہلکار کھانا ختم کر کے چلنے کی تیاری کر رہا ہے)

اہلکار۔ اب تو ہم لوگ کھا چکے۔

(عورت چپ ہو کر لڑکی کو گود میں چھپا لیتی ہے۔ لڑکا اب بھی اہلکار کی طرف دیکھ رہا ہے)  
لڑکی۔ (ہاں سے چپٹ کر) ہائی، پچھی۔  
ماں۔ مجھے کھالے۔ پچھی کہاں سے لالوں۔

## چوتھا کسین

(وہی جگہ۔ اندھیری رات۔ آگ بھی پڑی ہے۔ گاڑی چلی گئی ہے۔ بڑھارا رکھ کے پاس لیٹا ہے۔ اس کے پاس اور لوگ لیٹے ہیں۔ دونوں جوانوں کے سوا سب سو رہے ہیں۔ ٹھنڈی ہوا کا جھونکا چلتا ہے)  
نوجوان۔ (کانپ کر) اُف!  
دوسرا نوجوان۔ بڑی سردی ہے۔  
بڑھا۔ میری ہڈیاں تنک کانپ رہی ہیں۔  
(نفل میں لیٹے ہوئے لڑکے کو اپنے اوپر قریب کر لیتا ہے)  
نوجوان۔ بابا ایسی سردی تو آج تک نہیں دیکھی۔ انگلیوں میں چینی چھوٹ رہی ہے۔ منہ کا خون جم رہا ہے۔  
بڑھا۔ اس سے اچھا تو یہی تھا کہ اس گاڑی کے ساتھ ہی چلے چلتے۔  
نوجوان۔ نہیں بیٹھے رہے۔ میں نے تو کہا تھا کہ چلو۔  
بڑھا۔ آگ کے آسرے سے بیٹھا رہا۔ اب وہ بھی کچھ گئی۔ چلو کچھ ایندھن اکٹھا کر لائیں۔  
نوجوان۔ بات بھرا ایندھن ہی اکٹھا کرتے رہیں گے۔ کچھ سو جتنا تو ہے نہیں۔ ایندھن سسر کہاں ملے گا۔  
(دُکھ کر گھاس بھوس اکٹھا کرتا ہے۔ اُسے آگ پر رکھ کر پھونکتا ہے۔ دھواں)  
بڑھا۔ سویرا جانے کب ہوگا۔  
نوجوان۔ ابھی تو دیر ہے۔  
(اتنے میں لڑکی روتی ہے۔ وہ اپنی ماں سے چپٹی پڑی ہے۔ ماں کا ایک آنچل اُس کے بدن پر ہے اور اُس کے بدن کا آدھا حصہ کھلا ہے)  
ماں (لڑکی کو پکپکا کر رونا بند بھری آوازیں) سو جا بیٹی!  
(لڑکی پھر روتی ہے)

ماں (اس پر ہاتھ رکھ کر لے تو کہاں چلی گئی، ادھر کھسک آ۔ رائے اپنی چھاتی سے لگا کر آنکھ سے اچھی طرح دھکتی ہے)  
لڑکی (دچانک چرنک کر، بائی، لچٹی۔

ماں (رائے تھپکی دے کر) سو جا، سو جا۔ سویرا ہونے پر تجھے لچٹی اور حلیم دوں گی۔

لڑکی (اٹھ کر چلاتے ہوئے) اگلے ماں، ابھی دے دے — ابھی۔

(سب کی آنکھ کھل جاتی ہے)

ایک نوجوان: یہ کیا آنت ہے؟

بڈھا۔ سکھیا کی ماں، کیا ہے؟

سکھیا کی ماں۔ کچھ نہیں بابا لچٹی کے لئے روتی ہے۔ تباؤ لچٹی کہاں سے لاؤں؟ (رونے لگتی ہے)

بڈھا۔ اسے روتی کسے کو ہو؟

لڑکی۔ (روتے روتے اچانک سروی سے کانپ کر) اُوہو، اُوہو، اُوہو، جاڑا لگتا ہے۔

ماں۔ یہاں آجا بیٹی یہاں، جاڑا لگتا ہے تو کیا کروں۔

(اٹھ کر آگ کے پاس جاتی ہے)

لڑکی۔ اُوہو، اُوہو، جاڑا، جاڑا۔

ماں۔ (بڈھے کی طرف دیکھ کر ذرا اپنی چادر بے دو۔

(بڈھا چادر دیتا ہے۔ ماں لڑکی کو اس میں لپیٹ کر سٹلانے کی کوشش کرتی ہے۔ ادھر دونوں نوجوان ایندھن

اکٹھا کرتے ہیں)

لڑکی۔ (ریک تخت اٹھ کر) ماں!

ماں کیا ہے بیٹی؟

لڑکی۔ اُوہ!

ماں۔ (پریشان ہو کر) کیا ہے؟

لڑکی۔ (کاہنتے ہوئے) ڈر لگتا ہے۔

ماں۔ ڈر کا ہے کا بیٹی! دیکھو سب بیٹھے ہیں۔

لڑکی۔ ماں، ماں، وہ دیکھو میری لچٹی — چینی چمین رہا ہے۔

نوجوان (جو پاس ہی بیٹھا ہے) اسے کیا ہو گیا ہے؟ یہ تو مرنے والوں کی طرح ہلکی ہلکی باتیں کر رہی ہے۔

ماں - جانے بھتیجا! دیکھو تو کیسی صورت بنا رہی ہے۔ (آنسو پونچھتی ہے)

نوجوان دروازے کی گود میں لے کر اور اس کا بدن ٹھنڈا کر لے، اس کا بدن تو بڑا گرم ہے۔ ہاتھ نہیں رکھا جاتا۔  
بڑھیا - تاپ تو نہیں چڑھی؟

نوجوان - تاپ ہی تو چڑھی ہے۔

ماں - تاپ! ہائے رام!

لڑکی (بے ہوشی میں) اوہ ماں، ماں، وہ دیکھو میری لپٹی — لپٹی  
(ماں کی گود میں جانے کے لئے تڑپتی ہے)

ماں - لاؤ، بھتیجا مجھے دے دو۔ یہ تمہارے پاس نہیں رہے گی۔

(اچانک لڑکی چپ ہو جاتی ہے، ماں اسے گود میں لیتی ہے)

ماں - (چونک کر) ارے، اس کا بدن تو ٹھنڈا ہو رہا ہے۔ تم تو کہتے تھے گرم ہے؟ بیٹی! بیٹی! اوسکھیا!

لڑکی (آنکھیں کھول کر) ماں، ماں بھوت! وہ دیکھو — میری —

ماں - بابا فرا تم تو دیکھو۔ اسے کیا ہو گیا ہے۔ ہاتھ پیرا ملے سے ٹھنڈے ہو رہے ہیں۔

بڑھیا گھبراؤ نہیں۔ باہر میدان کی جگہ ہے۔ کہاں کیا ہے، کون دیکھ آیا ہے؟ کچھ ہو گیا ہوگا۔ سویرا ہونے دو۔  
درگاہ کا نام لو۔ اُن کے نام سے سب دکھ دور ہوتا ہے۔

ماں - ماں درگاہ میری سدھ لو۔ ہا۔ ہا۔ بیٹی، بیٹی، تو بولتی کیوں نہیں! جانے سویرا کب ہوگا۔ (دھوتی ہے)

(ٹھنڈی ہوا چلتی ہے۔ پتے کھڑکھڑاتے ہیں)

لڑکی - ماں! وہ بھوت۔ میں نے کہا تھا، مجھے مت لے چل۔ وہ دیکھ۔ وہ آیا۔ ارے ارے! ادانت نکال رہا ہے

مجھے کھا جاتے گا۔ ہاتے لے لے — میری لپٹی لے۔ مجھے مت کھا۔ لے لے —

(تڑپ کر جان دے دیتی ہے)

ماں - ہائے بیٹی! درجھانی بیٹھتی ہے،

(سب حیران بیٹھے رہ جاتے ہیں)

# محفل ادب

## پہلی شام

بالآخر فضا میں خاموشی چھا گئی، اور وہندلی شفق نے ہر رنگ کو اپنے رنگ میں رنگ لیا، پرندے اور چوپائے خاموشی کے ساتھ سیرا لینے کے لئے اپنی اپنی جگہ پہنچ گئے۔ صرف ایک بیل باقی رہ گئی جو تمام رات طرح طرح کے خوش آئند نغمے ملا جلی رہی، رفتہ رفتہ آسمان زندہ جواہرات سے جگمگا اٹھا۔ زہرہ اپنے تاروں کی بے شمار فوج پر حکمران سب سے علیحدہ جگہ گارہی تھی۔

یہ ایک چاند ایک شام نہ پندار کے ساتھ نکلا اور اس نے اپنے عظیم المثال حسن کو بے نقاب کر دیا، تاریکی پر اب اس کی سیمیں شاعروں کی حکومت تھی۔

آدم نے اس حال میں حوا سے کہا ”میری رفیقہ! رات آگئی، اور ہر چیز آرام کی خواہشمند ہے، ہمیں جسمانی آسائش کا خیال رکھنا لازم ہے، اس لئے کہ خدا نے راحت و شفقت ساتھ ساتھ تخلیق کئے ہیں اور آئندہ نسل انسانی کے لئے ان کا مفہوم ”شب و روز“ سمجھا گیا ہے۔ اب نیند کی اوس ہماری ہلکیوں کو خواہے خوشگوار ہو جسے جھکا دیتی ہے۔ خدا کی دوسری مخلوق تمام دن بیکار، غیر ذمہ دارانہ طور پر پھرتی رہتی ہے اس لئے انہیں آرام کی ضرورت کم ہے۔ انسان اپنا روزمرہ کام عبیدہ نامی یا جسمانی کام کرنے کے لئے بنایا گیا ہے جو خدا کی نظروں میں اسے دوسری مخلوق سے علیحدہ اور بہر لحاظ ممتاز بنائے ہوئے ہے برطالات اس کے اور حیوانات بے کا گھومتے پھرتے ہیں۔ اس لئے ان کے اعمال پر خدا بھی متوجہ نہیں۔ حوا اس طرح مخاطب ہوئی۔

”میرے آقا! میری تخلیق کے راز تیرا حکم بلا دلیل، تناسیر اور فرض ہے، خدا کی یہی مرضی ہے۔ خدا تیرا قانون ہے اور تو میرا اس سے زیادہ نہ جانتا ہی عورت کی بہترین علمیت اور اعلیٰ ترین ہفت ہے میں جب تجھ سے مصروف گفتگو ہوتی ہوں تو تمام موسمی تبدیلیوں کو بھول جاتی ہوں اور میرے لئے ہر لمحہ پیغام راحت ہوتا ہے۔ صبح کا خوشگوار تنفس، طلوع کی دلکش کیفیت پرندوں کے سہانے نغمے، سورج کی بے شمار جھاڑیوں، درختوں، پھولوں، پھولوں پر چکنے والی نورانی مشرقی شعاعیں، بڑا خود میرے لئے ایک ناقابل اظہار سرت ہیں۔



بارش کی ہلکی پھواریوں کے بعد پیش بہا شبنمی موتیوں میں جگمگاتی ہوئی معطر اور زرخیز زمین، اس کے بعد سمائی ہو گیا شام کی آمد، پھر خاموش رات کا نزول اور اُس میں بلبل کے دلکش راگ، چاندھی کی کچھ قمری شعاعیں، ستاروں کے آسمانی جواہرات غرض ہر چیز مسرت ہی مسرت ہو۔

لیکن پرندوں کے سحر آفرین نغمات میں صبح کا خوشگوار تغص، سورج کی سطح زمین پر جگمگاتی ہوئی باصرہ نواز شعاعیں، شبنمی موتیوں میں چمکتی ہوئی نوخیز جھاڑیاں اور پھل پھول، ہلکی پھواریوں سے نکلتی ہوئی بھینی بھینی خوشبوئیں، شام کی خوشگواہری، رات کا سکون، بلبل کے نغمے، چاند کی قمری شعاعیں۔ ستاروں کی جواہراتی چمک دک — ہر شے میرے لئے بے معنی ہے۔

اگر تو میرے پاس نہیں ہے۔

”عالمگیر“

### کتاب خانہ اسکندر پے کے لائبریرین کا خط

ڈی مٹ ری ایس شاہ والا تبار کی خدمت میں عرض پر دانہ ہے کہ جب تو نے کتابوں کی فراہمی اور تنظیم و نگرانی کی خدمت میرے سپرد کی تو میں نے اپنے فرائض کی انجام دہی میں کوئی دقیقہ اٹھا نہیں رکھا۔ اب عرض ہے کہ اُد کتابوں کے ساتھ ساتھ ہمیں یہودیوں کی کتب شریعت بھی درکار ہیں۔ یہ عبرانی حروف اور اس قوم کی زبان میں ہونے کی وجہ سے ہمارے دائرہ علم میں نہیں آسکتیں۔ اس کے علاوہ ان کی کتابت بھی سنہ اجنبیاط سے نہیں کی گئی کیونکہ اب تک اُن کو شانہ لطف توجہ نہیں حاصل ہوا۔ اب یہ ضروری ہے کہ تو اس کے مستند اور صحیح نسخے تیار کر لے۔ یہ شریعت حکمت و دانش سے معمور ہے کیونکہ یہ قانون الہی ہے۔ اور اسی بنا پر جیسا کہ کہے نہیں باشندہ ابدرا کا خیال ہے، مورخین اور شعرا کے ہاں اُن کا کوئی ذکر نہیں پایا جاتا اور نہ خود ان لوگوں نے اس کا کچھ حال لکھا جو اس شرع کے پابند ہیں کیونکہ یہ مقدس قانون ہے اور ناپاک زبانوں سے اس کی اشاعت نہیں ہو سکتی۔ لہذا التماس ہے کہ تو یہودیوں کے سردار کاہن سے ہر قید کے چھ چھ ممتاز افراد اور دیگر ماہران شرع کو طلب کر تا کہ ان کی مدد سے ہم ان صحائف کی روح کو پائیں اور ان کے مضامین کی حقیقی تعبیر و تفسیر سے واقف ہوں۔ اس طرح تیرے کتب خانہ میں خاطر خواہ ذخیرہ کتب جمع ہو سکے گا۔

”تماریخ“

## ایرانی ماں کا گیت

اُٹھ ماں تجھ پر قربان! اُٹھ کہ اب تو بہت سوچکا! اُٹھ کہ اب تجھ پر سونا حرام ہے! اُٹھ کہ تیرا باپ آزادی کی راہ میں مارا گیا اور اپنی جگہ تیرے سپرد کر گیا۔ اُٹھ کہ میرا دودھ تیرے لئے حلال ہو۔ میری جان تجھ پر فدا ہو! تو میرے جگر کا ٹکڑا ہے! تو اپنے باپ کی یادگار ہے!

اُٹھ! کہ میں تیرے باپ کی یہ تلوار تیری کمر سے باندھ دوں اور تجھے میدان جنگ میں بھیج دوں۔ اُٹھ کہ دشمن گھر کے دروازے تک پہنچ چکا ہے اپنے باپ کی جگہ کھڑا ہو اور اس کا بدلہ لے! اُٹھ! میرا دودھ تجھ پر حلال ہو اور میری جان تجھ پر فدا ہو۔ تو میرے جگر کا ٹکڑا ہے تو اپنے باپ کی یادگار ہے۔ اُٹھ! میری دونوں آنکھوں کے چراغ تیرے باپ کے بعد تیری ماں بے کس ہے بیدار س ہے اور تیرے سوا اس کے لئے کوئی امید گاہ اور پشت و پناہ نہیں۔ دشمن دروازے کی چوکھٹ پر پہنچ چکا ہے۔ اُٹھ اور اپنی ماں کے ناموس کی حفاظت کر! اُٹھ کہ میرا دودھ تجھ پر حلال ہو۔ میری جان تجھ پر فدا ہو۔ تو میرے دل کا ٹکڑا ہے! اور اپنے باپ کی یادگار ہے! اُٹھ! میرے دل کے پر تو اُٹھ! اپنی آنکھیں کھول کہ میں تیری آنکھوں میں غیرت و شجاعت کے وہ نشان دیکھوں جو تیرے باپ کی نگاہ میں موجود تھے! آہ تیری آنکھیں تیرے باپ کی آنکھوں کے کس قدر مشابہ! اُٹھ کہ میرا دودھ تجھ پر حلال ہو! میری جان تجھ پر فدا ہو! تو میرے جگر کا ٹکڑا ہے تو اپنے باپ کی یادگار ہے۔

اُٹھ! میری جان کی روح اُٹھ! کیا تو نافوس کی آواز اور اپنے بھائیوں کی فریاد نہیں سنتا۔ تیرے رفیق تیرا انتظار کر رہے ہیں اور تجھے مدد کے لئے بلا رہے ہیں! اُٹھ! اور میدان جنگ کی طرف دوڑا یا تو سر بلندی اور فریوزی کے ساتھ واپس آیا اپنے باپ کی جگہ آزادی وطن کی راہ میں اپنے باپ کی طرح جان قربان کر۔ اُٹھ کہ میرا دودھ تجھ پر حلال ہو۔ میری جان تجھ پر فدا ہو۔ تو میرے جگر کا ٹکڑا ہے تو اپنے باپ کی یادگار ہے!

”ادبی دنیا“

## قافیہ

قافیہ نظم میں آہشار کا کام دیتا ہے۔ خیال کا تسلسل اور الفاظ کا ترنم قافیہ کی چٹان سے ٹکرا کر ابھرتا اور بلند ہوتا ہے، اور اگر قافیہ کو غزل کی طرح خیال کے بہاؤ کی موکنے والی دیوار بنا دیا جائے تو پھر خیال قافیہ پر سے ابل کر کھلتا اور ترنم کی دھول دھار بوجھا ڈالتا، دوسرے مصرع میں سرلی پھل ڈال دیتا ہے اور پھر اس مصرع کے ترنم کو ساتھ لے کر

# فہرست مضامین

جلد ۱

نمبر شمار

بابت ماہ اکتوبر ۱۹۲۹ء  
تصاویر: ۱- کوہ ہسرام کا ایک دلکش منظر - ۲- حکیم عمر خیام صاحب مضمون

نمبر شمار	مضمون	نمبر شمار
۴۹	خلوت و جلوت	۱
۵۰	جہاں نما	۲
	تصاویر: کوہ ہسرام کا ایک دلکش منظر	
۵۴	عمر خیام	۳
۵۵	ذوق شاعری	۴
۶۴	غزل	۵
۶۵	بنیہ	۶
۶۸	برسات (نظم)	۷
۶۹	سازھی اور سوٹ	۸
۷۳	تاثرات (نظم)	۹
۷۴	تاریخی جامعات	۱۰
۷۷	خدا حافظ (نظم)	۱۱
۷۸	شادی کیونکر ہو	۱۲
۸۱	بجائی کے نام خط	۱۳
۸۳	لمعات (نظم)	۱۴
۸۴	خالد اور جیدہ (افسانہ)	۱۵
۹۴	جستجوئے حق (نظم)	۱۶
۹۵	رات کی خاموشی میں	۱۷
۹۸	ضبط نفس	۱۸
۱۰۰	معارف محبت (نظم)	۱۹
۱۰۱	ایک بالآخر ہستی کے مصائب زندگی (افسانہ)	۲۰
۱۰۹	تجلیات (نظم)	۲۱
۱۱۰	بچے اور بوڑھے (افسانہ)	۲۲
۱۱۳	غزلیات	۲۳
۱۱۴	محفل ادب	۲۴
۱۱۹	مطبوعات جدیدہ	۲۵
	جناب مولوی حسن عزیز صاحب جاوید	
	حضرت ذوقی	
	حکیم آزاد انصاری مدظلہ العالی	
	جناب ملک عبدالرحیم صاحب امین	
	جناب میر سعادت حسین صاحب نجیب	
	فلک پیم	
	جناب مولوی نذیر احمد صاحب ظفر	
	جناب مولوی بدر الدین صاحب بدر اصلاحی	
	جناب مولانا اجمال الدین صاحب اکبر بی، اے۔ آنرز	
	جناب سردار محمد معظم خان صاحب	
	”ناسرخ“ دہلوی	
	جناب سید علی اختر صاحب (علیگ)	
	منصور احمد	
	بی	
	جناب عاشق حسین صاحب ثباوی بی اے۔	
	حضرت شفیع و اکبر	
	جناب سید ضامن حسین صاحب گویا جہان آبادی	
	جناب سید شاہ حسین صاحب بی اے	
	جناب محترمہ نور جہاں بیگم صاحبہ ناز	
	حضرت محشر عابدی	
	حضرت ندیمہ شربا، شائق، تنہا،	

خلوت و جلوت

اپنی خلوت میں الگ بیٹھا ہوا اپنی ہی چار دیواری میں گھرا ہوا میں دنیا و عقبیٰ اور حیات و ممات کی الجھنوں کے سلجھانے میں مصروف ہوں۔ دنیا کو کس نے بنایا اور پھر اس کے پیچھے عقبیٰ کیوں ہوئی اور اس کے پہلے کیا تھا اور پھر کیا ہوگا؟ اس سب کچھ کے اندر زندگی کی روح کیسے ٹھنکی اور ٹھنکی تو پھر کون کے جھونکے کی طرح کس نے اس حیرت انگیز اور ادھر سے آئی اور ادھر سے چل دی؟ یہ زندگی جس نے بیل بوٹوں کو اگایا پرند چرند کو اڑایا دوڑایا یہ مجھ میں اگر کیوں نرمی سانس لینے والی چلنے پھرنے والی کھانے پینے بولنے چالنے والی جان نہ بنی رہی؟ میرے اس دیس کے خاکی وارضیٰ جسم میں اگر یہ پردہ کس طرح بچا رہا؟ دیکھتی ہے سنتی ہے سوچتی ہے اور سر بگریباں ہو جاتی ہے کیا یہ اس جھوٹے سے قید خانے میں بند کر دی گئی جن کی کھڑکیاں آنکھیں میں جو ہزاروں اور کروڑوں میل کے نظاروں کا پل کے پل میں عکس اتار لیتی ہیں جس کی غلام گردش دماغ ہے جو ایک چشم زند کے ہزارویں حصے میں اُس دور دراز حرم ناز کے دروازے پر جاوٹکا بیٹھا ہے جس کا رہنے والا شاید اسی سبک رفتار کے ساتھ کائنات کی وسعتوں میں کوئی آنکھ مچولی سی کھیل رہا ہے؟

اپنے گھر میں اس گھروالی سے یہ باتیں پوچھتا ہوں تو یہ اندر ہی اندر ایک کرب سا ایک بے چینی سی پھیلا دیتی ہے۔ میں اُٹھ کر وہیں لگتا ہوں اور میری نگاہ اُن چند کتابوں پر جا پڑتی ہے جو میری الماری کی سچی زینت اور میری ہستی کی ایک جھوٹی شہی کا موجب ہیں۔ اپنی بے تابی میں یکے بعد دیگرے میں اُن کو اٹھاتا ہوں، ایک کہتی ہے کائنات کا بنانے والا؛ اچھا تو پھر اُس کا بنانے والا؛ اور پھر اُس بنانے والا کا بنانے والا؛ فضول لغو بے معنی؛ دوسری کہتی ہے رحیم و رحمن؛ عالم و عادل؛ نیک و پاک؛ اور اس پر یہ برائیاں اور مایوسیاں چھوٹے بڑے کے جھگڑے یہ کمزوروں پر طاقتوروں کے ظلم و تکلیفیں اور مصیبتیں؛ بے عقلی کج فہمی خوش گمانی؛

جاہل مریدوں کم عقل صوفیوں اور بے علم انسانوں کو طعن و تشنیع کرتا ہوا اپنے نفس سے باغی و بیزار ہو کر میں گھر سے نکل پڑتا ہوں لیکن اپنی خلوت سے یوں پہلو بجاتا ہوں کہ کسی کی جلوت سے دوچار ہو جاتا ہوں! اب محض اک میں ہی دلائل نہیں بلکہ بیاباں تو مجھ سے کروڑوں اور بھی ہیں اور بھیکھلتی ہوئی زمین اور یہ اُٹھتے سوجھتے پہاڑ اور یہ سورج کی کرنیں اور یہ بادلوں کے پرے اور دور و دور و دھند اور صبح اور وہ غار اور وہ چوٹیاں اور پھر وہ چاند اور تارے اور اُن کی درمیانی مسافتیں اور اوپر کوئی مانے نہ ملنے لیکن اور اُن دیکھی اُن سنی اور اُن بوجھی خدا ہی جانے کیا کیا کچھ!!!

”خلوی“

# جہاں نما

## جرمنی اور انگلستان کا لٹریچر

بریدہ لونگ ایچ کے بہرہ ادبیات میں جرمنی اور انگلستان کے لٹریچر پر ایک دلچسپ مضمون شائع ہوا ہے۔ اس میں لکھا ہے کہ

”برلن ٹیجلیٹ“ اور ”انچسٹر گارڈین“ نے جرمنی اور انگلستان کے موجودہ ادب پر نہایت دلچسپ روشنی ڈالی ہے۔ جرمن اخبار لکھتا ہے کہ ۱۹۲۸ء کے دوران میں ہماری مطبوعات کی تعداد میں کمی واقع ہو گئی ہے اور انگریزی اخبار نے یہ قیافہ لگانے کی کوشش کی ہے کہ اب سے ایک سو سال بعد موجودہ برطانیہ افسانہ نویسی میں سے کون کون سے بہت زیادہ مقبول ہونگے۔

جنگِ عظیم سے پہلے اور اس کے بعد بھی جرمنی برابر کتابوں کی پیداوار میں سب قوموں سے بڑھا ہوا تھا۔ صرف ۱۹۱۹ء میں وہاں ۵۸،۷۶۱ کتابیں شائع ہوئیں، لیکن ۱۹۲۲ء میں ان کی تعداد ۲۶۱،۲۶۱ تک پہنچ گئی۔ دو سال بعد تعداد گر کر ۱۸۰،۰۰۰ رہ گئی، لیکن ۱۹۲۷ء میں پھر ۲۴۸،۶۰۰ کتابیں طبع ہوئیں اور ۱۹۲۸ء میں ۲۶۹،۱۹۲ء میں نئی اور پرانی جتنی کتابیں طبع ہوئیں ان کا میزان ۳۱۰،۲۶ تھا اور ۱۹۲۸ء میں ۲۷۷،۹۴۰۔ ہمارے اپنے ملک امریکا میں سالانہ اوسط دس ہزار سے کچھ کم ہی رہتی ہے اور برطانیہ عظمیٰ میں اس سے ذرا بڑھ کر۔

گزشتہ سال کی جرمن مطبوعات کا تجربہ ظاہر کرتا ہے کہ ادب لطیف کی کتابیں دوسری اصنافِ کتب کے تقریباً دو گنی شائع ہوئیں۔ ان کی تعداد ۴۵۰۰ کے قریب تھی، دوسرے درجے پر مدر سے کی کتابیں اور تیسرے درجے پر صنیات اور دینیات کی کتابیں تھیں۔ گزشتہ سال کی بنسبت دو ہزار سے اوپر کتابیں معاشرتی، سیاسی اور اقتصادی مضامین پر نکلیں۔ اگرچہ رومن حروف کا رواج ہر جگہ بڑھ رہا ہے لیکن جرمنی میں اب تک نصف سے زیادہ کتابیں گوتھک حروف میں چھپتی ہیں۔ تراجم کی مانگ بہت بڑھی ہوئی ہے۔ چنانچہ گزشتہ سال مان کی تعداد ۱۶ فیصدی سے متجاوز ہو گئی۔ پانچ سو سے زائد کتابیں انگریزی زبان سے ترجمہ ہوئیں۔ ۲۸۸ فرانسیسی سے اور ۱۷۰

انگلستان کے ادبی کوائف ماضی کی بجائے مستقبل کے متعلق ہیں یہ مانچسٹر گارڈین میں یہ معلوم کرنے کے لئے ایک مقابلہ جاری تھا کہ ۱۹۲۹ء میں عمر حاضر کے کون کون سے برطانیہ افسانہ نویس سب سے زیادہ مقبول سمجھے جائیں گے۔ مقابلہ میں شامل ہونے والے ہر شخص کو چھ افسانہ نویسیوں کے نام تحریر کرنے کی اجازت تھی جن کی تصانیف ان کی رائے میں آج سے سو سال بعد سب سے زیادہ پڑھی جائیں گی کسی فہرست میں چھ نام یک جا موجود نہ تھے جو آخر مقبول ترین ثابت ہوئے، لیکن اول درجے کا انعام اُس شخص کو ملا جس نے ویلز، بینٹ، جارج مور، گالزورڈی، شیلہ کے سمیت، اور آراچی ماٹرم کے نام لکھے تھے۔ پہلے بیس ناموں کی فہرست یہاں درج ہے، اور ساتھ ہی ان آرا کی تعداد بھی دی گئی ہے جو ہر ایک کے لئے موصول ہوئیں۔

۱۱ ۸۰	گالزورڈی
۹ ۳۳	ویلز
۶ ۵۴	بینٹ
۴ ۵۵	کپلنگ
۲ ۸۶	بیری
۲ ۳۳	وال پول
۱ ۹۸	کے سمیتھ
۱ ۶۵	جارج مور
۱ ۱۰	برنارڈشا
۱ ۰۱	کامن ڈائل
۷ ۹	آراچی ماٹرم
۶ ۳	جان بوشن
۶ ۱	ڈی ایچ لارنس
۶ ۰	چپٹرن
۵ ۰	الڈوس ہکسلی
۴ ۸	ہال کین
۴ ۶	ہیز فیلڈ

# عمر خیام

اس دنیا میں ہر شخص مسرت طلب پیدا کیا گیا ہے۔ آدمی پر جو کچھ آلام و مصائب گزرتے ہیں، ان سے عمدہ راکھونے، ادران میں تا بمقدور تخفیف کرنے کی دلی خواہش قلب انسان میں ہمیشہ مستور رہتی ہے۔ آج جو چیز نئی ہے کل پرانی ہو جائے گی۔ جو آج پیدا ہوا ہے وہ کل موحل ہو جائے گا، جہاں آج بہار ہے وہاں کل خزاں ہوگی۔ انہیں مشاہدات کی بنا پر آدمی کے دل میں اس وقت خود بخود سوالات پیدا ہوتے ہیں جب اس کی عمر ذرا بھیک جاتی ہے اور وہ عہد شباب سے نکل کر پیری میں قدم رکھتا ہے۔

یہ دنیا کیا چیز ہے؟ روح کیا چیز ہے؟ موت کیا چیز ہے؟ زندگی کیا چیز ہے؟ ہم کہاں سے آئے ہیں؟ کیوں آئے ہیں؟ اور کہاں جائیں گے؟ زندگی کا اعتصام کیا ہے اور ختم کیا ہوگا؟

ابتداءً آفرینش سے لے کر آج تک ان سوالات کا تشفی بخش جواب کسی نے نہیں دیا۔ ہر مشہور سمیت نے ان افسانوی شاعر عمر خیام نے ان روزوں کا تو اپنی لطیف رباعیات میں حل کرنے کی جوسی کی ہے، وہ قابلِ داد ہے اور اس بنا پر آج وہ دنیا سے خراجِ حسین وصول کر رہا ہے۔

بقول اس کے روح ایک جنس لطیف ہے جس کا علاقہ جسم سے سوا ذاتِ باری سے براہِ راست ہے اس کا پیغام ہے کہ روح کو دنیا کی تمام کشمکشوں سے پاک رکھو طبیعت پر کبھی غم، تردد، افسوس، فکر اور طرح کا بار نہ ڈالو ہمیشہ بے نیاز ہو۔ اشار اور قربانی کی حقیقی روح اپنے اندر پیدا کرو۔ اگر تم میں لٹا کا جذبہ موجود نہ ہوگا تو تمہاری روحانیت تباہ ہو جائے گی۔

عمر خیام کسی ایک خاص مذہب و مسلک کا پیرو نہیں ہے۔ اس کے لئے عام مذہبی معتقدات بہت اچھے ہیں، اور عالمگیر مذہب کا وہ قائل ہے۔ اس کا خیال ہے کہ صداقت ہر جگہ جلوہ گر ہے۔ وہ کسی خاص مذہب و ملت کے لئے وقف نہیں ہے۔ خدا نے ہمیں جو دل دیا ہے وہ ایک ایسا آئینہ ہے جس میں تم حق و باطل کی تصویریں وعن دیکھ سکتے ہو۔ جیسا کرو گے ویسا بھرو گے۔ اس کا خیال نہیں ہے بلکہ وہ اس امر کا قائل ہے کہ جو کچھ واقعات جیسا انسان میں گزرتے رہتے ہیں وہ سب تقدیرِ الہی کے ماتحت ہوتے ہیں۔ بغیر خدا کی مرضی اور حکم کے پتہ بھی نہیں مل سکتا۔ لہذا ہمیں جب کوئی تکلیف پہنچے، یا راحت و کامرانی نصیب ہو تو یہی یقین ہماری تسکینِ قلب کا ضامن ہوگا کہ یہ سب خدا کی طرف سے ہے اور وہ جو کچھ کرنا ہے بہتر کرتا ہے اور اس کی مرضی میں کسی کو دخل نہیں۔

انسانی زندگی ایسی ہے جیسے کنول کے پھول کی پتھڑیوں پر قطرہ ٹائے آب ہوتے ہیں۔ ذرا ہوا کا جھوٹکا آیا قطرہ پھسل کر دریا میں مل گیا، اور پھر وہاں کچھ بھی نہیں رہا۔ لہذا انسان کی قابلیت، حسن، شجاعت، دولت، حشمت، سب فانی اور چند روزہ ہے، اگر بقائے دوام حاصل ہے تو صرف اس کی روح کو۔ عمر خیام کو خدا پر انتہائی توکل ہے۔ وہ اپنے گناہوں کا ہمیشہ معترف رہتا ہے اور توبہ کرتا رہتا ہے۔

عمر خیام کا سب سے نمایاں وصف یہ ہے کہ باوجودیکہ رنگ خیال اور متعصب تلافوں کے درمیان اس کی پرورش اور تربیت ہوئی، تاہم وہ متعصب اور مذہبی امتیاز سے بالکل مبرا اور منزه رہتا ہے۔

تخیل کی رفعت اس کے کلام کی ایک خاص شان ہے۔ اس کے جامِ سفالی کے ایک ایک قطرے میں ہزاروں خوبصورت چہرے، خندہ فٹنے گل سرست و ہمارا جیات ملے ہوئے ہیں، جو کبھی خاک میں مل گئے اور پھر کھمارنے اُن کی خاک کا جام تیار کیا! اسی طرح خیام کے کاشانے کی ایک ایک اینٹ میں غور و فکرت اور شانِ ازاقت دار والے تلج و داروں کے سر کی خاک ملی ہوئی ہے۔

عمر خیام باوجودیکہ فصلِ علم میں کمال ہے، تاہم اپنے آپ کو انتہائی کسوفی سے جاہل مطلق تصور کرتا ہے۔ اُس کا مقولہ ہے۔

تمہارا آخری مقصد خدا کی ذات ہونی چاہیے

حسن عزیز جاوید

# ذوق شاعری

تھوڑی دیر کے لئے شاعری کی بحث سے بالکل الگ ہٹ کر سب سے پہلے ہمیں یہ دیکھنا چاہئے کہ ”ذائقہ“ یا ”ذوق“ جسے انسان کی دماغی خوبیوں میں ”جمالی“ نقطہ نظر سے سب سے بہتر تصور کیا جاتا ہے دراصل ہے کیا چیز؟ مختصر الفاظ میں یہ تعریف پیش کی جاسکتی ہے کہ ”ذوق اُس قوت کا نام ہے جس کے ذریعہ ہم خوبصورت چیزوں کے حسن سے متاثر ہوتے ہیں۔“ قدرتی طور پر یہاں یہ سوال پیدا ہوتا ہے کہ آیا ذوق کوئی ”اندرونی طاقت“ ہے جو حسن کے اثر کو قبول کرنے کا کام انجام دیتا ہے یا اس قوت کا تعلق عقلی براہین اور خارجی دلائل سے ہے؟ یعنی ذوق کا تعلق وجدانِ قلب سے ہے یا عقل سے؟ اس بات کی تہ تک پہنچنے کے لئے ہمیں اپنے تجربہ سے دریافت کرنا پڑے گا کہ جب ہم کسی خوبصورت چیز کا مشاہدہ کرتے ہیں تو ہم پر اُس کے حسن کا اثر کیونکر اور کس طرح کام کرتا ہے؟ آیا اس قلبی اثر کے لئے ہم اپنے فطری وجدان کے ممنون احسان ہوتے ہیں یا عقل اور تہذیب کی عقدہ کشائی کے؟ جب ہم کوئی روح افزا منظر دیکھتے ہیں یا کوئی تڑپا دینے والا گیت سنتے ہیں تو کیا ہم پر ان چیزوں کا محض اس لئے اثر ہوتا ہے کہ چند مخصوص دلائل کی بنا پر وہ منظر قابلِ ستائش قرار پاتا ہے اور گیت سے محظوظ ہونے کے لئے ہمارے پاس مستعد عقلی وجہ موجود ہوتی ہیں۔

ہمارا تجربہ ان سوالات کا یہ جواب دیتا ہے کہ خوبصورت مناظر یا سامعہ نواز صداؤں سے اثر پذیر ہوتے وقت ہمارا دماغ کبھی کسی منطقی استدلال کی ادھیڑ میں الجھا ہوا نہیں رہتا، نہ ہمارا ذہن اس وقت دلائل اور براہین کے ذریعہ ہمیں کسی عقلی نتیجہ کی راہ دکھانے میں مصروف ہوتا ہے بلکہ ہم بالکل وجدانی طور پر غیر محسوس طریقے سے حسن کا فوری اثر اس طرح قبول کر لیتے ہیں کہ بسا اوقات حسن کے بہت گہرے اثر کے باوجود ہم یہ تک بتانے سے بالکل قاصر رہتے ہیں کہ اس شدید اثر کی کونسی کھلی ہوئی اور نمایاں وجہ ہے؟ یہ اس بات پر دلالت کرتا ہے کہ ”ذوق“ کا تعلق ”وجدان“ سے ہے جو تمام تر ایک اندرونی قوت ہے۔ ذوق کے وجدانی ہونے کا ایک دوسرا ثبوت یہ بھی ہے کہ حسن سے متاثر ہونے کے معاملے میں فطرتاً کائنات کے تمام انسان ایک جیسے ہیں۔ نیچر کے حسین نظموں اور نیمہ و قوی کی دلکش صداؤں سے جہاں ایک طرف حقائقِ عالم کا رمز شناس فلسفی لطف اٹھاتا ہے وہاں دوسری طرف ہل



چلانے والا کسان اور بھیڑیں پالنے والا چرواہا بھی متاثر ہوئے بغیر نہیں رہ سکتا۔ عمدہ خوشبوؤں اور خوشنما رنگوں سے جس طرح ایک پڑھا لکھا جوان آدمی محفوظ ہو سکتا ہے اسی طرح ایک مدرسہ کے ناخبرہ کارلٹ کے لئے بھی یہ چیزیں اثر اور لطف سے خالی نہیں۔ خوبصورتی سے محفوظ ہونے کے لئے بچے اور بوڑھے، تعلیم یافتہ اور جاہل، امیر و غریب کی کوئی قید نہیں،

اس حقیقت سے انکار نہیں کیا جاسکتا کہ جمال کا اثر سب پر یکساں نہیں ہوتا یعنی کسی پر کم ہوتا ہے اور کسی پر زیادہ لیکن بہر حال خواہ کم ہو خواہ زیادہ لیکن ہونا ضرور ہے۔ یہاں پر سوال صرف ”کم اور بیش“ پیدا کارہ جاتا ہے لیکن اس میں ذہ برابر شک کی گنجائش باقی نہیں رہتی کہ حسن سے متاثر اور محفوظ ہونے کی حقیقت تمام بنی نوع انسان میں مشترک ہے۔ ظاہر ہے کہ جو وصف تمام انسانوں میں مشترک ہو وہ کبھی کوئی خارجی چیز نہیں ہو سکتی بلکہ لازمی طور پر اُسے اندرونی اور فطری ہونا چاہئے۔ بس یہ امر ثابت ہو گیا کہ ”ذوق“ بلاشبہ ایک وجدانی قوت کا نام ہے۔

ذوق کی اصلی بنیادیں تو دراصل اُس اندرونی حاسہ پر ہوتی ہیں جسے وجدان قلب کہتے ہیں لیکن اگر ہم ایک ترقی یافتہ ذوق کا تجزیہ کرنے بیٹھیں تو ہم پر یہ حقیقت آشکار ہوگی کہ ذوق کے اندر جو عناصر شامل ہیں اُن کا پہلا اور بنیادی حصہ تو ”وہمی“ ہے اور دوسرا اضافہ حصہ ”اکتسابی“ ہے۔ ذوق کا وجود ہوتا تو تمام انسانوں میں فطری طور پر ہے لیکن سب کا ذوق یکساں اور ایک ہی حالت پر نہیں رہتا بلکہ اکتسابی ذرائع سے ارتقا اور بالیدگی حاصل کرتا رہتا ہے اور یہیں سے تمام انسانوں میں ذوق کی کمی بیشی کا یا اچھے اور بُرے مذاق کا اختلاف شروع ہو جاتا ہے بعض لوگوں میں ذوق کی قوت بہت ہلکی اور کمزور ہوتی ہے۔ وہ حسین چیزوں سے زیادہ شدت کے ساتھ متاثر ہونے کی استعداد نہیں رکھتے۔ ایسے لوگوں میں صرف حسن کی بہت موٹی موٹی اور نمایاں خوبیوں سے لطف اٹھانے کی صلاحیت ہوتی ہے۔ وہ جمال کے لطیف پنہاں اور غیر نمایاں پہلوؤں سے لطف اندوز نہیں ہو سکتے اس کے برخلاف بعض لوگوں میں ذوق اس قدر قوی ہوتا ہے کہ حسن کے باریک سے باریک اور نازک سے نازک رخ بھی اُن کی نگاہ جستجو سے پوشیدہ نہیں رہتے۔

اگر ہم ذوق کی اس کمی و بیشی اور مقدار کی عدم یکسانیت پر غور کریں تو پتہ چلے گا کہ اس اختلاف کے عموماً دو بڑے اسباب ہوتے ہیں:-

(۲۲) خارجی

۱۔ داخلی اسباب سے میری مراد یہ ہے کہ تمام انسان اپنی دماغی ساخت اور ذہنی قوی کے لحاظ سے ایک جیسے نہیں ہوتے۔ اور چونکہ وجدان کی عمدگی کا دماغی قوی پر بہت کچھ انحصار ہے اس لئے فطرتاً بعض لوگوں میں حسن سے متاثر ہونے کا مادہ زیادہ ہوتا ہے بعض میں کم۔

۲۔ خارجی اسباب سے میرا یہ مطلب ہے کہ چونکہ انسانی ذرائع سے ذوق کی ترتیب کی جاسکتی ہے اس لئے جن لوگوں کو اپنے ذوق کی بالیدگی کے لئے موافق حالات میسر آتے ہیں۔ ان کا مذاق دوسروں کے مقابلہ میں زیادہ قوی ہوتا ہے۔ ظاہری حالات اور تعلیم و تمدن کے فرق کی وجہ سے ذوق میں عدم یکسانیت پیدا ہو جاتی ہے۔ یہ بات تسلیم کر لینے کے بعد کہ ذوق پر تعلیم اور تربیت کا بہت گہرا اثر پڑتا ہے یہ حقیقت خود بخود ثابت ہو جاتی ہے کہ ذوق ایک ایسی قوت ہے جس میں نشو و نما اور بالیدگی کی صلاحیت موجود ہے۔ آئیے اب ہم یہ دریافت کریں کہ ہم کون کون سے طریقوں اور ذریعوں سے مذاق کو بالیدہ کر سکتے ہیں اور نشو و نما کے ارتقائی مدارج طے کرنے میں مذاق کے لئے کون سی تدابیر معین اور مددگار ثابت ہوتی ہیں۔

سب سے پہلے تو ہمیں یہ بات خوب اچھی طرح ذہن نشین کر لینا چاہئے کہ انسانی قوتوں کو ترقی دینے کی سب سے بہتر تدبیر ہے کہ ان سے مسلسل اس کثرت سے کام لیا جائے کہ یہ کثرت استعمال ان قوتوں کے لئے ورزش کا سامان بہم پہنچا دے جس طرح جسم کو تندرست حالت میں رکھنے اور بدن کی قوت بڑھانے کے لئے جسمانی ورزش نہایت ضروری چیز ہے ٹھیک اسی طرح ذہنی قوتوں کو نشو و نما بخشنے کے لئے بھی لازمی ہے کہ ہم انہیں استعمال کی کثرت سے برابر طاقت پہنچاتے رہیں۔ ورزش جس طرح جسمانی قوتوں کے لئے مفید ہے۔ اسی طرح دماغی اور ذہنی قوتوں کے لئے بھی فائدہ رساں ہے۔ اور تو اور خود ہمارے حواس خمسہ کا یہ حال ہے کہ ان پر استعمال کی کمی اور زیادتی کا پورا پورا اثر پڑتا رہتا ہے جن لوگوں کو اپنے پیشہ کے لحاظ سے روزمرہ کی زندگی میں کسی مخصوص حس سے زیادہ کام پڑتا رہتا ہے ان کی وہ حس دوسرے حواس کے مقابلے میں کہیں زیادہ تیز ہو جاتی ہے۔ ان لوگوں کی بصارت جو مشین کے باریک کل پرزوں کا کام کرتے ہیں۔ حیرت انگیز طور پر قوی ہوتی ہے جس گھڑی کے پرزوں میں ہمیں باوجود غور کے کوئی خرابی یا بے ترتیبی نہیں دکھائی دیتی اس میں ایک مشاق گھڑی ساز کی آنکھ بیک نظر نازک سے نازک نقص کی گرفت کر لیتی ہے۔ اسی طرح جو لوگ عطر کے کارخانوں میں ملازم ہوتے ہیں اور جنہیں روزانہ مختلف قسم کے عطروں سے سابقہ پڑتا رہتا ہے ان

کاشما اس درجہ تیز ہوتا ہے کہ وہ ایک لمحہ میں خوشبوؤں کے باریک سے باریک فرق کو بھی پہچان جاتے ہیں۔ جب جو اس کو مشق اور کثرت استعمال سے اس قدر قوت پہنچائی جاسکتی ہے کہ کوئی وجہ نہیں کہ ذوق کو اس قسم کے خارجی ذرائع کی مدد سے ترقی نہ دی جاسکے۔

مثال کے طور پر موسیقی کے ذوق کو لے لیجئے۔ ہمارا مشاہدہ ہمیں بتاتا ہے کہ یہ ذوق حیرت انگیز سرعت کے ساتھ ارتقا کے مدارج سے گذرنا رہتا ہے۔ بللیہ گی اور نشو و نما کی استعداد جس قدر اس مذاق میں ہوتی ہے کسی دوسری قوت میں نہیں۔ مبتدی کو شروع شروع میں صرف سیدھی سادی اور عامیانا چیزوں میں مزہ آتا ہے۔ اس منزل میں لے فن کی بلند چیزوں سے مطلق لگاؤ نہیں ہوتا۔ ایک عرصہ تک کثرت کے ساتھ گانا سنتے سنتے وہ راگ راگنیوں کے سطحی فرق سے واقف ہو جاتا ہے۔ اس منزل سے بھی گزرنے کے بعد اُسے پست اور بلند چیزوں میں امتیاز ہونے لگتا ہے اب ادنیٰ درجہ کی عامیانا چیزیں جنہیں وہ کچھ عرصہ پیشتر اس قدر دلچسپی سے سنا کرتا تھا اُسے محفوظ نہیں کرتی اور بلند چیزوں کی تلاش پیدا ہونے لگتی ہے۔ غزل سے بدترج ٹھمری اور دادوا، پھر دادا سے ٹپہ اور ترانہ کی نوبت آتی ہو یہاں تک کہ جب ان چیزوں سے سابقہ پڑنے پڑنے مذاق میں اور زیادہ بالیدگی پیدا ہو جاتی ہے تو ان سے بھی تسکین نہیں ہوتی۔ ذوق کی بلندی اس منزل پر پہنچ کر دہرید اور خیال کی سی نازک فنی چیزوں کی طلبگار ہو جاتی ہے۔

جو لوگ فن مصوری کے مبصر ہوتے ہیں انہیں ابتدائے شعور ہی سے اس صنعت میں دخل نہیں ہوتا۔ مذاق کے اعلیٰ مدارج تک پہنچنے کے لئے انہیں بھی بالکل اسی طرح صد ہا منزلوں سے گزرنا پڑتا ہے، جس طرح موسیقی کے اہل نظر کو۔

یہاں تک جو بحث ہوئی وہ مجموعی حیثیت سے اس ذوق کے متعلق تھی جس کے ذریعہ ہم ہر قسم کے حسن سے مشاثر ہوتے ہیں۔ اب ہم اپنی بحث کو صرف اُس ذوق تک محدود کریں گے جس کا تعلق محض شعر شاعری اور سخن فہمی سے۔ اب ہمیں یہ بات دریافت کرنا چاہئے کہ ذوق شاعری کو سدھارنے اور ترقی دینے کے کیا ذرائع ہیں۔ ظاہر ہے کہ ذوق شاعری چونکہ ”مجموعی ذوق“ ہی کی ایک شاخ ہے اس لئے اس کو ترقی دینے کے جو طریقے ہیں ان کی شاہدیاں بھی بالکل وہی ہیں جن سے مجموعی ذوق کو ارتقائی مدارج میں گذرنا پڑتا ہے، شاعری کے بہترین شاہکاروں کے مطالعے سے ان کے باہمی موازنہ اور مقابلے اور مختلف قسم کے کلام کو کثرت کے ساتھ پڑھنے سے ٹھیک اسی طرح مذاق کو درست کیا جاسکتا ہے جس طرح نغمے کے شوقین بالکمال استادوں کا گانا سن سن کر موسیقی کے ذوق کو سنوارتے ہیں۔

ابتدا میں جب کوئی شخص پہلی مرتبہ شاعری کا مطالعہ شروع کرتا ہے تو اس کا وجدان حد درجہ کند اور ضعیف الحس ہوتا ہے۔ اول اول شعر کی لطافت اس پر بہت خفیف اثر کرتی ہے۔ اُسے عموماً عامیانه قسم کے اشعار محظوظ کتنے ہیں۔ یہ وہ منزل ہوتی ہے جس میں اُسے اعلیٰ درجہ کے شعرا و رادفی درجہ کے شعر میں کوئی امتیاز نہیں ہوتا۔ وہ ضنا صاف یہ بھی نہیں بتا سکتا کہ جس کلام کا وہ مطالعہ کر رہا ہے اس میں کون کون سی نمایاں خوبیاں یا کون کون سے کھلے ہوئے عیوب ہیں۔ اس کی سمجھ میں یہ بھی نہیں آتا کہ کلام کو جانچنے کے لئے وہ کس چیز پر اپنے فیصلے کا انحصار کئے زیادہ سے زیادہ وہ یہ بتا سکتا ہے کہ مجموعی حیثیت سے اسے حظ اور انبساط حاصل ہوا یا نہیں۔ لیکن اس شخص کو اگر شاعری سے کثرت کے ساتھ سابقہ پڑتا ہے تو اس کے مطالعہ کے پہلو بہ پہلو اُس کے مذاق میں بھی قی پیدا ہوتی جائے گی۔ جوں جوں اس کا مطالعہ وسیع ہوتا جائے گا اُس کا ذوق بھی سرھنجا جائے گا۔ تھوڑے دنوں کی مشق اُسے اس قابل بنائے گی کہ وہ کسی نظم کو پڑھ کر اُس کے متعلق نہ صرف یہ فیصلہ کر سکے کہ وہ اچھی ہے یا بُری بلکہ وہ نظم کے تمام پہلوؤں کو جزوً جزوً اپیش نظر رکھ کر اُس کی خوبیوں کو سمجھ سکے۔

مندرجہ بالا امور سے ظاہر ہوتا ہے کہ ذوق شاعری کو بالیدہ کرنے کے لئے مطالعہ بہت ضروری چیز ہے۔ دوسرے الفاظ میں اس مخصوص قوت کی نشو و نما کے لئے ہمیں اپنے دماغ کو ادبی ورزش بہم پہنچانا ضروری ہے۔ ذوق کو بالیدہ کرنے کا ایک دوسرا اہم طریقہ اور بھی ہے۔ اس کا تعلق براہ راست انسان کی عقل سلیم اور قوت تمیز سے ہے۔ ہم کسی کلام کے محاسن کو اُس وقت تک حقیقی طور پر نہیں سمجھ سکتے جب تک کہ ہم اپنی عقل سلیم اور قوت تمیز کی مدد سے اچھائی اور برائی میں فرق محسوس کرنے کی کوشش نہ کریں۔ ہم اپنی سمجھ کے ذریعہ آسانی سے یہ فیصلہ کر سکتے ہیں کہ اُس کو اچھا یا بُرا سمجھنے کے ہمارے پاس کیا وجہ ہیں؟

اس بحث سے ہم اس نتیجہ پر پہنچتے ہیں کہ ذوق ایک ایسی قوت ہے جسے دو طریقوں پر بالیدہ کیا جاسکتا ہے۔ (۱) کلام کے متواتر مطالعہ کے ذریعہ دماغ کی ورزش سے۔

(۲) کلام کو عقل سلیم اور قوت تمیز کے ذریعہ پرکھنے سے۔

اگر ہم مذاق شاعری کی مکمل ترین نوعیت پر غور کریں تو ہمیں پتہ چلے گا کہ مذاق میں عموماً دو بہت نمایاں اور اہم خصوصیتیں پائی جاتی ہیں۔ اول لطافت مذاق۔ دوم صحت مذاق۔

لطافت مذاق اور صحت مذاق میں بہت نازک اور لطیف لیکن نہایت اہم فرق ہے۔ لطافت مذاق کا تعلق تمام تر اُس فطری وجدان کی عمدگی پر ہے جس پر ذوق کی بنیادیں قائم ہوتی ہیں۔ وجدان کی عمدگی کا معیار یہ ہے کہ کلام کی وہ خوشنمایاں بھی جو بے حد نازک اور غیر نمایاں ہونے کی وجہ سے ظاہر بین نگاہوں سے پوشیدہ رہتی ہیں ہمیں اپنی

تمام دلفریبیوں کے ساتھ اپنے اہلی رنگ میں عریاں نظر آجائیں۔

مذاق میں لطافت اُسی وقت پیدا ہوتی ہے جب اعلیٰ درجہ کے وجدان کے ساتھ انسان میں حسیت بھی بدرجہ اتم ہو۔ ”حساسیت“ سے میری مراد اس کے ذریعہ خارجی چیزوں سے متاثر ہونے کی قوت ہے۔ جن لوگوں میں حساسیت کی قوت مضمل ہوتی ہے وہ کبھی حسن سے صحیح طور پر متاثر نہیں ہو سکتے۔ نیچر اور آرٹ کی خوبصورتی سے پورا پورا لطف وہی اٹھا سکتا ہے جس کی بصارت، سماعت، لمس، شامہ اور ذائقہ اپنا اپنا فعل پوری استعداد کے ساتھ انجام دیں۔

صحیح مذاق کا تعلق اس بالیدگی سے ہے جو سمجھ اور عقل سلیم کے ذریعہ ذوق کو حاصل ہوتی ہے۔ صحیح مذاق شخص وہ ہے جو کلام کی نفی خوبیوں سے متاثر نہیں ہوتا۔ جس کے پیش نظر کلام کو جانچنے اور پرکھنے کے لئے ہمیشہ عقل سلیم کا معیار ہوتا ہے۔ وہ کلام کا باہمی موازنہ کر کے اس بات کا پتہ لگا لیتا ہے کہ کونسی خوبی کس پایہ کی ہے؟ اور کلام کا کون سا پہلو عمدگی کے لحاظ سے کیوں قابلِ ستائش ہے؟ ایسا شخص کبھی شعر کے ظاہری محاکم پر نہیں جاتا۔ اس کو الفاظ کی بھڑک اور فقروں کا انوکھا پن اُس وقت تک ہرگز نہیں رجھا سکتا جب تک وہ شعر کو اپنی سخن سنجی کی کسوٹی پر کس کر اُس کے حقیقی محاسن کا اندازہ نہ کر لے۔

اس میں شک نہیں کہ صحیح مذاق اور لطافت مذاق دونوں لازم اور ملزوم ہیں اور ایک دوسرے سے اس طرح وابستہ اور پیوستہ ہیں کہ کسی طرح انہیں علیحدہ نہیں کیا جاسکتا۔ صحیح مذاق اُس وقت تک صحیح مذاق قرار نہیں دیا جاسکتا جب تک کہ اُس کے ذوق میں صحت کے پہلو پہ پہلو ”لطافت“ بھی موجود نہ ہو۔ اسی طرح لطیف مذاق کے لئے صحیح مذاق لازمی چیز ہے۔

اس تمام بحث کے بعد اب یہاں قدرتی طور پر یہ سوال پیدا ہوتا ہے کہ کیا ہمارے پاس کوئی ایسا طریقہ ہے جس کے ذریعہ ہم اچھے اور بُرے ذوق کے درمیان تمیز کر سکیں؟

اس سوال کا جواب زیرِ نظر بحث کا وہ حصہ ہے جس میں ہمیں سب سے زیادہ دشواری کا سامنا کرنا پڑے گا کیونکہ اس بات کا ایمان داری کے ساتھ اقرار کرنا پڑتا ہے کہ دماغ انسانی کی کوئی قوت اپنی نوعیت کے لحاظ سے اس قدر لوچدار، تغیر پذیر، اور جلد جلد رنگ بدلنے والی نہیں ہے جتنی کہ ذوق مختلف زمانوں اور مختلف حالات کے تحت دنیا میں ہمیشہ مذاق میں اس قدر کثرت اور سرعت کے ساتھ انقلاب اور تغیر رونما ہوتا رہا ہے کہ بعض اوقات تو یہ شبہ ہونے لگتا ہے کہ واقعی مذاق کوئی مستقل بالذات شے ہر بھی یا محض اعتباری اور فنی شے ہے؟

آیا اس کی بنیادیں کسی ٹھوس حقیقت پر قائم ہیں یا یہ چیز فطرتِ انسانی کے تلون پذیر جہانات اور ذہن کے رنگ بنگی میلانات کے زیر اثر ہے؟ آخر اس کی کیا وجہ ہے کہ وہ چیز جو آج سے پچاس برس پیشتر صنعتی خوشنمائی اور فنی حسن کا بہترین شاہکار قرار دی جاتی تھی آج جدید روشنی کے دور میں اس قدر پامال اور غیر دل کش سمجھی جاتی ہے کہ لوگ اس کی طرف متوجہ ہونا بھی اپنے مذاق کی توہین سمجھتے ہیں۔

مثال کے طور پر ناسخ کی شاعری کو لیجئے۔ ایک وہ زمانہ تھا کہ ناسخ استادِ روزگار تصور کئے جاتے تھے۔ ہندوستان کے اس گوشے سے اُس گوشے تک اُن کی شاعری کی دھوم تھی۔ اور سخن فہموں کا کوئی طبقہ ایسا نہ تھا جہاں اُن کے کمالِ شاعری کے گیت نہ گائے جاتے ہوں۔ لیکن آج ناسخ کے رنگ کا پسند کرنے والا مشکل سے ہندوستان کی تمام آبادی میں کوئی ایک آدمہ ملے گا۔ انصاف سے بتائیے موجودہ زمانہ کے اردو دل حلقے میں آپ کتنے ایسے اربابِ فہم دیکھیں گے جو ناسخ کی شاعری سے لطف اٹھا سکتے ہوں؟ ”مثنوی گلزارِ نسیم“ جو ایک زمانہ میں سخنِ سخنوں کی آنکھ کی سرمہ بنی ہوئی تھی، جو اپنے عہد کی بہترین شاعری کا بہترین شاہکار تصور کی جاتی تھی آج کیوں بے توجہی اور فراموشی کی تاریکی میں پڑی ہوئی ہے؟

یہ وہ سوالات ہیں جن سے بظاہر یہ یقین ہونے لگتا ہے کہ واقعی مذاق کا کوئی اصل معیار نہیں۔ ہر شخص کا ذاتی مذاق ہی اُس کے لئے معیار کا کام دیتا ہے اور یہ کہ ہم کوئی ایسا مشترک معیار قائم کرنے میں کامیاب نہیں ہو سکتے جس کے فیصلے کے سامنے سب کو بلا چون و چرا تسلیم کی گردن خم کر دینا پڑے۔

اگر ہم ذرا سا بھی غور و فکر سے کام لیں تو ہمیں معلوم ہو گا کہ ایسا سمجھنا محض ایک مغالطہ ہے۔ اگر بالفرض ہم تھوڑی دیر کے لئے تسلیم کر لیں کہ اعلیٰ درجہ کے ذوق اور ادنیٰ ذوق میں امتیاز کرنے کے لئے کوئی ایسا معیار مشترک نہیں ہے جس سے مرافعہ کیا جائے تو لامحالہ ہمیں یہ ماننے پر مجبور ہو جانا پڑتا ہے کہ ہر قسم کا ذوق خواہ وہ ادنیٰ ہو یا اعلیٰ اپنی اپنی جگہ پر اچھا ہے۔ اہل نظر سے یہ امر پوشیدہ نہیں کہ یہ دعویٰ کس قدر مہمل اور بے معنی ہے۔ ممکن ہے کہ کلام کی سطحی خوبیوں کے معاملے میں یہ دعویٰ زیادہ ناقص اور بے معنی نہ نظر آئے لیکن جہاں شاعر کے اعلیٰ درجے کے نمونوں کی بحث اچڑتی ہے وہاں یہ دعویٰ محض غلط ہی نہیں بلکہ حد درجہ احمقانہ ثابت ہوتا ہے۔ مثال کے طور پر فرض کیجئے کہ ہمارے پیش نظر ایک ایسا گروہ ہے جس میں مذاق کے لحاظ سے ہر درجے کے لوگ شامل ہیں۔ اگر اس گروہ کا ہر شخص فرداً فرداً غالب کی شاعری کو پسند کرتا ہے تو اس سے ہم اس نتیجہ پر ہرگز نہیں پہنچ سکتے کہ اس جماعت کے تمام افراد کا ذوق یکساں طور پر اعلیٰ درجہ کا ہے۔ اگر انہیں لوگوں سے

علیحدہ علیحدہ غالب کے بہترین شاہکاروں پر تنقیدی نقطہ نظر سے تفصیلی رائے پوچھی جائے تو فوراً پتہ چل جائے گا کہ ذوق کے لحاظ سے اس جماعت کے سارے افراد یکساں نہیں ہیں بلکہ کسی کا مذاق بلند ہے کسی کا پست۔ ظاہر ہے کہ ایسی حالت میں یہ تسلیم کر لینا کہ اعلیٰ اور ادنیٰ ذوق میں سرے سے کوئی فرق نہیں کتنی بڑی نا انصافی ہے۔ جب ہمارے پاس اس بات کے کافی دلائل موجود ہیں کہ ہم بجا طور پر ایک شخص کے مذاق کو دوسرے شخص کے مذاق پر ترجیح دے سکتے ہیں یا ایک شخص کے ذوق کو اچھا اور دوسرے کے ذوق کو بُرا قرار دے سکتے ہیں۔ مختصراً یہ کہ مذاق میں اعلیٰ اور ادنیٰ کی تفریق قائم کر سکتے ہیں تو یہ حقیقت خود بخود واضح ہو جاتی ہے کہ ذوق کی اچھائی اور برائی پر کھنے کے لئے کوئی مشترک معیار ضرور ہونا چاہئے۔

اب یہاں ہمیں یہ دیکھنا چاہئے کہ معیار کی ضرورت عموماً کن صورتوں میں لاحق ہوتی ہے؟ ہمیں کب اس کی حاجت پیش آتی ہے کہ ہم کسی معیار سے فیصلے کے لئے اپیل کریں۔

اگر مختلف چیزوں کے متعلق متضاد آراء کا اظہار کیا جائے تو اس وقت معیار کا سوال زیادہ اہم نہیں ہوتا۔ مثلاً فرض کیجے آپ کا کوئی دوست غالب کا پرستار ہے۔ وہ کسی دوسرے شاعر کو غالب کا مد مقابل نہیں سمجھتا۔ اس کا خیال ہے کہ غالب کا کلام میر سے بہتر ہوتا ہے۔ اس کے برعکس آپ میر کی شاعری کو غالب کی شاعری پر ترجیح دیتے ہیں۔ اس سے یہ ہرگز ثابت نہیں ہوتا کہ چونکہ آپ کی رائے آپ کے دوست کی رائے کے بالکل متضاد ہے۔ اس لئے یا تو آپ کا مذاق صحیح ہوگا یا آپ کے دوست کا۔ زیادہ سے زیادہ اپنے دعووں کی حمایت میں آپ یہ کہہ کر اُسے قائل کرنے کی کوشش کریں گے کہ میر کا سا سوز و گداز، اس کی سہی زبان کی حلاوت اور نرمی اس کا سا خلوص اور درد غالب کے کلام میں موجود نہیں لہذا میر لازمی طور پر غالب سے بہتر شاعر ہے۔ بالکل اسی طرح آپ کا دوست غالب کی فوقیت میں یہ دلائل پیش کر سکتا ہے کہ خیالات کی ندرت، مضامین کے تنوع، تخیل کی بلند پروازی، انداز بیان کی جدت، اور الفاظ کے شکوہ کے اعتبار سے اردو کا کوئی شاعر غالب کی ہمہری نہیں کر سکتا لیکن اس تمام بحث کے باوجود یہ فیصلہ نہیں کیا جاسکتا کہ آپ کا ذوق جو میر کو غالب پر فوقیت دیتا ہے بہتر ہے یا آپ کے دوست کا جو غالب کو میر کے مقابلے میں قابلِ ترجیح ٹھہراتا ہے۔ ہو سکتا ہے کہ تصناً کے باوجود دونوں کا مذاق اپنی اپنی جگہ پر اعلیٰ درجہ کا ہو۔

لہذا معلوم ہوا کہ دراصل معیار کے سوال کی اہمیت اُس وقت بڑھ جاتی ہے، جب ایک ہی شے کے متعلق لوگوں میں اختلاف رائے ہو۔ یعنی جب اسی چیز کو ایک شخص خوبصورت اور دوسرا بدصورت قرار دے۔ مثلاً اگر

کوئی شخص یہ کہے کہ میر کے کلام میں کوئی خوبی نہیں۔ اس کی شاعری بے جان اور مردہ ہے اس کے کلام میں نہ کوئی گداز ہے نہ سوز و ساز نہ تاثیر۔ وہ ہرگز اس قابل نہیں کہ اُسے اردو شعر کی صف میں کوئی مرتبہ دیا جائے، تو ہمیں یہ سمجھنے پر مجبور ہونا پڑتا ہے کہ یا تو یہ شخص شاعری کے متعلق کچھ نہیں جانتا اور یا اس کا مذاق حد درجہ ناقص اور بگڑا ہوا ہے۔ یہی وہ مقام ہے جہاں اس کے سوا کوئی چارہ نہیں رہ جاتا کہ ہم اس پر یہ ثابت کرنے کے لئے کہ اس کا مذاق غلط ہے شاعری کے کسی مشترک معیار سے اپیل کریں اور اس معیار کے ذریعہ اُس شخص کی بے راہ روی اسے سمجھاویں۔

جیسا کہ میں پہلے عرض کر چکا ہوں ذوق کی اصلی بنیادیں تو اس اندرونی حاسہ پر ہوتی ہیں جس کا تعلق وجدان قلب سے ہے لیکن خارجی طور پر بھی ذوق کو عقل سلیم اور قوت امتیاز کے ذریعہ نرتی بہم پہنچائی جا سکتی ہے۔

اب اگر دنیا میں کوئی ایک شخص ایسا موجود ہوتا جس میں تمام انسانی قوتیں مکمل ہوتیں جس کے ذہنی اور دماغی قوی ہر حالت میں بہترین اور صحیح ترین کام انجام دیتے۔ جس کی عقل کبھی خطا نہ کرتی اور جس سے فیصلے کے وقت ذرہ برابر غلطی کا احتمال نہ ہوتا تو ہم بلا خوف و اندیشہ تمام مخلوق کے مذاق کے لئے اپنے شخص کی صائب رائے کو معیار قرار دے سکتے تھے۔ لیکن چونکہ خدا کی اس وسیع کائنات میں ایک شخص بھی اپنے اندر یہ تمام خصوصیتیں اکٹھی نہیں رکھتا اس لئے لازمی طور پر ہمیں اُس اکثریت کے فیصلے کو تسلیم کرنا پڑے گا جس کے افراد میں مندرجہ بالا خصوصیتیں بدرجہ اتم موجود ہوں۔ یعنی ہم باسانی اُس اکثریت کے مذاق کو معیار قرار دے سکتے ہیں جس کا ہر فرد اپنی اپنی جگہ پر وہی اور اکتسابی دونوں حیثیتوں سے اپنے اندر وہ تمام خوبیاں رکھتا ہو جو مذاق کی صحت اور لطافت کے لئے ضروری ہیں۔

میرا یہ دعویٰ ہرگز نہیں ہے کہ اختلاف رائے کے ہر موقع پر ہم اس معیار سے کسی صحیح اور فوری فیصلے کے طالب ہو سکتے ہیں لیکن یہ ضرور ہے کہ شعرو سخن کے معاملات میں عام طور پر جو موٹے موٹے اختلاف پیدا ہوتے رہتے ہیں ان کے طے کرنے کے لئے اکثریت ہی کے مذاق کو معیار کے طور پر پیش نظر رکھا جاسکتا ہے۔

ذوق

حیدر آباد دکن



# غزل

پرستش کے قابل ہو تحقیق ہو  
ہمیں علم ہے اور بہ تحقیق ہے  
بجا ہے، مرا نازِ قسمت بجا  
وہ مجھ سے قریب اور ہیں اُس سو دُو  
محبت کے اثنا میں ہر جو ر دوست  
تعجب ہے اُس کا کرم اور یہ دیر  
عطائے دو عالم تو برحق، مگر  
جو تو کافرِ عشقِ جاناں نہیں  
مرے کفر کو کفر کہنا غلط  
اُسے خبطِ عقبے سے کیا واسطہ  
مرا ایک دم اور دو عالم کے غم  
نصوَر کے ہمراہ تصدیق ہے  
فقط دردِ دل وجہِ تخلیق ہے  
کہ تیری تمنّا کی توفیق ہے  
مری جمع بھی رشکِ تفریق ہے  
محبت کے وعدے کی توثیق ہے  
خدا جانے کیا وجہِ تعویق ہے  
کچھ اس کے علاوہ بھی توفیق ہے  
بالاجماع کافر ہو، زندیق ہے  
مرا کفر ایساں کی تصدیق ہے  
جسے عیشِ دنیا کی توفیق ہے  
عجب کشمکش ہی، عجب ضیق ہے

حقیقت میں آزاد! اُس کی جفا

ہماری وفا کی اتالیق ہے

حکیم آزاد و انصاری

## بلنسیہ

بلنسیہ جسے آج کل آپ نقشہ یورپ پر ولینڈیا کے نام سے مرقوم دیکھیں گے سپین کا مشہور شہر ہے اور اُس کے دارالحکومت میڈرڈ سے جسے مسلمانوں کے عہد حکومت میں مجربط کہتے تھے ۱۹۰ میل پر جنوب مشرق میں آباد ہے۔ وادی الکبیر کہ سپین کا مشہور دریا ہے اس کے شمال میں موجیں مارتا ہوا سمندر سے جالمتا ہے۔ دریا کا منظر نہایت سہاونا ہے۔ اس کے دونوں کناروں پر سایہ دار درخت جھوم ہے ہیں، اور دریا کے کنارے گلیوں پانی اُن کے درمیان سے گزرتا ہے جب ٹھنڈی ٹھنڈی ہوا چلتی ہے تو یوں محسوس ہوتا ہے کہ گویا قدرت نے اپنی دنیا ضعی کا ثبوت پیش کرنے کے لئے اپنے حسین و لطیف مناظر اسی جگہ کے لئے خاص کر دیئے ہیں۔ شہر کے باہر کی عمارتیں خوشنما اور منظر دلکش ہے، مگر اندر کے مکانات بہت بلند واقع ہونے کے سبب آنکھوں کو کچھ اتنے بجائے معلوم نہیں ہوتے جب ان کا سایہ بازاروں پر پڑتا ہے تو طبیعت میں خنکی اور افسردگی کا احساس ہوتا ہے۔ بازار کچھ اتنے فروخ نہیں ہیں اور سڑکیں تو دور دور تک بیچ و خم کھائے ہوئے نظر آتی ہیں، صنعت لوہے شیشے اور ریشم سے ہمکنار ہے اور تجارت ریشم شرب انگور اور زعفران سے لطف اندوز، اک زمانہ تھا کہ بلنسیہ ریشم کے کیڑوں کی پرورش گاہ تھا، سوداگر کیڑوں کو دور دراز ممالک میں لے جاتے تھے، یہاں ایک خاص قسم کا کپڑا تیار ہوتا تھا جو بیج بلنسی کے نام سے مشہور تھا، شمالی افریقہ میں اس کی بہت مانگ تھی، نارنجیاں یہاں اس کثرت سے ہوتی ہیں کہ اگر اس کو نارنجیوں کا شہر کہا جائے تو کچھ بے جا نہ ہوگا۔ بلنسیہ کو اپنی قدامت پر ناز ہے، ایک زمانہ میں پومپی نے اس کی اینٹ سے اینٹ بجا دی مگر کچھ عرصہ کے بعد از سر نو تعمیر ہو کر آباد ہوا۔ جب مسلمانوں نے ۱۳۱۷ء میں اس کو فتح کیا تو اُس وقت گانہ قوم برسر حکومت تھی، ۱۵۹۴ء میں عیسائیوں نے اس پر حملہ کیا اور یہ مسلمانوں کے مستحکم ہاتھوں، سے نکل گیا، بلنسیہ کی فوج نے دوبارہ اس کو پامال کیا مگر ۱۶۳۳ء میں کارپروازان قضا و قدر نے ہمیشہ کے لئے اس شہر کی حکمرانی پینیسیائیوں کی قسمت زیریں میں لکھ دی۔ مسلمانوں کے دور حکومت میں بلنسیہ ایک صوبہ کی حیثیت رکھتا تھا، اور اس کا دارالحکومت شہر بلنسیہ نہایت آباد پر رونق اور فضل و کمال کا مرکز تھا تاریخ جغرافیہ اور ادب کی کتابوں کے ہزاروں صفحے بلنسیہ کے باغات اور عمارات، یہاں کے علماء فضلا اور شعرا کے تذکروں سے معمور ہیں۔ اُس زمانہ میں بھی شہر کا بیرونی حصہ نہایت پُر فضا اور آباد تھا، سطح سمندر سے آفتاب

کی شعاعیں منکس ہو کر اس حصے کو روشن رکھتی تھیں مگر اندرونی حصہ صفا عی کے نہ ہونے سے متعفن اور رنگ و تار یک تھا۔ پستوں اور مچھروں کے لشکروں کے لشکر موجود رہتے تھے، چنانچہ غناطہ کا ایک مشہور شاعر ابو جعفر بن سعدہ کہتا ہے۔

ہی الفردوس فی الدنیا جالاً لساکنہا مکاہا البعوض

یعنی جال و لطافت کے لحاظ سے تو بلندیہ اپنے ساکنوں کے لئے بہشت ہے مگر اس میں مچھروں کی مصیبت ہے۔

ایک اور شاعر کہتا ہے۔ کہ

رقص البراغیث فیہا علی غناء البعوض

یعنی مچھر تو اس میں گیت گاتے ہیں اور سپہ رقص کرتے ہیں۔

اس زمانہ میں بلندیہ کے باغات کی یہ کثرت تھی کہ ہر طرف سبزہ زار لہلہاتے اور چشے رقصاں نظر آتے تھے رصافہ اور مدینۃ المنصور دو مشہور سمنے تھے، ان میں نہریں بہتی تھیں اور نہریں پل بستہ تھیں۔ جہاں تک نگاہ کام کرتی تھی یا تو عمران کے زیر کھیت دعوتِ نظارہ دیتے تھے یا نارنگیوں کے ہرے بھرے درختوں کے جھنڈ کے جھنڈ نظر آتے تھے۔ ایک مورخ لکھتا ہے: بلندیہ رصافہ اور پل کے اعتبار سے رونق اور لطافت میں بغداد کے ساتھ ہم سہی کرتا ہے، سبزہ زاروں اور باغوں چشموں کی کثرت کے باعث بلندیہ کو خطیب الاندلس یعنی سیرگاہ سپین کے نام سے یاد کرتے ہیں۔ بلندیہ کے دلربا مناظر کی تصویر اکثر مشرعاتے اندلس نے اپنے اشعار میں حسن و خوبی سے کھینچی ہے۔ مگر جو عربی زبان کے مذاق اور علم سے محروم ہیں لاریب کہ انہیں ان مدحیہ اشعار کی آب و تاب اور لطافت سے بھی محروم ہی رہنا پڑے گا، چنانچہ ان کے نفس مضمون ہی پر اکتفا کیا جاتا ہے ابن زقاق لکھتا ہے "الضفاف کی پوچھو تو بلندیہ اپنی خوبیوں کے لحاظ سے تمام شہروں سے گونے بہشت لے گیا ہے، میرے اس دعوے کی دلیل خود بلندیہ ہے جس کا جمال آنکھوں کے سامنے جلوہ گر ہے، خدا نے حسن نے اُسے حسن کا خلعت بخشا ہے جو دریا اور سمندر کے نقش و نگار سے مزین ہے" بلندیہ کے تاجدار، مروان نے کہا ہے۔ بلندیہ وہ نوجوان معشوق ہے جو سندس سبز کلباس زیب تن کئے ہوئے ہے، اگر تم اُس کے قریب جاؤ تو وہ اپنے آپ کو پھولوں اور شگونوں میں چھپالے گا۔

بلندیہ کو کبھی کبھی قحط سے بھی دوچار ہونا پڑتا تھا اور سروی عیسائی اے دن اُس پر پورش کرتے تھے۔

ابوالحسن بن حریق اس بات کا اشارہ کرتے ہوئے لکھتا ہے: یہ بات مشرق و مغرب میں سَلَم ہے کہ بلنسیہ ہر قسم کے حسن کا مرکز ہے اگر کوئی کہے کہ اس میں قحط کی آفت برپا ہوتی ہے اور تلواروں اور نیزوں کا مینہ برستا ہے تو اس کو کہہ دو کہ بلنسیہ ہے تو بہشت، مگر قحط اور جنگ کی دو مصیبتوں کی اوٹ میں!

علم و فضل کے اعتبار سے سرزمینِ بلنسیہ بہت بلند مرتبہ ہے، ماد گیتی نے اس مردم خیز خطے میں ایسے ایسے علما اور شہر کو جنم دیا کہ جن کے نام آسمانِ ادب و شہرت پر رہتی دنیا تک چاند سورج بن کر چلتے رہیں گے اگر شاعروں کی فرست تیار کی جائے تو یہاں کے مندرجہ ذیل شعرا نمایاں طور پر داد کے مستحق ٹھہریں گے:-

ابوالعباس بن امیہ، ابنِ معذر، ابنِ حجاج، ابوجعفر بن عبدالولی، ابوالحکم ابنِ غماز، ابنِ جبیر، ابنِ عبدون، علی بن احمد، ابنِ سعد الخیر، رصافی وغیرہم۔

مدینین کے اسمائے گرامی بلنسیہ کی تاریخ میں آبِ زر سے لکھے جانے کے قابل ہیں:- ابوالمطرف بن عمیر، ابوالاحمد جعفر الخزازعی، ابوعبدالسد بن یعیش، ابنِ ہاجر اور ابنِ ہذیل وغیرہم

بلنسیہ مسلمانوں کے عہدِ حکومت میں ایک صوبے کی حیثیت رکھتا تھا، اور اس میں بہت سے قصبے اور قریے آباد تھے، جن میں سے مشہور قصبہ شاطبہ ہے جو خصوصیت کے ساتھ قرات اور حدیث کی درس گاہ تھا، اوٹو منظر کی لطافت و خوبی کے لحاظ سے بھی بے نظیر تھا، یہاں کا کاغذ تمام اندلس میں مشہور تھا اور دور دور تک جاتا تھا، ۶۴۵ میں مسلمانوں کے ہاتھوں سے نیکے ہوئے صوبوں کی فہرست میں اس کے نام کا بھی اندراج ہو گیا! اندہ جس کے پہاڑوں میں لوہے کی کانیں ہیں بلنسیہ کے مضافات میں شامل تھا، یہی وہ سرزمینِ پاک ہے جس کو ابوجعفر احمد بن حسن القضاعی جیسے بلند پایہ محدث کی زاد بوم ہونے کا فخر حاصل ہے۔ ابوجعفر کو حدیث کے علاوہ ادب اور فنِ طب میں بھی کمال حاصل تھا اور وہ ایک عرصہ تک غرناطہ کے گورنر عثمان بن عبدالمومن کے سکرٹری بھی رہے تھے۔

یہ بھولے بسرے بلنسیہ کی محلِ سی تاریخ اور مسلمانوں کی گذشتہ عظمت کی دات ان کا ایک پارنیہ اور پُر درد ورق!

امین

# برسات

کیا کیا نہ دعائیں کرتی تھی مخلوق خدا برکھارت کی  
 اللہ کہاں سے آنکلی یہ سرد ہوا برکھارت کی  
 دکھلا گئی کیا کیا دم بھر میں گھنگھور گھٹا برکھارت کی  
 چشمے ہر سمت ابلنے لگے جن سے ہر فضا برکھارت کی  
 ہے ارض و سما پر کیفیت، کیا جلوہ نما برکھارت کی  
 ہر چیز بنی فردوس نظر، برسی جو گھٹا برکھارت کی  
 ہے رُوپ انوپ جدھر دیکھتا شیر ہو کیا برکھارت کی  
 گھر سے تو نکل جنگل کو تو چل، لذت تو اٹھا برکھارت کی  
 کیا جھولتے ہیں کیا گاتے ہیں، کر کے ثنا برکھارت کی  
 کیا کیف فرا و ہوش رہا، ہے موج ہوا برکھارت کی  
 ہر سنجی راگنی گاتا ہے ہر صبح و صبا برکھارت کی  
 اللہ یہ کیفیت کتنی، ہے ہوش رہا برکھارت کی  
 کیا میٹھے سُردوں میں رہ رہ کر گاتی ہی ہوا برکھارت کی  
 کس کس کو نہ جوش میں لائے گی متاذا ادا برکھارت کی  
 کس درجہ معطر رستی ہے ہر وقت ہوا برکھارت کی  
 بگلوں کی قطار ایسی اُجلی، کالی یہ گھٹا برکھارت کی  
 خورشید نے کیسی اوڑھی ہے خوش رنگ دوا برکھارت کی

کل تک میسا کھ کی گرمی تھی آج آئی ہوا برکھارت کی  
 اللہ کیا پاک یہ بادل گھر گھر کے کدھر سے آئے ہیں  
 بجلی کی کرٹک بادل کی گرج، زوروں کی جھڑی اور نیانی  
 لو بھر گئے پل میں سب جل تھل، لونڈی نالے چلنے لگے  
 کیسی ہے زمیں پر ہریاں، ہیں چرخ پہ کیا پائے بادل  
 کیا وادی کیا صحرا کیا بن، کیا کوہ کا دامن کیا گلشن  
 دھرتی کو ملا ہے لباس نیا، آتا ہے نظر آکا س نیا  
 کیا پیڑ ہیں، کیسی بلیں ہیں، کیا پھول ہیں کیا سب سے  
 اشجار میں کیا چھوٹے ہیں کس لطف میں ہیں سب چھوٹے ہو  
 کیا پیاری کوکے کوئل کی، کیا راگ چھڑا ہے بھونرے کا  
 بھنگراج کہیں، دراج کہیں، چنڈول کہیں، طاووس کہیں  
 کیا نالچ رہی ہے ہر تلی، کیا جھوم رہی ہے ہر ڈالی  
 چشموں کی صدا اللہ اللہ جھرنوں کی نوا اللہ اللہ  
 مصروفِ تہنم ہیں کلیاں، مشغولِ ترنم ہیں چڑیاں  
 سرسبز سمن جو ہی چمپا، بیلا کیوڑا ہر سو ہے کھلا  
 دیکھو تو دُرا اسے اہل نظر کیسا ہو، سماں پر گردوں پر  
 رنگین گھٹا کی چادر پر کیسے ہیں شفق کے گل بوٹے

پھر جھوم کے بادل آئے ہیں، پھر دھار لگی ہر مینہ کی نجیب  
 ہاں بہر خدا پھر نظمِ ذرا تو اپنی سنا برکھارت کی

میر سعادت حسین

نجیب

# ساڑھی اور سوٹ

کچھ عرصہ ہوا کہ شملہ کی کسی سڑک پر ایک خالی ساڑھی خاں تھی، یعنی ساڑھی تھی پر ساڑھی کے اندر کچھ نہ تھا یا کم از کم معلوم یہ ہوتا تھا کہ گھر والی گھر میں ہے اور ساڑھی ہوا خوری کے لئے تین تنہا خود ہی نکل پڑی ہے۔ خدا جانے ساڑھی اور ساڑھی پوش میں تو ٹوئیں میں تک نوٹیت پہنچی تھی اور ساڑھی تنگ آکر نکل پڑی تھی یا بچاری پہننے والی کو گھر کے کام کاج سے فرصت نہ تھی اور اُس نے یہ فیصلہ کیا کہ میں تو مری ہی ہوں یہ بچاری کیوں یونہی سڑے بٹے، بہر حال کچھ بھی وجہ ہو چند آنکھوں والوں نے دیکھا کہ ساڑھی موجود ہے اور ساڑھی پوش غائب۔ ان میں سے ایک حضرت نے جرات کر کے قدم بڑھایا۔ اور ادھر ادھر دیکھ کر کہ کوئی تاک میں تو نہیں یہ صاحب ساڑھی کے پاس جانکے اور ٹوٹی اٹھا کر قدم ساتھ ملائے کوٹھے کے کسی غیبی طاقت نے ان حضرت کو سوٹ سے غائب کر دیا اور ان کا خالی سوٹ اس ساڑھی کے ساتھ مگر گشت کرنے لگا۔ اسی غیبی طاقت نے صاحب موصوف کو سوٹ اور ساڑھی کی گفتگو سمجھنے کی لیاقت تو مجھے وی اور یہ بھی مجبور کیا کہ یہ ساڑھی اور سوٹ کے عقب میں چلتے رہیں مگر اور ہر قسم کی طاقت اُن سے لے لی۔ جو مکالمہ ان حضرت نے ساڑھی اور سوٹ کا سنا اُسے آپ یوں بیان کرتے ہیں۔

سوٹ۔ معاف کیجئے، مگر جی چاہتا ہے کہ آپ کے ساتھ سیر کا لطف اٹھاؤں انکار نہ کیجئے!  
 ساڑھی۔ آپ ساتھ ساتھ تو چل ہی پڑے مگر میں سوچتی ہوں کہ میرا آپ کا کیا ساتھ؟  
 سوٹ۔ کیوں؟

ساڑھی۔ جناب یہ بندی کسی غریب ہندوستانی جلا ہے کی دستکاری کا سیدھا سادھا نمونہ اور وہ بھی ایسا جسے جیسی کہ وہ ہی بھولے پن سے لپٹ جانے کی عادت، اور آپ ماشا اللہ مغربی چستی و چالاکی کا بہترین اشتہار۔ چلیں تو اگر کڑا اور تہ ہوں تو وہ بھی شکستے ہیں۔

سوٹ۔ بنانے میں تو آپ مشاق معلوم ہوتی ہیں۔

ساڑھی۔ واللہ بنا نہ رہی تھی۔ کیا جو کہتی ہوں وہ غلط ہے؟ مجھ غریب کا تو دامن آج تک جیب سے

آلودہ نہیں ہوا اور آپ ہیں کہ اوپر جیب، نیچے جیب، اندر جیب، باہر جیب۔

سوٹ (ہنسر) خالی جیب سے جیب نہ ہونا اچھا ہے۔

ساڑھی (انداز دلربائی سے) جی ہاں، جیب خالی اور اس پر اکڑ بازی۔

سوٹ۔ جناب یہ آپ کے آنچل کا ذرا سا کھنسا سب کس بل نکال دیتا ہے۔

ساڑھی۔ اوہو، آپ تو شاعر مزاج معلوم ہوتے ہیں۔

سوٹ۔ ہوں تو نہیں مگر بننا پڑتا ہے۔

ساڑھی۔ اچھا آپ زبردستی شاعر نہ بنے اور کچھ آپ ہمتی کہئے۔ جھوٹ چاہے کتنا دلفریب ہو سچ کے سامنے ہج ہے۔

سوٹ۔ تعمیل ارشاد میں عذر نہیں مگر بہتر تو یہی ہے کہ آپ ہمتی نہ کوں۔

ساڑھی۔ جی نہیں، ہم تو ضرور سنیں گے۔

سوٹ۔ اچھا تو سنئے۔ میں جب سے اس ملک میں آیا ہوں دراصل جلا بھنا رہتا ہوں۔ میرے وطن میں

بہت ہی میری ذلت ہوتی تو بھی یہ خوشی ضرور ہوتی رہتی کہ کبھی کبھار کوئی اچھا سا فراک میری گود میں ٹھٹھا

گا ہے ماہے قمقموں کی لہر مجھ سے فراک تک اور فراک سے مجھ تک رواں ہوتی۔ چل پل میں وقت گزرتا

مگر جس دن سے یہاں آیا ہوں میری تو مٹی خوار ہے۔ یہ سنتے سنتے کہ حد سے تجاوز نہ کرو، اعتدال سے

کام لو، چلو تو سنبھل کر، بیٹھو تو سمٹ کر، دیکھو تو جھجک کر، پاس رہو مگر دور دور میں تو جان بلب ہوں اچھا

ہو جو کسی دن پھٹ پھٹا کر اس دنیا سے چل دوں۔

ساڑھی۔ کیوں؟ میں نہ کہتی تھی کہ میرا آپ کا ساتھ نہیں۔ آپ کون ہیں یہاں کی تہذیب پر کتہہ چینی کرنے

والے؟ کیا اتنا بھی پتہ نہیں کہ غیر کا کیا مذکور بھائی بن کو نہیں کہہ سکتا کہ ”ہن تم حسین ہو“ جب نامہ

بدے گا تو بدلے کافی الحال تو پرانی تہذیب رائج ہے اور اس کے مطابق خبر کو حسین کہنا گناہ ہے اور

اپنے آپ کو برا ثابت کرنا ہے۔

سوٹ۔ یہی تو روانہ ہے کہ دیکھیں تو بُرے، کہیں تو بُرے اور جو قدرے قلیل آزادی چاہیں تو بُرے آپ

نے مجھ سے میرا حال پوچھا کیوں تھا؟

ساڑھی۔ خدا جانے کیوں مگر مجھے تو کچھ ہمدردی پیدا نہیں ہوئی۔ ہمارا پڑنا فلسفہ تو یہ کہتا ہے کہ رنج میں

بھی راحت ہے اگر انسان کا ایمان ٹھیک ہو۔

سوٹ۔ یہ بات مطلقاً سمجھ میں نہیں آئی۔ رنج میں کس طرح راحت ہو سکتی ہے؟

ساڑھی۔ آپ روحانیت سے بالکل عاری معلوم ہوتے ہیں۔ رنج خدا کی طرف سے ہے اور جب اُس کی مرضی سے ہے تو اُسے بخوشی قبول کرنا چاہئے۔ آپ کی خواہشات کے مطابق دنیا کا نظام جب نہیں ہے تو بہتر ہے کہ آپ وہ خواہشات ترک کر دیں۔ یہاں اگر فراک اور ساڑھیاں آپ سے ملنے سے کتراتیں تو آپ اُن سے ملنے کی خواہش ہی دل سے نکال دیں۔ تمت کے آگے تسلیم خم کریں۔

سوٹ۔ یہ ہو چکا۔ اگر روحانیت یہی ہے کہ کوشش نہ کی جائے تو این جانب کا روحانیت کو دور ہی سے سلام ہے۔ کوشش کر کے آپ سے نہ ملتا تو یہ چند لطف کی باتیں کیسے سننا؟

(۲)

صاحب سوٹ بیان کرتے تھے کہ کسی نکر پربیک تخت ساڑھی غائب ہو گئی اور اُن کا سوٹ پھر ان کے گلے کا ہار ہو گیا اور یہ بھی کہتے تھے کہ اُس دن سے وہ اپنے سوٹ کے سامنے سخت خجل رہتے ہیں کہ اس پر دیسی کی زندگی عبث حرام کی۔ جب ان کی طبیعت ذرا زیادہ گداز ہو کر تھی ہے تو فرمایا کرتے ہیں کہ اس ملک میں انسان تو کیا اچھا کپڑا بھی اپنی نظروں میں ذلیل ہو جاتا ہے۔

اس امر کی بہت کوشش کی گئی کہ پتہ چلا یا جائے کہ کیا ساڑھی پوش سے اس ملاقات کا ذکر کیا یا اس تمام واقعے کو کھا گئی مگر اُڑنی اُڑانی بھی کوئی خبر نہ سنی۔ البتہ اس واقعہ سے ایک دو مہینے بعد کسی خاتون کی تحریر ایک رسالے میں شائع ہوئی اور اس تحریر سے شاید عقدہ کشائی ہو سکے۔ وہ تحریر حسب ذیل ہے

## ساڑھی سے گفتگو

”چڑیل یہ تیرا چھڑکنا مجھے کہیں کا نہ رکھے گا! کیا کہا کہ بیوی! یونہی خفا ہوتی ہو! الٹا چور کو نوال کو ڈانٹے بھلا جو میں یونہی خفا ہوتی ہوں تو یہ بنا کہل جو میں جوہری کی دوکان پر کھڑی تھی تو تو کیوں اس جنٹلمین کے سوٹ کو چھو رہی تھی؟ ہوا کی اٹھکیلیاں اُف ری لپاٹن! ہوا کا تو وہاں نام و نشان نہ تھا۔ اچھا ہاں سچ بتاؤ۔ کیا کہا کہ ایک دفعہ یونہی ملاقات ہو گئی تھی۔ سوٹ کا مجھ سے اور میرا سوٹ سے رنگ کھلتا تھا۔ اچھا کہاں ملاقات ہوئی تھی؟ بیوی وہ نہ ہونے کے لئے گیا تھا اور مجھے آپ نے رنگنے کے لئے دیا تھا۔ وہ ایک بھلے سے آدمی کی دکان ہے ناٹھنڈی



سڑک پر۔ بس وہیں۔ ہم دونوں تیار تھے لیکن لینے کوئی نہ آیا تو ہم یونہی چل قدمی کے لئے ذرا محل پڑے تھے اسے  
قسم ایسے مزے کی باتیں کرتا ہے کہ کیا کہئے مگر میں نے اُسے خوب بنایا۔ اب آیا میری سمجھ میں یہ تیرا بنا ٹھکانا ہونا۔  
شرم جیا گھول کر پٹی گئی ہو۔ کیا کہا؟ کیا کروں کہ رنگ ہی شوخ ہے تیرا تو دماغ چل گیا ہے مگر بندی اس آزادی  
کی حامی نہیں۔ کیا کہا کہ تم نے اسے بہت سمجھایا؟ بچارا رو دیا تو رحم آیا جی نہیں ایسے رحم کو تم پہننے دو۔ لوگ  
کچھ کا کچھ سمجھنے لگتے ہیں۔ اب تمہاری زبان بند بھی ہوگی یا یونہی قہقہے کی طرح چلتی جائے گی؟ کیا کہا کہ ہنسنا بولنا کیسے  
بند ہو؟ ہے نا تو آفت! اب جو کچھ کہوں گی تو رو دو گی۔ کیا کہا کہ ہر امانے کی بات نہیں مگر امرواق یہ ہے کہ انسان  
کپڑے سے ہی بنتا ہے جی ہاں۔ گویا وہ مہمانا لوگ جو کپڑا انہیں پہنتے انسان ہی نہیں۔ اری ہے تو ٹوڈیسی گریٹیں  
تیری سب فرنگیوں کی سی ہیں۔ کیا کہا کہ میری بلا فرنگن ہو۔ بات یہ ہے کہ سب ساڑھیوں نے حلف اٹھایا ہے کہ  
ہندوستان کی خاتونوں کو آزاد کر کے چھوڑیں گی، اُف رسی تیرے دعوے! گویا یہ جو ہندوستان میں ترقی کی رو  
ہے اُس کے محرک موت، کپاس اور ریشم ہیں۔ کیا کہا کہ ہاں بیوی سچ تو ہے۔ مرد کجحت ولایت گئے تو وہاں سے  
ٹوڈا اٹھا لائے مگر ایک صدی سے ہندوستان کی روٹی سفر کر کے مل بن کر آ رہی ہے آخر کچھ تو اس سفر کا اثر ہونا تھا  
مجھ میں بھی ولایتی تاگا ہے مگر اس کی بدولت نہیں بلکہ نشوونما کا تقاضا ہے کہ ہم آزادی چاہیں۔ دیسی کھیتوں  
میں امریکن کپاس کا بیج، انگریزی نہروں کا پانی، جا پانی کا رخاؤں کی مانگ۔ چھوڑیے وہ اب اپنی پرانی رنگ  
ٹوٹو بڑی عالم فاضل نکلی۔ کیا کہا کہ اب سکرادوں۔ کیوں؟ کیا تجھے میرا مسکرانا بھاتا ہے؟ اری کیوں پٹٹی جا رہی ہے۔  
چلوں کہاں؟ باہر۔ دیوانی ہو خواہ مخواہ چل نکلوں۔ کیا کہا کہ اور کئی ساڑھیوں مل جائیں گی۔ اور جوان کے ساتھ مرو  
ہوئے؟ کیا کہا کہ اگر ہوئے تو کوئی اچھی سی بات ہی کہیں گے کچھ کھانا جائیں گے۔ نہ بابا تو بڑی دلیر ہے۔

## فلک ہمایا

محبت ایک آتش ہے سردی سے معمور، ایک شیرینی ہے کڑواہٹ سے بھرپور، اور ایک درد ہے  
سرت کا سرمایہ دار، یہی وہ جذبہ ہے جو خیالات و احساسات کو دل آنکھیں اور کان نقویض کرتا ہے،  
یہی وہ جذبہ ہے خواہش جس کی خوراک ہے، سرت جس کی تربیت ہے، جس کا اتمل ہے، مکر و  
فریب کی چالیں جس کی موت ہیں اور بے توجہی جس کا کفن ہے۔ —————

# تاثرات

دے کر تسلیاں دلِ حسرتِ نشان کو میں  
مسرور ہوں مٹا کے دلِ سخت جاں کو میں  
دے کر قریب تیری نوازش کا رات دن  
گردش نے جس کی خونِ تمتابا دیا  
شکوہ ترے ستم کا نہ ہو گا بیاں کبھی  
جلی کو ضد ہوئی ہے کہ گلشن کو چھونکے  
تم چھپ گئے ہوئے کے مجھے دعوتِ تلا  
کب تک سناؤں آپ کو روادِ بے کسی  
سرافقت پسندیاں ہیں یہ میری نگاہ کی

پھر ڈھونڈنے چلا ہوں ترے آستان کو میں  
فانی سمجھ رہا ہوں نشاطِ جہاں کو میں  
تسکین دے رہا ہوں دلِ نیم جاں کو میں  
ہمدرد جانتا تھا اسی آسماں کو میں  
روکے رہوں گا حشر میں اپنی نیاں کو میں  
لے جاؤں یا الکی کہاں اشیاں کو میں  
اب ڈھونڈتا پھروں گا تمہارے نشان کو میں  
سویار کہ چکا ہوں اسی آستان کو میں  
کعبہ سمجھ رہا ہوں ترے آستان کو میں

۷ جلوہ ہے ہر کلی میں کسی کے جمال کا

جنت سمجھ رہا ہوں ظفرِ گلستاں کو میں

نذیر احمد ظفر

# تاریخی جامعات

علمی مدارس کا رواج حقیقت میں زمانہ قدیم سے جاری ہے۔ مغربی عمران کے ظہور سے پہلے کلدانیوں اور مصریوں نے مدارس علمیہ کی تشہید کی تھی۔ ان کے مدرسوں میں طب و حکمت، اور فلکیات کی بہترین تعلیم دی جاتی تھی۔ پھر سب سے پہلے یونانیوں نے اُن کے نقش قدم کی پیروی کی۔ اور یونان کی تبعیت میں رومن قوم نے بھی مدارس کا افتتاح کیا لیکن رومن قوم کی اس ترقی اور اٹھان سے پہلے بطالہ نے (اسکندر مقدونی کی اجازت پر) اسکندریہ میں ایک مدرسے اور کتب خانے کی بنیاد ڈالی تھی۔ جو تھوڑے ہی عرصہ میں دنیا کے تمام مدارس و مکاتب پر فوقیت لے گیا۔ اسکندریہ کا یہ مدرسہ تقریباً سات صدیوں تک اعلیٰ پیمانے پر چلتا رہا۔

ابتداء میں پیروان مسیح نے زمانی علوم کی طرف کوئی توجہ نہیں کی۔ اس زمانے میں اُن کی تمام تر بہت و توجہ کا اصلی مرکز دینی علوم تھے۔ اس میدان میں فارس اور عرب مسیحیوں سے بہت آگے ہیں، نو شیروان عادل نے ۳۵۰ء میں جندیساپور میں طب و حکمت کا اعلیٰ پیمانے پر ایک مدرسہ کھولا تھا جو عباسیوں کے زمانہ حکومت تک قائم رہا۔ چنانچہ خلیفہ منصور عباسی نے اُسی نقش پر بغداد میں ایک نئے دارالعلوم کا افتتاح کیا۔ لیکن ہارون رشید جب سریرِ آرائے خلافت ہوا تو علوم و فنون کی گرم بازاری بہت بڑھ گئی، حتیٰ کہ ہر جامع مسجد کے پہلو میں ایک پرائمری اسکول قائم تھا۔ مامون کے زمانہ میں باپ کی علمی یادگاریں اور زیادہ آب و تاب کے ساتھ چمکیں۔ دمشق و بغداد، بصرہ و بخارا، اسکندریہ و قاہرہ، مراکش و فارس اور اندلس وغیرہ میں مدارس علمیہ کا رواج بڑی دھوم سے پھیل گیا۔ ۱۱۷۰ء میلاد میں صرف قاہرہ کے اندر ۲۰ بڑے بڑے مدارس تھے۔ قرطبہ میں ۱۰۰ عظیم الشان کتب خانے بہترین اور اہل جواب کتابوں سے مملو موجود تھے۔ اندلس کے ہر پرگنہ میں چھوٹے چھوٹے مدارس کے علاوہ ایک بڑا مدرسہ بھی تھا۔ ۱۱۷۰ء میلاد میں خود قرطبہ کے اندر ۱۵۰ مدرسے، ۵۲ پڑنگال میں ۲۵، مرسیہ میں ۱۷ علمی انجمنیں تھیں، اشبیلیہ، غرناطہ اور بلنسیہ کی علمی انجمنوں کی تعداد مزید برآں تھی۔ علامہ مقرئ کا بیان ہے کہ اہل اندلس علم کے بڑے حریص تھے۔

خود علم اور علمی کتابوں کے ساتھ خلیفہ المستنصر کی عنایتوں کا یہ حال تھا کہ اُس نے اپنی طرف سے علمی

کتابوں کی خریداری کے لئے مصر و افریقہ فارس و عرب کی طرف مختلف وفود بھیجے، جو ہر قسم کی علمی کتابوں کو خریدنے اور نقل کرتے۔ خلیفہ نے مصنفین زمانہ سے اُن کی تمام تصنیفات طلب کیں، اور معاوضے میں زر و جواہر سے اُن کے دامن کو مالا مال کیا۔ یہاں تک کہ علمی جواہر ریزوں کا چار کروڑ یا چھ کروڑ کتابوں کی صورت میں ایک انبار لگ گیا۔

ابوالفرج المطلبی کی روایت ہے کہ قاضی صاعد بن احمد اندلسی قاضی طلیطلہ المتوفی ۶۶۲ھ نے لکھا ہے کہ: عرب نے صدی اسلام میں زبان اور احکام شریعت کی معرفت کے علاوہ کسی دوسرے علم کی طرف کوئی توجہ نہیں کی۔ کہیں کہیں بعض افراد ضرورت کی مجبوریوں سے صرف طبی مشغلہ رکھتے تھے۔ عربوں کی یہ رفتار دولت امویہ کے خاتمہ تک قائم رہی لیکن جب ہاشمیہ کا دور آیا اور یہ لوگ ملک کے بادشاہ ہوئے تو سب سے پہلے جس نے علوم کی طرف توجہ کی وہ خلیفہ ثانی ابو جعفر المنصور کی ذات گرامی تھی۔ موصوف کو تبحر فقہ کے علاوہ فلسفہ و نجوم کے مسائل دقیقہ میں بھی مہارت تامہ حاصل تھی۔ اسی سلسلہ کا سانچا فراروا مامون بن ہارون رشید جب سریرِ آرائے خلافت ہوا تو اُس نے اپنے دادا المنصور کے ناتمام عزائم کو بڑی خوبی سے پورا کیا۔ مامون نے علوم و فنون کی جو گرانقدر خدمات انجام دیں، وہ تاریخ کے اوراق میں زندہ جاوید رہیں گی۔ مامون نے ملوکِ روم کے پاس بہت سے وفود بھیجے۔ اور اُن کے کتب خانوں کی نادر اور جید فلسفیانہ کتابیں منگوا کر ماہرینِ فن سے اُن کے ترجمے کرائے اور لوگوں کو فلسفہ پڑھنے کی ترغیب دی۔ مامون کو حکما سے بہت زیادہ انس تھا۔ وہ ان کے مذاکرات اور مناظروں کو بڑی دلچسپی کے ساتھ سنا کرتا تھا۔

بند او میں عباسیوں نے، مصر میں فاطمیوں نے، اندلس میں امویوں نے مامون کے اس مبارک طرز کی عرصہ دراز تک تقلید کی۔ جس کی بدولت مدارسِ عربیہ کے انتشار کا دائرہ سمرقند و بخارا سے لے کر فارس و قرطبہ تک پھیل گیا۔ امرا و ملوک ان مدارس پر بڑی بڑی رقمیں صرف کرتے تھے۔ مشہور مورخ گبن نے نقل کیا ہے کہ کسی وزیر نے بغداد میں صرف ایک مدرسہ جامعہ کے انشا پر ۱۲۰ ہزار گنی خرچ کی تھی اور ۹ ہزار گنی سالانہ آمدنی کی جائیداد اُس پر وقف کی تھی۔ یہ فیاض ذات نظام الملک طوسی کی ذات تھی اور وہ مدرسہ بغداد کا مشہور مدرسہ نظامیہ تھا۔

قاہرہ کے صرف ایک کتب خانے میں مختلف علوم و فنون کی ایک لاکھ سے زیادہ نادر و نادر گار کتابیں موجود تھیں اور اُن کے مطالعہ کی ہر شخص کو عام اجازت تھی۔ اس مکتبہ کی صرف فہرست کا شمار ۶۵۰۰ مجلدات

سے زیادہ تھا۔

مدارس عربیہ اور ان کی علمی خدمات کے حیرت انگیز کارناموں کی یہ ایک معمولی توصیف ہے۔ اگر ملاحظہ فرمائیں کسی اگلی صحبت میں انشا اللہ سب کے ساتھ ہم پھر عرض کریں گے، لیکن بائیں ہمت تاریخ کی یہ ایک ناقابلِ برداشت حقیقت ہے کہ گیارہویں اور بارہویں صدی سے پہلے خالق و معارف اور علوم و فنون کا آفتاب عالم تاب مشرق سے مغرب کی طرف اٹل ہو گیا۔ اور ایشیا و افریقہ سے ہٹ کر اس کی نورانی شعاعیں سرزمینِ یورپ پر پڑنے لگیں۔ یورپ میں سب سے پہلے علوم و فنون کے مدارس کا رواج اٹلی میں شروع ہوا۔ نویں صدی میں مدرسہ "سالرنو" کی بنیاد ڈالی گئی۔ اور گیارہویں صدی میں یہ مدرسہ طب میں اتنا مشہور ہوا کہ اقطارِ یورپ سے جوق درجوق طلباء آنے لگے۔ دسویں صدی کے اواخر میں مدرسہ "پولونا" کا افتتاح ہوا۔ اور گیارہویں صدی میں اس مدرسے نے قانون میں عام شہرت حاصل کی۔ اور سترہویں صدی میں طب و قانون اور الہیات کی اعلیٰ ڈگری دینے لگا۔

پیرس کا مدرسہ ایک زمانے سے قائم ہے لیکن تیرہویں صدی کے اوائل میں جبکہ قانون اور طب، فنونِ الہیات وغیرہ کا اس میں باقاعدہ انتظام ہوا۔ سترہویں صدی میں پیرس کے اندر ایک جدید مدرسہ "سارین" کی تعمیر شروع ہوئی۔ اور ابھی چودھویں صدی عیسوی ختم نہیں ہوئی تھی کہ فرانس میں ۴۰ یونیورسٹیاں تیار ہو گئیں۔ سلامنکا کا مشہور مدرسہ سترہویں صدی میں قائم ہوا۔ اور مسلسل ۵۰ برس تک اسپین والوں کے لئے باعثِ فخر رہا۔ آکسفورڈ کے متعلق صیح طور پر یہ نہیں کہا جاسکتا کہ وہ کب قائم ہوا لیکن غالب گمان یہ ہے کہ بارہویں صدی کے شروع میں اس کا مکمل افتتاح ہو چکا تھا۔ سترہویں صدی میں "کیمبرج" کا مدرسہ، جامعہ کی حیثیت میں منتقل ہوا۔ سترہویں صدی میں مدرسہ "براگ" اور سترہویں صدی میں مدرسہ "دانتا" کو یونیورسٹی بنایا گیا پھر مدارس جامعہ کی تاسیس اور تشیید اس کثرت سے پہلی کہ سارے یورپ میں عام ہو گئی۔ امریکہ والوں نے بھی اپنے یورپین اسلاف کی پیروی میں بے نظیر بہت اور اتفاق کے ساتھ یونیورسٹیوں کا افتتاح کیا۔ امریکہ میں کتنے ہیں جنہوں نے بیسیوں لاکھ گنی یا اس سے بھی زیادہ کی رقمیں مدارس پر وقف کی ہیں۔ امریکہ والوں کی یہ عظیم النظیر قربانی اور ایثار حقیقت میں ساری دنیا کے لئے ایک پیغامِ درس و عمل ہے۔

فاعتبروا لایا اولی الا بصار لعلکم تفلحون

بدر اصلاحی

## خدا حافظ

اے گلِ گلستانِ رعنائی جانِ محبوبی و دلآرائی  
 میرے دم سے ہے سوزِ پروانہ تجھ سے روشن ہے شمعِ زیبائی  
 میرا جینا بھی کوئی جینا ہے تجھ بن اے نورِ چشمِ بینائی  
 تجھ بن آرامِ زندگی معلوم اے سرورِ دلِ تمنائی  
 کیسے گزے گی راتِ فرقت کی کیسے کاٹوں گا روزِ تنہائی  
 جاں ہی لے کر رہے گی آخر کار دردِ فرقت کی کار فرمائی  
 مر رہا ہوں میں اس تصور سے ہے مرے دل پہ غم کی عینائی

از جگر دود میسر و دہسرم  
 شعلہ ام خشک مغز و سودائی (نظیری)

تجھ کو جانے نہ دوں کہیں ہرگز چاہتا ہے یہ شوقِ سودائی  
 لیکن اس وقت کی عنانِ گیری ہے سراسر خلافِ دانائی  
 کہہ رہا ہوں تجھے خدا حافظ گو نہیں طاقتِ شکیبائی

بِ سفرِ رفتنت مبارک باد

بسلامت رومی و باز آئی (سید)

# شادی کیونکر ہو

سڑک کے کنارے ایک چھوٹا سا مکان ہے۔ مردانی بیٹیک میں ایک چھوٹی کوٹھڑی اور دو خاصہ کمرہ ہیں نہانے میں ایک چھوٹا سا صحن ہے دو جانبہ الاں اور اندر کے رخ تین چھوٹے چھوٹے کمرے ہیں۔ بیچ میں ایک شاہ نشین سی بنی ہے۔ اوپر ایک چبوترہ اور اس کے بعد تین درکا دالاں۔ دالاں کے بعد ایک سدرہ کمرہ اور بازوؤں میں دو چھوٹے کمرے ہیں۔ دالاں میں درسی کافرش ہے وسط میں گاوٹکیہ اور سوزنی بچی ہے۔ اس چھوٹے سے صاف ستھرے گھر کی کمین دو بہنیں ہیں۔ بڑی بہن عصمت لا ولد ہیں۔ بیوہ ہو چکی ہیں اپنی چھوٹی بہن رفعت کے پاس رہتی ہیں۔ رفعت کے دو بچے ہیں لڑکی پندرہ سال کی اور لڑکا دس سال کا ہے۔ رفعت کا میاں وکیل ہے کافی آمدنی ہے گھر کا خرچ اجلا ہے۔ شریفانہ زندگی بسر ہوتی ہے موقع موقع سے کچھ پس انداز بھی ہو رہتا ہے۔

رفعت دالاں میں بیٹھی کچھ سی رہی ہیں عصمت کسی اور کام میں مشغول ہیں رفعت - اے باجی ذرا ورے آنا۔

عصمت - بوا کیا ہے۔ آج فرصت تھی میں نے کہا لاؤ خمیری سمبوسہ ہی تل لوں تمہارے میاں کو پسند چار اور رہ گئے ہیں، ذری ٹھہر جاؤ یہ نکال لوں۔ نہیں تو کڑا ہی جلے گی۔

رفعت - اے ہے آپ آپ کو توجہ دیکھو جب بھی تلتا پکاتا۔ وہی مثل ہے اٹھ سا سو پیٹ کا دکھ۔ وہ رحمت بیٹھی کیا کر رہی ہے۔ اسے دیکھنا۔

عصمت - اے رحمت تو اب بیٹھ تیزی بیوی کوئی کام بھی قرار سے کرنے دیتی ہیں؟ دیکھو ذرا سنہری نکالو۔ جلا نہ دیجو۔

عصمت کفگیر چھوڑ بہن کے پاس آ بیٹھیں۔ پٹاری گھسیٹ کے پان بنایا۔

رفعت - آپا کل مہر النسا پھر آئیں گی میں کیا جواب دوں گی۔

عصمت - جواب کیا۔ ”ہاں“ اس کے لئے بھی کسی تام جھام کی ضرورت ہے۔

رفعت - اہوئی لو اور سنو - آپ نے تو کیسی آسان ”ہاں“ کہہ دی۔

عصمت - تو بوا اور کیا کہوں۔ بیٹی کا معاملہ ٹھہرا آخر لڑکے میں کیا فی ہے۔ بنگ ٹنگ سے ٹھیک۔ ننہال ددھیال صاف۔ پڑھا لکھا وہ موابی اسے ٹی اسے کیا ہوتا ہے اس میں پڑھتا ہے سوچا پاس کا نوکر بھی ہو جائے گا اور مہنتیں کیا چاہئے۔ یہی چودہویں پندرہویں برس شادی کا وقت ہوتا ہے۔

رفعت - آپا ابھی تو شوکت کی پڑھائی بھی ختم نہیں ہوئی ہے۔ اور پھر جب تک لڑکا کھانا کھاتا نہ ہو کس امید پر لڑکی دے دوں۔ میں تو بیس سے پہلے کبھی بھی میری شوکت کو نہ بیاہوں اور وہ بھی جب تک شوکت کی رائے نہ ہو ہاں کیسے کہہ دوں۔

عصمت - تو بوا پھر پوچھتی کیوں ہو جو دل میں آئے سو کرو۔ نابوا ہمارے زمانے میں اماں باوا نے جس کے چاہا حوالے کر دیا۔ جیسا ملا اُسے بھرا بھگتا۔ جب آئی گور میں جاسوئے کسی نے ہوں سنی نہ ہاں۔ یہ سوئے فرنگیوں کے طور طریق انہیں کو مبارک رہیں۔ بھلا غضب تو دیکھو شوکت سولہویں برس میں سوئے لونڈوں کی طرح مدرسوں میں پڑھنے جلے نہ ڈولی نہ گاڑی۔ اچھی بُری نظریں پڑیں۔ بیٹی ذات ٹھہری۔ اماں باوا کی عزت رکھے۔ نابوا مجھے تو یہ بات ایک آنکھ نہیں بھاتی۔

رفعت - آپا بے شک الدین اولاد کے لئے اچھا ہی کرتے ہیں لیکن انہیں اولاد کے خیالات کا احساس کیسے ہو۔ اب آپ ہی بتائیے میرے دل میں اس وقت کیا ہے۔ آپ اپنی ہی کہتے آکا دولہا سے آپ خوش تھیں۔ ایک نہیں دو دو سو کنوں کا جلا پارا دن کی دانتا کل کل آپ دن کہتیں تو وہ رات۔ آپ نے اپنے کو تمام کر لیا مگر انہیں کبھی پروا بھی نہ ہوئی۔ کیوں کیا ابا جان کو ان کے اطوار معلوم نہ تھے بچپن سے دیکھا تھا۔ مگر وہی کوتاہ نظری۔ خاندان سے باہر نگاہ ہی نہ کی۔ بیسیوں پیام آئے مگر خدا بچنے اماں جان نے کسی کو کشمیر کا جلا ہا ٹھہرایا کسی کو نودولتا کما کسی کی دوہیال میں فی نکالی۔ کسی کی ننہال میں کیڑے ڈالے ایک نہ پسند آیا۔

عصمت - نابوا۔ میرے سوئے اماں باوا کو کپوں بنتی ہو قسمت میں جیسا لکھا تھا مل گیا۔ تم ہی کہو شمنوں کے لئے آخر مہنتیں بھی تو مانگا تھا۔ وہ بھی تو ان کا بھانجا ہی تھا۔ پھر تمہیں کیوں نہ دے دیا۔

رفعت - تو مجھے جھوٹے میں کسری کیا تھی۔ اسی بچنے نانا جان نہ اڑتے نہ ان سے میری شادی ہوتی ایک نو اسی کا حشر تو کچھ چکے تھے دوسری کی چھاتی پر کیوں مونگ دلو اتے۔ دیکھ لو شمنوں کیا کر رہا ہے ایک پر ایک سو کن لا رہا ہے باپ کی اس گاڑی سے پسینے کی کماٹی یوں خاک میں ملا رہا ہے۔ باجی یہ سب جمالت کی باتیں ہیں قسمت کے



کھے کو تو کون سیٹ سکتا ہے۔ مگر اسد نے جب آنکھیں دی ہیں تو اندھے کیوں ہو جائیں عصمت۔ ہاں بوا سچ ہے۔ چودھویں صدی ہے۔ لڑکی کو کوٹو لے سے لگائے بیٹھی رہو۔ تم ہی نے تو اس لڑکی کو غارت کیا ہے۔ موتی پھیل پائیاں میوں جیسا لنگا پھر کاتی پھرے۔ بوا چاہے برا مانو یا بھلا میں تو خدا لگتی کھوں گی۔ نوج کنبہ کی لڑکیاں ایسی ہوائی دیدہ ہوں۔ نہ سینا نہ پرونا نہ پکانا نہ ریندھنا۔ جب دیکھو جب گھوڑی پر چیاں۔ یہ فلانی س کی ہے یہ ڈھکی میم کی ہے۔ بس یہی کسرہ گئی بیٹی سے میاں بھی پسند کرالو دکانوں پہ ہاتھ رکھ کر مانا بوا۔ اسد بچائے بڑا سنا ہے۔

رفعت۔ آپا آپ سچ کہتی ہیں۔ اگلے زمانے میں اور اب میں بہت فرق ہے۔ اس زمانے میں نہ کوئی شہرم کو پوچھتا ہے نہ گھرداری کو۔ جہاں دیکھو تعلیم پوچھی جاتی ہے جس لڑکے کو دیکھتے انگریزی تہذیب کا دلدادہ، انگریزی ریش کا شیدا۔ اگر لڑکی اس جیسی نہ ہوئی تو دونوں کی جان ضیق میں اور اماں باوا کے گلے میں جیتوب کا مار۔ تو باجی اپنے کو جنجال میں کون ڈالے۔ اولاد جانے اور اس کا کام۔ ہاں اچھا بڑا ہم بھی بتادیں گے۔ عصمت۔ بس بوا تو پھر تم پہ کاہے کا بوجھ ہے۔ لڑکی خود جواب دے لے گی۔ رفعت۔ تو بہ آپا آپ تو ناراض ہوتی ہیں۔

عصمت۔ ناراض نہ ہوں تو کیا کروں۔ لڑکی کو تم نے ہوتا بنا دیا۔ بوا بیٹی نہ ہوئی اتالیق ہوئی۔ رفعت۔ آپا اتالیق کی کیا بات ہے۔ لڑکی سے پوچھنے میں ہرج ہی کیا ہے۔ میں تو کل مہر النساء سے کہہ دوں گی لڑکا پڑھ لکھ لے کام سے لگے پھر دیکھا جائے گا۔ ایسی جلدی ہی کیا ہے۔

سردار محمد معظم خاں

# بھابی کے نام خط

اے بی بھابی سلام

کسوگی تو سہی کہ اندری سعیدہ کتنی جھوٹی ہے۔ مگر بھئی بھابی دیدوں گھٹنوں کی قسم جو مجھ نگوڑی کو دم لینے کی بھی مسلت ملی ہو۔ یوں تو مجھے گھر پہنچے جمعہ جمعہ آٹھ دن ہو گئے مگر ادھر تو نگوڑے گھر کے دھندے اور ادھر ماما ایسی کم بخت ہو کہ بس اگر خبر نہ رکھوں تو کھانا دیکھتے ہی بجائے بھوک لگنے کے بھاگ جائے۔ مصالحو کی سہرا ند گوشت کی بساند کے مائے تلی ہوئے لگتی ہے۔ یہ نگوڑی دیہات کی عورتیں ہماری دہلی کے کھائے کیا جانیں۔ یہ تو خیر بیچاری غریب عورت ہے جو سونے سے پٹی ہوئی پٹری میں اُن کو بھی دیکھو تو بے اختیار ہنسی آتی ہے۔ روپیہ ہو جانے دو موگنوار میں کمال جلیگا کل یہاں کے تحصیلدار کی بیوی ملنے آئی تھیں کوئی سچا پس برس کی عورت، سر میں کڑ بڑے بال، سانولا رنگ، موٹا نقشہ تلو سے سارے منہ پر تل دھرنے کو جگہ نہ تھی۔ سبز مخمل کا سر سب پا جا رہ جس کی مہریوں پر پچکا ٹنکا، اودا مخمل کا کرتا تھی جان توئی پچکا لگا، سبز چچا نے رنگ کا بنا رسی دوپٹہ، زیور میں گوندنی کی طرح لدی پاؤں میں پازیب رم بھول چور اسی بل لچھے الم غلم پھنے، ہاتھ میں آرسی جس میں بار بار اپنا منہ دیکھتی تھیں۔ غرض کہ عورت کیا تھی خاصا ہولی کا سوانگ تھی۔ بے خبر بے اطلاع آدمی کہیں۔ میں غسل کر رہی تھی۔ بسنتی نے جا کر کہا، جلدی جلدی تین لٹے ڈال باہر نکلی۔ یہ سنیت کڈائی دیکھ کر ہنسی بہت آئی مگر ضبط کیا۔ افروز جانا جنسی شریعے سے تم کو معلوم ہے۔ وہ باتیں کر رہی تھیں یہ پیچھے کھڑی نقییس اتار رہی تھی یہی مائے ہنسی کے بُری حالت تھی۔ اے ہے بھابی ان دیہات والیوں کی شکل پر روڑھا پن کیسا برتا ہے۔ خدا کسی دلی دے کہ تو دیہات میں لائے نہیں۔ بات کرو تو مزہ نہیں، نگوڑی سخت زبان، میرا تو دم اٹھتا ہے، آٹھ دن میں دل گھبرا گیا۔ سچ کہوں مہتاہ ندوئی کا تکلیف کا خیال نہ ہو تو ایک دن بھی نہ ٹھہروں۔ سونے میں لدی پڑی ہیں مگر قرینہ نہیں۔ ایلو میں تم کو ایک دعوت کا مال

معلوم ہوا یہ سردار صاحب کی صاحبزادی ہیں۔ میں یہ تماشا دیکھتی چلی جا رہی تھی کہ دو تین لونڈیاں دھبڑ دھبڑ گتی ہوئی اور یہ کہتی ہوئی آئیں کہ بی بی جی بی بی آتی ہیں۔ ہوا میں ان کی شعل حیران ہو کر دیکھنے لگی بے خیالی میں منہ اوپر اٹھائے جا رہی تھی گموٹے کیلے کے چھلکے پر پاؤں پھسلا، اونڈھے منہ کرنے سے بچی، ابھی پوری طرح سنبھلنے بھی نہ پانی تھی کہ ایک بیوی سیاہ فام، بھدی سی آکر نہ سلام نہ دعا گلے سے لپٹ گئیں میں ہٹکا بکا کہ یہ تماشا کیا ہے۔ خیر جب وہ الگ ہوئیں تو معلوم ہوا سردار صاحب کی بیوی یہی ہیں کہنے لگیں بو بو اندر چلو۔ اُن کے اس فقرے پر ایسی ہنسی آئی کہ بے اختیار ہنس پڑی۔ ہنستے ہوئے دوپٹے پر جو نظر پڑی تو گموٹا باربرلیٹ کا دوپٹہ جس پر اسد بخشنے دوا خوش قدم کے ہاتھ کی لیکری اور کٹاؤ بنا ہوا تھا غارت ہو کر رہ گیا۔ چکنے ہاتھ کا پورا پنچے کا نشان دوپٹے پر ہو گیا۔ صدر دالان میں پہنچی۔ چوکوں پر قسمی دالان کا فرش مگر منوں گرد۔ قیمتی اشیاء جو طاقتوں میں سچی تھیں وہ بھی خاک آلود۔ اب کھانے کا حال بھی سنو۔ سینی۔ سیٹنی۔ خزان پوش۔ دولونڈیاں۔ طشتوں میں کھانا لے لے کر آئیں۔ پیچھے سے ایک روٹیوں کی تھئی لے کر آئی۔ کھانے تو بہت تھے مگر گموٹے سرازے پساندے، گوشت کچر کچر کرتا۔ ہشکل تھوڑا بہت کھایا۔ اور تو خیر سب کچھ تھا مگر شامی کبابوں پر ورق دیکھ کر تھنی ضبط نہ ہو سکی۔ کھانا شروع کرنے سے ذری دیر پہلے ایک بیوی نے آکر پاؤں بچرٹلے۔ میں نے سردار صاحب کی بیوی کی طرف حیرت سے دیکھا، کہنے لگیں یہ بوہیں، ہمارے ہاں بوہیں پاؤں چھوتی ہیں۔ ان کا بھی طبع سنو۔ ہشکل تو خیر خاصی تھی مگر وہ بات کا درٹھا پن کہاں جائے۔ بچہ کوئی چار برس کا گود میں، ٹانگوں سے ننگا سر پر گموٹے کی ٹوپی، ہاتھ میں گاجر کا ٹکڑا۔ کھانا شروع ہوا لڑکا بہت بے باکی سے سب چیزیں بہت بہت لے کر کھارہا تھا، شب دیک کا پیالہ اٹھانے کے لئے جو ہاتھ بڑھایا تو پانی کا گلاس جو بھرا رکھا تھا وہ اس سے ٹکرا کر گرا۔ شامت اعمال سے وہ مجھ گموٹری کے قریب تھا۔ پانی بہ کر آیا اور جب تک میں اٹھوں اٹھوں غرارے کے پانچے سب گیلے ہو گئے۔ اس قدر غصہ آیا کہ بس کیا کموں گمراہی نے مسکرا کر کہا۔ ننھے نچلے بیٹھو دیکھو پانی گر گیا۔ لڑکا اس کہنے پر بگڑ گیا اور منہ اونڈھا کر جولت ماری تو تولا جی کا پیالہ جو پاس کھا تھا اونڈھ گیا۔ ہشکل ماں نے خوشامد منت سماجت سے اٹھایا۔ میں تو ایسی گھبرائی کہ کھانا ختم کرتے ہی اجازت مانگی۔ لے ہے بھابی کہی اماں جان یہاں ہوں اور تم ہو تو تماشا دیکھو۔ لے بھابی افرور کہتی تھی کہ جسے کا خیر سے پیر بھاری ہے اس جھوٹی لپٹاؤں کا تو مجھے یقین نہیں تم بکھو تو یقین آئے۔ ہم تو اس دن کی آس منا ہے ہیں۔ ماموں آبا تو بہت خوش ہو گئے! فروز تم کو سلام کہتی ہے۔ یہ خط ذری حمیدہ کو دکھا دینا۔ ذرا ملت ہو تو اُن کو بھی خط لکھوں۔ اماں جان کی خیریت لکھنا۔ لو خدا حافظ۔ اب غسل کرنے جاتی ہوں، مائے گرمی کے دم بولا رہا ہے فقط تمہاری سیل ماہیخ

## لمعات

حیات و ذوقِ طرب، اے رہنِ بخیری گئی نہ ظلمتِ شب تا ستارۂ سحری  
 غمِ زمانہ صبرِ آزا مُمبارک باد کہ رازِ ہمتِ پرواز ہے شکستہ پری  
 ہر ایک ذرۂ تار ایک ہے حیرمِ جمال حجابِ دید اگر ہو نہ تیری کم نظری  
 مگر بطرزِ جنوں چاکِ پیرہن کرے! جنوں اگر چہ نہ دیتا ہو درسِ جامہ درمی  
 نثارِ لاکھ نشا طِ ارم، جو ممکن ہو شرابِ ناب لبِ حُبِ بار و قصِ پری  
 مقامِ شکر ہے اے شکوہِ سنجِ نا پرسی کہ ننگِ زخمِ جگر تھا، خیالِ نجیہ گری  
 حدودِ میکدہ ہیں، کائناتِ لا محدود جہانِ بخودِی و صد جہانِ بے خبری

ذلیل کیوں نہ مستِ کمال ہو اختر

ہوئی ہے زینتِ بازارِ جنسِ بے ہنری

سید علی اختر

## خالد اور حیدہ

(عرب کے مشہور شاعر اصمعی کا ایک افسانہ)

محارب اور ظہیر ایک ہی ماں باپ سے دو بھائی تھے، دونوں اپنی جرات اور شجاعت کی وجہ سے ملک بھر میں مشہور تھے۔ لیکن محارب قبیلے کا سردار تھا اور ظہیر اُس کا وزیر تھا۔ محارب اُس کے مشورے پر چلتا تھا مگر ظہیر بھی اُس کا تابع فرمان تھا۔ اتفاق ایسا ہوا کہ اُن کے درمیان کسی معاملہ پر سخت ٹکراہوئی اور بڑا جگاڑ پیدا ہو گیا۔ ظہیر اُن کے اپنے خیمے کی طرف چل دیا۔ وہ نہایت مغموں تھا اور نہ جانتا تھا کہ اب کیا کرے۔ اُس کی بیوی نے اُس سے پوچھا: ”اے عربی سرداروں کے سردار! تم اس قدر آزرده خاطر کیوں ہو؟ کیا تمہیں کسی نے ناراض کیا ہے یا کسی نے تمہاری توہین کی ہے؟“ ظہیر نے کہا: ”میں کیا کروں وہ جس نے میرے دل کو زخمی کیا ہے وہ ہے جس پر میں اپنا ہاتھ نہیں ڈال سکتا، جسے میں کوئی مضرت نہیں پہنچا سکتا وہ دنیا میں میرا ایک ہی رفیق، میرا بھائی ہے۔ آہ، اگر وہ کوئی اور ہوتا تو میں اسے تباہ دیتا کہ وہ کیسے شخص کا مد مقابل ہوا ہے اور اپنی قوم کے رواسا کے سامنے اس کی مثال کو ایک عبرت بنا کر پیش کرتا۔“ اُس کی بیوی نے کہا: ”اُسے اپنے مال و منال سے لطف اٹھانے دو اور تم یہاں سے چلو“ اور ظہیر کو آمادہ کرنے کے لئے اُس نے بڑے بڑے شعرا کے شعر پڑھے، جن میں مذکور تھا کہ توہین انسان کو اپنے ماں باپ کی تباہی سے بھی قبول نہیں کرنی چاہئے۔

ظہیر نے اپنی بیوی کے مشورہ کو مان لیا۔ اُس نے رخصت کی تیاری کر لی۔ اپنے خیمے لپیٹ لئے اونٹوں پر اسبابِ لادا، اور قبیلہ سعد کی قیام گاہ کی طرف چل دیا جو اُس کے حلیف تھے۔ مگر اُس کے دل میں اپنے بھائی سے جدا ہونے پر رونا روتا تھا۔ اور اُس نے کہا: ”اُس سفر میں جو مجھے تجھ سے دُور لے جا رہا ہے مجھے یوں معلوم ہوتا ہے کہ میں ہزار سال چلتا رہوں گا اور ہر سال مجھے تجھ سے ہزار میل دُور لے جائے گا۔۔۔۔۔ اگر اب تو مجھ پر ہزار مصر کے برابر بھی احسان کرے اور ہر مصر میں ایک ہزار نیل ہوں تو میں انہیں خفارت کے ساتھ ٹھکرا دوں گا جب تک میں تجھ سے دور رہوں گا اپنی کم مانگی پر قناعت کروں گا اور جدائی کے دنوں میں اس شعر کو پڑھوں گا جو تباہانگ موتیوں کی لڑی سے بھی زیادہ قیمتی ہے: ”جب کسی شخص کی اپنی ہی قوم اور اپنے ہی وطن میں تحقیر کی جائے تو

اُس کے لئے اس کے سوا اور کیا چارہ ہے کہ وہ اسے چھوڑ دے۔ تو جس نے میرے دل کو یوں زخمی کیا ہے بہت جلد رجن و جیم خدا کی قوت کو محسوس کرے گا کیونکہ وہی میرے اور تیرے درمیان فیصلہ کرنے والا اور قائم و دائم ہے۔“ آخر ظہیر قبیلہ سعد میں پہنچ گیا اور گھوڑے پر سے نیچے اتر آیا۔ بنو سعد نے اس کا نہایت پرجوش خیر مقدم کیا اور اسے اپنے پاس رہنے پر مجبور کیا۔ اُس کی بیوی جلد ہی ایک بچے کی ماں بننے والی تھی، اور ظہیر نے اُس سے کہا کہ اگر خدا نے ہمیں لڑکا دیا تو یہ اُس کی عین عنایت ہے لیکن اگر لڑکی پیدا ہوئی تو اس کا چرچا نہ کرنا اور لوگوں کو اس معاملے میں نہ دینا کہ ہمارے ہاں لڑکا ہوا ہے تاکہ میرے بھائی کے لئے وجہ شمت پیدا نہ ہوئے آخر وہ وقت بھی آن پہنچا اور ظہیر کی بیوی کے ہاں لڑکی پیدا ہوئی انہوں نے اس کا نام حبیدہ رکھا لیکن ساتھ ہی یہ فیصلہ بھی کیا کہ باہر لوگوں میں اُسے جُنَد رکہ کر پکارا جائے تاکہ وہ اسے لڑکا سمجھیں۔ اور لوگوں کو اس کا مزید یقین دلانے کے لئے ان کے ہاں کئی دن تک صبح و شام دعوتیں اور جلسے ہوتے رہے۔

قریب قریب اسی زمانے میں دوسرے بھائی محارب کے گھر بھی لڑکا پیدا ہوا جس کا نام اُس نے خالد رکھا۔ اُس نے یہ نام خدا کی بارگاہ میں شکرانہ کے طور پر منتخب کیا کیونکہ جب سے اُس کا بھائی اُسے چھوڑ کر چلا گیا تھا اُس کے معاملات سلجھ رہے تھے۔

دونوں بچے جوان ہو گئے اور اُن کی شہرت عرب کے طول و عرض میں پہنچ گئی۔ ظہیر نے بیٹی کو گھوڑے کی سواری اور تمام وہ فنون جنگ سکھائیے تھے جو ایک جری اور بہادر سپاہی کے لئے سیکھنے لازمی ہیں۔ اُس نے اُسے سخت سے سخت محنت اور خطرناک سے خطرناک مہم میں کود پڑنے کا عادی بنا دیا تھا جب کبھی وہ کسی جنگ پر جانا قبیلہ کے اور عربوں کے ساتھ وہ اُسے بھی ہمراہ لے لیتا۔ اور ان جنگی سواروں میں حبیدہ نے اپنی شجاعت کے طفیل جلد ہی ایک امتیازی درجہ حاصل کر لیا۔ اور ایسا ہوا کہ وہ بہادری میں اپنے رفقاء سے سبقت لے گئی، یہاں تک کہ وہ تین تنہا شیروں پر اُن کے غاروں میں جا کر حملہ کر دیا کرتی تھی۔ اُس کا نام سن کر لوگ کانپ جاکر رتے تھے۔ جب وہ کسی بہادر کو مغلوب کرتی تھی تو وہ ضرور کہا کرتی تھی: ”میں جُنَد راہن ظہیر ہوں جو قبیلوں کا شہسوار ہے“ اُدھر اُس کے عم زاد بھائی خالد نے بھی اپنے دلیرانہ کارناموں کے باعث بڑا نام پیدا کیا تھا۔ اُس کے باپ محارب نے جو ایک نہایت غفلت مند اور دانا سردار تھا اجنبیوں کی تواضع کے لئے حملات تعمیر کر رکھے تھے جہاں بہادران ملک کی خصوصاً بڑی آؤ بھگت کی جاتی تھی۔ خالد بڑے بڑے جنگجوؤں کی صحبت میں پلا اور پڑھا تھا۔ یہی وہ مکتب تھا جس میں اُس کے فوق کی تربیت ہوئی تھی۔ یہیں اُس نے شہسواری کا فن سیکھا تھا،

اور اب ایک بے باک سپاہی اور ایک خوف انگیز مبارز بن گیا تھا۔ اُس کے سپاہیوں کو اب علم ہو چکا تھا کہ اُس کے جوش اور اُس کی قوت پر کوئی غلبہ نہیں پاسکتا۔

آخر اُس نے اپنے بھائی جندر کے متعلق سنا اور اُس کے دل میں اُس سے ملنے، اُس کے حالات معلوم کرنے اور اُس کے کرب دیکھنے کا بے انتہا شوق پیدا ہوا لیکن وہ اپنے اس شوق کو پورا نہ کر سکتا تھا کیونکہ اُس کا باپ اپنے بھائی کے اس بیٹے کے متعلق اکثر ناپسندیدگی کا اظہار کیا کرتا تھا۔ خالد کی یہ آرزو پوری نہ ہوئی۔ یہاں تک کہ اُس کے باپ محارب کا انتقال ہو گیا۔ جس سے اعزاز دولت اور حکومت اس کے اپنے قبضے میں آگئی۔ جنہوں کی تواضع، غرور اور سائیکس کی دہکیری اور بھوکے ننگوں کو کھانا کپڑا دینے میں وہ اپنے باپ کا پیرو تھا اُس نے اپنے بہادر سپاہیوں کی محبت میں بادیہ پیمانی کا سلسلہ بھی جاری رکھا جس نے اُس کی جسمانی قوت اور جرات کو اور بڑھا دیا۔ کچھ عرصے کے بعد اُس نے بہت سے قیمتی تحائف جمع کئے اور اپنی ماں کو ساتھ لے کر اپنے چچا سے ملنے کے لئے چل کھڑا ہوا۔ اُس نے اُس وقت تک اپنے گھوڑے کی لگام نہ کھینچی جب تک وہ خلیج کے خیمے کے پاس نہ پہنچ گیا۔ خلیج اُسے دیکھ کر بہت خوش ہوا اور اُس نے اس کی خاطر تواضع کا بڑا اہتمام کیا کیونکہ اُس نے اپنے بھتیجے کی قابلیت اور شجاعت کی باتیں کئی موقعوں پر سنی تھیں۔ خالد جیدہ سے بھی ملا۔ اُس نے اُسے سلام کیا اور پھر گلے سے لگا کر اُس کی پیشانی کو چومایا سمجھتے ہوئے کہ وہ بھی اسی کی طرح مو ہے۔ جیدہ کی رفاقت میں اُسے بے انتہا خوشی حاصل ہوئی اور وہ دس دن تک اپنے چچا کے ہاں مقیم رہا۔ اس اثنا میں اُس نے شمسواری اور سپہگری کے کتنے ہی مقابلوں میں حصہ لیا۔ اُدھر جیدہ کا یہ حال تھا کہ جب اُسے اُس کی نظر خالد کی شجاعت اور حسن پر پڑتی تھی وہ سوچاں سے اُس پر اشارہ بھی کرتی تھی۔ اُسے نیند نہ آتی تھی، اُسے کھانا پینا بھول گیا تھا اور اُس کی محبت اس درجہ بڑھ گئی تھی اور اُسے اپنا دل یہاں تک خالد کے قبضے میں نظر آتا تھا کہ اُس نے اپنی ماں سے کہا اے میری ماں، اگر خالد مجھے چھوڑ کر چلا گیا تو میں اُس کی جدائی میں میر جاؤں گی، اُس کی ماں نے جب یہ سنا تو اپنی بیٹی پر اُسے بڑا رحم آیا۔ اُس نے اُسے کچھ نہ کہا کیونکہ وہ جانتی تھی کہ ناراض ہونا بے کار ہے۔ اُس نے کہا ”جیدہ، اپنے جذبات کو چھپاؤ اور غم سے اپنے آپ کو نجات دو۔ تم سے کوئی غلطی نہیں ہوئی، کیونکہ خالد تمہاری پسند کا لڑکا ہے اور اُس کی رگوں میں تمہاری قوم کا خون دوڑ رہا ہے۔ اُسی کی طرح تم خوبصورت اور دلربا ہو اور اسی کی طرح تم بہادر اور شمسواری میں فرد ہو۔ کل صبح جب اُس کی ماں بہاے ہاں آئے گی تو میں سب معاملہ اُس کے سامنے پیش کر دوں گی، پھر ہم جلد ہی تمہاری شادی خالد سے کر دیں گے اور آخر کار ہم سب اپنے وطن کو واپس چلے جائیں گے۔“

ظہیر کی بیوی آنے والی صبح کا انتظار کرتی رہی۔ جب خالد کی ماں اُن کے ہاں آئی تو وہ اپنی بیٹی کو اُس کے پاس لے آئی۔ جیدہ کے لمبے لمبے بال کندھوں پر پڑے تھے۔ حسن کی اس تصویر کو دیکھ کر خالد کی ماں ششدر رہ گئی، اور کہنے لگی: ”کیا! یہ تمہارا بیٹا جند رہ نہیں ہے؟“ جیدہ کی ماں نے کہا: ”نہیں! یہ جیدہ ہے۔“ ماہِ جن کو دیکھو وہ طلوع ہو چکا ہے۔“ پھر اُس نے وہ تمام باتیں سنائیں جو اُس کے اور اُس کے شوہر کے درمیان بچے کی تذکیر و تانیث کو چھپانے کے متعلق قرار پائی تھیں۔ خالد کی ماں نے جس کی حیرت ابھی کم نہ ہوئی تھی جواب دیا: ”میری پیاری بہن ملکِ عرب کی تمام بیٹیوں میں جو اپنے حسن کے لئے مشہور ہیں میں نے کبھی اُس سے زیادہ پیارا چہرہ نہیں دیکھا۔ اس کا نام کیا ہے؟“ جیدہ کی ماں نے کہا: ”میں نہیں بتا چکی ہوں کہ اس کا نام جیدہ ہے اور اس راز سے ہمیں آگاہ کرنے سے میرا مقصد یہ ہے کہ میں یہ حسن و جمال کا تحفہ تمہیں پیش کروں۔ میری دلی خواہش ہے کہ میں اپنی بیٹی کو تمہارے بیٹے سے بیاہ دوں اور اس طرح پھر ہم اپنے گھروں کو لوٹ جائیں“ خالد کی ماں نے فوراً اس تجویز کو مان لیا اور کہنے لگی: ”جیدہ کی رفاقت یقیناً میرے بیٹے کو بہت سرور کرے گی۔ وہ فوراً اٹھی اور خالد کو تلاش کر کے اُس نے جو کچھ دیکھا اور سنا تھا اسے بتا دیا اور جیدہ کے حسن و جمال کا خاص طور پر ذکر کرتی رہی اُس نے کہا: ”مجھے اپنے ایمان کی قسم، اے بیٹے، میں نے جیدہ سے زیادہ خوبصورت لڑکی نہ کبھی سحر میں دیکھی ہے اور نہ کبھی شہر میں۔ کوئی چیز اپنے حسن میں اس سے زیادہ کامل نہیں ہے اور کوئی چیز اس سے زیادہ دلاویز اور اس سے زیادہ دلکش نہیں ہے۔ جلدی کرو میرے بیٹے اور اپنے چچا سے مل کر اُس کی لڑکی کو اپنے لئے مانگ لو۔ اگر وہ تمہاری استدعا کو قبول کر لے تو یقیناً تم خوش قسمت ہو گے۔ جاؤ اور جلد سے جلد اُسے حاصل کر لو۔“

یہ الفاظ سن کر خالد کی آنکھیں جھٹک گئیں۔ نھوڑی دیر کے لئے وہ کچھ متفکر سا ہو گیا، پھر اُس نے کہا: ”اتاں، میں یہاں اب اور نہیں ٹھہر سکتا۔ مجھے اب اپنے سواروں اور فوجیوں سمیت یہاں سے رخصت ہو جانا چاہیے۔“

مجھے اب جیدہ سے کچھ نہیں کہنا، مجھے معلوم ہو چکا ہے کہ وہ ایک لڑکی ہے جس کا مزاج اور جس کا فلسفہ غیر معین ہے، اُس کی سیرت اور اس کا طرزِ کلام استحوکام اور استقلال سے عاری ہے۔ میں نے ہمیشہ اپنی زندگی سپاہیوں کے درمیان گزاری ہے جن پر میں اپنا روپیہ صرف کرتا ہوں اور جن کے ساتھ مل کر میں نے اپنی سپاہیانہ شہرت حاصل کی ہے۔ اب رہی جیدہ کی میرے لئے محبت، سو یہ ایک عورت کی کمزوری ہے، ایک نوجوان لڑکی کی۔“

پھر اُس نے اپنا زہ بختِ سن لیا، اپنے گھوڑے پر سوار ہوا، چچا کو خدا حافظ کہا اور اسی وقت اپنی روانگی کا اعلان کر دیا۔ ظہیر نے پوچھا: ”آخر اس جلدی کے کیا معنی ہیں؟“ خالد نے کہا: ”میں اب یہاں زیادہ نہیں ٹھہر سکتا۔“ او



گھوڑے کو ایڑ لگا کر یکایک صحرا کی وسعت میں کود پڑا۔ خالد کی ماں بھی وہ تمام گفتگو جو اُس کے اور خالد کے درمیان ہوئی تھی جیدہ کو بتانے کے بعد ایک اونٹ پر سوار ہوئی اور اپنے گھر کی طرف روانہ ہو گئی۔

جیدہ کی حساس روح نے اس تحقیر کو بڑا محسوس کیا۔ وہ اسی سوچ میں ڈوب گئی۔ اُس کی نیند اڑ گئی اور اس کی بھوک زائل ہو گئی کچھ دن کے بعد جب اُس کا باپ اپنے سواروں کے ساتھ دشمنوں پر ایک حملے کی تیاریوں میں مصروف تھا تو اُس کی نگاہ جیدہ پر پڑی۔ اُسے یوں افسردہ اور پڑ مردہ دیکھ کر اُس نے کچھ نہ کہا۔ اُس نے سوچا کہ کچھ دنوں کے بعد وہ یقیناً پھر اپنے آپ میں آجائے گی۔

ابھی ظہیر نظروں سے اوجھل نہوا ہی تھا کہ جیدہ نے جو اپنے آپ کو موت کے بالکل قریب سمجھ رہی تھی اور جس کی ہا داسی اب ناقابلِ برداشت ہوتی جا رہی تھی اپنی ماں سے کہا۔ "اماں، مجھے یوں محسوس ہوتا ہے جیسے میں مر رہی ہوں، دانا خالیکہ یہ کم بہت خالد اپنی زندگی کی قوتوں سے لطف اندوز ہو رہا ہے۔ اگر خدا مجھے قوت دے تو میں جا پتی ہوں کہ اسے موت کے قعر و غضب کا تجربہ کراؤں اور اُس کے درد و کرب کا مزہ چکھاؤں" یہ کہہ کر وہ ایک شیرنی کی طرح اُٹھی، اُس نے زرہ بہنی اور اپنے گھوڑے پر سوار ہو کر ماں سے کہنے لگی کہ میں شکار کے لئے جا رہی ہوں۔ تیزی سے اور بنیر کیس ٹھہرے وہ چٹانوں اور پہاڑیوں کو طے کرتی ہوئی اور اپنے بڑھتے ہوئے جوش کو بڑھاتی ہوئی خالد کی قیام گاہ میں پہنچ گئی۔ چونکہ اُس نے بھیس بدل رکھا تھا اس لئے کسی نے اُس کو نہ پہچانا اور وہ اُس خیمے میں داخل ہو گئی جو اجنبیوں کے قیام کے لئے مخصوص تھا۔ اُس کے خود کی آنکھیں حجازی سواروں کی طرح جھکی ہوئی تھیں۔ غلاموں اور خادموں نے اس کا استقبال کیا اور اس طرح اُس کی خاطر و مدارات کی سیسے وہ ملک کی کوئی بہت عالی رتبہ شخصیت تھی۔ اُس رات جیدہ نے آرام کیا، لیکن دوسرے دن فوجی ورز نشوں میں اُس نے حصہ لینا شروع کر دیا، بہت سے بہادروں کو دعوتِ مقابلہ دی اور اپنی کار دانی اور بہادری کی ایسی نمائش کی کہ دیکھنے والے جبرِ زدہ رہ گئے۔ دوپہر سے بہت پہلے اُس نے خالد کے سب بہادروں سے اپنی فوقیت تسلیم کر لی۔ خالد خود اُس کی شجاعت کا نظارہ کرنے آیا، اور جب اُس نے اُس کا کمالِ فنِ ملاحظہ کیا تو وہ حیران رہ گیا، او اپنے آپ کو اُس کے مقابلہ کے لئے پیش کیا۔ جیدہ فوراً مقابلے کے میدان میں آگئی اور پھر دونوں لڑائی میں لگے گئے۔ ایک ایک کر کے انہوں نے حملے اور مدافعت کے تمام داؤں آزما ڈالے یہاں تک کہ رات کے سائے اُن پر چھانے لگے۔ جب وہ جدا ہوئے تو کسی کو کوئی مضرت نہ پہنچی تھی اور دونوں میں سے کوئی بھی نہ کہہ سکتا تھا کہ فریقِ غالب کون ہے۔ یوں جب جیدہ تماشا ہیوں پر اپنی بہادری کا سکھ بٹھا رہی تھی تو اُس نے دیکھا کہ لوگ

اپنے سردار کو ایک اجنبی کے ہاتھوں مجبور دیکھ کر کچھ جزبہ سے ہوسے ہیں۔ خالد اپنے حریف کے لئے ہر ممکن خاطر و مدارات کے احکام دے کر اپنے خیمے کی طرف چل دیا۔ اُس کا دل آج کے معرکے کے خیالات سے بھرا ہوا تھا۔ جیدہ تین دن تک خالد کے ہاں مقیم رہی۔ ہر صبح وہ مقابلے کے میدان میں آدھکتی اور حبیب تک رات نہ ہو جاتی وہ اپنے ہتھیار ہاتھ سے نہ رکھتی۔ اُس نے ان مقابلوں سے خوب لطف اٹھایا مگر اپنے آپ کو ظاہر نہ ہونے دیا۔ اُدھر خالد نے بھی اُس سے کچھ نہ پوچھا، کوئی سوال نہ کیا کہ وہ کون ہے اور کس قبیلے سے ہے۔ چوتھے دن صبح کے وقت جب خالد حسب معمول اپنے گھوڑے پر چڑھ کر باہر نکلا اور مسلمانوں کے خیموں کے پاس پہنچا تو اُس نے جیدہ کو بھی ایک گھوڑے پر سوار دیکھا۔ اُس نے اسے سلام کیا اور اُس نے سلام کا جواب دیا۔ خالد نے کہا: ”اے شریف عرب، میں تجھ سے ایک سوال کرتا ہوں گو میں اب تک اظہارِ نیا زمندی سے قاصر رہا ہوں لیکن اب میں اُس خدا کے نام پر تجھ سے التجا کرتا ہوں جس نے تجھے یہ قوت و جرأت عطا کی ہے مجھے بتا کہ تو کون ہے اور تیرا تعلق کس بادشاہ سے ہے؟ کیونکہ میں نے تیرے جیسا بہادر جنگجو آج تک نہیں دیکھا۔ مجھے بتائیں تجھ سے عاجزا درخواست کرتا ہوں کیونکہ میں یہ معلوم کرنے کے لئے سخت بیتاب ہوں۔“

جیدہ مسکرائی، اور خود کو اوپر اٹھاتے ہوئے اُس نے جواب دیا: ”خالد میں ایک عورت ہوں جنگجو نہیں ہوں میں تیرے چچا کی بیٹی جیدہ ہوں جس نے اپنے آپ کو تیرے سامنے پیش کیا تھا اور اپنا آپ تجھے دے ڈالنے کی خواہش کی تھی مگر تو نے انکار کر دیا۔“ اپنے اُس غرور میں جو تجھے اپنی تلوار کے باعث ہے: ”یہ کہہ کر اُس نے اپنے گھوڑے کا منہ موڑا۔ ایڑ لگائی اور ہوا کی رفتار سے اُسے اڑاتی ہوئی اپنے گھر کی سمت روانہ ہو گئی۔“

خالد حیران پریشان اپنے خیمے میں واپس آگیا۔ وہ نہ جانتا تھا کہ کیا کرے اور نہ جانتا تھا کہ اُس بیٹا محبت کا جو یکا یک اُس کے سینے میں لہریں لینے لگی ہے کیا انجام ہوگا۔ وہ اپنے اُس جنگجو یا نہ ذوق اور اپنی اُن سپاہیانہ عادات سے سخت بیزار ہو گیا جنہوں نے اُسے اس رنج و اندوہ کے کرب و اضطراب میں مبتلا کر دیا تھا۔ عورتوں سے اُس کی نفرت یکا یک محبت سے بدل گئی۔ اُس نے اپنی ماں کو بلا کر سب ماجرا کہہ سنایا۔ ماں نے کہا: ”میرے بیٹے یہ تمام حالات ایسے ہیں کہ جیدہ تمہیں اس سے بھی زیادہ عزیز ہوئی چاہئے، مگر نفوڑی دیر صبر سے انتظار کرو، تاکہ میں جا کر اُس کی ماں سے اُس کا رشتہ متلائے لئے مانگوں۔“ یہ کہہ کر وہ ایک اونٹ پر سوار ہو گئی اور صحرا میں اُن نفوش قدم پر پڑی جو جیدہ کے گھوڑے کے سموں سے ریت پر بن گئے تھے۔ جیدہ نے گھر پہنچ کر تمام واقعہ سن و سن اپنی ماں کو سنا دیا تھا۔ خالد کی ماں نے آتے ہی اپنے آپ کو نظیر کی بیوی کی جھولی

میں ڈال دیا اور اپنے بیٹے کے لئے جیدہ کا رشتہ مانگا کیونکہ خلیفہ ابھی اپنی ہم سے واپس نہ لوٹا تھا۔ جب جیدہ نے اپنی ماں سے خالد کی درخواست کو سنا تو اُس نے کہا ”کبھی نہ ہوگا خواہ مجھے اس کے لئے موت کا جام ہی کیوں نہ پینا پڑے۔ جو کچھ اُس کے خیوں کے پاس واقع ہوا اُس کا مقصد محض غم و اندوہ کی اُس آگ کی پیاس کو بجھانا تھا جو میرے سینے میں شعلہ زن تھی اور میری روح کو جھلے ڈالتی تھی“

یہ الفاظ سن کر خالد کی ماں مایوس واپس اپنے بیٹے کے پاس چلی گئی جسے جیدہ کی جدائی میں کسی پہلو قرار نہ آتا تھا۔ ماں کو دیکھ کر وہ دفعۃً اُٹھ کھڑا ہوا اور مضطربانہ اپنی نسبت جیدہ کے خیالات دریافت کرنے لگا۔ جب اُس نے جیدہ کا جواب سنا تو اُس کا اضطراب حد سے گزر گیا۔ اور جیدہ کا انکار اُس کے سمندر شوق پر ایک اوتارنا بیہ ہو گیا۔ اُس نے کہا ”میرے میری ماں، میں کیا کروں مجھے اس دام سے نکلنے کا کوئی راستہ نظر نہیں آتا“ اُس نے جواب دیا ”مگر یہ کہ تم اپنے تمام شہسواروں کو اکٹھا کرو اور اُن دوسرے قبائل کے بہادروں کو بھی جو تیرے حلیف ہیں اور اُس وقت تک انتظار کرو جب تمہارا چچا اپنی ہم سے واپس آجائے، اور پھر اپنے آدمیوں کو لے کر اُس کے پاس جاؤ اور اُن سپاہیوں کے درمیان کھڑے ہو کر اُس سے اس کی بیٹی کا رشتہ طلب کرو۔ اگر وہ کہے کہ میری کوئی بیٹی نہیں ہے تو اُسے تمام قصہ سنا دو اور اپنا دامن پھیلائے رکھو یہاں تک کہ وہ تمہارے مطالبے کو قبول کر لے“ اس تجویز نے خالد کے غم کو کسی قدر کم کر دیا۔ جونہی اُسے معلوم ہوا کہ اُس کا چچا گھر واپس آ گیا ہے اُس نے اپنے رُوسا خاندان کو اکٹھا کیا اور اپنی کہانی انہیں کہہ سنائی۔ وہ سخت حیران ہوئے اور معدی کرب جو خالد کا بہادر ترین رفیق تھا یہ کہے بغیر نہ رہ سکا کہ ”یہ عجیب بات ہے کیونکہ ہم تو ہمیشہ سے یہی سنتے آئے تھے کہ تمہارے چچا کے ہاں ایک بیٹا ہے جس کا نام جند رہے مگر حقیقت آج کھلی۔ اور یقیناً تم ہی ایک شخص ہو جو اپنے چچا کی لڑائی پر سب سے بڑھ کر حق رکھتے ہو۔ اس لئے ہمارے لئے بہترین طریق عمل یہ ہے کہ ہم سب اُس کے سامنے جا کر اپنے سر جھکا دیں اور اُس سے اپنے خاندان میں واپس آنے کی التجا کریں اور کہیں کہ وہ اپنی بیٹی کسی اجنبی کو نہ دے“ خالد کچھ اور سنے بغیر اُٹھ کھڑا ہوا اور اپنے ساتھ اُن ایک سو بہادر سواروں کو جو بچپن سے محارب اور ظہیر کے ساتھ پلے اور بڑے تھے اور پہلے سے زیادہ قیمتی تحائف لے کر روانہ ہوا اور اُس وقت تک دم نہ لیا جب تک کہ وہ قبیلہ سعد میں پہنچ نہ گیا۔ سب سے پہلے خالد نے اپنے چچا کو جنگ سے اُس کی کامیاب واپسی پر مبارک باد پیش کی۔ خالد کی اس دوبارہ آمد پر سب سے زیادہ حیرت ظہیر کو تھی خصوصاً جب اُس نے اپنے بھتیجے کو تمام امرا و اعیان کے ساتھ دیکھا۔ اُسے سان گمان بھی نہ تھا کہ خالد کے دوبارہ آنے میں اُس کی بیٹی جیدہ کا بھی کچھ تعلق ہے۔ اُس نے خیال کیا کہ

اُسے صرف وطن واپس چلنے پر آمادہ کرنا چاہتا ہے۔ ظہیر نے ان کی بڑی عزت و توقیر کی اُن کے لئے خیمے دیئے اور نہایت تواضع سے پیش آیا۔ اُس نے اونٹ اور بھیڑیں ذبح کرنے کا حکم دیا اور اُن کی ایک عظیم الشان دھواں کی اور تین دن کے لئے ہر قسم کی ضروریات کا انتظام اُن کے لئے کر دیا۔ چوتھے دن خالد نے کھڑے ہو کر اپنے چچا کا شکریہ ادا کیا اور اُس کے بعد جدیدہ کے رشتے کے لئے درخواست کی اور اپنے ملک کو واپس چلنے کی التجا کی۔ ظہیر نے کہا کہ جندہ کے علاوہ میری کوئی اولاد نہیں لیکن خالد نے جو کچھ اُسے معلوم ہو چکا تھا کہ وہ دیا اور جو کچھ اُس کے ساتھ گزر چکا تھا بتا دیا۔ یہ باتیں سن کر ظہیر شرمندہ ہو گیا اور اُس نے اپنی آنکھیں جھکالیں۔ کچھ دیر وہ خیالات میں غرق رہا اور یہ سوچ کر کہ کہیں حالات بد سے بدتر نہ ہو جائیں اُس نے حاضرین سے مخاطب ہو کر کہا ”میرے بھائی میں اس راز کو زیادہ چھپانا نہیں چاہتا۔ اس لئے میری بیٹی کی شادی اب خالد ہی سے ہوگی کیونکہ ہر اُس شخص سے جسے میں جانتا ہوں میں خالد ہی کو اُس کے لائق پاتا ہوں“ اُس نے اپنا ہاتھ خالد کو پیش کیا جس نے فوراً اُسے اپنے ہاتھ میں لے لیا۔ خالد کے اکابر و اعیان اس معاہدے کے گواہ تھے۔ پانچ سو بھروسے سپاہ چشم اونٹ اور زمین کی منتخب ترین پیداوار سے لدے ہوئے ایک ہزار اونٹ جو نیز قرار پاتے۔ لیکن قبیلہ سعد پر جن کے پاس ظہیر کا قیام تھا اس معاملہ کا کوئی بار نہ تھا۔

جب اس بات کے متعلق ظہیر نے اپنی بیٹی کی منظوری کے لئے سوال کیا تو جدیدہ کی طبیعت اپنے باپ کے اس طریق عمل پر دہم برہم ہو گئی۔ مگر جب اُس نے لڑکی کو اچھی طرح سمجھا دیا کہ وہ اب اُسے بن بیاہ نہیں رکھنا چاہتا تو اُس نے کہا ”آبا، اگر خالد مجھ سے شادی کرنا چاہتا ہے تو میں اُس وقت تک اس کے خیمے میں داخل نہ ہوگی جب تک وہ میرے بیاہ پر اُن اونٹوں میں سے ایک ہزار اونٹ حلال نہ کرے جو اس وقت تلوار کے دھنی“ قاسم بن مالک کی ملکیت میں ہیں“ خالد نے اس شرط کو منظور کر لیا، لیکن اُس کے انیسویں اور سپاہیوں نے اُس وقت تک ظہیر کا پیچھا نہ چھوڑا جب تک اُس نے تمام مال و اسباب اپنے وطن کو منتقل ہونے کی خاطر جمع نہ کر لیا۔ جیسے ہی یہ تیاریاں ختم ہوئیں خالد ایک ہزار سواروں کو ہمراہ لے کر ہم پر روانہ ہو گیا اور اُن کی مدد سے اُس نے قبیلہ عامر کو مغلوب کر لیا۔ تلوار کے دھنی کو اُس نے تین دفعہ زخمی کیا، بہت سے بہادروں کو موت کے گھاٹ اتارا، اُن کو لوٹا اور اُس سے بہت زیادہ مال غنیمت اُن کے ملک سے لے گیا جتنا جدیدہ نے طلب کیا تھا۔ مال و دولت سے لدہا ہوا اور فتح کے نشہ سے سرشار وہ واپس آیا۔ مگر جب اُس نے شادی کا دن مقرر کرنے کو کہا تو جدیدہ نے اُسے اپنے پاس بلا کر الفاظ کہے، ”اگر تم مجھے اپنی بیوی بنانا چاہتے ہو تو سب سے پہلے میری فرمائشوں کو پورا کرو اور جو عہد میں تم سے کرتی ہوں

اُس پر قائم رہو۔ میں چاہتی ہوں کہ میری شادی کے دن کسی ذی رتبہ آدمی کی بیٹی، جو اپنی ماں کے پیٹ سے آزاد پیدا ہوئی ہو میرے اونٹ کی مہارت تھامے۔ وہ ملک کے کسی عزیز ترین رئیس کی بیٹی ہو تاکہ اُس دن میں عرب کی عزیز ترین بیٹی بھی جاؤں! خالد نے مان لیا اور اُس کی خواہشات کے حصول کے لئے تیار ہو گیا۔ اُسی روز وہ اپنے سمباروں کو لے کر چل کھڑا ہوا اور سرزمینِ یکر کو تلاش کرتا ہوا بہت سے میدانوں اور وادیوں کو طے کر گیا یہاں تک کہ وہ ملکِ حجاز میں پہنچا۔ اس جگہ اُس نے معاویہ بن مضل کے قبیلہ پر حملہ کیا۔ وہ طوفان کی طرح اُن پر ٹوٹ پڑا، اور مدافین کی صفوں کو چیرتے ہوئے عین اُس وقت اُس نے عمیرہ بنتِ معاویہ کو گرفتار کیا جب وہ راہِ فرار اختیار کرنے کو تیار تھی۔

اُس نے اپنی تیغ کے وہ وہ جوہر دکھائے کہ دشمن کے بہادر سپاہیوں کی سب مدافعت بے کار ہو گئی، اور وہ بھاگ کر منتشر ہو گئے۔ اس علاقے کے عربوں کی تمام دولت اُس نے چھین لی اور پھر گھر کی طرف رخ کیا۔ مگر وہ اُس وقت تک اپنے خیموں میں داخل نہ ہوا جب تک اُس نے وہ سارا مال و دولت اکٹھا نہ کر لیا جسے وہ صحر کے مختلف مقامات پر چھوڑ آیا تھا۔

جوان لڑکیاں جھانجھیں اور کئی قسم کے دوسرے ساز بجاتی ہوئی اُس کے آگے آگے چلتی تھیں۔ سارا قبیلہ خوشیاں مناتا تھا اور جب خالد ظاہر ہوا تو اُس نے بیواؤں اور یتیموں کو کپڑے تقسیم کئے اور رفیقوں اور دوستوں کو اُس دعوت پر مدعو کیا جسے وہ اپنی شادی کی تقریب میں تیار کر رہا تھا۔ شادی پر اس علاقے کے تمام عرب بہت بڑی تعداد میں جمع ہوئے۔ شراب و کباب کی فراوانی سے اُس نے انہیں سرست کر دیا۔ لیکن جس وقت سب مہمان کھانے پینے میں مصروف تھے خالد اپنے ساتھ دس غلاموں کو لے کر شیروں شیرنیوں اور اُن کے بچوں کے شکار کے لئے جنگل کی طرف جانے کی تیاری کر رہا تھا تاکہ اس تقریب کے مہمانوں کے لئے ایک الوکھی ضیافت کا سامان مہیا کرے۔

لیکن جیدہ کو کسی طرح پہلے ہی سے اُس کے ارادہ کا علم ہو چکا تھا۔ اُس نے اپنے آپ کو زہر بکتر میں چھپا لیا اور گھوڑے پر چڑھ کر نیزہ نیز خالد کے پیچھے روانہ ہو گئی۔ سبھی جشن کے تین دن باقی تھے کہ ایک غار میں اُن دونوں کا سامنا ہوا۔ وہ ایک وحشی درندے کی طرح اس پر ٹوٹ پڑی اور ایک شدید حملے کے ساتھ چلا کر بولی "لے عرب! اپنے گھوڑے سے اتر جا اور اپنی زہر بکتر اتار ڈال اگر تو نے ذرا بھی لیت دسل کی تو میرا یہ نیزہ ابھی تیرے سینے سے پار ہوگا" خالد نے اُس کے مطالبے کے جواب میں فوراً مدافعت کا ارادہ کر لیا۔ ذرا سی دیر میں ایک شدید جنگ کی صورت پیدا ہو گئی۔ یہ شمشک ایک گھنٹے سے زیادہ تک جاری رہی۔ پھر خالد کو اپنے حریف

کی آنکھوں میں ایک ایسی بات نظر آئی کہ وہ ڈر گیا۔ وہ پھر اپنے گھوڑے پر چڑھ گیا اور لڑائی کی جگہ سے مہٹ کر اُس نے کہا ”میں تجھ سے دین عرب کا واسطہ نہ کر پوچھتا ہوں، مجھے بتا کہ تو اُس صحرا کا کون سا بطل جلیل ہے، کیونکہ میں محسوس کرتا ہوں کہ تیرا حلا و تیرے وار مجھ سے روکے نہیں جاتے۔ تو نے میرے ارادوں کو اور میری فی خواہشوں کو خاک میں ملا دیا ہے۔“ یہ الفاظ سن کر جبید نے اپنا خود اوپر اٹھایا تاکہ وہ اس کا چہرہ دیکھ لے۔ اُس نے کہا ”خالد، کیا اُس لڑکی کے لئے جس سے تجھے محبت ہے یہ ضروری نہیں کہ وہ وحشی درندوں کا شکار کرے تاکہ عرب کی بیٹیاں سیکھیں کہ اس کے واحد اجارہ و جنگوں میں لڑنے والے مرد ہی نہیں ہیں؟“ اس چبھتی ہوئی ملامت پر خالد شرم میں غرق ہو گیا۔ اُس نے جواب دیا ”خدا کی قسم، جبیدہ تیرے سوا اور کوئی مجھے مغلوب نہیں کر سکتا۔ لیکن کیا اس ملک میں کوئی ایسا شخص بھی ہے جس نے تجھے دعوتِ مقابلہ دی ہو یا بس مجھ ہی پر تجھے اپنے زور و قوت کو ثابت کرنا تھا؟“ جبیدہ نے کہا ”خدا کی قسم، میں اس صحرا میں اس لئے آئی ہوں کہ وحشی درندوں کے لشکار میں تیری مدد کروں، تاکہ تیرے سپاہی تجھے بیوی کے انتخاب پر طعنہ زنی نہ کر سکیں۔ یہ الفاظ سن کر خالد جبیدہ کی جرات اور عزم پر حیرت اور تعجب سے مہسوت رہ گیا۔

پھر دونوں اپنے اپنے گھوڑوں پر سے اتر پڑے اور ایک غاریں داخل ہو گئے۔ خالد نے دو خونخوار جانوروں کو اسیر کیا اور جبیدہ نے ایک شیر اور دو شیرنیوں کو مارا۔ یہ مهم انجام دے کر انہوں نے ایک دوسرے کو مبارکباد دی اور جبیدہ خالد کی ہمراہی پر خوش تھی۔ اُس نے کہا ”اور میں تمہیں اُس وقت تک اپنے خیوں سے جانے کی اجازت نہیں دوں گی جب تک کہ ہماری شادی نہ ہو جائے“ پھر یکایک وہ اسے چھوڑ کر تیزی سے اپنی جائے سکونت کی طرف چل دی۔

خالد اپنے غلاموں کی طرف بڑھا جنہیں وہ کچھ فاصلے پر چھوڑ آیا تھا، اور اُس نے انہیں درندوں کی اٹھا کر خیوں کی طرف لے جانے کا حکم دیا۔ خوف سے کانپتے ہوئے کہ خالد نے کیا کیا ہے انہوں نے آپس میں کہنا شروع کیا کہ خالد تمام بہادروں سے بڑا بہادر ہے۔

دعوتوں کا سلسلہ جاری رہا اور جو لوگ آتے تھے اُن کا بڑے تپاک سے خیر مقدم کیا جاتا تھا۔ دو شیرزہ کنیزیں جہانگیریں بجاتی تھیں، غلام اپنی تلواریں ہوا میں ہلاتے تھے اور نوجوان لڑکیاں صبح سے شام تک گھاتی رستی تھیں۔ اس نشاط و سرور کے درمیان خالد اور جبیدہ کی شادی ہوئی عظیمہ عزت و معاویہ دہسن کے اونٹ کی ہمار قتلے ہوئے تھے اور عورتیں اور مرد جبیدہ کے نام کو بلند کر رہے تھے۔

# جستجوئے حق

جنہیں علمِ حقیقت ہے عمل ہے مدعا اُن کا  
 جو دل رکھتے ہیں سینے میں خدا ہے منتہا اُن کا  
 ضمیر ایمان ہے جن کا جنہیں حاصل ہو چکی ہوئی  
 انہیں کعبے سے کیا؟ دل اُن کا ہے قبلہ نما اُن کا  
 کسی کو کیا ضرورت ہے کسی کی رہنمائی کی؟  
 خود اپنے رہنما ہیں جو خدا ہے رہنما اُن کا  
 جنہیں دشت جہاں میں زندگی راہِ ترقی ہے  
 انہیں منزل سے کیا مطلب؟ سفر ہے مدعا اُن کا  
 خوشی ہو غم ہو کچھ ہو زندگی یہ ہے کہ خوش رہتے  
 جو خوش رہتے ہیں خوش اُن سے ہمیشہ خدا اُن کا  
 جنہیں ہے آرزو حق کی جنہیں ہے جستجو حق کی  
 خدا ہے مبتدا اُن کا خدا ہے منتہا اُن کا  
 یہی رازِ حقیقت ہے خودی بھی بے خودی بھی ہو  
 جو بیخود ہیں خودی میں خدا کے ہیں خدا اُن کا

# رات کی خاموشی میں

رات کی خاموشی میں تنگ و تاریک جھونپڑی کی گلا گھونٹنے والی ہوا کے اندر فرشِ خاکی پر لیٹے ہوئے کئی مرتبہ میں نے چاہا کہ اب ایسی نیند سو جاؤں کہ پھر نہ اٹھوں۔ گناہ کا بار سینے پر لے لیتے ہوئے اس طرح غائب ہو جاؤں کہ دنیا اور دنیا والوں کے لئے کوئی نشانِ عبرت بھی باقی نہ رہے۔ مگر صبح جب صبح قیامت کے استقبال کو اٹھتا ہوں تو کیا دیکھتا ہوں کہ وہی روزمرہ کا سورج اپنی آتشیں شعاعوں کے ساتھ پھر ایک مرتبہ مجھے دنیا کی راز جو لگا ہوں کے سامنے عریاں ہدفِ استہزا بنانے کے لئے چمک رہا ہے اندھیری راتوں کو جب جھکڑ کی خوفناک تندی اور آندھی کا زور بدن میں سننا ہٹ پیدا کر دیتا ہے، بڑے بڑے تناور درخت جڑ سے اکھڑ جاتے ہیں۔ جب بارش اور اولوں کے طوفانی شور میں یہ معلوم ہوتا ہے کہ خبیث رو میں تختِ الشری سے نکل کر کائنات کو اپنی لرزہ انگیز چیخوں سے نہر بالا کر ڈالیں گی میں اپنے پر نگاہ ڈالتا ہوں اور سوچتا ہوں کہ انسان کا دل ان طوفانِ زدہ عناصر سے کس قدر شاہت رکھتا ہے۔ "انسان کا دل" میں نے غلط استعمال کیا۔

اپنے پہ کر رہا ہوں قیاسِ اہلِ دہر کا

وہ جنہیں زندگی کی تلخ کامیوں سے واسطہ ہی نہیں پڑا جنہوں نے آنکھ کھولتے ہی گلشنِ حیات میں شگوفے نکلتے، کلیاں چلتی اور نوا سنجانِ چمن کو نغمہ پیرانی میں مصروف دیکھا۔ جن کے کان ساز زندگی سے صرف نغمہ ہائے عشرت ہی سننے کے عادی ہے۔ جن کی سماعت نوحہ غم کی ولد و ز صدائوں سے ہمیشہ محفوظ رہی آہ وہ بھی انسان ہیں۔ اگر یہی "انسان" ہیں تو کیا اس لفظ کا اطلاق ان سوختہ سامانوں پر بھی ہو سکے گا جن پر آسمان کے ترکش کا آخری تیر ختم ہو چکا ہے۔ جنہوں نے آنکھ کھولی تو زندگی کے باغ میں پت جھڑ شروع ہو چکی تھی اور جوں جوں دن گزرتے گئے بادِ خزاں کے تند جھونکوں سے پتے گرتے اور پھول مرجھاتے چلے گئے جن کی امید کی کلی کھلنے سے پیشتر ہی مصائب کی گرم لہر نے جلا کر خاک کر دی۔ جن کی کشتی حیات سفر کی شروع منزل میں حوادث کی سخت چٹانوں سے ٹکرا کر پاش پاش ہو گئی۔ وہ خوش نصیب جن کی آنکھیں اشکِ خوناب اور دلِ بارِ الم سے آڑا ہیں کیونکر سمجھ سکتے ہیں کہ انسان کا دل بھی ان طوفانِ زدہ عناصر کی طرح بجائے خود ایک پُر خروش طوفان ہے



وہ بیدار بخت ہستیاں جن کے لئے ہزار ہزار خار بستہ اور سرسبز بالیں نہیں ثابت ہوتا کیا جانیں کہ ایک طوفانِ زندہ جل کو پہلو میں لے کر سونا گویا کانٹوں کا لیٹنا اور دھکے کو ٹکوں پر جلنا ہے۔

اکثر اہمیں اسی طرح آنکھوں میں کٹ جاتی ہیں۔ صبح کے انتظار میں نہیں کیونکہ فکرِ فردا اور غمِ ماضی تو میری جان کے قاتل ہیں۔ آرزوئیں پیدا ہوتی ہیں اور اندر ہی اندر مرجاتی ہیں خیالات آتے ہیں اور کسی کے کان یا زبانِ قلم تک پہنچنے سے قبل ہی فنا ہو جاتے ہیں۔ رات کے اختتام پر سپیدہ عمر نمودار ہو کر حیاتِ نازہ کا پیغام دیتا ہے۔ ہر شب آسمان پر تیو تار بادل چھائے رہتے ہیں اور کائنات ایک گھٹا ٹوپ اندھیرے میں مدفون رہتی ہے لیکن اُس وقت بھی گاہے گاہے بجلی چمک کر زمان و مکان کو، ایک لمحہ کے لئے ہی سہی، پُر نور کر جاتی ہے۔ مگر آہ میرا مطلعِ حیات !!! !!! !!! سالہا سال گزر جانے پر ایک امید گریزاں "ایک فریبِ نفس میں مبتلا ٹکٹکی لگائے دیکھ رہا ہوں کہ شاید اس کے افقِ تاریک پر بھی کوئی روشنی جلوہ گر ہو۔ مگر جہاں میری اور تمنائیں لا حاصل ثابت ہوئیں یہ آرزو بھی بھتی نظر آرہی ہے۔

میرے آقا عین اُس وقت جب میں صبحِ مسرت کی شاد کامیوں سے ہلکنار ہونے والا تھا تو نے مجھے شامِ غم کی حسرتوں سے دوچار کر دیا۔ جامِ عشرت میرے لبوں تک پہنچتے پہنچتے تلخائے حیات میں متبدل ہو گیا۔ لوگ کہتے ہیں ہر شخص کو آگ اور پانی کے طوفان میں سے گزرنا پڑتا ہے اور پھر زندگی کی تکمیل ہوتی ہے سب صحیح۔ لیکن ایسے تہی درستانِ قسمت بھی تو ہیں جو تکمیلِ حیات کے اس مرحلہ سے گزرتے ہوئے شعلوں کی نذر ہو گئے یا موجوں کا لغتہ بن گئے۔ جاڑا، گرمی، برسات، بہار، خزاں رنگِ ریاں منانے والوں کے لئے قدرت کے مختلف اللون مظاہر ہیں جن سے بہ لحاظِ موسم ہولِ بستی کے لوازمات بہم پہنچائے جاتے ہیں۔ مگر غم کا ایک ہی موسم ہے۔ غمگین دلوں کے لئے وقت بدلتا نہیں گردش کرتا ہے۔ کتنی برساتیں آئیں اور گزر گئیں مگر

جہاں روزِ عشر سے قبل ہی نفسا نفسی کا عالم طاری ہے۔ اطمینان کا ایک سانس چاہتا ہوں۔ قلب کو وہ کیفِ سرمدی عطا کر جو رنج و راحت، دکھ اور سکھ کو یکساں برداشت کر لے اور شکوہ زبان پر نہ آئے۔ تیری رضا سے اپنی رضا وابستہ کر لوں۔

مجھے دوست دشمن، کسی سے گلہ نہیں۔ ہر چند کہ اپنوں کی بیگانگی اور دوستوں کی بے مروتی نے کئی مرتبہ خون کے آنسو رلائے۔ تُو جو لطف و احسان کا سرشبہ اور انوار و تجلیات کا منبع ہے مجھ سیہ کار کے قلبِ حزین کو، جو کثرتِ عصیاں سے اپنی درخشاںی کھو چکا ہے، لمحاتِ قدسی کے ایک پر تو سے منور کر دے۔ تیری ذاتِ میری حدِ نگاہ سے بھی بلند اور اتنی پاکیزہ ہے کہ یہ گنہگار اس کا تصور بھی کرنے کا اہل نہیں۔ مگر اے سخنِ اقرب کہہ کر کثرتِ امید کو سرسبز کرنے اور مایوس فلوں کو ڈھارس دینے والے، تیس دیوانہ واد تیری طرف دوڑتا ہوں۔ ناچیز کو دامنِ شفقت میں چھپالے۔ پانی کا بے مقدار قطرہ سمندر میں مل کر بحرِ بے پایاں کا لقب اختیار کر لیتا ہے۔ ریت کا حقیر ذرہ ریگِ زار میں سماتا ہے تو صحرا بن جاتا ہے۔ میں بھی ہر چند کہ کون و مکان کی بے پناہ ہنسائیوں اور عالمگیر وسعتوں میں گم کردہ راہِ مسافر کی طرح بھٹک رہا ہوں، تیری جانبِ دوڑوں گا۔ اگر سمندر کی لہریں چاند تک پہنچ سکیں گی اگر دیدہٴ نرگس کی بے نوری دیدارِ صیب سے روشن ہو سکے گی اور اگر بلبلِ سینہ چاک کو بہارِ جاوداں کی دائمی مہلت کبھی نصیب ہو سکے گی تو شاید میں بھی، آہ میں بھی ایک دن اپنی ذات کو جو میری روح کے لئے بوجھل اور روح کو جو میری ذات کے لئے بارِ گراں ہے، تنجھ میں فنا کر کے مقصدِ حیات پاسکوں۔

عشرتِ قطرہ ہے دریا میں فنا ہو جانا

درد کا حد سے گزرنا ہے دوا ہو جانا

عاشقِ بٹالوی

حد را باد میں دور  
استحالی دور محمد بن توفیق  
کسی باد کو تازہ کر کے بہت

# ضبطِ نفس

ضبطِ نفس  
ضبطِ نفس

اکثر لوگ "ضبطِ نفس" دشکستِ آرزو اور فنائے خودی کی مصطلحات کے متعلق نہایت مبہم اور غلط خیالات رکھتے ہیں بعض لوگ اور بالخصوص ایسے لوگ جن کی طبائع کامیلان قیاسیات کی طرف ہوتا ہے ضبط نفس کے مسئلہ کو کوئی مسئلہ مابعد الطبیعیات سمجھتے ہیں بعض ایسے بھی ہیں جو زندگی اور اس کی تمام قوتوں کو معدوم کر کے جمود پیدا کر دینے کی سعی کو ضبطِ نفس کا مرادف سمجھتے ہیں۔ یہ غلط اور پریشان خیالات جو اکثر لوگوں کے دلوں میں پیدا ہو جاتے ہیں انہی کی ذاتی کوششوں سے دور ہو سکتے ہیں۔ اگر کسی کو سچائی کی تلاش ہو تو اس کی تمام لاٹال قیاس آرائیاں اس مسئلہ کو اپنی حقیقی شکل و صورت میں پیش کر کے نہایت آسانی سے رفع کی جاسکتی ہیں۔ اپنے نفس پر قابو پانے اور اسے مغلوب کر لینے کا مسئلہ نہایت سادہ ہے۔ اس قدر سادہ اور قابلِ عمل کہ ایک پنج سالہ بچہ جس کے داغ پر قیاسیات مذہبیات اور فلسفیانہ خیال آرائیوں کے گرد و غبار کا پردہ ابھی نہیں پڑا اُن سن رسیدہ لوگوں سے جن کی لوحِ دل سے پیچیدہ مسائل کے غبار نے تمام سادہ اور خوبصورت سچائیوں کو محو کر دیا ہے زیادہ آسانی سے اس کی کنہ کو پہنچ جاتا ہے۔

خودی کو فنا کر دینے کے یہ معنی ہیں کہ روح سے اُن تمام عناصر کو خارج کر دیا جائے جو تشنّت، جنگ، مصائب، امراض اور آلام کے پیش خمیہ ہیں۔ اس سے ہرگز یہ مراد نہیں کہ کسی امن پرور صفت حمیدہ کو تباہ کیا جائے، مثلاً جب ایک آدمی کو غیظ و غضب یا غصہ آنے لگے اور وہ کوشش خاص سے اس کو ضبط کرے اور صبر و محبت کا ملے تو اس کے اس عمل کو ضبطِ نفس یا شکستِ خودی سے تعبیر کریں گے۔ ہر شریف آدمی خواہ وہ اس حقیقت سے انکار ہی کیوں نہ کرے اس پر جزوِ عمل کرتا ہے۔ اور جو شخص اس عمل کو پایہ تکمیل تک پہنچا دیتا ہے اور ہر ایک خود غرضانہ خیال کو مٹا دیتا ہے حتیٰ کہ اس میں صرف الہیانہ صفات باقی رہ جاتی ہیں وہ اپنی خودی کو مٹا دیتا ہے اور صداقت کے درجہ پر فائز ہو جاتا ہے۔

خودی جو مٹانے کے قابل ہے ان دس بے قیمت اور رنج زا عناصر سے مرکب ہے، شہوت، نفرت، لالچ، حظِ نفس، خود غرضی، ہجر، غرور، شک، بد اعتقادی اور فریب۔ ضبطِ نفس سے مراد یہ ہے کہ ان دس نذل عناصر کو بالکل معدوم کر دیا جائے۔ اس سے انسان میں تربیتِ ذات، عمل اور پاکیزگی، صبر و تحمل، تواضع، ایشیاء

خود اعتمادی، بے خوفی، علم عقل، علم اور محبت جیسی صفات حمیدہ کے تحفظ کا مادہ پیدا ہوتا ہے۔ صداقت انہی دس صفات سے مرکب ہے اور چنانچہ ان صفات کے دائرہ میں زندگی بسر کرتا ہے وہ صداقت سے آگاہ ہو جاتا ہے۔ بلکہ وہ خود صداقت کا جسم بن جاتا ہے۔ اول الذکر دس عناصر کے اجتماع کا نام خودی یا نفس ہے، اس کے برعکس آخر الذکر دس صفات کے مجموعہ کو صداقت کہتے ہیں جو انسان کو بے نفس، دائمی حقیقی اور زندہ جاوید بنا دیتی ہیں۔ پس معلوم ہوا کہ ضبط نفس کا یہ مفہوم نہیں کہ کسی شریفانہ سچی اور متحملانہ صفت کو تباہ کیا جائے بلکہ یہ کہ یہ مطلب ہے کہ غیر شریفانہ جھوٹی اور مردہ خصلت کو معدوم کر دیا جائے۔ یہ بھی غلط ہے کہ انسان ضبط نفس سے مسرت، بہجت اور خوشی کھو بیٹھتا ہے۔ نہیں، بلکہ اس کے برعکس وہ صفات حمیدہ کے دائرہ میں رہ کر ان چیزوں کو ہمیشہ کے لئے پالیتا ہے۔ ضبط نفس خوشی کی حرص کو ترک کرنے کا نام ہے نہ کہ خوشی ہی کو۔ یہ مسرت کی ہوس کو تباہ کرتا ہے نہ کہ مسرت کے وجود کو۔ یہ محبت طاقت اور اقتدار کی خود غرضانہ تمناؤں کا خاتمہ کرتا ہے نہ کہ محبت طاقت اور اقتدار ہی کا ضبط نفس ان تمام چیزوں کو قائم رکھتا ہے جو بنی آدم کو ایک دوسرے کی طرف کھینچتی ہیں اور انہیں رشتہ اتحاد و مودت میں منسلک کر دیتی ہیں۔ ضبط نفس جو دھرم کی پرستش سے ہٹا کر بلند ترین، شریف ترین، موثر ترین اور پائدار عمل کی طرف رہنمائی کرتا ہے۔ وہ شخص جس کے افعال مذکورہ دس رذائل پر مبنی ہوں اپنی قوتوں کو اپنی تخریب پر ضائع کرتا ہے اور اپنی روح کو محفوظ نہیں رکھتا، لیکن وہ شخص جس کے افعال کی محرک ثانی الذکر دس صفات ہوں نہایت دانائی سے صحیح راستہ پر گامزن ہے اور اپنی روح کو برقرار رکھتا ہے۔

ایسا شخص جو مذکورہ بالا دس رذائل کی تنگ دنیا میں زندگی بسر کر رہا ہے تسلیم و رضا کے اصول میں کوئی کشش نہیں پاتا اور تمام روحانی حقائق کی طرف اپنی آنکھیں بند کئے ہوئے ہے اور حق کی آوازوں پر نیپے بچش ہے کیونکہ اسے ایسا معلوم ہوتا ہے کہ تسلیم و رضا کے معنی یہ ہیں کہ ذات کو بالکل مٹا دیا جائے اس کے برعکس وہ شخص جو ان دس آسمانی صفات کو اپنی زندگی کا دستور العمل بنالیتا ہے اس اصول کے حسن و شوکت کو بخوبی دیکھ سکے گا، اور اسے جانتا ہو گا کہ سرچشمہ قرار دے گا۔ وہ یہ بھی دیکھے گا کہ جب بنی نوع انسان نے اس اصول کو اچھی طرح سمجھ کر اس پر عمل کرنا شروع کر دیا تو صنعت و حرفت، تجارت و حکومت غرضکہ زندگی کا ہر شعبہ جلتیوں سے پاک و صاف ہو جائے گا اور عمل، مقصد اور ادراک تباہ ہونے کی بجائے خوب بڑھیں گے اور زندگی کی کلفت انچیز کشائش دور ہو جائے گی۔

شفیع و اکبر

# معارفِ محبت

سہمو گیا ہوں پر ان نظاروں میں  
 کچھ نہ سمجھا کہ صبح کو غنچے  
 دیکھنا ہے کہ فرش کیوں ہیں گل  
 اوس برسا رہی ہے کیوں موتی  
 بزم کی بزم بے قرار ہے کیوں  
 کھینچے لیتا ہے دل کو اور کوئی  
 تیرا ہی گیت گاتی ہے ہر شے  
 جب نظر اور اوپر اٹھتی ہے  
 آنسوؤں میں سفینہ دل ہے  
 تیری مومن ہر خلش دل کی  
 تھے اکیلے نہ صبح کے تارے  
 صبح ہوتے ہی کلیں کھلنے لگیں  
 پایا ہر بزم میں تجھے یکتا

بندۂ غنیمت تو نہیں گویا!

ہوں اگرچہ گناہگاروں میں

گویا جہان آبادی

# ایک بالائے رستی کے مصائبِ زندگی

## یا سنجیدہ خاتم کاروزناچہ

اے دوست! کیا تو کبھی آئینے میں اپنا منہ دیکھتا ہے؟ میں تو دیکھتی ہوں! اکثر میں گھنٹوں آئینے کے سامنے کھڑی رہتی ہوں اور غور سے اپنے چہرے کو اس میں دیکھتی ہوں۔ اور حیرت کرتی ہوں! کبھی ایسا ہوتا ہے کہ میں اُس کو الٹ دیتی ہوں اور غور سے اس کی پشت کو دیکھنے لگتی ہوں! اس وہ راز معلوم کرنا چاہتی ہوں جس پر بدضیب آئینے کے وجود کا انحصار ہے! منجھ کو تو ایسا معلوم ہوتا ہے کہ وہ اپنی سرخ سینہ وری آنکھ سے میری طرف دیکھتا ہے۔ گویا وہ مجھ سے واقف ہے اور ہم کلام ہونا چاہتا ہے!

صبح سے شام تک میں ہزاروں سوال آئینے سے کر لیتی ہوں۔ آہ! اگر کوئی جواب نہیں ملتا! ایک دھواں سا دل میں اٹھتا ہے اور وہیں گھٹ کر رہ جاتا ہے۔ میں کیوں پیدا ہوئی تھی؟ مجھ کو یہ بھی معلوم نہیں! اب اذیتا جب لوگ میرے کمرے کے پاس سے گذرتے ہیں۔ میری نوکرانی نصیرن اور ملازم رحیم۔ اور مجھ کو آئینے سے بات کرتا دیکھتے ہیں تو مجھ کو دیوانہ سمجھنے لگتے ہیں! کیا اس میں کوئی حقیقت ہے؟ ہرگز نہیں! کبھی میں اپنے آپ کو کسی صوفے پر پھینک دیتی ہوں اور اپنے سر کو نرم ٹکیوں میں ڈال دیتی ہوں باؤنچ

اتنی کوشش کے مجھ کو اپنی ہستی کا راز معلوم کرنے میں ناکامی ہوتی ہے! میری عمر اس وقت اٹھارہ برس کی ہے لیکن کیا میں اٹھاسی کی بھی ہو جاؤں گی؟ آہ جس وقت یہ خیال آتا ہے میرے دل میں ایک الجھن اور بے چینی پیدا ہو جاتی ہے۔ قدرت کے سر پرستہ بھیدوں کو معلوم کرنے کے لئے دل کی آنکھ زیادہ تبس ہو جاتی ہے! آہ کیا میں چھیا سٹھ برس کی بھی ہو سکوں گی.....؟ اکثر میں نے آئینے سے پوچھا مگر کوئی جواب نہ ملا۔ کبھی میں سونے سوتے چونک پڑتی ہوں اور بے اختیار پوچھنے لگتی ہوں کہ میں ننانوے برس کی کب ہوں گی؟ موجود جانے.....!

دوسرا دن

آج میں ایک خوشنما پھول کے پاس سے گزری تھی۔ وہ ساحلِ دریا پر ایک لہراتے ہوئے شاداب

کھیت کے خاموش کنائے پر زفص کر رہا تھا۔ شاید تنک کر اپنی نازک شاخ پر سو گیا تھا۔ کیا میں اس کا نام نہیں جانتی؟ کیا میں گو بھی کے پھول کو کبھی بھول سکتی ہوں؟ نہیں یہ پیارا نام میرے دل میں نقش فی الحجر کی طرح محفوظ ہو گیا ہے۔ میں اس کے اوپر جھکی اور پوچھا ”ننھے خوبصورت پھول کیا میرا دل کبھی محبت کے جذبہ کا بار بردار ہوگا؟ وہ میرا پر حسرت استفسار سن کر متاثر ہوئے بغیر نہ رہ سکا۔ اس لئے ساکت رہا!

واپسی پر مجھے ایک پیاز ملی۔ وہ شاہراہ کے کنائے کس مہر سی کے عالم میں پڑی تھی کسی بے درد نے اُس کی نازک پتیوں کو کچل ڈالا تھا! آہ، پیاز کو کیسا صدمہ پہنچا ہوگا! میں نے اُس سے کہا بد قسمت پیاز! تیرے حسرت ناک انجام اور میری پرالم زندگی کے مصائب میں کچھ مطابقت سی معلوم ہوتی ہے! میری تمام ہمدردی تیرے ساتھ ہے!“ میری آنکھوں سے ناروق طار آسنو جاری تھے اور آہ تہ سے اٹھا کر میں نے مرحوم پیاز کو اپنے دھال میں لپیٹ لیا۔ اور سوتے وقت اپنے سر ہانے رکھ لیا!

پرسوں

میں محبت کرنا چاہتی ہوں مگر کسی سے محبت نہیں کر سکتی۔ میں نے کئی بار کوشش کی! مگر میں اپنے ماں باپ۔ بھائی بہن کسی سے محبت نہ کر سکی۔ میرے ابا جان نے میری منگنی معنوم نواز خاں سے کر دی تھی۔ جو فوج میں رسالدار میجر ہے، مگر میں اس سے محبت نہ کر سکی نہ کر سکتی ہوں۔ آہ! مجھے ان لوگوں نے کیسا مجبور کر دیا ہے! کتنا ستا رکھا ہے! مجھے سانس لینے کی اجازت نہیں ہے اور میں لے بھی نہیں سکتی! بارہا میں نے خود کشی کرنے کی کوشش کی مگر ان لوگوں نے میری کوششوں پر پانی پھیر دیا۔ گزشتہ شب میں نے پھر کوشش کی میں نے اپنے پتنگ کے بالکل قریب میز پر ”سہ آتشہ مارالحم“ کی ایک بھری ہوئی بوتل رکھ لی۔ مگر وہ کمبخت بھی میرا کام تمام نہ کر سکی! صبح کو جب میں اٹھی تو وہ اسی طرح پڑی تھی اور میں زندہ سلامت موجود تھی!

مرتے ہیں آرزو میں مرنے کی

موت آتی ہے پر نہیں آتی

گذشتہ پرسوں!

مجھ کو ڈوبنے کی اجازت بھی تو نہیں! کیوں؟ یہ میں نہیں کہہ سکتی! بے سود میں صبا سے پوچھتی ہوں اور درختوں سے کہ کیا مجھ کو غرقاب ہو جانے کی اجازت ہے؟ آہ! وہ ظالم بھی خاموش رہتے ہیں! تاہم میری انتہائی آرزو آزاد رہنے کی ہے۔ ننھی چڑیوں کی طرح آزاد! ان میں سے سب سے ننھی

کے برابر.....! میں خزاں کی پتیوں کو باد پریشاں کے جھومکوں پر دیوانہ وار ناچنا دیکھتی ہوں! کاش میں ایک پتیا ہی ہوتی!

میں نہیں۔ میری خوشیوں کو پامال کرنے کے اور بہت طریقے اُن کو آتے ہیں! آہ! مجھ کو مجبور کرتے ہیں کہ کھاؤ! چنانچہ کل انہوں نے مجھ کو ایک انناس کھلادیا جس نے میری تمام آرزوؤں کا اناس کر دیا!! میں اس کا مزہ اور خوشبو تمام عمر نہیں بھول سکتی!

نیا دن!

\* \* \* \* \*

میرا دل دھڑکتا ہے! آج ایک آدمی میرے پاس سے گزرا! وہ سچ مچ پاس سے گزر گیا! میں نے اپنی کھڑکی سے اُس کو جاتے ہوئے دیکھا۔ وہ کھیت کے کناے کناے جا رہا تھا جہاں میرے خوبصورت گوبھی کے پھول کے پودے لگے ہیں! چلتا ہوا وہ کبیا اچھا معلوم ہوتا تھا! سپت قد اور فرج جسم ہونے کے باعث اس میں میرے پھول کی بہت مشابہت نظر آتی تھی! خوبصورتی میں وہ خوشنما گوبھی کا عکس معلوم ہوتا تھا! اُس کے ہاتھ میں ایک اسٹول تھا اور اُس کی کمر پر ایک میز لٹکی تھی۔ وہ مسکار کا دھواں اڑاتا ہوا جا رہا تھا۔ جیسے ایک دخانی انجن سے دھواں اٹھتا ہو! اُس کے انداز رفتار میں کیسی دلکشی تھی! کیا میں اس سے محبت کرتی ہوں؟ نہیں کہہ سکتی! ابھی نہیں!.....! محبت ایک نازک پودے کی مانند ہوتی ہے! کوئی اس کو بڑھا نہیں سکتا! آہ اُس کے گندمی رنگ کے چہرہ پر دوڑتی ہوئی مسکار ابٹ ایسی ہی بھلی معلوم ہوتی تھی جیسے دھان کے کھیت پر بھاگتی ہوئی شہاب ثاقب کی روشنی! میں نے گلدان سے نکال کر ایک گوبھی کا پھول اُس پر پھینکا۔ آہ! مگر وہ اس پر نہ گرا! تب میں نے پیاز کی پتیاں (جن میں مرجھانے کے بعد بھی خوشبو باقی تھی) اُس پر پھینکیں۔ مگر اُن کو ہوا کے ظالم جھونکے اڑا کر لے گئے!

نئی کل!

\* \* \* \* \*

میری زندگی کے خشک باغ میں آخر بہار آئی! اُجڑے چمن کو محبت کی شگفتگی نے شاد و آباد کر دیا! آج میں نے اُس کو پھر دیکھا.....! اس سے بات کی.....! وہ لہریں مارتے ہوئے دریا کے کناے اپنے اسٹول پر عالمِ محویت میں بیٹھا تھا۔ اسٹول پر بیٹھا وہ اتنا ہی اچھا معلوم ہو رہا تھا جتنا اپنی نازک شلخ پر سوتا ہوا امیر اپنی پید پھول اس کے سامنے میز پر تصویر بنانے کا فریم تھا۔ جس میں وہ پہاڑ کے قدموں پر پڑے ہوئے شاہ بڑ کے خشک سایہ دار درختوں کے نیچے چرتے ہوئے بار برداری کے ایک ایسے کوہستانی چرندے



کی تصویر بنارہا تھا جس کے سر سے بے ثباتی دنیا اور گردشِ افلاک کے باعث سینکڑے لگے ہوں۔ اُس کے ایک ہاتھ میں مصوری کا پاپوش برش تھا۔ سامنے کئی قسم کے رنگوں کی کوہِ پالش کی چھوٹی چھوٹی خوبصورت ڈبیاں رکھی تھیں! میں نے اُس سے بات کی! اب تو مجھ کو اُس کا نام بھی معلوم ہو گیا تھا! اُس کا نام.....! میرا دل حرکت کرتا ہے.....! میں لکھنا چاہتی ہوں مگر نہیں لکھ سکتی.....! پھر کسی وقت.....!

اُس کا نام مرزا گاؤزبان بیگ تیسری لنگوی ہے.....! وہ کالے اور بادامی رنگوں سے کیسی اچھی تصویر بنارہا تھا.....! میں دیر تک کھڑی دیکھتی رہی! اپنے تئیں سنبھالتے ہوئے میں نے اپنے دل میں اس سے یوں کہا: اس تصویر کے بنانے کا کیا راز ہے؟ کیا یہ کشمکش وجود کی تصویر ہے جس کو مرقع قدرت کی ڈیباؤں کے لئے تصور کی مدد سے بنا ہے ہو؟ موجوداتِ عالم کے رازوں کو جاننے والے مصور! مصور! فطرت و غم کے قابلِ استاد! کیا یہ تصویر بہشت بریں کے کسی نادر و نفیس جانور کی ہے؟ اُس نے پُر معنی طور پر جو آدیا "نہیں!" میں نے غور سے دیکھا واقعی اُس کا لکنا سچ تھا! میں نے اُس کی آنکھوں کی طرف پُر اسرار نظر سے دیکھتے ہوئے کہا "یہ ہمارا راز ہے گا!"

پرانی کل

ہر صبح میں دریا کے کنارے مرزا گاؤزبان بیگ تیسری لنگوی (کیسا پیارا نام ہے) کے پاس جاتی ہوں! وہ خاموش تصویر بناتا رہتا ہے۔ میں پاس بیٹھی رہتی ہوں اور اس طرح ہم دونوں باتیں کرتے ہیں! میں جو کچھ سوچتی ہوں۔ جو کچھ پڑھتی ہوں۔ جو کچھ جانتی ہوں! جو کچھ محسوس کرتی ہوں! جو کچھ کھاتی ہوں! جو کچھ پہنتی ہوں! سب حال اُس کو سناتی ہوں۔ وہ بے پروائی کے ساتھ خاموش بیٹھا تصویر بناتا رہتا ہے گویا ہمہ تن گوش ہے اور میری باتیں سن کر کسی گہرے خیال میں متغیر ہو گیا ہے!

بعض مرتبہ تو ایسا معلوم ہوتا ہے کہ جیسے وہ میری کوئی بات سن ہی نہیں رہا ہے.....! ہم روز اسی طرح باتیں کرتے ہیں!

اس طرح تبادلہ خیالات اور علمی مباحثوں سے مجھ کو اندازہ ہوتا ہے کہ اُس کے سامنے میں ایک طفلِ سکتب کی حیثیت رکھتی ہوں۔ کل میں نے اُس سے پوچھا تھا کہ "مولانا روم کی رباعیات میں کوئی خوبی ہے؟" اُس نے جواب دیا "نہیں!" علمی تحقیق، علمی گفتگو اور نئی معلومات سے بھی کیسا فائدہ ہوتا ہے!

دو دن پہلے!

آج گاؤزبان نے مجھ سے نشانی مانگی تھی! میں نے اُس کو خوشی سے اپنے جوتے کا تسمہ نکال کر دے دیا

تھا۔ مگر اُس نے کہا: ”نہیں!“ اور ضد کر کے میرا ہیروں کا بروچ لے گیا! میں اُس کے اس مصلحت آمیز برتاؤ کا پوشیدہ سبب سمجھ گئی۔ وہ یہ بتانا چاہتا تھا کہ اُس کی نظروں میں میری اتنی ہی وقعت ہے جتنی ایک معمولی کم خیال ہستی کی نظروں میں ایک ہیرے کی!.....!

\* \* \* \* \*

آج صبح اُس نے دوسری نشانی مانگی! میں نے اپنے صندوقچے سے ایک اشرفی لاکر اُس کو دے دی اور کہا کہ اس کو دو حصوں میں تقسیم کر دو تاکہ ہم دونوں کے پاس اُس کی یادگار رہ سکے! لیکن گاؤزبان نے کہا: ”نہیں!“ میں اُس کے خیالات کا مفہوم سمجھ گئی۔ وہ اشرفی کو اس لئے نہ توڑنا چاہتا تھا کہ ہماری محبت ہمیشہ سالم رہے اور کبھی نہ ٹوٹے! وہ بہت دور اندیش ہے! اب وہ اشرفی کو ہم دونوں کے بدلے اپنے ہی پاس رہنے دے گا!

\* \* \* \* \*

آج اُس نے پوچھا تھا کہ میرے پاس کوئی دوسری اشرفی بھی ہے؟ اُس کی سادہ باتیں مجھے بہت ہی

بھلی معلوم ہوتی ہیں!

\* \* \* \* \*

آج میں نے دوسری اشرفی لاکر اُس کو دے دی! اُس کی خواب آلود آنکھیں محبت کی خوشی سے چمک اٹھیں! اس کے عوض اُس نے مجھ کو تانبے کا ایک منصوری سکہ دیا ہے۔ گویا ہماری محبت سونے کی طرح پاک ہے اور تانبے کی طرح مضبوط! میں اس کے اعلیٰ جذبات اور وسیع خیالات کی داد دیتی ہوں!

\* \* \* \* \*

مجھ پر خوف طاری ہے کہ میری شادی کا دن قریب آگیا اور منہ نوم نواز خاں آتا ہوگا! مجھے زیادہ ڈر اس بات کا ہے کہ کہیں گاؤزبان اس کو مار نہ ڈالے! وہ اس قدر خاموش رہتا ہے کہ میں ڈرتی ہوں وہ منہ نوم کا نہ معلوم کیسا حشر کرے! میں کانپتی ہوں!

\* \* \* \* \*

میں نے گاؤزبان سے منہ نوم کے متعلق کہہ دیا ہے اور یہ بتا دیا ہے کہ وہ سرحدی فوج میں افسر ہے اور یہ کہ اُس سے میری منگنی ہو چکی ہے۔ پہلے تو گاؤزبان کو اس کا سننا ہی گوارا نہ تھا! اُس کے چہرے کی گھبراہٹ سے ظاہر ہو رہا تھا کہ اُس کو خوف ہے کہ کہیں اُس کو بہت زیادہ غصہ نہ آجائے! چنانچہ اُس نے اپنا سامان سنبھالنا

شروع کر دیا۔ تب میں نے اُس کو سمجھایا کہ مغموم کے آنے میں ابھی عرصہ ہے! اُس کے چہرے پر سکون کے آثار نمایاں ہونے لگے! اس خیال سے مجھ کو خوشی ہوئی کہ اُس کا غصہ فرو ہو!۔

بالکل نیا دن! \* \* \* \* \*

آہ! مغموم کے آنے میں صرف پندرہ دن رہ گئے! اب زندگی عبث ہے، اِرات میں نے اپنا خاتمہ کرنے کی کوشش پھر کی تھی۔ اب مجھ کو جینے کی کیا ضرورت ہے جب کہ وہ نایاب شے، محبت، جس کی مجھ کو عرصے سے تلاش تھی مجھ کو مل گئی ہے! میں نے اپنے پلنگ کے پاس بھرے ہوئے کارنوسوں کا ایک ڈبر رکھ لیا تھا! صبح کو اٹھی تو میں زندہ تھی! وہ بھی میرا کام تمام نہ کر سکے! میں جانتی ہوں اس کا کیا مطلب ہے! اس کے معنی یہ کہ اب میرا اور گاؤ زبان کا خاتمہ ایک ساتھ ہی ہوگا!

\* \* \* \* \* گذشتہ دن سے ایک دن بعد!

آج میں نے گاؤ زبان سے کہا ہے ہم دونوں کو چاہئے کہ اپنے آپ کو ہلاک کر دیں۔ اُس نے عجیب نظروں سے میری طرف دیکھا۔ پھر اُس نے رائے دی کہ پہلے مجھ کو اپنی زندگی کا خاتمہ کر دینا چاہئے بعد ازاں وہ میری قبر کا جاوہر کش بن کے "بھوک ہڑتال" سے اپنے آپ کو فنا کر دے گا! مگر مجھ کو پسند نہیں کہ وہ اتنی بڑی تڑپائی کرے! میں نے اُس کو صلا ح دی ہے کہ تم دریا کے کنارے اپنے گلے میں پھانسی ڈال لو۔ میں ہر طرح مدد کے لئے تیار ہوں! وہ اس پر غور کرے گا۔ اگر اُس نے پھانسی نہ ڈالی تو گولی ضرور مارے گا!

\* \* \* \* \* بعد ازاں!

انسوس گاؤ زبان ابھی زندہ ہے۔ وہ کہنے لگا کہ "میں رسی خریدنا بھول گیا" بیچاے نے کئی بار اپنے دل میں گولی ماری۔ مگر ہر بار نشانہ خطا گیا اور گولی سر میں لگی! اور اس کو ذرا بھی نقصان نہ پہنچا!

\* \* \* \* \* قبل ازاں!

گاؤ زبان اور میں ایک دوسرے سے محبت کرنے کے لئے ہمیشہ زندہ رہیں گے! اس باے میں ہماری تمام خودکشی کی کوششیں رائگان گئیں اب ہم مغموم کے آنے سے ایک دن پہلے کہیں باہر چلے جائیں گے! جب وہ آئے گا تو ہم کو نہ پائے گا۔۔۔۔۔! میں اپنے پیارے کو بھی کے پھولوں اور باغ کی چڑیوں درختوں، پتوں اور مکھیوں کو خدا حافظ کہہ دوں گی!

\* \* \* \* \* قیامت خیز شام!

کس دل سے میں ان واقعات کی تفصیل بیان کروں جن کو میں قلمبند کر رہی ہوں! آہ میرے قلم کی ناکامی

ہے! جس بات کا سخت خطرہ تھا آخر وہی ہوئی! اب میں زندہ رہ کر کیا کروں! آہ! پروردگار! کیسا خوفناک بیان ہے! میں اور گاؤں زبان کھڑے تھے۔ میں اُس کو اپنے زیورات کا صندوقچہ دے رہی تھی اور ساتھ ہی اپنی محبت اور زندگی بھی۔ اتنے میں مغموم کو آتے دیکھا! وہ اپنے فوجی لباس میں کیسا شاندار معلوم ہو رہا تھا! بجلی کی طرح یہ خیال میرے دل میں کوند گیا کہ دنیا کیسی بے ثبات ہے اور نا پائیدار! اگر گاؤں زبان نے مغموم کو قتل کر دیا تو ابھی ذرا دیر میں اُس کا خون آلود جسم فرشِ خاک پر ایک بے جان چیز کی مانند خاموش او بے حس و حرکت پڑا ہوگا! میں چلائی، رگ گاؤں زبان بھاگو۔ اگر تم ذرا دیر اور بٹھہرے تو ضرور تم اُس کو قتل کر ڈالو گے! گاؤں زبان نے مغموم کو ہٹا ہوا دیکھا۔ اُس کا چہرہ دیکھنے کے قابل تھا! میری درخواست کو منظور کرتے ہوئے وہ بھاگا! جب وہ بھاگ رہا تھا تو کیسا شمع اور فوجی خیال معلوم ہو رہا تھا! صد آفرین ہے تجھ کو اے بہادر دل والے انسان! تو نے ایک ہم جنس کی زندگی کو بچانے کے لئے غصہ کی مطلق پرواز کی اور اس طرح اپنے جذبات کی بڑی قربانی کر دکھائی۔ . . . .! مگر مغموم نے دوڑ کر اُس کو پکڑ لیا! گاؤں زبان بہادری کے ساتھ لڑنے لگا۔ آہ! جب دو مرد آپس میں لڑتے ہیں تو کیسا ہیبت ناک نظارہ ہوتا ہے! مغموم نے ذرا دیر میں گاؤں زبان کو اوپر اٹھالیا اور کوٹ سے پکڑ کر اپنے گرد کئی دفعہ گھمایا۔ یہاں تک کہ کوٹ پھٹ گیا اور گاؤں زبان ایک دھماکے کے ساتھ گھاس میں جاگرا! اُس کے گرنے کی آوازیں وہی نغمہ تھا جو کسی آبشار کے پتھروں پر گرنے سے پیدا ہوتا ہے! پھر مغموم نے اپنے فوجی بوٹ سے اُس کی کمر کو اس طرح چھوا جیسے کوئی شریر لو کا مظلوم فٹ بال کو تنگ کرتا ہے! پھر اُس نے تصویر کے تختہ کو اٹھا کر اُس کے سر پر پٹکا! تختہ چُخ جانے کے باعث اُس کے گلے میں ہار کی طرح آویزاں ہو گیا! آہ! اس وقت گاؤں زبان کیسا بہادر معلوم ہو رہا تھا! اُس کے گلے میں تختہ لٹکا ہوا یہ معلوم ہوتا تھا جیسے کسی بہادر راجپوت سورما کے گلے میں ڈھال! تب مغموم نے اٹھا کر اُس کو دریا میں پھینک دیا! میری حیرت کی کوئی انتہا نہ رہی جب میں نے دیکھا کہ وہ کنول کے پھول کی طرح پانی پر تیرنے لگا! وہ نظارہ میں کسی نہ بھولوں گی! . . . . .!

\* \* \* \* \* چھ مہینے بعد

میری شادی مغموم سے ہو گئی ہے اور اُس نے دہلی میں میرے لئے ایک عالیشان کوٹھی خرید

لی ہے!

اب وہ کمانڈران چیف کا ایڈیکانگ مقرر ہو گیا ہے۔ ہاں جس وقت گاؤں زبان کنول کے پھول کی طرح

سطح آب پر تیر رہا تھا اس وقت مغموم ہوٹل جا کر اس کے کمرے سے میرا تمام وہ سامان واپس لے آیا تھا جو سفر کے خیال سے میں نے وہاں بھجوا دیا تھا۔ اب بھی میں سوچتی ہوں تو مجھ کو خیال آتا ہے کہ گاؤں زبان گوشتی میں بہتا ہوا اجنا میں جا ملا ہوگا! اور جینا سے نکل کر گنگا میں پہنچا ہوگا! آخر بہتا بہتا طویل سفر کے بعد خلیج بنگال میں جا ملا ہوگا!

لہٰذا سالک بے خبر نمود زراہ و رسم منزلہا

پاس سے گندنے والے جہازوں کے مسافر اگر غور سے دیکھتے ہونگے تو اس میں اب بھی گو بھی کے پھول کی خوبصورتی کا تمام عکس موجود پاتے ہونگے!!

شاہد حسین بی، اے

## ایک کشمیری گیت

ہائے میرا محبوب میری شلیخ حیات میں محبت کی آگ لگا کر چپکے سے چلا گیا۔

میری قسمت کا ستارہ اس وقت بلند ہو گا جب میرا محبوب میرے صحن میں آجائے گا۔

میرا محبوب چلا گیا۔ میں اُسے کہاں تلاش کروں۔ اے سکھی اس کو مجھ پر ذرا بھی رحم نہ آیا۔ جب میرے

بارغِ جوانی میں بسنت کے دن آئیں گے تو اس کی بہار کون لوٹے گا؟

ہائے وہ جوانی پھر نہ آئے گی جو تیر کی طرح نکلی جا رہی ہے۔

اس کا جینا کس کام کا جس کے ساتھ اس کا محبوب نہ ہو۔ وہ ہاتھ مل کر پھٹتا ہے گا کہ ہائے تیر کی طرح

میرا جو بن نکل چلا۔

جو مر گئے وہ اس دنیا کی تمام مصیبتوں سے چھوٹ گئے بیٹی کے ساتھ مٹی مل جائیگی۔ ہائے جو بن تیر کی طرح نکل گیا۔

اس جوانی پر غور نہ کرو یہ زمانہ سوچنے کا ہے۔ یہاں سے جانلے یہ سوچ کر تیار ہو جو بن تیر کی طرح نکل گیا۔

(مندرجہ بالا گیت جس کا میں نے ترجمہ کیا ہے کشمیر میں بہت مشہور ہے۔ کشمیریوں پر ملح، کھیتوں اور

کھیلانوں میں کسان اور بوجھ ڈھونے والے مزدور اس گیت کو خوب جھوم جھوم کر گاتے ہیں۔)

اعظم کریمی

# تجلیات

قدر آموزِ وفا خونِ شہیدِ داں ہوگا      ہم نہ ہونگے نہ سہی تُو تو پشیاں ہوگا  
 ہر نظر پر وہ بر انداز ہے چھپنے والے      تو کہاں جا کے نظر والوں سے نہیاں ہوگا  
 چارہ فراموشیِ عبث، فکرِ سکوں بے حاصل      درد ہی بڑھ کے ہمارے لئے دریاں ہوگا  
 موت آئی نہیں اور یاد تری بھول چلی      کون اب حالِ دلِ زار کا پُرساں ہوگا  
 پھر بہار آئی کھلے پھول چلی بادِ مراد      مژدہ پھرتا جب گر چاک گریباں ہوگا  
 اے جنوں ہوش سے آزاد کیا خوب کیا      اب غمِ حبیب نہ اندیشہ واماں ہوگا  
 یوں ہوا کہ قطرہِ خونِ شورشِ محشر بہ کنار      دل جسے کہتے ہیں وہ آپ کا اداں ہوگا

یوں تو دنیا میں ہزاروں ترے دیوانے ہیں

کہیں مجھ سا بھی کوئی بے سرو ساماں ہوگا

تو رہاں سگم ناز

## بچے اور بوڑھے

ہر شب سونے سے پہلے بچے آپس میں باتیں کیا کرتے۔ وہ سب ایک کمرے میں ایک تخت پر بیٹھ جاتے اور جو کچھ اُن کے ننھے دماغوں میں آتا بجا کرتے۔ اور دھندلی کھڑکی میں شام کی تیرگی خواب آلود آنکھوں سے انہیں جھانکتی رہتی۔

ہر کونے سے خاموش سائے اپنے ساتھ عجیب و غریب حکایات اور کہانیاں لئے ہوئے اوپر کی طرف اُٹھتے ہوئے نظر آتے۔

اُن کے دماغ میں جو کچھ آنا کہ ڈالتے، لیکن اُن کے دماغ میں صرف بہار اور روشنی کی محبت اور امید افزا داستانیں ہی آتی تھیں۔ سارا مستقبل اُن کے لئے ایک مسرت ناک تعطیل کا روشن دن ہوتا تھا۔ الفاظ زبان سے نکلتے تھے۔ نہایت آہستہ۔ سرگوشیوں کے لباس میں ستورا اور صرف نصف سمجھ میں آتے تھے اُن کے قصوں کی نہ ابتدا ہوتی تھی نہ انتہا، اور نہ اُن میں تسلسل ہوتا تھا۔ بعض اوقات چاروں بچے ایک ساتھ بول اُٹھتے، لیکن ایک کی وجہ سے دوسرے گھبراتا نہ تھا۔

بچے ایک دوسرے سے اس قدر مشابہت رکھتے تھے کہ دھندلی سی چاندنی میں، سب سے چھوٹے چار سالہ تان شیک اور سب سے بڑے دو سالہ لوئی کا کی شکلوں میں امتیاز نہ ہو سکتا تھا۔

اس شام کو ایک ایسی خبر ہے وہ نہ سمجھ سکتے تھے ایک ایسے مقام سے جسے وہ نہ جانتے تھے اس فردوسی فضا میں پہنچی اور اُس نے کہانیوں اور لطیفوں کا خاتمہ کر دیا۔ ڈاک سے انہیں یہ خبر ملی تھی کہ اُن کا باپ سرزمینِ اطالیہ میں چل بسا۔

”لیکن وہ کب واپس آئیں گے؟ تان شیک نے تعجب سے پوچھا۔“

لوئی کا نے اُسے کہنی مارتے ہوئے معنوم لہجے میں جواب دیا: ”وہ کس طرح واپس آ سکتے ہیں جب کہ وہ خدا کے ہاں چلے گئے۔“

یہ سن کر سب خاموش ہو گئے۔ ایسا معلوم ہوتا تھا کہ وہ ایک بڑی سیاہ دیوار کے سامنے کھڑے تھے

اور اُس کے آگے کچھ نہ دیکھ سکتے تھے۔

”میں بھی جنگ پر جا رہا ہوں“ میٹی جی نے بلا غور و خوض زور سے چلا کر کہا۔  
”تم ابھی بہت چھوٹے ہو“ تان شیک نصیحتاً بولا۔

سب سے زیادہ لاغر، نازک اندام اور نحیف ملکات نے، جو اپنی ماں کے بڑے دوشالے میں لپٹی ہوئی تھی اور ایک مسافر کی گٹھری معلوم ہوتی تھی، اپنے نرم اور دھیمے لہجہ میں کسی پوشیدہ مقام سے پوچھا ”جنگ کیسی ہوتی ہے، مجھے بھی بتاؤ میٹی جی“

میٹی جی نے مطلب یوں سمجھایا۔ ”سنو جنگ اس طرح کی ہوتی ہے کہ لوگ ایک جگہ جمع ہو کر ایک دوسرے پر چاقو سے حملے کرتے ہیں، تلواروں سے قتل کرتے ہیں اور بند و قتل سے مارتے ہیں۔ جتنا زیادہ کوئی مارے اور قتل کرے اتنا ہی اچھا سمجھا جاتا ہے۔ یہی جنگ ہے“

”لیکن وہ لوگ کیوں قتل کرتے ہیں اور ایک دوسرے کی جان لیتے ہیں؟“ ملکات نے پوچھا۔  
”شہنشاہ کے لئے“ میٹی جی نے کہا۔ اور سب چپ ہو گئے۔

پھر فوراً ہی میٹی جی نے اپنے خیالات یکجا کئے۔ تاکہ اُس خاموشی کو دور کرے جو اس وقت ان پر بارگزر رہی تھی۔

”میں بھی دشمن کے خلاف لڑائی پر جا رہا ہوں“

”دشمن کیسا ہوتا ہے؟ کیا اُس کے سینگ ہوتے ہیں؟“ ملکات کی کمزور آواز نے فوراً سوال کیا۔

”درحقیقت اُس کے سینگ ہوتے ہیں۔ ورنہ پھر وہ دشمن کیسے ہو سکتا؟“ تان شیک نے نیت

اور کسی قدر غصہ سے جواب دیا۔ اور اب خود میٹی جی بھی صحیح جواب نہ جانتا تھا۔

”میں نہیں سمجھتا۔“ کہ اس کے سینگ ہوتے ہیں۔“ اُس نے رکتے رکتے آہستہ سے کہا۔

”اُس کے سینگ کیسے ہو سکتے ہیں؟ وہ ہماری طرح ایک انسان ہے“ لوئی کاٹنے کہا۔

”مگر صرف یہ بات ہے کہ اس میں روح نہیں ہوتی“

”چند لمحوں کے بعد تان شیک نے پوچھا۔“ لیکن جنگ میں آدمی خدا کے ٹاں کیسے چلا جاتا ہے؟“

”لوگ اُسے جان سے مار ڈالتے ہیں“ میٹی جی نے جواب دیا،

”ابا جان نے میرے لئے ایک بندوق لانے کا وعدہ کیا تھا“ تان شیک ٹمکین لہجہ میں بولا۔



”وہ بندوق کیسے لا سکتے ہیں، جب کہ خدا کے ہاں چلے گئے“ لوئی کانے کسی قد سختی سے پوچھا  
 ”اور لوگوں نے انہیں جان سے مار ڈالا؟“ تان شیک نے سوال کیا۔

”ہاں جان سے!“ لوئی کانے جواب دیا۔

معصومیت اور بچپن سے آلودہ اور حیرت سے کھلی ہوئی آنکھوں میں سے سکوت اور غم تاریکی میں گھورنے

لگا۔ کسی نامعلوم فضا میں — دماغ اور دل میں محسوس نہ ہونے والی فضا میں۔

اس وقت جھونپڑے سے باہر ایک بچہ پر اُن کی دادی اور دادا بیٹھے تھے۔ آفتاب کی آخری

سرخ اور سنہری شعاعیں گھنے درختوں میں سے گذر کر بارغ میں آ رہی تھیں۔ شام نہایت پرسکون تھی، مگر ایک

مسلل رونے کی آواز سنائی دے رہی تھی۔ غالباً یہ بچوں کی جوان ماں کے گریہ و بکا کی آواز تھی۔ دونوں بوڑھی

جانیں کمر خمیدہ ایک دوسرے سے ملی بیٹھی تھیں۔ دونوں ایک دوسرے کا ہاتھ اس طرح پکڑے ہوئے تھے۔

جیسے عرصہ دراز کے بعد یہ موقع ملا ہو۔ وہ دونوں آسمان کی طرف دیکھ رہے تھے، اُن کی آنکھیں آنسوؤں

سے محروم تھیں اور وہ کچھ نہ بول سکتے تھے۔

محشر عابدی

# غزلیات

جی سے جانا ہی ہوش میں آنا مجھ سے کہتی ہے بخود ہی میری  
 غش بھی آتا نہیں خبر لینے کتنی بے کس ہے بے کسی میری  
 قصہ غم دراز ہے میرا اور کوتاہ زندگی میری  
 بن گئے وہ عدو کی روح رواں موت ہے اب تو زندگی میری  
 کون ان کو منا کے لے آئے مجھ سے روٹھی ہے زندگی میری  
 بھول کر آگئے ہو تربت پر دیکھتے جاؤ بے کسی میری  
 دن کو نا لے میں ات کو آہیں یوں ہی کھتی ہے زندگی میری  
 خاک سمجھے گا مدعی شائق  
 اک ممتا ہے شاعری میری  
 سد محمد کا نظم علم شائق

بہار گلشن ہستی کا اعتبار نہیں خزاں نہیں ہو اگر آجکل بہار نہیں  
 طے ہیں سب کی نشانی میں داغ ہاکی وہ کوئی ہے تنہا جو یاد کا نہیں  
 بتا گئی نگہ واپس میں راز فرقت وہ آنکھ ہائے جواب جو انتظار نہیں  
 عدم سہواں مجھے لائی ہوئے آزادی جہاں کہ اپنی طبیعت پہ اختیار نہیں  
 ہونے دوش پر رکھی ہو خاک کشتہ شہید عشق کا لاشہ زیرِ چہ نہیں  
 وفا کا عہد وہ کرتے ہیں مجھ سے میں چپ ہوں  
 نگاہ یاس نہ کہے کہ عتبار نہیں  
 علی حسنین زیبا رودلوی

# محفلِ ادب

ادیب آقا ہے یا غلام؟

جب یونانیوں کی آزادی چھین گئی اور رومی اُن پر حکمران ہو گئے تو ادب آقا ئی کے درجے سے گر کر غلامی کے درجے پر آ گیا۔ یونانی اور با فلسفہ کے مالک اور ڈرائے کے بانی ہونے کی وجہ سے اپنی قوم کو اس نظر سے دیکھتے تھے جس نظر سے بادشاہ اپنی رعایا کو دیکھتا ہے۔ وہ ہمیشہ قوم کی اصلاح کے طریقے نکالنے، اس کی حکومتوں کو منظم کرنے، اس کے اخلاق کی سطح کو بلند کرنے اور اُسے ترقی کی طرف لے جانے کی فکر میں لگے رہتے تھے۔ تم ارسطو یا افلاطون کا مطالعہ کرو تو ان میں سے ہر ایک کو ایک بادشاہ کی طرح اپنی رعیت کی دشواریوں کو دور کرنے کی فکر میں مبتلا پاؤ گے جو دل سے چاہتا ہے کہ اُن کے اخلاق وسیع اور ان کی حکومتیں با نظم ہو جائیں۔ تم ان میں سے کسی کو بھی ایک غلام کی طرح نہیں پاؤ گے جو عوام سے چاپلوسی کرے۔ قوم کو دھوکے میں رکھے اور اُن کی برائیوں کو بھی اچھا بتائے۔

بہر حال جب رومی یونانیوں پر غالب آ گئے اور انہیں یونانی زبان سیکھنے اور اس میں مہارت حاصل کرنے کی ضرورت محسوس ہوئی اور بچوں کو اس کی تعلیم دینے کی خواہشات بڑھنے لگیں تو رومی اس مقصد کے لئے کثرت سے یونانی غلام خریدے اور اپنی اولاد کو اُن کے سپرد کرنے لگے۔ اور اس طرح یونانی اہل ادب غلام ہو کر رومی بچوں کے استاد بن گئے۔ یہ شاگرد اپنے معلم کی باتیں ضرور مانتے اور اس کی نصیحتیں بھی قبول کرتے۔ لیکن اسی طرح جیسے ہم اپنے ڈرائیور کی بات مان لیتے ہیں جب وہ ہم کو قریب ترین راستہ بتاتا ہے یا جس طرح ہم اُس قلعی کی راتے پر چلتے ہیں جو ہمارا اسباب اٹھائے ہم کو ریل پر سوار کرانے جاتا ہے۔ ظاہر ہے کہ ہم دونوں کی وقتی اطاعت اور ایک قسم کی فرمانبرداری کرتے ہیں۔ لیکن ہمارا ضمیر کتنا رہتا ہے کہ ہم ان دونوں سے بالا و بزرگ ہیں۔ اس حالت کا اثر لازمی طور پر معلم پر بھی ہوا اور اُس نے محسوس کیا کہ اپنے آقاؤں کے مقابلہ میں تعلیم دینے اور بات بات پر ٹوکنے والا استاد ہونے کے بجائے ایک خوش باش مصاحب ہونا زیادہ ضروری ہے۔

پھر ازمنہ وسطیٰ کا دور آیا جس میں عرب اور اہل فرنگ مذہبی پیشوا خلیفہ یا پوپ کے خود مختار نظام حکومت کے لحاظ سے اور ادب کی یک رنگی کے اعتبار سے تقریباً برابر ہو گئے اور دونوں کا ادب مذہبی اور دنیاوی آقاؤں

کی خوشامد میں آقا قانی رہتے سے مگر غلامی کے درجے میں آگیا۔ علاوہ ازیں اس دور میں ادب اور دو بڑی قسموں میں تقسیم ہو گیا۔ ایک قسم دینی ضروریات کو پورا کرتی، دوسری ضروریات زندگی کو۔

ادب کا جو حصہ ضروریات زندگی کے لئے وقف تھا وہ آقا قانی کے اُس بلند مرتبہ تک نہیں پہنچ سکا جو قدیم یونانی اہل قلم کا مرکز تھا بلکہ غلامی کے اُس درجے میں اترا یا جس میں یونانی ادیب غلام ہو کر اتر آتے تھے۔ بنی عباس کے زمانے میں جس طرح بغداد میں تمام غلاموں کی ایک بڑی جماعت ملے گی جس نے ادب حاصل کر کے اپنی ساری عمر اپنے آقاؤں کی مدح گوئی میں صرف کر دی اسی طرح انہیں ایام میں اٹلی میں بھی تم ہرامیر کے پاس ایک شاعر کو اُس کی مدح سرائی میں رطب اللسان پاؤ گے۔ رخصت کہ ازمنہ وسطیٰ میں مشرق اور مغرب کے تمام اہل ادب اسی رنگ پر جا رہے تھے اور اس خیال نے اعتقاد کی جگہ لے لی تھی کہ اُن کی سب سے بڑی مہم اور اُن کا سب سے اہم فرض دولت مندوں اور آقاؤں کو خوش کرنے تک محدود ہے۔ یہاں تک کہ وہ قوت آگیا کہ ادب امر کے اثر سے ایک حد تک آزاد ہو گیا اور اہل ادب کو امر کی مدح سرائی سے نجات ملی۔ لیکن اب انہوں نے اپنے ناظرین کو محظوظ اور مسرور کرنا اپنا فرض قرار دے لیا اور اس طرح حریری اور مہدانی جیسے خوش گوئی اور نقالوں کی خاصی پیدا ہو گئی جس نے الفاظ کے ذریعے سے وہی کر دکھایا جو مجلسوں میں لوگوں کا دل بہلا اور ہنسانے کے لئے بھر پئے اور بھانڈا اپنے حرکات کے ذریعہ سے کرتے ہیں۔

بعد ازاں یورپ کی بیداری اور ترقی کا دور آیا اور اُس نے قدیم ادب کے ناخداؤں کو زندہ کرنا اور دانا ادب کو غلامی کے گرد و غبار سے پاک کرنا شروع کیا۔ آخر میں یورپ کے جدید ادب میں آقا قانی کا رنگ جھلکنے لگا اس دور کا انشا پر داز تم کو ہنسانے کے لئے تمنا سے سامنے نہ چوپائے کا روپ بھر کر آسکتا ہے اور نہ تم کو خوش کرنے کے واسطے بھانڈپن دکھا سکتا ہے بلکہ وہ تم کو اس حقیقی دنیا کے ایسے سبقوں سے آشنا کرتا ہے جن سے تم کو بسا اوقات درد مند بنادیتا ہے اور تم اسی درد مند ہی میں لذت اور مزاحموس کرتے ہو کیونکہ تم کو اس طرح درد مند بنانے سے انشا پر داز کا مقصد محض تمہیں صاحب بصیرت اور روشن ضمیر بنانا ہے جس سے تمنا سے لئے اس دنیا میں احتیاط کے ساتھ ترقی کرنے کا دائرہ وسیع ہو جائے۔

مگر ہم میں اب تک اہل قلم کا ایک ایسا طبقہ موجود ہے جو بہ نسبت آقاؤں کے غلاموں کے مرکز سے زیادہ قریب ہے جس کی ساری ہمت شوخی نقالی اور گرائڈیل الفاظ تک محدود ہے۔ میں بعض خاص حالات میں لفظی آرائش اور مرعوب کر دینے والی صنعتِ ترصیع کے خاندانوں سے انکار نہیں کرتا۔ اگرچہ میں خوب جانتا ہوں کہ سونے کا

کٹورا سادہ ہی بھلا معلوم ہوتا ہے ایک حسین و جمیل ہستی لباس سے عریاں اور برہنہ ہو کر ہی زیادہ جاذبِ نظر اور فتنہ انگیز دکھائی پڑتی ہے اور ریشمی کپڑا نقش و نگار کے بغیر ہی زیادہ خوبصورت نظر آتا ہے۔ لیکن سونا اور ریشم ہر شخص کو دستیاب نہیں ہو سکتا اور سینکڑوں عورتوں میں شاید ہی ایک دو کے جسم کی بناوٹ ایسی ہو جو عریانی میں زیادہ حسین و جمیل معلوم ہوتی ہوں چونکہ کوئی سادہ چیز اُس وقت تک بھلی نہیں معلوم ہوتی جب تک کہ وہ کسی مادہ سے اعلیٰ طرز کی نہ بنی ہو اور لغت ہماری ہر ضرورت کو سادہ اور حسین مادہ سے اعلیٰ طرز پر پورا نہیں کر سکتا اس لئے ہم کو کبھی کبھی لفظی نقش و نگار اور اچھوتا اسلوب بیان اختیار کرنے کی ضرورت ہوتی ہے۔ لیکن میں اس کا بالکل مخالف ہوں کہ انشا پرداز کی ساری ہمت صرف الفاظ کی ندرت، عبارت کی شگفتگی اور طرز بیان کی شوخی پر صرف ہو جائے۔ اور وہ اپنے ناظرین کے سامنے ایک غلام کے رتبے میں رہ جائے جو صرف ان کو مسرور کرنے اور راضی رکھنے پر قناعت کر لے۔ میری تمنا ہے کہ ہر ادیب اپنے آپ کو آفاقی کے درجہ میں رکھے اور اپنے ناظرین کا فائدہ اُن کی تعلیم اور اُن کی رہنمائی اس کو مد نظر رہے۔ مگر یہ رتبہ وہی ادیب حاصل کر سکتا ہے جو عالم موجودات میں اپنی بصیرت اور بصارت کو کافی وسعت دے۔ اور وسعتِ نظر اسی انشا پرداز کو نصیب ہو سکتی ہے جو اُن اور اس کی تاریخ، اس کی اصلیت، اس کے حاضر و مستقبل، اس کے رسم و رواج، اس کی جہالتوں، اس کے قصے کہانیوں، اس کے علوم و آداب اور اس کی تمدنی تمدن کا مسلسل اور گہرا مطالعہ کرے۔

یہی چیزیں ایک ادیب کا موضوع ہیں اور ہر ادیب پر لازم ہے کہ خود ان کی تعلیم حاصل کرے اور اپنے ناظرین کے سامنے انہی کو پیش کرے تاکہ اُس کا ادب غلاموں کے ادب سے ممتاز ہو کر آقاؤں کا ادب ہو جائے۔

”ادبی دنیا“

(سلامہ موسیٰ مصری)

## کیفیات

کوئی نہیں سچتے والے	مر جائے مر جانے والا
محفل میں بیٹھے گا کیوں کر	خلوت میں شرماتے والا
میں روکوں لیکن کیا روکوں	جائے گا گھر جانے والا
صبر مرا بے کار نہ جائے	تڑپے وہ تڑپانے والا
اپنا دل بہلاؤں کس سے	ہے کون آنے جانے والا

وہ نہ ملیں مجھ کو مل جائے کوئی جی بہلانے والا  
ہم نہ کریں گے ترکِ محبت سمجھا کیا سمجھانے والا  
دل وہ شے ہر جس کا شاکی کھونے والا پانے والا  
سبے مشکل بات یہی ہے زندہ ہو مر جانے والا  
کیا سمجھے اسرارِ محبت دل دے کر بچپانے والا  
جان مری ہے جانے والی دل ہے اُن پر آنے والا  
پھولوں کا مرجھانا، دیکھے کلیوں پر اتر آنے والا  
کب سنتا ہے میری آہیں باتوں سے گھبرانے والا  
یا میں ہوں یا میرا دل ہے روز نیا غم پانے والا

نوح مرا کافی یہ پتہ ہے  
وہ طوفان اٹھانے والا

”چمن“

## گرمی

کالے کالے بھونرے پھر کنول کے پتوں کے نیچے سے جھانک جھانک کر دیکھنے لگے! اور بنزطوطوں  
کی سرخ چونچلوں میں پکے پکے شستوت نظر آتے ہیں \*  
اونچے اونچے پہاڑوں پر اب وہ سبزی نظر نہیں آتی۔ بادامی رنگت کی گھاس اُگی ہوئی ہے۔  
جنگلوں کے ریلے پھولوں پر شہد کی مکھیاں بیٹھی ہوئی ہیں۔ اور بکریاں پہاڑوں کے دامن میں سوکھی  
گھاس چباتی نظر آتی ہے \*  
گرمی کے دن آگئے! — وہ دن جو شاعر کے خواب کی طرح چمکیلے ہوتے ہیں اور مشک کی طرح  
گرم ہوتے ہیں \*

او معبود! معلوم ہوتا ہے کہ یہ روشنیاں پیدا ہونے کے دن ہیں! کہ ہر طرف اک محبوب نور برس رہا ہے!

جیسے درفردوس پر برس رہا ہو \*

گھرے نیلے آسمانوں سے اک روشنی پھوٹ پھوٹ کر نکل رہی ہے۔ جو سمندر، پہاڑ اور پوری زمین کو چمکا

رہی ہے +

گرمی کے دن آگئے!

پھر آفتاب بلند ہو کے چمکے گا۔ پھر جنگلوں میں خرگوش خوش ہو ہو کے ناچیں گے!  
دوست! دیکھو۔ گرمیوں کے شفاف آسمان پر ستارہ کیسا جگمگا رہا ہے جیسے کم سن ہرن کی آنکھ میں  
روشنی کا نپ رہی ہو۔

خوبصورت پرندوں کے پروں پر آفتاب کی تیز کرنیں کیسی پھیل رہی ہیں! جیسے ہلکی ہلکی برف پہاڑوں پر

سے پھسل رہی ہو۔

گرمی کے دن آگئے \*

ہر طرف اک نور کا دریا لہریں مار رہا ہے \*

”تہذیب نسواں“

## سمندر کی آخری تان

شہرت و اقتدار اور محبت و آرام کی لذتوں سے میں نا آشنا ہوں وہ لوگ ایک ایک کر کے میری نظر کے  
سلنے میں جو ان چیزوں میں بے ہوئے ہیں۔ مینس بول کر جیتے اور زندگی کو ساز و عشرت سمجھتے ہیں لیکن کیا بتاؤں کہ مجھے  
قدرت نے زندگی کے اور ہی گھونٹ پلائے! اب یاس و حواں، ہوا اور پانی کی طرح میرے لئے شیریں بن گئے  
ہیں۔ ایک تھکے ہوئے بچے کی طرح میں اس جنجال کی زندگی کو رو رو کر اپنے آنسوؤں سے بہا سکتا ہوں تا آنکہ موت  
بے پاؤں نیند کی طرح مجھ پر چھا جائے، ہوا کی گرمی میں میرے گال ٹھنڈے پڑنے لگیں اور سمندر کی آخری تان میری  
مائل بہ پرواز روح پر ٹوٹ جائے“ (شیلی)

”مجلد عثمانیہ“

## مطبوعاتِ جدیدہ

تاریخ اسلام - یہ کتاب عبد حاضر کے مشہور ادیب اور مورخ علامہ محی الدین خیاط مصری کی مستند اور جامع تاریخ اسلام کا اردو ترجمہ ہے جو پانچ حصوں پر مشتمل ہے۔ پہلے حصے میں فلسفہ تاریخ کی ماہیت، تاریخ کے مآخذ اور رسول کریم صلعم کے سوانح درج ہیں۔ دوسرے حصے میں خلفائے راشدین کے حالات ہیں۔ تیسرا حصہ خلافت بنی امیہ کے حالات ہیں، چوتھا حصہ خلافت بنی عباس اور پانچواں تاریخ اندلس پر مشتمل ہے۔ ترجمہ مولانا مولوی ابوالمحمود محمد خالد خاں صاحب فاضل ادبیات نے کیا ہے۔ زبان ایسی سلیس اور عام فہم ہے، کہ عورتیں اور بچے بھی بہ آسانی سمجھ سکتے ہیں۔ اصل کتاب قریب قریب تمام ممالک اسلامیہ میں بطور نصاب تاریخ رائج ہے، اور یہ اُس کے مستند اور مفید ہونے کی بڑی دلیل ہے۔ کتابت طباعت اور کاغذ عمدہ ہے۔ ہر حصہ میں ضروری نکتے بھی شامل کئے گئے ہیں قیمت مع محصول پانچ روپے مقرر ہے۔ مدارس اسلامیہ اگر بطور نصاب رائج کرنا چاہیں تو ان کے ساتھ خاص رعایت کی جاتی ہے۔ ملنے کا پتہ منیر صدیق بک ڈپو لکھنؤ۔

اربابِ نثر اردو، از مولوی سید محمد صاحب تدریسی ایم اے۔ فورٹ ولیم کالج کے اردو شرفیول کا تحقیقی و تنقیدی تذکرہ ہے اور جہاں تک ہمیں معلوم ہے اس موضوع پر پہلی کتاب ہے، قابلِ ہولف نے اسے نہایت محنت اور جانفشانی سے ترتیب دیا ہے۔ سو اسو سال سے زیادہ کا زمانہ گزرا کہ فورٹ ولیم کالج کی بنیاد ایسٹ انڈیا کمپنی کے ہاتھوں ٹیٹھی تھی۔ اس کا مقصد صرف اس قدر تھا کہ چند اوباکو اکٹھا کر کے ان سے انگریز اہلکاروں کے لئے آسان زبان میں درسی کتابیں لکھوائی جیں چنانچہ نثر اردو کے یہ ارباب ملک کے مختلف حصوں سے یہاں جمع ہوئے اور انہوں نے قصص، تاریخ، قواعد زبان، اخلاق اور مذہب پر ایسی ایسی کتابیں لکھیں کہ اردو نثر کی بنیاد قائم ہو گئی۔ اس تذکرہ میں تقریباً بیس ایسے اربابِ نثر کے حالات اور ان کے کارناموں کی تنقید درج ہے اور ہمارے خیال میں تاریخ ادبیات اردو کا یہ ایک اہم باب ہے، لکھائی چھپائی اور کاغذ کے لحاظ سے بھی کتاب بہت اچھی ہے۔ حجم ۱۰۰ صفحات مجلد کی قیمت دو روپے۔ مکتبہ ابراہیمیہ امداد باہمی سٹیوین روڈ حیدر آباد دکن سے طلب فرمائیے۔

چمنستان - اس نام کا ایک نیا مصور ادبی رسالہ ماہ اگست سے مولوی محمد فضل خاں صاحب اور سید ظفر ہاشمی صاحب کے زیرِ ادارت شائع ہونا شروع ہوا ہے۔ دوسرا نمبر ہمارے سامنے جو جس میں نظم و نثر کے نہایت شستہ نمونے جمع کئے گئے ہیں ایک سے رنگی لو ایک ایک رنگ تصویر بھی رسالہ کی زینت ہے، حجم ۲۴ صفحات اور سالانہ چندہ دو روپے۔ منیر چمنستان، امرتسر سے منگائیے۔



# فہرست مضامین

جلد ۱۶

بابت ماہ نومبر ۱۹۲۹ء شروع

تصویر: داستان گو

نمبر

صفحہ	صاحب مضمون	مضمون	نمبر شمار
۸۲۱	بشیر احمد	رباعیات	۱
۸۲۲		جہاں نما	۲
۸۲۶	منصور احمد	افسانہ	۳
		تصویر: داستان گو	
۸۲۷	جناب لاہ سید حسن صاحب بنی بے، ایل ایل بی (علیگ) ایڈووکیٹ	اکبر اعظم	۴
۸۳۲	حضرت جوش ملیح آبادی	پیران ساوس (رباعیات)	۵
۸۳۳	جناب ملا ناضیا احمد صاحب بدایونی، ایم اے (علیگ)	طنز و شاعر	۶
۸۳۹	فلک پیم	مسافر	۷
۸۴۵	جناب حکیم آزاد انصاری مدظلہ العالی	درس عمل (قطعہ)	۸
۸۴۶	جناب مولانا مارون خاں صاحب شروانی، پروفیسر جامعہ کشمیر	مبادی سیاسیات	۹
۸۵۹	حضرت اکبر سوری لکھنؤی	نفاذائے وفا (نظم)	۱۰
۸۶۰	جناب مولوی محمد عبدالحی صاحب صدیقی (علیگ)	جزیرہ جاوا	۱۱
۸۶۳	جناب فیاض محمود صاحب گیلانی بی، اے	میں حیران ہوں!	۱۲
۸۶۶	جناب خیر عبد السمیع صاحب آل قریصہ، ایم اے ایل ایل بی	جام مصیبتی (رباعیات)	۱۳
۸۶۷	حامد علی خان	دیوار پر چہرہ (افسانہ)	۱۴
۸۷۳	حضرت ذوقی	غزل	۱۵
۸۷۴	جناب سید ممتاز شرف صاحب قادری	نہیند کاغذ (افسانہ)	۱۶
۸۸۱	جناب خٹک خاں حسین صاحب گویا جہان آبادی	تراژدی گویا (نظم)	۱۷
۸۸۲	منصور احمد	دولت یا محبت (افسانہ)	۱۸
۸۸۶	حضرات صدقہ، زیب، پیش، شہاب	غزلیات	۱۹
۸۸۷		مغفل ادب	۲۰
		مطبوعات جدیدہ	۲۱

# ریاحیات

(۱) ہم وہ ہیں کہ فاشی غنہ ہے ہم کو  
فلوت ہی ہماری آئینہ ہے ہم کو  
دنیا کے لیے ہے اپنی دنیا کے خیال  
ویرانہ ہی دیرینہ وطن ہے ہم کو

(۲) کچھ جی بیاں ہو شک میں نہیں ہوتا  
کچھ جی کہیں ہے کھر دیر میں ہوتا  
انسان کی روح میں ہے ایک ایک علم  
کیا کچھ نہیں سب کچھ ہے شرم میں ہوتا

(۳) کونست ہے کوئی نہ کوئی آبادی  
کوئی نہ کوئی آزاد دی  
باز ہے جس کی فریاد  
پہلی ہے داد حق ہے جس کی فریاد

(۴) گوش میں ہے جو تودہ سیاہ بن  
انچہ جی فلک کی ٹوٹ اور تار بن  
پہرہ وہ ہے جس میں کچھ آرام نہیں  
نہل چو پہنچا ہے تم تو آوارہ بن

# جہاں نما

## شناقا

امریکا کے تعلیمی طریقوں میں ہمیشہ یہ مقصد ملحوظ ہوتا ہے کہ وہ تعلیم کو تقویت پہنچائیں اور سب لوگ اس سے مستفید ہو سکیں۔ ایشیا اور یورپ کے بالمقابل امریکا کو جمہوریت کی نمایاں فوقیت حاصل ہے۔ یہاں ہندوستان میں ہم جمہوریت کے اُس عظیم الشان کارخانے کا تصور بھی اپنے دماغوں میں نہیں لاسکتے جس کے ماتحت بدروں کے استاد اور ریاست کے عمدہ دار بھی عوام کی رائے سے منتخب ہوتے ہیں۔ مگر امریکا میں عام انتخاب کا دستور جاری ہونے سے پہلے ہی تعلیم عام ہو چکی تھی۔ حکومت ہند ملک کی تعلیم پر کل ۸۰ لاکھ روپیہ خرچ کرتی ہے لیکن امریکا میں صرف ایک یونیورسٹی پر ایک کروڑ پچاس لاکھ روپیہ صرف ہوتا ہے۔

بہت دیر تک امریکا کے تعلیمی طریقے بھی انگریزی امارت کی روایات سے متاثر رہے۔ لیکن امریکا نے نئے آئین و ضوابط کی سرزمین ہے اور وہاں کی جدید جامعات نئی ذہنیت کی پیداوار اور ملک کے جمہوری آئین روایات اور عادات کا نتیجہ ہیں۔

امریکا میں صرف مدرسے اور کالج ہی ایسے ادارات نہیں ہیں جو لوگوں کی تہذیب و تربیت کا کام کر رہے ہیں، بلکہ میسوں اور ایسے طریقے ہیں جن سے امریکا عام تعلیم اور مدنی علم کو اپنے کروڑوں فرزندوں کے لئے پھیلا رہا ہے۔ ان تمام طریقوں میں شناقا غالباً سب سے حیرت انگیز ہے۔

آج سے نصف صدی پہلے شناقا محض نیویارک کی ایک جھیل کا نام تھا۔ لیکن آج یہ لفظ اُس نے بروست ترین مدنی طاقت کی نمائندگی کرتا ہے جس کے ذریعہ سے دیہاتی اور رقبائی آبادی کو دنیا کی موجودہ عظیم الشان دماغی ترقیات سے روشناس کرایا جاتا ہے۔

نصف صدی گزر چکی ہے کہ امریکہ کے بعض بڑے بڑے معلموں اور شہریوں نے جھیل شناقا کے پُر فضا کناروں پر گرمیاں گزارنے کے لئے اپنے خیمے گاڑے۔ تقریروں، انصابوں اور مختلف قسم کی دھپسیوں کا اظہار کیا گیا، اور بڑی عمر کے آدمی اور کاروباری لوگ جو اوائل عرصہ کالج کی تعلیم سے محروم رہ گئے تھے یہاں تعلیم حاصل کرنے کے لئے آنے لگے۔ تقریریں، مضمون کے متعلق ہوتی تھیں اور طالب علم کو علم کے جس کسی شعبہ سے کسی

ہوتی وہ اس کا مطالعہ کر سکتا تھا۔ معلمین کا طرز بیان نہایت آسان ہوتا تھا اور کتابیں ان تقریروں کا نہایت موزون و مناسب ضمیمہ ہوتی تھیں۔ رات کو نلج راگ اور دوسرے کھیل تماشے ہوتے تھے اور ہر شخص اپنے مذاق کے مطابق ان میں حصہ لے سکتا تھا۔ بعد میں اسی جمیل کا نام جس کے بلوریں پانیوں کے کنائے یہ لوگ آ جمع ہوئے تھے اس نئی عضویت کو دے دیا گیا۔

امریکن، ہندوستانیوں کے برعکس نئے خیالات کو قبول کرنے میں ہمیشہ تیار رہے ہیں۔ ہر نئی بات انہیں اپنی طرف متوجہ کر لیتی ہے چنانچہ شتاوا کا طریقہ تعلیم تمام جمہوریہ میں نہایت سرعت سے پھیلا۔ آج جس قصبے اور جس گاؤں میں جاؤ شتاوا کی روشنی ہزاروں گھروں کو منور کرتی نظر آتی ہے۔

موجودہ شتاوا ایک مختلف چیز ہے۔ اس نے اب کتابی اور انفرادی تعلیم کی منزل سے گزر کر ایک سالانہ قومی میلے کے خطبات، راگ اور ناٹک کی صورت اختیار کر لی ہے۔ ڈاکٹر مدھندر ابوس اس کے موجودہ مقاصد کو یوں بیان کرتے ہیں:-

”شتاوا کا ایک باقاعدہ لائحہ عمل تیار کرنا بڑی مشکل بات ہے۔ اس کا مقصد قلب کو وسیع کرنا ہے اور اس لئے اس میں اسفار، ادبیات اور سائنس پر خطبات پڑھے جاتے ہیں۔ پھر زندگی کے لطیف رخ کو بھی اس وقت تک نظر انداز نہیں کیا جاسکتا جب تک نیا میں مسیقی، شاعری اور آرٹ کا وجود ہے۔ ہر شخص کے لئے یہاں کچھ نہ کچھ مل جاتا ہے۔ مذہب، تعلیم، تفریح ان تینوں کا نام شتاوا ہے۔ لوگ روزانہ زندگی کے بار اور فرائض ایک قلم اتار کر ایک طرف رکھ دیتے ہیں اور شتاوا میں آ شامل ہوتے ہیں۔ تفکر و تدبر کے لئے، تیسرے اور نظام کے لئے، تفریح و تہنہ کے لئے اور اس طرح وہ اپنے قلب اور جسم کو سکون دینے اور تازہ دم ہونے کے لئے ایک ہفتے کی مہلت دیتے ہیں۔“

جدید شتاوا کے جلسے مسلسل دس روز تک جاری رہتے ہیں۔ صبح سیاسی، مذہبی اور ادبی موضوعات کی تقاریر کے لئے مخصوص ہوتی ہے۔ بچے کھیلتے ہیں۔ تیسرے پہر موسیقی شروع ہوتی ہے اور منہ ان الاوامی مسائل پر تقریریں کی جاتی ہیں۔ شیکسپیر کے کھیل، رقص اور دوسری تفریحات رات کے پہر وگرام میں شامل ہوتی ہیں۔

لیکن امریکا کے رہبر ان تعلیم نے محسوس کیا ہے کہ صرف ایک یا دو بڑے بڑے مقامات پر ایسی تقریریں اور نمائشیں کافی نہیں ہیں کیونکہ اس طرح جمہور کا ایک نہایت قلیل تناسب ان میں حصہ لے سکتا ہے۔

سوانہوں نے شتا قوا کو ایک قومی تنہوار بنا لیا ہے اور شتا قوا کے ہفتے کے دوران میں اتنے ہی جلسے منعقد ہوتے ہیں جتنے جمہوریہ کے قصبے اور شہر ہیں۔

اس ہفتے سے چند دن پہلے تمام قوم کے سینے جوش و خروش سے لبریز ہو جاتے ہیں لوگ نفیس نفیس لباس پہنتے ہیں۔ مکان، دوکانیں اور سرکاری عمارات قومی جھنڈوں سے مزین کی جاتی ہیں۔ جا بجا بڑے بڑے اور چھوٹے اشتہارات لگے ہوئے دکھائی دیتے ہیں۔ لوگ شتا قوا کے خاص رنگ بٹن اور ٹوپیاں پہنتے ہیں۔ فوجی موٹروں میں بیٹھ کر ملک کے طول و عرض میں نعرے لگاتے پھرتے ہیں نہ ہماری شتا قوا! ہر شہر اور ہر قصبے کے باہر بڑے بڑے خیمے نصب کئے جاتے ہیں۔ شتا قوا کے منتظم اور رہنما آتے ہیں۔ میر ملہ آتا ہے اور ایک برجستہ تقریر میں انہیں شہر کی آزادی کا پیغام دیتا ہے۔ ایک بیک بنی مذاق، اور تہذیب و تعلیم کے ہفتے کا آغاز ہو جاتا ہے۔ دوکانیں، بینک، ڈاک خانے سب بند ہو جاتے ہیں۔ شہر سنسان ہو جاتا ہے اور سب شتا قوا کے خیموں کی طرف چل دیتے ہیں۔

شتا قوا کے میلوں کو انفرادی شرکتیں منعقد کرتی ہیں۔ درحقیقت یہ ایک عظیم الشان تجارت بن گئی ہے اور خیموں میں داخلہ محٹ کے ذریعہ سے ہوتا ہے۔ شرکتیں بڑا روپیہ کماتی ہیں لیکن ایک اچھی شتا قوا منعقد کرنے کے لئے بھی بڑے روپے کی ضرورت ہوتی ہے۔

شتا قوا کا سب سے نمایاں پہلو وہاں کی تقاریر ہیں۔ ماہر حکما اور سیاست اور بڑے بڑے خطیب اور پروفیسر شتا قوا کے منبر پر آکر بولتے ہیں۔ جمہوٹی قابلیت کو وہاں کوئی جگہ نہیں ملتی۔

شتا قوا کی تحریک لیاقت اور قابلیت کا ایک باب مفتوح ہے۔ اول اول مقررین کو ان کی محنت کا نہایت قلیل معاوضہ ملتا تھا لیکن اب اس کی مقدار بہت بڑھ گئی ہے۔ مسٹر ولیم جننگ براؤن نے صرف ایک تقریر کا معاوضہ ۵۰ روپے وصول کئے اور اندازہ کیا گیا ہے ان کی تقریروں کی سالانہ آمدنی چار لاکھ روپیہ سالانہ تک پہنچ گئی۔

غرض کہ شتا قوا ساری قوم کے لئے ایک دماغی کارنیوال ہے۔ امریکی جمہوریت کی کامیابی زیادہ تر انہیں تعلیمی تحریکوں کی مرہونِ منت ہے

### یورپی زائد

ڈائمنڈ آف انڈیا کا ایک نامہ نگار لکھتا ہے کہ شہر یونانیس یورپ کے مسیحی زاہدوں کا ایک گروہ ہے جنہوں نے یہ قسم کھائی

ہم کہ وہ اپنے پیغمبر کی طرح زندگی بسر کرنے کی کوشش کریں گے، چنانچہ ہر بات میں اُن کے پیش نظر حضرت مسیح کا نمونہ ہوتا ہے، ان کی کوئی جائداد نہیں ہے اور وہ اپنی خدات کی کوئی تنخواہ نہیں لیتے۔ ان کے اخراجات مشترک ہیں اور وہ معاشرہ کے غریب ترین افراد کے پہلو بہ پہلو رہتے ہیں، اپنے گھروں کا کام خود کرتے ہیں، جھاڑو دیتے ہیں اور کھانا چن لیتے ہیں۔

اس سلسلہ کا نام کرٹا سیو اسٹنگ ہے اور اس کے افراد بالکل رومن کیتھولک پادریوں کا سالیاس پہنتے ہیں جو ایک نہایت معمولی کپڑے کا سفید جفتہ ہوتا ہے۔ اس پر مزید یہ کہ وہ ننگے پاؤں چلتے ہیں۔ اس برادری نے جس میں ہندوستانی بھی شامل ہیں اور یہ سب اکٹھے ایک آشرم میں رہتے ہیں ہندوستان میں جنم لیا ہے اور یہی اس کا گھر ہے۔ ان میں کچھ شادی شدہ گھرنے بھی ہیں۔ یہ اُن کے مقاصد کے حامی اور اُن کے کام میں مددگار ہیں لیکن انہوں نے ابھی آخری قسم نہیں اٹھائی۔ ہندوستانی اور یورپی ایک ہی جگہ رہتے رہتے اور اکٹھے عبادت اور خدمت کرتے ہیں۔ سب سے بڑا دنیاوی اعزاز جو اس برادری کے بڑے بڑے ارکان کو ملتا ہے، اور یہ ارکان غیر شادی شدہ ہوتے ہیں، یہ ہے کہ وہ زعفرانی رنگ کا چغہ پہن سکیں جو ایک طویل امیدداری کے بعد عطا ہوتا ہے۔

## صحافت اور خواتین

نیشنل انڈین ایسوسی ایشن کے شعبہ خواتین کا حال ہی میں ایک جلسہ ہربائی نس لیڈی آغا خاں کے مکان پر ہوا۔ اس میں چپن نے "صحافت اور خواتین" کے موضوع پر تقریر کی۔ سنسکریٹ میں صدر تھیں۔

یورپ اور امریکا کی موجودہ صحافت پر تبصرہ کرتے ہوئے مسٹر چپن نے بتایا کہ خواتین نے وہاں اخبارات اور رسائل کی پیداوار میں کس طرح حصہ لیا ہے۔ انہوں نے کہا کہ اب تقریباً تمام اخبارات میں بعض خاص باتیں عورتوں کے پسند کی بھی ہوتی ہیں، اور یہ باتیں عورتوں کے لئے عورتوں کی جمع کی ہوئی اور لکھی ہوئی ہوتی ہیں جو صحافت کے تقریباً ہر شعبہ میں پہنچ چکی ہیں۔ یہاں تک کہ اشتہارات بھی ایسی وضع و ترکیب سے شائع کئے جاتے ہیں کہ وہ گھر کی مالکہ اور مصارف کی مختار کو مسحور کر سکیں۔ ہندوستان کی ترقی کے ساتھ ہی ایسی مطبوعات کی مانگ بڑھ جائے گی جو خواتین کے لئے دلچسپی کا باعث ہوگی، جو امریکا اور یورپ کی مطبوعات سے سبقت لے جائیں گی۔ اور اگلے دس بیس سال میں ہم دیکھیں گے کہ ہندوستان کے زنانہ رسائل مغرب میں مقبول ہو رہے ہیں۔ اگر ہندوستان کی صحافت میں خواتین نے اپنا دخل پیدا کر لیا جیسا کہ انہوں نے مغرب میں کیا ہے تو مجھے یقین ہے کہ اس کے اثرات ترقی و تہذیب کے لئے مدد و معاون ثابت ہونگے۔

ساگر جانا نے کی اجازت دی۔ اب بھی وہ کمرہ موجود ہے جس کے وسط میں ایک ستون اور گوشوں سے آگراؤس ستون پر مل جانے والی گیلریاں ہیں، جہاں یہ مجالس منعقد ہوا کرتی تھیں۔ اس کا نام ”معبادت خانہ“ تھا۔ مقررین نہایت آزادی سے تقریریں کرتے تھے۔ ایک سیرت نگار کا بیان ہے کہ بادشاہ یہاں ٹھٹھک ہو گیا۔ اکبر نے ان مجالس شینہ پراکتفا نہیں کی۔ وہ صبح اٹھ کر دیر تک تنہائی میں عام مسائل زندگی اور خاص فرائض شاہی پر غور کیا کرتا تھا۔ اکبر کا مخصوص مذہب، جو کہ ایک طرح کا مختلف خیالات سے انتخاب کیا ہوا ”ہمہ اوستی مسلک“ (Pantheisme Eclectique) ہے بہت کم کامیاب ہوا۔ اُسے صرف ایک درجن تبعین نصیب ہوئے جو گمراہی کے لوگ تھے، اور کوئی فرقہ قائم نہ ہو سکا۔ ہندوستانی اسلام کو البتہ اس منصوبہ سے نقصان پہنچا۔ کلمہ شہادت سکے اور خطبہ سے نکال دیا گیا، بچوں کے نام پنیہر کے نام پر نہیں رکھے جلتے تھے۔ مسجدیں خالی ہو گئیں اور بعض میں فوجیوں کے لئے بارکیں بنادی گئیں۔ مذہب اسلام کے احکام کے خلاف جو زندہ چیزوں کی تصاویر ممنوع قرار دیتے ہیں، اکبر نے اپنے محل میں ایسے مناظر جو عیسائی اور بدھ مذہب کی روایات سے ماخوذ تھے، نقش کرائے۔ ایکساندر سیوریہ (Alexandre Severe) کا بیان ہے کہ اُس نے یسوع اور بدھ کی موتیں اپنے کمرہ میں رکھ چھوڑی تھیں۔ سول حکومت میں رواداری و ایتلاف کا اصول زیادہ کامیاب ثابت ہوا۔ اکبر کے

اکبر کی لاندہبی اور بدعات کے متعلق پورے مصنفین بالعموم مبالغہ سے کام لیتے، اور اکثر ناواقفیت یا غلط فہمی کا شکار ہو جاتے ہیں۔ اکبر کا مذہب طویل اور گہری بحث کا محتاج ہے جس کے لئے اس وقت موقع نہیں ہے، لیکن اتنا بتادینا ضروری ہے کہ اکبر کی زندگی میں مختلف مذہبی دور گزرے ہیں۔ ابتداءً وہ ہندوستانی معیار سے (اور یہ یاد رکھنا چاہئے کہ یہ معیار چنداں بلند نہ تھا) پکا مسلمان مانا جاتا تھا۔ ابو الفضل اور فیضی کے اثر سے اکبر کے خیالات میں تغیر پیدا ہوا۔ ایک زمانہ آزاد مشربی، تشنگ اور ہمہ اوستی و ہمہ دوستی میں گزرا۔ لیکن خود اکبر اور اُس کے مذہبی مرشد و معلم ابو الفضل اور فیضی اسلام کی بندش سے کبھی آزاد نہیں ہوئے، بالخصوص اسلامی تصوف کا ان پر نہایت زبردست اثر رہا۔ اسلامی تصوف کی وسیع مشربی ہی کے تحت میں وہ تمام دنیا کے مذاہب کا خیر مقدم کرتے رہے۔ ابو الفضل فیضی اور اکبر ہندوستانی مسلمانوں مثلاً تنگ دل گہراستباز ملاح عبدالقادر کی نظروں میں ہمیشہ مطعون رہے، اور انہیں لوگوں کے مبالغہ آمیز بیانات نے بعد کے مورخوں میں بہت کچھ غلط فہمیاں پیدا کر دیں۔ یورپین مورخوں نے اپنی تعمیل کی مدد سے اور بھی رنگ آمیزیاں کیں جس کی وجہ سے اکبر کی سیرت کے بیان میں صداقت سے انحراف ہو جاتا ہے۔ اخیر عمر میں اکبر کے خیالات میں رجوع ہو گیا تھا، اور اُس کی موت یقینی طور پر ایک مسلمان کی حیثیت سے ہوئی۔ واقعہ یہ ہے کہ اکبر باقی حاشیہ صفحہ ۸۲۷ دیکھئے

دوش بدوش اس اصول کی تعلیم اُس کے وزیر اور دوست ابوالفضل نے بھی دی جس کا ہم آگے چل کر ذکر کریں گے۔

انتظامِ سلطنت میں اکبر نے ایک سابق غیر مغل پادشاہ شیر شاہ کے کام کو جاری رکھا۔ کچھ ہی عرصہ پیشتر اُس پادشاہ نے ہندوستان میں نہایت دانشمندی کے ساتھ سلطنت کی تھی۔ وہ مغلوں کا دشمن تھا۔ خراج شاہی زیادہ عدل کے ساتھ قائم کیا گیا اور مالگزاری مقرر کرنے میں اوٹ کسوں کی نگرانی میں زیادہ انصاف برتا گیا۔ وہی اصول اب تک چلے آتے ہیں۔ ایک راجہ کی لڑکی سے عقد کرتے وقت اکبر نے دو کس جو ہندوؤں کی دل آزاری کا موجب تھے معاف کر دیئے۔ ایک تو وہ ٹیکس جو اُن جاتریوں کو دینا پڑتا تھا جو جاترا کے لئے برہمنوں کے تیرتھ کی جگہوں پر جاتے تھے، اور دوسرا ٹیکس جزیہ تھا، جو اسلامی فقہ کی رُو سے غیر مسلموں کو دینا پڑتا تھا۔ اکبر نے مقامی سکوں کے مسئلہ پر بھی توجہ کی۔ اُس نے مقامی سکوں کو ممنوع قرار دیا، مروجہ سکوں میں اصلاحیں کیں، اور رائج الوقت سکوں کی قیمتیں قائم کیں۔ اخلاقی حیثیت سے اُس نے جنگی قیدیوں پر سختی کرنے کی ممانعت کی اور اپنے ایک رضاعی بھائی کو جو مجرم تھا اپنے ہاتھ سے قتل کر دیا۔ اُس نے سستی کی رسم کو خلافِ قانون قرار دیا۔ اکبر کا ایک دوسرا بڑا کارگذار ملازم، سپہ سالار ٹوڈرل تھا، جو ایک لائق فوجی انسر اور ایک ممتاز ہارسریت تھا۔ اُس نے اس عہد کے انتظامی کام میں بڑا حصہ لیا۔ باغی راجاؤں کے خلاف مسلسل فوج کشیوں کے دوران میں جن میں وہ ہمیشہ کامیاب رہا، اس نے ایک سلسلہ ایسے مالی انتظامات کا سرانجام دیا، جو کہ بہترین ماسرالیات ہی کا حصہ ہو سکتی ہیں۔ اُس نے املاک کی ایک صحیح فہرست بنائی، جو رو تشدد کی دادرسی کے لئے سہولتیں نکالیں بندوبست انیس برس تک کے لئے کیا، اس کا خیال رکھا کہ اس دوران میں لٹیرے یا مقامی عہدہ داروں سے اندازی نہ کر سکیں، بعض چھوٹے عہدہ دار کم کئے، کاشتکاروں کے لئے نقد اور غلہ کی تقاوی مقرر کی، محصلوں کو ہر سال حساب پیش کرنے کا حکم دیا، ماہوار حساب خزانچی کو دیا جاتا تھا۔ مصائب مثلاً زلزلہ باری و طغیانی کی فوری اطلاع کی جاتی تھی۔ تحصیل سال میں چار مرتبہ ہوتی تھی۔ یہ ہیں وہ خاص خاص انتظامات جن کا نفاذ گویا کسی زمانہ

(بقیہ ماضیہ صفحہ ۸۲۸ پر) اسلام سے کبھی دست بردار یا بے تعلق نہیں ہوا۔ اسی وسیع مشربی کے زمانہ میں جب کہ فتح پور سیکری میں عبادت خانہ تعمیر ہو رہا تھا فتح پور سیکری کی شاہی مسجد بھی بنائی جا رہی تھی جو اکبر کے عہد کی بہترین عمارت ہے۔ حکومت کا اسلامی نظام (قاضی، مفتی، امام خطیب) برابر قائم رہا۔ بجز اس کے کہ دربار کے چند آدمیوں کے خیالات میں ہیجان ہوا، ہندوستان کے اسلام پر کوئی اثر نہیں پڑا۔ تصاویر کا رواج عمارت وغیرہ میں پہلے سے بھی تھا۔



حال کے دلغے کیا تھا۔

انتظامات ملکی کی عمدگی کے ساتھ ہی اکبر کا عہد فنون کی ترقی کے لئے متنازع ہے۔ شمالی ہند میں عالی شان تعمیرات موجود ہیں جو اکبر نے بنوائی تھیں۔ اگرہ کا قلعہ جواب بھی بہائے سامنے موجود ہے، اسی کا بنوایا ہوا ہے۔ اکبر نے صنائع کی طرف بھی خاص التفات کیا۔ آئین اکبری میں لکھا ہے کہ اُس نے توپوں کو بہتر بنایا، ایک نئی قسم کی گاڑی ایجاد کی اور ایک ڈنڈا توپوں کے صاف کرنے کے لئے بنوایا۔

سلطان جہانگیر نے جو اکبر کا بیٹا اور جانشین اور خود بھی ایک ممتاز شخصیت تھا، ایک تزک یا روزنامہ چھوڑا ہے، جس کا طرزِ تحریر عالی، سہل و درخشاں ہے۔ اس کتاب میں اکبر کی سیرت اور اُس کے خیالات کے جاننے کے لئے بعض قیمتی مقامات ہیں۔ جہانگیر ابتداءً اگرہ میں اپنے باپ کے بعد اپنے تخت پر بیٹھنے کا حال لکھتا ہے اُس نے ایک مسک چلایا، جس کا مضمون یہ تھا:-

”میں اگرہ میں مسکوک کیا، خسرو عالم، محافظ دنیا، پادشاہ نور الدین جہانگیر بن شاہ اکبر نے“ وہ لکھتا ہے:-

”اس موقع پر میں نے اُس تخت کا استعمال کیا جو میرے والد نے بنوایا تھا، اور جس کی آرائش ایسے شاندار طریقہ پر کی گئی تھی جس کی نظیر نہیں ملتی۔ میں نے سال نو کا جشن منایا اُس وقت آفتابِ برج حمل میں تھا۔ اکبر نے ایک نیا سنہ ایجاد کیا تھا، جو کہ اعتدالِ ربیع سے شروع ہوتا ہے۔ وہ آگ اور سورج کی تنظیم کرتا تھا۔ ابو الفضل لکھتا ہے: ”پادشاہ کا خیال ہے کہ آگ اور روشنی کی تنظیم کرنا ایک مذہبی فرض ہے“

جہانگیر نے بعض ایسے واقعات لکھے ہیں جن سے اکبر کی رواداری کا اندازہ بخوبی ہوتا ہے۔ علاوہ بعض دیگر کے وہ ایک یہ واقعہ لکھتا ہے کہ اکبر کی زندگی میں راجہ مان سنگھ نے ایک مندر تعمیر کرایا، جس پر پانچ کروڑ چالیس لاکھ روپیہ صرف ہوا! خاص بت کے سر پر ایک تلج تھا جس میں جواہرات جن کی قیمت کل مصارف کا بار حوالہ حصہ تھی تھی لگے ہوئے تھے۔ اس بت کے گرد اگر داور بت بھی تھے جو سونے سے بنائے گئے اور مرصع تاج پہنے ہوئے تھے جہانگیر نے اکبر سے پوچھا کہ آپ ان بت پرستی کی کارروائیوں کو کیوں نہیں روکتے۔ اکبر نے جواب دیا ”میں نے یہ عزت بیٹھے! میں جانتا ہوں کہ میں ایک نہایت طاقتور بادشاہ ہوں اور دنیا میں خدا کا سایہ۔ میں دیکھتا ہوں کہ خدا کی رحمتیں تمام مخلوق پر بلا امتیاز نازل ہوتی ہیں۔ میں اپنے عالی رتبہ کے فرائض میں کوتاہی کروں گا اگر میں اپنی مرحمت و نوازش کو اُن لوگوں سے جو میری حمایت میں ہیں دریغ کھوں گا۔ میں تمام انسانی اقوام، تمام خدا کی مخلوق کے ساتھ صلح کرچکا ہوں۔ یہ میں کس طرح ہوا کہہ سکتا ہوں کہ ایک دوسرے کو ستائے یا دستِ رازی کرے؟“

جہانگیر کا بیان ہے کہ جوانی میں اکبر لدا نڈ دہن سے مستغنی نہیں تھا لیکن وہ ہمیشہ خدا کی بزرگوارت کا ایسا مخلصانہ و منکسرانہ احساس رکھتا تھا کہ باوجود زبردست افواج، بے شمار مصیبت جنگی ہاتھیوں، بے نظیر خزانہ اور عظیم الشان سلطنت کے جس کی شان پر فوقیت نہیں لے جانی جاسکتی، مالک ہونے کے وہ کبھی اُس بے زوال ہستی کو فراموش نہیں کرتا تھا جس کی وہ عبادت کرتا تھا۔ ہمیشہ یہ الفاظ اُس کی زبان پر رہتے تھے۔

”ہر حال میں اور ہمیشہ تمام انسانوں کے ساتھ صلح رکھ اور ہر حال میں پوشیدہ طور پر اپنی آنکھیں اور اپنا دل اپنے رفیقِ ازلی کی طرف رکھ“ اُس کی سیرت کی ایک خاص بات یہ تھی کہ وہ تمام مذاہب کے ساتھ کامل دوستی رکھتا اور جب موقع ملتا ہر جماعت کے نیک اور روشن دل بزرگوں کی صحبت اختیار کرتا تھا۔

اکبر فی الواقع چارے زمانہ کے تھیا سو فی خیالات کے بانیوں میں سے ہے۔ معلوم ہوتا ہے کہ اُس کا طرزِ عمل اُس کا نقطہ خیال حتیٰ کہ اُس کے الفاظ دوبارہ لے لئے گئے ہیں۔ اُس نے مختلف مذاہب کے ایسے جذبات کو جو کہ پاکیزہ و عالی معلوم ہوئے منتخب کر لیا تھا، لیکن عقاید کے متعلق وہ مشکوک تھا اور ایسے بیرونی مراسم کی جو اسے نامناسب معلوم ہوتے تھے کھلی ہوئی مخالفت کرتا تھا۔ مثلاً اسلام کی رسومِ ختنہ اور کتوں کا ناپاک سمجھا جانا اور ہندوؤں کی رسمِ ستی۔ بلاشبہ اکبر دنیا کی ان بڑی ہستیوں میں سے ہے جو مذہبی خیالات کے میدان میں پیدا ہوئیں جو خیالات اُس نے ہندوستان میں آج سے تین سو برس پہلے ظاہر کئے تھے وہ ہمارے زمانہ میں بھی ہمیں نئے معلوم ہوتے ہیں۔

اکبر کا مقبرہ سکندرہ میں ہے۔ جہانگیر کا بیان ہے کہ اکبر میاںِ قامت سنہرے رنگ، سیاہ ابرو، سیاہ چشم تھا۔ اُس کا جسم ”شیر کا“ تھا، سر بڑا، بازو اور ہاتھ لمبے تھے۔ اُس کی آواز بلند تھی۔ اُس کا اندازِ گفتگو اور اطوار و عادات نہایت ثنائی اور ممتاز تھے۔ ہندوستان کی آبادی نے اُس کی یاد کو محفوظ رکھا ہے ہندوؤں کی قومی شاعری نے اُس کے کام کی وسعت، اُس کی بہادری، اُس کی عالی ظرفی اور اُس حمایت کو جو اس نے اُن کی قوم کے ساتھ دکھائی پیش نظر رکھتے ہوئے بطور اپنے ملک کے ایک سربراہ آورده سورما کے اُسے زندہ جاوید بنا دیا ہے۔

سید حسن برنی

# پیران سالوس

(۱)  
جہیز میں نہیں منتر میں منجھواے  
طوفان میں خود بخود کھینچے وائے  
واٹھ کر اک واپس بندوں کیلئے  
ظاہر میں خدا کا نام لینے وائے

(۳)  
نیک کی تہیں راہ تباہے رشتے  
اللہ سے ہر وقت ڈرتے رشتے  
تسبیح کی گزشتوں میں رشتے مضمون  
اور شوق سے مالِ نیک کھاتے رشتے

(۲)  
ایساں جو حسینوں پر فدا کرتے ہیں  
شعلِ دل و دہر میں رہا کرتے ہیں  
پہر پر مگر دلوں سے فاصل ہو کر  
عبیدوں کو مریدوں کی جگہ کرتے ہیں

(۲)  
وہ شوق تیرے چہچہائی ہم چنیدے ہیں  
ہم سب وہ بری ہیں ہم گنہے ہیں  
کچھو کچھ لکھ لکھتے ہیں مجھ سے شوق  
گویا وہ خدا ہیں اور ہم بندے ہیں

جوشِ لعل آبادی

## طنز و شاعری

سب جانتے ہیں کہ ہماری شاعری کا جزوِ اعظم ہمیشہ سے غزل ہی ہے۔ غزل کے لغوی معنی ہیں حبیبِ عشق باز ناں۔ اس اعتبار سے غزل یا تغزل کی بنیاد جن مضامین پر ہے وہ عموماً وصفِ معشوق، آرزوئے وصال، شکایتِ فراق، رشکِ رقیب، مذمتِ ناصح، زارِ نالی، شکوہٴ چرخ، طنز و تعریض، چھیڑ چھاڑ وغیرہ پر مشتمل ہوتے ہیں۔ اگرچہ متاخرین نے غزل کو اس قدر ہمہ گیر و وسیع بنادیا کہ تصوفِ فلسفہ، اخلاقِ عرض کوئی بحث ایسا نہ تھا جو تعلقاً غزل میں داخل نہ ہو گیا ہو، مگر قدما نے غزل کو اُس کے حدود سے تجاوز نہ ہونے دیا اور خلطِ مبحث سے اجتناب کیا۔ یہ فارسی شاعری کا حال تھا۔ اردو شاعری کے عروج کا زمانہ فارسی شاعری کے انحطاط کا دور تھا۔ اس لئے شعرا نے اردو کے سلسلے میں جو نمونہ تھا وہ فارسی کے شعرا نے متاخرین کا کلام تھا۔ یہی وجہ ہے کہ اردو شعرا کی غزلوں میں رہے اثنا بعض متقدمین شعرا نے فارسی کی سادگی، اثر، جوش، صدقِ جذبات کم نظر آتا ہے اور تصنع اور تکلف زیادہ۔ یہاں اس سے بحث نہیں کہ یہ امر فی نفسہ اچھا تھا یا بُرا۔ مگر کم از کم غزل میں تغزل کی شان باقی نہیں رہی۔

تغزل کے اجزائے ترکیبی میں جیسا کہ اوپر عرض کیا گیا ایک چیز طنز و تعریض بھی ہے جو اردو شعرا کے کلام میں شاذ و نادر نظر آتی ہے۔ اس مختصر مضمون میں ہم اسی موضوع پر بحث کرنی چاہتے ہیں۔

طنز (طعنہ دینا) اور تعریض (دکنا پہ میں بات کننا) کا مقصد کبھی تو یہ ہوتا ہے کہ مخالف کو جلی کٹی سنا کر دل کا بھانزکا لاجائے اور کبھی یہ ہوتا ہے کہ اشتعال لے کر اپنی مطلب برآری کی جائے۔ کلام میں تعریض سے کام لینا ایک طرف تو شاعر کی نازک خیالی کی دلیل ہے۔ دوسری طرف اُس کی قدرتِ زبان کا ثبوت۔ جہاں تک ہمارا خیال ہے اساتذہ اردو میں مومن خلل سے زیادہ طنز کا استعمال کسی نے نہیں کیا۔ یہ منجملہ اُن چند خصوصیاتِ شاعری کے ہے جن میں وہ متفرد اور اپنے دوسرے معاصرین سے ممتاز ہیں۔ چونکہ اُن کے کلام پر رائے لکھنے والوں نے بیشتر اس پہلو کو نظر انداز کر دیا ہے۔ اس لئے ضروری معلوم ہوتا ہے کہ ان اوراق میں مومن کی اس خصوصیت پر اجمالی تبصرہ کیا جائے۔

مومن کو قدس نے غیر معمولی دماغ عطا کیا تھا۔ یہی وجہ تھی کہ انہوں نے کبھی روشِ مام پر چلنا پسند نہ کیا۔

نزدکیت خیال اور ندرتِ اسلوب میں اُن کے ہم عصروں میں صرف غالب اُن کے شریک کسے جاسکتے ہیں اگرچہ شریکِ غالب نہیں۔ مومن کی غزل حقیقی معنی میں غزل ہوتی ہے۔ اور تغزل کی محدود جولانگاہ کے باوجود ان کی نادرہ کارِ طبیعت اس میں وہ نقشِ آرائیاں کرتی ہے کہ نگار خانہ چین کا نقشہ آنکھوں کے سامنے پھر جاتا ہے خیر یہ بحث کو کسی آئندہ فرصت پر اٹھا رکھنی چاہئے، اس وقت ان کے طنز یا اشعار سے غرض ہے۔

ملاحظہ ہے کہ طنز میں کبھی شکم حقیقت کو مستزبانہ انداز میں شکایتا پیش کرتا ہے اور کبھی امرِ غیر حقیقی کو غیرت دلانے کی نیت سے بطور حقیقت بیان کرتا ہے۔ ذیل کے اشعار سے طنز کا اندازہ ہوگا محبوب نے آکر عاشق بیمار کو قتل کر دیا ہے۔ شاعر اس پر یوں چٹکی لیتا ہے۔

غیر عیادت سے بُرا مانتے قتل کیا اُن کے اچھک کیا

معشوق نے عاشق پر اتنے ستم کئے کہ اب آسمان کو بھی رحم آنے لگا۔ شاعر کہتا ہے کہ اگر تم اس قدر ظلم نہ کرتے تو چرخِ بے مہر کو ہرگز رحم نہ آتا۔ اب گویا تمہارا ستم کرم ہو گیا۔

رحمِ فلک اور مرے حال پر تو نے کرم لے ستم آرا کیا

لوگ کہتے ہیں کہ اُس (معشوق) نے عاشق کو خاک میں ملا دیا۔ مومن کو اس سے انکار ہے۔ دیکھنا کس منہ

سے انکار کیا ہے جس میں ہزار طعن و طنز پنہاں ہیں۔ لکھتے ہیں۔

مٹی ندی مزارِ تلک آ کے اُس پہ بھی کہتے ہیں لوگ خاک میں اُس نے ملا دیا

ناصر نے کہیں کہہ دیا تھا کہ عشق کا انجام کار وصال ہے۔ مومن وصال کے لفظ سے خاص فائدہ لیتے ہیں

ملاحظہ ہو۔

فرماتے ہیں وصال ہے انجامِ کارِ عشق کیا ناصرِ شفیق نے مژدہ سنا دیا

دوسرا شعر اور سنئے،

نام وصال سنتے ہی ہوتا ہے مضطرب کیونکر کہوں اُسے مرے مرنے کا غم نہیں

رقیب اپنے لئے عمرِ راز کی دعا مانگ رہے ہیں۔ شاعر اپنے تجربہ کے مطابق عمرِ راز کو طویل زمانہ ہجر کا مترادف

سمجھتا ہے اور کہتا ہے۔

عمرِ راز کی ہے رقیبوں کو آرزو دیکھو زمانِ ہجر کے امیدوار ہیں

شاعر یہ کہنا چاہتا ہے کہ میلِ حال اس قدر زار ہے کہ سنگدل آدمی کے سوا دوسرا سننے کی تاب نہیں لاسکتا

سنگدل یا رقیب ہو سکتا ہے یا معشوق۔ مگر اس بات کو صاف صاف نہیں کہتا بلکہ تعریف سے کام لیتا ہے۔  
ملاحظہ ہو

نہیں نہ آپ تو ہم بوالہوس سے حال کہیں کہ سخت چاہئے دل اپنے راز داں کیلئے  
عاشق نے اتفاق سے ایک دن ناصح کی گفتگو کاں دھڑک رہی تھی کہ دورانِ گفتگو میں معشوق کا ذکر آتا  
تھا جی لگ گیا۔ اس واقعہ کو کس خوبی سے بیان کیا ہے۔

کیا جی لگا ہے تذکرہ یار میں، عبث ناصح سے مجھ کو آج تلک اجتناب تھا  
گویا قولِ ناصح صرف اس لئے قابلِ سماعت ہے کہ اس میں کہیں کہیں تذکرہ یا آتا جاتا ہے۔ چارہ گر جوش  
جنوں کا علاج کرنا چاہتا ہے، عاشق اس از خود زندگی کے عالم میں بھی کس مئے سے چٹکی لیتا ہے۔  
کر علاج جوش و حشر چارہ گر لائے اک جنگل مجھے بازار سے

یعنی جس طرح بازار میں جنگل کی جستجو جنوں ہے اسی طرح میرے جوش و حشر کا علاج بھی دیوانگی ہے۔ معشوق کی نظر  
الغافل رقیب کی جانب دیکھ کر عاشق رسمِ دراہِ الفت ترک کر دیتا ہے۔ اتفاق سے کہیں ملاقات ہوتی ہے مجھ  
رشتک دشمن کا عندِ تسلیم نہیں کرتا۔ اس پر عاشق کہتا ہے۔

رشتک دشمن بہانہ تھا سچ ہے میں نے ہی تم سے بے وفائی کی  
غرض ہموالی تعصص سے مومن کے اشار کا معتد بہ حصہ ایسا ملے گا جس میں نہایت لطیف نوک جھوک یا  
پھیر چھاڑ سے کام لیا گیا ہے۔ ذیل میں اسی رنگ کے چند شعر اور ملاحظہ ہوں جن کی تشریح کرتے ہوئے یہ  
ڈرامہ معلوم ہوتا ہے کہ کہیں اُن کی لطافت کا خون نہ ہو جائے اس لئے یوں ہی نقل کرنے پر اکتفا کرتا ہوں۔  
کیا پسند آئی اپنی جور کشی چرخ کے انتخاب نے مارا

جو پھر جائے اُس بے وفا سے تو جانوں کہ دل پر نہیں زور چلنا کسی کا  
کس دن تھی اُس کے دل میں محبت اب نہیں سچ ہے کہ تو عدو سے خوابے سبب ہوا  
دیکھ مضطر کہیں نہ پھرے دشمن پھر یار ہے وہ کچھ تماشا فی نہیں

شب ہجر میں کیا جوم بلا ہے زباں تھک گئی مرجا کتے کتے

لگ جائے شاید آنکھ کوئی دم شبِ فراق ناصح ہی کو لے آؤ گرافسانہ خواں نہیں

ہم حال کسے جائیں گے سنئے کہ نہ سنئے اتنا تو یہاں صحبتِ ناصح کا اثر ہے

کیا رحم کھا کے غیر نے دی تھی دعائے وصل ظالم کہاں و گرنہ اثرِ میری آہ میں

طرز و ترفیض سے ملتی ہوئی ایک اور طرزِ سخن ہے جس میں کوئی استاد مومن کے قریب کیا معنی ان کی گرد کو بھی نہیں پہنچتا۔ یعنی اس رنگ کے بھی وہی بلا شرکتِ غیرے مالک ہیں۔ میں اس طرز کو مسکرت شاعرانہ سے تعبیر کرتا ہوں۔ اس مکر سے مراد یہ ہے کہ مومن اپنے مقصود کو اس طریقہ سے بیان کرتے ہیں کہ مخاطب سمجھتا ہے کہ اس میں مومن کا نہیں بلکہ خود میرا فائدہ ہے۔ اس اعتبار سے طرز و مکر ایک حد تک متحد المقصد ہو جاتے ہیں۔ کیونکہ شاعر پیچ سے اپنا مطلب نکالنا چاہتا ہے۔ چونکہ مومن کا تغزل حقیقی تغزل اور اُن کا عشق وارداتِ قلب کا آئینہ ہے اس لئے یہ شوخی اور بھی پُر لطف اور یہ شراب اور بھی تیز ہو جاتی ہے۔

شاعر کی یہ عین تمنا ہے کہ محبوب اُس کی طرف ملنقت ہو مگر وہ کیوں ہونے لگا۔ اس لئے اپنی خواہش کو اس بہانہ سے بیان کرتا ہے۔

غیروں پہ کھل نہ جائے کہیں از وی کھنا میری طرف بھی غمِ غمت از وی کھنا

یعنی قصداً مجھ سے اجتناب کرو گے تو غیر ناظر جائیں گے کہ کچھ تو ہے جس کی پردہ داری ہے "دیکھنا اس شر میں کس طرح محبوب کو اشتغال دلائے ہیں۔

شعلہ دل کو نازِ تابش ہے اپنا جلوہ ذرا دکھا جانا

یعنی میرے شعلہ دل کو چمک کا دعویٰ ہے، تم آکر جلوہ رخ دکھاؤ تو اس کا غرور مٹے۔ اسی طرح ایک شعر میں ہمدرد کو غیرت دلاتے ہیں۔ ملاحظہ ہو۔

اس منہ پہ اُس سے دعویٰ حسن، اک ذرا انہیں اے ہمدردِ شنی مرے روزِ سیاہ میں

یعنی اگر تو میرے روزِ سیاہ (بد نصیبی) کو روشنی سے مبدل کر سکے تو دعوائے حسن کرنا بھی تجھے زیب دے۔

اگر محبوب سے عرضِ وصال کرتے ہیں تو حصولِ تمنا معلوم اس لئے دعوتِ ستم دیتے ہیں اور اس جیلہ سے مطلب برآری چاہتے ہیں۔

منظور ہو تو وصل سے بہتر ستم نہیں اتنا رہا ہوں دور کہ ہجر اں کا غم نہیں

چونکہ عادت کے خلاف ہر بات تکلیف دیتی ہے، اس لئے اگر مجھے تکلیف دینا مقصود ہے تو وصل سے بہتر قسم اور وصل سے بڑھ کر انڈیا میرے حق میں آ کر کیا ہو سکتی ہے۔ کیونکہ سستے سستے ہجر میں اب اذیت نہیں ہی اثر کو شاعر کی دعا سے دشمنی ہے، اس لئے شاعر نے ارادہ کیا ہے کہ آئندہ سے ہم ہجر کی دعا مانگا کریں گے تاکہ جو مانگیں اُس کے خلاف لے۔

مانگا کریں گے اب کے دعا ہجر یا رکی آخر تو دشمنی ہے اثر کو دعا کے ساتھ  
مرزا غالب نے بھی اسی مضمون کو باندھا ہے مگر بندش ذرا سست اور انداز غیر شاعرانہ ہو گیا ہے۔  
خوب تھا پہلے سے ہوتے جو ہم اپنے بدخواہ  
کہ بھلا چاہتے ہیں اور برا ہوتا ہے (غالب)

اس رنگ کے اشعار مومن کے کلیات میں بخرت ملتے ہیں۔ بخوفِ طوالت فرداً فرداً ہر شعر کی توضیح سے قطع نظر کر کے چند اُور اشعار نقل کئے جاتے ہیں یقین ہے کہ قارئینِ کرام اس امر میں ہم سے متفق ہونگے کہ یہ شعر زنگ دوسرے اساتذہ کے کلام میں کہیں نہیں ملتا۔

مت رکھیو گردِ تارکِ عشاق پر قدم پا مال ہونہ جائے سرانہ راز دیکھنا

بے جرم پائمال حد کو کیا گیج مجھ کو خیال بھی ترے سر کی قسم نہیں

لذتِ جو رکشی نے مجھے شرم دیا طعن کیا کیا اے اربابِ ستم دیتے ہیں

ہے دوستی تو جانبِ دشمن نہ دیکھنا جادو بھلا ہوا ہے تمہاری نگاہ میں

ہجرتِ باں میں تجھ کو ہے مومن تلاشِ زہر غم پر حرامِ خوار تو گل نہ ہو سکا

خارِ بسترِ شبِ ہجر بچھاؤں کیونکہ دلیں تپے وہ گل اندام اگر بریں نہیں

جلایا انشہ ہجراں نے دل کو ترے گھر میں لگی اے بے خبر آگ

خونچِ رشکِ غیر کی بھی ہم کو ہو گئی اب اور کچھ مکالمے آزار کی طرح

رحم کر خضم جانِ غیبِ زہو سب کا دل ایک سانہیں ہوا



رباں کو آنے دینے پر میرے نہ کیجے قتل

ورنہ کہیں گے سب کہ یہ کوچہ حرم نہ تھا

گر ذکر و فاسے ہی غصہ ہے تو ابے

گو قتل کا وعدہ ہو تقاضا نہ کریں گے

لڑک جھوک کرنے اور جلی کٹی سنانے کے لئے شعرا نے واسوخت یا واسوز کا میدان تلاش کیا ہے۔ اس کی ایجاد کا سہرا متاخرین شعر نے عجم کے سر ہے۔ اساتذہ اردو نے بھی اس رنگ میں بہت کچھ داؤ سخن دی ہے اور تمام طعن و تشنیع کی قوت اسی محدود موضوع پر صرف کی ہے۔ مومن جو علماً عشق دیا ہوس کی وادیوں میں مدتوں گزشتہ ہے ہیں کیونکہ دوسروں سے پیچھے رہتے۔ بلکہ سچ پوچھتے تو ان کے واسوختوں نے اصلاً واسوخت کے منشاء سے ایجا کو پورا کر دیا۔ واسوخت تو درکنار ان کی بعض غزلوں پر بھی واسوخت کا دھوکا ہوتا ہے۔ ہم یہاں ان غزلوں کے چند اشعار درج کرتے ہیں اور صحت و عدم صحت مذاق کا فیصلہ اربابِ فہم پر چھوڑ کر مضمون کو ختم کرتے ہیں ایک غزل میں فرماتے ہیں۔

اب اُور سے کو لگائیں گے ہم	جوں شمع تجھے جلائیں گے ہم
برباد نہ جائے گی کہ درست	کیا کیا تری خاک لڑائیں گے ہم
دل نہ کے اک اور لالہ گرد کو	پھر داغ پہ داغ کھائیں گے ہم
لب کا ترے دعویٰ مسیحی	مرا ور پہ آزمائیں گے ہم
گر تیری طرف کو بے قراری	کھینچے گی تو لوٹ جائیں گے ہم
گر خواب میں آن کر جگایا	سوئے مردے جگائیں گے ہم
بت خانہ چیں ہو گو ترا گھر	مومن ہیں تو اب آئیں گے ہم

دوسری غزل کے چند شعر اور سنتے جائیے

تو ہے کہ ہم عشق بتوں کا نہ کریں گے	وہ کرتے ہیں اب جو نہ کیا تھا نہ کریں گے
ٹھہرے ہو کہ زنجیر سے ٹھہرائیں گے دل کو	پر برہمی زلف کا سودا نہ کریں گے

پھر جائے نہ ناچشم صنم آنکھ کے آگے  
سیر چمن ز گیس سہلا نہ کریں گے

# مسافر

فلک فرسائیاں کچھ ہو چکیں، جو باقی میں سوہوتی رہیں گی مگر آج ایسے مسافروں کا ذکر مقصود ہے جن کی عالم بالا تک قطعی رسائی نہیں۔ یہ شوریدہ سرسافر ٹڈی دل کی طرح آتے ہیں، پھیلے ہیں، جو کچھ ملے اسے چپٹ کرتے ہیں مگر پھر ایسے غائب ہوتے ہیں کہ گویا کبھی آئے نہ تھے۔ طرفہ یہ ہے کہ ان مسافروں کی زندگی کا مدار باہمی کشش پر ہے جس قدر ایک دوسرے سے برسرِ پرہاش رہیں اسی قدر ان کی گرم بازاری ہے۔ جہاں ان کا لڑائی و لگامٹا وہیں یہ خود بھی کس میرسی کے بوجھ تلے دب مرے۔

یہ مسافر عقائد ہیں۔ عالم بالا میں جبرائیل بچاے کے پر چلتے ہیں تو ان لڑاکوں کی کیا مجال؟۔ وہ جگہ جو تو میں بس سے خالی ہو، جہاں جو پہنچے وہ کچھ نہ رہ کر سب کچھ بن جائے عقائد کے جنجال سے آزاد ہے، وہ جگہ جو ہے مگر جس کا ذکر گناہ برتر از کفر ہے..... نہیں، نہیں! میں اپنے قارئین کو وہاں نہ بھیجوں گا۔ جسے وہاں جانا ہو وہ پہلے یہاں کے مسافروں کا حال سنے اور جب ان سے چھٹکارا ہو جائے (قطعی اور کٹلی) تو پھر ممکن ہے کہ.....

دوست! اپنا سے دوست! کیا تم نے سمجھا کہ میرا قلم کیوں رکھا؟۔ یہ بھی اک عقیدہ ہے کہ ”عقیدہ نہ ہو“ میں ایسی ہلک چیزوں سے کوسوں بھاگتا ہوں۔ ہاں یہ ضرور ہے کہ مجھے عقائد سے محبت ہے اور مجھے اچھی طرح علم ہے کہ لنگڑوں کو تہمبور ہوتے اور قیصروں کو بے دست و پا ہوتے دیر نہیں لگتی۔ لو اب سنو۔

(۲)

جب میں چھوٹا ہوتا تھا تو جادو میں اعتقاد خاص لاہوری میں کافی زوروں پر تھا۔ ہر شخص کی زبان پر تھا ”جادو برحق جادو کرنے والا کافر“ اس زلمے میں بہت سی بیماریاں جو اب جراثیم کے سر تھوپنی جاتی ہیں جادو کا نتیجہ ہوتی تھیں۔ ان کا علاج بھی جادو ہی کے ذریعے سے ہوتا تھا۔ کئی آدمی مشہور جادوگر تھے۔ ان کی خاصی دوکان چلتی تھی۔ مقدموں میں ہار جیت بعض دفعہ جادو کے ذریعے سے ہوتی تھی۔ وہی لاہور اب ہے کہ نہ جادوگر ہیں نہ جادو۔ یہ پرانا اعتقاد اب موت کی طرف رنگ رہا ہے اور کوئی ایسا نہیں کہ اس بڈھے کے مرنے پر شادی لے جانے کی آرزو رکھتا ہو۔

یہ بھی ایک اعتقاد تھا کہ بڑھے کا مرنا خوشی کا موجب ہے۔ اب اول تو کوئی بڑھا مرنا نہیں چاہتا رسول اللہ کے طالب علموں سے اس کا حال پوچھا جاتا ہے، اور مرے بھی تو کس امید پر۔ کوئی خوشی کرنے والا نظر نہیں آتا۔ چنانچہ یہ اعتقاد بھی نپ دق کے تیسرے درجہ میں مبتلا ہے۔ تعویذ باز بھی اپنے پرانے ایمان سے پھرے نظر آتے ہیں جھاڑ پھونک، زکندے، ڈاکٹروں کی چاندی ہے۔ پیروں کے گھر بک ہے ہیں مگر کیا مجال کہ کسی کسبت آنکھ سے ایک آنسو بھی بہا ہو کہ تعویذوں میں اعتقاد اب بستر مرگ پر ہے۔

ایک سب سے بڑا اعتقاد تھا کہ ہاتھ کا دیا کام آتا ہے۔ کئی خضر نما بزرگوں کو خود اپنی آنکھوں سے دیکھا کہ چھپ چھپ کر خیرات کرتے تھے کہ اس مولا کے نام کے سودے کا چرچا نہ ہو۔ اب جس چندہ دہندے کا نام ہیں اخباروں میں نہ چھپے وہ سمجھتا ہے کہ دنیا احسان فراموش ہے۔ یہ پرانا اعتقاد بھی چل بسا۔ وہ اللہ والے مولیٰ پرست ہی نہیں تو مولا سے سودا کوں کرے؟

تعجب ہوتا ہے کہ جب انسان اعتقادوں کے لئے زندہ میں اور اعتقادوں کی یہ حالت ہے کہ کچھ دن فیشیل، وہ کو پھر وہ ایسے مرتے ہیں کہ کوئی ان کا نام لیا تو تک نہیں رہتا تو کیوں اس قدر اعتقاد پرستی پر زور ہے؟ کیوں انسان اس قدر بے بس میں کہ بجائے اس کے کہ اپنے لئے زندہ رہیں وہ پسند کرتے ہیں کہ اپنے دامگوں کو مرنے والوں، اعتقادوں کی مزاریں بنائیں؟

اسی ادھیڑ میں تھا کہ تین چار بیٹھے پرانے کپڑوں والے کمرے میں داخل ہوئے محض عادات میں تعظیم کے لئے کھڑا ہوا اور ان حضرات سے اشائے سے کہا کہ آپ تشریف رکھئے۔ بیٹھتے بیٹھتے ان لوگوں نے رسم تعارف ادا کی۔ ایک صاحب لہجے ”مجھے مسکین کا نام خیرات ہے۔“ دوسرے بزرگ بولے ”اس عاجز کو پیری مریدی کہا جاتا تھا تیسرے پرانے نے دبی زبان سے کہا ”مجھے خاکسار کو جاو کے نام سے یاد کیا جاتا تھا“ چوتھے صاحب کچھ کہنے کو تھے کہ مجھ سے نہ رہ گیا اور میں بول اٹھا، ”حضرت تعارف تو ہوتا ہی ہے گا آپ بیٹھے تو سہی سیمان کا گھر ہے۔ آپ کا اپنا گھر ہے۔ اس قدر خلقت کیوں فرماتے ہیں؟ یہ جلد چونکہ بے ساختہ میرے منہ سے نکلا تو ان بزرگوں کے چہرے پر کچھ رونق سی نظر آتی، دل ہی دل میں خوش ہوا کہ مجھ بد نصیب سے آج تک کوئی نیک کام نہ ہوا تھا۔ شاید یہی نیکی کام آجائے کہ میں ان لوگوں سے اچھی طرح ملا ہوں۔

تھوڑی دیر تو ادھر ادھر کی باتیں ہوتی رہیں۔ گردش ایام کی نسبت فقرے چپت ہوئے۔ غرض کے بندوں کو برا بھلا کہا گیا۔ لوگوں کے ظاہر باطن کا پول کھولا گیا مگر آخر کاریہ و فدائے اصل مطلب پر آیا۔

جادو۔ سنئے سٹر۔ ہم جو غفل ہوئے ہیں تو کسی غلط فہمی کی وجہ سے نہیں ہوئے۔ اپنا وقت اچھایا برا ہم لوگ گزار چکے۔ بنیاد و ردورہ ہے اور اگر ہم لاکھ معقول وجہ بھی آپ کی سائنس کے برخلاف پیش کریں تو بھی ہم کامیاب نہیں ہو سکتے۔ ہم ہزار دفعہ کہیں کہ طوق زریں ہمہ درگون خرمیہ نیم، مگر ہماری سنتا کون ہے۔ جن لوگوں کی نظروں میں خرخر ہی نہیں بلکہ براق ہے ان سے بحث فضول ہے۔ ہمیں یہ فخر کافی ہے کہ ہماری اترن سائنس کے مذہب سر ہے۔ ہم تو صرف یہ کہنے آئے ہیں کہ اگر ہم لوگوں کے لئے پنشن بھی میسر نہیں ہو سکتی تو آپ کم از کم یہ تحریک تو کریں کہ ہماری تجہیز و تکفین نو ایک معقول طریقے سے کر دی جائے۔ اس سے زیادہ ہمارا کچھ مطلب نہیں۔ ہم اہل دنیا کی خدمت کرنے کرتے تھک گئے۔ خود اپنے آپ سے تھک گئے۔ ہم اب چلتے چلے مگر کیا آپ کی خود داری اس امر کی اجازت دے گی کہ آپ کے بزرگوں کے ہم نوالہ ہم پیالہ اس غیر حالت سے مرین کہ ع

کوئی ہمسایہ نہ ہو اور پاس بناں کوئی نہ ہو

میں۔ (رسمی طور پر) بندہ پرور لشد مجھ سے تو ایسے الفاظ نہ کہتے۔ بزرگوں سے جو آپ کی مراعات تھیں وہ میرے دل پر نقش ہیں اور کافر موجودیہ جانے کہ آپ کا وقت پورا ہو چکا۔ ابھی تو ہندوستان میں صدیوں آپ کا ڈنکا بجے گا۔

خیرات۔ آپ ہم سیکینوں سے یہ رسمی جملے استعمال نہ کریں ہمارا جنازہ آج نہ نکلا تو کل نکلے گا۔ آپ سے عرض کرنے کا مدعا صرف اس قدر تھا

عاشق کا جنازہ ہے درادھوم سے نکلے

خدا کی شان کہ خود آپ بچپن میں ہم سے کھیلے اور اب یہ بیگانگی کہ مغربی تہذیب کے دامن ترزور پھیلے جاتے ہیں کبھی ہم بھی تم بھی تھے آشنا تمہیں یاد ہو کہ نہ یاد ہو

میں۔ صاف کیجئے۔ آپ کی حالت واقعی قابل رحم ہے۔ قوم کی احسان فراموشی کی آپ زندہ تصویر ہیں مگر آخر یہ تو فرامیئے کہ قوم بچاری خلافت والوں سے طلاق لینے کے بعد سیدھی تبلیغ تنظیم والوں کے گھر جا پڑی اور وہ لوگ پیسے کے پیر ہیں اب آپ کے لئے رقم آئے تو کہاں سے؟

پیری مریدی۔ تو گویا آپ کی طرف سے صاف جواب ہے۔

میں۔ جی نہیں۔ میں تو آپ لوگوں کا خادم ہوں جس باوفا نے آپ لوگوں کو لندن اور پیرس میں نہ بھلایا جس نے

وہاں سفید ہاتھوں پر بیعت کی ہو اور جو اخضر آنکھوں کے جادو سے نہ بچا ہو وہ آپ سے کیا بے اعتنائی کریگا۔ مگر آپ ہی ارشاد کیجئے کہ اب صورت ہو تو کیا ہو؟

جادو، خیرات، پیری مریدی۔ ایک زبان ہو کر نہایت یابوسی کے لہجے میں کیا آپ کو یقین ہے کہ مسلمان ایسے گئے گذرے ہو گئے کہ ہمارے نام سے بھی سبزا رہیں۔

میں۔ معاذ اللہ معاذ اللہ۔ آپ نہ فرمائیے۔ اب بھی لاکھوں خدا کے بندے ہیں جو آپ کا دم بھرتے ہیں مگر رفتار زمانہ کو تو دیکھیئے۔

سب۔ تو ہم آپ سے کیا امید رکھیں؟

میں۔ مجھ بے بس کا زور چلے تو آج آپ سب کو مثل سابق تخت نشین کر دوں اور میری قوم کو بھی شاید عذر نہ ہو مگر مصیبت تو یہ ہے کہ مسلمانوں کو غیر مذاہب و ہابی ہونے پر مجبور کر رہے ہیں۔ سکتے دینے میں لوگ وہابی ہو گئے تو لاہور بچائے پر کیا گلہ۔

سب۔ بڑی مشکل ہے۔ مرنے آپ نہ دیں جینے کے پوں لالے، ہم کریں تو کیا کریں۔

میں۔ حضرت۔ قرائن سے تو معلوم ہوتا ہے کہ اب آپ کو رحلت ہی کرنی ہوگی اور وہ بھی خفیہ خفیہ مگر شرط ایمان تو یہ ہے کہ لا تَقْتَضُوا۔ ممکن ہے کہ آپ کے دن پھریں اور پھر آپ اور میری قوم شیر و شکر ہو کر رہیں۔ سب۔ آپ نے رہا سہا بھی ہماری امیدوں پر پانی پھیر دیا۔ گو ہم تھک گئے ہیں مگر ہم اب چلیں گے۔ روناصرف یہی ہے کہ اگر ہم کو ذرا بھی شبہ ہوتا کہ مسلمان بھی ہم سے غداری کریں گے تو ہم آج سے کئی سو سال پہلے اس قوم سے پہلو تہی کرتے۔ افسوس ہے تو بس اس قدر کہ آپ نے بھی حق معصیت دیرینہ ادا نہ کیا۔ لیجئے۔ خدا حافظ

وہ بزرگ تو چل دیئے مگر ان کا آخری جملہ تیر کی طرح کھٹکا۔ میں ان کے پیچھے لپکا کہ انہیں بلاؤں، گلے سے لگاؤں اور یقین دلاؤں کہ اوروں کا تو ذمہ لینا مشکل ہے مگر جہاں تک میرا دم ہے ان کی عزت حرمت میں فرق نہ آئے گا۔ مگر وہ تھکے مسافر بلا کے گرم رفتار نکلے۔ یونہی جھٹک سی دکھائی دی کہ وہ اسی گروہ میں مل گئے جس میں پرانے مصری و عربی اعتقاد۔ پرانے یونانی اعتقاد۔ پرانے رومن اعتقاد۔ پرانے تورانی اعتقاد تھے بہت دیر تک کیلچہ سو سا کیا مگر آخر شکر کیا کہ اب مسلمانوں کو بھی موقع ہے کہ وہ بجائے اس کے کہ یہ سوچیں کہ کیا تھا، یہ سوچیں کہ کیا ہو۔ مگر میرا شکر قبل از وقت ثابت ہوا کیونکہ جونہی میں مڑا تو پہلو سے ایک ناگوار قہقہہ کی

آواز آئی اور وہ بزرگ جن کو اپنا تعارف کرانے سے میں نے ٹوک دیا تھا تنغیک آمیز لہجہ سے فرمانے لگے آپ نے اُس وقت میری بات نہ سنی۔ مجھے سمجھ چکا کہ نام رواج ہے۔ آپ چند بوسیدہ اعتقادوں کو کھائے جانے پر اس قدر خوش کیوں ہیں؟ ابھی تو میرا تسلط قائم ہے۔ جب تک شادی بیاہ، ترکہ ہیرا لٹ اور روزانہ میل جول میں پرانے رسم و رواج قائم ہیں تب تک کیا ہوگی تدبیر عیث ہے۔ مشرقی انڈوں سے مغربی مریض پیدا ہو چکے مگر میں آپ کو وعظ سنانے کے لئے حاضر نہیں ہوا۔ میں جو ان جو انامہ گروں کے ساتھ مل کر آپ کے پاس پہنچا تو اس کی غلت غائی صرف یہ تھی کہ آپ کو اس خطرہ سے آگاہ کروں جو ذاتی طور پر آپ کو درپیش ہے۔ ایک دفعہ آپ میرا مقابلہ کر کے زک اٹھا چکے ہیں۔ اب آپ کا خیال یہ ہے کہ ہندوستان کے مسلمانوں میں غازی کمال پاشا کے خیالات کی توسیع ہو اور دعویٰ آپ کا یہ ہے کہ آپ کے یہ خیالات اُس وقت سے ہیں جب ابھی کسی نے غازی پاشا کا نام بھی نہ سنا تھا۔ آپ کے لئے بہتر یہی ہے کہ قوم کے لیڈروں کی ہاں میں ہاں ملائیے اور اپنی مشرقی کلکڑوں کوں کو جاری رکھتے۔

(۳)

جب یہ بڑھا اپنی بک بک ختم کر چکا تو مجھے خیال ہوا کہ رواج مذہبی عقائد سے کہیں زیادہ مضبوط ہے اور جو چند مستورات اس بڑھے کا گلا دبانے میں مصروف ہیں وہ اسے مذہب کے پھندے سے پھانسی دینا چاہتی ہیں حالانکہ رواج کی جان یہ ہے کہ جہاں اس سے لڑو وہیں وہ پہلے سے زیادہ مستحکم ہوتا ہے۔ یہ سوچتے ہی ہر روحانی روزانہ اخبار میں ایک اشتہار روانہ کیا۔

”ضرورت ہے۔ سخت ضرورت ہے۔ فوراً ضرورت ہے۔ ایسے خذہ پیہم کی جو ایک بڑھے کو ہنساتے ہنساتے اس کا دم نکال دے۔“

سائنس کی طرف سے جواب آیا کہ جناب میں میرے کارخانے میں اور سب کچھ ہے مگر ہنسی کی ساخت شروع نہیں ہوئی۔

مذہب کی طرف سے جواب آیا کہ اخیر میں بھی ہنسی سے امداد طلب کرنا مذہب کی توہین ہے۔  
اس جواب پر تو لا حول پڑھا اور پھر شیطان کا خط شوق سے کھولا۔ لکھتے ہیں۔

”حضرت میرے ایک چیلے سے میرے دوسرے چیلے کو قتل کرانا چاہتے ہو! بڑے اُستاد ہو کہ مولویوں کے کام میں ابلیس کی اعانت کے مدعی ہو۔“

جب ابلیس سے بھی مایوس ہوا تو غفل کے پوسٹ کارڈ پر نظر پڑی۔ بڑی بی نے صرف ایک

جلد لکھا۔

”تم تو سوداگی ہو“

(۴)

مگر مجھے اس بڑے مسافر کو ضرور اگلے جہان کا ٹکٹ لے کر دینا ہے۔ اور اس ٹکٹ کے دام وہی ہیں یعنی خندہ پیہم۔ اس قدر اس بڑے پر ہنسا جائے، اس قدر اسے ہنسا یا جائے کہ جہاں پیری مریدی کی قبر ہے وہیں اس کی بھی مڑھی بن جائے۔

فلک پیمیا

یاد

مجھے یاد کرنا جب میں یہاں سے چلا جاؤں  
دور دراز کے خاموش اور سنان ملک میں۔  
جب تم میرا ہاتھ اپنے ہاتھ میں نہ لے سکو گی  
اور نہ میں جاتے جاتے مڑ کر پھر رک سکوں گا۔  
مجھے یاد کرنا جب وہ دن گذر کر دور ہو جائیں گے  
جب ہم تم اپنے مستقبل کے لئے لطیف منصوبے باندھا کرتے تھے۔  
صرف مجھے یاد کرنا تم جانتی ہو  
کہ اس وقت مدد اور التجا کا وقت ختم ہو چکا ہو گا۔  
لیکن اگر کچھ عرصہ کے لئے میری یاد فراموش ہو جائے  
اور اس کے بعد میں پھر یاد آ جاؤں، تو شج نہ کرنا۔  
اگر موت کی تاریکی اور قبر کے ڈراؤنے تغیرات کے خیالات  
میرے گزشتہ جذبات کا ایک شمع بھی تمہارے دل میں باقی چھوڑیں  
تو کہیں بہتر ہے کہ تم مجھے بھلا کر مسکرا دو  
بجائے اس کے کہ مجھے یاد کر کے رنجیدہ ہو۔  
(روز پٹی)

محسن عبداللہ

# دریں عمل

## علامہ سراقبال

ساحل افتادہ گفت گرچہ بے زیتیم      لیک نہ معلوم شد آہ کہ من کیستیم  
موج ز خود رفتہ تیز خرابید و گفت      ہستم اگر میروم، گر نہ روم نیستیم

## ترجمہ از آزاد انصاری

کسی کنارہ ساکن نے بحر سے یہ کہا      اگرچہ خلق ہوئے مجھ کو مدتیں گزریں  
مگر ہنوز عجب گوگو کا عالم ہے      نہ زندگی ہی مسلم، نہ موت ہی کالیقیں  
سنا جو موج نے لہر کے یہ جواب دیا  
”اگر رواں ہوں تو زندہ سمجھ، نہیں تو نہیں“

حکیم آزاد انصاری



## جزیرہ جاوا

بحر ہند میں جزیرہ جاوا ایک سرسبز و شاداب زمردین خطہ زمین ہے۔ گرد و نواح کے تمام جزیروں میں یہ سب سے زیادہ زرخیز ملک ہے۔ اس جزیرے پر ڈچ قوم کی حکومت ہے اور یہ اُن کا بڑا بیش قیمت مقبوضہ ہے۔ کوہ آتش فشاں کا سلسلہ جیمے کے ایک سرے سے دوسرے سرے تک جاری ہے۔ اکثر پہاڑ ہمیشہ آگ برساتے رہتے ہیں۔ دریا یہاں بے شمار ہیں اور زمین کا چپہ چپہ زرخیز ہے۔ چونکہ سطح سمندر سے یہاں کی زمین بلند ہے۔ اس لئے باوجود خط استوا پر واقع ہونے کے یہاں کی آب و ہوا نہایت معتدل و خوشگوار ہے۔ جو سطح زمین آٹھ سو فٹ سے زیادہ بلند ہے وہاں سرو ملکوں کے پودے اور درخت پائے جاتے ہیں۔ وادیوں اور میدانوں میں مختلف قسم کی پیداوار ہوتی ہے۔ مثلاً چاول، کافی، چار، نیل وغیرہ۔ کتنے اور یہاں کے مخصوص مصالحوں کی کاشت بہت زیادہ ہوتی ہے۔

ضروریات زندگی اس قدر افراط کے ساتھ قدرت نے مہیا کر دی ہیں کہ باوجود اس کے کہ ملک کا بیشتر حصہ اب تک جنگل ہے یہاں کی آبادی جس کا شمار دس لاکھ سے زائد ہے پچاس ہزار مربع میل پر پھیلی ہوئی ہے جو پچھڑ کا طول تقریباً چھ سو میل اور وسط میں اُس کا عرض تقریباً ساٹھ میل ہے۔

یہاں کی آبادی میں ملے قوم کا عنصر غالب ہے، جو مغربی کوہستانی علاقہ میں منڈین کے نام سے موسوم ہے یہ قوم اب تک غیر ملکی لوگوں میں مخلوط ہونے سے بچی ہوئی ہے۔ مشرقی علاقہ میں مادوری ایک قوم آباد ہے یہ لوگ بڑے مضبوط اور متعل مزاج ہوتے ہیں۔ زمانہ قدیم میں ہندو فتوحات کے زیر اثر وسط جزیرہ کی آبادی نسبتاً مہذب و متقدم ہو گئی تھی۔ اس دورِ تمدن کے آثار اب تک بکثرت شکستہ مندروں کی صورت میں پائے جاتے ہیں، جن سے اُس زمانہ کی معاشرت و صنعت و فنون کا پتہ چلتا ہے، کہ یہ لوگ بھی اسی قدر ذہین اور کاریگر تھے جس قدر کہ وہ لوگ جنہوں نے اہرام مصری تعمیر کئے تھے۔ پندرھویں صدی میں مسلمانوں نے اس جزیرے پر حملہ کیا تھا۔ ان کے تسلط سے یہاں کے قدیم مذہب اور خصوصیات ملکی پر بڑا اثر پڑا۔

یہاں کے باشندے عموماً ذہین ہوتے ہیں۔ ان کی زبان اور لب و لہجہ میں اور ان کی رسوم وغیرہ میں سب سے رنگ کی جھلک پائی جاتی ہے۔ ان کے پاس ان کی قدیم زبان میں جو سنسکرت سے بہت مشابہ ہے ایک مقدس کتاب

ہے۔ اس کتاب کے علاوہ ادب و علوم قدیمہ کا کچھ اور ذخیرہ بھی اس زبان میں اب تک محفوظ ہے۔ یہاں خوشخطی کا بڑا رواج ہے۔ اہل جاوا کی تحریر کی خوبصورتی اور خوشنمائی دیکھنے سے تعلق رکھتی ہے۔ یہ لوگ زیب و زینت، رنگ و نفاست کے بڑے دلدادہ ہیں۔ یہاں کی مشہور صنعت و حرفت کشتی سازی، کاسہ گری، چرم سازی، پارچہ بانی کشیدہ کاری، رنگ سازی ہے۔ یہ لوگ کپڑوں پر تصویریں بنانے اور ہتھیاروں اور برتنوں پر نقش و نگا بنانے میں بڑے ماہر و مشاق ہیں۔ اس کے علاوہ زراعت بھی یہاں کامرغوب پیشہ ہے۔ کاشتکار بڑے جفاکش اور محنتی ہوتے ہیں۔

اہل جاوا عموماً خوش اطوار و عافیت پسند ہوتے ہیں۔ فرمانبرداری ان کی فطرت میں شامل ہے۔ یہی وجہ ہے کہ ڈچ حکومت کے زیر اثر یہ لوگ نہایت امن و امان کی زندگی بسر کرتے ہیں۔ بڑے بڑے شہروں میں اہل چین، اہل ہند، اہل عرب اور دوسرے ملکوں کے لوگ بسلسلہ تجارت وہاں آکر آباد ہو گئے ہیں اور اصلی باشندوں کے ساتھ مخلوط ہو گئے ہیں۔ کیونکہ اہل جاوا بہت آزادی کے ساتھ دوسری اقوام سے شادی بیاہ کرنے کے لئے تیار رہتے ہیں۔ اہل چین کی تعداد روز بروز بڑھتی جاتی ہے یہ لوگ اپنے ملک سے اپنی عورتیں ساتھ لاتے ہیں۔

ابتداء میں جب یورپ نے یہاں نوآبادیوں کا سلسلہ قائم کیا تو سب سے پہلے پرتگالی یہاں آئے لیکن ان کے وہم و گمان میں بھی نہ آسکتا تھا کہ یہاں کی سرزمین میں قدرت نے کیسے کیسے خزانے چھپائے رکھے ہیں۔ سولہویں صدی کے آخر میں ڈچ قوم نے اپنے قدم جانے شروع کئے۔ اسی درمیان میں انگریزوں کی آمد و رفت بھی شروع ہو گئی۔ لیکن ایک صدی کے بعد انگریز تو یہاں سے چلتے بنے مگر ڈچ لوگ اپنا ڈیرہ ڈالے رہے اور جنگی محاربوں کے ساتھ رفتہ رفتہ تمام ملک پر انہوں نے اپنا قبضہ کر لیا۔ ۱۸۱۶ء سے ۱۸۱۷ء تک جاوا پر انگریزوں کا تسلط تھا لیکن صلح عام کے بعد انگریزوں نے یہ نوآبادی ہالینڈ کو دے دی۔ اب یہاں ہالینڈ کی دو عملی حکومتیں ہیں۔ ایک تو ایسی ریاستیں ہیں جن پر ملکی شہزادے حکمران ہیں لیکن ان کے مشیر کارڈچ ریزیڈنٹ ہیں، اور دوسری صورت ہے کہ ہر گاؤں میں ایک سردار یا سرگروہ منتخب کر لیا جاتا ہے اور وہی ان پر حکومت کرتا ہے۔ اہل جاوا کی طبیعت میں غلامی کا مادہ سرایت کئے ہوئے معلوم ہوتا ہے۔ ان لوگوں کی انتہائی تمنا یہ ہوتی ہے کہ ان کو ڈچ حکومت کی ماتحتی میں کوئی ملازمت مل جائے۔

جزیرہ جاوا میں سریدیا ایک نہایت آباد تجارتی شہر ہے اور بڑا عالی شان بند گاہ ہے۔ اس کے مقابلہ میں جزیرہ مدورا واقع ہے۔ اس بند گاہ سے ایک ریلوے لائن سوئوٹو تک جاری ہے۔ شہر سوئوٹو جزیرہ سے کے

اندونی حصے میں واقع ہے اور یہاں کا دار الحکومت ہے۔ ایک ملکی شہزادہ یہاں برائے نام بادشاہ ہے۔ ورنہ اصل عنان حکومت فوج ریزڈنٹ کے ہاتھ میں ہے۔ سولوریلوے لائن کا بہت بڑا جکشن ہے۔ جزیرے میں ہر چار فٹ یہاں سے ریلوے لائن جاری ہے۔ جزیرے کے اس حصے میں جو کج کار تا ایک سو دو سلطنت ہے۔ یہاں کارمیں سلطان کے لقب سے موسوم ہے۔

یہاں اکثر شہر بارونق اور آباد ہیں ریلوں کی کثرت سے ان میں روز بروز ترقی ہو رہی ہے۔ سڑکیں بہت کثرت اور صاف ہیں۔ دیہاتوں کی سڑکیں بہت عمدہ اور سایہ دار بنی ہوئی ہیں۔ دریاؤں پر کثرت سے پل بنائے گئے ہیں۔ یاکشتی کے پلوں کا انتظام ہے۔ شہر میں خوب پل چل رہی ہے۔ سڑکیں ہمیشہ آدمیوں سے بھری رہتی ہیں۔ لوگ طرح طرح کے رنگین اور بھر پور لباس پہنے چلتے پھرتے اچھے معلوم ہوتے ہیں میزوں کی ڈوپیان جھانے کی طرح پٹاری کی طرح ہوتی ہیں۔ یہ چنار و دار اور مختلف رنگوں کی بنائی جاتی ہیں۔

دیہاتوں میں کثرت سے کیلوں اور بانسوں کے کچھ سرسبز و شاداب کھیتوں کے درمیان پائے جاتے ہیں یہاں تمام سال ہر موسم میں تخم ریزی کی جاتی رہتی ہے اور ساتھ ساتھ فصلیں کٹی رہتی ہیں۔ زمین کا ایک ایک بسوہ کا رآمد بنا لیا گیا ہے۔ یہاں کی پہاڑیوں کا منظر بھی خوب ہوتا ہے۔ ہرے بھرے لہرتے ہوئے دھانوں کے کھیت ان پر چاروں طرف دکھائی دیتے ہیں اور ان کے بیچ بیچ میں چھوٹی چھوٹی نہریں جاری ہوتی ہیں جن کی وجہ سے پہاڑیوں کا نظار نہایت دل فریب و دلکش معلوم ہوتا ہے۔

موسم کی حالت تمام سال یہاں ایک سی رہتی ہے۔ اور ہمیشہ بہار جیسا سماں رہتا ہے۔ اس لئے قدرتی مناظر میں ایک دائمی حسن پیدا رہتا ہے۔ قدرتی مناظر میں جس قدر رنگوں کی افراط اور گونا گونی یہاں پائی جاتی ہے شاید ہی اس قدر کہیں اور ہو۔ مارچ سے اکتوبر تک البتہ آسٹریلیا کے ریگستان سے خشک آندھیاں اس جزیرے کے شرقی حصے میں کچھ دنوں کے لئے خزاں کی سی کیفیت پیدا کر دیتی ہیں۔ لیکن تھوڑے ہی عرصے میں پھر ملک سرسبز و شاداب ہو جاتا ہے۔ شاد و نادر کبھی ایسا بھی ہوتا ہے کہ پانی متواتر کئی کئی سال تک نہیں برستا خشک سالی کی وجہ سے قحط پڑ جاتا ہے اور خلق خدا تباہ و برباد ہونے لگتی ہے، لیکن جیسے ہی پانی برسا شروع ہوا تمام ملک میں زندگی کی لہر دوڑ جاتی ہے اور ساری فضا خوشحالی اور فراغ بالی کے ترانوں سے گونج اٹھتی ہے۔ بارش عوام سپر کر ہوتی ہے۔ اور اس قدر پابندی اور التزام کے ساتھ ہوتی ہے کہ گویا کہیں بارش کا ذخیرہ موجود ہے اور ہر روز وقت معینہ پر اس کا دروازہ کھول دیا جاتا ہے اور بادل اٹھ کر پانی برسا جاتے ہیں۔

## میں حیران ہوں!

میں یہ سوچتا ہوں کہ آج سے چھ سات ہزار سال پہلے جب آدم نے پیسے کو ایجاد کیا تو اُس نے کیا خیال کیا ہوگا؟ — اُس نے ایک ایسے عقدہ کو حل کیا جس کے طفیل اس نے اپنے زمانے کو بار برداری، سواری اور دیگر ضروریات کے لئے بیل گاڑی جیسی کارآمد چیز دی۔ اور پھر ساتھ ہی کھار کو چاک جیسی مفید شے مل گئی جس سے برتن اور دیگر اشیاء بننے لگیں۔ چرخ بنا، آدمی کاتنے، بننے، پکڑا پہننے لگا۔ دنیا کا وہ اولین مومن جو چکر کا موجد ہے جس نے وہ چیز نکالی جو آج کل موٹر میں، ریل میں، ہوائی جہاز میں رونما ہے اپنے زمانہ کا ایڈین ہوگا۔ اُن لوگوں کو اپنے ابا و اجداد سے اپنے آپ کو بڑھ چڑھ کر جانتے ہوئے۔ اُس وقت کے لوگ یہ کہتے ہوئے کہ اس ”جدید زمانے“ میں بھی لوگ کتنے جاہل ہیں کہ انہیں کسی بات کی سمجھ نہیں۔ وہ حیوانوں کے مشابہ ہیں، ان میں ابھی تک ”بربریت، بہیمیت اور سفالپائی“ پائی جاتی ہے۔ جو ان آدمی کہتے ہوئے کہ ابھی تک لڑکیاں اُن سے بھینپتی ہیں، ان سے بچتی ہیں اور محبت کو نہیں جانتیں۔ نوخیز، پختہ کاروں کو ابلہ۔ سٹھیا یا اور بہتر کہتے ہوئے۔ لوگ تانبے، پتیل کے برتن، ہتھیار، ساز و سامان اور زیورات کے استعمال میں چھو لے نہ سماتے ہوئے۔ وہ ازمنہ حجریہ کے باشندوں کو کتنا حقیر جانتے ہوئے اور بزرگ خود دنیا کے افضل ترین، اشرف ترین اور اہم ترین انسان ہوئے۔ اس کے بعد زمانہ جدید کے لوگ اور بھی مغرور، طاقتور و لائق ہوئے۔ پتیل تانبے کے زمانوں کو وہ بہت نیچا گردانتے ہوئے۔ پچھلے لوگوں کی باتوں، قصوں اور روایتوں پر خوب ہنستے ہوئے۔ ان کے کھنڈروں اور دیگر آثار کو دیکھ کر وہ لوگ کون جانے کن کن خداؤں کی درشتی اور غیض و غضب سے تھراتے ہوئے۔ اُن دنوں ایہو جو بعد میں یہودہ جیہووا (Jehovah) جو پیٹر (Jupiter)، جوو (Jove) اور God بنا دنیا پر اور لوگوں کے دماغوں پر متمکن تھا۔ ان دنوں ہر خارجی طاقت ذمی روح تھی، ان دنوں خدا لوگوں کے بہت نزدیک تھے اور بہت مغلوب الغضب تھے۔ وہ تہاریت، جبروت اور بہیمیت سے عالم کو منظم کرتے تھے۔ ان دنوں آدم بہت پست تھا کیونکہ خداوند ستارے اور مٹانے پر ادھار کھائے بیٹھے تھے۔ مگر لوگوں کے دل دیس تھے کیونکہ وہ ایک خدا کا تصور اپنے باقی ماندہ خداؤں کی بے حرمتی شمار کرتے تھے۔ اخائیں، بیچارہ و فرعون مصر جو توحید کا

پہلا مبلغ تھا مصریوں کے غصہ کا شکار ہوا اور اپنی سلطنت تک کھو بیٹھا۔ مگر لوگ خداوندانِ عالم کی اُسی تعبیر و ذلت اور خوف سے پریش کر رہے تھے۔ آدم جب بھی اپنے زمانے کی بہترین مخلوق تھا۔

اسیریوں، بابلیوں اور کلدانیوں کی دنیا جو جلد و فرات کے منج سے لے کر خلیج فارس تک لمبائی میں اور ایران سے لے کر مصر تک چوڑائی میں پھیلی ہوئی تھی۔ جنہوں نے علم النجوم کی بنیاد ڈالی، جنہوں نے پہلے پہل قانون مرتب کئے، وہ جنہوں نے اول اول گھوڑوں کا استعمال کیا اور جنہوں نے اپنی تہذیب کو مصری پیوند سے کر حقیقوں کو ورثہ میں چھوڑا، اُن کا آدم دنیا کا اکمل ترین انسان سمجھا جاتا تھا۔

حقیقی، کر لٹی، ایچی اور ڈوری اقوام پہلے پہلے مہذب ہوئیں، بڑی بڑی سلطنتوں کی موسس ہوئیں تمدن کی راہ میں کئی ایک قدم بڑھیں۔ علم التعمیر میں انہوں نے رنگ رنگ کی اختراعات کیں۔ کتنی چیزیں سنوئیں بہتر ہوئیں۔ علم میں، دولت میں، طاقت میں ترقی ہوئی۔ ان دنوں جب کناسس کے عملات میں منوئی بادشاہ لڑکیوں کا ناچ اور سرکس کے کھیل دیکھا کرتے تھے، جب آدم کا دماغ ماقبل سے کئی درجہ اونچا تھا۔

یونانیوں میں آدم بہت بڑھا پھولا، ان کی تخم ریزی لوگ اب تک نہیں بھولے، ان کے آثار ابھی تک تحسین کا خراج لے رہے ہیں۔ اور معلوم نہیں ان کی آبیاری کتنی دیر تک پھل لاتی رہے گی۔ ان دنوں جب سقراط، ذاکا، اہل ہزن اور عقل ترین شخص تھا، وہ زمانہ کیا تھا؟ جب حسن کی تفہیم میں آدمی بلند ترین مقاموں تک

تصاویر دیکھنے لگے اس وقت آدم فضائے بیط میں اُٹنے لگا۔

اور اب جس وقت لاسکی کے ذریعہ سے عکاسی ہو رہی ہے اور روحانیت اور دور احسانی کے مسائل ابعادِ ربع کی باریکیوں کے ساتھ ہمارے دماغوں میں کھولے جا رہے ہیں، جب آدم نیچر کو تسخیر کر رہا ہے، جب ہم دس ہزار سال کی سعیِ پیہم کے جائز وارث سمجھے جاتے ہیں، جب ہم مستقبل کو جوان نظروں سے دیکھ رہے ہیں، جب ہمارے خون میں جدت ہے، دل میں جوش ہے، دماغ میں بصیرت ہے اس وقت میں تنہائی میں بیٹھا سوچتا ہوں کہ میرے آبا و اجداد میں کوئی آج سے ہزار، دو ہزار، دس ہزار سال پہلے بھی سوچ رہا ہو گا کہ وہ کتنا ترقی یافتہ مہذب اور متمددن ہے۔ وہ ماضی کی سطح سے کتنا اونچا اور اُس کی فکر کتنی رسا ہے۔

اور جب میں خیال کرتا ہوں کہ آج سے دو ہزار سال بعد میری اولاد یہ سوچتی ہوگی کہ بیسویں صدی میں دنیا ابھی صفر سن تھی اور لوگ کو رائے خیالات رکھتے تھے، وہ کس قدر توہم پرست تھے ان کے ابصار و افکار کتنے طفلانہ تھے تو چالیسویں صدی کا آدم مجھے یہ کتنا سناؤ دیتا ہے "میں کتنا اعلیٰ اور بزرگوں میں یہ سوچتا ہوں اور حیران ہوتا ہوں!"

فیاض محمود کیلانی

# جامِ صہبائی

(۱)  
جامِ مٹے لادگوں کہاں سے لاؤں!  
دورانِ غمِ دسوں کہاں سے لاؤں!  
ہانا کہ ہے اضطرابِ غبارِ گنجِ زیست  
پہچانی تو کو سکوں کہاں سے لاؤں!

(۲)  
گزری ہے بھلا کے زخمِ تیشہ  
نہاں ہے جامِ تیشہ  
تو بار بار کہو کہ وہ بھی ہے  
گردنِ بھگی بھگی عیشہ

(۳)  
تاریکی شبِیں شمعِ گھبراتی ہے  
پنچامِ طربِ لکڑی لاتی ہے  
سستی میں جو کہے تو آفتابِ تہجی ہے  
پوں سب لگی کھٹے لگوں زہابی ہے

(۴)  
جو لطف ہے چھوڑیں صلی میں نہیں  
لذتِ جوگیتِ دوسری ہونرل میں نہیں  
وہ نظرِ زندگی کہ امواج میں ہے  
کشتی میں نہیں لکڑی لکڑی نہیں

## دیوار پر چہرہ

گزشتہ شام ڈینی کے ہاں ایک واقعہ پر مجھے اتنی غفلت اٹھانی پڑی کہ اب تک میں سخت منبغل ہوں ہاں اتنا اطمینان ہو کہ اس انفعال میں بہت سے دوسرے لوگ بھی میرے شریکِ حال ہیں، - خیر -  
- مرگ انبوہ جتنے دارد -

فوق الفطرت واقعات کا تذکرہ ہو رہا تھا اور ظاہر ہے کہ یہ موضوع جس قدر لا حاصل ہے اسی قدر لائقِ بحث بھی ہے۔ چنانچہ ہم میں سے تقریباً ہر شخص نے کوئی نہ کوئی واقعہ بیان کیا لیکن ان بیانات سے سننے والے کچھ بہت زیادہ متاثر نہ ہوئے۔ جن لوگوں سے میری شناسائی نہ تھی ان میں مختصر سے قد و قامت کا ایک زوردار شخص بھی تھا جو بشرے سے بہت متفکر معلوم ہوتا تھا۔ اس شخص کو رڈن واسٹ اپنے ساتھ لایا تھا۔ وہ ہم سے ہر ایک کا بیان نہایت توجہ سے سنتا رہا لیکن اپنی زبان کو اُس نے مطلق جنبش نہ دی۔ پھر اُسے بھی گفتگو میں شریک کرنے کے لئے ڈینی نے اس کی طرف متوجہ ہو کر کہا: کیا آپ کو کبھی کوئی ایسا واقعہ پیش نہیں آیا جو قابلِ ذکر ہو، کوئی ایسی داستان جس کا کوئی حصہ ناقابلِ توجیہ ہو؟

اُس نے غھوڑے سے تامل کے بعد کہا ”اچھا تو پھر سنئے مگر یہ کوئی داستان نہیں، یعنی داستان کا لفظ عرفِ عام میں جس مفہوم کا حامل سمجھا جاتا ہے اس کا اطلاق میرے بیان پر نہیں ہو سکتا۔ آپ میں سے اکثر صاحبوں نے محض سنی سنائی باتیں بیان کی ہیں، لیکن میں ایسا نہیں کروں گا۔ میرا ہمیشہ سے یہ عقیدہ رہا ہے کہ حقیقت افسانہ کے مقابلہ میں نہ صرف بدرجہا تحریر خیز ہوتی ہے بلکہ بدرجہا زیادہ دل آویز بھی ہوتی ہے۔ میری داستان آپ بیتی ہے، اور یہ عجیب اتفاق ہے کہ آج ہی سہ پہر کے وقت یہ داستان تکمیل کو پہنچی“

ہم نے بہ اصرار اس سے داستان شروع کرنے کی درخواست کی۔

اس نے کہا ”سال یا دو سال قبل میں نے ”گریٹ آرمینڈ سٹریٹ“ میں ایک قدیم مکان کے چند کمرے اپنے رہنے کے لئے کرایہ پر لے رکھے تھے۔ سونے کے کمرے کی دیواروں پر کسی سابق کرایہ دار نے رنگ کرایا تھا لیکن چونکہ جگہ سیلی تھی اس لئے دیواروں پر جا بجا رنگ کے چٹختے سے بڑے بڑے نقش بن گئے تھے۔ ان میں سے ایک، جیسا کہ اکثر اتفاق ہوتا ہے ہو بہو انسانی چہرے سے مشابہ تھا اور یہ مشابہت معمول سے بہت زیادہ



تو ہی بلکہ یوں کہنا چاہئے کہ چمکانے والی تھی۔ صبح کے وقت بستر پر لیٹے لیٹے اور بیٹھے اُٹھتے یہ چہرہ دم بہ دم میری آنکھوں کے سامنے رہتا۔ یہاں تک کہ مدفنہ رفتہ رفتہ وہ مجھے ایک حقیقی چہرہ معلوم ہونے لگا اور میں اسے اپنا شریک خانہ سمجھنے لگا۔ تعجب یہ تھا کہ دیوانوں پہ اس قسم کے دوسرے تمام نقوش بڑھتے اور اپنی ہیئت تبدیل کرتے رہتے تھے لیکن ہمیشہ بالکل غیر متغیر اور ہمیشہ بالکل ایک کا دیکھا رہتا۔

”اسی زمانے میں مجھ پر نزولہ اور ہمارا کا ایک شدید حملہ ہوا اور مرض نے کسی قدر سچیدہ صورت اختیار کر لی میں دن بھر بستر پر لیٹا مطالعہ اور سوج بچار میں مستغرق رہتا تھا۔ اس کے سوا مجھے اور کوئی کام نہ تھا۔ انہیں دنوں وہ چہرہ میرے دل و دماغ پر اور زیادہ مضبوطی کے ساتھ ستوی ہوئے لگا۔ میں اسے روز بروز زیادہ حقیقی اور روز بروز زیادہ جاذب توجہ پاتا تھا بلکہ وہ دن اور رات ہر وقت میرے خیالات پر حاوی رہتا تھا۔ تاک کی ایک زالی وضع اور پیشانی کے ایک مخصوص جھکاؤ کی وجہ سے اس چہرے میں انفرادیت کا امتیاز بدرجہ اتم موجود تھا۔ یہ ایک ایسے شخص کا چہرہ تھا جسے ہم ہزار انسانوں میں سے صاف الگ پہچان سکتے ہیں۔

صحت پانے کے بعد بھی میرے خیالات اس چہرے کی قید سے آزاد نہ ہونے پائے۔ میں بازاروں میں اس کے ہم صورت کی تلاش میں سرگرداں نظر آتا تھا۔ مجھے پختہ یقین ہو چکا تھا کہ کہیں نہ کہیں ایسا ایک حقیقی شخص بھی ضرور موجود ہے اور میرا اس سے ملنا ناگزیر ہے۔ مجھے اس کی کوئی وجہ معلوم نہ تھی کہ میں اپنی اور اس کی ملاقات کو کیوں اٹل سمجھتا تھا، مجھے صرف اتنا یقین تھا کہ کار فرمایانِ قضا و قدر نے کسی مہر اسرار طریقت سے میری اور اس کی ذات کو باہم وابستہ کر رکھا ہے۔ میں عام اجتماعات میں کثرت سے آنے جانے لگا۔ سیاسی مجالس، فنٹ ہال وغیرہ کے مقابلوں اور ریلیوں، سیشنوں پر میری جستجو پرور نگاہیں ہر طرف دیوانہ وار پھرا کرتی تھیں۔ بالخصوص صبح کے وقت، جب مصنافاتی ٹرینیں پلیٹ فارم پر اکرا انسانوں کو انہوہ در انہوہ اگل دیتی تھیں، اور پھر شام کے وقت جب وہ انہیں دوبارہ اگل جانے کے لئے ان موجود ہوتی تھیں۔ لیکن میری یہ تمام نگاہیں دود و بالکل بے حاصل ثابت ہوئی۔ یہ حقیقت اس سے قبل مجھ پر کبھی اتنی واضع طور پر نہ کھلی تھی کہ انسانی چہرے کی اس قدر کثیر التعداد مختلف صورتیں ہیں، اور پھر اس قدر کم کیونکہ اس اختلاف کے باوجود ہم ان کو از روئے اصطلاحات اتنے قلیل التعداد گروہوں میں تقسیم کر سکتے ہیں کہ ان کا شمار ہاتھوں کی انگلیوں پر ہو سکتا ہے۔

”چوتھو میرے لئے ایک سودا ہن گئی اور میں مجھ اس جستجو کے دوسری ہرات سے غافل ہو گیا۔ میں بیخ بیخ کی منڈیوں اور عام گورگا ہوں میں لوگوں کی بھیڑ پر نظر جمائے برابر بہروں کھڑا رہتا تھا۔ نتیجہ یہ ہوا کہ لوگ مجھے دیوانہ سمجھنے

لگے۔ اُدھر کوتوالی کی توجہ میری طرف منعطف ہو گئی اور وہ مجھے مشکوک سمجھا ہوں سے دیکھنے لگی۔ سوانی چروں سے میری غلط انداز نگاہیں کوئی واسطہ نہ رکھتی تھیں۔ بس مرد اور صرف مرد ہی میری نظر بازی کا مرکز تھے۔

احساسِ کوفت کی شدت کے باعث اُس نے اپنا ہاتھ پیشانی پر پھیرا اور پھر اپنی داستان کو جاری کئے ہوئے کہا۔ آخر میں نے اُسے دیکھ لیا وہ ایک ٹیکسی میں سوار تھا جو پکیڈلی میں مشرقی سمت کو جا رہی تھی میں دفعۃً مڑا اور کچھ دور تک اُس کے ساتھ بھاگا۔ پھر مجھے ایک خالی ٹیکسی نظر آئی۔ میں نے ڈرائیور سے مانپتے ہوئے کہا اس ٹیکسی کا تعاقب کرے اور خود اچھل کر اس میں سوار ہو گیا۔ ڈرائیور نے اس ٹیکسی کو نظروں سے اوجھل نہ ہونے دیا۔ آخر ہم چترنگ کر اس پہنچے اور میں ٹیکسی سے اترتے ہی پلیٹ فارم کی طرف بھاگا۔ وہاں میں نے اُس شخص کو دو خاتونوں اور ایک ننھی بچی کے ساتھ کھڑا پایا۔ وہ دو بچہ کر میں منٹ کی گاڑی سے فراغت کو روانہ ہونے والے تھے۔ میں اس کے ساتھ ایک آدھ بات کرنے کا موقع پانے کے لئے اس کے قریب اُدھر اُدھر منڈلاتا رہا لیکن مجھے اس میں کامیابی نہ ہوئی۔ بہت سے اور لوگ بھی اُسے رخصت کرنے کے لئے سٹیشن پر آ پہنچے تھے اور وہ اُن کے درمیان گھرا ہوا گاڑی میں سوار ہو گیا۔ پھر میں نے بھی جلدی سے فوگسٹن کا ٹکٹ خرید لیا۔ مجھے امید تھی کہ وہاں جہاز کے روانہ ہونے سے قبل میں اس سے مل سکوں گا۔ لیکن فوگسٹن میں وہ دوسرے لوگوں کے ساتھ مجھ سے قبل جہاز کے عرشے پر پہنچ گیا اور اپنے ہمراہیوں کے ساتھ ایک کمرے میں داخل ہو گیا۔ جہاز کے اس حصے میں اُس نے متعدد کمرے اپنے لئے مخصوص کر رکھے تھے میں سمجھ گیا کہ وہ کوئی نہایت متمول شخص ہے۔

مجھے پھر ناکامی کا منہ دیکھنا پڑا لیکن اس پر میں نے بھی سمندر کو عبور کرنے کا ارادہ کر لیا کیونکہ مجھے یقین تھا کہ جہاز کا سفر شروع ہونے کے بعد وہ خاتونوں کو تنہا چھوڑ کر عرشے پر ٹہلنے کے لئے باہر آئے گا۔ میرے پاس اُس وقت بولون تک صرف ایک طرف کے کرائے کی رقم تھی لیکن ان باتوں سے میرا عزم کہاں متزلزل ہونے والا تھا۔ میں اس کے کمرے کے دروازے کے سامنے ہی بیٹھ کر انتظار کی ساعتیں گنتے لگا۔ ایک <sup>تعداد</sup> ~~بعض~~ منٹوں کے بعد دروازہ کھلا اور وہ باہر نکلا لیکن چھوٹی بچی اس کے ساتھ تھی۔ میرا دل نہایت زور سے دھڑکنے لگا۔ مجھے اس کے چہرے کے متعلق کسی قسم کی غلط فہمی نہ ہوئی تھی۔ ایک ایک خال اور ایک ایک خط اسی یوا دالے چہرے کا تھا۔ اُس نے میری طرف گھور کر دیکھا اور پھر عرشہ جہاز کے بالائی حصے پر جانے کے لئے ایک بغلی رائے کی طرف ہولیا۔ میں نے دل میں کہا کہ اگر اب بھی میں ناکام رہا تو پھر مجھے کامیابی سے ہمیشہ کے

لئے ہاتھ دھو لینے چاہئیں۔ چنانچہ میں نے لڑکھڑاتی ہوئی زبان سے کہہ ہی دیا معاف فرمائیے میں حارج پولکین اگر آپ مضائقہ نہ سمجھیں تو مجھے اپنا ملاقاتی کارڈ عنایت فرمائیے۔ میں نہایت اہم وجوہ کی بنا پر آپ سے تعارف حاصل کرنے کا خواہشمند ہوں،

”وہ یہ سن کر کچھ متحیر سا رہ گیا لیکن اُس نے میری درخواست قبول کر لی چنانچہ نہایت دلچسپی کے ساتھ اُس نے جیب میں سے اپنا کارڈ نکالا اور اسے میرے حوالہ کر کے خود سیریت تمام سچی کی معیت میں آگے نکل گیا۔ ظاہر ہے کہ اُس نے مجھے دیوانہ خیال کیا اور یہی زیادہ مناسب سمجھا کہ میری خواہش پوری کر دی جائے۔

”میں کارڈ کو مضبوطی کے ساتھ اپنی گرفت میں لے کر اُسے بٹھنے کے لئے جہاز کے ایک تنہا گوشے میں چلا گیا۔ میری آنکھیں پتھر انگٹیں اور میرا سر حکر آنے لگا جب میں نے کارڈ پر اُس کا نام پڑھا: سٹر آرمنڈ وال پش برگ، ریاستہائے متحدہ امریکا۔ اس کے بعد مجھے اور کچھ یا نہیں۔ جب میں ہوش میں آیا تو میں نے اپنے آپ کو بولون کے ایک شفا خانے میں پایا۔ وہاں میں ہفتوں خراب و خستہ حالت میں پڑا رہا اور اب مجھے وہاں سے واپس آئے مشکل مہینا بھر گزرا ہے۔“

اس کے بعد وہ کچھ دیر کے لئے خاموش ہو گیا۔

ہم سب فرط حیرت سے کبھی اُس کی طرف اور کبھی ایک دوسرے کی طرف دیکھتے تھے۔ اس شام ہم نے جس قدر باتیں سنی تھیں وہ اس چھوٹے سے زرد رو آدمی کی داستان کے مقابل میں بالکل بیچ معلوم ہوتی تھیں۔ چند لمحوں کے بعد اُس نے کہا ”میں نے گریٹ آرمنڈ سٹریٹ میں واپس آ کر اس امریکہ کے حالات کی تحقیق و گفتیش کا کام شروع کیا جس کی زندگی میں بعض پُر اسرار اتفاقات نے مجھے یوں متحیر کر دیا تھا۔ میں نے پش برگ میں لوگوں کو خطوط لکھے، امریکن ایڈیٹروں سے مراسلت کی اور لنڈن میں جو امریکن مقیم تھے اُن سے میل ملاقات شروع کی لیکن مجھے بجز اس کے اور کچھ معلوم نہ ہو سکا کہ وہ ایک گھڑتی جہاز میں والدین انگریز تھے جو لنڈن میں رہا کرتے تھے۔ یہ مجھے باوجود انتہائی کوشش کے معلوم نہ ہو سکا کہ لنڈن میں کون کی جائے سکونت کس مقام میں تھی۔

یہ گزشتہ صبح تک حالات بدستور رہے۔ میں رات کو معمول سے زیادہ تھکا ماندہ لیٹا تھا، اس لئے دیر تک سوتا رہا۔ جب میں بیدار ہوا کمرے میں دھوپ پھیل رہی تھی۔ میں نے حسبِ عادت سب سے پہلے دیوار پر چہرہ

دیکھنے کے لئے نظر اٹھائی۔ میں نے اپنی آنکھوں کو ہاتھوں سے مل کر دیکھا اور خوف و ہراس سے کانپ اٹھا چہرہ کے محض دھندلے سے نقوش دکھائی دے رہے تھے گزشتہ ہی شب چہرہ جسب سابق بالکل صاف صاف نظر آتا تھا بلکہ مجھے تو یوں محسوس ہو رہا تھا کہ وہ مجھ سے بات کیا ہی چاہتا ہے لیکن اب صرف ایک ہی بات رہ گیا تھا۔

میں ہشروہ دسرا سیمہ بستر سے اٹھا اور باہر نکل گیا۔ صبح کے اخبارات چھپ کر بازاروں میں فروخت ہونے لگے تھے۔ فرسٹ مضامین کے اشتہاروں میں میری نظر اس عنوان پر پڑی، امریکن کروڑپتی کو موٹر کا حادثہ! آپ سب نے اخبارات میں یہ واقعہ پڑھا ہوگا۔ میں نے فوراً اخبار خرید لیا اور جو خبر مجھے پڑھنی چاہئے تھی پڑھی۔ پٹس برگ کے کروڑپتی مسٹر آرمینڈوال متعلقین کے ساتھ ایک موٹر کار میں سپیزا سے پسیا کو جا رہے تھے مکان کی موٹر ایک چمکڑے سے متصادم ہو کر الٹ گئی۔ مسٹر وال کی حالت نازک ہو،

میں اسی سرانگیزی کی حالت میں واپس اپنے کمرے میں آیا اور پٹنگ پر بیٹھ کر اپنی دھندلی آنکھوں سے دیوار پر چہرے کو دیکھنے لگا۔ اسی حالت میں چہرہ دفعۃً بالکل غائب ہو گیا۔

”بعد میں مجھے معلوم ہوا کہ ضربات کی شدت کے باعث مسٹر وال غالباً ٹھیک اسی وقت جاں بحق ہو گئے تھے۔“

اس کے بعد وہ پھر کچھ دیر کے لئے خاموش ہو گیا۔

ہم سب افراد مختلف کلمات سے اظہارِ تعجب کیا اور فی الواقع یہ مقام استعجاب تھا۔ پھر اجنبی نے کہا مجھے اس واقعہ میں تین باتیں نہایت ہی حیرت انگیز معلوم ہوتی ہیں۔ ایک تو یہ ہے کہ لندن کے ایک مکان کی دیوار کے چٹخنے سے نہ صرف ایک ایسے شخص کی صورت بن گئی جو امریکا میں تھا بلکہ یہ صورت اُس شخص کی زندگی کے ساتھ نہایت گہرا ربط بھی رکھتی تھی اس واقعہ کی توجیہ سائنس سے فی الحال ممکن معلوم نہیں ہوتی۔ دوسری بات یہ ہے کہ اس شخص کا نام بھی اسی مقام سے ایک نسبت رکھتا تھا جہاں کسی پوشیدہ قوت نے ایک عجیب و غریب طریقے سے اس کی صورت بنا دی تھی۔ یقیناً آپ کو بھی ان واقعات پر حیرت ہوئی ہوگی۔“

ہم سب نے اس سے اتفاق کیا اور پھر ہم لوگوں کے درمیان فوق الفطرت مظاہر کے متعلق دوبارہ وہی بحث پہلے سے وہ چند جوش و خروش کے ساتھ چھڑ گئی۔ اس اثنا میں وہ اجنبی شخص اٹھا اور غذا کا فلفلہ کر رکھتے ہوئے ابھی وہ دروازے ہی میں تھا کہ ہم میں سے ایک شخص نے (مقامِ مسرت ہے کہ وہ میں نہیں تھا، اُس سے

اس دلچسپ واقعہ کے متعلق تیسری حیرت انگیز بات دریافت کر کے ہمیں اپنی گرامر بحث کے محرک کی طرف دوبارہ متوجہ کیا سپینٹن نے اُسے یاد دلایا کہ اُس نے تین حیرت انگیز باتیں کہی تھیں۔

اُس نے دروازہ کھولتے ہوئے کہا "ہاں وہ تیسری بات، میں اسے بھول ہی رہا تھا۔ تو اس داستان کے متعلق وہ تیسری حیرت انگیز بات یہ ہے کہ میں نے اسے نصف ہی ساعت قبل تصنیف کیا تھا۔  
لیجئے خدا حافظ،"

ہوش و حواس درست ہونے کے بعد ہم نے رڈسن واٹ کو تلاش کیا جو اس ماہ آستین کو مغل میں لے کر آیا تھا۔ لیکن وہ خود بھی غائب ہو چکا تھا۔

حامد علی خاں

(ترجمہ)

## دیہاتی گیت

۱۔ میری بارہ برس کی عمر میں میرے پرانے ناتھ پر دیس گئے۔ بارہ برس کے بعد لوٹے تو باغ میں ڈیرا ڈالا۔ انہوں نے گاؤں والوں کو بلا کر پوچھا کہ میری بیوی کی چال ڈھال کیسی ہے۔

۲۔ گاؤں والوں نے کہا آپ کی بیوی بڑی نیک ہے اُس کے چہرے سے روحانیت برتی ہے وہ عالی خانہ دل و رہنمائی ہے۔

۳۔ باغ سے اٹھ کر شوہر اپنے دیوانے پر آیا اور اُس نے خادمہ کو بلا کر پوچھا کہ میری بیوی کا رنگ ڈھنگ کیسا ہے؟

۴۔ خادمہ نے جواب دیا "مالک! آپ کی بیوی اگلوٹھا دھا کر چلتی ہے۔ گھونگھٹ کاٹھ کر قدم اٹھاتی ہے وہ بڑے گھر کی لڑکی ہے اُس نے تینوں خانہ دانوں (نہال) دو بہال اور سسرال کی عزت کو برقرار رکھا ہے۔

۵۔ شوہر اب اپنے گھر میں داخل ہوا اُسے دیکھتے ہی ماں نے چوکی بچھا دی اور بہن پانی لے کر دوڑی۔

۶۔ اُس نے ماں سے پوچھا کہ میری بیوی کا چال چلن کیسا ہے۔ ماں نے کہا۔ بیٹا اتیری بیوی تیری محبت میں گرنے پر ہنسی نہ کر کے چلتی ہے۔

۷۔ میرے محنت جگر امیری ہو کا بدن تو سکھ گیا لیکن اس کے چہرہ پر شوہر کی غیر فانی محبت چھتی رہتی ہے۔ وہ شریف خانہ دان کی لڑکی ہے اُس نے تینوں خانہ دانوں کی عزت کا خیال رکھا ہے۔

۸۔ شوہر اب اپنی خواب گاہ میں پہنچا اس کی بیوی وہاں سو رہی تھی۔ اُس نے جگا کر اُس کو چھاتی سے لگایا اور پوچھا۔

کدو کیسی ہو؟ بیوی نے جواب دیا "میرے ستر لاج! آپ کے بغیر نہ تو میں نے پان کھایا اور نہ چھالیا کرتی۔

۹۔ آگن تو میسے لئے بیاں جھل اور دروازہ خواب خیال تھا آپ کی جدائی میں مجھے سچ کالی ناگن کی طرح کاٹتی تھی۔

اعظم کریمی

# غزل

یہ کاوش باوجود سعی امکانی نہیں جاتی      محبت کی خلش دل سے آسانی نہیں جاتی  
 نظر آیا تھا اک دن جلوہ رخ بے حجابانہ      اُسی دن سی تصویر کی پریشانی نہیں جاتی  
 طلسم رنگ و بو کی سب حقیقت کھل گئی بھی      سربِ زندگی اتیری درخشانی نہیں جاتی  
 شعلِ حُسن سے پھر جب گاہِ خلوتِ غم کو      دل ویراں کی ہیبت ناک ویرانی نہیں جاتی  
 کہیں ٹھوڑے سحرِ آرزو اک دن جو نکلا تھا      لبِ فدا کی اب تک پشیمانی نہیں جاتی  
 غمِ حرام اُڑا لایا ہے مجھ کو اس بلندی پر      جہاں حسن کی صورت بھی چانی نہیں جاتی

دکن چھوڑے زمانہ ہو گیا ذوقی ہجرِ آنکب

دلِ برباد کی آشتِ سامانی نہیں جاتی

ذوقی

# نہند کا غلبہ

رات کا سناٹا ہے۔ تیرہ برس کی نوعمر ملازمہ کریمین پالنے کو آہستہ آہستہ جھلارہی ہے اور نہایت مدھم آواز میں گنگنائی جاتی ہے۔

آجاری نہند یا آجاری آ      بالے کی آنکھوں میں گھل مل جا

کمرے میں ایک چھوٹی سی ہری ہری لالٹین جل رہی ہے۔ اس سرے سے اُس سرے تک ایک سوت کی رشتی بندھی ہے، جس پر بچے کے ننھے کپڑے، مالک کی قمیصیں اور مالک کی ساڑھیاں ٹٹکے ہی ہیں۔ چھت پر روشنی کا ایک بڑا سا سبز و ہوا جھللا رہا ہے۔ پالنے کا نصف حصہ، کریمین اور الگنی کے کپڑے نیم تاریکی میں ڈوبے ہوئے ہیں جب قندیل کی لو جھللا نے لگتی ہے تو چھت کے سبز دھبے اور کپڑے کے سایوں میں جان پڑ جاتی ہے اور وہ بھی آہستہ آہستہ جنبش کرنے لگتے ہیں سکرے میں گرمی محسوس ہو رہی ہے۔ باورچی خانہ سے گندے پانی اور باہر جوتے کی دوکان کی بدبو اندر داخل ہو رہی ہے۔

بچہ رورہا ہے۔ روتے روتے اس کا گلا بیٹھ گیا ہے، بے دم ہو گیا ہے مگر اب بھی اس کا رونا برابر جاری ہے، خدا معلوم کب چپ ہو گا کریمین کو نہند آرہی ہے، اس کا سر جھک گیا ہے آنکھیں مندی جا رہی ہیں، بیٹھے بیٹھے اس کی پیٹھ اڑ گئی ہے، اُس کی گردن میں شدت کا درد ہو رہا ہے، اس میں آنکھیں کھولنے کی طاقت نہیں، اس کے ہونٹوں کی قوت سلب ہو چکی ہے، اس کی آواز لڑکھڑاہی ہے، مگر پھر بھی وہ گنگنا رہی ہے۔

آجاری نہند یا آجاری آ      بالے کی آنکھوں میں گھل مل جا

چولے سے ایک جھینگر کے بولنے کی پیہم آواز آرہی ہے۔ دوسرے کمرے میں مالک اور بیوی پٹے خراٹے لے رہے ہیں۔ گموالے سے ”چرچوں“ ”چرچوں“ کی کراہ نکل رہی ہے۔ کریمین کی آوازیں کی فرحت فرا سناٹا ہٹ سے ہم آہنگ ہے۔ اُسے اب اپنی لوری سے اذیت پہنچ رہی ہے۔ اس سے خود اُس کی آنکھیں بند ہوتی جا رہی ہیں۔ مگر اسے سونا نہیں ہے۔ خدا نہ کرے کہ اس کی آنکھ لگ جائے۔ مالک کی بید اُس کے لئے تیار ہے۔

قندیل جھللا رہی ہے چھت کا سبز دھبہ اور کمرے کے سائے حرکت کر رہے ہیں اور خواہ مخواہ کریمین کے چہرے اور آنکھوں پر نالچ رہے ہیں۔ اس کے نیم خفتہ دماغ پر دھندلی دھندلی مبہم تصویریں صورت پذیر ہو رہی ہیں وہ آسمان

پر رنگ برنگ کے بادلوں کو ایک دوسرے کا تعاقب کرتے اور بچے کی طرح چھینے چلاتے دیکھ رہی ہے۔ لیکن ہوا پانی شروع ہوتی ہے۔ بادل آسمان پر بکھر کر غائب ہو جاتے ہیں، کرمین کی نظر ایک وسیع سڑک پر پڑتی ہے جو کیمپڑا اور پانی سے لبریز ہے۔ یہاں سے وہاں تک سڑک پر لدی ہوئی گاڑیوں کی قطاریں لگی ہوئی ہیں۔ بھاری بھاری بوچھا پیٹھوں پر لٹائے ہوئے، لوگ ادھر ادھر پھرے ہیں، ان کے سامنے اُن کے پیچھے پیچھے ناچ رہے ہیں، ہوا اکھر آلود ہے۔ سڑک کے دونوں جانب جنگل دھندلا دھندلا نظر آ رہا ہے، ایک بیک سڑک پر سب لوگ کیمپڑا پانی میں گر پڑتے ہیں اور بالکل ساکت ہو جاتے ہیں۔ "ہائے یہ کیا ہو گیا" کرمین تعجب سے پوچھتی ہے یہ ہمیں نیند آرہی ہے، ہم سوئے جا رہے ہیں۔ "لوگ بیک آواز ہو کر جواب دیتے ہیں۔ وہ سب گری نیند میں سو جاتے ہیں اور مزے سے سوتے رہتے ہیں۔ صبح ہو جاتی ہے۔ وہ اب بھی پڑے سوتے ہیں۔ درختوں کی پھلنگیوں پر سے قسم قسم کے پتے بچے کی طرح جمع جمع کر انہیں جگانے کی کوشش کرنے لگتے ہیں۔ . . . .

دفعاً اس کا سر ہانے سے محو جاتا ہے وہ چونک کر آنکھیں کھولتی ہے اور ادھر ادھر دیکھ کر گنگناہٹ لگتی ہے۔

آجاری نندیا آجاری آ  
 بے کی آنکھوں میں گھل جا

کرمین ایک تنگ تاریک کمرے میں ہے۔ اُس کا مرحوم باپ کلن فرش پر لوٹ رہا ہے اور وہ اسے دیکھ نہیں سکتی، صرف اس کے لوٹنے اور کراہنے کی آوازیں اس کے کانوں میں آرہی ہیں۔ ”مائے مہرے میری انتہا پھٹ گئیں“ وہ چلاتا ہے اور شدتِ درد سے اس کی آواز بند ہو جاتی ہے۔ اُس کو سانس لینے میں تکلیف ہو رہی ہے۔ اس کے دانت کٹ کٹ بج رہے ہیں گویا وہ سردی سے کانپ رہا ہے۔ اُس کی ماں اپنے مالک کو خبر کرنے گئی ہے کہ میرا خاوند مر رہا ہے۔ اسے گئے بہت دیر ہو گئی ہے۔ اب اُسے واپس آ جانا چاہئے۔ کرمین جاگ رہی ہے اور چولے کے پاس بیٹھی اپنے باپ کی کراہ سن رہی ہے۔

دروازے پر ایک گاڑی آکر کھڑی ہوتی ہے۔ ایک نوجوان ڈاکٹر اس میں سے اترتا ہے اور اندر داخل ہوتا ہے۔ اندھیرے میں وہ دکھائی نہیں دیتا۔ دروازے کی چُول بھتی ہے اور اس کے کھانسنے کی آواز سنائی دیتی ہے ”کوئی چراغ تو جلاؤ“ ڈاکٹر کہتا ہے

”مائے میں مرا۔ میں مرا۔“ ڈاکٹر کے حکم کا اس کے باپ کی کراہ جواب دیتی ہے۔ اس کی بوڑھی ماں دوڑ کر چولے کے پاس آتی ہے۔ دیاسلمانی جلا کر ٹوٹے ہوئے چراغ کی تلاش کرتی ہے۔ چراغ میں تیل نہیں ہے۔ ایک لمحہ خاموشی کے گزر جاتا ہے۔ ڈاکٹر اپنی حیب سے مٹول کر دیا سلمانی کی ڈبیہ نکالتا ہے۔ کمرے میں اجالا ہو جاتا ہے۔



”حضور میں ابھی آئی۔ ابھی آئی“ کہتی ہوئی اُس کی ماں باہر چلی جاتی ہے اور چند منٹ بعد پڑوس کے گھر سے ایک موم پتی کا ٹکڑا لائے ہوئے پھر واپس آتی ہے۔

اُس کے باپ کی آنکھیں چمک رہی ہیں۔ اس کے رخسار انگائے کی طرح سرخ ہیں وہ سب کو معنی خیز نظروں سے دیکھ رہا ہے۔ ایسا معلوم ہوتا ہے کہ اس کی نظریں ڈاکٹر اور دیوار دونوں کو پار کرتی ہوئی باہر کسی چیز کو دیکھ رہی ہیں۔ ڈاکٹر اُس کی طرف مڑتا ہے مد کیا کر رہے ہو۔ کس خیال میں غرق ہو؟ وہ پوچھتا ہے مد کیا کر رہے ہو؟ اُس کا باپ جواب دیتا ہے ”مر رہا ہوں میرا وقت آگیا۔ میرا شمار اب زندوں میں نہیں ہے“

”مخافات مت بکو۔ میں تمہیں اچھا کروں گا“ ڈاکٹر تسلی دیتا ہے۔

”شکریہ شکریہ حضور بہت بہت شکریہ“ اس کا باپ کہتا ہے ”مگر میرا وقت آگیا ہے۔ موت میرا انتظار کر رہی ہے۔ وہ دیکھو سائے کھڑی ہے!“

پندرہ منٹ تک ڈاکٹر لمض کو الٹ پلٹ کر دیکھتا رہتا ہے۔ پھر کھڑا ہو جاتا ہے اور اُس کی والدہ کو ایک طرف لے جا کر کہتا ہے۔

”آہ۔ بہت مشکل ہے، میں کچھ نہیں کر سکتا۔ شفا خانے لے چلو، وہاں ہم سب مل کر دیکھیں گے۔ فوراً تیار ہو جاؤ۔ وقت ضائع مت کرو۔ بہت دیر ہو گئی ہے۔ سب سو گئے ہونگے، لیکن کوئی مضائقہ نہیں۔ میں قہہ لکھے دیتا ہوں۔ کچھ سُن رہی ہو؟“

”مگر بندہ پرور“ اس کی ماں جواب دیتی ہے ”جائیں گے کل ہے پر ہم لوگوں کے پاس سواری بھی نہیں“

”اس کی فکر نہ کرو“ ڈاکٹر کچھ سوچ کر کہتا ہے ”میں تمہارے مالک سے کہتا ہوں، اس کا گھوڑا لے لینا“

ڈاکٹر چلا گیا۔ موم پتی بچھ گئی۔ پھر وہی آہ آہ کی دلدوز آوازیں آرہی ہیں۔ آدھ گھنٹے کے بعد ایک گاڑی آتی ہے۔ کرمین کا باپ تیار ہو کر شفا خانے جاتا ہے۔

اب صبح کی روشنی تمام دنیا پر پھیلی ہوئی ہے۔ اس کی ماں مکان پر نہیں ہے، شفا خانے میں اُس کے باپ کی تیار داری کر رہی ہوگی۔ کسی گھر سے بچے کے رونے کی آواز آرہی ہے اور کوئی کرمین کی آواز کے ساتھ گارہا ہے۔

آجاری نندیا آجاری آ  
 باسے کی آنکھوں میں گیل آیا  
 اُس کی ماں واپس آتی ہے۔ خاموشی سے بیٹھ جاتی ہے اور اس سے کہتی ہے۔

مے جلنے میں بہت وقت لگ گیا۔ صبح ہوتے ہوتے اُس نے اپنی جان جان آفرین کے سپرد کر دی  
خدا مخفرت کرے۔“

اُس کی ماں رو رہی ہے مگر اُسے رونے سے منع کر رہی ہے۔

دیٹی اب رونے دھونے سے کیا ہوگا! صبر کر، صبر کر۔ تیری قسمت میں ہی لکھا تھا — مے میری بچی  
یتیم ہو گئی، اور وہ پھوٹ پھوٹ کر رونے لگتی ہے۔

کرمین باہر چلی جاتی ہے اور وہاں خوب دل کھول کر روتی ہے۔ اتنے میں کوئی بڑے زور سے اس کی پیٹھ  
پر گھونسا مارتا ہے۔ وہ گرتی ہے، درخت کا سہارا لینے کے لئے ہاتھ بڑھاتی ہے، آنکھ کھل جاتی ہے۔ نہ درخت ہے  
نہ جنگل، نہ اس کی کٹیا! اس کا مالک اُسے تیوری چڑھائے گھور رہا ہے۔

”نامتقول، منکر احم کہیں کی۔ بچہ کب سے چیخ رہا ہے اور آپ پڑی خراٹے لے رہی ہے۔ لے میں تجھے سونے  
کا مزہ چکھاتا ہوں“ اور بید لے کر سڑاک سڑاک دور سید کرتا ہے۔ کرمین آنکھ ملتی ہے۔ گھوٹے کو ہلاتی ہے اور  
سسکیاں لیتی ہوئی گاتی ہے۔

آجاری نہ دیا آجاری آجاری  
بالے کی آنکھوں میں گھل مل جا

چھت پر روشنی کا سبز دھبہ اور دیواروں پر کپڑے کے سائے پھرنے لگتے ہیں، پھر اُس کا دماغ معطل  
ہونے لگتا ہے اسی وسیع کیچڑ والی سڑک پر وہ پھر چل رہی ہے۔ لوگ اسی طرح بیٹھی نیند میں پڑے سو رہے ہیں۔  
اُس کا بھی پڑنے کو دل چاہتا ہے۔ مگر اُس کی ماں اُس کے ساتھ ہے۔ وہ اُسے ٹھہرنے نہیں دیتی اور کہہ رہی  
ہے بیٹی شہر چلنا ہے۔ کہیں نوکری چاکری ڈھونڈیں گے۔ آخر کب تک بھوکوں مریں گے۔

”بال بچوں کی خیر، بابا“ اُس کی ماں راگھیروں سے کہتی ہے۔ ”تین دن کا فاقہ ہے۔ میری بچی بھوک سے  
بے دم ہو رہی ہے۔“ خدا کی راہ پر کچھ دو بابا۔“

اس کے جواب میں کوئی مانوس آواز اُس کے کانوں میں آتی ہے ”بچے کو مجھے دے“ ایک لمحہ کے بعد اس  
آواز کی پھر تکرار ہوئی۔ ”بچے کو مجھے دے۔“ مار کھانے پر بھی ہوش ٹھکانے نہیں ہیں، امیر زادی کہیں کی۔ بچے کو  
چھوڑ کر بے ہوش پڑی سو رہی ہے!“

کرمین چونک کر اٹھ بیٹھتی ہے اور چاروں طرف آنکھیں پھاڑ پھاڑ کر دیکھنے لگتی ہے۔ کسکماں کی ماں؟ کہاں  
کی سڑک، کہاں کے راگھیر؟ اُس کی مالکہ پالنے کے پاس کھڑی غصے سے اُس کی چوٹی کھینچ رہی ہے!

مالکہ بچے کو چمکا کر دودھ پلا رہی ہے مگر مین کھڑی انتظار کر رہی ہے کہ بچہ دودھ پی چکے تو مالکہ سے لے لے۔  
کھڑکی سے اندر آنے والی ہوا الب خوشگوار ہے۔ چھت کی سبز روشنی اب زردی مائل ہوتی جا رہی ہے، بہت جلد اب صبح ہو جائے گی۔

مے بچے کو لے، مالکہ سلوک کے کہن لگاتے ہوئے کہتی ہے ”منع کرتی ہوں کہ بچے کو باہر نہ گھمایا کر۔ آخر نظر لگ گئی تیرا کیا جگہ لگایا تکلیف تو ہمیں ہو رہی ہے۔ بچا رہ رات بھر چلاتا رہا ہے۔“

کر مین نے بچے کو گوارہ میں لٹا دیا ہے پھر اُسے آہستہ آہستہ ہلا کر اپنی لوری سنارہی ہے۔ روشنی کا سبز دھبہ اب بالکل غائب ہو گیا ہے، پکڑوں کے سائے معدوم ہو گئے ہیں صبح کی روشنی کمرے میں آنی شروع ہو گئی ہے، مگر اُس کی پلکوں پر نیند کا خارا اب بھی ٹھہر کر رہا ہے۔ وہ اپنا سر پلنے پر رکھ دیتی ہے اور اس کے ساتھ ساتھ اپنے سارے جسم کو جنبش دیتی ہے کہ کجھت نیند کسی طرح تو اس کا پنڈ چھوڑے۔ مگر اُس کا سر جھکا رہا ہے۔ نیند اس کی پلکوں کو گوند کی طرح جوڑے لے رہی ہے۔۔۔۔

کر مین چلما جلا، اس کے مالک کی آواز آتی ہے۔

ہاں۔ پھر کام کاج کا وقت آگیا۔ غریب چھو کری دوڑ کر ایک کمرے میں لکڑی لانے کے لئے جاتی ہے۔ وہ خوش ہے، جب انسان چلتا پھرتا ہے تو اُسے نیند سے انتہی تکلیف نہیں ہوتی جتنی کہ ایک جگہ ساکت بیٹھنے سے!  
وہ چلما جلاتی ہے۔ اُسے محسوس ہو رہا ہے کہ اس کا چہرہ اب پہلے کی طرح سخت نہیں ہے۔ اس میں پھر نرمی آ چلی ہے۔ اس کے سر کا چکرانا بند ہو رہا ہے۔ اس کے خیالات اب اتنے پراگندہ نہیں ہیں۔

”کر مین چائے تیار کر“ اُس کی مالکہ اپنے کمرے سے آواز دیتی ہے۔ اُس نے ابھی کیتلی آگ پر نہیں رکھی کہ ایک دوسرا حکم صادر ہوتا ہے۔

”کر مین اپنے مالک کے جوتے صاف کر ڈال“

وہ زمین پر جوتے صاف کرنے کے لئے بیٹھ جاتی ہے۔ وہ سوچ رہی ہے کہ ایک بڑے سے جوتے میں سر ڈال کر سو جانا کس قدر آرام دہ ہو گا۔ ایک لمختہ جوتا بڑھنا شروع ہوتا ہے اور بڑھتے بڑھتے کمرے کے برابر ہو جاتا ہے اس کے ماتھ سے برش چھوٹ جاتا ہے۔ مگر فوراً وہ اپنا سر ملاتی ہے اور سب چیزوں کو آنکھیں پھاڑ کر دیکھنا شروع کرتی ہے تاکہ اُن کا بڑھنا بند ہو جائے اور وہ اس کی آنکھوں کے سامنے نہ ناچیں۔

”کر مین، اندر بیٹھی کیا کر رہی ہے؟ بیڑھیاں جھاڑ ڈال۔ گاہک دیکھیں گے تو کیا کہیں گے؟“ اس کی مالکہ کہہ رہی ہے۔

کرمین بیڑھیوں کو پانی سے صاف کرتی ہے۔ کمرے میں جھاڑو دیتی ہے، پھر چولہا جلاتی ہے اور دوڑ کر دوکان میں آتی ہے۔ کام پر کام نکلتے چلے آئے ہیں، سانس تک لینے کی فرصت نہیں ہے۔

نعمت خانے میں ایک منگام پر بیٹھ کر آلو چھیلنا کتنا محکیف وہ ہے۔ اس کا سرزمین میں گڑا جا رہا ہے۔ آلو اس کے سامنے شعبہ باز کے گیندوں کی طرح ناچ رہے ہیں۔ اس کے ماتھے سے چاٹو گر پڑتا ہے۔ مالک جو آستینیں چڑھائے برابر کمرے میں ٹہل رہی ہے اسے گھور کر دیکھتی ہے اور اس نور سے چلاتی ہے کہ کرمین کے کان دیر تک گونجتے رہتے ہیں۔

اس کے بعد دسترخوان بچھا نا، کھانے کے وقت حاضر رہنا، برتن مانجھنا، بچے کے گنترے صاف کرنا اور پھر سینا پر دونا بھی وہاں جان ہے۔ اس کا دل چاہتا ہے کہ ان سب کو چھوڑ کر، فرش پر پڑ کر سو جائے اور کسی دن تک سوتی ہے۔

دن گذر جاتا ہے۔ شام کی تاریکی ہر شے پر مسلط ہو جاتی ہے۔ کرمین اپنی تپتی ہوئی پیشانی پر ماتھ پھیرتی ہے اور خدا معلوم لیوں خود بخود مسکراتی ہے۔ شام کا دھند لکا اس کی محمود آنکھوں کو گہری نیند کا پیغام دیتا ہے!

رات کو اس کے مالک کے دوست احباب اور ملنے جلنے والے آتے ہیں کرمین کو چائے بنانے کا حکم ملتا ہے، چھوٹی سی کیتلی ہے۔ چائے کا دور چل رہا ہے۔ اسے پانچ پانچ سات سات مرتبہ چائے بنانی پڑتی ہے۔ چائے کا دور ختم ہو جاتا ہے مگر کرمین وہیں کھڑی ہے۔ مالک اور اس کے دوستوں کو اس سے سو کام ہیں۔ وہ وہاں سے کیونکر مل سکتی ہے۔

”کرمین ڈر کر ایک پکیٹ سگریٹ تولیتی آ“

وہ تیز تیز قدم رکھتی ہوئی دوکان پر جاتی ہے نیز چلنے سے شاید نیند بھاگ جائے! کرمین پان بکا کر لا۔ کرمین حقہ بھرا۔ کرمین ذرا تبا کو لیتی آ۔ کرمین یہ کر ڈال۔ کرمین وہ کر ڈال۔ احکامات کا تاننا بندھا ہوا ہے! لیکن اب مہمان جا چکے ہیں۔ روشنیاں گل کر دی گئی ہیں گھر میں خاموشی ہے۔ مالک اور مالک اپنے خانگی کمرے میں جا چکے ہیں۔ ”کرمین بچے کو جھولا جھلا“ آخری حکم مل چکا ہے۔

چولہے میں جھینگر بول رہا ہے۔ روشنی کا سبز دھبہ پھر چھت پر نمودار ہے، کپڑوں کے ساتے پھر اس کی آنکھوں پر نچ رہے ہیں۔ پھر اس کا دل غم مغل ہو رہا ہے۔ پھر وہ پالنے کو بلا کر گنگنا رہی ہے۔

آجاری بند یا آجاری آ جالے کی آنکھوں میں گھل مل جا

بچہ پھر چلنا شروع کرتا ہے اور روتے روتے بے خود ہو جاتا ہے۔ پھر کرمین ایک کیمچر اور پانی سے لبریز بٹرک پر اپنی ماں اور باپ کو دیکھ رہی ہے، سب کچھ سمجھ رہی ہے۔ سب کو پہچان رہی ہو، مگر اس نیم بیداری نیم خواب کے عالم میں یہ

سمجھنے سے قاصر ہے کہ کونسی قوت اس کے پیروں میں بیڑیاں ڈالے ہوئے ہے۔ کونسی طاقت اُس کے سینہ کو پتھر سے دہلتے ہوئے ہے اور اُس کی زندگی کو دوبھر کئے ہوئے ہے؟

وہ نظریں پھیر کر چاروں طرف دیکھتی ہے کہ اگر اس طاقت کا پتہ چل جائے تو اس سے نکل کر بھاگ جائے یا آ کر زیر کرنے کی کوشش کرے مگر اُس کی تلاش بے کار ثابت ہوتی ہے۔

انتہائی اور آخری کوشش کے بعد وہ آنکھیں کھول کر سب چیزوں کو دیکھنے میں کامیاب ہوتی ہے۔ بچے کی چیخ سنتی ہے، روشنی اور تاریکی کا آنکھ مچولا دیکھتی ہے اور اس روشنی اور تاریکی میں اُس دشمن کی تلاش کر لیتی ہے جو اُسے مار ڈالنے پر تلا ہوا ہے!

وہ دشمن گوارہ میں پڑا ہوا طفل شیر خوار ہے!

وہ ہنستی ہے۔ اُسے تعجب معلوم ہوتا ہے کہ اتنی سلیس اور آسان سی بات اُس کی سمجھ میں اس سے پہلے کیوں نہ آئی۔ روشنی کا سبز دھبہ اکٹروں کے سائے اور چو لے میں بولتا ہوا جھینگر سب کے سب اُس کا ہتھکڑا اڑاتے ہوئے معلوم ہو رہے ہیں۔

اُسے پھر طلسمی مناظر دکھائی دیتے ہیں۔ پھر اُس کی آنکھ اُسے دھوکا دینے لگتی ہے مگر اب کی بار وہ مسکرا کر اڑھ بیٹھتی ہے اور کمرے میں ٹہلنے لگتی ہے۔ اُسے ایک خیال آچکا ہے۔ وہ خوش ہے کہ بہت جلد وہ اس سنگ راہ سے نجات حاصل کر لے گی!

”بچے کو مار ڈال اور پھر سو جا۔ آرام سے گہری نیند میں سو جا“ ہوا کی سائیں سائیں اُسے تعلیم دیتی ہے۔ کمر میں ہنستی ہے۔ روشنی کے سبز دھبے کی طرف دزدیدہ نگاہوں سے دیکھتی ہے اور بے پاؤں جا کر پالنے پر جھک جاتی ہے۔

اور جب وہ بچے کا گلا گھونٹ چکتی ہے تو چپکے سے ہلا کچھ سوچے ہوئے زمین پر دراز ہو جاتی ہے۔ اُسے لال نہیں ہے۔ اُسے تاسف نہیں ہے۔ وہ زیر لب مسکرا رہی ہے کہ اب وہ گہری نیند سو جانے کے لئے آزاد ہو! اور اب وہ فردوں کی طرح بے حس و حرکت پڑی گہری نیند میں سو رہی ہے!!

# تراژد کو بیا

پوچھو نہ مری سوزشیں پنہاں کو ابھی  
 دیکھا ہے گل چاک گریباں کو ابھی  
 پوچھو نہ مالِ گلِ خنداں کو ابھی  
 رو داؤ چمن بھول سوائے صبحِ غضب!  
 توحید جمعی تک ہے کہ باقی ہے دوئی  
 ہے دور تو ہاتھ آئے گا جامِ اپنے کبھی  
 تا صبح جسے یاد کیا ہے شبِ غم  
 وہ آنکھ کہ جو منک کر دیدار ہوئی  
 ہر اشک ہے اک گوہرِ دریائے نظر  
 لے یاں اپنی امید ہی سے دل کی بہا  
 لے نورِ سحر پردہ شب چاک نہ کر  
 ایمان جمعی تک ہے کہ ناویدہ ہے وہ  
 قاتل ہوں اگر اس کا کہ ناظر ہے خدا

گویا ہے اسی در سے تو امیدِ نظر

رہنے دو یونہی چاک گریباں کو ابھی

گویا جہان آبادی

# دولت یا محبت؟

مجھے یہ کہنے میں ذرا بھی تامل نہیں کہ محبت کرنا روپیہ کمانے سے کہیں زیادہ مشکل ہے۔ روپیہ تو ایک احمق بھی پیدا کر سکتا ہے لیکن ایک ایسا آدمی نہایت ہی کمیاب ہے جو اپنے کلبہ احزان میں پڑا پڑا دم توڑ دینے کا حوصلہ رکھتا ہو۔ اور شاید کسی کلبی ہی کو اس پر اصرار ہوگا کہ کوئی بیوقوف بھی محبت کر سکتا ہے، کیونکہ اس صورت میں ہمیں دنیا کا شیرازہ منتظم نظر نہ آتا؛ آپ عدالت ہی میں جا کر طلاقل کی فرست دیکھ لیجے کہ کتنوں نے اپنی حماقت سے محبت کو مکدر کر دیا ہے۔

آکیورسل بران ایک کامیاب مصنف ہے جو اپنے پُر تکلف دار المطالعہ میں بیٹھا ایک ناول کے ابتدائی ابواب اپنی ٹائپسٹ جیسیڈ کا کس سے لکھوا رہا ہے۔ ہیل بران اپنی عمر کے ساٹھ برس گزرا چکا ہے مگر محبت کے افسانوں کا اثر ہے کہ اس کا دل ابھی جوان ہے، کامیابی کی گرمی اُس کے خون میں جوش پیدا کرتی ہے اور وہ ہر سال نہایت باقاعدگی سے پچیس ناول لکھ ڈالتا ہے۔ اُس کے رقیب جو ابھی نو جوان ہیں اس پر طیش بھی کھاتے ہیں مگر تخیل کی رسائی پر کس کا زور چلتا ہے۔

جیسیڈ کا کس صرف اکیس برس کی ہے، مگر چونکہ سترہ برس کی عمر سے کمانے کا بار اُس کے سر پر چڑھا ہے اس لئے اب وہ اچھی خاصی عورت معلوم ہوتی ہے۔ وہ یتیم ہے ہمیشہ اکیلی رہی ہے اور اُس کی وضعیت بہت کم ہے۔ اُس کا جسم مختصر سا ہے مگر اُس میں کام کرنے کی غیر معمولی قوت ہے، اور اس کی ایک خاص ادا ہے جو بعض اوقات اسے بے اندازہ خوبصورت بنا دیتی ہے۔

ہیل بران نے کہا ”میری یہ کہانی پہلی تمام کہانیوں سے مختلف رنگ رکھتی ہے“

تجربہ کار جیسیڈ کا نے جواب دیا۔ ”ہاں، سب مصنف یوں ہی کہا کرتے ہیں۔ میں نے جس کسی کی کتاب بھی لکھی ہے اُسے اسی زعم میں دیکھا ہے کہ اُس کی یہ کتاب صدی کی بہترین کتاب ہے“

مصنف نے کہا مگر یہ کہانی اُس مقام سے شروع ہوتی ہے جہاں لوگ ختم کرنے کا خیال کر رہے

ہوتے ہیں۔“

جیسیڈ کا نے کاغذ کے صاف تختے پر موٹے حروف میں ”پہلا باب“ لکھا اور کہنے لگی ”اچھا، تو میں تیار ہوں“

آپ شروع کیجئے۔

ہیل بران نے کہا ”افسانے کا نام ہے دولت یا محبت؟“ ہیرون ایک مصیبت زدہ لڑکی ہے اور میں یہ کہہ دینا چاہتا ہوں کہ اُس کی تصویر کھینچنے میں میرے منظر تمہاری ذات ہے۔ مجھے امید ہے کہ تمہیں اس پر کوئی اعتراض نہ ہوگا۔“

جسید کا نے رنجیدہ آواز میں جواب دیا ”نہیں بالکل نہیں۔ اب مجھے ان باتوں کی کچھ عادت سی ہو گئی ہے، اور جب تک مجھے ہر جمعہ کے دن اپنی مزدوری مل جاتی ہے میں نے ایسی باتوں کا خیال کرنا چھوڑ دیا ہے۔“

”آؤ پھر شروع کریں“  
”بہت اچھا“

ہیل بران نے لکھوانا شروع کیا ”دو پہر کا وقت تھا، بلغ میں تپتی ہوئی دھوپ میں ایک آدمی اور ایک لڑکی کھڑے تھے۔ لڑکی کا سر سونے کی طرح چمک رہا تھا۔ سٹیفن بریٹ نے حریفوں سے خوبصورت لڑکی کی طرف دیکھا جو ایک آرام کرسی میں لیٹی ہوئی تھی۔ نیا پارہ، دیکھا کہ وہ اُس کی طرف مڑا ”گلوریا، مجھے تم سے محبت ہے، بے اندازہ محبت، تمہاری محبت میرے دل میں مدت سے بسی ہوئی ہے۔ تم دنیا میں اکیلی ہو، مجھے اپنی تنہائی کا مونس بنالو۔ گلوریا، تم مجھ سے شادی کرو گی؟“ ”نہیں“ اُس نے جواب دیا، ”تم مجھ پر بڑی مہربانی کرتے ہو مگر میں تم سے شادی نہیں کر سکتی۔“

مس کا کس نے جو خاموش لکھ رہی تھی پنسل اتار کر دی اور ہیل بران کی طرف دیکھنے لگی ”معاف کیجئے گا، لیکن آپ حقیقت سے ذرا دور چلے گئے ہیں۔ ایک لڑکی جو مجھ جیسی بے یار و مددگار ہو — گلوریا جیسی — وہ شادی کے پیغام کو اس آسانی سے رو نہیں کر سکتی، یہ فطرت کے خلاف ہے۔“

ہیل بران وقت ضائع نہیں کیا کرتا تھا مگر بولنے سے پہلے اُس نے کوئی دس سیکنڈ تک جسید کا کی طرف غور سے دیکھا۔

اُس نے کہا ”عام طور پر محبت کے متعلق کچھ کہنے کا حق جوانوں ہی کے لئے مخصوص سمجھا جاتا ہے میرا شواہد اب بوڑھوں میں ہے۔ مگر مجھے امید ہے کہ میں ابھی اتنا بوڑھا نہیں ہوا کہ محبت کی نسبت میرے خیالات کو غلط سمجھا جائے۔“ گو لوگوں نے اب نئے نئے انداز اختیار کر لئے ہیں اور تہذیب بھی بہت ترقی کر گئی ہے۔“



جیسیکا کی ہنسی سے کمرہ گونج اٹھا۔

اُس نے جواب دیا ”بڑھاپے کی تو خیر کوئی بات نہیں، لیکن آپ کے خیالات ضرور دقیا نویسی ہیں۔ آج کل ہم لوگ زندگی کو تجارتی نقطہ نظر سے دیکھنے کے عادی ہیں۔ ہر شخص اور ہر چیز آج کل دنیا میں ایک مالی حیثیت رکھتی ہے۔ مجھے اس کا تجربہ تو نہیں لیکن میں جانتی ہوں کہ لڑکیاں محبت کی بجائے دولت پر زیادہ فرشتہ ہو جاتی ہیں“

ہیل بران نے آہستہ سے کہا ”کلبیت“۔

لڑکی نے جواب دیا ”کلبیت ہی تو تہذیبِ حاضر کا پروانہ ہے“

ہیل بران نے کہا ”میں اس سے انکار نہیں کر سکتا۔ مگر یہ اس بات کا صرف نظریاتی پہلو ہے اور عملی نکتہ نظر سے مجھے یقین ہے کہ کوئی اس زمانے کی لڑکی بھی کسی کروڑ پتی سے شادی کا فیصلہ کرنے میں اُسی قدر متامل ہوگی جتنی آج سے دو پشت پہلے کی لڑکی ہوتی تھی، بجز اس کے کہ اُسے اُس سے محبت ہو“

”میں آپ کے اس دعوے سے متفق نہیں جب آپ کہتے ہیں کہ نظریاتی پہلو سے میں درست کہتی ہوں تو آپ کو یہ بھی ماننا چاہئے کہ گلو ریا یقیناً سٹیفن کو بغیر کسی غور کے قبول کر لیتی“

ہیل بران نے پر غور انداز سے کہا ”میرے منہ نے حقیقی زندگی پیش کرتے ہیں۔ اگر میرے ناولوں کی بنیاد نظریوں پر ہو تو وہ یک نہیں سکتے۔ گلو ریا، جیسا میرا اُس کا — تمہارا — تصور ہے، کسی شخص سے محض اس لئے شادی کر کے اپنے آپ کو ذلیل نہیں کر سکتی کہ وہ اتفاق سے بڑا امیر ہے“

جیسیکا نے جواب دیا ”آپ کا خیال غلط ہے۔ چونکہ آپ مجھے اس انسانے میں گھسیٹ رہے ہیں اس لئے میں کہہ سکتی ہوں کہ اگر مجھ سے کوئی بد صورت سے بد صورت آدمی بھی شادی کرنے کو کہے تو میں انکار نہ کر سکوں بشرطیکہ اُس کے الفاظ کی پشت پر چوکھا سونا کھنکھنارہا ہو۔“

ہیل بران نے کہا ”کچھ بھی ہو تمہارا خیال غلط ہے“

”نہیں، غلط نہیں۔ کام، کام، کام — اور کس لئے؟ کیا میں اتنا کمالیتی ہوں کہ زندگی کا لطف اٹھا سکوں؟ میں آپ کو ایسی لڑکیاں دکھا سکتی ہوں جو عسرت کے مصائب سے تنگ اگر آرام کے اُن اوقات کی حسرت دل میں رکھتی ہیں جنہیں دولت خرید سکتی ہے“

ہیل بران نے ایسا نہ لہجہ میں کہا ”دنیا میں بعض ایسی چیزیں بھی ہیں جنہیں دولت نہیں خرید سکتی“

جیسیکا نے کہا سچ ہے، مگر موجودہ حالت میں میرے پاس کیا ہے — حالانکہ روپیہ ہو تو —  
 ”بعض ایسے افکار بھی ہو سکتے جن کا فی الحال انہیں علم نہیں“

جیسیکا نے ہنس کر کہا ”ایک وقت میں میں ایک ہی خاوند سے شادی کر سکتی ہوں اور میرا خیال ہے  
 کہ وہ بالکل کافی ہے“

ہیل بران لڑکی کے اس سبک سرانہ طرز گفتگو پر چپیں یہ جیسں ہو گیا، پھر یکایک اُس کے چہرے کی کیفیت  
 بدل گئی، وہ اس کی طرف بڑھا اور اُس نے جیسیکا کے ہاتھ اپنے ہاتھوں میں لے لئے۔

”مس کا کس — جیسیکا — جو کچھ تم کہہ رہی ہو مجھے اس میں امید کی ایک کرن چلتی ہوئی نظر  
 آتی ہے۔ مجھے تم سے محبت ہے — بے اندازہ محبت — تمہاری محبت میرے دل میں مدت سے  
 بسی ہوئی ہے — تم دنیا میں اکیلی ہو — مجھے اپنی تنہائی کا مونس بنالو — جیسیکا، تم مجھ سے شادی  
 کرو گی؟ اُس نے یہ الفاظ نہایت پُر ارمان نظروں سے اُس کی طرف دیکھتے ہوئے ختم کئے، اور اُس کی آواز میں  
 ایک غیر معمولی تڑپ تھی۔

”شادی کروں؟“ جیسیکا نے گھبرا کر کہا۔ پھر لوبی ”نہیں، آپ مجھ پر بڑی مہربانی کرتے ہیں مگر میں آپ  
 سے شادی نہیں کر سکتی۔ اس کا مطلب یہ نہیں کہ مجھے آپ سے محبت نہیں — ایک طرح مجھے آپ سے  
 محبت ہے — مگر میں جوان ہوں اور آپ بوڑھے ہیں — اور — اور سخت ... ..“ اور اُس نے  
 اپنے چہرے کو اپنے ہاتھوں میں چھپالیا۔

ہیل بران نے بے تاب ہو کر کہا ”سٹیفن بریٹ بھی ایسا ہی تھا۔ چلو اب لکھو۔ کھانے سے پہلے پہلے  
 میں افتتاحی باب ختم کرنا چاہتا ہوں۔

منصور احمد

ترجمہ

# غزلیات

۳

اس خزان کو بہار ہو تھا گل چہ رخ مزار ہو تھا  
کشتہ انتظار ہو تھا آپ سے شر مسار ہو تھا  
حسن کی پردہ پوشیاں تکب عشق کا راز دار ہو تھا  
بے نیازی نے موت کی مارا جبر پر اختیار ہو تھا  
کیوں بھلا بیٹھے وعدہ فردا حشر کیا بار بار ہو تھا

آکھ ساقی کی کھل چکی ہے پیش

تجھ کو بھی ہوشیار ہونا تھا

عبد اللطیف پیش

مر کے کیا قبرسِ احت ہوگی آنکھ کھلتے ہی قیامت ہوگی  
دل کو یہ کہہ کے تسلی دی کہ بعد تکلیف کے راحت ہوگی  
ذکرِ حُسن ہے نہ فکرِ دوزخ آج واعظ کسینِ عت ہوگی  
اک نگاہ غلط انداز سی دل کی آخر کوئی قیمت ہوگی  
سو گئے گھر سے آتے آتے نیند اُن کی مری قمت ہوگی  
اشک کس نے سر بالیں چپکائے میری شمعِ سر تربت ہوگی  
وصل کی شب بڑھا دِ زبور سادگی اور قیامت ہوگی  
تم اُٹھے اور مراد م بھلا تم سے پہلے مری خُصمت ہوگی

گل معنی بھی کھلیں گے صفد

کچھ شگفتہ جو طبیعت ہوگی

صفد مرزا پوری

۴

بے اختیار چھپڑ دیا ان کی پاریں وہ کون ہو کہ جس کے ہولِ افتداریں  
بھر کر نگاہ دیکھتا اُن کو مری محال پہناں تھا آفتابِ حجابِ غباریں  
میں جانتا ہوں نہ خبرِ سوالِ دست یہ کیفہ نہیں ہے حجبِ انتظار میں  
میں اور بزمِ غیر میں جاؤں محال ہے یہ جرم اگر ہو تو ہوا شوقِ یار میں  
جمعیتِ سکونِ دلِ مست لگیا تم کیا گئے کہ جان گئی ہنظر اریں

میدانِ شاعری کے نہیں مردِ ہم شباب

کچھ بات ہے کہ گئے اس کا رزار میں

مہر محمد خاں  
شہاب  
مالیر کوٹلووی

۲

نشاطِ روح کو چو نکار رہا ہے محبت کا فرشتہ نکار رہا ہے  
ذرا دیکھوں تو مجھ میں کیا رہا ہے زمانہ آئندہ دکھ لار رہا ہے  
سنائی آئے گی کوئی چمن سے دل اپنی آپ بیٹھا جا رہا ہے  
نفس میں آتو یوں نیا سیکھے سفر سے لوٹ کر گھر آ رہا ہے  
مری فطرت مجھے رلوار ہی ہے زمانہ اپنی اپنی کار رہا ہے  
ذرا چہرہ تو دیکھو نا خدا کا کوئی طوفان جیسے آ رہا ہے  
بڑی جنت یہی ہے تو ہوا مری و گردِ غل میں زیبا رہا ہے

# محفلِ ادب

## زبان کی تدریجی ترقی

اول اول جب انسان نے ہوا کو تکلم کا واسطہ بنایا اور آوازوں کے ذریعہ سے ادائے مطلب کا اہتمام کیا تو وہ صرف انہیں محدود و سببہ منقطع آوازوں کے بھانسنے پر قادر تھا جنہیں بول کر چھوٹے بچے اپنی خواہشات و جذبات کا اظہار کرتے ہیں لیکن جوں جوں انسان کو آلات گویائی کے استعمال میں مہارت ہوتی گئی، وہ حسب ضرورت انہیں چند سہل المخرج اصوات کو اونچے نیچے سروں میں ادا کر کے یا ان میں اتار چڑھاؤ پیدا کر کے یا ان کو گھٹا بڑھا کر مختلف معنی پیدا کرتا گیا۔ صاحبِ فرہنگ آصفیہ کا خیال ہے کہ شروع شروع جب انسانوں نے اصوات کو ادائے مطلب کا ذریعہ بنانا چاہا تو انہوں نے صرف تین مفرد حرکتوں یا آوازوں کو مضبوط کیا، جنہیں ہم اعراب یا حرکات ثلاثہ کے نام سے نامزد کرتے ہیں۔ یہ تینوں آوازیں یعنی ا، اُ، و ہی ہیں جو زمانہ پیدائش سے اُن کے ساتھ سانس کے ہمراہ آتی تھیں اور سہل المخرج ہونے کے سبب ہر شخص سے باسانی اپنے اپنے موقع پر سرزد ہو جایا کرتی تھیں۔ یعنی درد کے موقع پر درد کا سماں ان میں تھا دریا کی موجیں، ہوا کی نہریں، گنبدوں کی گونجیں، اترنے کی سیڑھی، چڑھنے کا زینہ، اور اپنے پیاروں کو پکارتے کی ندا، ہر قسم کی صدا، ہاتھیوں کی چنگھاڑ، شیروں کی دھاڑ، اور بادلوں کی گرج، بھنسیری کی بھنبھناہٹ، گمس کی تینیں، قریب بعید کی چیزوں کے اشاء، دنیا کے ابتدائی دھندے، ان ہی تین آوازوں یعنی ا، اُ، و میں موجود تھے۔ اور ہر ایک کیفیت اُن ہی کے گھٹانے بڑھانے سے حاصل ہو جاتی تھی۔ لیکن یہ رائے غلو اور مبالغہ پر اور حقیقت سے دو معلوم ہوتی ہے۔ مختلف خیالات، جذبات اور واقعات کو صرف ایک ہی آواز کی تین صورتوں کی مدد سے بیان کرنا اور لوگوں کا متکلم کے منشا کو معلوم کر لینا بعید از قیاس ہے۔ ننھے بچے بھی مندرجہ بالا حرکات ثلاثہ کے علاوہ چند اور سہل المخرج آوازیں بولتے ہیں۔ جیسے: ماما، بابا، دادا، ادا وغیرہ۔ لہذا انسان بھی عہدِ رموزی ہی میں اپنے جذبات چند قسم کی آوازوں سے ظاہر کرتا ہو گا۔ لیکن ”عہدِ صوتی“ میں ضروریات و احتیاجات، خیالات و معلومات میں اضافہ ہو جانے کے باعث زیادہ آوازوں کی ضرورت آن پڑی۔ چونکہ طویل مدت کے گزر جانے سے دماغ کے حصہ گویائی کی بھی پہلے سے زیادہ نشوونما ہو گئی تھی اور اُس کے ساتھ آلات گویائی مثلاً ہونٹ، ناک، منہ، زبان، ہالو، حلق، دانت وغیرہ کی ساخت اور ہیئت میں بھی کسی قدر ترقی ہو گئی تھی، اس لئے انسان کو ان کی مدد سے مختلف قسم کے اصوات بھانسنے میں سہولت

واقع ہوئی۔ انسان نے آوازوں کو اس طرح ترقی دی کہ کسی کو دونوں ہونٹ ملا کر کسی کو نالو سے، کسی کو حلق سے، کسی کو زبان کی نوک سے، کسی کو ناک کی شکرک سے نکالا۔ اب مختلف قسم کی آوازیں انسان کے قابو میں آگئیں۔ پس مختلف مفرد آوازوں سے مختلف قسم کے خیالات یا اشیاء کا اظہار ہونے لگا۔ لیکن روز افزوں حاجتوں اور ضرورتوں کے سبب سے یہ محدود مفرد آوازیں تمام معلومات کے اظہار کے لئے ناکافی ثابت ہوئیں۔ لہذا مفرد اصوات کے اختلاط سے تمام اشیاء کے نام رکھے جانے لگے۔ اول اول جس شے کی جو فطری آواز تھی اس کی مناسبت سے اسم بنائے گئے۔ کیونکہ یہ طریقہ سہل اور قدرتی بھی تھا جیسے ہوا کے چلنے کو سائیں سائیں اور پانی برسنے کو جھم جھم، کتے کے بھونکنے کو بھون بھون، بلی کی بولی کو میاؤں میاؤں وغیرہ سے تعبیر کیا۔ یہی طرح جھیں جھیں کرنے والے جانوروں کا نام جھینگر، اور ٹر ٹر کرنے والے کاٹرو، بھین بھین کرنے والے بھونرا، بھر بھر بننے والے پانی کا نام بھرنّا پڑا جس شے کے ساتھ کوئی فطری آواز وابستہ نہ تھی، اس کا جو کچھ مناسب سمجھا گیا نام رکھ دیا گیا۔ اس طرح ایک معقول تعداد اسم کی تیار ہو جانے پر زبان کو غیر معمولی گراںباری سے بچانے کے لئے یہ اصول رکھا گیا کہ اگر کسی نئی شے میں دو یا زیادہ اشیاء کی صفات یا مشابہات پائی جائیں تو اس شے کا ایک نیا نام تجویز کرنے کے بجائے اشیاء معلومہ کے اسم کی آمیزش سے مرکب لفظ بنالیا جائے مثلاً گنسلانی، اُس سلائی کے مانند یا ایک کیڑے کو کہا جو کان میں ریگ جاتا ہو، کنکجور، اُس کیڑے کا نام پڑا جو کجور کے مشابہ ہو اور کان میں بیٹھ جائے، "مکڑ" (راج۔ بکر ۱۸ گر۔ نکلنے والا) اُس اڑدھے کو کہنے لگے جو بکرے کو مکھل جائے۔ اگر کوئی جانور دو یا زیادہ جانوروں کے مشابہ ہو تو اس کا نام ان ہی مشابہ جانوروں کے اسم کا مجموعہ قرار پایا مثلاً شتر مرغ، گھاؤٹیش، فیل مرغ، شتر گاؤ پلنگ (زرافہ) وغیرہ۔ بعض جانوروں کے نام ان کی صفات یا خواص کی مناسبت سے رکھے گئے۔ مثلاً ہاتھی، یعنی ایک ہاتھ والا جانور، سونٹا ہاتھ کی بجائے سمجھی گئی۔ چیتا وہ درندہ جس کی کھال پر چٹیاں ہوتی ہیں۔ سمندر رسام۔ آگ x اندر۔ درمیان، اُس کیڑے کا نام پڑا جو آگ میں ہے۔ بعض چیزوں کے نام اُن کے افعال کے باعث رکھے گئے مثلاً مارخور، چوہے مار، چڑی مار، نیولا دنیو یعنی بنیاد، کھوٹنے والا وغیرہ۔ الغرض ان ہی اصول پر تمام اشیاء کے اسم تیار کر دیئے گئے۔ اوپر کی تمام مثالیں فرہنگ اصفیہ سے دی گئی ہیں۔ لیکن مندرجہ بالا بیانات سے ہرگز یہ نہ سمجھ لینا چاہیے کہ ابتدائی دور تمدن میں اشیاء کے وہی نام تھے جو اُپر بیان کئے گئے اور دور بربریت کا انسان اردو بولنے پر قادر تھا محض اصول سمجھانے کے خیال سے ایسے الفاظ کی مثالیں دی گئی ہیں جو اردو میں مستعمل ہیں۔ ابتدائی انسانوں نے ان ہی اصول پر اشیاء کے نام رکھے نام کچھ ہی کیوں نہ ہوں، لیکن ان کے مقرر کرنے کے لئے اصول وہی تھے، جو اوپر بیان ہوئے۔ یہی وہ ابتدائی زینے تھے جن پر رفتہ رفتہ گامزن ہو کر زبان نے اعلیٰ زینے تک صعود کیا۔ واضح ہے کہ الفاظ کے نام بھی پہلے فطری آوازوں ہی کی

مناسبت سے رکھے گئے۔ مثلاً بھونکنا، گڑگڑانا، غرانا، کھٹکھٹانا وغیرہ، جہاں قدرتی آوازوں کا فقدان تھا وہاں جو کچھ مناسب سمجھا گیا فعل کا نام رکھ دیا گیا۔ اکثر افعال کے نام اسمائے اشیا سے بنائے گئے۔ ہتھیا یا یعنی کوئی شے ہاتھ میں لینا اور اس پر قابض ہو جانا، برقتانا، یعنی کسی شے میں بجلی گزارنا وغیرہ۔ انگریزی زبان میں اس قسم کی بے شمار مثالیں ملیں گی اس کے بعد اسماء میں باہم نسبت دینے کے لئے روابط قائم کئے گئے۔ جب اسماء افعال اور روابط مقرر ہو چکے تو گویا ایک باقاعدہ زبان کا ڈھچھ تیار ہو گیا۔ رفتہ رفتہ اس کا لہجہ کی مناسب عضو بندی ہوتی رہی یہاں تک کہ بالآخر ایک گتھا ہوا سڈول جسد تیار ہو گیا اور علم و فن کی ترقی نے آگے چل کر اس میں جان ڈال دی۔ تشبیہ و استعارہ کا نقاب ہٹانے سیدھا سادھا مطلب یہ ہے کہ معاشرت کی ترقی، اخذیات کے اضافے، ضروریات کے جھوم، معاملات کی پیچیدگی، زندگی کی کشاکش کے زیر اثر زبان صوتی، دن و رات چوکنی ترقی کرتی گئی، ذخائر الفاظ میں اضافہ ہوتا گیا اور لغات بڑھتی گئیں۔ جس طرح بچوں کی معلومات محض اشیائے مادی و محسوس و مقرون تک محدود ہوتی ہیں اور انہیں مجردات کا تصور نہیں ہوتا، اسی طرح ابتدائی انسان کی واقفیت مادی اور مرئی چیزوں تک محدود تھی۔ لیکن تمدن کی ترقی اور ارتقائے ذہن کے باعث خیالات میں لطافت اور پاکیزگی آتی گئی اور مجردات و توصیفات کے لئے بھی نام تجویز کئے گئے۔ رفتہ رفتہ ادائے مطلب کے لئے عمدہ پیرایہ بیان اور اختصار خیالات کے لئے حسن اسلوب کی جانب ہنر انسانی رجوع ہوا۔ چنانچہ ہر ور زمانہ ایک مرتب اور باقاعدہ زبان کی مستقل حیثیت قائم ہو گئی۔ آبادی اور تمدن کی ترقی کے ساتھ ساتھ زبان بھی ترقی کرتی گئی۔ جوں جوں زمانہ گزرتا گیا کچھ الفاظ زبان کی رگڑ کھا کر سبختے، صاف ہونے اور گھل گھل کر سلیس ہوتے گئے۔ چنانچہ امتداد زمانہ سے الفاظ زبان کی خراپہ چڑھ کر تراش خراش پاتے گئے جس کا نتیجہ یہ ہوا کہ بالآخر زبان میں شستگی، حلاوت اور گھلاوٹ پیدا ہو گئی۔ لیکن تقریری زبان میں اس حد تک ترقی ہونے پر بھی رسم الخط و طرز تحریر ہنوز پردہ خفا میں تھی۔ الفاظ و خیالات ابھی ضبط تحریر میں آکر پابند سلاسل نہیں ہوئے تھے۔ دیوتاؤں کے بھجن، پیشوایان دین کی تعلیم، دانشمندوں کے اقوال، راجاؤں اور سوراؤں کے کا نامے عرصہ دراز تک محض زبانی طور پر سلاسل منتقل ہوتے رہے۔

”اردو“

### مشاہدات

حوض میں ستانہ بط کے تیرنے سے جس طرح  
کائی میں پڑتا چلا جاتا ہے خطہ ر ہگزار  
حافظے پریوں ہی اک بیدار کن گہری خراش  
ڈال دیتی ہے شبِ مہ میں پیچے کی پکار

مسکرایا خواب میں اس طرح اک طفل صبح  
اور اس نرمی سی جیسے تنکدے کے طاق میں  
ہو گیا دل دیکھنے والوں کا شادو باغ باغ  
جھٹپٹا ہوتے ہی روشن کر دیا جائے چراغ!

شب کو اکثر کھوکھلی نارنجیاں سیدان کی  
دل سمجھتا ہے کہ ہے غم کی گھٹا چھانی ہوئی  
روح پر کرتی ہیں طاری اس طرح خواب گاہ  
جس طرح کمرے پہ ہو جاتا ہے بارش کا گماں!

سب سے پہلے عشق کی شب میں دلِ عشاق کو  
صبح کچی نیند سے جس طرح چونک اٹھنے کے بعد  
چٹکیوں میں یوں مسلتا ہے خیال رونے یار  
کسنی کی پھول سی آنکھوں میں چھبتا ہے خمار!

وداع طفلی و قربِ شباب کے باعث  
بدل رہا ہے جو پہلو ضمیرِ شاعر میں  
نری ”نگاہ“ ہے، یاد وہ خیالِ دلِ افسرو  
اور آب و تاب سے موزوں نہیں ہوا ہی منور  
جوشِ ملیح آبادی  
”دنگار“

### نغمۃ الفت

”مجھے اگر تو میرے ”حسن“ کی خاطر چاہتا ہے  
آفتاب، شاذار حسین آفتاب سے الفت کر  
میری لہ جانی“ پر اگر توفد ا ہوا ہے  
بہار کو دیکھ اس کے شباب کو ہر سال نئی بقاء ہے  
”دولت“ کے لئے اگر تو مجھ سے محبت کرتا ہے  
بے بہا نایاب گوہرِ سندریں پوشیدہ ہیں  
اگر تو مجھے محض ”محبت“ کی خاطر چاہتا ہے  
میرا دل جو سورجِ سمندر اور بہار سے کم نہیں  
تو مجھ سے الفت کرنا چھوڑ دے!  
اُس کی ضیا مجھ میں کہاں؟  
تو مجھ سے الفت کرنا چھوڑ دے!  
میری طرح اُسے فنا نہیں!  
تو مجھ سے الفت کرنا چھوڑ دے!  
پھر تو انہیں کیوں نہیں چاہتا؟  
تو پیائے مجھ سے الفت رکھ!  
ہمیشہ کے لئے تیرا ہے!

”نظامِ کلج اردو میگزین“

## اندھے کا گیت

میں اندھا ہوں، اے باہر والو، ایک عذاب ہے یہ،  
 ایک تقیض ہے ایک تضاد ہے یہ،  
 ایک دن دنارات چوگنا بوجھ  
 اپنا ماتھ اپنی جو روکے کا ندھے پر رکھ لیتا ہوں  
 اپنا بیرنگ ماتھ اُس کی بے رنگ بے رنگی پر،  
 اور وہ مجھ کو ایک خالی عالم میں لئے پھرتی ہے  
 تم کتراتے ہو، ذرا بیٹتے ہو، جگہ دیتے ہو اور سمجھتے ہو  
 کہ تمہارے ہٹنے بچنے کی آوازیں پتھروں کے ٹھکرانے کی آوازوں سے شیریں تر ہیں۔  
 لیکن تم غلطی پر ہو۔ میں تنہا  
 جیتا ہوں، رنج سہنتا ہوں ہشور کرتا ہوں۔  
 میرے اندر نالوں کا ایک طوفان ہے۔  
 اور مجھے پتہ نہیں چلتا کہ یہ میرے اندر کون چلا رہا ہے  
 میرا دل یا میری انٹریاں۔  
 سنے تم نے یہ گیت؟ کچھ تم نے تو گائے نہ تھے یہ،  
 اور گائے بھی تھے تو بالکل اسی انداز سے نہیں۔  
 تمہارے کھلے کھلوں میں تمہارے لئے  
 روز کے روز ایک نئی گرمی، ایک نئی روشنی نازل ہوتی ہے۔  
 اور تم ایک دوسرے کے چہروں سے متاثر ہوتے ہو،  
 اس سے آدمی آدمی کا خیال کرتا ہے۔

”جامعہ“



# فہرست مضامین

نمبر

بابت ماہ دسمبر ۱۹۲۹ء

تصویر: گوٹے اٹلی میں

جلد ۱۶

صفحہ	صاحب مضمون	مضمون	نمبر شمار
۸۹۴	میجر	سال گرہ نمبر	۱
۸۹۵	بشیر احمد	رباعیات	۲
۸۹۶		جہاں نما	۳
۹۰۰	منصور احمد	گوٹے اٹلی میں	۴
		نصویر: گوٹے اٹلی میں	
۹۰۱	”قراخاں“	غالب اور ہاتے	۵
۹۰۹	حضرت اصغر گوندوی	نشاط روح (نظم)	۶
۹۱۰	جناب سید مقبول حسین صاحب احمد پوری	حسن خاموش	۷
۹۱۸	جناب حکیم آزاد انصاری مدظلہ العالی	غزل	۸
۹۱۹	فلک پیا	شیدطان اور بزرگ	۹
۹۲۴	جناب مولانا بشیر حسن صاحب جوش ملیح آبادی	بزم خرابات (رباعیات)	۱۰
۹۲۵	جناب محسن عبد اللہ صاحب	تاریکی	۱۱
۹۲۷	”پرستار حسن“	نفاست کا طلسم	۱۲
۹۲۹	جناب سید علی اختر صاحب اختر	پروانہ (نظم)	۱۳
۹۳۰	جناب مولوی محمد محمد خاں صاحب شہاب المایہ کوٹلوی	عبرت (افسانہ)	۱۴
۹۴۵	جناب اختر صدیقی امروہوی	غزل	۱۵
۹۴۶	منصور احمد	چھلاوہ (افسانہ)	۱۶
۹۵۱	جناب مولانا ابوالفضل راز چاند پوری	دنیا نے رنگ و بو (نظم)	۱۷
۹۵۲	جناب نور الہی محمد عمر صاحبان	شاعر اور مغنیہ (افسانہ)	۱۸
۹۵۶	جناب محترمہ تہذیب فاطمہ صاحبہ عباسی	اے سکھی!	۱۹
۹۵۹		محفل ادب	۲۰
۹۶۴		مطبوعات جدیدہ	۲۱

# سالگرہ نمبر

ہمایوں کے آٹھویں سال کا یہ آخری پرچہ ہے۔ جنوری کا رسالہ سالگرہ نمبر ہوگا، اور اس تقریب پر حسبِ دل وہ خاص اہتمام سے تیار کیا جائے گا۔ اس کا حجم پونے دو سو صفحات سے زائد تجویز کیا گیا ہے اس کیلئے بہترین اور بلند پایہ ادیبوں اور مصوروں کے مضامین و تصاویر صرف کثیر اور کاوشِ عظیم سے حاصل کئے گئے ہیں۔ مضامین کو دیکھ کر ہم کہہ سکتے کہ ہمایوں کا یہ سالگرہ نمبر گزشتہ کی بہ نسبت زیادہ دلچسپ اور زیادہ کارآمد ہوگا۔ تصویروں پر دلکش نظمیں ہونگی یعنی مصوری کی ترجمانی شاعر کے احساسات لطیف کریں گے۔

دنیا کے نئے تمدن کے متعلق ایک جامع اور مبسوط مضمون ہوگا جس میں انسان کی آئندہ رفعت و عظمت کا نقشہ پیش کیا جائے گا۔

ہمایوں کے فلک پیمانہ نگار کے قلم سے ایک ”کلیما“ مضمون ہوگا، جس کی ندرت اور شگفتگی کیف انگیز ہونگی چار یا پانچ مختلف النوع افسانے ہو گئے جن میں زندگی، کمالِ مہنی، محبت اور خلاق کے بصیرت افروز مناظر نظر آئیں گے۔

عورتوں کی زبان میں ایک پُر لطف سیر کی سرگزشت ہوگی جسے ایک مسئلہ اور مستند اہل زبان نے لکھا ہے۔ زبانِ اردو کی ایک نہایت اہم تحریر تنقید ہوگی جو اپنی دلچسپی کے لحاظ سے لاجواب ہوگی۔ دوسرے عالی پایہ مضامین، دل افروز نظمیں اور خوبصورت نیک لگی و سہ رنگی تصاویر بھی قابلِ دید ہوں گی۔ نظم کا حصہ خاص طور پر بلند ہوگا۔

سالگرہ نمبر میں مندرجہ ذیل بڑے بڑے ادباء و شعرا جلوہ افروز ہونگے:-  
میاں عبدالعزیز، سید سلطان حیدر جوش، آغا حیدر حسن دہلوی، حکیم آزاد انصاری، مولانا جوش ملیح آبادی، حضرت اصغر گونڈوسی، جناب حمید احمد خاں، حامد احمد صاحب آفسر میرٹھی، عاشق حسین صاحب بٹالوی، بیال عطا الرحمن، حضرت احسن مارہروی، جناب اثر صہبائی، جناب جگر بیلوی۔

سالگرہ نمبر نے سال کا بہترین تحفہ ہوگا۔ اسے کثیر تعداد میں چھپوایا جا رہا ہے۔ اپنے دوستوں کے لئے زائد جلدوں کی فرمائشیں جلد بھجوائے قیمت ایک روپیہ بفر کی گئی ہے سالانہ خریدار بننے والوں سے اس بچے کی علمی قیمت ملی جائے گی۔  
مینو

## رباعیات

(۱)  
آزاد شہر ہے ایک حد کے اندر  
مختار ہے اپنے نیک و بد کے اندر  
کمن ہے بہت ڈنک اس کی پروا  
محبوب ہے گونج جبر کے اندر

(۳)  
ہر پہلو ہے اب کام کچھ مادی کا  
فنا من ہے ہر اک اپنے غم و شادی کا  
کٹ جاتی گے ایک ایک کے سبب  
دنیا میں زمانہ ہے اب آزادی کا

(۲)  
یہ زندگی عاقل بھی ہے جاہل بھی ہے  
یہ زندگی صادق بھی ہے باطل بھی ہے  
و ابتر اُدھر حق سے اُدھر دنیا ہے  
یہ زندگی ناقص بھی ہے کامل بھی ہے

(۴)  
کچھ کام میں ایسے کہ نشان ہوں میں  
کچھ کام میں ایسے بھی کہ نازاں میں  
اب ناز کروں اپنی شہینائی پر  
پاناز پہ پھر اپنے نشپاں ہوں میں  
شیر احمد

# جہاں نما

## امریکا میں حبشیوں کی ترقی

گزشتہ بیس سال کے عرصہ میں انقلابِ انجیر تبدیلیوں نے جہاں ممالک متحدہ امریکا کو اقوامِ عالم کی سب سے اگلی صف میں لاکھڑا کیا وہاں حبشیوں کے لئے بھی ترقی کا راستہ کھول دیا۔ اب حبشی خوش بختی کے دور میں داخل ہو چکا ہے اور جلد جلد حیاتِ ملیہ کا ایک جزو شمار ہو رہا۔

آج سے بیس سال قبل اسے ملک کی ترقی کے لئے بڑی بھاری رکاوٹ سمجھا جاتا تھا، ایک ابدی وازلی ذلیل سستی جسے امریکی زندگی سے کوئی سروکار نہ ہو۔ اُس وقت اسے بھی اپنے آپ پر اعتماد نہ تھا۔ اسے اپنی ذلت کا پورا یقین تھا اور اسے خیال تک نہ تھا کہ اپنے حقوق منوانے کے لئے وہ اپنے پرانگندہ شیرازے کو منظر کر سکتا ہے۔ اُس زمانے کی سائنس اُسے ادنیٰ قسم کا انسان شمار کرتی تھی اس پر صرف حبشی کا اطلاق ہوتا تھا اور یہ فرض کر لیا گیا تھا کہ اُس کی کوئی تاریخ نہیں ہے۔ لوگ ہر ہفتہ تین حبشی ہلاک کر دیتے تھے۔ اُن کے مال و املاک چھین لئے جاتے تھے جنوبی علاقوں میں نو واردوں نے حبشیوں سے وہ کام چھین لئے جو نسلاً بعد نسل شمالی علاقوں میں انہیں کے قبضے میں چلے آتے تھے۔ اُن ابتدائی صنعتوں میں جنہوں نے امریکا کا مرتبہ بلند کیا حبشیوں کا کوئی حصہ نہ تھا۔ بہت کم حبشی کالجوں میں تعلیم پاتے تھے اور بہت کم حبشی تعلیم یافتہ پیشوں میں تھے حبشی ادب بالکل موجود نہ تھا چیپٹ نرٹ اور ڈنبار جیسے مصنفین مستثنیٰ میں سے سمجھے جاتے تھے۔ جنوب میں حبشیوں کی تعلیم پر بہت کم توجہ دی جاتی تھی۔ سیاست دانوں کو پختہ یقین تھا کہ حبشی تپ دق، جرم اور کمزوری کی وجہ سے بالکل نابود ہو جائیں گے۔

آج حبشی ایک زبردست اور منظم قوم ہے جو اپنے حقوق کی خود حفاظت کر سکتی ہے، اپنی ترقی کے لئے رستہ صاف کر سکتی ہے اور اپنی ضروریات کو مہیا کر سکتی ہے۔ اب وہ اپنی نسل پر نازاں ہیں اب سائنس بھی اُن کا ہمنوا ہے اور کتاب ہے کہ اُن کی پستی کا کوئی ثبوت نہیں اور امریکی زندگی کی ضروریات کو پورا کرنے کے لئے ان میں ہر طرح کی اہلیت موجود ہے۔ اب گورے اور کالے سکولوں میں حبشی تاریخ پڑھائی جاتی ہے افریقہ کے حبشی تمدن کی اب قدر سے سمجھ آ چلی ہے اور اسے پسند بھی کیا جاتا ہے۔ حبشیوں کے قتل کے واقعات ۱۹۲۵ء میں صرف گیارہ تک رہ گئے۔ اب بہت سے شہروں میں حبشی ارکانِ کونسل موجود ہیں۔ وہ رکنِ مجلس قانون ساز ہیں، بلکہ ملکی کانگریس

میں بھی ان کا ایک رکن موجود ہے۔ دس ہزار حبشی ہر سال امریکن کالجوں سے اعلیٰ تعلیم حاصل کر کے نکلتے ہیں۔ ان کے ۵۴ ہزار معلم ہیں جن میں سے ۴۴ اسوا اعلیٰ تعلیمی مراکز میں ہیں۔ حبشی ناول نویس ہنمون نگار اور شاعر امریکا کے ادب میں نمایاں حصہ لے رہے ہیں۔ جارج کارور اور ارنسٹ جسٹ بہت بڑے سائنس دانوں میں شمار ہوتے ہیں۔ ۳۵ سو حبشی ڈاکٹر اور سرجن ہیں۔ ایک ہزار سے زائد حبشی وکیل ہیں جن میں سے کئی جج ہیں اور دونوں نسلوں میں داد انصاف ملے رہے ہیں۔

حبشیوں کے جلد نابود ہو جانے کے متعلق تمام پیشین گوئیاں غلط ثابت ہوئی ہیں۔ برخلاف اس کے دوسروں کے مقابلہ میں ان کی موت میں اک نمایاں کمی واقع ہو گئی ہے۔ ۱۹۱۶ء اور ۱۹۲۲ء کے درمیان صرف تپ دق کی اموات میں ۴۲ فی صدی کمی واقع ہو گئی ہے۔ حبشیوں کی رفتار پیدائش اس وقت وہی ہے جو آج سے ۲۰ سال قبل گوری قوم کی تھی اور جو کئی یورپین ممالک سے زیادہ ہے۔ عام تعلیم، بہتر اقتصادی حالت اور بہتر صحت کی وجہ سے اس میں اور بھی ترقی ہو رہی ہے۔

گذشتہ بیس سال میں حبشی ترقی کی راہ میں بہت آگے نکل گئے ہیں لیکن بعض مشکلات اب تک ان کے راستے میں حائل ہیں۔ ابھی ان کو بہت طویل راستہ طے کرنا ہے لیکن وہ صبح کے راستے پر گامزن ہیں اور پچھلے بیس سال کے واقعات پر نظر ڈالنے سے صاف طور پر نظر آتا ہے کہ وہ بہت جلد منزل مقصود پر پہنچ جائیں گے۔

## ٹالسٹائی کس طرح مرا

اخبار "لونگ ایج" لکھتا ہے کہ سوویٹ حکومت ایسی تحریریں نہایت سرگرمی سے شائع کر رہی ہیں جن سے کونٹاٹائی کے عہد اور اس کی شخصیت پر کوئی نئی روشنی پڑتی ہو، شاید اس لئے کہ لینن نے ایک دفعہ کہا تھا کہ "جنگ اور امن" دنیا کی بہترین تصنیف ہو۔ ان تحریروں میں سے آخری و تاروں کا مجموعہ ہے جو اٹاپوود کے مقام سے بھیجے گئے جہاں ٹالسٹائی کا انتقال ہوا۔ ذیل کی سطور میں اس اخبار سے نقل کرتے ہیں:-

اواخر اکتوبر ۱۹۱۶ء میں معرکونٹ نے اپنے گھر کو چھوڑا اسے خیال تھا کہ اس کی نقل و حرکت بالکل پردہ خفا میں ہے لیکن حقیقت میں پولیس اُس کے ساتھ تھی جو اُس کے تمام حالات سے اُس کی بیوی کو خبردار کرتی تھی۔ اُس نے ڈان سے راستہ کا کھٹ لیا اور اپنے دوست ڈاکٹر میکوش کی حیت میں سفر کر رہا تھا کہ ۳۱ اکتوبر کو تیسرے پیر کا یک بیماری نے آن دیا۔ اُس وقت گاڑی اٹاپوود کے گاؤں سے گذر رہی تھی۔

کونٹ کو فوراً گاڑی سے اتار لیا گیا۔ سٹیشن ماسٹر نے اپنا مکان اپنے معزز مہمان کو پیش کر دیا۔ پولیس ٹالسٹائی کے

خاندان، جراثیم اور پادریوں کو فوراً خبر دی گئی اور یہ تمام اس چھوٹے سے قصبے میں آوارہ ہوئے۔ ٹالسٹائی کی میوی گاڑی کے ایک ڈبے میں فروکش ہوئی اور اس علاقے کا گورنر ایک دوسرے ڈبے میں۔ فوجیں بلانی گئیں اور توپیں اور بارود موقع پر جمع کر دیے گئے۔ کلیسا نے اس وقت تک اُس کے لئے دعا کرنے سے انکار کر دیا جب تک وہ دوبارہ کلیسا کے حلقہ میں داخل ہونے کے لئے رضا مند نہ ہو جائے۔ حکام کے اوسان خطا تھے اور وہ تشدد پر آمادہ ہو رہے تھے لیکن تمام قوم میں ہمدردی کی ایک لہر دوڑ رہی تھی۔

اس چھوٹے سے اسٹیشن سے برقی پیغامات کا ایک طوفان اٹھ اچلا آتا تھا۔ ان پیغامات کے مختلف مضامین سے معاشرہ کے مختلف طبقوں کے دلوں کا ایک مدہم سا نقشہ پیش نظر ہو جاتا ہے۔ پہلا پیغام پولیس انسروں کا ہے! ”مصنف کونٹ ٹالسٹائی گاڑی میں بیمار ہو گیا۔ اسٹیشن ماسٹر روزولن نے اُسے پناہ دی“ دوسرے روز خود ٹالسٹائی نے اپنے ایک دوست کو بتا دیا۔ ”کل بیمار ہو گیا۔ مسافروں نے مجھے گاڑی سے اترتے ہوئے دیکھ لیا۔ آج حالت اچھی ہے اپنا سفر جاری رکھوں گا۔ تدبیر کرو۔ نکولیو“ لیکن یہ بات جلد ہی صاف ہو گئی کہ ”نکولیو“ جیسا کہ اُس نے اپنا نام ظاہر کیا تھا اس اسٹیشن سے زندہ رخصت نہ ہو سکے گا۔ اُس کے باقی حالات مندرجہ ذیل پیغامات سے ظاہر ہوتے ہیں۔ ”اگر امن قائم رکھنے کے لئے مدد کی ضرورت ہو تو لیڈرین سے پولیس بھیج دی جائے“ یہ ایک ہمسایہ صوبے کے گورنر نے مقامی گورنر کو لکھا۔ ”آج اسٹاپو دووہینچا کونٹ کا گھرانہ یہیں ہے۔ کل پھر تار دول گا۔ دعا کے لئے تیرے دل سے استعا کرتا ہوں۔ وارسونوف (پادری)“ ایک اخبار نویس نے پیغام بھیجا ”خزاں کی تاریک اور طوفان انگیز رات تمام حاضرین کی روحوں کے ساتھ غم انگیز خیالات میں مہنوا ہے۔ کیاروس کا آفتاب غروب ہو جائے گا؟ پولیس لکھتی ہے“ بالکل امن ہے۔ اسٹاپو دوو کے باشندے کونٹ کی طرف سے بے پرواہ ہیں۔ انتظامات معقول ہیں“

جب کونٹ کا آخری وقت آن پہنچا تو پیغامات میں زیادہ ہیجان پیدا ہو گیا۔ ”دل کو سخت تکلیف ہے حالت نازک ہے“ ”گھر والوں کو جگایا گیا اور بلا لایا گیا ہے۔ حالت خطرناک ہے“ ”دل کمزور ہو رہا ہے۔ گھر والے اسٹیشن پر پہنچنے والے ہیں۔ کونٹس بھی۔ ڈاکٹر رو رہے ہیں“ ”تیار رہو“ ”سورہا ہے بنض کمزور ہے۔“ ”ڈھانی بجے، کوئی قابل ذکر بات نہیں ہے“ ”نین بجے۔ نئے خطرے پیدا ہو گئے ہیں“ ”رافان کا ٹیکہ لگایا گیا۔ حالت ویسی ہے۔ سورہا ہے۔ ٹانگیں کم ہیں“ ”پانچ بجے۔ دل یکایک کمزور ہو گیا حالت سخت خطرناک ہے۔ دھند بھکھو چل رہا ہے۔ پولیس پہلے پہلے“ اس کے پانچ منٹ بعد پولیس افسر نے اعلیٰ عہدہ دار کو بتا دیا۔ ”ٹالسٹائی مر گیا“ اُس کی موت کی پہلی خبر اُس کی بیماری کی پہلی خبر کی طرح پولیس ہی نے بھیجی۔

## پنجاب میں علم کی سرپرستی

مندرجہ ذیل شذرہ ہمیں پنجاب ٹکسٹ بک کمیٹی کی طرف سے اشاعت کے لئے موصول ہوا ہے:-

مولفوں اور مصنفوں کی حوصلہ افزائی کے لئے ایک فنڈ قائم ہے، تاکہ اس صوبے کی دیسی زبانوں کے اہل علم کو مفید اور عمدہ کتابیں لکھنے کی ترغیب اور تحریک ہو، اور علم ادب میں ترقی ہو۔ یہ انعام صرف اس صوبے کے رہنے والوں کے لئے ہیں اور صرف چیدہ اور خاص تعریف کے قابل کتابوں کے لئے دیئے جاتے ہیں۔ ترجے جب تک غیر معمولی اور انوکھی قابلیت کے نہ ہوں انتخاب انعام میں نہیں آسکتے۔ انتخاب انعام کے متعلق کمیٹی نے چند قواعد و ضوابط مرتب کر دیئے ہیں، اور انتخاب کے وقت ان پر عمل ہوتا ہے۔ ان قواعد کی نقل دفتر پنجاب ٹکسٹ بک کمیٹی سے دستیاب ہو سکتی ہے۔ واضح ہو کہ انعام دینے کی غرض سو کمیٹی ان تصانیف پر غور نہیں کرتی جن میں سیاسی اور مذہبی متنازعہ معاملات پر بحث مباحثہ ہو، یا جو کسی خاص فرقہ کے متعلق ہوں، یا ان میں سے ایسے مضامین ہوں کہ جن سے کسی طرح قوموں میں باہمی نفرت پیدا ہوئے کا اندیشہ ہو، یا جن میں موجودہ فرقہ وارانہ سیاسی متنازعہ معاملات پر بحث کی گئی ہو، یا جو درسی کتابیں ہوں، یا جن کا کسی پیشے سے تعلق ہو، ترجیح ایسی کتب کو دی جاتی ہے جو عام الناس کے واسطے مفید ہوں اور جو عام فہم سائنس تاریخ، سوانح عمری یعنی سیرت اور سیاحت سے تعلق رکھتی ہوں۔ یا جن کا مدعا یہ ہو کہ مدرسوں کے بچوں کے لئے آسان مفید اور دلچسپ علم ادب میا کیا جائے، یا جو کہ خاص طور پر لڑکیوں کے لئے لکھی گئی ہوں +

ہر سال ماہ جنوری میں ٹکسٹ بک کمیٹی کتب موصولہ پر غور کیا کرتی ہے۔ اس سال کی کتابیں برائے انتخاب

۲۔ جنوری ۱۹۳۰ء تک دفتر میں آنی چاہئیں۔ گویا یہ آخری دن ہے +

موجودہ قواعد کی رو سے بہترین کتاب کے لئے انعام ہزار روپے تک ہو سکتا ہے اور کوئی انعام پانچ سو سے کم نہ ہوگا

تفصیل انعامات سال ۱۹۲۹ء حسب ذیل ہے:-

نمبر شمار	جس کو انعام دیا گیا	نام کتاب	رقم انعام
۱	حافظ محمود شیرانی لکچرار پنجاب یونیورسٹی لاہور	پنجاب میں اردو	ایک ہزار
۲	ڈاکٹر سولکھن سنگھ ایم بی بی ایس میڈیکل آفیسر خالصہ کالج امرت سر	شری رک رکھیا	سات سو پچاس
۳	لالہ سنت رام بی اے لاہور	البیرونی کا بھارت حصہ سوم	پانچ سو
۴	ڈاکٹر سکھ رام میہدی زنا ایم بی بی ایس لاہور	جرمی بوٹی حصہ اول دوم	پانچ سو

# گوٹے اٹلی میں

گوٹے اپنی جوانی میں ایک رنڈلا ابالی تھا، لیکن ۱۸۷۸ء کے موسم بہار میں جب وہ سوئٹزرلینڈ میں سردیاں گزار کر واپس آیا تو اُس کے دل میں پھر ادبی جوش پیدا ہوا۔ اُس نے سپینوزا کی تصانیف کا مطالعہ شروع کیا اور اس کی زندگی میں متانت اور مستعدی کا ایک نیا دور شروع ہو گیا۔ اُس نے ولیم میٹر اور ٹیموڈو تصانیف کی طرح ڈالی اور سیزر، محمد، آوارہ یہودی اور پرومی تھیوس پر مضامین کے خاکے تیار کئے۔

چھ اور سالوں تک وہ اپنے چھوٹے سے خوبصورت گھر میں رہا جس کے چاروں طرف باغ تھا اور جو ڈیوک کارل آگسٹ نے اُسے دے رکھا تھا۔ لیکن اُس کی طبیعت یہاں بھی بے کیف ہی رہتی تھی۔ اُسے ایک نازہ فضا کی ضرورت تھی جس میں اُس کے خیالات ابھریں۔

۱۸۷۶ء میں کسی کو اطلاع دیے بغیر گوٹے چپکے سے اٹلی کے لئے نکل کھڑا ہوا۔ عمر بھر اُسے اٹلی جانے کی تمنا ہی تھی۔ جب انگور کی بلیں، نریٹون کے جھنڈ، پرانے شہر اور اس سے بھی پرانے کھنڈر اُس کی نظروں سے گزرتے تھے تو اُسے یہ سفر گھر سے زیادہ خوشگوار معلوم ہوتا تھا۔ اُس نے اپنی شدید کلاسیکی رنگ میں ڈوبی ہوئی تصنیف انی گینیا میں مکمل کی جو جرمن زبان میں ایک یونانی المیہ نامک ہے۔ روما سے وہ سسلی میں پہنچا جس میں اُس نے یونان سے زیادہ یونانیت پائی۔

اٹلی میں گوٹے نے اپنے عمر بھر کے ذوقِ تصویر کشی و نقاشی کو خیر باد کہی اور ہمہ تن شاعری میں محو ہو گیا۔ اس سے معلوم ہوتا ہے کہ اُس نے سمجھ لیا کہ فطرت نے اُسے شاعری کے لئے پیدا کیا ہے۔ چنانچہ ایک مرتبہ وہ پھر ویر میں آیا تاکہ اپنے عزائم کو بارور ہوتا دیکھے۔ اُس نے ڈیوک سے کہہ کر دفتری تفکرات سے آزادی حاصل کر لی اور ادب کی خدمت کے لئے تیار ہو گیا۔

منصور احمد



# غالب اور ہائے

کامریڈ کے ایک پرانے پرچے میں ہندوستان کے مشہور تشریق پروفیسر صلاح الدین خدا بخش نے جرمنی کے جلیل القدر شاعر ہائے کا موازنہ غالب سے کیا تھا۔ مضمون کو پرانا ہے مگر پرانی شراب کی خاصیت رکھتا ہے۔ اس لئے اس کے پیش کرنے میں کسی خاص معذرت کی ضرورت نہیں۔

(مترجم)

حال میں ہائے کے سوانح زندگی شائع ہوئے ہیں جن سے اُس کے تمام خصائل و خصوصیات، اُس کے افکار و آلام اس کے عشق و محبت کی داستان اور آخر میں اس کی تکالیف اور علالت کے واقعات من و عن معلوم ہو جاتے ہیں۔ ایسا معلوم ہوتا ہے گویا ہائے خود ہائے سے سامنے موجود ہے اور اپنے مخصوص بذلہ نواز لہجے میں اپنے اسرا دلی کہہ رہا ہے جب اُس کے دل پر سے واقعاتِ عالم کا پردہ اٹھتا ہے تو ہمیں اس آئینہ میں اُس کی صورت صاف نظر آتی ہے۔ گویا اُس کا دل نگین ہے، بے قرار ہے، اور کسی کی جستجو میں خون بہا رہا ہے۔

ہائے پر اٹھارہویں صدی کے خیالات کا بہت گہرا اثر تھا اور یہ اثر مرتے دم تک ایک صورت پر قائم رہا۔ ہائے جرمنی کے شہر ڈسلارف میں ۱۷۹۹ء میں پیدا ہوا۔ تاریخ کے لحاظ سے گو وہ اٹھارہویں صدی کے اختتام پر پیدا ہوا، لیکن اس صدی کا نقش اُس کے دل پر پتھر کی لکیر کی طرح ثبت تھا۔ اس کی ماں فرانس کے مشہور فلسفی اور سیاست رو سو کی شاگرد تھی اور روسو کی مشہور تصنیف ”ایمیل“ سے جو تعلیم پر ایک معرکہ آرا کتاب ہے، پورے طور پر واقف تھی۔ ہائے کو اس طرح اٹھارہویں صدی کے خیالات وراثت ملے تھے۔ اٹھارہویں صدی سیاسی مباحث اور تنقیرِ مذہب کے لئے خاص طور پر مشہور ہے۔ اس زمانہ میں عقل ہی ہر چیز کا معیار سمجھی جاتی تھی فلسفہ، علم، سیاست، سائنس غرض ہر شعبہ زندگی میں انسان اپنی ان تھک کوششوں کا ثبوت دے رہا تھا۔ گذشتہ واقعات اور روایات پر سختی سے سختہ چینی ہوتی تھی۔ مذہب کو بغیر سوچے سمجھے قبول کر لینے کے خلاف ایک ہنگامہ گرم تھا۔ خون اور نسل کا تفوق مٹتا جا رہا تھا۔ خدا کی ولایت کردہ حکومت کے اصول کے خلاف آوازیں بلند ہو رہی تھیں، اور سوسائٹی کو ایک نئے مرکز پر لانے کی کوششیں جاری تھیں اور ساتھ ہی ساتھ سیاست بھی اپنا رنگ بدل رہی تھی۔ اس صورتِ حالات میں جب کہ یورپ ایک انتشار

کی کیفیت میں مبتلا تھا۔ اور اس پر سے دماغی اور سیاسی انقلابات کی موجیں گزر رہی تھیں۔ ہائے نے دنیا میں قدم رکھا۔ جو کچھ روسو نے سیاست کی دنیا میں کیا بالکل وہی ہائے نے عقل کی دنیا میں کیا۔ ایک طرف روسو انسان کے حقوق غلامی کے خلاف برابر آواز بلند کرتا رہا۔ اور ہمیشہ انسان کو سیاسی غلامی سے نجات دلانے کی فکر میں سرگرداں رہا۔ دوسری طرف ہائے نے اپنی تلوار سنبھالی اور اُن تمام گتھیوں کو کاٹ دیا جو عقل میں لپٹی ہوئی تھیں۔

ہائے کو اوائل عمری سے لکھنے کا شوق تھا۔ اُس نے سو لمبوں ہی برس میں اپنے قلم کو جنبش دینا شروع کر دیا تھا۔ اور اس کے بعد جب اس نے ریاض طوفان آیا تو آخر تک یہی کیفیت باقی رہی۔ اُس کا قلم اُس کے خیالات کی ترجمانی میں کبھی سست نہیں رہا۔ اُس کی ماں کو بڑا شوق تھا کہ وہ اپنے جوان بیٹے کو ایک کامیاب سا ہو کار بننا ہوا دیکھے اور وہ بچے سے کھیلے لیکن اُس کو کیا خبر تھی کہ اُس کا بیٹا ایک ایسا پیشہ اختیار کرے گا جس کا اُس کو سان گمان تک نہیں۔ ماں کے اصرار پر بہر حال اُس نے ایک سا ہو کار کی دوکان پر نوکری کر لی اور وہاں آنے جانے لگا مگر اس لمبے دین میں اُس کی طبیعت نہ لگتی تھی تین ہفتہ تک مشکل اُس نے اپنے دل پر صبر کی سل رکھ کر اس مصیبت کو برداشت کیا اور اس کے بعد اپنی ماں کو کسی طرح راضی کر کے وہاں سے علیحدہ ہو گیا۔ وہ اب جانے لگا کہ تجارت سے اُس کا مذاق کوسوں دور ہے اور اپنی تمام کمزوریوں اور قوتوں پر اس غرض سے غور کرنے لگا کہ اب اُس کو کیا کرنا چاہئے۔ اُس نے سوچا کہ مجھ کو اگر کمبیس خوردنی نصیب ہو سکتی ہے تو وہ ادب کی دنیا ہے اور واقعی اس دنیا میں اُس نے جو نام پیدا کیا وہ نہ صرف اُس کے لئے بلکہ اُس کے تمام ملک کے لئے تاریخ کے صفحات میں ایک زریں کار نامہ ہے گا۔ سا ہو کار چھوڑ کر اُس نے قانون کی طرف رجوع کیا لیکن یہ بھی اُس کے مذاق کے مطابق نہ نکلا۔ کچھ دنوں کے بعد وہ بے شک ایک ایڈووکیٹ بن گیا مگر اس سے کچھ فائدہ نہ ہوا۔ اس پیشے سے اُس کو اپنی روزی پیدا کرنے میں کسی قسم کی سہولت نہ ہوئی۔

بڑے بڑے اصحابِ نظر کی طرح اس کو وقت کی سوسائٹی سے بالکل لگاؤ نہ تھا۔ ۶۰ سال کی عمر میں جب ایک جلا کی لڑکی سے اُس کو عشق ہو گیا تو وہ لکھتا ہے کہ میں اس سے اپنے جذبات کی بنا پر عشق نہیں کرتا بلکہ مجھ کو سوسائٹی کے قوانین کی خلاف ورزی کرنے میں مزا آتا ہے۔

یہاں ہم پر اس کے حراج کی حقیقت پوری طرح واضح ہو جاتی ہے۔ اپنی تمام زندگی اُس نے ایک کمر بستہ سپاہی کی طرح کاٹ دی ہمیشہ وہ آزادی کے لئے لڑتا رہا۔ کون سی آزادی؟ وہ آزادی جو انسان کو گذشتہ روایات کی جماعتی اور عقلی غلامی سے آزاد کر لے۔

اپنے متعلق وہ لکھتا ہے کہ میں حسین عورت اور انقلاب فرانس کا ہمیشہ شیدائی رہا۔ اور سچ تو یہ ہے کہ دنیا کا کون سا خاصہ

دل ایسا ہے، خواہ وہ لشکر شکن سپہ سالار ہو یا ملکوں کو تہ و بالا کرنے والا سیاست گو، شہ میں بیٹھ کر فلسفہ کے ادق مسائل پر غور و فکر کرنے والا فلسفی ہو یا ادب کے لطائف اور نکات پر سرور مہونے والا شاعر جو ایک حسین عورت کا شیدائی نہ ہو۔ قیصر کو لیجئے۔ خود جرمنی کے مشہور شاعر گوٹے کے حالات زندگی کا مطالعہ کیجئے۔ خالد اور ابوسینا کو دیکھئے۔ کیا یہ لوگ محبت کی دیوی کے پر تار نہ تھے؟ لیکن بہت ممکن ہے کہ ماننے کا دل عورتوں پر اس زمانے کی غتیاں دیکھ کر پیچ گیا ہو اور اس طرح اس کے عشق میں ایک قسم کی شغریت پیدا ہو گئی ہو۔ عورتوں کے حقوق کی حفاظت کے لئے آواز بلند کرنے سے اُس کی مراد کمزوروں کی حمایت تھی۔

اپنی زندگی کے ابتدائی دور میں اُس کو دولت کی دیوی کے دربار میں حاضری کا کم موقع ملا لیکن جب ملا تو اس کا نتیجہ اس کی طویل علالت کی صورت میں ظاہر ہوا۔ اس کے اس بیان میں کتنا درد ہے کہ میں نے اپنے زمانہ قیام یونیورسٹی میں جو اہرات زیرِ حلق اتارے ہیں اور موتیوں کو مضہم کرنے کی کوشش کی ہے لیکن میری گھڑی کو میرے دل کا راز مجھ سے زیادہ معلوم ہے اور وہ اس کو شہر بھی کرتی ہے اس لئے کہ وہ کبھی کبھی کسی یوپی کے تہ خانہ کی بے تکلف بیگم کرتی ہے۔ ان الفاظ میں محض شاعری کی لطافت نہیں ہے بلکہ یہ وہ تلخ حقائق ہیں جن کو ماننے نے محسوس کیا مگر بولی طور پر ظاہر کیا۔ اس کی تمام زندگی غربت اور علالت کی وجہ سے بے کیف رہی اور ایک دفعہ اُس نے کس حسرت بھرے انداز میں کہا ہے ”کاش میں دنیا سے اٹھ جاتا۔ لے سو زجا نگر، اتیرا نام ہاٹنے ہے!“

اُس کی تمام تحریروں میں، کیا نظم، کیا نثر، اس کے ذاتی سوز و گداز کا ذکر موجود ہوتا ہے۔ اس کی شوخ اور مذاہیہ تحریروں میں بھی یہ رنگ صاف جھلکتا ہے اور اکثر اوقات یہ رنگ اتنا واضح ہو جاتا ہے کہ گویا ہم فریادِ جرس سن رہے ہیں ہائے کی افتادِ طبیعت روسو سے بالکل مختلف تھی۔ روسو کی سرشت میں تعمیر تھی اور ہائے تخریب پسند تھا۔ اس کے اندازِ تخریب میں ایسی کوئی بات نہیں ملتی جس سے معلوم ہو کہ ہائے کو کسی نئی چیز کے تیار کرنے میں لطف آتا تھا۔ اُس کا مقصد محض اس قدر تھا کہ وہ عقل کو تمام فاسد روایات سے پاک کرے۔ نپولین کے اور اُس کے خصوصیات میں بڑی حد تک یکجہنگی تھی۔ اور اسی وجہ سے وہ نپولین کا شیدائی تھا۔ نپولین بھی اس کی طرح توڑ پھوڑ میں مشاق تھا۔ انقلابیوں کا وہ بڑا ملاح تھا۔ اس لئے کہ اُس نے اُن تمام روایات کو خاک کے ذروں کی طرح اڑا دیا جو اخوت آزادی اور مساوات کے راستے میں حائل تھے۔ مذہب پر اس کے تمام حلوں کا ذکر بھی اسی روشنی میں ہو سکتا ہے۔ مذہب ہمیشہ قدامت پسند طبقہ کا بڑا قلعہ رہا ہے اور اُس نے خیالات کی ترقی میں کافی روکاؤٹیں ڈالی ہیں۔ ہائے نے اس لئے مذہب سخت حملے کئے کہ یہ نئے خیالات کی ترویج کو روکتا اور قدیم کو مستحکم کرتا ہے۔ وہ مذہب کا تار و پود بھیرتا ہے اور اپنی نظمیں میں

اس پر آوازے کتا ہے معجزات کے وجود کو تسلیم نہیں کرتا اور کتا ہے کہ خدا کو اپنے افعال کی تنقید اب منظور نہیں اسی لئے معجزات بند ہو گئے ہیں۔ اُس کے زمانہ میں جرمنی کے اندر مذہب کے خلاف ایک تحریک شروع ہوئی۔ ہائے اس میں شریک ہوا اور اس نے مذہب پر خوب خوب حملے کئے۔ وہ کتا ہے کہ مجھ پر چند حلقوں میں اعتراض ہوا ہے کہ میں نے جرمنی کے رخ سے کیوں نقاب الٹ دیا اور کیوں میں نے جرمن قوم پر یہ ظاہر کر دیا کہ وہ جس بہشت کی پرستش کر رہے ہیں وہ سراسر دیوتاؤں سے خالی ہے۔ ہاں وہاں البتہ ایک خضر صورت ہستی ضرور نظر آتی ہے جس کے دل میں رنج و غم کا دُور ہے اور اُس کے ہاتھ کسی بوجھ سے دبے ہوئے ہیں۔ اور اس صورت کا نام ضرورت یا اقیانوس ہے۔ میں نے تو صرف ایک تنبیہ کی ہے کہ ہر شخص کو خود اس طرف قدم نہ بھانا چاہئے اور اپنی بساط کے مطابق علم حاصل کرنا چاہئے۔ اور جو انوکھی باتیں میں آج کر رہا ہوں وہ دریا ئے رائے کے اُس کنارے پر (فرانس) مدتوں سے کسی جا رہی ہیں۔ ہم میں وحدانیت کے ایسے پرستار بھی ہیں جو اللہ کو زندہ جلا دیں اس لئے کہ وہ پوشیدہ طور پر موجود ہے۔

آپ کو اندازہ ہو گیا ہو گا کہ اس کی تحریروں میں کتنی تلخی ہے اور اُس نے اپنے مطمح نظر کو ثابت کرنے کے لئے کتنا وحشیانہ پہلو اختیار کیا ہے۔ اُس کو صرف مذہب ہی سے نہیں بلکہ سارے جماعتی نظام سے نفرت ہے۔ بادشاہ کے لئے کرغلام تہک، رئیس سے لے کر مالگذا تک اور فلسفی سے لے کر بیوقوف تک سب اس کے تیر ملامت کا نشانہ بنتے ہیں۔ دنیا اس کے نزدیک گویا اپنے محور سے ہٹ گئی ہے۔ اس میں کچھ خرابی پیدا ہو گئی ہے اور ان حقائق کو وہ برابر لوگوں کے سامنے پیش کرتا ہے۔

لیکن کیا وہ دنیا کی تمام خرابیوں کو لا علاج سمجھتا تھا کہ اس کی تباہی کا خیال ہر وقت اس کو رہتا تھا نہیں اُسے ہرگز یہ خیال نہ تھا۔ وہ ان خرابیوں کی اصلاح مستقبل کے پر وہ پر اپنی دور بین آنکھوں سے دیکھتا تھا، اور اس معاملہ میں اس کی وسعت نظر اس کے پیش رووں اور پس رووں سے کسی طرح کم نہ تھی۔ وہ تمام انسانوں کی ایک مجلس کے قیام کا موید تھا۔ وہ دنیا میں ایسا دستور چاہتا تھا جس سے ہر شخص کا دوسرے سے لگاؤ پیدا ہو۔ ذیل میں اس کی ایک عبارت کا ترجمہ دیا جاتا ہے جس سے انسانوں کے متعلق اس کی محبت صاف طور پر آشکارا ہوتی ہے۔ ”کتنی بہاریں آئیں اور چلی گئیں لیکن اُن کا جو بن کبھی نہیں ٹکھرا۔ میں بہار کی ترنم ریز بلبل کے شیریں مگر دروغ نالوں پر ہرگز یقین نہیں کرتا۔ مجھے معلوم ہے کہ اس کا فروغ بے ثبات ہے اور جب میں کھلی کے ننھے دل کو پھول میں بدلتے خون ہوتے اور آخر میں ہوا کے کسی شوق جھونکے کی تاب نہ لا کر مرجھاتے اور پیوندِ خاک ہوتے

دیکھتا ہوں تو میرے سامنے بے ثباتی کی ایک مجسم تصویر ہوتی ہے۔ مجھ کو ہر جگہ موسمِ سرا کا غلو نظر آتا ہے جو دلوں کی گرمی شباب کی شوخی اور موجوں کی روانی کو سرور دیتا ہے۔ اس کے باوجود بھی میرے سینہ میں ایک چنگاری موجود ہے جس میں تمام عالم پر چھا جانے اور اُس کو مسخر کر لینے کی ایک آرزو پوشیدہ ہے۔ ستاروں کی رفاقت اس کو ناپسند ہے اس لئے کہ اُن میں سراسر سردی ہے۔ کمکشائ کی سفیدی اُس کو منظور نظر نہیں اس لئے کہ وہ بے میل ہے۔ غرض آسمان اور زمین میں اس کے بننے کے لئے اگر کوئی ممکن جگہ ہے تو وہ صرف میرا دل ہے یہی محبت ہے جس کا غلو اکثر دیوتاؤں کی صورت میں ہوا ہے۔“

زندگی میں ہم کو تعمیری اور تخریبی دونوں قوتوں کو بروئے کار لانا پڑتا ہے۔ دونوں کے حلقہٴ عمل جدا گانہ ہیں اور ضروری ہیں۔ ہر قوم کی تاریخ میں ایک وقت ایسا آتا ہے جب تخریب کی ضرورت اشد ہوتی ہے اور اس وقت ہم تخریبی قوتوں کے علیحدہ کو برسرِ کار لاکر تمام خرابیوں کا قلع قمع کر دیتے ہیں تاکہ ہم سچائی کو اس کی پوری شان و شوکت کے ساتھ منصفہٴ شہود پر جلوہ فرمائی کا موقع دیں۔ اور اس ذیل میں ہمارے بنی نوع انسان کی جو خدمت کی ہے وہ ناابد زندہ رہے گی۔ بے ایمانی، ریاکاری، مکاری کا اس کے ہاں مطلق گزرنہیں۔ اس کے علم پر انصاف اور سچائی کے الفاظ کندہ تھے۔ اور اُس نے اس علم کو تازہ نگاہی سے سرنگوں نہیں ہونے دیا۔ وہ ہر قسم کے حوادثِ زمانہ کا ثابت قدمی اور دلیری سے بلا خوف نتائجِ مقابلہ کرتا رہا۔ اگر وہ عیش و آرام کی زندگی میں پڑ جاتا تو اتنا بڑا کام کبھی نہ انجام دے سکتا۔ اس کے باپ نے اس کو ایک دفعہ نصیحت کی تھی کہ بیٹا۔ تمہاری ماں چاہتی ہے کہ تم ریکیٹر شلیمر سے جا کر فلسفہ پڑھو۔ یہ اس کا معاملہ ہے۔ مگر میں فلسفہ پسند نہیں کرتا۔ اس لئے کہ یہ صرف خیالی اور وہی چیز ہے۔ میں بیوپاری آدمی ہوں۔ مجھ کو اپنے بیوپاریں اس سے کیا مدد ملے گی۔ لیکن اگر تمہارا جی چاہے تو میں اس سے روکتا نہیں مگر عوام کے سامنے تم اپنے افکار کا ذکر نہ کیا کرو۔ اس لئے کہ اس سے میرے بیوپار کو نقصان پہنچے گا خاص کر اُس وقت جب لوگ سنیں گے کہ میرا دل کا خدا پر اعتقاد نہیں رکھتا۔ یہودی تو مجھ سے لین دین مطلق بند کر دیں گے اور تم جانتے ہو کہ یہودی کتنی جلدی قیمت ادا کر دیتے ہیں اور اپنے مذہب پر کتنی سختی سے پابند ہیں۔“

لیکن باپ کی نصیحت ہونا ربیٹے کے لئے بالکل بے سود ثابت ہوئی۔ ہمارے لئے اپنا عندیہ اپنے باپ سے صاف اور واضح طور پر کہہ دیا۔ اس کو بہت سال لالچ بھی دیا گیا مگر ہمارے دل اپنے راستے سے ہٹنا برابر بھی ہٹنے کے لئے تیار نہ ہوا۔ یہاں اس بات کا ذکر دلچسپی سے خالی نہ ہو گا کہ آزادی کا یہ علمبردار جرمن زبان کی نثر کا پیغمبر بھی تھا۔ جرمن زبان شاید ہی کسی دوسرے شخص کا نام بنا سکتی ہے جو اس قدر صاف، رواں سلیس

پُر زور اور پُر معنی تحریر پر قادر ہو۔ حقیقت تو یہ ہے کہ ہائے اپنے فن میں لاثانی ہے۔ کون سادل ہے جو اُس کی غزلیں پڑھ کر بے قرار نہ ہو جائے اور کون سا ہاتھ ہے جو کہ ہرز کا سفر نامہ پا کر مصنف سے مصافحہ کا شائق نہ ہو جائے۔ ہاں، کون ہے جو اس کے انگریزی حالات کو پڑھ کر اپنے دل کو قابو میں رکھ سکے۔ لیکن اس کی زندگی قریب قریب رنج و غم کی ایک داستان ہے جس میں مسرت اور خوشی کے صفحات کم نظر آتے ہیں۔ ۱۶۔ فروری ۱۸۵۶ء کی وہ شام پُر حسرت تھی جب کہ اُس کا آفتابِ حیات ہمیشہ کے لئے غروب ہو گیا۔ اُس کے حسب ذیل الفاظ سے اُس کے دردِ دل کا حال کسی حد تک معلوم ہوتا ہے:-

”دیکھو میرے تابوت کی لکڑیاں مضبوط اور عمدہ ہوں۔ خیال رکھنا کہ وہ دریائے رائے کے پل سے لمبی ہوں۔ میری نعش کو کا ندھانیئے کے لئے کم سے کم بارہ قوی ٹیکل جواؤں کو بلانا تاکہ وہ میری بھاری نعش کو اٹھا کر قبر کے گڑھے میں ڈال دیں۔ مگر سنو میری نعش کے لئے سمندر کی گہرائی زیادہ موزون ہے۔ میری نعش آخر کیوں اتنی بھاری ہو گی اس لئے کہ میرے دل میں دو عالم کے خزانے پوشیدہ ہیں۔ سمندر کی گہرائی میرے لئے مناسب ہے اور میں وہیں رہ سکوں گا کیونکہ ایک طرف مجھ میں دنیا کی ساری کلفتیں ہنگامہ آرائی کرتی ہو گی اور دوسری طرف محبت اپنی پوری تیزی کے ساتھ جوش مار رہی ہو گی“

نھوڑا عرصہ ہوا کہ میں نے غالب اور ہائے کا موازنہ کیا تھا جو محض سطحی تصور کی بنا پر نہ تھا بلکہ خاصی فکر اور دماغی کاوش کا نتیجہ تھا۔ ہائے کے سوانح شائع ہونے سے یہ رنگ ذرا صاف ہو جاتا ہے، اور ہم کو معلوم ہوتا ہے کہ غالب اور ہائے کے سینوں میں ایک ہی دل تڑپتا تھا۔ رفعت غالب پڑھئے اور ساتھ ہی ساتھ ہائے کے خطوط کا بھی مطالعہ کیجئے پھر آپ کو معلوم ہو گا کہ ان دونوں میں کتنی دماغی قربت تھی۔ دونوں میں آدرد کا نام نہک نہیں اور نہ وہ کسی جوش کو دبانے یا ظاہر کرنے کی کوئی خاص کوشش کرتے ہیں۔ ان کا کلام گویا ایک پردہ ہے جس کو اٹھا کر وہ اپنے دل کی کیفیت عالم پر آشکارا کرتے ہیں۔ خلوت میں وہ بالکل اطمینان اور صفائی قلب سے باتیں کرتے ہیں۔ ان کی صحبتوں میں ہر حین اور پُر رونق چیز کا ذکر ہوتا ہے۔ دونوں میں حقیقت کے دریافت کرنے کی تڑپ موجود ہے۔ دونوں کو آپ کسی خیالی معشوق کے لئے سرگردان اور پریشان پائیں گے۔ ان کے کلام سے روح کو تازگی اور فرحت ملتی ہے، دماغ کو روشنی اور تازگی کا استیلا حاصل ہوتا ہے۔ اور عالیٰ جو صلیگی و رفعت خیال کو تقویت ہوتی ہے۔ دونوں اپنے فن کے کامل استاد ہیں اور کون ہے جو ان کے اثرات سے زندگی کے پوشیدہ راز کو معلوم کرنے کا خواہاں نہیں ہے؟ دونوں دنیا کی مکالیف پر آسنو بہاتے ہیں۔ ان کا دل انسانیت کے غم میں

بے قرار ہے لیکن انسان کی آخری تباہی پر کون ہے جس کو یقین نہیں ہے؟ دونوں ملول ہیں مگر ان کے اس انداز میں بھی ایک شانہ نمکنت ہے۔

اردو ادب میں غالب کا وہی درجہ ہے جو جرمن ادب میں ہائے کا ہے۔ اردو نثر کی شگفتہ بیانی کی ابتدا کا سہرا بجا طور پر غالب کے سر ہے۔ غالب نے اس میں سلاست، ترنم، روانی اور حسن پیدا کیا اور اسکی ترقی کے لئے لامتناہی راستہ کھول دیا۔ لیکن غالب اور ہائے کا موازنہ ہمیں ختم نہیں ہوتا بلکہ اس سے بھی آگے جاتا ہے۔ دونوں ایک ایسے دور میں پیدا ہوئے جب ایک دور ختم اور دوسرا شروع ہو رہا تھا۔ موجودہ طرز زندگی اور خیالات کی رو سے پریشان ہو کر دونوں نے اپنی دنیا الگ آباد کی۔ دونوں کے حسرت و ارمان اور رنج و مسرت کے بیان سے راز دلی صاف ظاہر ہوتا ہے اور یہی اُن کے فن کا سب سے بڑا جادو ہے جو دلوں کو مسح کر لیتا ہے۔ دونوں نے دل کی زبان میں نغمہ سنجی کی ہے اور یہی وجہ ہے کہ اُن کا کلام تا ابد تازہ اور شاداب ہے گا۔

دونوں اس طرح حقیقت کے چہرہ سے نقاب کشائی کرتے ہیں اور اس طرح انسانی دل کے راز کو افکار کرتے ہیں کہ ہم فوراً اُن کی طرف مائل ہو جاتے ہیں۔ اور اکثر ہمیں اپنے طرز بیان سے اس طرح حیرانی میں مبتلا کرتے ہیں کہ گویا اس راز کا افشا ہمارے زندگی کا عین مقصد تھا۔ دونوں کے دل میں انسانی سہمردمی اور محبت کا سمندر جوش مارتا ہے۔ دونوں کمال نو میدی و حیرت کے عالم میں انسانی گوشت پوست کو امید کے روح افزا پیاموں سے مسرور کرتے ہیں۔ گھٹا ٹوپ اندھیرے میں دونوں مشعل کا کام دیتے ہیں۔ دونوں ایک خیالی حقیقت کے پیچھے بڑی سرگرمی اور جوش سے دوڑتے ہیں اور ہر راہرو کو اپنی طرف متوجہ کر لیتے ہیں۔ لیکن دونوں کی سچی پیہم عالم کی لامتناہی وسعت میں جا کر گم ہو جاتی ہے۔ دونوں زخم دل کا علاج کرتے ہیں اور انتہائی حرام کے وقت دستگیری کرتے ہیں۔ دونوں انسانیت کو ایک خوش آئند زندگی کا مسرت آمیز پیغام دیتے ہیں۔ کمال اور اطمینان قلب دونوں کا اصل الاصول ہے۔ اور اس لئے اُن کے راستہ میں جتنی وقتیں حائل ہوتی ہیں اُن کا بڑی مردانگی سے مقابلہ کرتے ہیں۔ مذہب پر غالب کا حملہ ویسا ہی سخت اور تیز ہے جیسا ہائے کا سخت اور مسخر آمیز ہے۔ دونوں کو ایسے مذہب سے بالکل انس نہیں جو صرف نام کی خاطر زبان سے ادا کیا جائے۔ دونوں کبھی اپنی محنتوں کے ثمر حاصل کرنے کے شائق نہ تھے۔ دونوں ہمیشہ قسمت کے ہاتھوں نالاں رہے اور برابر خود قلم اسی کی شکایت پر صرف کرتے رہے۔

لکھتے رہے جنوں کی حکایاتِ خوں چکاں

ہر چند اس میں ہاتھ بہائے قلم ہوئے

اگر ہائے نے انسانی ادب کی جنگ میں اپنی سپر گری کا کمال دکھایا تو غالب بھی اس سے پیچھے نہیں رہا۔ غالب ہمیشہ رنگ و بو کے پردے میں حقیقت کو تلاش کرتا تھا اُس کا دل ہمیشہ محبت کے ولولوں سے سرشار رہا۔ قدیم روایات کا وہ سرے سے مخالف تھا اور ان کے خلاف اسی جوش اور سرگرمی کا آواز بلند کرتا رہا جس جوش اور سرگرمی سے جرمنی میں ہائے نے کی۔ دونوں کے کلام میں محبت کی چاشنی اور انسان کی نیکیوں اور کمزوریوں کا بیان بدرجہ اتم موجود ہے۔ لہذا دونوں کے کلام صفحہ بہستی پر روشن حروف میں جگمگا رہے ہیں اور اس عالم میں ہمیشہ تاریکی کو دور کرنے میں مدد دیتے رہیں گے۔

”قرا خاں“

## نوائے راز

کوئی ادا فروش ہے کوئی جفا فروش      بازارِ حسن میں ہوں میں تنہا دافروش  
ہے کوئی اہل ہوش میں جاں بازِ تشنہ کام      تیغِ فنا سے عشق ہے آبِ بقا فروش  
اہلِ جہاں سے اپنی خجہ بھی تو کس طرح      وہ ہیں خدا فروش تو میں ماسوا فروش  
اب منکرانِ حق سے شکایت نہیں مجھے      جو بُت شکن تھے آج وہ خود ہیں خدا فروش

برزمِ سخن میں اور بھی تو خوش کلام ہیں

اے رازِ ایک تو ہی نہیں ہے نوا فروش

راز چاند پوری



# شیطان اور بزرگ

بیٹھے بیٹھے انجیل کا ایک جملہ جو یاد آیا تو معاً یہ خیال گذرا کہ یا اگلے وقتوں کے لوگ بہت غصیلے تھے یا آج کل کے لوگ زیادہ شائستہ ہیں۔ وہ فقرہ یہ ہے ”Get thee behind me, Satan.“ اس کا لفظی ترجمہ ہے ”پیچھے ہٹ بے شیطان!“ لا حول ولا قوۃ۔ یہ کہاں کی شائستگی ہے کہ ایک ہستی اپنا فرض منصبی ادا کرے اور اُسے جھڑک کر کہا جائے چل! ہم نہیں آتے۔ تیری ایسی کی تیری!“ اگر بفرضِ محال یہ تسلیم بھی کر لیا جائے کہ نیک رہنے کے لئے ترش رو ہونا لابدی ہے پھر بھی ناگوار سا معلوم ہوتا ہے کہ اس قسم کی مقدس ترش روی کے ساتھ اندازِ گفتگو بھی بازاری ہو۔ آج کل کی زندگی میں سینکڑوں دفعہ دیکھنے میں آیا ہے کہ شیطان کو سخت سے سخت جواب اگر کسی نے دیا تو بس اتنا ہی کہا ”واسعد معاف کیجئے۔ آج ناچ میں شریک نہ ہو سکوں گا“ قصہ ختم ہوا۔ نہ یہ کہ بازاری زبان اور پھر ہزاروں سالوں تک اس کا چرچا! آخر وہی دنیا ہے وہی شیطان ہے مگر اخلاق وسیع تر ہیں، یہاں تک کہ آج کل کے محمد شاہ نگیلوں کو عیش پرستی کا تواتر بھی بارِ خاطر ہے۔ یہ فرق کیوں ہے؟ اسی خیالی کشمکش میں تھا کہ حضرت ڈیش کی خوشبو آئی۔ نہیں اُن کے سگریٹ کی! ابھی کمرے سے باہر ہی تھے کہ فرماتے ہیں۔

ڈیش۔ اب کہیں چلو گے بھی یا یونہی اس کمرے کا ناک میں م کر و گے؟ تمہارا کمرہ تم سے اکتا چمکا ہے۔ کمرے کا خنک ہے کہ کبھی کبھی تازہ ہوا اسے بھی نصیب ہو۔

میں۔ ایک مشکل حل کرو تو جہاں کچھ چلوں۔

ڈیش۔ اگر مشکل مشکل ہے تو تو بندہ حاضر ہے لیکن آسان مشکلوں کے لئے کسی قومی لیڈر کو چندہ عطا کیجئے۔ میں۔ واقعی خوفناک مشکل ہے (یہ کہہ کر اسے ”ہٹ بے شیطان“ والی دقت پیش کی۔ ڈیش صاحب تیار گریٹ جلا کر فرماتے ہیں)

ڈیش۔ میں تم سے بیس دفعہ کہ چکا ہوں کہ موجودہ زندگی کا پہلا سبق یہ ہے کہ زمانہ گذشتہ کی کسی بات کو بھی اس طرح سے بیان نہ کرو جس طرح کہ وہ ہوئی بلکہ اس طرح سے بیان کرو جس طرح سے کہ تمہارا اپنا نصیب

پورا ہو۔ مرنے والے مر مرا چکے۔ نہ ہم سے پوچھ کر وہ پیدا ہوئے نہ ہم سے پوچھ کر انہوں نے کھایا، پہنا، برتا پوجا۔ اگر ان کا ہم پر کوئی حق ہے تو بس اس قدر کہ ہم یہ ثابت نہ کریں کہ وہ بہت گمراہ تھے۔  
میں۔ تو گویا تاریخ کوئی چیز نہیں۔

ڈیش۔ بہت بڑی چیز ہے، بالخصوص اس لئے کہ اسے بدلتے رہنا ہمارے اپنے اختیار میں ہے۔ اخبار روزانہ کھلم کھلا حالات حاضرہ کو بدلتے رہتے ہیں۔ ایک اخبار میں ایک وزیر و انٹرنیٹ کا پتلا ہے تو دوسرے میں نقص کا بھوت۔ آخر تاریخ اسی مصالح سے تیار ہوگی اور آج کل کے ٹکے سبز والے وزیر تو کیا ہمارے سامنے کئی نپولین، کئی کلاؤ، کئی اورنگ زیب موجود ہیں اور جیسی ضرورت ہوگی ابھی اور تیار ہونگے۔  
میں۔ اچھا آپ تاریخ کو رہنے دیجئے۔ اصل مطلب پر آئیے۔

ڈیش۔ یہی تو اصل مطلب تھا کہ جس طرح ہم تاریخی ہستیوں کی حسب ضرورت اصلاح کرتے رہتے ہیں اسی طرح ہمیں پیغمبروں کو اصلاح کا بیڑا بھی اٹھانا چاہئے۔

میں۔ تو بہ کرو تو بہ! کیا کفر بکتے ہو!

ڈیش۔ کفر تم تو تے ہو۔ تم اور تمہارے ہم خیال ہر دفعہ یہ ثابت کرنے کی کوشش کرتے ہو کہ سب کے سب پیغمبر ناکا میاب ہوئے اور دنیا ویسی ہی بُری ہے جیسی کہ ان کے نازل ہونے سے پہلے بُری تھی۔ میرے دل میں چونکہ پیغمبروں کی سچی عظمت ہے میں یہ ثابت کرنا چاہتا ہوں کہ وہ بے انتہا کامیاب ہوئے۔

میں۔ وہ کیسے۔

ڈیش۔ بالکل آسان ہے۔ فرض کرو کہ کسی پیغمبر نے حکم دیا کہ زیتون کا تیل حرام ہے۔ مگر خود اس کی امت کے کچھ لوگ دبناد میں لغز می میں ہلدی میں زیتون کے تیل کے خم لٹھکاتے رہے۔ تم لوگ تو یہ کہہ دو گے کہ اس امر کی تعمیل نہیں ہوئی۔ گویا پیغمبر کو اس خاص معاملہ میں ناکا میابی ہوئی۔ میں یہ کہوں گا کہ منافعت ہرگز نہ تھی۔ صرف یہ حکم تھا کہ جنہیں آسانی سے میسر نہ ہو سکے وہ خواہ مخواہ زیتون کے تیل کی ہوس میں مغرور نہ ہوں۔ یہی صورت اس جملے کی ہے۔ میں اس جملے کا ترجمہ یوں کروں گا: "جناب من۔ مجبوراً میں آپ کی طرف پیچھے کر رہا ہوں۔ مجھے دوسری طرف جانا ہے۔" قصہ ختم ہوا۔ فرض کرو کہ تم نے یہ نتیجہ نکالا ہو تا کہ اگلے وقتوں کے لوگ بہت صاف گو تھے اور آج کل منافقت کا زور ہے۔

میں۔ یہ نتیجہ تو ہرگز نہیں نکل سکتا تھا۔ اگلے وقتوں کے لوگ تو ذرا ذرا سے عقائد کے فرق پر دھمکیاں دیتے

تھے کہ جلو گے، بھنوکے، دنیا غرق ہو جائے گی۔ بات بات پر قیامت کے آثار دکھائی دیتے تھے۔

ڈیش۔ تم بہت اکھڑ ہو۔ یہ اُن لوگوں کا محاورہ تھا، رنگیں بیابانیاں تھیں۔ اور کچھ بھی ہو سوال یہ نہیں کہ وہ کیا تھے بلکہ یہ کہ ہم انہیں کس کام میں لاسکتے ہیں؟ کسی چیر کو برا کہنا اور پھر اُسے استعمال کرنا کہاں کی دانشمندی ہے؟ ہمارا فرض عین یہ ہے کہ اگلے وقتوں کے لوگوں کے عقاید تبدیل کرتے رہیں۔ تمام موجودہ تنقیدی تفسیروں کا مرکزی اصول ہی یہ ہے کہ زمانہ سابق کے عقاید کی اصلاح کی جائے۔ نہ صرف عقاید کی بلکہ عادات کی۔

میں۔ خاک تم نے میری مشکل حل کی۔ ایک مشکل کو دس مزید گورکھ دھندوں میں لپیٹ دیا۔

ڈیش۔ بھائی تم فیشن ایل انسان ہو۔ میں بچپن سے سادہ سادہ اقامت پسند ہوں۔ مجھے واقعی زمانہ ماضی کی ہر وہ چیز پسند ہے جو میری رائے کے موافق ہے اور جو بظاہر میری رائے کے موافق نہیں اُسے میں عقل کے نور سے اپنی رائے کے موافق کر لیتا ہوں۔ آخر خدا نے عقل انسان کو اس لئے تو نہیں دی کہ اُس کا استعمال نہ کیا جائے۔ بندہ خدا! لوگ معجزوں پر ہاتھ صاف کر چکے۔ ضروری غیر ضروری احادیث رائج کر چکے اور تم ابھی یہ ٹھوکریں کھا رہے ہو کہ معمولی سے ترجمے میں تصرف جائز ہے کہ نہیں۔ اگر کچھ بھی تمہیں پاس دفا ہے تو اشد کا نام لو اور ماضی کو بدنام نہ ہونے دو۔

(میری بیگم کمرے میں داخل ہوتی ہیں)

ڈیش۔ درسی اُن کی طرف کھسکاتے ہوئے۔ آداب۔ اجی بیگم صاحب کچھ ان حضرات کی تو اصلاح کیجئے فیشن کے مائے بزرگوں سے علیک سلیک رکھنے کے روادار نہیں۔

میں۔ تم ڈیش کی بک بک پر نہ جاؤ۔ آپ فرماتے ہیں کہ بزرگوں کے عقائد کی اصلاح ہمارا فرض عین ہے۔

بیگم۔ سبحان اللہ۔ اپنے دھندوں سے تو فراغت نہیں بزرگوں کے پیچھے عقل کی لاٹھی لئے کون پھرے!

ڈیش۔ این خانہ تمام آفتاب است۔ بیگم صاحبہ یہ تو سوچئے کہ ہمارے بزرگ نہ ہوتے تو ہم کہاں ہوتے۔ اگر اور ان سے اچھا کام کوئی نہ بھی ہوا ہو تو یہ تو کار خیر وہ کر گئے کہ ہم سے جانشین چھوڑ گئے۔

بیگم۔ مگر اُن کے عقائد کی اصلاح کس طرح ممکن ہے؟

ڈیش۔ وہ خود تو میدان میں آکر لڑنے سے ہے۔ اب تو جو ہم کہیں سو وہ وہ ہیں۔ عصائے موسوی اور قبائے

یوسفی سے آخر ہمیں کچھ کام لینا ہے یا نہیں؟ اگر لینا ہے تو اپنی طرح ان چیزوں کو بدل کر قدامت پسندی

کا ثبوت دیں۔

بیگم - آپ دراصل ہر بات کی تضیک کرتے رہتے ہیں اور مولوی بچا رے سچ کہتے ہیں کہ اس زمانے میں الحاد کا زور ہے - خود تو ملحد ہوئے سو ہوئے اب بزرگوں کو بھی آزاد خیال کرنے چلے - یہ بے ایمانی کیا نیا مذہب ایجاد ہوا ہے ؟  
ڈیش - عورتوں کی اس تنگ خیالی سے حق آکر اسلام نے گزشتہ سات آٹھ سو سال میں کوئی عالم عورت پیدا نہیں ہونے دی - ہر نیا مذہب ابتدا میں ایک ناپسندیدہ بدعت ہوتا ہے - مگر ساتھ ہی ہر نیا مذہب یہ بھی کہتا ہے کہ دنیا کو وہی سکھایا جا رہا ہے جو پہلے پیغمبر سکھلا گئے -

بیگم - میں تو بحث کے محضے سے کوسوں بھاگتی ہوں - یہ بتائیے کہ چائے ابھی منگو اوں یا تھوڑی دیر ٹھہر کر !  
میں - جیسے تمہاری خوشی ڈار لنگ

ڈیش (متسخر سے) ایمان داری کے دعوے اور ساتھ ہی لمحدوں کو چائے کی دعوت ؟  
بیگم (تمقہ لگا کر) یہی تو ہماری اخلاقی عظمت کا ثبوت ہے کہ سوشل تعلقات میں مذہبی اختلاف راجح نہیں ہوتے - اسد کے بندے آپ کو چائے پلائیں گے مگر اسد آپ کو جہنم ہی بھیجے گا -

ڈیش - مجھے جہنم رسید کر کے آپ کو کیا خوشی ہوگی ؟

بیگم (ہنستے ہوئے) بے انتہا خوشی ! یہ خوشی کہ انصاف ہوا اور بیچ پوچھو تو جنت میں رہنے کی اصل خوشی یہی ہے کہ جن لوگوں نے یہ نہ مانا وہ جہنم میں ہیں - تمام اصلی اور سچی خوشی کی بنیاد یہ ہے کہ کوئی اور اپنی غلطی کے باعث تکلیف میں ہو -

ڈیش - معاذ اللہ، معاذ اللہ -

(بیگم چائے کے لئے حکم دینے جاتی ہے)

میں - کیا تم کبھی بھی منانت سے کسی مشکل مسئلہ پر گفتگو کر سکتے ہو ؟  
ڈیش - میں تو ہمیشہ ہی منانت سے گفتگو کرتا ہوں - تم ہی بتاؤ کہ تمہیں کیوں تکلیف ہوتی ہے اگر کسی نے شیطان سے درشت کلامی کی ؟

میں - لا حول ولا قوۃ ! عجب احمق ہو ! شائستگی سے گفتگو کرنا ہر شریف آدمی کا ذاتی فرض ہے ہتکلم چاہے کوئی ہو - میرا اپنا خیال یہ ہے کہ شیطان جو مسلمانوں کا پیچھا نہیں چھوڑتا اس کی وجہ زیادہ تر غالباً یہ ہے کہ ہم اسے ہر وقت ستاتے رہتے ہیں کبھی شیطان الرحیم کہتے ہیں، کبھی اعوذ باللہ کہتے ہیں - آخر اس فضول دل آزاری سے حاصل کیا ہے ؟ اگر ہم اس کے ساتھ شریفانہ برتاؤ کریں تو ممکن ہے کہ وہ بھی ہمیں کم دکھائے !

ڈیش - کیا مطلب؟

میں - یہ مطلب کہ اگر خوشامد خود خدا کو پسند ہے تو شیطان کو تو بہت ہی زیادہ پسند ہوگی۔ کیوں ہم شیطان کی اس کمزوری کا فائدہ نہ اٹھائیں؟ جس مسلمان کو شیطان ملے وہ بجائے نفوذِ باسد کہنے کے خوش اخلاقی کر پیش آئے۔ اسے موٹر میں سیر کرائے اور اگر موقع ملے تو کسی ہندو کانگریسی یا مہاسبھائی لیڈر سے شیطان کا تعارف کرائے۔ شیطان کے لئے بھی ایک نئی دلچسپی ہوگی اور کانگریس کا بھی بھلا ہوگا۔ ہم لوگ اپنی کج اخلاقی سے خواہ مخواہ شیطان کو اپنی طرف راغب کرتے ہیں۔

ڈیش - خیال تو بہت اچھا ہے مگر مہاتموں اور پنڈتوں میں شیطان بچا رکھا کرے گا؟  
میں - کرے یا نہ کرے ہمارا تو کچھ چھٹکا راہو۔

ڈیش - اچھا تو تم شیطان کو ہر دلعزیز بناؤ اور میں بزرگوں کے عقاید کی اصلاح کروں۔ اس تقسیم کار سے شاید قوم کچھ ابھرے۔

فلک پیا

سحرِ لغتہ

شبِ سیاہ، خموشی، تلاطمِ انجسم

فضا میں نالہ کناں ہے مغنّیہ کی صدا

عیاں ہے کیفیتِ کائنات تو لہیکن

جو میرے دل پہ گزرتی ہے کہ نہیں سکتا

اختر

الضاری دہلوی

# بزمِ خرابات

(۱) ساقی! بسج بادۂ گلگون ملند  
 خلقے میں تھے تھے ہے دل کشیبہ  
 میں اور صورت پریشست و کوشا  
 لا حول ولا قوۃ الا باللہ

(۳) ندوں کو روا ہے کامرانی ساقی  
 چہ روز جزا فقط کس فی ساقی  
 ختم کریں اگر ہوئی بھی پیش بانقض  
 دے لے گی جواب نوجوانی ساقی

(۲) ہے مچ ہی امچ پیش پیسے ساقی  
 باقی نہیں اب کوئی ہوسے ساقی  
 پر اگر پائش "دور" صربس موقوف  
 وہ عجیب کیا آسمان ہیں سے ساقی

(۴) مجروح نہ کر اطف کے اوقات ملے  
 لکھ جائے کوئی یوں بھی خفاقات ملے  
 رہا ہے کہ وقت صبح روزنامہ  
 خاموش کہ تابی ہے ابھی اس کے دل  
**جوش**  
 لیج آبادی

# تاریکی

میں نے ایک خواب دیکھا، جو اصل میں خواب نہ تھا،  
روشن سورج کچھ گیا تھا، دھندلے بے نور ستارے ماحدود خلا میں بھٹکتے پھرتے تھے، اندھی اور تاریک دنیا چاند کی  
کرنوں سے محروم ٹھنڈی ہوا میں گردش کر رہی تھی۔  
صبح آئی اور چلی گئی، آئی اور اپنے ساتھ دن نہ لائی۔

انسان اپنی بربادی کے خوف میں ساری خواہشات بھول گئے تھے، تمام دل روشنی کے لئے خود غرضانہ دعاؤں  
میں مشغول تھے، لوگ آگ جلا جلا کر زندہ تھے۔ حکومت کرتے ہوئے بادشاہوں کے محلات، غریبوں کی جھونپڑیاں اور تمام  
ذی روحوں کے مسکن روشنی اور گرمی پہنچانے کے لئے جلاؤالے گئے تھے۔  
شہر کے شہر جل رہے تھے اور انسان اپنے مشغل گھروں کے چاروں طرف جمع تھے، کہ ایک دوسرے کی  
شکل دیکھ کر دل کو ڈھارس دیں۔

ایک خوفناک امید تھی جو ساری دنیا میں باقی رہ گئی تھی۔  
جنگلوں کو آگ لگا دی گئی تھی۔ لیکن لمحہ بہ لمحہ وہ جل جل کر گرتے جاتے تھے، اور ان کی روشنی مدھم  
ہوتی جاتی تھی، چٹختے ہوئے درختوں کے تنے ہمیب آواز سے پھٹ کر بجھ جاتے تھے، اور اندھیرا ہو جاتا تھا۔  
آدیموں کے چہرے اس ڈگمگاتی ہوئی روشنی میں ڈراؤنے معلوم ہوتے تھے۔ ان میں سے کچھ لیٹ گئے، اور  
آنکھوں پر ہاتھ رکھ کر روتے گئے، اور بعض نے اپنی ٹھوڑیوں کو اپنی بند مٹھیوں پر رکھ لیا اور مسکرانے لگے، اور کچھ ادھر سے ادھر  
بھاگ رہے تھے، کہ اپنی جلتی ہوئی چٹاؤں میں لکڑیاں ڈالیں اور پھر مایوس ہو کر اندھیرے آسمان کی طرف جو گدڑی ہوئی دنیا کا  
سیاہ تابوت معلوم ہوتا تھا، مجنونانہ بے چینی سے دیکھتے تھے، اور لعنت بھیجتے ہوئے زمین پر گر کر اپنے لگتے تھے۔  
جنگلی پرندے چختے تھے اور سہم کر اپنے بیکار بازوؤں کو پھڑپھڑاتے ہوئے زمین پر اگرتے تھے، خوفناک درندے مطیع  
ہو گئے تھے اور کانپتے ہوئے شہروں میں گھس آئے تھے، سانپ زمین پر رینگتے تھے اور لوگوں کو لپٹ لپٹ کر پھینکا ریں  
مارتے تھے، مگر ان کا زہر ختم ہو چکا تھا۔ ان کو کھانے کے لئے مار لیا جاتا تھا۔  
جنگ جو کچھ عرصے کے لئے بالکل ختم ہو گئی تھی پھر اپنا اثر دکھانے لگی۔

ایک ایک نوالہ خون سے خریدا جاتا تھا، اور ایک دوسرے سے دُور دُور اندھیرے میں بیٹھ کر زہر مار کر لیا جاتا تھا۔  
محبت باقی نہ رہی تھی۔

دنیا کو صرف ایک خیال تھا اور وہ فوری اور گناہ موت کا خیال تھا۔

قحط نے اپنا اثر تمام اعضاء پر ڈالنا شروع کر دیا تھا، آدمی مرتے تھے اور اُن کی ہڈیوں کو مثل اُن کے گوشت کے کوئی نزار نصیب نہ ہوتا تھا، ایک کمزور آدمی دوسرے کمزور آدمی کو کھالیتا تھا، حتیٰ کہ کتے بھی اپنے مالکوں پر حملہ کر کے انہیں کھا گئے، سوائے ایک کے کہ چاہنے آقا سے اُس کے مرنے کے بعد بھی وفادار رہا، پرندوں، درندوں اور بھوکے آدمیوں سے اُس نے اپنے آقا کی لاش کو بچایا، یہاں تک کہ بھوک نے اُن میں سے بہت سوں کو آیا اور باقی کے اُن مرے ہوؤں کو چٹ کر کئے۔ خود اپنے لئے اُس نے کوئی غذا تلاش نہ کی، بلکہ اپنے مالک کا ہاتھ چاٹے ہوئے جس سے کُا سے پھسکی کی کوئی اُمید نہ تھی، وہ ایک درد انگیز سسکی بھرتا ہوا مر گیا +  
مجمع آہستہ آہستہ ختم ہوتا گیا۔

ایک بڑے شہر میں سے صرف دو زندہ رہے، اور وہ دونوں ایک دوسرے کے دشمن تھے، وہ دونوں ایک بڑے مندر میں قربان گاہ کے بجھتے ہوئے انگاروں کے قریب ملے جہاں بہت سی متبرک اشیاء ناپاک استعمال کے لئے ڈھیر کر دی گئی تھیں انہوں نے اپنے ٹھنڈے اور سوکھے ہوئے ہاتھوں سے بھول کو کُریا اور چند مہم انگاروں کو اپنے کمزور سانس سے ایک مہووم زندگی کی امید میں پھونکا، ایک چھوٹا سا متمسخر آمیز شعلہ بلند ہوا، شعلے کی بڑھتی ہوئی روشنی میں اُن دونوں نے ایک دوسرے کو دیکھا اور بیچ مار می، اور بیچ مار کر مر گئے، وہ صرف ڈر کر مر گئے، اور کسی نے کسی کو نہ پہچانا کیونکہ اُن میں سے ہر ایک کے چہرے کو بھوک نے شیطان کی طرح بھیانک کر دیا تھا۔

دنیا خالی ہو گئی تھی۔ کبھی آباد و پر شوکت، اب ایک بیکار ڈھیر بے موسم، بے برگ، بے انسان، بے زندگی، موت کا ڈھیر۔  
مٹی کا بے ترتیب مجموعہ، دریا، جھیلیں، سمندر بے ساکن تھے، اُن کی خاموش گہرائیوں میں کوئی حرکت نہ ہوتی تھی۔

جہاز بے ملاحئہ سمندروں میں ٹر رہے تھے اور اُن کے مستول ٹوٹ ٹوٹ کوڑ لے رہے تھے، اور جنہی کہ وہ پانی پر گرتے تھے، خاموشی سے تیرنے لگتے تھے، کوئی لہر نہ اٹھتی تھی۔ لہریں مر گئی تھیں، مد و جزر اپنی اپنی قبروں میں پہنچ چکے تھے، آندھیاں بدبودار ہوا میں تحلیل ہو گئی تھیں، اور بادل مناع ہو گئے تھے۔

تاریکی کو ان کی ضرورت نہ تھی — وہ خود تمام جہان تھی +

محسن عبداللہ

(لارڈ بارن)



# نفاست کا طلسم

بعض دولت مند ہندوستانی کو بھٹیوں کے گول کمرے میں فرش فروش، میز اور کرسی، پردے اور قالینیں، آتش دان کے نمکشی نوادرات اور دیواروں پر روکھے پھیکے فوٹو کمپنیوں کے نو تعلیم یافتہ دیانا تعلیم یافتہ، مذاق کا زندہ ثبوت ہیں، قالین اگر آگ بھجھو کا ہے تو پردے جوگی اور میز پوش خالی۔ کرسیوں کے غلافوں کی آب و تاب اگر ایک بھی ہو تو بھی ہر کرسی کا دم خم الگ ہے۔ ایک پر بیٹھو تو سخت الشرتے تک پہنچائے بغیر نہیں چھوڑتی، اور جو دوسری پرست ناپا جو تو گویا کمر میں کسی نے آہنی سلاح ٹھونک دی۔ جس قدر یہ کمرے آنکھ کے لئے گستاخ اور کمر کے لئے ناہموار ہیں اسی قدر ان کی روحانی آب و ہوا کثیف ہے۔ بھلا جہاں قالین چتر و جھنڈے سے کہہ رہی ہو ”بھیا! خدا! اپنے پاؤں تو ذرا ہٹاؤ“ اور جہاں زر برق برق میز پوش دیوار کی تصویروں پر ناک بھوں چڑھا رہے ہوں دھاں ملنے کا کیا لطف! اور اگر مل بھی بیٹھیں تو ناممکن ہے کہ فرنیچر کے اس شور و بکاس میں سچی نظروں کا، میٹھی باتوں کا جادو چلے اور رنگ لائے۔

انسان بالکل پھول ہیں۔ سطح کو پھولوں کو مجلس دیتی ہے اسی طرح گرم فرنیچر خیال کو، خیال کی عروسیت کو سوخت کر دیتا ہے۔ ہزار رعنائی تصور سے انسان ایسے کمرے میں داخل ہو، فصاحت کے ہزار اور شاہوکار شمار خندہ سیم تنہا ہونے کے لئے تیار ہوں مگر جہاں ایسے کمرے میں ذرا بیٹھے تو باتیں یہ ہوتی ہیں کہ کلب میں آجکل جوتے میں دال بٹ رہی ہے، کانگریس کا چرغا نہیں چلتا، سرکار کا حقہ پانی بند ہے اور علیٰ التماس۔ یعنی جو باتیں برآمدے کے کسی ذلیل کو نے میں ہونی چاہئیں وہ فرنیچر کے تشدد سے گول کمرے میں اُگی جاتی ہیں اور سچ تو یہ ہے کہ ایسے گول کمرے میں بھی اسی قابل۔

جن لوگوں کو اس تنقید پر شک ہو، وہ ایک سیدھے سادے معیار سے اپنے گول کمرے کی لیاقت کو پرکھ لیں۔ کسی باہر راگ شیریں ادا سے دو بول سن لیں۔ اگر کمرے کا رنگ، پردے اور باقی لباس موزون نہیں تو راگ دیواروں سے سر سبز چتر کر جان دیدیگا۔ لیکن اگر کمرہ کسی نستعلیق مستی کی توجہ کا ممنون ہوا ہے تو راگ پھیلے گا، چیزوں سے لپٹے گا، دلوں میں کجے گا، آنکھیں بند ہوئیں گی، سارے جسم میں خفیف سارقص ہوگا اور راگ روح کو لئے اڑے گا۔

راقم حروف کو کسی کمرے کی توہین مقصود نہیں اور یہ تنقید محض تعلیمی ہے۔ مطلب صرف اس قدر ہے کہ میرزا ستانی کو بھٹیوں میں اگر بچوں کی تعلیم کی طرف توجہ ہے تو اب یہ بھی لازمی ہے کہ کمروں کی تعلیم کی بھی استہد ہو۔ بعض کو بھٹیوں میں

اس وقت بھی گول کمرے نمایاں طور پر دلفریب ہیں۔ اس ضمن میں سنگیم ب، ت کا گول کمرہ خاص طور پر قابل ذکر ہے۔ داخل ہوتے ہی معلوم ہوتا ہے کہ کمرے میں انسانیت سے الگے دن چند منٹ مجھے تنہا اس کمرے سے ملاقات کا موقع ملا۔ نہ تو کمرہ مجھ پر جھنجھلایا نہ ”ادھر دیکھو، اُدھر دیکھو“ کہہ کر اُس نے میرے کان کھائے۔ نہ کہیں رنگ ایک دوسرے کو پھاڑے ڈالتے تھے نہ تصویروں سے دیواریں جھکی پڑتی تھیں۔ بعض اچھے گول کمروں کا سامان بھی بسا اوقات اس قسم کا ہوتا ہے جیسے غزل میں شعر یعنی ایک دوسرے سے آزاد، مگر سنگیم ب، ت کے کمرے کے سامان آرائش میں غرورِ حسن سے بھی بڑھ کر خلوص یگانگت کی جھلک تھی، یعنی یہ معلوم ہوتا تھا کہ کسی مزاج شناس نے ہر مختلف چیز کو زندہ اور باذوق سمجھ کر اس کے جذبات کا احترام کرتے ہوئے اس کے لئے ٹھیک جگہ اور مناسب ہمیشیں تجویز کئے ہیں اور اس مزاج شناسی کی داد میں کمرے کی ہر چیز خوش و خرم تھی +

جب میں داخل ہوا تو پہلی ہی کرسی نے مجھے اپنی طرف کھینچ لیا۔ ساتھ والی میز نے سیلی آواز سے کہا ”اس فوٹو کو تو ملاحظہ کیجئے“ فوٹو نے انداز سے کہا ”میرے بنادت پر مستند کا کل میری Chin کے لئے کس قدر دلغیب Background (پس منظر) ہیں۔“ بندے نے پنجاب میں بیٹھے بیٹھے اس بہاری ادا کے عکس کی داد دی اور دل ہی دل میں کہا ”کمرہ کیا ہے کسی کی طبی نفاست کا طلسم ہے +

## پرستارِ حسن

لے فوٹ - Chin کا اردو ترجمہ ایسے کمرے کے ذکر میں استعمال کرنا گناہ ہے۔ سخت گنوار لفظ ہے، اس کمرے کی نفاست کا یہی کافی ثبوت ہے، کہ سینکڑوں میل اس سے دور بیٹھے بھی اس کے خیال کے ساتھ زخمِ دمان اور زقن جیسے لفظ بھی ثقیل معلوم ہوتے ہیں +

## پروانہ

سلائے سحر کے حُسن کی ضوِ تارِ کُفیا پر چھپانے لگی  
وہ انجمِ رقصاں ڈوب چلے، وہ شمع کی کو تھڑانے لگی  
جو مُطرِ بے سے رنگیں تھی وہ محفلِ عشرت ختم ہوئی  
خوابیدہ فضا نے کروٹ لی کیفیتِ غفلت ختم ہوئی  
کچھ خاک کے ذرے کچھ پر پیسے بے برگِ نوا پروانوں کے  
یا، دیکھ کہیں انجام نہ ہوں یہ شب کے حسیں عنوانوں کے  
وہ آخرِ شبِ صندِ لاسا تجلی بارِ مساں بھی ختم ہوا  
وہ شمع کبھی اُٹھا وہ دھواں، لو اب وہ دھواں ختم ہوا

پروانہ کی ہستی میں کیا کیا عبرت کے خزانے ملتے ہیں  
ہر دور میں اس کے کتنے لامحدود زمانے ملتے ہیں  
اعجازِ وفا ہے صبر و سکون سے، تلخیِ پیہم سہ جانا  
یوں آتشِ دل کے شعلوں میں خاموش سلگ کر رہ جانا  
شبِ تیرہ دروں تھی شمع کی ضو نے محفلِ شبِ فانی کی  
پروانہ کو دیکھو، جس نے محبت ہی کے لئے قربانی کی  
احسان کی لذتِ شمع کے جل بجھنے کی ہوں کاغذِ عنوان تھی  
پروانہ کے دل میں لیکن صرف الفت کی تجلیِ رخشاں تھی  
تعمیرِ حیاتِ شمع ہے مضمحل شمع کے پیہم جلنے میں  
پروانہ مگر مجبور نہیں اس راہِ وفا پر چلنے میں

اس طرح کوئی آزاد غرض، جاں اپنی کسی پر کھونہ سکا

وہ کام ہوا پروانہ سے خود شمع سے بھی جو ہو نہ سکا

اختر

## عبرت

”جھلا کیوں وہ لوگ جنہیں میں چاہتی ہوں یہاں نہ آئیں۔ آخر کوئی سبب بھی؟“

”بہت خوب تو پھر آپ مختار ہیں۔“

”میں بھی یہی چاہتی ہوں۔“ یہ کہتے ہوئے عطیہ دریچہ کی طرف گئی اور غصہ میں وہاں کھڑی ہو کر دریچہ سے

باہر کی طرف یونہی دیکھتی رہی۔ اگرچہ دراصل وہ کسی چیز کو دیکھ نہیں رہی تھی۔

”کیا تم اتنا بھی نہیں سمجھتی ہو کہ یہ لوگ میرے کس کام کے ہیں؟“

”میری سمجھ پیزار کہ کون ہمارے کس کام کا ہے؟“ عطیہ نے جھلا کر کہا۔

جمال نے تیزی سے کمرے کے فاصلہ کو طے کیا اور بڑھ کر کسی حد تک کڑھکی سے اپنا ہاتھ اپنی بیوی کے

نازک کندھے پر رکھا اور کہا۔ ”مگر میں چاہتا ہوں کہ تم سمجھو کہ میں ان بے فکرے مردوں اور عورتوں کو ہر شام اپنے

گھر میں بھرے ہوئے دیکھنا پسند نہیں کرتا۔“

”آپ ایسے ہی مہمان نواز تو ہیں“ عطیہ نے طعن سے کہا۔ ”اور تم تو ہمیشہ ان ہی لہذا قانونی کاغذات یا

مختلف اخبارات میں دفن ہوئے پتے ہو۔ اور میں تمہارے گھٹنے سے لگی بیٹھی رہا کروں، اور تمہاری جرابیں

سیتی رہا کروں، کیوں ہے نا یہی بات؟“

عطیہ! میں تو یہ کوشش کر رہا ہوں کہ قانونی دنیا میں نام پیدا کروں۔ اور پھر تمہارے لئے روپیہ کی ریل پل

کردوں۔“

”ہاں؟ تو یہ سب میرے ہی لئے ہے؟ جی بجا کیوں نہیں!“

بیوی کے الفاظ سن کر جمال اس سے پرے ہٹ کر دور چلا گیا اور بولا غورتیں بڑی ہی کوتاہ عقل ہوتی ہیں۔“

”میں عورتوں کے بارے میں تمہاری اس رائے کے خلاف احتجاج کرتی ہوں۔“ عطیہ نے بیٹھے ہوئے

سرد مہری سے کہا۔

”اور ہاں کیا یہ بھی ضروری ہے کہ ہم بچوں کے سامنے یوں لڑا کریں؟“

”استغفر اللہ، قطعاً ایسا نہیں ہونا چاہئے۔ میں بالکل تم سے متفق ہوں۔“ وہ جھکا اور اس نے اپنے بیٹے

کے بل کھائے ہوئے بالوں کو چھوڑا اور بولا ”لو سچو اب اپنے اپنے بستروں پر جا کر سو رہو۔ دارا تم اور صفیہ تم بھی اپنا انجن لے لو“

”دیکھو جی یہ سگنل تو میرا ہے“

”دھچوٹ دھچوٹ یہ میرا تو ہے“

”اے بیس کی گانٹھ کل تو تو نے اپنا سگنل توڑ ڈالا تھا“ یہ کہنے کے ساتھ دارا نے غصہ سے اپنا سگنل چھین لیا۔ بس پھر کیا تھا صفیہ لگی چیخنے چلانے اور مسکیاں بھرنے۔

”صفیہ! دارا! امت لڑو“ عطیہ نے یہ کہا اور اٹھ کر اپنی ننھی سی بیٹی صفیہ کو گود میں اٹھا لیا۔ پھر بولی ”ادھر آؤ میرے بچو! کل تمہاری اتنا ماش کر کے سگنل مرمت کر دے گی“

قبل اس کے کہ ماں بیٹی دوسری طرف جائیں۔ دارا نے اپنا کھلونا لے لیا اور اپنے باپ کی طرف متوجہ ہو کر بولا ”اباجان بھلا کیا یہ صفیہ ضدن بس کی گانٹھ ہے کہ نہیں دیکھیے اپنا انجن اور سگنل تو کل توڑ پھوڑ ڈالا اور اب میرے کھلونے پر قبضہ جا بیٹھی۔ ڈھٹائی تو اس کی دیکھیے“

جب تنہائی ہوئی اور جال اپنے بیٹے کو گود میں لینے کے لئے جھکا تو اس کا چہرہ کسی قدر کمزور تھا۔ اور اس نے بیٹے سے کہا ”اے میاں وہ غریب چھوٹی سی لڑکی ہی تو ہے۔ اس لئے تمہیں کو صبر و تحمل کی عادت ڈالنی چاہئے“

”اباجان! وہ لڑکی ہے اسی لئے تو ضدی ہے۔ کیوں ہے نا؟“

”اُس وقت اُس کی ماں کمرے میں واپس آگئی۔ اس کا باپ بولا۔ وہ ضدی نہیں ہے، دارا وہ ضرور تمہاری چیز تم کو دے دیتی، اگر تم ہی ذرا نرمی کا برتاؤ اس سے کرتے“

لڑکے نے برہمی سے تیوری چڑھائی اور بولا۔ ”لیکن میری بجائے وہی کیوں نرمی نہ برتے“ اس سوال پر اُس کا باپ یوں ہی سامسکرا دیا۔

”اے بوڑھے بڑگوار دارا یہ ہم مردوں ہی کا حصہ ہے کہ نرمی برتا کریں“

”لیکن کیوں؟“ معصوم بیٹے نے اپنی مضبوط ٹانگیں پھیلاتے ہوئے جرات سے اپنے باپ کو دیکھتے ہوئے بتکرا کہا۔

باپ بولا ”بیٹے! نرمی اور مہربانی اچھی چیز ہے اور جب تم بڑے ہو گے تب تم کو یہ بات معلوم ہو جائے گی۔ لو اب جاؤ اور اگر ہو سکے تو کل اپنی بہن کا انجن مرمت کرو“

دارا لڑکیوں کے متعلق کچھ بڑبڑاتا اور لڑکیوں کی ضد اور انجنوں اور سنگنوں کی باتیں آپ ہی آپ کرتا ہوا  
ماں کی طرف بڑھاتا کہ وہ اُسے پیارے۔ اور گو وہ ناراض سی تھی تاہم اُس نے اُسے پیار کیا۔ دارا ماں سے پیار کر  
اپنے کمرے میں چلا گیا اور ہر قدم پر مخالفت اس کی حالت سے ظاہر تھی۔

بچے کا جانا تھا کہ عطیہ غضبناک ہو کر خاوند پر برس پڑی۔ اور بولی یہ کیا غضب ہے کہ تم ہمیشہ عورت ذات پر  
ناک بھون چڑھاتے رہتے ہو؟ اور یہی تم ابھی سے اپنے بچے کو سکھا رہے ہو کہ وہ بھی تمہاری طرح عورت سے نفرت  
کرنے لگے اور تم ہمیشہ بچے کو دکھانے ہو اور سمجھاتے ہو کہ نامراد عورتیں ہی بیہودہ اور الٹی سمجھ کی ہوتی ہیں۔ اس وقت بھی  
تم نے یہی ثابت کیا ہے کہ نصیبوں جلی صفیہ ہی ضدی اور ذلیل ہے۔

”سجا! تو کیا اس میں کچھ جھوٹ بھی ہے؟“

”مجھے تو پتہ نہیں کہ تم نے کبھی اس بات کے جاننے کی بھی کوشش کی ہو کہ سنگل و حقیقت ہر کس کا؟“  
جال یہ سن کر کسی قدر تلخ ہنسی ہنسا۔ اور بولا ”میری پیاری عطیہ کیا یہ بھی کوئی سمجھ کی بات ہے کہ بچوں کے  
سامنے یوں لڑا جائے؟“

”میں نے تو کوئی لڑائی نہیں کی ماں تم ہی ہو جو لڑائی مول لیتے ہو۔ اور یہ تمہارا قاعدہ ہے کہ تم خطا ہمیشہ  
مجھ کو نصیب کی بتا کر کرتے ہو۔ میرے ملنے والوں سے تمہیں نفرت ہے اور یہ بات بھی تمہیں ایک آنکھ نہیں بھاتی کہ  
میں کبھی ہنس بول ہی لیا کروں۔ سچی بات تو یہ ہے کہ اگر بچوں کا خیال نہ ہو تو میں — میں تو تم کو بالکل چھوڑ چھاڑ کر  
کہیں کو نکل گئی ہوتی۔“

”دراور یہاں سے جا کر اپنی ماں کے پاس رہتیں کیا یہی بات ہے نا؟“ جب اُس کے خاوند نے یہ فقرہ کہا تو  
کہہ کر مڑا ہنسا بھی ”عطیہ! جلا تم اپنے آپ کو کچھ کم سمجھتی ہو۔ ماشا اللہ تم ایک آتش فشاں پہاڑ ہو۔ میری تو خیر جب تم  
اپنی ماں کے ساتھ رہا کرتی تھیں تو اُس سے تمہاری کیا بتی تھی؟“

”بس جی بس! میرا تو آپ سے جی جلا ہوا ہے“ عطیہ نے چلا کر کہا اور تھما سے آئے دن کے طعنوں سے میرا  
چھلنی ہو چکا ہے اور تھما سے عورتوں کے متعلق پرانے فرسودہ اور احمقانہ خیالات سے مجھے دلی نفرت ہے میں تو اب  
یہ چاہتی ہوں کہ یہاں سے کہیں چلی جاؤں اور اپنے محو طے کی آپ فکر کروں۔ آخر رزاق تو خدا ہے میں تو کب کی  
سب کچھ گزر رتی اگر بچوں کا پاس نہ ہوتا اور میں — میں تو آج ہی چلی جاؤں گی۔ بے بس میں تو اب جا کر سوتی ہوں۔“

یہ کہتے ہی وہ گویا کود کر کرے سے باہر نکل گئی اور اپنے پیچھے زور سے کواڑ بند کرتی گئی۔

جمال کا نپتہ ہونے کا محسوس ہونے سے اپنے قانونی کاغذات اٹھا کر قریب ہی کچھی ہوئی آرام کرسی پر دراز ہو گیا۔ امیدوار مسرت کی کیسی تباہی اور بربادی ہے! وہ اور عطیہ جو پورمی والہیت سے ایک دوسرے کے سچاری تھے اب ان کا کیا حال ہے! عطیہ جس میں وہ تمام شہوانی محاسن بجا انتہا موجود تھے جو کہ کسی عورت میں خیال کر سکتا تھا کیسی سمجھدار اور خوش دل ہمشاش بشاش اور ہمیشہ اور ہر حال میں اُس کی ہمدرد اور اس کے اشاروں کو سمجھنے والی تھی۔ اسے اب کیا ہو گیا۔ ابتداً اُن کے باہم مل کر زندگی بسر کرنے کے کیسے کیسے دلہا بارادے تھے، جواب خاک میں مل چکے ہیں۔ جمال کو آرام کرسی پر لیٹے لیٹے اپنی شادی کے ابتدائی ایام مسرت جو کشمیر میں بسر ہوئے تھے یاد آگئے۔ گلہ رنگ کی طویل، خاموش، پُر کیف چاند راتوں اور مسرت و سرشاری کے مختصر دنوں کا نقشہ اُس کی آنکھوں کے آگے پھر گیا۔ اُس زمانہ میں کام کا کسے ہوش تھا۔ دنیا ہے یا جائے اک پیار کرنے والی عورت سب کا نعم البدل ہے۔ پھر اسے وہ زمانہ بھی یاد آ گیا کہ اس جنتِ ارضی کی سیر سو وہ کس بے دلی کے ساتھ ممبئی میں اپنے کام پر واپس آیا تھا اور یہاں اگر انہوں نے اپنے لیے ایک مکان کرایہ پر لیا۔ بیوی کی سلیقہ شعاری و تسلیم مذاق کے باعث ہر ایک بات دونوں کی طبیعت اور میلان کے مطابق انجام پاتی تھی۔ اس کے بعد اُسے اپنی بیوی کی تکلیف کی وہ گھڑیاں بھی یاد آئیں جب وہ اپنے پہلو ٹے بیٹے اور بیٹی کی پیدائش پر موت کے پنجے سے بے شکل بچی تھی۔ اور پھر اس کی بتدیج آہستہ آہستہ شفا یابی، اور خود اس کا اپنی بیوی کی نہایت دلسوزی سے تیمارداری کرنا اور محبت و غیرہ غرض گزری ہوئی ایک ایک بات اُس کی آنکھوں میں پھر گئی۔ اس کے بعد دفعۃً اُس کی بیوی کے مزاج میں ایک انقلاب پیدا ہوا۔ وہ ہر روز زیادہ سے زیادہ روپیہ اپنے مصارف کے لئے مانگنے اور نئے نئے طریقے اپنے دل بہلاؤ کے لئے ایجاد کرنے لگی۔ اور اس طرح آئے دن روپے کے سوال نے میل بیوی کے باہمی تعلقات میں ایک ناگوار تغیر پیدا کر دیا۔

عطیہ نے ایک گراموفون خریدا۔ اور جمال کو اس سے چڑھتی۔ اُس نے نہ صرف معمولی طور پر اپنی سیلیوں کے ساتھ نغمہ و سرود کی مجالس منعقد کرنی شروع کیں، بلکہ کھانے کے بعد روزانہ چند نوجوان لڑکوں اور لڑکیوں کو بھی بلا ناشر شروع کر دیا۔ جمال کو محال نہ تھی کہ وہ ان لڑکوں کی شکایت کر سکے۔ وہ اسی طرح اپنے آپ کو اپنے دل بہلاؤ میں مختار سمجھتی تھی جیسا کہ اُس کے نزدیک جمال اپنے مذاق کی باتوں میں مختار تھا۔ یہ باتیں ہوتی رہیں۔ مگر اُس کے ساتھ اب شاید جیسا کہ اُس کے نزدیک جمال اپنے مذاق کی باتوں میں مختار تھا۔ یہ باتیں ہوتی رہیں۔ مگر اُس کے ساتھ اب شاید

ساتھ وہ اپنے خاوند کی معمولی سے معمولی بات کو بڑھا چڑھا کر رانی سے پہاڑ بنا دیا کرتی تھی۔ ”روپیہ میرا ہے“ یہ تو اُس کی روز کی بولی تھی۔ باہر کے لوگ جب اُس کے گھر پر نہ آتے تو وہ شوہر کے لئے معمولی رقعہ لکھ کر یا پیغام دے کر جہاں جہاں چاہتا چلی جاتی۔

اب تو یہ حال تھا کہ جمال کو اپنی بیوی کی زندگی میں کوئی حیات بخش عنصر دکھائی نہ دیتا تھا۔ حتیٰ کہ یہ بچے بھی میاں بیوی میں باہمی سر پھپھول کا ایک خطرناک ذریعہ بن گئے تھے۔ اس لئے وہ کیا کر سکتا تھا؟ عطیہ اس کے پیشہ سے بھی ناراض تھی اور وہ چاہتی تھی کہ اُس کا خاوند کام دہا تو سب نہ کر کے رکھ دے اور اُس کے کھیل کود میں شامل ہو جائے۔ اور اس کے باوجود روپیہ دینے میں کمی نہ ہونے پائے۔ لیکن جمال کا اصولی طور پر یہ پختہ اعتقاد تھا کہ ہر ایک شریف آدمی کا گھر اُس کی ذاتی سندھت ہے۔ اگر اُس کے گھر بدادھر اُدھر کے بنے ہوئے شرفا کی چڑھا ہی ہو تو کم از کم اس کی اجازت سے ہونی چاہئے۔

اسراف نے عطیہ کو بدل دیا۔ اُس کے لئے زندگی کے بعض عجیب مگونے دروازے کھل گئے۔ وہ خود تو ان میں بذوق و شوق داخل ہو گئی، لیکن اپنے خاوند کو تنہا حیرت زدہ اور بے چین کھڑا چھوڑ گئی۔ یہ سب باتیں تو انھیں مگر جمال کو یقین تھا کہ یہ سب باتیں ٹھیک ہو جائیں گی اور یقیناً ہو جائیں گی، مگر اُس وقت جب اس کو مقدمات میں بڑی بڑی فیسیں ملنے لگیں گی۔ جمال کو اپنی ذات پر غیر محدود اور بجا بھروسہ تھا کہ اُس کی آمدنی ضرور ترقی کرے گی۔ اُس وقت وہ عطیہ کی ہر ایک فرمائش بجالایا کرے گا لیکن ابھی تو یہ بات میسر نہ تھی۔ جب زمانہ بدلے گا تو وہ اسے اپنے ہمراہ کہیں باہر لے جائے گا، اوریوں اُن کے لئے گویا ایک نیا دوزخ شروع ہو گا۔ رہے یہ باہمی جھگڑے اور شکر رنجیاں جن سے اس کے دل میں گھٹاؤ پڑے ہوئے تھے ان کے متعلق اس کا خیال تھا کہ وہ تین محض اُن کی زندگی کی سطح پر ہیں جو جلد ہی فراموش ہو جائیں گی۔

جمال تو اپنے ان خیالات کے سمندر میں تیر رہا تھا اور عطیہ اپنے بستر پر بیٹھی لباس شب خوابی پہن رہی تھی اور آپ ہی آپ غصہ اور اشتعال کی حالت میں باتیں کر رہی تھی۔ وہ اپنے خاوند کے فرسودہ خیالات سے تنگ آ چکی تھی۔ موجودہ زمانہ کی اصطلاحات نکایت اُس کی نوک زبان پر تھیں۔ ”اب میں ان بیہودگیوں کو برداشت نہیں کر سکتی۔ اور میری ان مصیبتوں کی تلافی کوئی چیز جیتی کہ بچے بھی نہیں کر سکتے۔ میں اس روز روز کی انٹال کل سے نفرت کرتی ہوں اور میرا تھما اندوختہ اپنا غم غلط کرنے میں صرف ہوتا جا رہا ہے۔ کیونکہ جمال نے تو روپیہ دینے سے انکار کر دیا ہے۔ وہ ان باتوں کو پسند



نہیں کرتا اس لئے وہ روپیہ بھی نہیں دیتا۔ آپ کہتے ہیں کہ میں بچوں کے لئے روپیہ جمع کر رہا ہوں۔ بات یہ ہے کہ چاہتے ہیں میری جوانی بغیر کسی تفریح و تفتن کے گزر جائے۔ سرکشی کا ایک طوفان اُس پر سوار ہوا اُس نے اپنا لبادہ اوڑھا اور اٹھ کر ملاقاتی کمرے کی طرف دوڑی۔ اُس نے دروازہ کھولا اور گبولے کی طرح اپنے خاوند کے سامنے جاکھڑی ہوئی۔

”ادھر دیکھو! تم سے طعنے سنتے سنتے اور یہ دیکھ دیکھ کر کہ میرا ہی لڑکا میرے اور اپنی بہن صنفیہ کے مخالف ہو گیا ہے، میرا کلیجہ پک گیا ہے اور میں سخت بیمار ہوں۔ اس لئے بھی کہ میں بہت سست اور بے کار رہتی ہوں اور جب کچھ تفریح کرنا چاہتی ہوں تو بُرے الفاظ سنتی ہوں، میں کل یہاں سے رخصت ہوتی ہوں۔“

جمال نے کہا ”میں خود بچے کو ہمراہ لے کر پونا جا رہا ہوں۔ تم بھی کسی قدر خستہ ہو چکی ہو۔ یہ تبدیلی تمہارے لئے بہتر ہوگی“

”میں بہتری ہی کے لئے تو یہاں سے جا رہی ہوں“ عطیہ نے باختصار کہا۔

”کیا تم دیوانی ہوئی ہو“

”میں کیوں دیوانی ہوئی بالکل تندرست اور باموش ہوں لیکن اب میں تمہارے پاس نہیں رہ سکتی“

”مجھے تم خارج از بحث سمجھو۔ مگر کیا سچ مجھ تمہارا یہ ارادہ ہے کہ تم اپنے بچوں کو چھوڑ دو گی محض اس لئے کہ ہم میں کچھ شکر رنجیاں ہیں“

”نہیں“ عطیہ گرج کر بولی۔ ”اس لئے نہیں کہ ہم میں بعض شکر رنجیاں ہیں۔ بلکہ اس لئے کہ میں بیمار ہوں۔ سخت بیمار۔ اور میری بیماری تمہارے ہر وقت کام میں لگے رہنے اور تمہارے طعنوں اور میری اپنی بے کاری و سستی اور زندگی کی خوفناک یکسانیت کے باعث جو تم میرے لئے جو بیز کرتے ہو بڑھتی جائے گی۔“

”میں اب تک ایک بہت بڑے اور نہایت مشکل مقدمہ کے لئے تیاری کر رہا تھا“ جمال نے نرمی سے جواب دیا۔

”جی ہاں! تم تو تعطیلات کے موقع پر بھی اس سال یونہی لگے رہے تھے۔ تم خود تو کسی تفریح میں شامل ہوتے

نہیں البتہ ہر ایک چیز پر طعنہ زنی کرتے رہتے ہو“

”میں بے کاروں اور بے فکروں کی طرح راتوں کو موٹرروں پر ادھر ادھر مارا مارا نہیں پھر سکتا“

”بہت اچھا۔ تو میں تو یہی کروں گی۔ لو بس میں جاتی ہوں“

”جانی کہاں ہو؟ اب جمال کا چہرہ بالکل سفید اور سخت ہو گیا اور اُس پر شکنیں پڑ گئیں۔ مگر باوجود اس کے اُس کی

آواز اُس کے قابو میں تھی۔

”مجھے نہیں معلوم شاید پہلے لیلٰی کے پاس جاؤں“

”یہ تو وہ عورت ہے کہ میں ابد اُردار نہیں کہ تم اُس کے پاس ٹھہرو“

”نہیں ہیں اس کے پاس نہیں ٹھہرتی لیکن میری پیزار سے کہ تم کیا خیال کرتے ہو کیا نہیں کرتے۔ وہ میری دوست

اور سہیلی ہے“

”یا دشمن؟“

”نہیں وہ تو دشمن نہیں البتہ تم میرے دشمن اور جان کے لاگو ہو“ عطیہ نے وحشیانہ طور پر چیخ کر کہا۔ ”ذرا خیال

تو کرو میرے دوستوں کے متعلق کیسی کیسی باتیں کہتے ہو میں لیلٰی کو چاہتی ہوں مجھے اس سے محبت ہے۔ وہ میری دوست ہے“

”اے کوئی قابلِ رشک شہرت حاصل نہیں“

”بالکل جھوٹ ہفیف جھوٹ۔ چند بے شعور اور حاسد لوگ ایسی ایسی افواہیں اڑا رہے ہیں۔ لو میں جاتی ہوں میں تو

کل کو یہاں سے چلی ہی جاؤں گی“

یہ کہہ کر عطیہ جھپٹ کر کمرے سے باہر نکل گئی۔ اور غریب جمال پھر دوبارہ اپنی آرام کرسی میں لیٹ گیا۔ یقیناً یہ بہت

بیہودہ بات تھی۔

شاید یہ بات غیر صحیح تھی کہ عطیہ محض چند بے معنی شکر رنجیوں کی بنا پر اس کو اور اپنے بچوں کو چھوڑ کر چلی جانے والی

تھی۔ مگر کیا اسے اپنے قانونی پیشہ کی بنا پر یہ تجربہ حاصل نہ تھا کہ تقریباً روزانہ بعض احمق نوجوان عورتیں اپنے خاوندوں کو

بنیہ کی معقول وجہ کے چھوڑ کر چلی جاتی ہیں۔ مگر ایک خیال بجلی کی طرح اس کے دل میں چمک گیا۔ اور ایک لمحہ کے لئے

تو جمال اس خیال سے اوجھوا سا ہو گیا۔

اس کے ایک لمحہ بعد تیزی سے اپنی بیوی کے کمرے کی سیڑھیوں پر چڑھ رہا تھا۔ اُس نے بلا تامل اُس کے

کمرے کے کوارٹر کھول دیئے۔ اُس نے دیکھا کہ وہ ایک معمولی برش ہاتھ میں لئے کسی خیال میں گم ہو چکی ہے ”عطیہ! یہ کہہ کر

قدم بڑھاتا ہوا وہ اُس کے پاس پہنچ گیا۔ اور ایک ایسی آواز میں جو اس کی بیوی نے آج سے پہلے کبھی نہیں سنی تھی بولا۔

”کیا تم میں اور مجھ میں کوئی اور شخص تو روک نہیں ہو گیا؟“

”اُس کی بیوی نے تقریباً تبسم کے ساتھ اُس کی طرف دیکھ کر کہا۔ اس ستم ظریفی کا شکریہ۔ میری ہتک کے

لئے کچھ اور کسر رہ گئی ہو تو وہ بھی اٹھانے رکھنے؟“

عطیہ کی آنکھوں میں کوئی ایسی چیز ضرور تھی جس سے اُس کے خاوند کو یقین ہو گیا کہ وہ کچھ کہہ رہی ہے اس کا حرف حرف درست ہے اس خیال سے جو فوری اور اچانک احتاسے حاصل ہوئی اُس نے ایک لمحہ کے لئے تو اُس کے دل میں یہ خواہش پیدا کر دی کہ وہ اپنے بڑے اور مضبوط بازوؤں میں اسے لے لے اور اپنے سینہ سے بھینچ کر لگا لے، مگر ایک طبعی شعور نے اُسے فوراً متنبہ کر دیا کہ یہ طریقہ برتنا موزوں نہیں۔ دل میں یہ خیال گزرنے کے ساتھ ہی وہ بولا۔

”نو پھر تم دیوانی ہوئی ہو جو کہتی ہو کہ مجھے اور بچوں کو چھوڑ کر چلی جاؤ گی؟“

”نہیں صاحب میرے ہوش بجا ہیں۔ کم از کم اتنی باہوش تو ہوں جتنے آپ کسی صورت میں بھی نہیں ہو سکتے بس بس یہاں سے آپ تشریف لے جائیے۔ میں نہیں چاہتی کہ آپ یہاں آئیں اور آسمان سر پر اٹھائیں۔ وہ ابھی کوئی بات ہے۔ اور نہیں تو اتنی مہربانی تو کیجئے کہ میرے کمرے کو میرے ہی لئے رہنے دیجئے۔“

”میں تو خود اسے چھوڑ کر جانے کو ناپسند کرتی ہوں لیکن میں اسے ایک سبق دینا چاہتی ہوں،“ عطیہ اپنے زانوؤں پر بیٹھ لکھے ہوئے ایک سیلی کو خط لکھ رہی تھی۔ ”میں اماں خاں کے زمانہ کی کہنہ اور پھوپھو ہڑ عورتوں میں سے نہیں ہوں، جو ہم پر تو طعنہ زنی کرتی ہیں لیکن خود کسی ایک مرد کی بھی دیکھ بھال نہیں کر سکتیں۔ وہ خیال کرتا ہے کہ میں اس سے نفرت کرتی ہوں اور اسی لئے میں اُسے ہمیشہ کے لئے چھوڑ کر جا رہی ہوں۔ لیکن برخلاف اس کے سچ تو یہ ہے کہ وہی وہ میری رگ رگ اور ذرہ ذرہ میں سمایا ہوا ہے۔ مگر اس کا سب سے بڑا قصور یہ ہے کہ وہ میری ہر ایک تفریح اور کھیل سے بے کیف ہوتا ہے اور اتنا بُرا مانتا ہے کہ اکی تو بے تم نے کمانھا کہ میں تمہارے ساتھ دیوالی آؤں یا کسی دوسری جگہ کا نام لیا تھا۔ بہر حال اب میں دو مہینوں کے لئے آزاد ہوں۔ اور خدا کا شکر اپنی تنہائی، مبارک تنہائی کے لئے ادا کرتی ہوں۔ اور وہ بھی سمجھ تو جائے گا۔ خدا اس کو برکت دے۔ جس وقت اُسے گھر کا انتظام آپ کرنا پڑے گا اور بچوں کی نگرانی بھی کرنی پڑے گی تو وہ یقیناً سمجھ جائے گا۔ میں خوشی سے اُسے معاف کرتی ہوں اُسے میرے پیارے خدا میری مدد کر میری ازدواجی زندگی کو آسان کر۔ لیکن مٹے مٹے۔ اے دیکھو تو سہی یہ مردوے کس قدر جھمکتے ہیں؟“ . . . . .

عطیہ نے اپنے خط کو سر مہر کر کے بند کر دیا تو مینا کمرے میں داخل ہوئی اور بولی۔

”بانو! میاں دارا اب سے دو رکھ علیل تو نہیں ہیں۔ مجھ سے تو انہیں دیکھا نہیں جاتا۔ کیا آپ آتی ہیں؟ جب میں کھانا کھا کر اُن کے کمرے میں آئی تو دیکھا کہ وہ کپکپا رہے تھے۔ اور اُن کا مانھا تو بہت ہی گرم ہے۔“

عطیہ یہ سنتے ہی اچھل کر کھڑی ہو گئی اور دفعۃً اُس کا دل بیٹھنے لگا۔

”کیا کستی ہے رمی مینا! نہیں وہ بیمار نہ ہو گا۔ ابھی وہ چائے کے لئے نیچے آیا تھا تو بالکل بھلا چنگا تو تھا!“  
 ”جی ہاں بیوی! وہ دن بھر تو ماشا اللہ اچھے خاصے تھے“ کھلائی مینا نے کہا۔ ”پرا بھی ابھی کچھ مزاج خراب ہوا ہے؟“  
 میں جانوں بہتر تو یہ ہے کہ فوراً ڈاکٹر تیر صاحب کو بلا لیں۔“

عطیہ نے اپنے بستر پر دراز ہو کر دوسری طرف رکھے ہوئے ٹیلیفون کا ”سیور“ سنبھالا اور کہا۔ ”نہیں میں نہیں، مینا تم ہی ٹیلیفون پر ڈاکٹر صاحب کو بلاؤ اور کو نہ فوراً یہاں آجائیں۔ اور میں دارا کے پاس جاتی ہوں“ یہ کہہ کر وہ تو دھڑتی ہوئی اپنے کمرے سے نکلی اور بچوں کے کمرے میں پہنچ گئی۔ اس کا ننھا سا معصوم بچہ بار بار کرب و اضطراب سے کروٹیں بدل رہا تھا اور تنہائی میں یوں بول رہا تھا۔ ”مینا! یہاں آؤ مجھے پیاس لگی ہے۔ اری مینا میرا سر بھٹا جاتا ہے مجھے پانی دو پانی“

ماں کو تو گویا وہ جانتا ہی نہ تھا۔

”میری جان! یہ دیکھو تو تمہاری امی یہاں ہے۔ قربان ہو گئی، واری گئی امی! میرے بچے امی تمہیں پانی پلائے گی۔“

بچے نے بڑی چابست سے پانی پیا اور پھر بے سدھ ہو کر لیٹ لیا۔ اور نا طاقتی میں پڑا کر اہتا رہا۔  
 کھلائی واپس آگئی اور بولی ڈاکٹر صاحب ابھی آتے ہیں۔ ہاں میں غریب صفیہ کو تو آپ کے بستر پر سلا دوں خدا نخواستہ کوئی متعدی مرض نہ ہو۔“

عطیہ نے اپنے لڑکے پر جھکے جھکے ہی رضامندی کے لئے سر ہلا دیا۔ اور کھلائی صفیہ کو جو وہیں اپنے بستر پر سو رہی تھی اٹھا کر باہر لے گئی۔

ڈاکٹر آیا مگو ایسا معلوم ہوتا تھا کہ بڑی ہی دیر میں آیا ہے۔ بچے کا معائنہ کیا اور پھر عطیہ کو مخاطب ہو کر مختصراً کہا۔ کان کی تکلیف ہے۔ میں ایک دوسرے آدمی کو اس کی نگرانی کے لئے کل لے کر آؤں گا۔ یہ دوائی تو آج شب کو پلائیے اور نرمی کا اس کے پاس رہنا بہت ضروری ہے۔“

”یہ کان کی تکلیف کیا ہے۔ کہیں کان میں کوئی پھوڑا پھنسی تو نہیں؟“

میں صبح تک تو کچھ نہیں کہہ سکتا۔ ہاں مجھے امید ہے کہ بچہ اچھا ہو جائے گا۔ آپ کے میاں کہاں ہیں؟“  
 ”ڈرائنگ روم میں“

ڈاکٹر چند ضروری ہدایات اور ہمدردانہ الفاظ کہنے کے بعد جمال کے پاس چلا گیا۔ اور اُس سے کہنے لگا  
 کان کے پیچھے ایک خطرناک قسم کا پھوڑا ہے۔  
 ”آپ کا مطلب کیا ہے؟“ جمال نے کہا۔ اور اُس کا چہرہ بے رنگ اور سنا ہوا تھا۔

”مجھے توقع ہے کہ یہ پھوڑا بڑھے گا نہیں میں نے نرس کو سمجھا دیا ہے کہ اُسے کیا کرنا چاہئے۔ لیکن اگر آپریشن  
 کی ضرورت ہی پڑی — ممکن ہے کہ آپریشن کسی قدر گہرا بھی ہو۔ میں صبح غور کروں گا اور صبح سویرے ہی حاضر ہوں گا“

دوسرے دن تودار کی حالت بہت ہی خراب تھی اور غیر معمولی تعجیل کے ساتھ فیصلہ کیا گیا کہ آپریشن ہی ضروری  
 ہے۔ پھر کیا تھا آن کی آن میں ڈاکٹر اور نرسیں گھر میں بھر گئیں۔ کیونکہ عطیہ اس بات پر بالکل راضی نہ تھی کہ اُس کا بچہ  
 شفا خانے میں جائے۔ صفیہ اپنے کھنڈرے ساتھی کو یوں اچانک کھوکھو کر کچھ پریشان سی ہوئی۔ مگر اتنی ہی جتنی کہ ایک  
 ننھی بچی ایک معصوم کے لئے ہو سکتی ہے۔

دار کی حالت دم بدم بد سے بدتر ہوتی جا رہی تھی اور اُس کے ماں باپ اس فکر و اندیشہ سے بے حال ہوئے  
 جا رہے تھے کہ کیا یہ بچہ اُن سے چھن جائے گا۔ عطیہ کے دل میں کئی بار خواہش پیدا ہوئی کہ وہ اپنے خاوند کے بازوؤں  
 میں گر پڑے، لیکن اس کے مضبوط منہ پر نشان چہرے پر ایک نظر کر کے وہ اپنا دل اُس کی طرف سے پھرنے لگتی تھی۔  
 بعض اوقات تو اُس نے جمال کے یوں مردہ دلی اور بے جگری سے اس کمرے میں آنے پر بھی برا منایا اسے یہ خیال  
 بھی بار بار آتا تھا کہ یہ شخص کوشش کرتا ہے کہ اس معصوم کو عورتوں کا مخالف بنا ڈالے۔ اور یہی ہمیشہ بیچاری صفیہ  
 کے مقابلے میں لڑکے کی طرف راہی کرتا ہے۔ غرض اس کی فکری دنیا میں نے اُس کی نفرت کو اور بڑھا دیا۔ اور جمال بھی ان  
 باتوں کو دیکھ رہا تھا اور افسوس کے ساتھ اپنے بچے کی حالت اور کام کی کثرت سے گھلا جا رہا تھا اُس کے ہونٹوں پر مہر سی  
 لگ گئی۔ اُس نے بیوی کی طرف کوئی میلان ظاہر نہ کیا۔ کیونکہ یہ باتیں بے کار تھیں۔

آخر کار وہ دن بھی خدا خدا کر کے آیا کہ میاں دار اکمزور و نقیہ ایسے کہ جسم میں خون کا ایک قطرہ نہ تھا چند منٹ کے لئے  
 اپنے کنبلوں میں لیٹے لیٹائے بستر پر ہی بیٹھ گئے۔

”ماشا اللہ! اب تو جائے بڑے میاں“ تم اچھے ہو رہے ہو“ صبح کو ناشتے سے کچھ ہی پہلے اُس کے باپ نے کہا۔  
 ”آبا جان! تو کیا میں کل نیچے چل سکوں گا؟“

”نہیں بھئی کل تو نہیں پرسوں شاید۔ اور میں تمہیں خود اپنی گود میں اٹھا کر نیچے لے جاؤں گا۔ ہے نا؟“  
”نہیں آبا جان! میں خود چل سکوں گا۔“

اُس کا باپ ہنسنا اور بولا: ”کیا تم چل سکو گے بہت اچھا ہم بھی دیکھیں گے“  
دارا نے پوچھا: ”کیا صغیر میرے انجن کے ساتھ کھیل رہی ہوگی؟“

اُس کے باپ نے مسکرا کر کہا: ”بھئی تم اچھے تو ہو جاؤ۔ میرا خیال ہے وہ ضرور کھیلتی ہوگی مگر تم اس کی پروا نہ کرو۔“

اتنا کہہ کر جمال اپنی بیوی کی طرف ہمدردی و صفائی کے لئے دیکھا کیا لیکن وہ دارا پر جھکے ہوئے اُس کے ارد گرد کے کھلونوں کو درست کرتی رہی۔

”دیکھتے جاؤ پھر دارا کو صغیر کے خلاف بھڑکایا جا رہا ہے۔“ وہ اپنے آپ سے کہہ رہی تھی۔ اب جونہی کہ دارا تندرست ہوا وہی پرلنے جھگڑے پھر زندہ ہونگے۔“

جمال اپنے مطالعہ کے کمرے میں جا کر گذشتہ فکر و تردد کے تین ہفتوں کے متعلق سوچنے لگا۔ کیا عطیہ نے اُس کو چھوڑ کر چل جانے کی اطمینان دھکی کا خیال اپنے سر سے نکال دیا ہے؟ اب تو اُس نے بھی جی میں ٹھان لی تھی کہ اپنی بیوی کو دکھائے کہ اب وہ ایسی باتوں کو برداشت نہیں کر سکتا۔ چنانچہ اُس نے سرسری طور پر ایک مسودہ بھی تیار کر لیا تھا: ”وہ کھا دینا چاہتا تھا کہ وہ اس کے قول کے مطابق عمل کرنے کو تیار ہے۔ اور پھر جب بھی عطیہ نے اپنی گفتگو شروع کی وہ فوراً یہ تحریر اُس کے سپرد کر دے گا۔“

آہ! اُس کی حسینہ و جمیلہ پر سی و ش عطیہ! وہ اپنا کام شروع کرنے سے پہلے اُس کی تصویر کو جو کمرے میں آویزاں تھی ایک وارفتگی کے عالم میں کھڑا دیکھتا رہا۔ وہ سوچ رہا تھا کہ کیا وہ اس سے اتنی سختی کرے گا؟ کر سکے گا؟ یا وہ حد سے زیادہ نرم تھا اور ابھی اسے اور نرم اور ملائم ہونے کی ضرورت تھی؟ وہ اسے اپنے محبوب ننھے بچے کی نگرانی اور مسلسل تیمارداری میں فداکارانہ مصروف دیکھ کر پہلے سے زیادہ پیار کرنے لگا تھا۔ لیکن جھگڑوں کو چکا یا کس طرح جائے؟ اور عورتوں سے نباہنے کی صورت کون سی ہو؟ وہ اپنی آئندہ زندگی کے متعلق جب عطیہ اُس کے پاس نہ ہوگی غور کر رہا تھا اور وہ سمجھتا تھا کہ اس کے بغیر دنیا ناممکن ہے حتیٰ کہ عطیہ کے نئے نئے خیالات اور اُس کے حد سے بڑھے ہوئے غصے اور نننی نی آوازیوں کے باوجود وہ ہر طرح اُس کی محبت میں مبتلا اور ثابت قدم تھا۔ وہ اس کی زندگی بخش آواز، اُس کی نازک و دلکش منہسی، اس کے حسن اور فہم و فراست کا شیدائی تھا عطیہ کی یہ رکھائی اور اکھڑ پن

تو بعد میں اُن کی سرور زندگی میں داخل ہو گیا تھا۔ اُس نے بتکرار اپنے دل میں اُس ناچاتی اور اس کے اسباب پر غور کیا جس نے ان کی مسرتوں کے ساز کو بے آواز کر دیا تھا، لیکن اس درز کو بند کرنے کی کوئی تدبیر بھی اس کی سمجھ میں نہ آتی تھی۔

اس دوران میں عطیہ بھی اپنے خاوند کی اس ہلکی ٹھن آئینہ بندی پر غور کر رہی تھی جب کہ اُس نے دارا سے کہا تھا کہ میں سمجھتا ہوں کہ صفیہ ضرور ہتھکڑی سے انجن سے کھیل رہی ہوگی۔ اُس کی نفرت کا بھگتا ہوا شعلہ دوبارہ بھڑک اٹھا۔ اُسے عورتوں کے متعلق اس بے ہزارانہ بولی ٹھولی اور نیم ستوہانہ آواز کے سننے سے نفرت تھی۔ اس لئے اب جیسا کہ وہ پہنچا تھا وہ اپنی درست پہلی کے پاس جانے پر آمادہ تھی جس لئے اُس کے آنے کے ارادے پر مبارکباد کی تھی اور جس نے اس غلطی کو جو خود عطیہ نے اپنے اور اپنے میاں کے درمیان پیدا کر لی تھی اور وسیع کر دیا تھا۔ اتنے میں اُس کے بیٹے نے پکارا "اتی جان کیا صفیہ اگر میرے ساتھ کھیلے گی؟" دارا کی آواز خشکی مٹی اور خشکی لئے ہوئے سنائی دی "ہاں میرے بچے! قربان گئی اتنی! کیوں نہیں وہ ضرور کھیلے گی اور اس سے تمہارا دل بھلے گا۔"

عطیہ نے صفیہ کو بلایا اور کہا "میرے بچے بیٹھے بیٹھے کوئی ایسا سا کھیل کھیلو جس میں شور نہ ہو اور نیچے اوپر دوڑتی نہ پھرو کہ اس سے تمہارے بھائی کے سر میں درد ہونے لگے گا۔" اُن کو اب چند منظر لگنے میں وہ جاتی ہے اور ابھی وہ کہا "آکر پیار کرے گی۔"

عطیہ نے یہ کہہ کر صفیہ کو ایک چھوٹی سی کرسی پر اس جرسی کرسی کے سامنے جس پر میاں دارا کپڑوں میں بیٹھے لیٹائے بیٹھے تھے بٹھا دیا اور خود بیڑھیوں سے اتر کر اپنے کمرے میں منظر لکھنے کے لئے چلی گئی۔ وہاں چاکر اُس نے نیلی کو نوک لکھا کہ وہ آئے۔ درخشہ کو آتی ہے اور جاں کے لئے اس مضمون کا ایک مختصر فقرہ لکھا کہ وہ پوچھا جاتی ہے اور موسم سرد میں گرا ہے گی۔ اور وہ اس صورت اُسی وقت آسکتی ہے کہ حال نذر و چہوڑ کر اپنے موجودہ رویہ کو بالکل بدل دے۔ دینا چوڑا کی لگائی کو کہہ گی کہ وہ ان کی پچاں تھیں۔ لیکن اگرچہ پوچھتے تو نہ تو میاں بیوی اور نہ بچے ان مسموم ہنگاموں کے لئے تیار تھے۔

اُس کا خط تمام ہو گیا وہ "نرسری" میں گئی کہ صفیہ کو وہاں سے کے رملہ سے۔ پناہیچے لینے کسی ضروری کام پر لگی ہوئی تھی۔ نرسری میں صرف بچے ہی تنہا تھے۔ عطیہ نرسری کی طرف تارکی کی میں سے ہو کر گئی۔ اور قبل اس کے کہ کمرے میں داخل ہو دفعۃً صفیہ کی یہ آواز سن کر جاں آتی رہیں گے۔

لو آؤ اُمی جان اور ابا جان والا کھیل پھر کھیلیں۔ مجھے تو وہ کھیل بہت ہی اچھا لگتا ہے“  
دارا ماندگی کے ساتھ سنبھلا۔

یہ خیال کر کے کہ یہ بچے کیا کھیل کھیلتے ہیں۔ عطیہ ٹھٹک کر رہ گئی۔

”بہت اچھا“ دارا نے کہا ”تو اب کس طرح شروع کریں؟“

”ایسے ہی جیسے کہ کھپلی دفعہ اُمی جان اور ابا جان میں ہوا تھا“

صفیہ نے سر ملایا اور بولی ”ہاں تم گھنوںے بنو اور میں ناراض ہوں گی، خوفناک ناراض۔ اور چیخ چیخ کر آواز نکالوں گی۔ یہ کہہ کر اُس نے اپنے تیور بدل لئے۔ اور غصے سے اُس کے ماتھے پر ہل پڑ گئے۔

عطیہ نے ایک قدم آگے بڑھایا اور جب اُس نے صفیہ کا چہرہ دیکھا تو اس کا رنگ اڑ گیا۔ اُس نے حیرت زدہ ہو کر قدم پیچھے ہٹا لیا۔

”جمال تم نے مجھے کبھی سکھ نہیں دیا، تم تو کہیں کے وحشی درندے ہو“

”میری جان عطیہ!“ دارا نے پورے طور پر اپنے باپ کی نقل اُتارتے ہوئے انتہیم ہو کر اپنی بھینوؤں کو اٹھانے کے بعد کہا۔ ”کیا میں نے کبھی تمہاری کسی فرمائش کو رد کیا ہے؟ تم عورتیں بھی عجیب ناشکر گزرا رہتی ہو“

”بس رہنے دو۔ تم ذرا ذرا سی چیز لانے سے تو انکار کر دیتے ہو۔ تم تو بس ایک درندہ ہو۔ میرا تو تم سے جی بلتا ہے۔ تم کبھی ”انسان“ نہ بنو گے۔ میری تو قسمت پھوٹ گئی۔ میں تو اس وقت کو روتی ہوں جب میں نے تم سے شادی کی تھی۔ کاش نہ ہوتی“

صفیہ گرم ہو ہو کر اٹھتی تھی اور زسری کے فرش پر اچھل اچھل پڑتی تھی اور کہتی جاتی تھی ”تم وحشی ہو وحشی۔ تمہارے خراٹے ہی ختم نہیں ہوتے۔ نہیں معلوم تم ایسے جانور میرے پلے کہاں سے پڑ گئے۔“

”میری پیاری عطیہ، تمہیں بتاؤں اس سے زیادہ تمہارے لئے اور کیا کر سکتا ہوں“

”کرنا چاہو تو بہت کچھ“ صفیہ نے چیخ کر کہا ”میں تو ہر رات نئی نئی تقریجیں، نئے نئے کھیل قسم قسم کے

گراموفون باجے چاہتی ہوں۔ لیکن میں تم سے سیر ہو چکی۔ میں نے تو تم سے بھرپا یا۔ میرے لئے تو تم ایک خوفناک مصیبت اور مہیب بلا ہو۔ میں تو اب یہی دعا کرتی ہوں کہ تمہارا جنازہ اٹھے۔ کسی کی آئی جمال بندے تم کو آئے۔

جیسا تم نے مجھ کو جلایا ہے“

دارا نے آہ بھری اور تنک کر کمزوری سے تیچھے کو جھک گیا اور پھر کسی قدر گہری ٹھنڈی سانس بھری۔



”اب بولتے کیوں نہیں۔ کیا منہ کوتالے لگ گئے ہیں“ صفیہ نے بچہ کر کہا۔  
 ”افوہ! عطیہ میں تو تمہیں سمجھاتے سمجھاتے بے جان ہو گیا۔ لیکن مجھے تو ایسا معلوم ہوتا ہے کہ تمہیں  
 ابھی اپنے متعلق بہت کچھ کہنا ہے“

عطیہ آہستگی سے کمرے میں داخل ہوئی۔ صفیہ کے قدم جہاں تھے وہیں جم گئے۔  
 ”پچھو یہ سونے کا وقت ہے“ اُس نے کمرے میں داخل ہوتے ہی کہا۔ لیکن اُس کی آواز میں ایک ترعنا  
 لرزش پائی جاتی تھی۔ اور دارا کے چہرے پر مکان اور تنگی کی علامات ہوید اٹھیں جو بالکل اس کے مشابہ تھیں جو  
 اکثر جمال کے چہرہ پر ہویدا ہو جایا کرتی تھیں۔

عطیہ کے لئے یہ ایک اچانک انکشاف تھا۔ اُس کا دل بیٹھے سا گیا۔ ایسا روشن اور صاف سبق آج تک کسی  
 عورت کو نہیں ملا تھا۔ اُس پر یہ بات بالکل واضح ہو گئی کہ اُن کے آپس کے جھگڑے میں خطا کس کی تھی عطیہ کے لئے  
 یہ ایک روح فرسا صدمہ اور ایک جانکاہ حادثہ تھا کہ صفیہ بیماری کے ماے صابر و شاکر دارا کو گالیاں دے دے  
 کر آپ مزے لے رہی تھی۔ جب اُس نے صفیہ کو گود میں اٹھایا تو اُس نے دارا کو آہستگی سے یہ کہتے سنا  
 کہ ”لڑکیاں بڑی وحشی ہوتی ہیں“ یہ بات عطیہ پر صادق آتی تھی۔ وہی جمال کے لئے وحشی بنی ہوئی تھی۔  
 وہ جمال جس سے شادی کرنے کی اُسے اس قدر آرزو اور تمننا تھی اور جو غریب اپنی جان مار مار کر اُس کے  
 لئے کام کرتا تھا اور اسے اپنے ساتھ رکھنے کے لئے ہر وقت اپنے ہی کو قصور وار سمجھتا تھا۔

اسے خیال آیا کہ کیا اس کی دوست لیلیٰ خوش تھی؟ اس نے تو اسے کبھی شاد نہیں دیکھا۔ جب اُس نے  
 اپنے خاوند سے علیحدگی اختیار کی ہے اور وہ بھی بلا کسی معقول وجہ اور سبب کے وہ کبھی خوش نہیں ہوئی۔

کسی چیز نے نامعلوم طور پر اُس کی نسوانی محبت میں ایک جوش سا پیدا کر دیا جس نے عطیہ کے گھرے روحی  
 زخموں کو یک دم مچھوڑا۔ انہ طور پر مندل کر دیا۔ اسے اپنے بیمار بچے دارا کے چہرے پر بالکل جمال جیسی گھبراہٹ اور پریشانی  
 کے آثار نظر آئے اور اُس نے دل میں سوچا کہ وہ کیا غضب کرنے والی تھی کہ اپنے جمال اپنے شوہر اپنے  
 قابل رشک شوہر کو چھوڑ جانا چاہتی تھی۔ اس خیال کا آنا تھا کہ اُس نے جھٹ پٹ صفیہ کو مینا کی گود میں لے  
 کر دارا کو بڑے ہی پیار سے بوسہ دیا اور پھر نہایت تیزی سے اپنے کمرے میں چلی گئی۔

عہدہ کے الفاظ اس کے کان میں گونج رہے تھے کڑائی جان تم ناراض تو نہیں کہ میں تمہاری طرح ناراض ہو رہی تھی، اور مینا کے بے کیف چہرے نے اُس کے دل میں ایک اور درد پیدا کر دیا۔ وہ آرام کرسی پر بے اختیار گر پڑی اور سسکیاں لینے لگی۔ ایسی سسکیاں جو اُس نے اپنی عمر میں کبھی نہ لی تھیں..... آخر کار..... بے حالی میں لرزتے ہوئے وہ کرسی سے اٹھی اور اُس نے اپنے منہ پر پانی ڈالا اور آنسوؤں کو خشک کیا اور اس کے بعد آہستگی سے اپنے خاوند کے مطالعہ کے کمرے میں داخل ہوئی۔ وہ کچھ لکھنے میں مصروف تھا۔

”عطیہ کیا تم ہو؟ اُس نے بغیر دیکھنے کے کہا۔

”ہاں جال میں ہی ہوں“

وہ اٹھا اور اُس کی نگاہ کا غدوں پر چھکی ہوئی تھی۔ میں نے ایک تجویز کی ہے کہ جب تم باہر ہوگی تو میں تمہارے اخراجات کے لئے کس قدر روپیہ دے سکوں گا۔ اُس نے آہستگی سے کہا اور میں..... عطیہ؟ ہیں یہ کیا؟ جب اُس نے اس کے چہرے کی طرف نظر کی تو دیکھا کہ وہ نہایت پژمردہ اور افسردہ ہو رہا ہے وہ پریشان ہو کر اس کی طرف دیکھنے لگا پھر اُس نے کہا ”کیا دارا کی طبیعت زیادہ خراب ہے؟“ اور اس کی آواز میں فکر مندی کی علامات نمایاں ہو گئیں۔

”رہیں جال! لیکن میں..... میں.....“ وہ اپنی باہیں پھیلا کر اُس کی طرف بڑھی اور ان کو مضبوطی سے اُس کی گردن میں حائل کر دیا۔

”ہائے جال! جال! جال! اس نے کہا اور سسکیاں لیتی ہوئی اس کے اور قریب ہو گئی۔

”میری پیاری میری جان!“ جال نے آہستہ سے کہا اور زور سے اُس کو اپنے گلے سے لگا لیا۔ اور کوئی سوال نہیں پوچھا۔ وہ مطمئن تھا کہ ایک فوری راحت اُسے مل گئی ہے، اور وہ نہ جانتا تھا اور نہ جاننے کی پروا تھی کہ اتنا تھا کہ عطیہ میں تغیر کیسے پیدا ہوا۔

”جال ہیں ہی اب تک تمہارے لئے وحشی بنی رہی“

”اور میں بھی کچھ کم احمق نہ تھا“

”اب تو تم مجھے اپنے سے جدا کرنا نہیں چاہتے۔ کیا جد اگر دو گے؟“ نادان عطیہ نے پوچھا۔

جال نے کہا ”میں نے تو کبھی بھول کر بھی یہ ارادہ نہیں کیا کہ تم کو، اپنی نادان بھولی زندگی کی فیتہ کو اپنے سے جدا کر دوں“

مہر محمد خاں شہاب

# غزل

نہ میں زمیں کے لئے ہوں نہ آسماں کے لئے  
 ہوا ہوں خلق ترے سنگِ استاں کے لئے  
 بشر کے دم سے کون و مکان کی آرائش  
 کچھ ہے نقشِ یہ تزیینِ وجہاں کے لئے  
 مرے بیانِ وفا پر نہ لے عتاب سے کام  
 کیا ہے ذکرِ ترا حنِ داستاں کے لئے  
 فدا ہوا ہوں میں تجھ پر کہ عیش میں کاٹوں  
 فنا ہوا ہوں میں آرامِ جاوداں کے لئے  
 بہارِ گلشنِ ہستی میں جی نہیں لگتا  
 خبر نہیں کہ میں بے تاب ہوں کہاں کے لئے  
 ہوائے الفتِ منزلِ اڑائے چل مجھ کو  
 مثالِ گردِ پریشاں ہوں کارواں کے لئے  
 مزارِ افسرِ بے کس زمیں پہ رہنے دو  
 کوئی جگہ تو رہے دورِ آسماں کے لئے

## چھلاوہ

فیروز نے اخبار ہاتھ سے رکھتے ہوئے کہا ”آج اس میں میرے ایک دوست کے انتقال کی خبر ہے۔ میں نے اُسے صرف ایک دفعہ دیکھا ہے مگر وہ اکثر میرے خیال کی آنکھوں کے سامنے رہا ہے۔ کیا خوب آدمی تھا! رات کا وقت تھا اور گاڑی راولپنڈی کی طرف جا رہی تھی۔ میں ایک اول درجہ کے کمرے میں تھا اور میرا ایک ہی ہم سفر کہیں راستے میں اتر چکا تھا۔ تنہائی مجھے ناگوار نہ تھی کیونکہ اب میں جس قدر چاہتا پھیل سکتا تھا اور نرم نرم گدی مجھے دعوتِ استراحت دیتے ہوئے معلوم ہوتے تھے۔ چنانچہ میں نے لمبے لمبے بچھا دیا، اپنا اور کوٹ اوڑھا اور اطمینان کا ایک لمبا سانس لیتے ہوئے دراز ہو گیا کہ اب وہاں کوئی نہ تھا جسے میرے پاؤں چھلکا سکتے تھے۔

”گاڑی اب ایک وسیع میدان میں سے گزر رہی تھی۔ انجن پوری رفتار پر جا رہا تھا اور میرا کمرہ کسی پرانے کیے کی طرح ہچکولے کھاتا رواں تھا۔ یہ ہچکولے مجھے اپنے کندھوں کے بل پر آگے اور پیچھے مسلسل جنبش دے رہے تھے، سر کے اوپر میرے سوٹ کیس میں سے ایک باریک آواز نکل رہی تھی، کھڑکیاں کھٹ کھٹ بج رہی تھیں اور پہیوں اور برکیوں سے ہولناک چیخوں کی سی آواز آرہی تھی۔ لیکن جونہی کہ میں نے آنکھیں بند کیں اس شور کی لے مجھ پر چھانے لگی، میں اپنے آپ کو پھر بچپن کے زمانے میں پانے لگا اور مجھے اپنی کھلائی کی لوری کی شیریں آواز آنے لگی۔

”انہیں نمل خیالات میں مجھے نیند آگئی۔ گاڑی چلتی رہی اور اُس کا شور میرے کانوں میں گونجتا رہا۔ یکایک کمرے کی فضا متغیر ہو گئی اور میں جاگ اٹھا۔ میرے منہ کے قریب تیز سرد ہوا چل رہی تھی۔ میں نے آنکھ کھول کر دیکھا تو گرد و ستور خالی تھا اور میرے سامنے والا دروازہ بھی بند تھا۔ مجھے پھر نیند آ رہی تھی کہ رات کی سرد ہوا کا ایک اور تھپیڑ اگر مجھے لگا۔ میں نے اٹھ کر دیکھا تو میرے سر کی طرف کا دروازہ چوٹ کھلتا تھا اور فرش پر ایک شخص بیٹھا تھا جس کے پاؤں پائیدان پر تھے۔

”میرے حواس باختہ ہو گئے کیونکہ میرا دماغ ابھی نیم بیداری کی حالت میں تھا۔ سب سے پہلے مجھ پر متوہمانہ خوف سا چھا گیا۔ کیونکہ پوری رفتار سے جاتی ہوئی گاڑی میں یکایک کسی انسان کے ظاہر ہونے پر یہی

خیال ہو سکتا ہے کہ وہ کوئی بھوت ہے۔ پھر مجھے گاڑیوں میں آگھسنے والے ٹیروں، اچکوں اور خونوں کا خیال آیا اور میں نے محسوس کیا کہ میں اکیلا ہوں اور گو میرے اور دوسرے مسافروں کے درمیان صرف ایک لکڑی کا تختہ حائل ہے لیکن میں کسی ذریعہ سے بھی اُن کو اپنے خطرے سے آگاہ نہیں کر سکتا۔ یہ شخص ضرور کوئی ڈاکو ہے!

حفاظت نفس کے جذبے سے مجبور ہو کر میں اُس پر ٹوٹ پڑا اور اپنی کہنیوں اور گھٹنوں سے اسے باہر کی طرف دھکیلتے لگا۔ وہ اپنا توازن قائم نہ رکھ سکا لیکن دروازے کو بے تحاشا پکڑے رہا، اور میں اُس کی گرفت ڈھیلی کر کے اسے باہر پھینکنے کی سعی میں مصروف رہا۔ اس میں شک نہیں کہ میں ایک محفوظ جگہ پر کھڑا تھا اور مجھے یہ فوقیت حاصل تھی۔

”خدا کے نئے مجھے چھوڑ دو، میں بتیں کوئی مضرت نہ پہنچاؤں گا!“ یہ الفاظ اُس نے ایسی لجاجت سے کہے کہ مجھے اپنے سلوک پر شرم آگئی اور میں نے اُسے چھوڑ دیا۔ ہانتا کا ہانتا وہ پھر بیٹھ گیا۔ میں نے وہاں سے بھٹ کر لمپ روشن کر دیا۔

”اس کے بعد مجھے معلوم ہو گیا کہ وہ کون ہے۔ وہ ایک غریب کسان تھا اور اُس نے موٹے کھدر کے کپڑے پہن رکھے تھے۔ اُس کی سیاہ پگڑی اُس کے چہرے سے کچھ زیادہ تاریک نہ تھی جس میں اس کی بڑی بڑی آنکھیں اور پیلے پیلے دانت نمایاں تھے۔ وہ احقانہ منونیت میں کھلکھلا رہا تھا، لیکن ساتھ ہی ساتھ اپنے ہتھیلے میں سے کچھ تلاش بھی کر رہا تھا۔ یہ دیکھ کر میں اپنی نیکی پر افسوس کرنے لگا۔ ابھی وہ تلاش میں مصروف تھا کہ میں نے اپنے ریوالمور پر ہاتھ ڈالا۔ اب وہ بے خبری میں مجھ پر حملہ نہ کر سکتا تھا۔

”آہستہ سے اُس نے کوئی چیز اپنے ہتھیلے میں سے نکالی، اور میں نے بھی اُس کی تقلید میں اپنا ریوالمور اُدھا باہر نکال لیا لیکن میں نے دیکھا کہ اس کے ہاتھ میں محض ایک فرسودہ کاغذ کی چھوٹی سی کترہ تھی، جسے وہ خوشی سے میری طرف بڑھا رہا تھا۔

”دیکھ لو، میرے پاس ٹھکڑا موجود ہے۔“

”میں نے اُس کی طرف دیکھا اور منہس پڑا۔“

”میں نے کہا لیکن یہ تو پراستہ ایہ تو سالہا سال سے بے کار ہو چکا ہے۔ اور اس کے علاوہ کیا یہ منہس چلتی

گاڑی میں چھلانگیں لگانے اور یوں لوگوں کو ڈرلنے کی معافی دے سکتا ہے۔“

”اس پر اُس کے چہرے کا رنگ زرد ہو گیا، اُسے پھر خوف ہو گیا ہے کہ میں اسے باہر پھینک دوں گا لیکن

اپنی حساسیت کے باعث مجھے اس پر رحم آنے لگا۔

میں نے کہا تم اندر آ جاؤ اور دروازہ بند کر دو۔

در نہیں صاحب، شکریہ! اُس نے کڑی آواز سے کہا مجھے اندر آنے کا حق نہیں ہے، میں بیس باہر

بیٹھوں گا میں اُس جگہ کے قابل نہیں۔

دراور وہ دروازے ہی میں بیٹھا رہا میں بھی اُس کے قریب ہی بیٹھا تھا اور میرے گھٹنے اُس کے کندھوں کو چھو رہے تھے۔ گاڑی کی رفتار کے ساتھ ہوا طوفان کی طرح اندر آرہی تھی، اور روشنی ایک چھوٹا سا کھڑا دروازے میں سے چھن کر اور ہمارے بے ڈول سایوں کو ساتھ لے کر خبر میدان کو چھوٹا ہوا ہمارے ساتھ سفر کر رہا تھا۔ تار کے کھمبے رات کے سیاہ پردے پر زرد رنگ کے عمودی نقوش کی طرح ہماری آنکھوں کے سامنے سے گزرتے چلے جاتے تھے، اور چنگاریوں کے جگنو انجن سے نکل نکل کر پیچھے کی طرف بھاگتے تھے۔

”وہ مضطرب سا اندر آتا تھا، اور ایسا معلوم ہوتا تھا جیسے اُسے اطمینان سے بیٹھنے کی عادت ہی نہیں۔

میں نے اُسے ایک سگار پیش کیا۔ ذرا سی دیر کے بعد اُس نے باتیں شروع کر دیں۔

اُس نے مجھے بتایا کہ وہ ایسا سفر ہر ہفتے کیا کرتا ہے۔ وہ سٹیشن سے دو کھڑا گاڑی کا انتظار کرتا رہتا ہے اور جب وہ قریب پہنچتی ہے تو دوڑ کر ایک ہی چمکانگ میں اُسے پکڑ لیتا ہے، اور پادمان پر کھسکتا ہوا کسی خالی کمرے تک پہنچ جاتا ہے۔ پھر گاڑی کے کسی سٹیشن پر داخل ہونے سے پہلے ہی کو د جاتا ہے اور جب وہ چل پڑتی ہے تو پھر اس پر چڑھ آتا ہے۔ اور وہ ہمیشہ اپنی گاڑی بدل لیتا ہے تاکہ سنگ دل گاڑی والوں کی نظر سے بچا رہے۔

میں نے پوچھا لیکن تم کہاں جا رہے ہو؟ اور ہر ہفتے تم اتنے بڑے خطرے میں کیوں پڑتے ہو؟ معلوم ہوا کہ وہ اتوار کی چھٹی لینے بال بچوں میں گزارنا چاہتا تھا مگر وہ اور اس کی بیوی انتہائی غربت کے باعث اکٹھے نہ رہ سکتے تھے۔ وہ ایک شہر میں کام کرتا تھا اور اُس کی بیوی کسی دوسرے شہر میں۔ پہلے پہل وہ یہ سفر پیدل طے کیا کرتا تھا اور ساری رات چلتا رہتا تھا، مگر جب وہ وہاں پہنچتا تو بے حال ہو کر گر جاتا تھا اور مکان کے باعث نہ اپنی بیوی سے بات کر سکتا نہ بچوں سے کھیل سکتا تھا۔ رفتہ رفتہ وہ بے باک ہو گیا اور اپنے مکان نے گھر پہنچنے کا ایک آسان راستہ نکال لیا۔ بچوں کو دیکھ کر اُس کے دھنا میں بقیہ ہفتے کے لئے زیادہ تن دہی سے کام کرنے کی توجہ پیدا ہو جاتی تھی۔ اُس کے تین بچے تھے۔ سب سے چھوٹی لڑکی ابھی اچھی طرح چل بھی نہ سکتی تھی لیکن

وہ اپنے باپ کو پہچانتی تھی اور جب کبھی وہ آمادہ پیار لینے کے لئے اُس کی طرف اپنی باہیں پھیلا دیتی تھی۔

”میں نے اُس سے کہا لیکن کیا تم ڈرتے نہیں کہ کسی دن یہ سفر تمہارا آخری سفر نہ ہو جائے؟“

”وہ مسکرایا اور اُس کے مسکرانے سے معلوم ہوتا تھا کہ اسے اپنے پر اعتماد ہے، نہیں، جب گاڑی کسی گستہ غناں گھوڑے کی طرح شعلے اگھتی اُس کی طرف بڑھی چلی آتی تھی تو اس کو ڈرنہ آتا تھا۔ وہ کافی دلیر تھا، ایک ہی جہت میں وہ اس کے ادھر ہوتا، اور گو کبھی کبھی اترتے وقت اُسے ایک آدھ دھکا لگ جاتا لیکن وہ پیہلوں کی زد سے اپنے آپ کو صاف بچا لیا کرتا۔“

”اُسے صرف مسافروں کا خطرہ ہوتا تھا۔ اول درجہ کی گاڑیاں اُسے عموماً خالی ملتی تھیں لیکن آج کی طرح کے مواقع بھی اسے پیش آہی جایا کرتے تھے۔ ایک دفعہ وہ ایک ایسی جگہ پہنچ گیا جو عورتوں کے لئے مخصوص تھی۔ وہاں دو عورتیں بیٹھی تھیں اُن کی چیخوں نے اسے ایسا ڈرایا کہ اسے گاڑی سے اترتے ہی بنی اور باقی راستہ پیدل چل کر جانا پڑا۔“

”ایک رات جب وہ چوری چوری ایک دروازہ کھول رہا تھا کسی نے اُس کے سر پر اس زور کی ضرب رسید کی کہ وہ بے ہوش ہو کر گر پڑا۔ بس اُس دن اُسے یقین تھا کہ یہ اُس کا آخری سفر ہے! یہ بات سناتے سناتے اُس نے اپنی پیشانی پر مجھے ایک بہت بڑا دلغ دکھایا۔“

”آہ، اُس کے ساتھ بڑی بدسلوکی ہوئی تھی لیکن اس کی اُس کو شکایت نہ تھی۔ اُسے لوگوں سے گلہ نہ تھا کہ کیوں وہ اس سے ڈرتے اور اپنی حفاظت کی کوشش کرتے ہیں جو سلوک اُس سے ہوتا تھا وہ اپنے آپ کو اس کا مستحق سمجھتا تھا بلکہ اس سے بھی زیادہ کا۔ مگر جرم کے سوا اُس کے پاس چارہ کار ہی کیا تھا جب کہ وہ مفلس و قلاش تھا اور اسے اپنے بچوں کو دیکھنے کی آرزو بھی تھی۔“

”اتنے میں گاڑی کی رفتار کم ہونی شروع ہوئی جیسے کوئی شیش آرہا ہو۔ وہ گھبرا کر اٹھ کھڑا ہوا۔“

”میں نے کہا، دیکھو، تمہارے شیش پر پہنچنے سے پہلے راستے میں ایک قیام آدھ ہوگا، تم بیٹھے رہو اور تمہارا کرایہ میں ادا کر دوں گا۔“

”اُس نے بلاتامل جواب دیا، نہیں صاحب، گاڑی پھر بھی مجھے دروازے سے گزرنے نہ دے گا۔ اُس

نے کبھی مجھے اچھی نظر سے نہیں دیکھا اور نہ میں چاہتا ہوں کہ وہ دیکھے۔ مگر میں دعا کرتا ہوں کہ آپ کو یہ سفر مبارک ہو میں نے آپ جیسا رحم دل اور نیک کوئی آدمی نہیں دیکھا!“

”سپیکر اُس نے پائڈان پر پیر رکھا اور غائب ہو گیا“

”جلدی گاڑی ایک چھوٹے سے سٹیشن پر ٹھہر گئی۔ مجھ پر پھر غنودگی سی طاری ہو رہی تھی کہ یکایک مجھے پلیٹ فارم پر اشتعال آمیز آوازیں سنائی دیں۔ یہ قلی وغیرہ تھے جو گاڑی کے محافظوں کو کسی کے تعاقب کا رستہ دکھا رہے تھے۔

”وہ جارہے! تم میں سے ایک دوسری طرف ہو جاؤ تاکہ وہ بچ کر نکل نہ جائے!..... لودہ گاڑی کے اوپر چڑھ گیا..... جلدی کرو!“

”اور چند ہی لمحوں میں میرے کمرے کی چھت غضبناک پولیس کے بھاری بھاری قدموں سے ملنے لگی۔ میں نے کھڑکی سے سر باہر نکال کر دیکھا تو اگلی گاڑی کی چھت سے ایک آدمی نیچے گر رہا تھا۔ ایک قوت کی طرح وہ زمین پر آ پڑا پھر بے تحاشا بھاگ اٹھا اور جلد ہی رات کے سیاہ پردے میں چھپ گیا۔ رگارد اور اُس کے دوسرے ساتھی زور زور سے بول رہے تھے اور طیش سے ہاتھ ہمارہے تھے

”میں نے اُن میں سے ایک سے پوچھا یہ کیا بات ہے؟“

”اُس نے کہا یہ وہی ہے وہی سواری کا چور! یہ پھلا وہ کسی کے ہاتھ نہیں آتا، مگر ہم ضرور اسے پکڑ کر رہیں گے!“

”پھلائے، کو میں نے پھر کبھی نہیں دیکھا۔ اکثر سردی کی راتوں میں میں یہ سوچ سوچ کر حیران ہوا ہوں کہ آیا وہ اس وقت بھی کہیں باد و باران کے طوفان میں کھڑا نا سار گاڑی کی آمد کا انتظار کر رہا ہوگا، اور پھر دشمن کے مورچے کو سمجھ کر لینے والے کسی بے باک سپاہی کی طرح وہ اس پر چڑھ رہا ہوگا“

پھر فریڈ نے اخبار کی طرف اشارہ کرتے ہوئے کہا ”اور آج اس میں لکھا ہے کہ چک لالہ کے قریب کسی کے جسم کے ٹکڑے ٹکڑے اڑے ہوئے پائے گئے۔ یہ وہی ہے۔ مجھے یقین ہے کہ یہ وہی ہے۔ آہ وہ جو خطر کو ڈھونڈتا ہے، اس میں پڑتا ہے اور فنا ہو جاتا ہے، چار طویل سالوں تک اُس نے اپنا یہ وظیفہ جاری رکھا، جب اُس کا دل اپنے بچوں کو چومنے کے لئے چاہا وہ کسی وحشی درندے کی طرح اپنے شکار پر چھپا کیا، یہاں تک کہ آج صبح کی روشنی نے اُسے اُس سے پر پڑا پایا جس پر تاریک ات نے اُسے اکثر ایک بہادر انسان کی طرح موت کو دعوتِ مقابلہ دیتے ہوئے دیکھا تھا۔



# دنیاے رنگ و بو

(۱)

دھپ دھپ میں مناظر دنیاے رنگ و بو کے  
حیرت زدہ ہے ناظر نظارہ چمن سے  
ہر گل ہو جانِ احت  
سربایہ دارِ عشرت

(۳)

اہل نظر ہزاروں ہر ایک گل بدامن  
بے خوف بے محابا ہیں فحش و بدگلشن  
وہ بے خودی ہو طاری  
پروا نہیں کسی کی

(۲)

حسن بہار رنگیں دلکش ہے دلکش بھی  
آئینہ دارِ نزہت نرگس ہے موتیا بھی  
نیزنگ شانِ یزدان  
ہر سمت ہے نمایاں

(۴)

کچھ اہل دل نشہ سایہ میں تاک کے ہیں  
وہ بے پئے ہوئے ہی بیخود بنے ہوئے ہیں  
ہر گل نظر میں اُن کی  
ہے جامِ زندگانی

(۵)

ہشیار دیکھ غافل ! یہ وقت ہے غنیمت  
اک جامِ تُو بھی لے بڑھ کر اگر ہو بہمت

انجام سے نہ گھبرا  
انجام نیک ہوگا

## شاعر اور مغذیہ

لندن میں ہر جگہ ہن نہیں برستا، بلکہ بعض ایسے محلے بھی ہیں جہاں افلاس اور تنہی دستی کے دل ہلا دینے والے مناظر دیکھنے میں آتے ہیں۔ اسی گھر کو لیجئے جو گلی کے ٹکڑے پر واقع ہے، اور تنگ دستی کے جملہ نوادر کا معدن بن رہا ہے۔ ایک بیوہ عورت بسترِ غلامت پر کراہ رہی ہے، اور اس کا یتیم لڑکا پائری سر ہانے بیٹھا گنگنارہا ہے بیماری بجائے خود ایک مصیبت ہے، مگر جب اس کے ساتھ ناداری بھی حملہ کرے تو کوڑھ میں کھلج کی مثل صادق آتی ہے۔ عورت کراہے جاتی ہے لڑکا گنگناتے جاتا ہے اور کسی ایسی بات کا امکان نہیں جو اس ماحول میں کوئی تغیر پیدا کر سکے۔ عورت کو اپنے سہاگ کے دن یاد آتے ہیں، لڑکے کو باپ کی محبت براتی ہے لیکن یہ اتحاد خیال کسی گفتگو کا موجب نہیں ہوتا۔ آفتاب اپنے سفر کی وہ منزل طے کر چکا ہے جہاں بیٹھ کر وہ اہل دنیا کو خفست چاشت دیتا ہے۔ لیکن آج اس کی فرد سے ان ماں بیٹیوں کا نام خارج ہے۔ ماں کو خوراک نو کجا دوں گی میسر نہیں آتی، اور لڑکے کے منہ میں کھیل تک اڑ کر نہیں پڑی، مگر وہ گنگناتے جاتا ہے اور اس بے مزہ زندگی کی ناخوشگوار گھڑیاں مزے لے لے کر گزارنے کی کوشش کر رہا ہے۔ آخر ضبط کی بھی حد ہوتی ہے۔ اس لئے معدور ہے اگر اس ہولناک تنہائی، اس بھیانک ناداری اور ماں کی اس طویل بیماری میں دامن صبر اس کے ہاتھ سے نکل جائے اور اس کی آنکھیں اُن محرابانِ دردِ دروں سے دادِ طلب کریں جنہیں عرف عام میں آنسو کہتے ہیں۔ لڑکا گوا بھی ابھی سن کے اُس حصار سے نکلا ہے جسے بچپن کہتے ہیں۔ مگر آخر مرد کا بچہ ہے اور اس کی غیرت قبول نہیں کرتی کہ اُس کی ماں ایک گنترے کے لئے ترے اور سکے۔ ”میری زندگی ایک گنترے کے لئے ختم ہوتی ہے“ اور وہ منہ دیکھتا ہے۔ لندن اپنی گونا گوں مصروفیتوں کے ساتھ ایک خوش رقم کتاب کی طرح اس کے سامنے کھلا پڑا ہے، لیکن وہ اس کے پڑھنے کے ناقابل ہے۔ تنازعِ بقا میں ایک ایسا خاموش اعترافِ شکست اُس کے منہ غیرت پر تازیانہ کا کام کرتا ہے مگر بے کسی رنگ جمائے جاتی ہے اُسے سنگترہ حاصل کرنے کی تمام راہیں مسدود نظر آتی ہیں تھوڑی دیر کی رائگان خاموشی کے بعد چہرہ گنگنا نے میں مصروف ہو گیا۔ اُس کی بے معنی گنگ سے حسرت و یاس ٹپکتی تھی، اور اس دردناک منظر کو اور بھی ادا اس کر دیتی تھی۔ اس گنگنا ہٹ کی صورت کو مسانی سے پیوند دیا جائے تو وہ گیت صورت پذیر ہوتا تھا جسے اُس نے خود تیار کیا تھا اور جس کے گنگنا نے میں وہ اپنی

پُرالم زندگی کو ایک قلم بھول جاتا تھا۔ یہ گیت نہ صرف شاعری بلکہ موسیقی کے اعتبار سے بھی ایک احسن تصنیف کا قابلِ تحسین نمونہ تھا۔ لیکن نوخیز مصنف اپنی متلعّٰی گرانمایہ کی قدر و قیمت سے بیگانہ تھا۔ اس کلوگیر گرد و پیش کے نامتناہی سلسلہ سے تنگ آگیا تو اس نے کھڑکی سے جھانک کر اپنی نگاہوں کے لئے کوئی اور فضا پیدا کرنی چاہی نیل گوں آسمان پر سورج سنہری پوڈر بکھیر رہا تھا۔ آبِ رواں سے ہوا اٹھکھیلیاں کر رہی تھی۔

کارخانوں کی سرنگھٹ چمینیوں سے دھواں نکل کر آسمان کی خبر لارہا تھا۔ سڑکوں پر کوئی آ رہا تھا کوئی جا رہا تھا۔ دوکانوں پر خریداروں کا جگمگاٹا تھا۔ کوئی خریدتا تھا کوئی بیچتا تھا۔ گاڑیوں کا تانا باندا تھا۔ ڈھور باربرواری کے فرائض بڑی بردباری سے بجالا رہے تھے۔ پرند فضا میں چکر کاٹ کاٹ کر دانے دھنکے کی تلاش میں سرگرداں تھے۔ غرض کائنات کا ہر ذرہ اپنے فرائض کی بجا آوری اور روزی پیدا کرنے میں سرگرم تھا مگر اس وسیع گیند پر ایک گوشہ ایسا نہ تھا جہاں پاڑی کسبِ معاش کے لئے تنگ و دوکر سکے۔ سب کل اپنے مسرور فکارت تھے۔ کارخانہ قدرت میں ایک بے کار ایک عضوِ معطل صرف پاڑی کی ذات تھی۔ اتنے میں ایک بڑھا بڑے بڑے اشتہاروں کا بستہ بٹل میں دالے، ایک ہنڈیا ماتھ میں لئے آنکلا۔ اُس نے سامنے والی دیوار کو غور سے دیکھا اور ٹھہر گیا۔ پھر اُس نے ایک قدر آدمِ اشتہار وہاں چسپان کیا اور چلتا بنا۔ پاڑی کی آوارہ نگاہیں اشتہار پر جم گئیں اور اس کے علم میں یہ اضافہ ہوا کہ اس شب کو میڈم ہلیرن ایک ایوانِ موسیقی میں نغمہ سرا ہو گئی اس اشتہار کے مطالعہ نے جلتی آگ پر نیل ڈال دیا۔ بیم ورجا کی کشمکش زیادہ تیز و تند ہو گئی۔ کاش میں بھی میڈم کا گانا سن سکتا، ایک نیاز خم تھا جس کا مرہم اس کے گیت کے پاس نہ تھا۔ آخر درد اس حد سے تجاوز کر گیا جب بقولِ حکیم غالب وہ دوا بن جاتا ہے۔ پاڑی نے ایک غبار آلود آئینے کے سامنے کھڑے ہو کر اپنے سنہرے بالوں کو سنوارا، ٹوپی سر پر رکھی اور لکڑی کے ایک پرانے اور بے رنگ و روغن صندوقچے سے چند بوبیڈ اور رنگ پریدہ کاغذ جیب میں ڈال کر گھر سے باہر نکل گیا۔

اس عالی شان محل میں وہ سب سامانِ عیش و تنم مہیا ہے جو دولت کے اشائے پر لگا رہتا ہے۔ فرش فروش، آرائش زیب و زینت مبالغے اور سلیقے کے درمیان ٹھٹھکر رہ گئی ہے۔ ضروریاتِ راحت و آرام کی بوقلمونی قدرت کو جنتِ جدید کی طرح انداز می کا مشورہ دیتی ہے۔ اس محل کی جلوہ گاہ میں ایک پری پیکر کمرے کے قد آدم آئینوں میں عکس انگن ہے۔ اور "کثرت میں وحدت" کی حقیقت پر دو غلط کہہ رہی ہے۔ سرمایہ ہوش و

خرد کو پریشان کرنے کا سامان ہنوز کندھوں پر جھول رہا ہے۔ نیم باز آنکھیں طمانیتِ قلب کا اظہار کر رہی ہیں۔ سفید ریشم سے بدن چھوٹ چھوٹ کر نکل رہا ہے۔ غرض حسنِ نسوانی کے جملہ لواذ کی نمائش اس مجسمہ میں بند ہے۔ سناٹا ایک تپائی پر ایک سونے کی گھنٹی پڑی تھی۔ اس پر انگلی رکھی۔ ایک دلکش آواز سے کمرہ معمور ہو گیا۔ خادمہ بادب حاضر ہوئی۔

مغنیہ نے کہا سکون ہیں آپ؟ ان ملاقاتوں سے دم ناک ہیں آگیا ان کے نزدیک مغنیہ اس لئے پیدا ہوئی ہے کہ شب کو گاتی ہے اور دن بھر ان کی تفریقوں پر سر دھنتی ہے (ذرا خاموشی) جیسے تم بڑھے ہو گئے مگر کسی کو ٹالنا نہ آیا۔

”حضور کیا عرض کروں۔ سرکار کی بدولت کیا نہیں آتا مگر معصوم بھولے بھالے لڑکے کے سلسلے کس منہ سے جھوٹ بولوں۔ ورنہ میری سخن سازی کا لوہا بڑے بڑے لارڈ بنتے ہیں۔“

”یہ بات ہے تو آنے دو اُسے۔ بچوں کا دل توڑنا مجھے بھی گوارا نہیں۔“

پائری ایک ہاتھ میں کاغذ اور دوسرے میں ٹوپنی پکڑے داخل ہوا۔ جھک کر آداب بجالایا اور اُس کی جنبشِ ابرو پر کمنے لگا۔ اور اس لئے حاضر ہوا ہوں کہ اماں بیمار ہیں، اور میں کھانا تو رہا ایک طرف دو اتھک خریدنے کی توفیق نہیں۔ اس امید پر آیا ہوں کہ اگر آپ ایک دفعہ میرے اس گیت کو گانے کا شرف عطا کریں تو ممکن ہے کہ کوئی اس کا حق تصنیف خرید لے اور میں اماں کے لئے دوا اور سنگترہ خرید سکوں۔“

سرفرد حسینہ مسکراتی ہوئی اٹھی۔ اُس نے پائری سے کاغذ لے کر اس پر ایک سرسری نگاہ ڈالی۔ مگر ایک نظر نے اُسے جتا دیا کہ یہ گیت سرسری نظر سے زیادہ توجہ کا مستحق ہے۔ اس لئے پہلے تو اس نے یونہی گنگنا کر اس کی موسیقیت کا امتحان کیا پھر دوڑی دوڑی گئی اور پیانو پر گاکر پرکھا اور الٹے پاؤں واپس آکر کہنے لگی۔

”یہ گیت تم نے لکھا ہے ایسن اور الفاظ کا یہ حسن انتخاب! اچھا تو آج شب گانا سننے آؤ گے،“

”رشتوں سے، مگر اماں۔۔۔“

”میں کسی کو تیار داری کے لئے بھیج دوں گی۔ اس کی فکر نہ کرو۔ یہ لودس شلنگ۔ ان سے فی الحال دوا اور خوراک

خرید لو اور یہ ٹکٹ ہر اسے دکھا کر تم میرے پاس پہنچ جاؤ گے۔“

پائری رخصت ہوا تو اُس کی رفتار میں فرق تھا۔ سوچ کی روشنی زیادہ روشن اور دنیا پہننے کے قابل نظر آتی تھی۔ وہ چیزیں جن کے نمل سکے کا خیال اُسے قناعت کی تھیں کرتا تھا اب اسے لوازمِ حیات سے معلوم ہوتی تھیں۔ دوا اور سنگتوں کے علاوہ اُس نے اتنی چیزیں خریدیں کہ دس شلنگ ٹھکانے لگ گئے۔ گھر آباؤ چیزیں سامنے رکھ کر اس سے لپٹ گیا۔

پاٹری کو آج کا دن معمول سے زیادہ لمبا معلوم ہوا۔ کم بخت کپٹن ہی میں نہ آتا تھا۔ آخر آفتاب نے سرمایہ دار سرورق تابی کر کے مزدور کے حال پر رحم کھایا اور خدا خدا کر کے دنیا کا پیچھا چھوڑا۔ پاٹری نے کھانے سے فرصت پائی ہی تھی کہ ایک ڈکٹر ایک نرس کو لے کر آپہنچا اور بیمار کے آرام کا انتظام کرنے لگا۔ ماں کی نگہداشت سے مطمئن ہو کر پاٹری نے ایوانِ موسیقی کا رخ کیا۔ داخل ہوا تو اُسے اور ہی دنیا نظر آئی۔ بجلی کی روشنی کی چمک اور خواتین کے جواہرات کی دمک نے ایوان کو رشکِ فلک بنا رکھا تھا۔ کوئی نشست خالی نہ تھی۔ اور یہ جم غفیر بہترین گوش ہو کر پرے کی طرف ٹکٹکی باندھے تک رہا تھا۔ آخر ساز چڑھے۔ حاضرین کی نشست گاہ میں روشنی برائے نام رہ گئی۔ پردہ اٹھا تو ایک ماہ جبین جلوہ نگن تھی۔ اس کے حسنِ گلو سوز کو دیکھ کر یہ عجوبہ حیرت دنیا خراجِ تحسین ادا کرنے میں کھوسی گئی اور اُسے دھیان تک نہ رہا کہ اس مجسمہ غنائی وزیائی کا فرضِ صفا بشارت افروزی نہیں بلکہ سماعت پروری بھی ہے۔

یہ عالم دیکھ کر دم بخود پاٹری کا ننھا سادل دھکڑ دھکڑا کر رہا تھا۔ پہلے ہی اسے کچھ شک سا تھا۔ اب تو بالکل ناامید ہو گیا کہ یہ خاتون ایسے پروقا جمعے کے سنے اُس کا گیت گانے کو کیونکر روار کھے گی۔ لیکن بیانوں کی دلکش صدا نے خشکے حانوں پر پانی ڈالا اور وہ سمجھ گیا کہ اس کے پردوں میں اس کا گیت بول رہا ہے۔ گانا کیا تھا ایک بولتا ہوا جادو تھا جس نے حاضرین کی سدھ بدھ ہی چھین لی، اور یہ قصرِ تعیش ماتم خانہ کی صورت سو گوار نظر آنے لگا۔ سیدھے ساتھ الفاظِ سوز و گداز اور رقت کے اپنے نشتر پوشیدہ تھے کہ حاضرین کے دل میں اتر گئے۔ بڑے بڑے گھاگ تھخیر طر نواز معترف تھے کہ انہوں نے آج تک ایسا پُر اثر اور درد انگیز گیت نہیں سنا۔

پاٹری اس غیر متوقع کامیابی سے مدہوش ہو رہا تھا۔ وہ کئی دفعہ اس حقیقت کو خواب سمجھا۔ اُسے کچھ معلوم نہ ہوا کہ وہ کب ایوانِ موسیقی سے نکلا اور کب گھر پہنچا۔

دوسرے دن پاٹری یہ دیکھ کر حیران رہ گیا کہ میڈم بلیرن کی شانہ گارڈی نہ صرف اُس کے مکان کے سامنے آکر رک گئی، بلکہ میڈم اس کے مکان میں آ داخل ہوئی اور ایک شکستہ کرسی پر بیٹھ گئی۔ پاٹری کو اُس نے گود میں لے لیا۔ اور اس کے سنہرے بالوں میں اپنے ہاتھ سے شانہ کرتے ہوئے اُس کی ماں سے کہنے لگی ”بی بی تمہارے بیٹے نے تمہاری عسرت کو تمول سے بدل دیا ہے۔ مبارک ہے وہ ماں جسے خدا نے ایسا بیٹا عنایت کیا۔ آج صبح لندن کے ایک مشہور ناشر نے اس کے گیت کے عوض ساڑھے چار ہزار روپے کی رقم پیش کی ہے اور عہد کیا ہے کہ جب اس کی فروخت سے ایک خاص رقم وصول ہو جائے گی تو پاٹری شریکِ منفعت شمار ہوگا۔ تمہارا بچہ حقیقی معنوں میں تائیدِ رحمن ہے۔ بونک کی کتاب اور دل کھول کر خرچ کرو۔“

نور الہی  
محمد عمر

# اے سکھی

اے سکھی! راز و نیاز کے وہ گونا گوں محسوسات جو تیری موجودگی میں سراپا راحت تھے اب مجھے محض پُرالم خواب معلوم ہوتے ہیں۔ مجھے ایسا معلوم ہوتا ہے کہ وہ میرے خیال کی نیکیاں تھیں!

کون جانتا تھا کہ کسی دن میں اور تو ایک دوسرے سے الگ ہو جائیں گے! لوگ کہتے ہیں پریت کے جالوں میں پھنس کر تو نے میری محبت کے اُس تار کو توڑ ڈالا ہے جو میرے اور تیرے من کو ایک کئے ہوئے تھا! کیا واقعی وہ ٹوٹ گیا اور اب تجھے میرے دل کی دھڑکن نہ سنائی دے گی؟ سچ بتا میری سکھی! آج جب کہ میرے دل کے مندریں گم کردہ مسرتوں نے ایک شورش بپا کردی ہے کیا اس وقت تو میرے ان جذبات سے محض بیگانہ ہے؟

اے سکھی! خزاں کے موسم میں جب سورج افق مغرب میں غائب ہو گیا تھا اور تو مجھ سے مل کر آہستہ خرامی کے ساتھ واپس جا رہی تھی تجھے نہیں معلوم (آہ تو نے پھر کر میری طرف نہیں دیکھا تھا) کہ میں نے تیری واپسی کی راہ میں کتنے موتی بچھیرے! میں دوڑتک تیرے پیچھے پیچھے چلی گئی۔

اے سکھی! تو نے اپنی محبت پر میرے دل کا آرام قربان کر دیا مگر میں تجھ کو بے وفائے کموں کی کیونکہ ریت کے دیوتا نے تیری طرف دیکھا اور تو ان نگاہوں کی طرف کھچی چلی گئی!

آہ! ایک شام تھی جب تو مجھ سے بچھڑ گئی اور مجھے نہیں معلوم کہ اب کون دن آئے گا جب میرے خیال کی تاریک بستیوں میں تیرے ملاپ سے ایک نور افشاں دشنی کی نمود ہوگی۔ نہ معلوم فطرت کے دھیان میں اس پیم کی تجلی کا کون سا وقت ہے!! تو چلی گئی! تیرے نگاہوں سے اوجھل ہونے کے بعد مجھے مطلق ہوش نہیں کہ کیا ہوا تھا۔ شاید میں تھوڑی دیر کے لئے کھو سی گئی مگر اب میرا اضطراب نہ پوچھ؟ میں نہیں جانتی اے سکھی! کہ اب دنیا میں کیا ہو گیا ہے!

آہ! نہ معلوم کیوں یہ دنیا کے راہ و رسم دو محبت کرنے والوں کے درمیان خلیج بن کر حائل ہو جاتے ہیں اس لئے میں جانتی ہوں کہ کسی محبت کا ایک آتشیں ہاتھ تجھ کو مجھ سے چھین کر لے گیا۔ مگر میں حیران ہوں کہ میرے دل نے پندارِ مسرت کیوں چھوڑ دیا؟ اسے کس سماوی طاقت نے مجبور کر دیا ہے!!!

اے سکھی تیری جدائی کی الم خیز لذتوں نے، شاید دنیاوی مناظر کا دلکش رنگ سلب کر لیا ہے۔ وہ تمام نظارے جو تیری موجودگی میں مسرت نواز معلوم ہوتے تھے۔ مجھے اب ذرا بھی تسکین فراہم نہیں محسوس ہوتے! مگر یہ کیوں؟ اے میری سکھی! یہ تمام دلی بے چینیاں کیوں؟ صرف اس لئے کہ تو مجھ سے دور ہے۔ موسم بہار کی دلفریبیاں اب میرے لئے ناخوشگوار ہو گئی ہیں۔ جب میں غنچہ کو چمکتا ہوا دیکھتی ہوں تو مجھے تیرے نرم و خوش آئند قفقوں کا خیال آ جاتا ہے اسی طرح جب ببل کوئی موسیٰ راگ گاتا ہے تو مجھے وہ گیت یاد آ جاتے ہیں جو میں اور تو ہم آواز ہو کر گایا کرتے تھے!

اے سکھی! کیا تو وہ دلفریب رات بھول گئی جب پھولوں میں محبت تھی جب چاند کی ترنم پاش روشنی چھائی ہوئی تھی۔ جب راہ نور دستارے بھی ٹکٹکی باندھے ہماری طرف دیکھ رہے تھے اور جب ببل کی مٹھی مٹھی لوریاں سن کر کائنات بھی سوئی ہوئی تھی۔ اُس رات چمن کا ایک پر نور ستارہ — چاندنی کا ایک نازک پھول ہمیں دیکھ کر مکرار ہاتھ میں لے لے توڑنے کے لئے لپکی لیکن تو نے میرا ہاتھ پکڑ لیا، ”حسن کچھ دور ہی سے نظر افروز ہوتا ہے!“ میں رک گئی لیکن میرا دل چلا جاتا تھا کیونکہ چاہت کو ہمیشہ حصول کی آرزو رہتی ہے! بس اے سکھی! وہی میرے اور تیرے ملاپ کی آخری رات تھی جس کا خیال میری دلسوزی کے لئے تازیانہ ہے۔ رقص موسیقی کے بغیر ہمیشہ نشہ رہتا ہے! پھر میں تجھ سے جدا ہو کر کیسے شاد رہوں۔ میں نے تو تیرے بغیر کبھی کسی منظر کا لطف نہیں اٹھایا!!!

اے سکھی! یہ ایک سہانی شام ہے جنگل میں کیف چھایا ہوا ہے۔ آفتاب غروب ہو چکا ہے۔ دھندلی سی مٹی نقاب کے نیچے نورائیدہ چاند ”ماہ پارہ“ بن کر چمک رہا ہے اور اس کے گرد تاروں کے پھیلے ہوئے شرار، بس ایسا معلوم ہوتا ہے کہ آسمان کے نیل پر ایک افشاں چھڑک دی گئی ہے!

سماوی سطح ہموار و نظریب ہے لیکن متبسم و گلریز صحرا تو خوبیوں کا سر قع بنا ہوا ہے، جہاں لطیف اور تازہ ہواؤں نے عجیب ترنم زاکینیت پیدا کر دی۔ جو خوشنما اور دلفریب پھولوں پر آج غیر معمولی محبت ہے۔ ندی کی لہریں برابر لوٹ رہی ہیں اور کبھی کبھی ان کے ٹھہرنے پر معلوم ہونے لگتا ہے کہ پانی کی عمیق گہرائی فلک متثال بن گئی ہے!

خاموش جنگل میں، دریا کے کنارے پر معلق، خدا جانے کتنی کافوری شمعیں روشن ہیں یعنی جگنو تیز ہوا سے ٹکرا ٹکرا کر نیچے گرتے ہیں اور ایسا معلوم ہوتا ہے کہ آسمان سے تارے ٹوٹ کر گر رہے ہیں!

آہ! کہیں پھینکا گا رہا ہے مگر اس کا وجد آفریں ترانہ مجھے اب ایک دل سوز نغمہ معلوم ہوتا ہے!  
مجھ سے بہت دور کہیں آبشار الاپ رہے ہیں لیکن اُن کے راگ میرے لئے اب ایک مانتی "لے" ہیں!  
جس میں ربابِ دل کے غمگین تاروں کو چھپر ٹھینے کے سوا، کوئی اور حلاوت نہ ہوا مجھے ہوا کی شوخیاں بھی ناپسند ہیں  
اور پھولوں کی مسکراہٹ سے ایک غمناک خیال میری روح میں نفوذ کر رہا ہے۔ آہ کائنات اپنی حسن آرائی کے لئے کوئی  
موقع و محل نہیں دیکھتی!

ملائم دنازک گھانسیں بھی میرے لئے آرام دہ نہیں محسوس ہوتیں۔ ندی کا خرامِ عشوہ پاش برابر جاری  
ہے اور میں نہیں جانتی کہ اس کی لہریں میرے کتنے آنسوؤں کو بہائے لگتیں ہیں!  
یہ شام نہ جانے کیوں اتنی دلفریبیاں لے کر طلوع ہوئی ہے جو حسن کو نظارہ کا آرزو مند کر دے۔ لیکن آہ مجھے  
اس سے کچھ سروکار نہیں کیونکہ میں بہار کے سائے لطف بھول چکی ہوں۔ اے سکھی! اگر نہ جانے والی رات میری  
آنکھوں میں سما گئی ہے جب تو میرے ساتھ تھی۔ اب کوئی منظر میری نگاہوں میں نہیں سماتا۔ جب تو ساتھ نہ  
ہو تو ایک اکیلی، تیری سکھی، کس چیز سے دلچسپی لے؟ کیونکہ اے سکھی! بہار کے بغیر تو کبھی بلبل بھی چین میں نہیں  
آیا کرتی!

اے کاش! وہ مسرت بار لہے پھر ملپٹ آئیں جن میں تو مجھ سے ملنے آیا کرتی تھی۔ کاش تو پھر اسی اندازِ خرام  
سے واپس آ جائے!

تجھے ان لہروں کی سوگند! بتا؟ اے میری اچھی سکھی کہ تو کب آئے گی؟ کیا تو اس لئے نہیں آتی کہ میں نے  
تیری واپسی کے لئے، ندی کے کنارے سے کوئی نایاب تحفہ نہیں چنا؟

دنیا میں نایاب تحفے تو شاید یہی ہیں، پھولوں کی کلیاں، مسرت کے الفاظ، محبت کے جذبات موتیوں کی لڑیاں  
اور ستاروں کی بنیادیں مگر سب اپنی جگہ پر خوبصورت نظر فریب میں اس لئے ہیں ان میں سے کس کو انتخاب کرتی؟؟  
ہاں مجھے یاد آتا ہے کہ تجھے چھائے ہوئے آسمان کے بکھرے ہوئے سنا سے بہت پسند تھے مگر میں تیرے لئے

تاروں کے سہرے گوہر کہاں سے پاؤں؟

اچھا۔ اُس لئے سکھی! میں اپنے اشکوں کا، اُن اشکوں کا جو میں نے تیری یاد میں بہاتے ہیں قطرہ قطرہ  
جمع کر کے اُن کی لڑیاں پروں کی اور اے سکھی! جب تو واپس آئے گی تو میں یہ ہار تیرے گلے میں ڈال دوں گی!!

خاک نشیں

تہذیبِ فاطمہ عباسی



# محفلِ ادب

## ملی جلی بولی

۱۹۲۹ء کی آل انڈیا ہندی پرچار سبھا کے صدر ڈاکٹر مختار احمد صاحب انصاری تھے۔ ان کا خطبہ صدارت جہاں ہندوستانی زبان کی ترقی اور اصلاح کی مؤثر تجاویز کا حامل ہے وہاں ادبی لحاظ سے بھی ایک نہایت دلکش اور بلند پایہ چیز ہے۔ ہم اس کا اقتباس یہاں درج کرتے ہیں:-

ہم ایک ملی جلی ہندوستانی زبان کے پھیلانے کی ترکیبیں سوچتے اور اس راستہ میں جو دشواریاں اور ٹھنئیاں ہیں ان پر غور اور وچار کرنے کے لئے اکٹھے ہوئے ہیں۔

اس ملی جلی زبان کی بابت میں دو باتیں آپ سے کہنا چاہتا ہوں۔ ایک تو خود زبان کی شکل صورت دوسری اس کی لکھن کی بابت۔ پہلے خود زبان کو لیجئے۔ کوئی بھاشا یا تو بولنے والوں کے دل کی حالت اور جذبات کو ظاہر کرتی ہے جسے نہ کوئی روک سکتا ہے نہ بدل سکتا ہے۔ یا پھر یہ اس کا ذریعہ ہوتی ہے کہ دن رات کی زندگی میں جو صورتیں پڑیں ان کو ایک دوسرے پر ظاہر کر سکیں۔ بھاشا ان دونوں صورتوں میں سے کیسے پیدا ہوئی اس کی بابت کسی کا کوئی خیال ہو ہندوستانی بھاشا کے لئے تو ہر حالت میں ایک ہی راستہ پر آگے بڑھنا ہے۔ ہم اگر یہ مان لیں کہ ملی جلی زبان اپنی اصلی غرض کی وجہ سے کبھی بھی صرف ایک گروہ کی زبان نہیں ہو سکتی جس میں دوسرے گروہ کی بھاشا ذرا بھی ملی نہ ہو تو اس کے یہ معنی نہیں ہیں کہ ہم کسی گروہ کے اچھے لکھنے والوں کا یہ حق چھین لیتے ہیں کہ وہ اپنے خاص انوکھے انداز میں لکھیں اور اس طرح بھاشا کے خزانے کو مالا مال کریں۔ ہاں یہ بات ضرور غور کرنے کی ہے کہ جان بوجھ اور سچ سمجھ کر اچھے لکھنے والے کہاں تک زبان میں دخل دیں۔ اور میں اس پر اس جگہ زیادہ کہنا نہیں چاہتا۔ لیکن یہ تو سب مانیں گے کہ آپس میں میل جول سے جو صورتیں پیدا ہوتی ہیں ان کا زبان پر بڑا اثر ہوتا ہے۔ معاشی اور آرتھک صورتوں سے بھاشا میں کتنے ہی نئے نئے لفظ آجاتے ہیں اسی میل جول سے چھوٹے چھوٹے گانوں کی زبان بڑھ کر صوبہ کی زبان اور یہ بڑھ کر ساری قوم کے دلیں کی زبان بن جاتی ہے۔ یہی نہیں کہ ایک جگہ اور دوسری جگہ کی زبان الگ ہوتی اور پھر مل جل کر ایک بنتی ہے خود سماج میں ایک حصہ ایک طرح بولتا ہے اور دوسرا دوسری طرح۔ گانوں کے کسان اور شہر کے شہری بات چیت کا اپنا

اپنا انداز رکھتے ہیں شاعر اور کوئی بھاشا میں اپنی جدا رسم بنا لیتے ہیں۔ اپدیش اور وعظ کہنے والے اپنا الگ رنگ نکالتے ہیں مگر پھر بھی یہ سب مل جل کر ایسی بھاشا بنا دیتے ہیں جو سب کی سمجھ میں آتی ہے اور جسے سب مان لیتے ہیں اور سب کچھ چپکے چپکے ہوتا رہتا ہے۔ بھاشا کے جو بولنے والے سچ سچ کوئی اچھی بات یا کوئی بری بات کہتے ہیں یا کسی بات کو اردوں سے اچھی طرح کہہ دیتے ہیں انہیں کا طریقہ سب کو بھاجاتا ہے اور سب اسی پر چلنے لگتے ہیں۔ مدرسے، اخبار، کتاب میں نامک یہ سب چیزیں اپنے اثر سے زبان کو ایک سا بناتے ہیں بڑی مدد دیتے ہیں۔ پر اگر ان اثروں سے کوئی بھی جان بوجھ کر اس کی فکر کرے کہ کسی ایک گروہ کی زبان تو ملی جلی بھاشا میں زیادہ آجائے اور دوسرے کی اس میں ذرا نہ ملنے پائے، کسی ایک پیشہ والے کے شہ تو لے لے جائیں اور دوسرے کے نہیں۔ کسی ایک صوبہ کی بات چیت کا انداز بھاشا میں جان بوجھ کر ملایا جائے دوسروں کا نہیں، تو پھر سہی سب چیزیں قومی راشرٹی بھاشا کی ترقی میں رکاوٹ بن جاتی ہیں۔ یہی بات ہے کہ میں ان کو شمشول سے بہت ڈرتا ہوں جو ہندوستانی زبان کو مسلمانوں کی زبان بنانے کے لئے عربی لفظ ٹھونس کر اور ہندوؤں کی زبان بنانے کے لئے سنسکرت ملا کر کی جاتی ہیں۔ جو لوگ اپنے دیس کے لوگوں سے بات چیت ہی نہیں کرنا چاہتے اچھا ہے کہ وہ عربی یا سنسکرت ہی کو اپنی زبان بنالیں۔ میں تو سمجھتا ہوں کہ وہ ان زبانوں میں بھی کچھ بہت نہ کہہ سکیں گے۔ مگر خیر ان کی خوشی۔ مگر وہ ایک ملی جلی ہندوستانی زبان کی جڑ کیوں کاٹتے ہیں انہیں اگر عربی یا سنسکرت سے بہت لگاؤ ہے تو وہ ہندوستانی زبان کو ہندو مسلمان راجا اور پرجا اوتراور دھن کے رہنے والوں کی ملی جلی زبان بننے سے کیوں رکھتے ہیں۔ . . . . اگر وہ ایسا کریں گے تو یہ ننھا سا بچہ جو اسی میل کے لئے پیدا ہوا تھا کیسے بڑھے گا۔ ہندوستانی بھاشا نہ عربی ہے نہ سنسکرت، اور نہ ہو سکتی ہے، یہ تو بس ہندوستانی ہے یعنی اس بڑے دیس کے سب رہنے والوں کی زبان جس میں سب ایک دوسرے کی بات سمجھیں جس پر سب کو ناز ہو جس کی سیوا میں سب کا حصہ ہو جس پر پورا قبضہ کرنے کا حوصلہ کوئی نہ کر سکے جو لوگ ہندوستانی زبان کا پرچار کرتے ہیں ان کا پہلا کام یہ ہوتا چاہئے کہ اس میں زبردستی ایسے عربی اور سنسکرت لفظ نہ ملنے دیں جن سے یہ سب کی زبان نہ رہے پاپا اور کسی ایک فرقہ کی زبان بن جائے۔ اس لئے کہ سب کے میل جول کی یہاں تو ملی جلی زبان ہونی چاہئے۔

میں نے جو کچھ کہا اس سے آپ سمجھیں گے کہ میں بھاشا کو بس کام کاج کے لئے ضروری جانتا ہوں کہ ایک آدمی دوسرے سے اپنا مطلب کہہ سکے۔ منڈی اور بازار میں اپنا لین دین کا کام نکال سکے اور اسی لئے میں چاہتا ہوں کہ بھاشا سہل اور سادہ، اور سب کی سمجھ میں آنے والی اور سب کے لئے ایک ہی ہو۔ ہاں آپ کا یہ سمجھنا بہت کچھ ٹھیک ہے۔ میں بے شک بھاشا کا یہ کام سمجھتا ہوں پر خالی ہی نہیں سمجھتا۔ الگ الگ دیسوں کے لوگوں میں بات

جیت کے لئے جو زبانیں لوگوں نے بنائی ہیں جیسے مولینا کی سمساری زبان یا اسیرانتو جس میں ہر چیز کے آخر میں "وہ" ہر صنف کے آخر میں، آ، ہر کام کے نام کے آخر میں 'ای' سائے حکموں کے آخر میں 'او' ہے یا اسی طرح، اور میں نہیں چاہتا کہ آپ ہندوستانی بھاشا کو کتر بیونت کر ایسا باقاعدہ کر دیں۔ میں ماننا ہوں کہ کاروبار، کام کاج سے آگے بڑھ کر ہر زبان اپنے آپ کو خوبصورت اور سندر بنانے کا بھی حق رکھتی ہے۔ ہر زبان کے ٹکڑوں میں آپس میں ایسا رشتہ ہوتا ہے جو بس اسی میں ہوتا ہے اور کسی میں نہیں ہوتا اور ہر زبان کو اس خوبصورتی کے پیدا کرنے کا حق ہے پر میرا یقین ہے کہ جہاں کہیں آدمی اپنے دل کے حال کو اچھی اور خوبصورت اور سندر طرح سے دوسروں پر ظاہر کرتا ہے، چاہے بھاشا میں چاہے تصویر میں، چاہے بات میں چاہے راگ میں چاہے بڑی بڑی عمارتوں میں۔ جو چیز سچی طرح سندر ہوتی ہے اس کا کسی نہ کسی مفید اور کام کی چیز سے ضرور بڑا تعلق ہوتا ہے۔ بھاشا میں بھی حسن اور خوبصورتی کام کی باتوں کے ساتھ چل سکتی ہے، نہیں تو یہ ممکن ہے کہ بھاشا ضرورت سے زیادہ خوبصورت، ضرورت سے زیادہ بناوٹی ہو جائے۔ بہت زیادہ لکھے پڑھے بن کر باتیں کرنے والے ہمیشہ زبان کو ایسا ہی بناوٹی بنا دیتے ہیں پر ہر کوئی جانتا ہے کہ یہ لوگ زبان کے کچھ بہت بڑے دوست نہیں ہوتے۔ کام کی بات اور بناوٹ سجاوٹ میں جب آپس کا رشتہ کمزور ہو جاتا ہے تو زبان نیچے گرنے لگتی ہے، ایک دوسرے کو اپنا مطلب سمجھانے کی ضرورت اپنا راستہ لیتی ہے اور بناوٹ سجاوٹ اپنا۔ عام لوگ پہلی کے ساتھ ہوتے ہیں، بہت پڑھے لکھے دوسری کے ساتھ، لیکن جدائی سے زبان کے دونوں حصے بڑے ٹوٹے میں رہتے ہیں۔ لیٹن زبان کا حشر ہی ہوا۔ یونانی اور سنسکرت پر یہی گزری۔ میرے نزدیک تو کسی زبان کے اوپر بڑھنے اور نیچے گرنے کی اس سے بہتر کوئی نشانی نہیں کہ اس میں کام کی بات اور بناوٹ سجاوٹ میں کیا تعلق ہے۔ جب کوئی قوم بنتی ہوتی ہے جب بڑی بڑی باتیں اور نئے نئے خیال تنک پہنچانے ہوتے ہیں جب آپس کے جھگڑے مٹنے مٹانے ہوتے ہیں، جب سب چیزوں کی کایا ملپٹنی ہوتی ہے تو زبان کو سہل اور سادہ رہنا پڑتا ہے اور بناوٹ سجاوٹ دور کھڑی رہتی ہے۔ پر جب قوم بن جاتی ہے ترقی کے رستے پر پڑ لیتی ہے یا چین سے دن کاٹتی ہے، جب مدت بڑھ جاتی ہے، لوگ سب ایک طرح رہنے سننے لگتے ہیں رسم و رواج سب میں ایک سے ہو جاتے ہیں تو زبان میں بناوٹ سجاوٹ کے دن آتے ہیں، ہم تو ابھی اپنی قوم بنا رہے ہیں ہماری زبان کو سہل اور سادہ رہنا چاہئے۔

آپ یہ نہ سمجھیں کہ اس سادگی کے ساتھ جس کے لئے میں آپ کے رہا ہوں آپ کی بھاشا سندر اور خوبصورت اور زوردار نہیں ہو سکتی۔ ضرور ہو سکتی ہے۔ پر تب ہی کہ یہ آدمی آدمی میں بس اپنا کام نکالنے کے لئے بول چال کا

کا ذریعہ نہ ہو بلکہ دل کے اندر بھری ہوئی آگ کی گرمی ہو جو باہر نکلے۔ دلوں کے اندر لہریں مارتے ہوئے دریا کا بہاؤ ہو جو سینہ میں نہ سما سکے اور باہر بہ نکلے۔ ہندوستانی زبان کے لئے دل کی یہ گرمی اور خیالات کا یہ بہاؤ ایک ملی جلی ہندوستانی قوم کے خیال سے ہی پیدا ہو سکتی ہے۔ اس لئے کہ ہندوستانی زبان اسی ملاپ کا نشان ہے، ہم میں یہ خیال جتنا بچا ہوگا اور اسی خیال کے ساتھ جن چیزوں کو لگاؤ ہے جب وہ بڑھیں گی تو ہماری زبان میں بھی گرمی اور خوبصورتی آئے گی۔ قوم کو جن چیزوں سے لگاؤ اور جن باتوں سے پریم ہوتا ہے انہی کا روپ اُس کی زبان کی خوبصورتی اور زور میں کھائی دیتا ہے۔

اب رہا لکھن کا سوال میں جہاں لفظوں کے معاملہ میں ہندو مسلمان دونوں سے چاہتا ہوں کہ وہ ایک دوسرے کا خیال کریں اور اپنا الگ الگ خاص حق نہ جتائیں اور زبان میں جس جس جگہ سے ہو سکے ایسے لفظ لائیں جو ہماری بھاشا کے رنگ سے میل کھاتے ہوں ہاں لکھن کے معاملہ میں ہندو یا مسلمان کسی سے نہیں چاہتا کہ وہ اپنی لکھن چھوڑ دیں میں نے اپنی سواگت سیتی کے سہا پتی کی وہ بات بڑی دلچسپی سے سنی جو انہوں نے مسلمانوں سے کہی ہے کہ وہ عربی لکھن چھوڑ کر دیوناگری لکھن اختیار کر لیں۔ انہوں نے یہ بات دل سے کہی ہے اور صاف صاف کہی ہے، جسے میں بہت پسند کرتا ہوں لیکن میرا خیال ایسا نہیں ہے۔ میرا یقین ہے اور میں نے کانگریس کے سہا پتی کی حیثیت سے بھی یہی کہا تھا کہ ہندو مسلمانوں میں جو سیاسی بانڈھنیں بگاڑے وہ اصل میں ایک زیادہ گہرے مقابلہ کی اوپری شکل ہے جو ہندوستان کے سوا اور ملکوں میں بھی رہا ہے اور تاریخ جس سے نا آشنا نہیں یہ دراصل دو الگ الگ تہذیبوں کا فرق ہے جو ایک دوسرے سے آکر ملی ہیں۔ اس بگاڑ کو دور کرنے کی سب سے اچھی شکل میرے خیال میں یہ ہے کہ ہر تہذیب کو باقی رہنے کا حق دیا جائے، آپس میں رواداری اور ایک دوسرے کی عزت پیدا کی جائے اور ایسے موقع نکالے جائیں کہ دونوں آپس میں مل کر ایک دوسرے کی دل کی لگی کو سمجھ سکیں۔ اس میں ہندوستان کا سیاسی بھلاہی نہیں دیکھتا بلکہ اس کی تہذیب اور تمدن کی ترقی کے لئے بھی یہی ضروری ہے کہ اس دیس میں جتنی قومیں آباد ہیں ان کے تمدن کو اپنی اپنی جگہ پر رہنے اور بچنے پھولنے کا حق دیا جائے تاکہ آنے والی ہندوستانی تہذیب کے دل بھلے والے راگ میں ہر ایک اپنا اپنا سہارا سکے۔ یہ ضروری ہے کہ اس میں دیر لگے گی مگر تمدنوں کا ملنا اور بدلنا کوئی باز مجروں کا کھیل اور نمائشا نہیں کہ جب چاہا انہیں ملادیا اور جب چاہا بدل دیا۔ ہم میں اتنی عقل ہوئی چاہئے کہ ہم ٹھیک ٹھیک انتظار کر سکیں مسلمانوں سے یہ کہنا کہ وہ اپنی عربی لکھن چھوڑ دیں، ان سے یہ کہنا کہ تم اپنی ساری تاریخ کے سرمایہ سے ہاتھ دھو بیٹھو، اس لئے کہ اسی لکھن کے ذریعہ تو اس خزانہ کی کنجی اس کے ہاتھ میں آئی ہے جس میں اس کے سارے پچھلے کام رکھے ہیں۔ یہ کنجی اس سے چھین لینا خود اسی کے لئے برا نہیں ساری دنیا کے لئے برا ہے۔

## وجدانیات

ہر جلوہ ترے حسن کی محفل نکلا      ہر ذرہ ترے درد کا حامل نکلا  
جب غور سے یہ ہستی عالم دیکھی      تما حد نظر سلسلہ دل نکلا  
کیا لطفِ نظر ہے یہ جلوہ کیا ہے      ترکیبِ دل و دیدہ بینا کیا ہے  
کیا دیکھا نگاہوں نے، نہ دیکھو اس کو      یہ دیکھو نگاہوں میں تما شا کیا ہے  
خونِ دل پُر شوق بہا دیتی ہیں      اشکوں سے گلِ تازہ کھلا دیتی ہیں  
روتاہوں تو سیرِ غمِ جہراں کے لئے      آنکھیں مری اک باغ لگا دیتی ہیں  
”خضرِ راہ“

## تعلیماتِ کبیر

- ۱- پھولوں کے باغ میں نہ جا، اے دوست دہاں نہ جا!  
خود تیرے جسم میں پھولوں کا باغ پوشیدہ ہے۔  
”تو کنول کی ہزار ہا پتیوں میں اپنی جگہ بنا اور وہاں سے حسنِ لازوال کا تماشا کر۔“
- ۲- ”مخلوقِ برہما (خالق) ہیں ہے اور برہما خود مخلوق میں موجود ہے۔“ وہ دونوں ایک دوسرے سے جدا ہیں اور ملے ہوئے بھی۔  
وہ خود درخت بھی ہے بیج بھی اور نمو بھی وہی ہے۔ وہ خود پھول بھی ہے۔ میوہ بھی اور سایہ بھی وہی ہے۔  
وہ خود سورج ہے، روشنی بھی اور ہر وہ چیز بھی جو روشنی سے منور ہو جائے۔ وہ خود برہما ہے، مخلوق بھی اور بایا بھی۔  
وہ خود مختلف صورتوں میں اور لامحدود مکان میں جلوہ گر ہوتا رہتا ہے۔  
وہ خود سانس ہے، لفظ بھی اور لفظ کا مفہوم بھی وہی ہے۔  
وہ خود صد ہے، خود ہی لامحدود بھی ہے، اور محدود اور لامحدود کی حدود سے بالاتر بھی ہے۔  
وہ خود پاک ہے اور ہر لائش سے برہا ہے، وہ برہما اور مخلوق سا تر و دار ہے۔
- ۳- ”اے پانڈے! تو کہتا کیا ہے؟ ہندو اور ترک، یہ کہاں سے آئے ہیں۔ یہ راستہ کس نے نکالا ہے؟ اپنے دل کی لاماشی  
لو، بہشت کہاں ہے۔ کس نے اُسے حاصل کیا ہے؟ اے ہیو قوف! ان خالی خالی باتوں کو ترک کر اور رام نام چپ۔ تم تو  
بدعاشی کی باتیں کرتے ہو۔ اے کبیر! جس نے آخری وقت میں رام کی حفاظت قبول نہ کی وہ سخت گھائے میں رہا۔“  
”اردو“

# مطبوعات جدیدہ

**پرواز خیال** - یہ جیتی تقطیع کی ایک نہایت خوبصورت مجلد کتاب ہے، جو اخراج محمد الدین صاحب حمید لکھنوی کا دیوان کہنا چاہئے۔ ابتدا میں خواجہ عبدالرؤف صاحب عشرت لکھنوی کے قلم سے ۴۵ صفحے کا ایک مبسوط مقدمہ ہے، اس کے بعد حبیبوں کی مختصر القاسم ہے اور پھر غزلیات میں جو ۲۸۰ صفحات پر ختم ہوتی ہیں۔ کتابت طباعت اور کاغذ کا بڑا اہتمام کیا گیا ہے، ہر صفحہ دو رنگوں میں چھپا ہے، بیل دار جدول کارنگ سرخ ہے اور مضمون کے لئے عام سیاہ روشنائی استعمال کی گئی ہے۔

مقدمہ میں عشرت صاحب نے پہلے تو زبان اردو کی مختصر تاریخ لکھی ہے پھر مرکز کا جھکا اچھیڑا ہے اور اس سلسلہ میں عثمانیہ یونیورسٹی کی مردم ناشناسی اور خدمت زبان میں عوام کی شرکت کا گلہ کسی تذراگو اور الفاظ میں کیا ہے اور پھر حمید صاحب کی شاعری پر تنقید لکھی ہے حمید صاحب کی زبان واقعی نہایت صاف اور صحیح ہے۔ اشعار فن کے لحاظ سے بے عیب ہیں، لیکن ان میں کیف و اثر اور جدت ندرت کی بہت کمی ہے عموماً مضامین بالکل سادہ ہیں۔ چند اشعار یہاں نقل کئے جاتے ہیں:-

پرواز خیال -  
 طور پر لطف دید کا نہ ہوا      آج تک صورت آشا نہ ہوا  
 تیرے بیمار کے اچھے ہیں      کوئی منت کش دوا نہ ہوا  
 جلوہ گر جب تیغ کے کر سامنے قاتل ہوا      ناز کی چلا کے بولی تو بھی اس قابل ہوا  
 مٹ گیا چمن والو حیف ہے نشان اپنا      تھا اسی فضا میں تو کل تک آشیاں اپنا

قیمت درج نہیں۔ ملنے کا پتہ یہ ہے:- خواجہ حمید الدین صاحب، ۹۔ امین الدولہ پارک لکھنؤ۔

”دوبی سٹار“ انگریزی زبان کا ایک ہفتہ وار علمی، ادبی اور سیاسی اسلامی اخبار ہے جو مولوی غریب احمد صاحب کی ادارت میں الہ آباد سے نکلتا شروع ہوا۔ اسلامیات پر اس میں بعض نہایت مفید اور پر معلومات مضامین شائع ہوتے ہیں۔ قومی معاملات پر آزادانہ رائے رکھتا ہے۔ ہمارے خیال میں مسلمانوں کو خواب غفلت سے بیدار کرنے میں یہ اخبار بہت بڑا حصہ لے گا۔ حجم ۲۰ صفحات اور سالانہ قیمت چھ روپے بارہ آنے ہے۔

”کامیابی“ - جس نظامی ایسٹرن لٹریچر کمپنی لمیٹڈ دہلی کا ماہوار رسالہ ہے۔ اس وقت تک اس کے چھ پچے شائع ہو چکے ہیں۔ اس میں اچھے اچھے ادیبوں کے قلم سے تجارتی اور اخلاقی مضامین شائع ہوتے ہیں جن میں مسلمانوں کو علم و عمل کی تلقین کی جاتی ہے اور انہیں ترقی و کامیابی کے راستے بتائے جاتے ہیں۔ لکھائی چھپائی اور کاغذ بہت اچھا ہے۔ ہر ورق مصور اور بلاک کے ذریعے چھاپا گیا ہے۔ حجم ۸۴ صفحات اور سالانہ چندہ دو روپے۔

**مخزن الحساب** - الجبر ایہ حساب الجبر کی ایک جامع کتاب ہے جس میں ریٹیکل ٹرل بائیں سی کلاس اور نارٹل سکولوں کے نصاب کے مطابق ایک ہزار دو سو نہایت اہم امتحانی سوالات درج کئے ہیں شکل و مولا کے حل اور حل کے متعلق ہدایات بھی لکھی گئی ہیں۔ اس کے علاوہ ۱۹۰۰ سے لے کر ۱۹۲۹ء تک درنیکلر فائنل امتحانات کے پچے بھی دیے ہیں جن سے کتاب اور زیادہ کارآمد ہو گئی ہے۔ مخزن الحساب یقیناً

حساب کی تمام مروجہ کتابوں کا پتھر ہے، اور جو طلباء اسے زیرِ مشق رکھیں گے ضرور کامیاب ہوں گے۔ حجم ۲۵۶ صفحات، قیمت ایک روپے۔ کتب خانہ ناشر العلوم لاہور سے طلب فرمائیے۔



# قواعد

- ۱۔ ”ہمایوں“ بالعموم ہر نمینے کے پہلے مفتہ میں شائع ہوتا ہے \*
- ۲۔ علمی و ادبی، تمدنی و اخلاقی مضامین بشرطیکہ وہ معیارِ ادب پر پورے اتریں درج کئے جاتے ہیں \*
- ۳۔ دل آزار تنقیدیں اور دل شکن مذہبی مضامین درج نہیں ہوتے \*
- ۴۔ ناپسندیدہ مضمون ایک آنہ کا ٹکٹ آنے پر واپس بھیجا جاسکتا ہے \*
- ۵۔ خلافِ تہذیب اشتہارات شائع نہیں کئے جاتے \*
- ۶۔ ہمایوں کی ضخامت کم از کم ہفتہ صفحے ماہوار اور ۹۳۶ صفحے سالانہ ہوتی ہے \*
- ۷۔ رسالہ نہ پہنچنے کی اطلاع دفتر میں ہر ماہ کی ۱۰ تاریخ کے بعد اور ۱۷ سے پہلے پہنچ جانی چاہئے، اس کے بعد شکایت لکھنے والوں کو رسالہ فریٹ بھیجا جائے گا \*
- ۸۔ جواب طلب امور کے لئے اگر کا ٹکٹ یا جوابی کارڈ آنا چاہئے \*
- ۹۔ قیمت سالانہ پانچ روپے، ششماہی تین روپے (علاوہ محصول ڈاک) فی پرچہ ۸ نمونہ ۶ روپے \*
- ۱۰۔ نئی آرڈر کرتے وقت کوپن پر اپنا مکمل نام تحریر کیجئے \*
- ۱۱۔ خط و کتابت کرتے وقت اپنا خریداری نمبر جو لفافہ پر تپہ کے اوپر درج ہوتا ہے ضرور لکھئے \*

## مینجر رسالہ ہمایوں

۲۳۔ لارنس روڈ۔ لاہور

منشی سید الدین خیر رسالہ ہمایوں نے گیلانی الیکٹرونک پریس، لاہور میں باہتمام باذتمام الدین پٹرچسپوکر شائع کیا







۸۹۱۵۴۳۵

ہمارے حلقہ

# محامیوں

۲۰۹  
۲۰۹

۱۰۰

۲۱  
۲۱

۱۰

۱۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۲۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۳۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۴۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۵۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۶۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۷۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۸۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۹۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔  
 ۱۰۔ اگر کوئی شخص اپنے حق میں کسی اور شخص کے خلاف کوئی شکایت کرے گا تو اسے اپنے حق میں کسی اور شخص کے خلاف کوئی شکایت کرنا ہوگی۔





